
|| श्रीदिण्विजयरामो विजयते ।। 


अनुग्रहसन्देशः 


।। आरण्यकेष्वृते विष्णुं नैवान्यत्‌ किञ्चिदुच्यते ।। 
इति वचनानुसारेण सर्वा एत उपनिषदः विष्णुप्रतिपादिकाः । तथापि निर्णेयार्थाः भाष्यादिसाहाय्यं 
विना दुरधिगमाः । अतः अतुलशुद्धप्रमाणानां श्रीमदानन्दतीर्थानां भाष्येण द्रादशव्याख्यानैर्युतेन 
सहिता आथर्वणोपनिषत्‌ इदानीं विश्वमध्वमहापरिषदा उत्तरादिमठेन प्राकाश्यं नीता । 


अस्य ग्रन्थस्य सम्पादनं अस्मत्परियशिष्यौ एट्‌.एस्‌. वादिराजाचार्यः, करणं वादिराजाचार्य 
इत्युभावपि मिलित्वा अकृषाताम्‌ । परिषदः संशोधनविभागे संशोधकत्वेन नियुक्तावेतौ 
अनवरतं ग्रन्थशोधनकार्य एव निरतौ । स्वयमनेकान्‌ निबन्धान्‌ व्यरचयातामपि । अन्वादिष्ट 
च नैकान्‌ ग्रन्थान्‌ । एवमेव बहून्‌ ग्रन्थान्‌ संशोधयितुं, अनुवादयितुं, रचयितुं च शक्तिमुत्साहं 
च दत्वा एनौ अनुगृह्णातु । 


अत्र मुद्रितासु रिप्पणीषु १. व्यासतीर्थीया २. वादिराजीया ३. सत्यप्रियतीर्थीया ४. 
श्रीनिवासतीथीया ५. उम्जीया ६. धर्मराजीया एताः टिप्पण्यः प्रातःस्मरणीयचरणैः 
अस्मत्स्वरूपोद्धारकैः श्रीमत्सत्यप्रमोदतीर्थगुरुभिरेव सङ्गृहीता आसन्‌ । ता दत्वा 
अनुगृहीतवब्द्यः तेभ्यः अनन्ताः प्रणामाः । नरसिंहयतिकृता रिणी प्रो. । के.टि. पाण्डुरङ्ग 
महोदयैः प्रदत्ता । डा. प्रभञ्जनाचार्यैरपि स्वसंग्रहस्थाः १. वामनपण्डितटीका २. वरदतीर्थीया 
टीका ३. आयीनरहरिआचार्यटीका ४. गूढकर्तृकटीका इत्येताः प्रदत्ताः । एवमुभावपि 
एतौ महोदयौ महतीं द्रैपायनपवमानसेवां व्यधाताम्‌ । अतस्तावपि अनुगृह्णातु । 


अक्षरसंयोजनं मुखपुटविन्यासं च महता परिश्रमेण कृतवन्तं प्रह्वां, रशि मुद्रणालयाधिकारिणं 
च अनुगृह्णातु । 
इति अस्मदुपास्यान्‌ श्रीमूलरामदिग्विजयरामवेदव्यासान्‌ सम्प्रार्थयामहे । 
इत्यनेकनारायणस्मरणानि 
र शिमत्मानरर्चन्तुत् 
श्री सत्यात्मतीर्थश्रीपादाः 
उत्तरादिमठः, कल्याणनगरम्‌ 

श्रीमदानन्दतीर्थभगवत्पादाचार्यविरचितं 
आथर्वंणोपनिषद्धाष्यम्‌ 


आनन्दमजरं नित्यमजमक्षयमच्युतम्‌ । 
अनन्तशक्ति सर्वज्ञं नमस्ये पुरुषोत्तमम्‌ ।। 


श्रीमज्ञयतीर्थशिष्यव्यासतीर्थयतिकृता टीका 

सम्पूर्णसंविदानन्दमुखसर्वगुणात्मकम्‌ । 

रमारमणमिष्टर्थ प्रपद्ये मध्ववलभम्‌ ।। 
आथर्वणं मन्त्रोपनिषदं यथावब्याचिख्यासुर्भगवानानन्दतीर्थमुनिरनिरविघ्र- 
परिसमापिहेतुभूतं तदुक्तगुणवद्धगवत्स्तुतिनतिरूपं मङ्गलमादावाचरति- आनन्द- 
मिति ।। ` आनन्दरूपम्‌' इत्यानन्द उक्तः । नित्यं विभुम्‌ ' इत्यत्र नित्यता ।*स 
बाह्याभ्यन्तरो ह्यज" इत्यजत्वम्‌ । अजत्वात्नित्यत्वादजरम्‌ । स्वरूपनित्यत्वेऽपि 
गुणद्रारा नाशोऽस्ति किमित्यतो नेत्यक्तम्‌- अच्युतमिति ।। एतच्चाक्षरशब्देनो- 
क्तम्‌ । नित्यानामपि गुणानां हासोऽस्ति किमित्यतो नेत्युक्तम्‌- अक्षयमिति।। 
एतदपि तदव्ययमि 'त्यनेनोक्तम्‌ । अनन्तशक्तित्वं च "यथा सुदीप्ताद्‌' इत्यादिनो- 
क्तसृष्या लन्धम्‌ । "यः सर्वज्ञ' इति सर्वज्ञत्वम्‌ ।। 


मंकाकिधर्माचार्यविरचितं 
आथर्वणोपनिषद्धाष्यव्यासतीथीयटीकाविवरणम्‌ 
आनन्दादिगुणोद्रिक्तं मध्वमानसमन्दिरम्‌ । 
इन्दिरारमणं वन्दे मोक्षदं नृहरि परम्‌ ।। 
व्यासतीर्थश्रीमञ्चरणः स्वचिकीषितग्रन्थस्य अविघ्रसमाप्यादिहेतुभूतां रमारमणप्रणति 
विधाय शिष्यशिक्षार्थं ग्रन्थादौ निबध्राति- सम्पूर्णेति ।। नानिर्धारितस्वरूपस्य 
प्रपत्तिर्युक्ता । नच लक्षणेन विना निर्धारणमित्यतो लक्षणान्याह-- सम्पूर्णेत्या- 
दिना ।। संविदः स्वपरगताखिलविशेषविषयत्वं सम्पूर्णत्वम्‌ । आनन्दस्य 

निरवधिकत्वं सम्पर्णत्वम्‌ । मुखशब्देन शक्तयादेर्ूहणम्‌ । तस्य चप्रतिबद्धत्वादिकं 
सम्पर्णत्वम्‌ । गरन्थारम्भसमये सकलवाङ्मनसदेवताया रमाया अपि प्रपत्तिलाभार्थ 
रमारमणमिति विशेष्यं प्रयुङ्क । ब्रह्मरुद्रादिपददातृरमारमणत्वोक्तया प्रपत्तव्यता 
प्रयोजकविशिष्टत्वमुक्तं भवति । इष्टा अर्था मोक्षादयो यस्मात्स इष्टार्थः तमित्युक्तया 
तदुपपादकेष्टत्वलाभः । मध्ववल्लममिति विशेषणेन ग्रन्थकर्तुराचार्यवर्यस्यापि 
प्रपत्तिलब्धा भवति । यथावद्याचिख्यासुरित्यनेन परकृतव्याख्यानस्यापव्याख्यता- 
सूचनेनाचार्यप्रवृत्तेः साफल्यमाह भगवानित्यनेन । ग्रन्थकर्तुः सार्वज्ञादिविशिष्टतोक्ता । 
निर्विघरेनेत्यादिना मङ्गलस्य निष्फलत्वशंकां पराकरोति । तदुक्तगुणवदित्यनेना- 
धिकृतत्वमाचष्टे- अच्युतमितीति ।। गुणतश्युतिरहितमिति तस्यार्थः ।। अक्षय- 
मितीति ।। "अर्श आदिभ्यो अच्‌" इत्यजन्तोऽयं क्षयशब्दः। तथाच क्षयो 
हासः एषामस्तीति क्षयाः ते च योग्यतया गुणाः तैः रहितोऽक्षयस्तमिति तस्यार्थः। 

क्षयशब्दो हासवचनः । गुणानां योग्यतया सम्बन्धः । तथाच न विद्यते गुणानां 
क्षयो हासो यस्य सोऽक्षयः तमिति वा । केचित्तु अहं पुरुषोत्तमं नित्यं सर्वदा 
नमस्ये इति सम्बन्धः । नित्यं नमस्ये इत्यनेन न मम पुरुषोत्तमवन्दनं प्रत्यूहविरहादि- 

प्रयोजनोदेशेन । किन्तु स्वभावादेवेति सूचयति । यद्रा नित्यं स्वरूपतो नाशरहितम्‌ । 

अक्षयं देहतोऽपि नाशरहितम्‌ । तत्र हेतुः- आनन्दमिति ।! आनन्दा- 

त्मकविग्रहवन्तमिति तदर्थं इति व्याचक्षते । आनन्दादिगुणानामुपनिष- 

त्प्रतिपाद्यताप्रतिपादनेन पुरुषोत्तमो विषयः । तत्प्राप्तिः प्रयोजनम्‌ । योग्यस्तदिच्छु- 

रेवाधिकारी । यथायोग्यं सम्बन्ध इति सूचितम्‌ । तेन निविषयत्वादि-प्रयक्ता 

अनुपादेयताशंका परिहतेति ज्ञातव्यम्‌ ।। 


वामनपण्डिताचार्यकृतभाष्यटीका 
आनन्दज्ञानशक्तयादिसम्पूर्णगुणविग्रहम्‌ । 
जन्मादिदोषरहितं प्रणमामि रमापतिम्‌ ।। 
नमोऽस्तु वासुदेवाय पूर्णप्रज्ञाय नित्यशः । 

शबम्भुपूर्वामरज्येष्ठगुरवेऽ भीष्टदायिने ।। 

सत्तत्त्वदीपिकाचार्यान्नत्वा नत्वा गुरूनपि । 

आथवाँपनिषद्धाष्यं व्याख्यास्यामो यथामति ।। 
अथ श्रीमदानन्दतीर्थभगवनेतद्धाष्यमारभमाण आनन्दमजरमित्यादिग्छोकेन सर्वात्तमं 
स्वेष्टतमं नारायणं नमस्करोति । मङ्गलाचरणाद्यर्थं स एव व्यासरूपस्वगुरुरिति 
तत्नमस्कारोऽनेनैव कृतः स्यात्‌ । अत्र पुनरधिकार्यादयश्च सूचिताः स्युः । 
तथाहि-- नन्तृनम्याधिकारिविषयौ । तयोः ज्ञातृज्ञेयभावः सम्बन्धः । ज्ञातारमधि- 
कारिणमानन्दयति मुक्ति दत्वेत्यानन्दशब्देन फलमपि सूचितम्‌ । अत्रैवाथर्वणो- 
पनिषदि पठितानां गुणानां उपन्यस्तत्वात्तद्धाष्यमिदं करिष्यमाणमिति वस्तु 
अर्थतो निर्दिष्टं भवति ।। 


वादिराजतीर्थीय-- । 
नमस्कृत्य हयग्रीवं समस्तसुरनायकम्‌ । 
आथर्वणोपनिषदः पोष्यं भाष्यं विवृण्महे ।। 


नरसिहयतिटीका-- 

सम्पूर्णसंविदानन्दमुखसर्वगुणात्मकम्‌ । 

रमारमणमिष्टर्थ प्रपद्ये मध्ववल्लभम्‌ ।। १ ।। 
आथर्वणी मन्त्रोपनिषदं यथावन्याचिख्यासुर्भगवानानन्दतीर्थमुनिर्निविघ्रेन 
परिसमाप्यादिहेतुभूतं तदुक्तगुणवद्गवत्स्तुतिनतिरूपं मङ्गलाचरणमादावाचरति- 
- आनन्दमिति ।। “ आनन्दरूपमि "त्यानन्द उक्तः । “नित्यं विभुमित्यत्र 
नित्यता । “स बाह्याभ्यन्तर ह्यज ” इत्यजत्वम्‌ । अजत्वात्ित्यत्वादजरम्‌ । 
स्वरूपनित्यत्वेऽपि गुणद्वारा नाशोऽस्ति किमित्यतो नेत्युक्तम्‌-- अच्युतमिति ।। 
एतच्चाक्षरशब्देनोक्तम्‌। नित्यानामपि गुणानां हासोऽस्ति किमित्यतो नेत्युक्तम्‌- 
-- अक्षयमिति ।। एतदपि तदव्ययमित्यनेनोक्तम्‌ । अनन्तशक्तित्वं च यथा 
सुदीप्तादित्यादिनोक्तसृष्टया कब्धम्‌। यः सर्वज्ञ इति सर्वज्ञत्वम्‌। 

सत्यप्रियतीथीय--इह खलु संसाराकूपारं जिगमिषतामर्थनीयभगवत्प्रसादनिदान- 
तज्ज्ञानजिजनयिषया प्रवरीवृक्यमानापीयमाथर्वणी मन्त्रोपनिषदितिकर्तव्यतामन्तरेण 
न ज्ञानकारणतामश्रुते इति तदितिकर्तव्यतान्यायगर्भं भाष्यं तितांसुर्भगवानानन्दतीर्थ- 
मुनिरविघ्रेन परिसमाघ्यादिहेतुभूतं तदुक्तगुणभगवतरुतिनतिरूपं मङ्गलं शिष्यशिक्षायै 
न्यभान्त्सीत्‌- आनन्दमिति ।। आनन्दशब्द आनन्दात्मकरूपपदाभिधविग्रहपरः । 
आनन्दरूपमित्यक्तः । अत एवेतच्छुतिमुदाहत्य प्रवृत्तः ' यदि रूपं न स्यादिति 
गीताभाष्यव्याख्यानावसरे रूपं विग्रह इत्यटीकताम्‌ । अत एवाजरं नित्यं 
स्वाभाविकनाशरहितम्‌ । नित्यत्वं च नित्यं विभुमित्यचकथत्‌ । अज उत्पत्तिशन्यः। 
अजत्वं च 'स बाह्याभ्यन्तरो ह्यज' इत्यभ्यधात्‌ । अक्षयं नैमित्तिकनाशरहितम्‌ । 
एतदव्ययमित्यभिधास्यते । शापादिना विनाशाभावं कैमुत्येन साधयितुमच्युतमिति 
"एतदक्षर मित्यनेनाभ्यधात्‌ । अनन्तशक्तित्वं च यथा सुदीप्तादित्यादिनोक्तसृष््यादिना 
अलभत्‌ । सर्वज्ञत्वं य: सर्वज्ञः इत्यनेनाम्भि । सवोंपनिषदा च पुरुषोत्तम- 
त्वमकथि । पुरुषाभ्यामुत्तम इति पञ्चमीति योगविभागात्समासः । अत एव 
पस्पशायां दशम्युत्तरकाठं पिता पुत्रस्य नाम कुर्यादिति महाभाष्यव्याख्यानावसरे 
पञ्चमीति योगविभागात्समास इति कैय्यटोऽभ्यधात्‌ ।। 


श्रीनिवासतीथीय-- 
आनन्दादिगुणोद्रिक्तं स्वाश्रितानन्ददायकम्‌ । 
आनन्दमुनिपं व्यासं स्वानन्दाय भजे मुहुः ।। १ ।। 
श्रीमदानन्दतीथार्यचरणावाश्रयेऽनिशम्‌ । 
रुद्रादिसर्वविनुधैः संसेव्याविष्टदौ सदा ।। २ ।। 
येन वेदान्तभाष्याणि विवृतानि महात्मना । 
तं वन्दे व्यासतीर्थाख्यं जयराजनिषेवकम्‌ ।। ३ ।। 
वेदव्यासकरोद्धूतान्वेदेशाभिधयोगिनः । 
छान्दोग्यभाष्यसडीकाकर्तृन्वन्दे निरन्तरम्‌ ।। ४ ।। 

श्रीमध्वशास्नं समुदीर्य मेऽस्मिन्विश्वासहेतोः समदर्शयन्‌ ये । 

प्रधानसूत्रप्रतिपाद्यभावं वन्दे गुरूस्तान्‌ यदुवर्यसंज्ञान्‌ ।। ५ ।। 

अथेतत्कृपया श्रीनिवासाख्ययुतसूरिणा । 

आथर्वणोपनिषदो भाष्यं व्याक्रियते मया ।। ६ ।। 
इह विविधसांसारिकदुःखदर्शनेन विरक्तस्य शमदमादिमतो मुमुक्षोरधिकारिणः 
आत्यन्तिकानिष्टनिवृत्तीष्टप्रापतिहेतुभूतभगवत्स्वरूपन्ञापनाय प्रवृत्तापीयमाथर्वणी 
मन्त्रोपनिषदन्यैरन्यथाव्याख्यातत्वेन न तज्ज्ञापनसमर्थेति मन्यमानो भगवाना- 
नन्दतीर्थमुनिस्तां यथावद्याचिख्यासुः स्वयं अन्तरायविधुरोऽप्यनवरतमीश्वरप्रवणे 
कायकरणवृत्तिरपि निरन्तरायप्रारिप्सितपरिसमाप्तः प्रयस्य च हेतुतयाऽविगीत- 
शिष्टाचारपरम्परावगतमेतदुपनिषत्प्रतिपाद्यगुणवद्धगवत्स्तुतिनतिरूपं मङ्गलं 
शिष्यशिक्षार्थं ग्रन्थादावुपनिबध्राति-- आनन्दमिति ।। अहं पुरुषोत्तमं नित्यं 
सर्वदा नमस्ये नमामीति सम्बन्धः । नित्यं नमस्य इत्यनेन न मम पुरुषोत्तमवन्दनं 
प्रत्यूहविरहादिप्रयोजनोदेशेन किन्तु स्वभावादेवेति सूचयति । यद्रा नित्यं स्वरूपतः । 
अजमुत्पत्तिरहितम्‌ । अत एवाजरम्‌ । स्वरूपनित्यत्वेऽपि गुणद्वारा नाशः 
किन्न स्यादित्यत उक्तम्‌- अच्युतमिति ।। गुणतश्युतिरहितमित्यर्थः । अक्षयं 
देहतोऽपि क्षयरहितम्‌ । तत्र हेतुमाह-- आनन्दमिति ।। आनन्दात्मकविग्रह- 
वन्तमित्यर्थः । यद्रा गुणानां च्युत्यभावेऽपि हासः किन्न स्यात्स्वोत्तमद्रोहादिना 
मोक्तमानुषानन्दादिवदित्यत उक्तम्‌ ।। अक्षयमिति ।। अर्श आद्यजन्तोऽक्षयशब्दः। 
तथाच क्षयो हास एषामस्तीति क्षयाः गुणास्तैः रहितोऽक्षयस्तमित्यर्थः । स्तुतिपदानां 
च विशेष्यप्रशंसैव प्रयोजनमिति प्रसिद्धमेव । वक्ष्यते चैतत्‌ । आनन्दरूपममृतं 
यद्विभाती 'त्यानन्दत्वम्‌ । "विरजं ब्रह "त्यत्र वर्णव्यत्यासेनाजत्वादयुक्तयार्था्रा 
अजरत्वम्‌ । नित्यं विभुमिति नित्यत्वम्‌ । "स बाह्याभ्यन्तर ह्यन ' इत्यजत्वम्‌ । 
"यया तदक्षरमधिगम्यते तदव्ययमि 'त्यत्राक्षरशब्दाव्ययशब्दाभ्यामक्षयत्वमच्युतत्वं 
च । "यथा सुदीप्तादि'त्यादिना सृष््यादयुक्तयानन्तशक्तित्वम्‌ । "यः सर्वज्ञ' इति 
सर्वज्ञत्वं चेत्यवगन्तव्यम्‌ । अधिकृतैव हि देवता स्वविषयकग्रन्थप्रबोधादिकं 

सम्पादयतीति भावः । अनेन पुरुषोत्तमो विषयस्तत्प्रा्तिः प्रयोजनम्‌ । योग्यस्तदि- 


च्छुरेवाधिकारी यथायोग्यं सम्बन्ध इति सूचनेन निविषयत्वादिप्रयुक्तानारम्भणीयता- 
शंका परिहतेति ज्ञातव्यम्‌ ।। 


उमजीय-- 

श्रीपाण्डुरङ्गं सर्वान्तरङ्गं स्वङ्गमङ्गलम्‌ । 

इन्दिरामन्दिरं वन्दे वरेन्दीवरसुन्दरम्‌ ।। १ ।। 

गुरुश्रीतिर्मलाचार्यसूया मे शर्म यच्छतु । 

स्वान्तध्वान्तध्वंसकर्ता धर्ममार्मप्रदर्शकः ।। २ ।। 

गुरुश्रीतिर्मलाचार्यसूनुना कृष्णशर्मणा । 

आधर्वणोपनिषदः श्रीमद्धाष्यमनुच्यते ।। ३ ।। 
इह खलु संसारपारावरे निपतितमधिकारिजनं जननी तनयमिव परमात्मतत्तवज्ञान- 
परुवेनोदिधीरषुरियमाथर्वणी मन्त्रोपनिषदितिकर्तव्यतामन्तरेण न तत्त्वज्ञानकारणता- 
मापद्यते । अतस्तदितिकर्तव्यतारूपन्यायगर्भं भाष्यं करिष्यत्नाचार्यः प्रारिप्सितपरि- 
समाप्यादिप्रयोजनमेतदुपनिषत्प्रतिपाद्यदेवताप्रणतिमादौ निबधाति-- आनन्देति।। 
नानिर्धारितस्वरूपस्य प्रणामो युक्तः । नचान्तरेण लक्षणं वस्तुनिर्धारणमित्यतः 
पुरुषोत्तमस्य लक्षणमाह-- अनन्तशक्तिमिति ।। अनन्ताः देशतः कालतो 
वस्तुतश्चान्तशुन्याः शक्तयः सृष्टिस्थित्याद्यनुकूलशक्तयो यस्य स तथा तमित्यर्थः । 
अनेन सष्टुत्वादीनि बहूनि लक्षणान्युक्तानि । तत्र सष्टत्वं संहरतृत्वं च प्रजायन्ते 
तत्र चैवापियन्ती 'त्यत्रोच्यते । स्थितिहेतुत्वं यस्मिन्द्यीरित्यत्र । नियामकत्वं तु 
एष सर्वभूतान्तरात्मे "त्यत्र । ज्ञानहेतुत्वं ' ततस्तु तं पश्यते निष्कलं ध्यायमान ' 
इत्यादौ । अन्ञानहेतुत्वं "अनीशया शोचति मुह्यमान ' इत्यत्र । बन्धकत्वं 
मोचकत्वं च ' समाने वृक्ष' इति मन्त्रे । बाह्यप्रकाशजनकत्वं च तमेव भान्तमि '- 
त्यादौ । एवं सष्टत्वादिकं यथायथमेतदुपनिषत्प्रतिपाद्यमित्यूहनीयम्‌ । नच 
सृ्यादिकरणनास्य किमपि प्रयोजनं शंकनीयम्‌ । आनन्दरूपत्वादित्याह- 

आनन्दमिति ।। एतच्वानन्दरूपमित्यादिना वक्ष्यते । नचैवं प्रवृ्त्यनुपपत्तिः । 
तत्स्वाभाव्यादिति भावेनानन्दमिति तत्तादात्म्यमुक्तम्‌ । सृष्ट्यादिकर्त्रा सर्वज्ञेन 
भवितव्यम्‌ । तदप्यस्तीत्याह-- सर्वज्ञमिति ।। इदमपि यः सर्वज्ञ इत्यादिनोच्यते । 
लक्षणान्तरमाह-- पुरुषोत्तममिति ।। एतच्रेदं वरिष्टमित्यत्रोच्यते । एवं षड्भाव- 
विकारराहित्यमपि लक्षणान्तरमिति भावेन जननाभावं तावदाह-- अजमिति ।। 
स्वरूपोत्पत्तिरहितं भावविकारोत्पत्तिरहितं चेत्यर्थः । एतच्च "स बाह्याभ्यन्तरो 
ह्यज ' इत्यनेनोच्यते । भावविकाराः षट्‌ । उपादानधमिणो धर्म्यन्तरात्मना परि- 
वर्तनरूपं जननम्‌ । कलेवरवियोगरूपं मरणम्‌ । अवयवोपचयो वृद्धिः । अवयवा- 
पचयो हासः । धर्मावस्थाद्यन्तरापत्तिविपरिणामः । स्वोपादानमात्रत्वापत्तिरूपो 
विनाशश्चेति । तत्राज इत्यनेन भावविकाराख्योत्पत्तिनिषिद्धा । इदानीं मरणाभाव- 
माह-- अच्युतमिति ।। देहाद्युतो न भवतीत्यच्युतः तमित्यर्थः । एतदप्याह 
“यत्रामृत' इत्यादिना । वृद्धरप्यस्य नास्तीत्याह-- नित्यमिति ।। नियतैकप्रकार- 
मित्यर्थः । एतदप्याह "नित्यं विभुमिति । नित्यं नाशशुन्यमिति व्याख्यानेन 
स्वरूपनाशाभावोऽप्यनेनैव सिद्धयतीति बोध्यम्‌ । हासाभावमाह-- अक्षयमिति ।। 
अवयवापचयरहितमित्यर्थः । एतदप्युक्तं ब्रह्मैवेदममृतं पुरस्तादित्यादिना । अत्र 
मन्त्रे सर्वव्यापकं ब्रह्मेत्युच्यते । तेन हासाभावो दृद्ध्यभावश्च सिद्ध इति ज्ञेयम्‌ । 
विपरिणामाभावमाह-- अजरमिति ।। जरोपलक्षितकालकृतसर्वावस्थाशून्य- 
मित्यर्थः । एतच्च "दिव्यो ही त्यादिनोक्तम्‌ । विनाशरूपविकाराभावोऽपि नित्य- 
मित्यनेनैव सिद्धः । एवमनेकविशेषणविषशिष्टं पुरुषोत्तमं नमस्ये । नमो वरिव- 
शचित्रडः क्यजि "ति सूत्रेण क्यच्प्रत्ययः । कर्तरि कर्मव्यतिहार ' इति योग्यकरणरूपे 
कर्मव्यतिहारे आत्मनेपदम्‌ । तेन क्यजन्तस्य परस्मैपदित्वात्कथमात्मनेपदित्वमिति 
निरस्तम्‌ । तथाच योग्यं नमस्कारादिकं करोमीति योज्यम्‌ । अत्रोपनिषदि 
पुरुषोत्तमः प्रतिपाद्य इत्येतेर्विशेषणैः सूचितम्‌ । आनन्दरूपताकथनेन चानन्दा- 
विर्भावलक्षणं अजरमित्यादिनाऽ शेषानिष्टनिवृत्तिलक्षणं चैतदुपनिषत्प्रतिपादितभगव- 
ज्ज्ञानफलं च सूचितम्‌ । "तं यथा यथोपासते तथैव भवती 'ति श्रुतेः । वक्ष्यते 

च सुकृतो ब्रह्मलोक इत्यादिना । अतो युक्तमेव विषयप्रयोजनवदेतदुपनिषदो 
व्याख्यानमिति ।। । 


अथ प्रथमः खण्डः 


उपनिषत्‌ 
ब्रह्मा देवानां प्रथमः सम्बभूव 
विश्वस्य कर्तां भुवनस्य गोप्ता । 
स ब्रह्मविद्यां सव॑विद्याप्रतिष्टा- 
मथर्वाय ज्येष्ठपुत्राय प्राह - ।। ९ ।। 


व्या.टी.-- संसारश्रान्तस्य तत्निवृत्तये परमानन्दावाप्तये च ब्रह्मविद्यां वक्तुकाम 
ऋष्याद्यज्ञात्वा विद्याभ्यासिनो “यो ह वा अविदिताष"त्यादिनानथोक्तरक्षरगणनया 
छन्दोऽवगते.र्यया तदक्षरमधिगम्यत' इत्यादिना देवतावगतेश्च तदुभयं विहाय 
ऋषीनाह वेदपुरुषः-- ब्रह्मा देवानामित्यादिना ।। सर्वा विद्या यस्यां प्रतिष्ठन्ते 
सा सर्वविद्याप्रतिष्टा तां सर्वविद्याप्रतिष्टाम्‌ । यस्यां ठब्धायां अन्या विद्या 
विदिताः सफला भवन्तीत्यर्थः ।। १ ।। | 


ध.टि.--पश्चाद्धाष्यं व्याचिख्यासुः प्रथमतः समग्रोपनिषदं सामान्यतो व्याचष्टे- 
- संसारेति ।। तन्निवृत्तये सांसारिकश्रान्तेः संसारस्य वा निवृत्तय इत्यर्थः । 
देवतावगतेश्चेति । एतदुपलक्षणम्‌ । ब्राह्मणपदोपलक्षितार्थज्ञानस्य व्याख्यानादेव 
सम्भवादित्यपि बोध्यम्‌ ।। ब्रह्मा देवानामित्यादिनेति ।। व्रह्मा विरिञ्चः सर्व- 
देवानां मध्ये प्रथमः अग्रजः सन्‌ वासुदेवात्सम्बभूव जज्ञे । स विश्वस्य कर्ता 
परमात्मनियोगेन पितृवत्निमित्तकारणम्‌ । भुवनस्य गोप्ता रक्षकः । स विरिञ्चः 
सर्वविद्याप्रतिषठां ब्रह्मविद्यां ज्येष्ठपुत्राय वैवस्वतमन्वन्तरे स्वज्येष्टपुत्रायाथर्वाय 
प्राह प्रावोचत्‌ । सर्वविद्याभिः प्रतिष्ठा यस्या इत्यन्यथाप्रतीर्तिनिरासायाह - 
सर्वा विद्या इति ।। फलितार्थमाह-- यस्यामिति ।। १९ ।। 


खं.-१, मं.-१ प्रथमः खण्डः 9 


वा.टी.-- ।। अथर्वाय ज्येष्टपुत्रायेति ।। “अथर्वणे यां प्रबदेत' इत्युक्तया 
अकारान्तं नकारान्तं च तत्पदमस्तीति सूचितम्‌ ।। १ ।। 


न.टी.-- संसारश्रान्तस्य तत्निवृत्तये परमानन्दावाप्तये च ब्रह्मविद्यां वक्तुकामो 
ऋष्याद्यज्ञात्वा विद्याभ्यासिनो "यो हवा अविदितारष 'त्यादिनाऽनथेक्तिरक्षरगणनया 
छन्दोऽ वगते. यया तदक्षरमि त्यादिना देवतावगतेश्च तदुभयं विहाय ऋषीनाह 
वेदपुरुषः-- ब्रह्मा देवानामित्यादिना ।। सर्वविद्या यस्यां प्रतिष्ठन्ते सा सर्वविद्या- 
प्रतिष्टा तां सर्वविद्याप्रतिष्ठाम्‌ । यस्यां ब्धायां अन्या विद्या विदिताः सफला 
भवन्तीत्यर्थः ।। १९ ।। 


खण्डार्थ-- 

अनन्तगुणपूर्णाय दोषदूराय विष्णवे । 

नमः श्रीप्राणनाथाय भक्ताभीष्टप्रदायिमे ।। 
अधिकारिणामखिलङ्कशनिवृत्तिविशिष्टपरमानन्दावाप्तये ब्रह्मविद्यां वक्तुकामो "यो 
ह वाः अविदितार्ष' इत्यादिश्रुतेऋषिदेवताच्छन्दोज्ञानस्यावश्यकत्वाद्‌ "यया 
तदक्षरमधिगम्यते" इत्याद्युक्तया देवताज्ञानस्याक्षरपरिगणनया व्रष्टुबादिच्छन्दोज्ञानस्य 
च सुकरत्वादषिपरम्परामेवाह-- ब्रह्मेत्यादिना ।। ब्रह्मा चतुर्मुखः देवानां 
शेषवीन्द्रादीनां प्रथमः देवेभ्यः प्राथमिकस्सन्‌ विष्णोस्सकाशात्‌ सम्बभूव जज्ञे । 
तस्य महिमानमाह-- विश्वस्येति ।। गोप्ता रक्षकः । कर्तृत्वादयुक्तिस्तस्याप्तत्व- 
द्योतनार्था । एतदुक्तिप्राप्तस्वातन्त्यभ्रमनिरासाय विष्णुतस्सम्भवोक्तिभाष्ये । स 
ब्रह्मा सर्वविद्याप्रतिष्टां सर्वा विद्याः प्रतितिष्ठन्ति यस्यां तां यज्ज्ञाने सर्वविद्या 
विदितफला भवन्ति तादृशीं ब्रह्मविद्यां, वेत्ति अनयेति विद्यां ब्रह्मप्रमितिजनकणशब्द- 
राशि ज्येष्ठपुत्राय वैवस्वतमन्वन्तरे प्रथमतो जातायाथर्वाय अथर्वनामकाय, 
अकारान्तत्वं छान्दसं, प्राह ।। १ ।। 


स.टी.--यो ब्रह्मा देवानां मध्ये प्रथमः स विष्णोः बभूवोत्पत्नः । अत एवा- 
श्रावि “यो ब्रह्माणं विदधाति पूर्वमि"ति । एतेन सम्पूव भवति स्ताङ्‌ समभवदि- 

त्यादौ सम्प्रयोगार्थतया वागामीति सोऽ्थोऽत्रानुपपन्न इति शंका परासि । विश्वस्य 
सर्वस्य भुवनस्य जगतः कर्ता तथा गोप्ता गुपू रक्षणे । तृच्‌ । 'अयादयः आर्ध- 
धातुके वे'ति विकल्पनात्ात्रायः। "उदितो वेति इदिवकल्पनात्नेट्‌ ।। १ ।। 


श्री-टी---"यो ह वा अविदितार्षच्छन्दोदेवतत्राह्यणेन मन्त्रेण यजति याजयति 
अधीतेऽध्यापयति वा स्थाणुं वर्च्छति गते वा पद्यते प्रवामीयते पापीयान्भवति 
तस्मादेतानि मन्त्रे विद्यादि ति श्रुतौ ऋष्यादीनज्ञात्वा विद्याभ्यासिनोऽ नथोक्तेस्तज्ज्ञानं 
तावदावश्यकम्‌। तत्र ब्राह्मणपदोपलक्षितार्थज्ञानं व्याख्यानादेव भविष्यत्यक्षरगणनया 
छन्दोऽ वगते यया तदक्षरमि "त्यादिना देवतावगतेश्च तदुभयं विहाय ऋषीनाह 
वेदपुरुषः ¬- ब्रह्मा देवानामित्यादिना ।। इयमाख्यायिका श्रोतृणां श्रद्धातिशय- 
जननार्था । स्मर्यते हि श्रद्धादीनां तत्त्वज्ञानहेतुत्वं “श्रद्धावान्भते ज्ञान "मिति । 
ततश्च ब्रह्मा देवानामित्यादेरियमक्षरयोजना । ब्रह्मा आदिसृष्टौ देवानामपेक्षया 
पर्वं विष्णोः सकाशात्सम्बभूव । अत एव देवानां मध्ये प्रथमः सम्बभूव । 
उत्तमो जातः । यत्स्वजातौ प्रथमं हरेनिःसरति तत्तत्रोत्तमं यथा वर्णेषु ञकार 
इति न्यायादित्यर्थः । प्रथमत्वमेवोपपादयति-- विश्वस्य करतेत्यादिना ।। भुवनस्य 
गोप्ता रक्षकः । यद्रा विश्वस्य समस्तस्य भुवनस्याधिकारिजनस्य ज्ञानोपदेशकर्ता । 
अत एव गोप्ता संसारभयाद्रक्षकः । किमधिकारिवर्गस्य सर्वस्यापि साक्षात्स्वयमेव 
ज्ञानोपदेशकर्ता । नेत्याह-- स इत्यादिना ।। स ब्रह्मा सर्वा विद्या यस्यां प्रति- 
तिष्टन्ति सा सर्वविद्याप्रतिष्ठा ताम्‌ । यस्यां विद्यायां ठब्धायामन्याः सर्वा विद्या 
विदितप्राया भवन्ति सफला भवन्तीति यावत्‌ । एतादृशीं ब्रह्मविद्यां स्वस्य यो 
जयेष्ठः पुत्रो वैवस्वमन्वन्तरे तस्मै अथर्वणाय ऋषये प्रकर्षणाह उपदिदेश । 
तस्यषरथर्वणेत्यथर्वेति च नामद्रयमस्ति । अतोऽ थर्वण इत्युक्तम्‌ । अथर्वशब्दस्येयं 
चतुथी ।। ९ ।। 


उ.टी.-- अधिकारिणां मोक्षार्थं ब्रह्मविद्यां वक्तुकामो वेदपुरुषः ऋषीनाह-- 
ब्रह्मा देवानामित्यादिना ।। यद्यपि ऋषिवदेवतादिकमपि वक्तव्यम्‌ । "यो 

हवा अविदितार्षच्छन्दोदेवतब्रह्मणेन मन्त्रेण यजति याजयत्यधीतेऽध्यापयति 
वा स्थाणुं वर्च्छति गतं वा पद्यते प्रवामीयते पापीयान्भवती "त्यनेनार्षपदोदितषि- 
सम्बन्ध्यज्ञान इव छन्दोदेवताद्ज्ञानेऽप्यध्यापकादेरन्थोक्तेः । तथाप्यक्षरपरिगणनया 
छन्दोज्ञानस्य "यया तदक्षरमधिगम्यत' इत्यादिना देवताज्ञानस्य अर्थप्रकाशनसामर्थ्य- 
रूपमन्त्रलिङ्गेन ब्राह्मणपदोदितविनियोगज्ञानस्य च सम्भवादषय एवात्रोक्ता इति 
ज्ञेयम्‌ ।। 

ततश्चायं मन््रार्थः-- विश्वस्य सर्वस्य । भुवनस्य जगतः कर्ता गोप्ता च । ब्रह्मा 
विरिञ्चः । देवानां मध्ये । प्रथमो विष्णोज्यष्ठपुत्रः सन्‌ । सम्बभूव उत्पन्नः । स 
ब्रह्मा सर्वविद्याप्रतिषठं प्रतितिष्ठत्यनयेति प्रतिष्ठा । प्रतिपूर्वात्‌ छाधातोरातश्चोपसर्ग 
इति सूत्रेण करणे इप्रत्ययः । सर्वविद्यानां प्रतिष्ठा सर्वविद्याप्रतिष्ठा ताम्‌ 
सर्वविद्याप्रतिष्टापिकाम्‌ । ब्रह्मविद्याज्ञाने सर्वविद्यानां सफलत्वादिति भावः । 
ब्रह्मविद्या, विदन्ति अनयेति विद्या । "संज्ञायां समजनिषदनिपतमनविदे ति 
विदधातोः करणे क्यप्प्रत्ययः । ब्रह्मणो विद्या ब्रह्मविद्या ताम्‌ । अथर्वाय 
अथर्ववेदवक्त्रे । वैवस्वतमन्वन्तरे ज्येष्ठपुत्राय । अथर्वण इति वक्ष्यमाणस्यात्रापि 
सम्बन्धः । प्राहेति योज्यम्‌ । अकारान्ताथर्वशब्दप्रयोगेणेदं सूचयति । तथाहि- 
-अथर्वणा प्रोक्तो वेदोऽ थर्वा । अथर्वन्शब्दात्तेन प्रोक्तमित्यथं "वसन्तादिभ्यष्टगि ति 
ठकम्रत्यये तस्य प्ोक्ाष्टुगि ति लुकि सति वेदविशेषोऽथवंत्युच्यत इति महाभाष्ये 
व्युत्पादितम्‌ । अथर्वा वक्तव्यत्वेनास्यास्तीत्यथर्वः। "अर्श आदिभ्योऽजि ति 
सूत्रेण मत्वर्थऽ प्रत्ययेन "नस्तद्धित' इति टिलोपे च सति वेदविशेषवक्तेति 
अकारान्ताथर्वशब्दाह्छभ्यते । तेनाथर्वणो मुनेस्ततत्वज्ञानयोग्यत्वं सूचितम्‌ । 
अन्यथा अथर्ववेदव्याख्यातृत्वायोगात्‌ । ज्येषठपुत्रायेत्यनेन ब्रहप्रमास्पदत्वं सूचितम्‌ । 
ज्येष्ठपुत्रस्य पितूप्रेमास्पदतायाः सुप्रसिद्धत्वात्‌ । एवं चानेन विशेषणद्रयेन श्रोत्रा- 
नुकृल्यं दशितम्‌ । श्रोतुः वक्तप्रमास्पदत्वं तत्त्वज्ञानयोग्यत्वं चेत्येतदद्रयस्यैव 
श्रोत्रानुकूल्यशब्दार्थत्वात्‌ । प्राहेत्यनेन च श्रोतुः प्रयोजनोदेशरूपं प्रसङ्गानुकूल्यं 
च सूचितम्‌ । अन्यथा अथर्वाणं प्रति ब्रह्मणो वेदव्याख्यानायोगात्‌ । कर्ता 

गोपतेत्यनेन तु वक्त्रानुकुल्यं सृचितम्‌ । तत्र कतंत्यनेन ब्रह्मणो विवक्षितार्थतत्त्वज्ञानं 
करणपाटवं च सूचितम्‌ । तदुभयाभावेब्रह्मणो विश्वकर्तृत्वायोगात्‌ । गोप्तेत्यनेन 
तु विवक्षा अविप्रलिप्सा च सूचिता । तदुद्रयाभावे तत्त्वज्ञानतञ्जन्यपुरुषार्थाभावेन 
पालनायोगात्‌ । विवक्षितार्थतत्तवज्ञानादिचतुष्टयमेव च वक्त्रानुकूल्यम्‌ । तदनेन 
ब्रह्मविद्या स्तूयते । यस्मादनुकूुटेन वक्त्रानुकृलं श्रोतारं प्रति तत्प्रयोजनोदेशेनोपदिष्टा 
तस्मादियं ब्रह्मविद्याऽतिप्रशस्ताऽ वश्यं श्रोतव्याऽध्येतव्याऽध्यापनीया चेति । 
एवं सर्वज्ञसम्प्रदायागतत्वाच्चयं ब्रह्मविद्याऽ वश्यं प्रेक्षावदुपादेयेति सूचयितुं ब्रह्मणः 
परमात्मज्येष्ठपुत्रत्वमुक्तम्‌ । तेन विष्णुना ब्रह्माणं प्रति ब्रह्मविद्योपदिष्टेति सूच्यते 

। ज्येष्ठाय पुत्राय पिता ब्रह्य प्रब्रूयात्‌ “प्रणाय्यायचान्तेवासिन ” इति श्रुतेरित्यलं 
पल्यवितेन ।। १ ।। 


आयीनररसिहाचार्यटीका- 

रमारमणमानम्य पूर्णबोधान्गुरूनपि । 

आथर्वणीभाष्यटीकां विलोक्य व्याकरोम्यहम्‌ ।। 
परतत्त्वोपदेशेन संसारपंकममग्रं सञ्जनमुददिधीर्षुवदपुरुषः ऋष्याद्यज्ञात्वा विद्याभ्यासिनो 
“यो ह वा अविदिताषे "त्यादिनानथोक्तरक्षरगणनया छन्दोऽ वगते. यया तदक्षर- 
मधिगम्यत' इत्यादिना देवतावगतेश्च तदुभयं विहाय ऋषीनाह-- ब्रह्मा 
देवानामित्यादिना ।। यो विश्वस्य कर्ता भुवनस्य गोप्ता देवानां प्रथमः परमः 
हरिः सम्बभूव आसीत्‌ । तस्माद्‌ ब्रह्मा चतुर्मुखः सम्बभूव जातः । “आत्मा 
वा इदमेक एवाग्र आसीत्‌” । “विष्णुः परमः” । “अहमस्मि प्रथमजा ऋतस्य” 
“तत एवाद्य स्वयम्भूः समभुदज ” इति वचनात्‌ । यद्रा ब्रह्मण एवैतानि 
विशेषणानि । स ब्रह्मा सर्वविद्यानां प्रतिष्ठा फलप्रापकत्वेन प्रतिष्टाप्रदः । ब्रह्म 
विद्यां परब्रह्मप्रतिपादिकां स्वेन स्वपितुः विष्णोः प्राप्तां ववस्वतमन्वन्तरे प्रथमं 
जाताय अथर्वाय स्वपुत्राय प्राह । प्रकर्षणावदत्‌ । ' आत्माय नम' इतिवदथर्वायेति 
छान्दसम्‌ ।। १ ।। 

गूढकर्तृकटीका--इह हि विविधसांसारिकदुःखदर्शनेन विरक्तस्य शमदमादिमतो 
मुमुक्षोरधिकारिणः संसारनिवृत्तये परमानन्दावाप्तये च ब्रह्मविद्यां वक्तुकामो 
वेदपुरुषः ऋष्याद्यज्ञात्वा विद्याभ्यासिनो “यो ह वा अविदितां "त्यादिना- 
नथोक्तरक्षरगणनया छन्दोऽ वगते^र्यया तदक्षरमधिगम्यत " इत्यादिना देवताधिगतेश्च 
तदुभयं विहाय ऋषीनाह-- ब्रह्मा देवानामित्यादिना ।। विश्वस्य जगतः 
कर्ता खष्टा भुवनस्य जगतः गोप्ता पालकः यो हरिः तस्मात्‌ ब्रह्मा विरिञ्चः 
देवानां सकाशात्‌ प्रथमः देवेभ्यः पूर्वमित्यर्थः । सम्बभूव जातः। “अहमस्मि 
प्रथमजा ऋतस्य " “पूर्वं देवेभ्यो अमृतस्य नाभिरि "तीति श्रुतेः । यद्रा देवानां 
मुख्यः सरष्टा पालकश्च ब्रह्मासीदित्यर्थः । सर्वा विद्या यस्यां सम्प्रतिष्टन्ते सा 
सर्वविद्याप्रतिष्ठा ताम्‌ । यस्यां लब्धायां अन्या विद्या विदिताः सफला भवन्तीत्यर्थः । 
ब्रह्मविद्यां परनब्रह्मविषयविद्यां स ब्रह्मा वैवस्वतमन्वन्तरे स्वज्यषठपुत्रायाथर्वाय 
तत्नामकतऋषये प्राह उपादिशत्‌ । अथववयित्यदन्तशब्दश्छान्दसः ।। ९ ।। 


भाष्यम्‌ 
मनार्वैवस्वतस्यादावथर्वा ब्रह्मणोऽजनि । 
मित्रश्च वरुणश्चाथो प्रहेतिर्हेतिरेव च ।। 


ब्रह्मणः प्रथमे कल्पे शिवः प्रथमजः स्मृतः । 
सनकाद्यास्तु वाराहे ब्रह्मा विष्णोः सुतोऽग्रजः ।। 

-- इति ब्रह्माण्डे ।। 
व्या.टी.--"अथर्वाय ज्येष्टपुत्राये ति अथर्वणो ब्रह्मणो ज्येष्ठपुत्रत्वमुक्तम्‌ । 
त्द्रादः प्रथमपुत्रत्वोक्तया विरुद्धमतो विरोधं व्यवस्थोक्तया परिहरति-- मनोरिति। | 
वैवस्वतस्य मनोरन्तरे अथर्वा आदौ ब्रह्मणोऽजनि । अथो अनन्तरमेव मित्रादयश्च 
जाताः । वाराहे कल्पे । प्रथम इति ग्राह्यम्‌ । यथा सनकादीनां प्रथमजत्वं 
कल्पान्तरे तथा किं ब्रह्मणोऽपि विष्णोः प्रथमजत्वमित्यत आह-- ब्रह्मेति ।। 

घ.टि.--रुद्रादरित्यादिशब्देन सनकाद्यानां ग्रहणम्‌ । ननु वैवस्वतमन्वन्तरेऽपि 
क्चिन्मित्रावरुणयोः कचित््रहेतिहेतिसंज्ञकराक्षसयोनजयष्पत्रत्वमुच्यते । अतो विरुद्ध 
इत्यत उक्तं भाष्ये ।। मित्रश्चेत्यादि ।। तद्याचष्टे-- अथो इति ।। अथर्वण 
उत्पत््यनन्तरमेव मित्रादयश्चत्वारो जाताः । अतो वैवस्वतमन्वन्तरे अथर्वानन्तरमेते 
ज्ये्ठपुत्रा इति भावः । शिवस्य प्रथमपुत्रत्वोक्तिविरोधं परिहरति-- ब्रह्मण 
इति ।। प्रथमे कल्पे वाराहकल्पापेक्षया प्रथमे पूर्वपरार्धस्यान्तिमे कल्पे पद्यकल्प 
इत्यर्थः । सनकादीनां प्रथमपुत्रत्वोक्तिविरोधमपि परिहरति- सनकाद्यास्त्विति 
| । तस्यापूर्णत्वात्कल्पे इत्यस्य वचनविपरिणामेन प्रथमज इत्यस्यानुवृ््याकांकषं 
पूर्यति-- वाराहे कल्प इति ।। द्वितीयपरार्धऽस्य प्रथमे कल्पे स्वायम्भुवमन्वन्तर 
इति शेषः । यथा सनकादीनां नीचानामेवेति शेषः । तथा किं नीचस्यैवेति 
शेषः ।। ब्रह्मेतीति ।। तुशब्दस्यात्रापि सम्बन्धः । सा चात्रावधारणार्थः । 
ब्रह्माण्डाद्रहिः, ब्रह्माण्डान्त, पद्य्रकल्पे च ब्रह्मैव विष्णोरग्रनः सुत इत्यर्थः ।। 


वामन.टी.-- अथ कथमथर्वा महषिः 'व्रह्मा देवानां ' इत्युपक्रमवाक्ये ब्रह्मपुत्रेषु 
ह्येकः पठ्यते । नहि रसुद्रादिभ्योऽन्यः तद्धावमर्हतीत्येतामाशंकां परिहरति 
मनो्वैवस्वतस्येत्यादिना ब्रह्माण्डवाक्येन । वैवस्वतो मनुः सप्तमः । प्रहेतिर्हतिश्चेति 
राक्षसौ यौ सूर्यस्य रथचक्रप्ररणया नक्त्रतिथीनां वृद्धहासनिमित्तभूतौ । वराहकल्पे 
सनकाद्याः प्रथमाः सुताः । अवान्तरसृष्टौ मूलसृष्टिक्रमापेक्षा नास्तीत्यभिप्रायः । 
सम्बभूव विष्णोर्बभूवेत्यर्थः । समित्यव्ययस्य विष्णुशब्दपर्यायत्वात्‌ । 'अ-क- 
य-प्र-वि-सं-भूमविष्णुपर्यायवाचकाः' इत्यभिधानम्‌ । अथर्वा तां ब्रह्मणोक्तां 
ब्रह्मविद्यां पुरा कृतयुगे अङ्गिरसे तामेव विद्यां परावरत्वेन द्विरूपिणीं प्राह । 
अपरस्यापि सर्वस्य परज्ञानाङ्गत्वेन ज्ञयत्वात्‌ । नन्वेवं सति सर्वज्ञानसापक्षं हि 
तत्परमज्ञानं सर्वज्ञानं तु परमज्ञानेनत्युत्तरवाक्ये प्रतिज्ञायत इत्यन्योन्याश्रयता 
स्यादिति । नायं दोषः । सर्वमिति स्वसामान्यज्ञानात्तदुत्तम इति विशेषज्ञानं 
तदनन्तरमव हि सवं पराधीनमिति विशषज्ञानम्‌ । एवं विषयविभागादविरोधः । 
अत पएवाङ्गिराः शोनकायापि द्रे विद्ये वेदितव्ये इत्याह ।। 

स.टी.--अथात्राथर्वज्यषठपत्रत्वं रु्रादेः पुराणेषु प्राथम्योक्ता विरुद्धा । चैष 
दोषः । वैवस्वतमनोरन्तरेऽथर्वा ब्रह्मणः पूर्वमजनि । ततः मित्रो वरुणः प्रहेति- 
हेतिरिति चत्वारोऽ जनिषत । वराहकल्पपेक्षया प्रथमे कल्पे पद्मकल्पे शिवः 
प्रथममजनि । सनकाद्यास्तु वाराहकल्पे । ब्रह्मणः प्रथमजसनकाद्यास्तु वाराहकल्पे 
ब्रह्मणः प्रथममजनिषत । ब्रह्मा तु विष्णोः सुतोऽग्रन इति कल्पभेदेनाग्रजत्वा- 
भिधानात्‌ । अत एवाभाषत-- मनोरित्यादि ।। 


श्री.टी.--तत्र "अथर्वाय ज्येष्ठपुत्राय प्राह 'त्यत्राथेऽ थर्वणस्य चतुर्मुखन्येष्ठपत्रत्व- 
मुच्यते तदयुक्तम्‌ । पुराणादौ क्चिच्छिवस्य ज्येषठपुत्रत्वोक्तेः । कचिन्च सनकादीना- 
मतो विरोध इत्याशंक्य व्यवस्थोक्तया तं विरोधं परिहरति-- मनोरिति ।। 
अन्तर इति शेषः । वैवस्वतस्य मनोरन्तरे । आदौ ब्रह्मणश्चतुर्मुखस्य सकाशाद- 
धर्वाऽजनि। तथाचाथर्वा वैवस्वमन्वन्तरे ज्येष्ठपुत्र इत्यर्थः । अस्यर्षरथर्वेति 
अथर्व इति च नामद्रयमस्तीत्युभयथापि व्यवहारो युक्त इति द्रष्टव्यम्‌ । ननु 
वैवस्वतमन्वन्तरे ऽपि कचिमित्रावरुणयोः क्रचित्परहेतिहेतिसंज्ञकराक्षसयोर्ज्येष्ट- 
पत्रत्वमुच्यतेऽतो विरोध इत्यत आह-- मित्रशचेति ।। अथो अथर्वणः उत्पत्त्यनन्तरं 
मित्रादयश्चत्वारो जाताः । अतो वैवस्वतमन्वन्तरेऽथर्वानन्तरमेते ज्येष्ठपुत्रा इति 
भावः । शिवस्य प्रथमपुत्रत्वोक्तिविरोधं परिहरति-- ब्रह्मण इति ।। प्रथमे 
कल्पे । वराहकल्पापेक्षया प्रथमे पूर्वपरार्धस्यान्तिमे कल्पे पद्मकल्प इत्यर्थः । 
सनकादीनां प्रथमपुत्रत्वोक्ति-विरोधमपि परिहरति-- सनकाद्यास्त्विति ।। वाराहे 
कल्पे इत्यनुवर्तते । द्वितीयपरार्धस्य प्रथमे कल्पे स्वायम्भुवमन्वन्तर इति शेषः । 
ननु चतुर्मुखकर्तृकसृष्टौ नीचानामप्यग्रजत्वमस्ति तथा विष्णुकर्तृकसृष्टावपि 


चतुर्मुखपेक्षयान्यस्याप्यग्रजत्वे "व्रह्मा देवानां प्रथमं सम्बभूवे "त्ययुक्तं स्यादित्या- 


शंकायामाह-- ब्रह्मेति ।। तुशब्दस्यात्रापि सम्बन्धः । स चात्रावधारणार्थः । ब्रह्मा- 
ण्डाद्रहिः ब्रह्माण्डान्तः पद्मकल्पे च ब्रह्मैव विष्णोरग्रनः सुत इत्यर्थः ।। 


/ 

उ.टी.-- ननु ब्रह्मा देवानां प्रथमः सम्बभूवेति विरिञ्चः प्रथमपुत्र इत्युक्तम्‌ । स 
कस्य प्रथमः पुत्रः । किञ्चाथर्वाय ज्येषटपुत्रायेति अथर्वणो ज्येषठपुत्रत्वमुक्तम्‌ । 
स किमपेक्षया ज्येष्ठपुत्रः । किञ्च अथर्वणो विरिञ्चज्येष्टपुतरत्वमुक्तमयुक्तम्‌ । 
शिवस्य सनकादीनां वा विरिञ्चज्येषठपुत्रत्वप्रतिपादकतत्तदागमविरोधादित्यशंकां 
प्रमाणेनैव परिहरति- मनोरिति ।। अन्तर इति शेषः । अथर्वा ब्रह्मणो 
विरिञ्वादादौ प्रथमं अजनि जातः । अथो अथवोत्पत्त्यनन्तरमेव । मित्रश्च वरुणश्च 
प्रेतिर्हेतिश्चोत्पत्नाः । तेन मित्रादयपेक्षया ज्येष्ठपत्रत्वमथर्वण इति द्वितीयशंकानिरासः। 
ब्रह्मण इति पादत्रयेण तृतीयशंका निरस्ता । कल्पभेदविवक्षया शिवादीनां 


प्राथम्योपपत्तेरिति । प्रथमशंकानिरासाय ब्रह्मा विष्णोरग्रजः सुत इत्युक्तमिति 
विवेचनीयम्‌ ।। 


उपनिषत्‌ 
अथर्वणे यां प्रवदेत ब्रह्माऽ- 
थवां तां पुरोवाचाद्भिरे ब्रह्मविद्याम्‌ । 
स भारद्वाजाय सत्यवहाय प्राह 
भरद्राजोऽदङ्गिरसे परावराम्‌ ।। २ ।। 
व्या.टी.-- अथर्वत्नित्यस्य चतुथी अथर्वण इति । प्रवदेत प्रावदत्‌ । अद्गीरिति 
रेफान्तः तस्य चतुथी अन्गिर इति । भरद्राजस्य पुत्रो भारद्वाजः । सत्यवहो नामतः । 


परैव विवक्षाभेदादवरा तां परावराम्‌ । परामपरां च विद्याम्‌ । ते च वक्ष्येते "परा 
चैवापरा चेति ।। २ ।। 


ध.टि.-- ब्रह्मा यामथर्वणे अथर्वाय प्रवदेत प्रावोचत्‌ । अथर्वा तां ब्रह्मविद्यां 
अद्भिर तत्नामकाय पुरा पुर्वमुवाच । स अङ्गभारद्राजाय भरद्राजपुत्राय सत्यवह- 
नामकाय प्राह । स भारद्राजोऽद्गिरस इत्यर्थः ।। अथर्वत्नित्यस्येति ।। नच 
वाच्यमथर्वायेति कथमथरवतनित्यस्य चतुर्थीति । छान्दसेन नकारलोपेन तत्त्वोपपत्ते- 

रिति भावः ।। प्रवदेतेति ।। लिडोऽनुपपत्तिमाशंक्याह-- प्रवदेत प्रावददिति ।। 
अङ्गिरस इति वक्तव्ये अङ्गिर इति कथमुक्तमित्यत आह- अङ्खीरितीति ।। 
एकस्या एव परावरत्वं विरुद्धमित्यत आह-- परैव विवक्षाभेदादिति ।। विवक्षा- 
भेदस्तु भाष्येणेव स्फुटीभविष्यति । परापरविद्ाद्रैविध्ये ज्ञापकमाह-- ते चेति ।। 


न.टी.---अथर्वत्नित्यस्य चतुर्थीं अथर्वण इति । प्रवदेत प्रावदत्‌ । अङ्गीरिति 
रेफान्तः । तस्य चतुथी अङ्गिर इति भरद्वाजस्य पुत्रो भारद्राजः । सत्यवहो 
नामतः । परैव विवक्षाभेदादवरा परावरा तां परावराम्‌ । परामपरां च विद्याम्‌ । 
ते च वक्ष्येते “परा चैवापरा चे"ति ।। २ ।। 


रा-खं.-- प्रवदेत प्रावददित्यर्थः । व्यत्ययेन लङ्थं लिङ्‌ । भासनोपसम्भाषे- 
त्यादिनात्मनेपदम्‌ | स्पष्टमवददित्यर्थः । तां ब्रह्मविद्यामथर्वा अर्गिरे अङ्गिरनामकाय 
मुनये पुरा पूर्वमुवाच । स अद्गिरनामको भौरद्राजाय भरद्राजपुत्राय नाम्रा 
सत्यवहाय प्राह । तां ब्रह्मविद्यामित्यनुषङ्गः । भरद्राजः अङ्गिरसे अद्गिरोनामकाय 
तां ब्रह्मविद्यां प्राहेत्यनुषङ्गः । ब्रह्मविद्यां विशिनष्टि-- परावरामिति ।। परा च 
साऽवरा च परावरा, तां परावराम्‌ । एकैव विद्या विवक्षाभेदेन परा अवरा च 
भवति । सा च ऋगादिरूपेत्यग्रे व्यक्ता ।। २ ।। 


स.टी.--अथर्वञ्छब्दात्स्वाथिकस्तद्धिता इति ज्ञापितोऽ कारप्रत्ययः । प्रवदेत 
प्रावदत । भासमानेऽप सम्भाषे आत्मनेपदम्‌ । तां विद्यां अङ्गिर व्यत्ययो 
बहुलमिति लड लि्‌ अं बादरायणं गृणातीत्यङ्ग किप्‌ । ऋत इद्धातोरि 'तीत्वम्‌। 
सोऽङ्गीर्भरद्राजपुत्राय नाम्रा सत्यवहाय । स च सत्यवाहोऽङ्गिरसे । परावरां 
परैवावरा विवक्षाभेदात्‌ ।। २ ।। 

श्री.टी.--यां ब्रह्मविद्यां पुरा पूर्वं प्रवदेत्‌ प्रावदत्‌ । तां ब्रह्मविद्यामथर्वा 
अङ्गिरे उवाच । अङ्गीः अङ्किरौ अङ्गिर इत्यङ्गीश्शब्दस्य रेफान्तस्येयं चतुथी । 
सोऽङ्गीर्भारद्राजाय भरद्राजस्यापत्याय नाम्रा सत्यवहाय ऋषये प्राह । भारद्राजः 

सत्यवहोऽङ्गिरसे । अङ्गिरा अङ्गिरसौ अङ्गिरस इत्यङ्गिरस्‌ शब्दस्येयं चतुथी । 
परावरां विवक्षाभेदात्परामवरां च ब्रह्मविद्यां प्रोवाच ।। २ ।। 


उ.टी.--एवं ब्रह्मणा अथर्वणे ब्रह्मविद्योपदिषटत्युक्तम्‌ । इदानीं महातिशयद्योतनार्थं 
विरिञ्चोपदिष्ट ब्रह्मविद्या अथर्वमुनिना स्वशिष्यायोपदिष्टत्याह-- अथर्वण इति ।। 
स्पष्टार्था ऽयं मन्त्रः । प्रव्रदेत प्रावदत्‌ । व्यत्ययो बहुलमिति रकारव्यत्ययः ।। 
अद्भिर इति ।। अङ्गीः अङ्गिरो अङ्गिर इति रेफान्तशब्दस्य चतुरथ्यन्तरूपमिदम्‌ । 
भरद्राजस्यापत्यं पुमान्भारद्राजः । "अपत्यार्थं अत इवि ति इ््रत्ययं बाधित्वा 
ऋष्यन्धकवृष्णिकुरुभ्यश्चे ति ऋष्यण्‌ । सत्यवहो नामतः ।। परावरामिति ।। 
परा च सा अवरा च परावरा तामित्यर्थः । ऋगादिविद्यानामेव विवक्षाभेदेन 
परावरविद्यात्वम्‌ । नतु परावरविद्ययोभंदो ऽस्तीति दर्शयितुं परावरामिति 
कर्मधारयनिर्दशः । अभेदे कर्मधारय इति प्रसिद्धेरिति बोध्यम्‌ ।। २ ।। 


आ.टी.-- ब्रह्मा अथर्वणे पुत्राय यां विद्यां प्रवदेत प्रावदत्‌ । छान्दसो लिङ्‌ । 
तामेव ब्रह्मविद्यामथर्वा ऋषिः पुराद्गिरेऽद्गीरनामकाय ऋषये उवाच । सोऽङ्ग्नामा 
ऋषिर्भरद्राजपुत्राय सत्यवहनाप्ने प्राह । स भारद्राज ऋषिश्चङ्गीरोनाग्रे ऋष्यन्तराय । 
परैवावरा विवक्षाभेदात्‌ । तां परावरां ब्रह्मविद्यां प्राह ।। २ ।। 


गू.टी.-- ब्रह्मा यां विद्यां अथर्वणे ऋषये प्रवदेत्‌ प्रावदत्‌ । तामेव ब्रह्मोक्ता- 
नुपूर्वीविशिष्टामेव ब्रह्मविद्यां पुरा पूर्वं अद्गिरे अङ्गीर्नामकाय ऋषये उवाच । 
या त्वानुपुवी पूर्व ब्रह्मोक्ता सैव त्रिकाकेऽ स्तीति द्योतनाय भूतभविष्यद्र्तमान- 
ठकारप्रयोगः । “यावद्रह्म विष्ठितं तावती वाक्‌ " इति श्रुतेः । सोऽङ्गीनामकः 
भरद्राजपुत्राय सत्यवाहनाग्रं तामेव विद्यामाह । स भारद्राजोऽङ्गिरसे अङ्गिरो- 
नामकाय। परैव विवक्षाभदादवराः परावरां ब्रह्मविद्यामाह ।। २ ।। 

उपनिषत्‌ 
शोनको ह वे महाशालोऽ - 
ङ्धिरसं विधिवदुपसत्नः पप्रच्छ । 
कस्मिन्नु भगवो विज्ञाते 
सर्वमिदं विज्ञातं भवतीति | ३ ।। 


तस्मै स होवाच । द्वे विद्ये वेदितव्ये 
इति ह स्म यद्‌ ब्रह्मविदो वदन्ति परा चैवापरा च ।। ४ ।। 


तत्रापरा । ऋग्वेदो यजुवेदः सामवेदोऽथर्ववेदः शिक्षा कल्पो 
व्याकरणं निरुक्तं छन्दो ज्योतिषमिति । अथ परा । यया 
तदक्षरमधिगम्यते ।। ५ ।। 
व्या.टी.--शुनकस्यापत्यं शौनकः । प्रत्यब्दं यज्ञकृन्महाशारः । कर्मदेवतादि- 
प्रतिपादकं मयाभ्यस्तं क्मादिकं चास्वतन््रं ततो न पुरुषारथप्रदम्‌ । नचाप्रयोजकम्‌ । 
पुरुषार्थहेतुतया वेदाद्युक्तत्वात्‌ । अतः कस्यचिदङ्ग कर्मादिकम्‌ । तथाच कस्मि- 
न्वस्तुनि विज्ञाते इदं सर्वं कर्मादिकं विज्ञातं विज्ञातफलठं भवति । तत्किमिति 
प्रश्नार्थः ।। ३ ।। 


कर्मादिप्रतिपादकत्वेनापरविद्याख्यं ऋ गादिकं ब्रह्मप्रतिपादकत्वेन परविद्याख्यस्य 
ऋगादेरेवाङ्गमिति परिहारं हदि निधाय परापरविद्ययोरङ्गङ्गिभावस्फोरणाय तयोः 
स्वरूपं निरूपयितुं प्रस्तावयति-- तस्मा इति ।। किसंज्ञके द्रे विद्ये इत्यत 
उक्तम्‌ ।। परा चैवापरा चेति ।। ४ ।। 

प्रस्ताविता परविद्या केत्यत आह-- तत्रेति ।। अयं वर्णः अस्मिस्थानेऽनेन 
प्रयतनोचरर्य इति निरूपकं शास्रं शिक्षा । कल्पः सूत्रम्‌ । शब्दसाधुत्वासाधुत्व- 
ज्ञापकं व्याकरणम्‌ । निरुक्तं शब्दनिर्वचनकरम्‌ । गायत्युष्णिगनुष्टुव्बृहतीपंकत्रषट- 

वब्नगतीनां तत्प्रभेदानां च छन्दसां लक्षणनिरूपकं छन्दः । ज्योतिषं कालनिर्णयकरम्‌ 
| ५ ।। । 


ध.टि.-- महाशालः । विधिवत्‌ गुरूपसत्तिविध्युक्तप्रकारेणोपसत्नः गुरुसमीपं 
प्राप्तः प्रष्टव्यतया स्वहदिस्थं प्रमेयमङ्गिरसं पप्रच्छ । हे भगवः ! भगवन्‌ कस्मि- 
न्वस्तुनि विज्ञाते इदं सर्व कर्मादिकं विज्ञातं भवतीति । अन्यविज्ञानेनान्यविज्ञाना- 
सम्भवात्कस्मित्निति प्रश्रोऽ नुपपन्न इत्यत आह-- कर्मदेवतादीति ।। २ ।। 


।। तस्मा इतीति ।। तस्मे एवं पृष्टवते शौनकाय स अङ्गिरा उवाच-- 
किमिति ।। द्वे विद्ये वेदितव्यं इति । कुतः यस्मात्‌ ब्रह्मविदः इति एवं वदन्ति 
ह स्म । एतत्प्रसिद्धमित्यर्थः ।। ४ ।। 


।। सूत्रमिति ।। कल्पसूत्रमित्यर्थः । सिद्धप्रयोगबोधिनो बोधायनापस्तम्बाश्व- 
लायनादिग्रन्था इति यावत्‌ । 
सिद्धरूपप्रयोगो यैः कर्मणामनुगम्यते । 
ते कल्पा ठक्षणार्थानि सूत्राणीति प्रचक्षते ।। 
इति तन्त्रवातिकोक्तेः ।। ५ ।। 


वा.टी.-- शौनको ह वै महाशाल इत्यत्र महती दृढा शाला यज्ञशाला यस्येति 
महाशाल: । कदाचिद्यज्ञकर्ता अभिनवतात्कालिकवंशादिकृतशालावान्‌ भवति । 
अयं न तथेत्यनेन प्रत्यब्दं यज्ञकर्तृत्वं भ्यते । आपाततः प्रतीयमानकर्मदेवता- 
प्रतिपादकस्य परब्रह्यप्रतिपादकस्य वेदस्य पाठापाठयोग्याध्ययनकर्मसु मुहूर्त- 
दरमुहूर्तादिकालन्ञापकत्वेन ज्योतिषस्यापि वेदाङ्गत्वमिति ज्ञेयम्‌ । "अथ परा 
यया तदक्षरमधिगम्यत' इत्यत्र आपाततः एव प्रतीयमानकर्मदेवताप्रतिपादकत्वमेव 
जानतः ऋगादिरूपा या अपरविद्या परमप्रतिपाद्यभगवतो ऽज्ञानात्‌, सैवाक्षर- 
शब्दितपरमात्मपरत्वे ज्ञाते परविद्येति ज्ञेयम्‌ । ननूपनिषद्रूपा परविद्या, संहितारूपा 
त्वपरविद्येति चेत्‌ ऋकव्शाखिभिःसरवैः पठ्यमानसंहितोपनिषदु्राह्मणपौरुषेयविद्यायाः 
ऋग्वेदपदनैव गृहीतत्वे त्वदुक्तविभागस्यानवकाशात्‌ । तद्धि तदा संहिताऽपरविद्या 

उपनिषत्‌ परविद्येति, यदि श्रुति्रूयात्‌ । नचैतदस्ति । ऋग्वेदपदस्यैव ऋक्सम्बन्धि- 
सर्वसंग्राहकत्वे त्वदभिल्षितविभागनवकाश एव । एवं यजुर्वदादवपि ज्ञेयम्‌ । 
किञ्च यदि परविद्या अन्या स्यात्तहिं ऋग्वेदो यजुर्वेद इत्यादिनाऽपरविद्याकथन- 
वदियमियं परविद्येति विभज्य प्रदर्शयेत्‌ । नहि श्रुतिरकुशलप येनानपेक्षिता- 
धमापरविद्यां विभागेन निरूप्यापेक्षितोत्तमपरविद्यायां संकुचितप्रवृत्तिमती स्यात्‌ । 
तस्मादुक्त एव विभाग श्रुतेरभिमतः ।। २-५ ।। 


न.टी.--शुनकस्यापत्यं शौनकः । प्रत्यब्दं यज्ञकृन्महाशालः । कर्मदेवतादि- 
प्रतिपादकं मयाभ्यस्तम्‌। कर्मादि चास्वतन्त्रम्‌ । ततो न पुरषार्थप्रदम्‌ । नचाप्रयोजकं 
च पुरुषार्थं वेदाद्यक्तत्वात्‌ । अतः कस्यचिदङ्ग कर्मादिकम्‌ । तथाच कस्मिन्वस्तुनि 
विज्ञाते इदं सर्वं कर्मादिकं विज्ञातफलं भवति । तत्किमिति प्रश्ार्थः ।। ३ ।। 


कर्मादिप्रतिपादकत्वेनापरविद्याख्यं ऋगादिकं ब्रह्मप्रतिपादकत्वेन परविद्याख्यस्य 
ऋगादेरेवाङ्गमिति परिहारं हदि निधाय परापरविद्ययोरङ्गाङ्किभावस्फुरणाय तयोः 
स्वरूपं निरूपयितुं प्रस्तावयति-- तस्मा इति ।। किं संज्ञिके द्वे विद्ये इत्यत 
उक्तम्‌-- परा चैवापरा चेति ।। ४ ।। 

प्रस्तावितापरा केत्यत आह-- तत्रेति ।। अयं वर्णं अस्मिन्‌ स्थाने एतेन यलेनो- 
चार्य इति निरूपकं शाखं शिक्षा । कल्पः सूत्रम्‌ । शब्दसाधुत्वज्ञापकं व्याकरणम्‌ । 
निरुक्तं शब्दनिर्वचनकरम्‌ । गायत्युष्णिगनुषुव्बृहतीपंक्तिसिष्टुव्नगतीनां तत्प्रभेदानां 
च छन्दसां लक्षणनिरूपकं छन्दः । ज्यौतिषं कालनिर्णयकरम्‌ । प्रस्तावितां 
परविद्यां निरूपयति-- अथ परेति ।। ५ ।। 


रा.खे.---शोनकः शुनकपुत्रः महाशालः, प्रत्यब्दं यज्ञकृन्महाशार इत्युक्तः, 
प्रत्यब्दं यज्ञकृत्सम्यक्‌ महाशाल: प्रकीतितः' इति छान्दोग्यभाष्योक्तेः, विधिवद्‌ 
विध्युक्तप्रकारेणोपसन्नः उपसत्ति प्राप्तः अङ्गिरसं पप्रच्छ । हे भगवो भगवन्‌, 
पूज्यपादेति यावत्‌, मतुवसो रुस्सम्बुद्धौ छन्दसीति रुः, सर्वमिदं कर्मदेवतादिकं 
मया ज्ञातं वर्तते । तज्ज्ञानं कस्मिन्‌ ज्ञाते सफलं भवति ? यज्ज्ञानार्थं सत्‌ मोक्षा- 

ख्यफल्वद्धवति तन्मे ब्रूहीति पप्रच्छेति योज्यम्‌ । ह वा इति निपातः प्रसिद्धयर्थकः 
1 ३ ॥। । 


कर्मदेवतादिज्ञानं तदनुष्टानादिना ब्रह्मज्ञानार्थं सन्मोक्षाख्यफलवद्धवतीति " तदेतत्सत्यं 
मनत्रषु' इत्यादिना विवक्षुरुपोद्धातपूर्व ब्रह्मस्वरूपं तावद्रदामीति भावेनोत्तरमुक्त- 
वानित्याह वंदपुरुषः-- तस्मै शौनकाय सोऽङ्गिरा उवाचेति ।। हेति हषं । 
उपोद्धातमाह-- द्वे विद्ये इति ।। पूर्त्रवात्रापि विद्याशब्दः करणसाधनः । विद्या 
वित्तिजनकं शाखं दवे द्विविधमित्यर्थः । उपाधिद्रैविध्याभिप्रायेण द्विवचनोक्तिः । 
इति ब्रह्मविदो वदन्ति स्म । हेति प्रसिद्धमित्यर्थः । तथाच सूत्रं ' अन्यार्थं तु 
जमिनिः प्रश्रव्याख्यानाभ्याम्‌' इति । कथमित्यत आह-- परा चैवापरा चेति ।। 
परममुख्यार्थबोधकत्वोपाधिना परैव सती विद्या अपरा अमुख्यार्थबोधकत्वोपा- 
धिनाऽपरा चंत्युच्यते । न वस्तुतो व्यक्तिभेदोऽ स्तीत्येवकारप्रयोगः ।। ४ ।। 


अपरविदयैवोपाधिभेदेन परविद्येति भावेन प्रस्तावपूर्वमपरविद्यामाह-- तत्रापरेति ।। 
उपाधिभेदेन भिन्नतया निर्दिष्टयोर्मध्य इत्यर्थः । वर्णानां स्थानप्रयनादिनिरूपकं 
शास्रं शिक्षा । प्रसिद्धप्रयोगवोधिनो बोधायनापस्तम्बाश्वलायनादिग्रन्थाः कल्पः। 
सिद्धरूपप्रयोगो यैः कर्मणामनुगम्यते । 
ते कल्पा लक्षणार्थानि सूत्राणीति प्रचक्षते ।। | 
इति तन्त्रवातिकोक्तेः । शब्दानुशासनपरं व्याकरणम्‌ । शब्दनिर्वचनपरं निरुक्तम्‌ । 
गायत्युष्णिगादिच्छन्दसां लक्षणनिरूपकं छन्दः । कालनिर्णयपरं शास्रं ज्योतिषम्‌ । 
एतदव ऋगादिशास्रमक्षराधिगतिहेतुत्वोपाधिना परविद्येति भावेनाह-- अथ 
परेति ।। अवसरप्राप्ता परविद्या निरूप्यत इत्यर्थः । यदद्रश्यत्वादिगुणकं तदक्षरं 
यवा विद्यया वित्तिजिनकऋगादिशास्रेणाधिगम्यते साऽक्षरज्ञप्तिह॑तुत्वोपाधिना 
परविद्यत्युच्यत इत्यर्थः । तदुक्तं ` ऋगाद्या अपरा विद्या ' इत्यादि । यथैकमेव 
च कर्म सकामत्वनिष्कामत्वोपाधिभ्यां प्रवृत्तं निवृत्तमिति चोच्यत त्थति भावः 
|| ५ ।। 

स.टी.--शुनकस्यापत्यं शौनकः । महाशाल: प्रत्यब्दं यज्ञकृत्‌ । “परत्यनदं 
यज्ञकृत्सम्यक्‌ महाशाल इतीरितः” इति वचनात्‌ । विधिवद्वि्युक्तप्रकारेणोपसत्रः । 
ह वा इति वृक्तारथप्रसिद्धिद्योतको निपातौ । प्ृच्छमानं दर्शयति-- कस्मित्निति ।। 
हे भगवः "मतुवसोरुस्सम्बुद्धौ छन्दसि" है भगवन्‌ पूज्य सर्वमिदं कर्मादिकं 
कस्मिन्शास्रे विज्ञाते । तथाच कर्मादिज्ञानसाधनं किमिति प्रथमप्रश्रः । विज्ञातस्या- 
प्यस्य फलं कस्मिन्‌ ज्ञाते भवति । एतज्ज्ञानमात्रस्यैवाफलत्वादिति द्वितीयप्रश्रः 
॥॥-8॥ 

तस्मा एवं पृष्टवते शोनकाय सोऽङ्गिरा उवाच ह । यस्मात्कर्मादिज्ञानमपरविद्यया 
भवति विज्ञातं च । परविद्याविषयपरमात्मनज्ञानेन सफलं भवतीति ब्रह्मविदो 
वदन्ति । तस्माद्र विद्ये वेदितव्ये इत्युवाच । अत्र विद्याश्दः ' संज्ञायां सम- 
जनिषदे 'ति सूत्रेण क्यपि निष्पन्नः योगरूढिभ्यां यथार्थज्ञानसाधनपरः । किंसंज्ञके 
विद्ये इत्यत आह-- परा चैवापरा चेति !। ४ ।। 

अपरविद्यां दर्शयति-- तत्रेति ।। अपरा कर्मादिविषयप्रमितिसाधनी । अयं 
वर्णोऽस्मिन्‌ स्थाने एतेन प्रयलेनोच्वा्यं इति निरूपकं शास्रं शिक्षा । कल्पः 
कल्पसूत्रम्‌ । शब्दसाधुत्वासाधुत्वज्ञापकं व्याकरणम्‌ । निरुक्तं शब्दनिवचनकरम्‌ । 
गायत्युण्णिगनुषटुब्ृहतीपङ्ध्रष्टुल्नगत्यतिजगतीनां तत्प्रभेदानां छन्दसां लक्षण- 
निरूपकं छन्दः । ज्योतिषं काटनिर्णयकरम्‌ ।। परविद्यां दर्शयति-- अथेति ।। 
परानुत्तमविद्या ब्रह्माधिगतिसाधनी । एतदेव दर्शयति-- यया तदक्षरमधिगम्यत 
इति ।। ब्रह्ममीमांसाशास््रव्युत्पादितपदवाक्य-समन्वयन्यायानुपकृता हि वेदादयो 
विष्णोरवाचकाः अपरविद्या भण्यन्ते । तदुपकृतास्तु ऋगादयः परविद्या इत्यभि- 
धीयन्ते । ते ऋगादीति कर्तव्यतात्वेन ब्रह्ममीमांसाशास्रमपि परविद्येत्युच्यते । 
अत एवानुव्याचचक्षे । 'परविद्याख्यं चक्रे शासखरमनुत्तम मिति । एतेनोपनिषदः 
परविद्येति व्याख्यानं परासि । ऋगादिग्रहणेन तासामपि गृहीतत्वात्‌ । ब्राह्मणपरि- 
त्राजकन्यायश्चागतिका गतिः । तञ्जन्यज्ञानं परविद्येत्यपि न युक्तम्‌ । अधिगति- 


करणत्वानुपपत्तेः ।। ५ ।। 

श्री-टी.--शुनकस्यापत्यं शौनको नामतो महाशालः प्रत्यब्दं यज्ञकृत्सम्यङ्‌- 
महाशाल इतीरितः" इति वचनात्मत्यब्दयज्ञकृद्‌ विधिवद्वि्युक्तप्रकारेणोपसन्नः 
समित्पाणित्वादिरूपगुरूपसत्तियुक्तः सन्‌ पप्रच्छ । ह वा इति वृत्तार्थस्मरणाथ 
निपातौ । किं प्रमेयं पप्रच्छेत्यत आह-- कस्मिन्निति ।। हे भगवः मतुवसोरुः 
सम्बुद्धौ छन्दसि । हे भगवन्‌ पूज्य सर्वमिदं कर्मादिकं कस्मिन्‌ शास्रे विज्ञाते 
विज्ञातं भवति । तथाच कर्मादिज्ञानकरणं किमिति करणप्रश्रः । तथा सर्वमिदं 
कर्मादिकं विज्ञातमपि कस्मिन्विषये ज्ञाते सफलं भवतीति विषयप्रश्रः । कमदि- 
स्वतन्त्रत्वेन तज्ज्ञानमात्रस्यैवापुरुषार्थत्वादिति प्रश्राशय इति तत्तवप्रकाशिकानुसारेण 
द्रेधा व्याख्येयम्‌ । तत्र सर्वं कर्मादिकमपरविद्यया विज्ञातं भवति विज्ञातं च 
कर्मादिकं परविद्याविषयपरमात्मज्ञानेनैव सफलं भवति । कर्मणा ज्ञानमातनोतीति 
कर्मणां ज्ञानेनैव सफलत्वश्रुतेः ।। ३ ।। 


अतो द्वे विद्ये अङ्गाङ्गिभाववत्तया वेदितव्ये इत्याशयवानाह-- तस्मा इति ।। 
यद्यस्माद्े द्रे विद्येऽवश्यं वेदितव्ये इति ब्रह्मविदो वदन्ति तस्मात्ते द्रे विद्येऽ वश्यं 
वेदितव्ये एवेति तस्मै शौनकाय सोऽद्गिरा उवाचेत्यर्थः। के ते द्वे विद्ये इत्यत 
आह-- परा चैवेति ।। ४ ।। 


का परा विद्येत्यतस्तां दर्शयति-- तत्रापरेति ।। परापरविद्ययोर्मध्ये परा विद्यादौ 
निरूप्यत इति शेषः । अत्र ब्रह्ममीमांसाशास््रव्युत्पादितन्यायानुपकृता ऋगादयो 
यदा भगवदितरकर्मादिविषयतया योज्यन्ते तदा तेषामपरविद्यात्वम्‌ । यदा तु 
तदुपकृतास्सन्तो विष्णुविषयतया योज्यन्ते तदा तेषामेव ऋगादीनां परविद्यात्व- 
मित्यवगन्तव्यम्‌ । अयं वर्णोऽस्मिस्थाने एतेन प्रयलेनोच्रार्य इति निरूपकं शास्रं 
शिक्षा । कल्पः कल्पसूत्रम्‌ । शब्दसाधुत्वासाधुत्वव्युत्पादनपरं शास्रं व्याकरणम्‌ । 
शब्दनिर्वचनकरं शास्रं निरुक्तम्‌ । गायत्युष्णिगनुषटुव्बृहतीपद्धिक्रिष्टुव्नगत्यति- 
जगतीनां तत्प्रभेदानां च छन्दसां लक्षणनिरूपकं शास्रं छन्दः । काटनिर्णयकरं 
शात्रं ज्यौतिषम्‌ । परविद्या केत्यतस्तां निरूपयति-- अथेति ।। अपरविद्या- 

निरूपणानन्तरं परविद्या निरूप्यत इति शेषः । यया विद्यया तत्प्रसिद्धमक्षर- 
मधिकत्वेन गम्यतेऽ वगम्यते सा परविद्चेत्यर्थः ।। ५ ।। 


उ.टी.--शुनकस्यापत्यं पुमान्‌ शौनकः ।। महाशाल इति ।। सम्यक्‌ प्रत्यब्दं 
यज्ञकृदित्यर्थः । “परत्यन्दं यज्ञकृत्सम्यक्‌ महाशाल: प्रकीर्तितः ” इति छान्दोग्य- 
भाष्योक्तेः ।। विधिवदुपसत्न इति ।। समित्पाणिरित्यादि विध्यक्त-प्रकारेण 
विनयपूर्व प्राप्त इत्यर्थः । प्रशप्रकारमेवाह-- कस्मिन्निति ।। नु वितर्के । हे भगवः। 
"मतुवसोरुः सम्बुद्धौ छन्दसी ति रुत्वे विसर्गः । हे भगवन्‌ पूज्य । इदं कर्म- 
देवतादिकं सर्वं केन प्रमाणेन विज्ञातं भवति । विज्ञातं च कर्मादिकं कस्मिच्विज्ञाते 
सति विज्ञातफलं भवति । विज्ञातस्याप्यस्य फटं कस्मिन्‌ विज्ञाते सति भवतीति 
यावत्‌ । एतज्ज्ञानमात्रस्यैवाफलत्वादित्यर्थः । इति पग्रच्छेत्यन्वयः ।। ३ ।। 
सर्व कर्मादिकमपरविद्यया विज्ञातं भवति । विज्ञातं च परविद्याविषयपरमात्मज्ञानेन 
सफटठं भवति । अतो द्वे विद्ये वेदितव्ये इत्याशयेन प्रश्रद्रयस्याप्युत्तरमाह- 
तस्मै स होवाचेति ।। एवं प्रश्रयं कृतवते तस्मै शौनकाय । "क्रियया 
यमभिप्रैति स सम्प्रदानमिति सम्प्रदानसंज्ञायां चतुथी । स अङ्गिराः । हेति हषं । 
हष्टस्सन्नुवाचेत्यर्थः । अपरा चेत्यनन्तरमिति शब्दोऽध्याहार्यः । चशब्दौ परस्पर- 
समुञ्चया्थौ । एवशब्द उक्तविभागस्यावधारणार्थः । परैव परममुख्यया वृत्या 
भगवत्प्रतिपादकत्वोपाधिना परैव सती विद्या, अमुख्यवृ्या कर्मादिप्रतिपादकत्वेना- 
परा च भवति । न वस्तुतो व्यक्तिभेदोऽस्तीति सूचयितुं चैवशब्दः । तथाच 
अवस्थाभेदेनैव विद्यद्रैविध्यं न वस्तुत इति भावः ।। ४।। 


अपरविद्यं दर्शयति-- तत्रापरेति ।। तत्र तयोर्मध्य इत्यर्थः । वर्णानां स्थान- 
प्रयल्ादिनिरूपकं शास्रं शिक्षा । कर्मणां सिद्धप्रयोगबोधको बोधायनाश्चलायनग्रन्थः 
कल्पः । तदुक्तं तन्त्रवातिके-- 

सिद्धरूपप्रयोगो यैः कर्मणामनुगम्यते । 

ते कल्पा लक्षणार्थानि सूत्राणीति प्रचक्षते ।। इति ।। 

शन्दानुशानपरं शाखं व्याकरणम्‌ । शब्दनिर्वचनपरं शास्रं निरुक्तम्‌ । गायत्युष्णिगा- 
दिछन्दसां लक्षणनिरूपकं शाखं छन्दः । कालनिर्णयकरं शास्रं ज्यौतिषम्‌ । 
एतदेव ऋगादिशास्रं अक्षराधिगतिहेतुत्वोपाधिना परविद्येति भावेनाह-- अथ 
परेति ।। ततश्चायं अथ परेत्युपनिषद्राक्यार्थः । यदा यया ऋगादिरूपया 
विद्यया तत्‌ प्रसिद्धं अक्षरं विष्णुरधिगम्यते अथ तदा सैव परविद्येति ।। ५ ।। 


आ.टी.--शुनकनामऋषेरपत्यम्‌ । प्रत्यन्दं यज्ञकृतत्वान्महाशा इति तस्या- 
धिकारसम्पत्तिमाह । विधिवत्‌ विधिना तुल्यम्‌ । समित्पाणित्वादिविधिना- 
द्विरसमृषिमुपसत्नः प्राप्तस्तदुपसत्तिमकरोत्स इत्यर्थः । ह वा इति निपातद्रयेन 
तयोर्गुरुशिष्यभावे शास््रोक्तगुणवत्तवप्रसिद्धिमाह । पप्रच्छ स्वज्ञीप्सितमिति शेषः । 
तदाह-- कस्मित्रिति ।। हे भगवः भगवत्‌ । मतुवसोरुः सम्बुद्धौ छन्दसि । 
हे अद्गिराः ऋषे मया ऋगादिना इदं सर्वं कर्मदेवतादिकं विज्ञातम्‌ । विशेषेण 
ज्ञातमपि न फलदं प्रतीयते अस्वतन्त्रत्वात्‌ । नच वेदोक्तं वृथा । तस्मादिदं 
कर्मादिकं कस्यचित्फलप्रदस्याङ्गमिति वाच्यम्‌ । तथाच कस्मिन्फलप्रदे विज्ञाते 
सति इदं कर्मादिकं विज्ञातं विज्ञातफलं फलप्रदं भवतीति पप्रच्छेत्यन्वयः ।। 


इति पृच्छते शौनकाय अङ्गिरा उवाचोत्तरमिति शेषः । तदाह-- दे विद्ये 
इत्यादिना ।। कर्माद्रह्यज्ञानोपयोगित्वात्कर्मादिप्रतिपादकत्वेनापरविद्यख्यमृगादिकं 
ब्रह्मप्रतिपादकत्वेन परविद्याख्यस्य ऋगादेरङ्गमिति । यद्यस्मात्तस्मादेव ब्रह्मज्ञानिनो 
द्रे विद्ये वेदितव्ये अङ्गाङ्गिभावेन ज्ञातव्ये फटप्रदत्वादिति वदन्ति । तत्र द्रे विद्ये 
इमे एव । एका परा प्रधाना अपरा अप्रधाना । परविद्याया गम्भीरत्वात्तान्विहायादा- 
वपरविद्यामाह-- तत्रेति ।। तत्र तयोर्मध्येऽपरा ऋगादयश्चत्वारो वेदाः, 
शिक्षाद्यङ्गषटकम्‌ । इतिशब्देनादिपदार्थकेनेतिहासपुराणादिकं ग्राह्यम्‌ । एतत्सर्व- 
मपरविद्येत्युच्यते । सा च त्वया अभ्यस्ता । अथ यया ऋगाद्यपरविद्यया 
कर्मादिप्रतिपत्त्यनन्तरमधिकारसम्पत्तौ ब्रह्ममीमांसाशास्नोक्तन्यायानुसन्धाने सति 
ऋगादिविद्ययैव तत्प्रसिद्धमक्षरनामकं ब्रह्मपदवाक्यसमन्वयेनाधिगम्यते प्रतिपाद्यते 
यदा तदा सा परेत्युच्यते । ब्रह्मप्रतिपादनावस्थाविशिष्टा ऋगादिविद्यैव परेत्यर्थः । 

गू.टी.--शुनकनामर्षरपत्यं शोनकः । "प्रत्यब्दयज्ञकृच्चैव महाशार उदाहतः” । 
शौनकस्य सत्रकृत्वप्रसिद्धिमाह ह वै इति निपाताभ्याम्‌ । विधिना तुल्यं वर्तत 
इति विधिवत्‌। समित्पाण्यादियुक्तं यथा तथाङ्गिरोनामकमूृषि गुरं शिष्यवृत्त्योपसत्न 
प्राप्तः पप्रच्छ प्रश्रमकाषीत्‌ । प्रश्रप्रकारमाह-- कस्मिनिति ।। कर्मदेवादिप्रतिपादकं 
वेदजातं मयाभ्यस्तम्‌ । कर्मादिकं चास्वतन्त्रम्‌ । अतो न पुरुषार्थप्रदम्‌ । 
नचाप्रयोजकम्‌ । वेदाद्युक्तत्वात्‌ । अतः कर्मादिकं कस्यचिदङ्गमिति वाच्यम्‌ । 
तथाच कस्मित्नङ्खिनि विज्ञाते इदं सवं कर्मादिकं विज्ञातं विज्ञातफटं भवति 
तदङ्गि किम्‌ । हे भगवो भगवत्नङ्गिरा इति प्रश्रवाक्यार्थः । कर्मादिप्रतिपादकत्वेन 
परविद्याख्यमृगादिकं ब्रहमप्रतिपादकत्वेन परविद्याख्यस्य ऋगादेरङ्गमिति परिहारं 
हदि निधाय परापरविद्ययोरङ्गङ्गिभावस्फुरणार्थं तयोः स्वरूपं निरूपयितुं 
प्रस्तावयति-- तस्मा इति । | तस्मै शोनकाय सोऽङ्गिरा उत्तरमुवाच ह किल । 
किमिति । ब्रह्मविदो ब्रह्मज्ञानिनः अङ्गाङ्गिभावेन द्वे विद्ये वेदितव्ये इति वदन्तीति 
यत्‌ ह स्म प्रसिद्धं तदेव त्वत्प्रश्रस्योत्तरम्‌ । किसंज्ञके द्रे विद्ये इत्यत उक्तम्‌- 
- परा चेवापरा चेति ।। तत्रापरविद्यामाह-- तत्र तयोर्मध्य इति ।। अयं 
वर्णः असिस्थाने अनेन प्रयतेनोच्चार्यत इति निरूपकं शास्रं शिक्षा । कल्पः 
सूत्रनामकं यज्ञादिप्रतिपादकम्‌ । शब्दसाधुत्वासाधुत्वज्ञापक शास्त्रं व्याकरणम्‌ । 
वैदिकशब्दादिनिर्वचनकरं शास्रं निरुक्तम्‌ । गायत्युष्णिगनुषुव्बृहतीपक्तित्रिष्टु- 
व्नगतीनां तत्प्रभेदानां च छन्दसां लक्षणनिरूपकं शास्रं छन्दः । ज्यौतिषं 
कालनिर्णयकरं शासनम्‌ । अत्रेतिहासपुराणादिकं छन्दोग्योक्तं च ग्राह्यम्‌ । 
परविद्यामाह-- अथेति ।। पाठार्थाभ्यां परविद्याभ्यासानन्तरम्‌ । शारीरकसूत्रोक्त- 
न्यायोपकृतया यया ऋगादिरूपया तदक्षर प्रसिद्धमविनाशि ब्रह्माधिगम्यते प्रतिपाद्यते 
सा ब्रहमप्रतिपादनावस्थाविशिष्टा ऋगादिविद्यैव परविद्या ।। ३-५ ।। 


भाष्यम्‌ 
ऋगाद्या अपरा विद्या यदा विष्णोर्न वाचकाः । 

--इति परमसंहितायाम्‌ ।। 
ऋण्भिहनत्रिण शंसन्ति तथौद्रात्रैः स्तुवन्ति ये । 
विष्णुमेव तथा तस्मै यजुभिरपि जुहति ।। 
स्तुवन्त्याथर्वणैश्चेनं सेतिहासपुराणकेः । 
न विष्णुसटृशं किञ्चित्परमं चापि मन्वते ।। 
सर्वोत्तमं तं जानन्तस्ते हि भागवतोत्तमाः । 
वेदे रामायणे चैव पुराणे भारते तथा । 
आदावन्ते च मध्ये विष्णुस्सर्वत्र गीयते ।। 
एतदन्ते च मध्ये च ब्रहमैवोक्त्वा विजानताम्‌ । 
ऋगादि पञ्चधा संस्थं शब्दब्रह्म प्रशाम्यति ।। 
यं वाकेष्वनुवाकेषु निषत्सूपनिषत्सु च । 
स्तुवन्ति सत्यकर्माणं सत्यं सत्येषु सामसु ।। 
सर्वे वेदा यत्पदमामनन्ति तपांसि सर्वाणि च यद्वदन्ति । 
यदिच्छन्तो ब्रह्मचर्य चरन्ति तत्ते पदं संग्रहेण प्रवक्ष्ये ।। 
वेदैश्च सर्वैरहमेव वेद्यो वेदान्तकृद्वेदविदेव चाहम्‌ ।। 
--इति च भारते ।। 
चतुर्दशमहाविद्यास्थानानि वेदितव्यानि भवन्ति ।। 
--इति च मूलश्रुतिः ।। 
पञ्चरात्रमृगाद्याश्च सर्वमेकं पुराभवत्‌ । 
मूलवेद इति द्याख्या काले कृतयुगे तदा ।। 


नैवक्समिादिनामानि तदा वेदस्य चाभवन्‌ । 

नैव चेन्द्रादिनामानि विष्णोरन्यत्र कुत्रचित्‌ ।। 
ब्रह्मरुद्न्द्रपू्ैस्तु नामभिः प्रोच्यते हरिः । 
देवतात्वेन चेज्यस्स ब्रह्माद्या मनुनामकाः ।। 
वक्तृत्वेन पितृत्वेन कारित्वेनैव चादरात्‌ । 
इज्यन्ते देवतास्सर्वा नतु देवतया क्रचित्‌ ।। 
अनन्ययाजिनस्ते तु तस्मात्कार्तयुगा जनाः । 
प्राप्रुवन्ति हरिं तं च तस्माद्वेदे न किञ्चन ।। 
पारावर्यं हरेर्यस्मादुत्थितास्तुरगाननात्‌ । 
ऋगाद्या अनुव्याख्यान्तास्तस्मात्सर्र्हरिं यजेत्‌ ।। 


तस्मादुत्रह्मादयस्सर्वे मनवो मानवास्तथा । 
यजन्ति सर्ववेदैस्तं जानन्ति च विनिश्चयात्‌ ।। 
अशक्तः पञ्चरात्रेण ऋगाद्यैवांऽ थ तं यजेत्‌ । 
ऋगाद्येरेव स त्रेतेभित्रैरिष्टो जनैर्हरिः ।। 
दापरीयैर्जनेविष्णुः पञ्चरात्रेस्तु केवठेः । 

कललो तु नाममात्रेण पूज्यते भगवान्‌ हरिः ।। 
एको वेदः कृते ह्यासीत्‌ त्रेतायां स त्रिधाभवत्‌ । 
स एव पञ्चधा जातो द्वापरं प्राप्य वै युगम्‌ ।। 
उत्सत्रः स कलि प्राप्य वेदः प्रायेण सर्वशः । 
मुख्यो धर्मः कार्तयुगो वतितव्यः कलावपि ।। 
त्रेतादौ तदशक्तया हि धर्मोऽन्यः सम्प्रकीतितः । 
कृते भागवताः स्वे वेदाश्च पुरुषास्तथा ।। 

त्रेतायां भित्रविषयास्ततच्रेविद्यतां गताः । 
तस्मादेकः सर्ववेदेज्ञेयो विष्णुस्सनातनः ।। 
पूज्यो यज्ञैः सोपचारैर्ध्ययो वन्द्यश्च सर्वदा ।। 


--इत्यादि नारायणसंहितायाम्‌ ।। 


वेदवादाश्चानुयुगं हसन्तीति हि नः श्रुतिः ।। इति भारते ।। 
वेदेश्च पञ्चरात्रश्च भक्तया यज्ञेस्तथैव च । 
टृश्योऽह नान्यथा दृश्यो वर्षकोटिशतैरपि ।। 

-- इत्यादि वाराहे ।। 
अत्रापि ' तदेतत्सत्यं मन्त्रेषु कर्माणि कवयो यान्यपश्यन्‌ ।' इत्यादिना 
कर्मविषयामपरविद्यामुक्त्वा "येनाक्षरं पुरुषं वेद सत्यं प्रोवाच तां 
तत्त्वतो ब्रह्मविद्याम्‌' इत्यारभ्याथर्वणानेव मन्त्रान्‌ परविद्यात्वेनाह । 
चतुरवेदसंस्कारवतामेव च विद्यायामधिकार उक्तः--' तेषामेवैतां ब्रह्म- 
विद्यां वदेत शिरोव्रतं विधिवद्यैस्तु चीर्णम्‌' इति । शिरोव्रतमित्युप- 
लक्षणत्वेन । 

स्ववेदव्रतयुक्तस्य सर्ववेदगतास्वपि । 
अधिकारोऽस्ति विद्यासु नावेदत्रतिनः क्रचित्‌ ।। 

--इति व्यासस्मृतो ।। 
व्या.टी.-- तत्रापरा ऋग्वेदो यजुवद इत्युक्त्वा अथ परा यया तदक्षरमधिगम्यत 
इत्युक्त्वा ऋगादिव्यतिरिक्ता परविद्येति प्रतीयते । परस्तथा व्याख्यातत्वाच्वातस्तां 
निवारयत्राह-- ऋगाद्या इति ।। आपाततः प्रतीतार्थतया यदा विष्णोर्न वाचकाः। 
परमयोगरूढ्या वाचकाः ऋगादयः साकल्येन भगवर्त््रातिपादका इत्युक्तं तत्प्रमाणै- 
दरटयति-- ऋश्भिरिति ।। होत्रेण होत्रे कर्मणि । स्तुवन्ति । सामभिरिति 
शेषः । एवम्भूतास्ते भागवतोत्तमा इति सम्बन्धः । ननृदाहतप्रमाणेन वेदादर्न 

साकल्येन भगवत्परत्वं सिद्धयति । होत्रादयः इ्द्रादिवत्‌ भगवत्परवाक्येन शंसनं 
कुर्वन्तीत्यर्थोपपत्तेरित्यतो निरवकाशप्रमाणानि पठति-- वेद इति ।। एतदुव्रह्ैवा- 
न्तादावुक्त्वा विजानतामेवेत्यन्वयः । इतिहासपुराणानां पञ्चमत्वेन ऋगादिपञ्चधा 
संस्थम्‌ । वाकानुवाका यजुव॑दवाक्यविशेषाः । निषदित्यथर्वणवाक्यविशेषाः । 
सत्येषु यथार्थप्रतिपादकेषु । आमनन्ति प्रतिपादयन्ति । सर्वाणि तपांसि च 
यत्प्रतिवदन्ति । ऋगादय एव भगवत्प्रतिपादकाः परविद्या नातोऽन्यास्तीत्यत्र 
प्रमाणान्तरं चाह-- चतुर्दशेति ।। पुराणन्यायमीमांसाधर्मशास्रं चेति चत्वारि 
षडङ्गानि ऋरगाद्याश्चत्वार इति चतुर्दशमहाविद्याः परविद्या चेत्येकोऽर्थः । अतः 
प्रकृतेऽथं मानं भवति । विप्रतिपत्तिभावात्तत्रैव मानान्तरं पठति- पञ्चरात्रमिति ।। 
एतत्सर्वं एकमेकविषयम्‌ । कथमेकं पुराभवत्‌ इन्द्रादिनाम्रामिन्द्रादिवाचकत्वादित्यत 
आह-- नैवेति ।। तहि वेदैर्हरिरेवेज्यः नत्वन्य इति प्राप्तमित्यतः सत्यमित्याह- 
- देवतात्वेनेति ।। तरह ब्रह्मदियजनाभावः प्राप्नोतीत्यत आह-- ब्रह्माद्या 
इति ।। भगवत्पूनाकारित्वेन । तस्मादेवतात्वेन भगव्त्पूजाकव्त्वात्‌ । तस्मद्रेदे 
प्रतिपाद्यभेदाभावात्परविद्याऽ परविद्येति पारावर्यं किञ्चन नास्ति । वक्तभेदाभावाच्च 
पारावर्यं नास्तीत्याह-- यस्मादिति ।। सरवरवदेर्हरियजनस्य कर्तृत्वे वृद्धकृति 
चाह-- तस्मादुव्रह्मादय इति ।। तर्हि सर्ववदेहरियजनेऽशक्तस्य तत्र तूष्णींभावः 

पराप्त इत्यत आह-- अशक्त इति ।। भित्ैऋगाद्यैरिति त्रेतायां वेदे भेद उक्तः । 

तमेव विशदमाह-- एक इति ।। कृते सर्ववेदैर्हरि यजन्ति त्रेतादौ ऋगाद्येक- 

देशेनेत्यक्तम्‌ । एवं तर्हि तरेतादावपि सर्ववेदे्हरियजने शक्तस्य ऋगाद्येकदेशेन 
हरिपूजा मुख्या किमित्यतो नेत्याह-- मुख्य इति ।। त्रतादावपि सर्ववेदरहरियजनस्य 
धर्मत्वे कथं ऋगाद्यैरेव स त्रेतैरित्यादिना विभज्य धमक्तिरित्यतोऽ शक्तविषयत्वात्न 
विरोध इत्याह-- त्रेतादाविति ।। तात्पर्यद्योतनायोक्तं पुनरेवाह-- कृत इति ।। 

वेदः पुरुषशक्तयल्पत्वपेक्षया त्रेतादौ शब्दतोऽर्थतश्च हसतीतयक्तम्‌ । तत्र भारतवचनं 
पठति-- वेदवादा इति ।। ऋगादीनामेव परविद्यात्वे न प्रमदितव्यमिति भावेन 

तत्र मानान्तरं पठति-- वेदैरिति ।। एतदुपनिषदः पूरवात्तरपर्यालोचनया ऋगादेरेव 

विवक्षाभेदेन परविद्यात्वं समर्थयते-- अत्रापीति ।। मन्त्रात्मिकामेव कर्मविषया- 
मिति ग्राह्यम्‌ । आथर्वणान्‌ मन्त्रानैकव । इतोऽपि ऋगादय एव विवक्षाभेदेन 
परविद्याः न केवलमुपनिषदित्याह-- चतुरवेदेति ।। चतुर्वेदसंस्कारवतां स्वशाखा- 
ध्ययनार्थं कृतसंस्कारवतामेव स्वशाखोपनिषद्विद्यायामधिकार उक्तः । संहितोप- 
निषदोरभित्नविद्यात्वे कार्यैक्यं न स्यादित्यर्थः । संहिताध्ययनसंस्कार एवोपनिषदा- 
दिसर्ववेदसंस्कार इति कुत्रोक्तमित्यतस्तद्राक्यं पठति-- तेषामिति ।। अत्र 
स्वशाखासंहिताध्ययनार्थं चीर्णशिरोत्रतेन स्वस्वशाखोपनिषदाद्यधिकारोऽस्तीत्येतत्‌ 
सर्ववेदाध्ययनाधिकारोऽस्तीत्येतस्योपलक्षणत्वेनोक्तमित्यर्थः । उपलक्षणत्वेनोक्त- 
पिति कुतोऽवगतमित्यतस्तज्ज्ञापकं प्रमाणं पठति-- स्ववेदेति ।। 


ध.टि.-- ।। ऋष्भिरितीति ।। अत्र होत्रेणेति तृतीया सप्तम्यथं इत्यभिप्रेत्य 
होत्रे कर्मणीत्युक्तं टीकायाम्‌ । कर्मणि होतार इति शेषः । तथाच होतारः हतर 
कर्मणि विष्णुमेव शंसन्ति इत्यर्थः । स्तुवन्ति उद्रातार इति शेषः । तथाचोद्रातारः 
सामभिरौदरात्रे कर्मणि विष्णुमेव स्तुवन्ति । गायन्तीत्यर्थः । तस्मै विष्णवे 
तदर्थमित्यर्थः । अध्वर्यव इति शेषः । तथाचाध्वर्यवो यजुभिविष्णुदेशेनैव 
जुहति होमं कुर्वन्तीत्यर्थः । एनं विष्णुमेव । तथाच यदि ऋगादीनां विष्णुपरत्वं 
न स्यात्तं विष्णृदेशेन कर्म कुर्वाणा भागवतोत्तमा होत्रादयः हौत्रादिके कर्मणि 
ऋगदिभिर्विष्णोः शंसनं न कुर्युः । तदप्रतिपादकवाक्यैस्तच्छंसने.प्रक्षावत्वप्रप्ेरतः 
तदन्यथानुपपत्त्या ज्ञायते ऋगादीनां सवेषां विष्णुवाचकत्वमेवेति ।। वेद इतीति ।। 
सर्वत्र वेदादौ विष्णुरेव गीयत इति सम्बन्धः । एतद्रह्मैव विष्ण्वाख्यं ब्रह्मैव 
अन्तादावित्यादिपदेन मध्यादिकं ग्राह्यम्‌ । ऋगादिरूपेणेति शेषः । पञ्चधा संस्थं 
शब्दब्रह्म वेदराशिः वेदपुरुष इति यावत्‌ । विजानतामिति कर्मणि षष्टी । 
विजानतो अधिकारिणः प्रतीति यावत्‌ । प्रशाम्यति । प्रकषण सन्तुष्टो भवतीति 
क्त्वाप्रत्ययस्य प्रशाम्यतीति क्रियपेक्षया पूर्वकालार्थकत्वम्‌ । विजानतामित्युक्त- 
ज्ञानापेक्षया वा इति बोध्यम्‌ । सत्यकर्माणं अबाधितकर्माणम्‌ । “यः सत्यरूपं 
जगदेतदीदक्‌ सृष्टा त्वभृत्सत्यकर्मा महात्मे "ति श्रुतेः । सत्यं निर्दुःखनित्यनिरति- 

शयानन्दानुभवरूपमिति । तथाच सुखादिषु सत्येषु सामसु च सत्यकर्माणं 
सत्यं यं विष्णुं स्तुवन्तीत्यर्थः । यच्छनब्दस्योत्तरेणान्वयः । यत्पदं यस्य भगवतः 
स्वरूपम्‌ । यत्प्रतिकर्त॑व्यतया वदन्ति वेदाः । सर्ववेदानां भगवत्परत्वे भारतवाक्यं 
प्रमाणयति-- यदिच्छन्त इति ।। पद्‌ठ्‌ गताविति धातोस्सरवैरवदैः पद्यते गम्यते 
इति पदमित्यर्थः । इत्थं व्याख्याने उक्तेऽथं अस्य वाक्यसम्मतित्वलाभादित्यव- 
गन्तव्यम्‌ । ननु चतुर्दशानां महाविद्यात्वलभेऽपि परविद्यात्वं न लब्धमित्यत 
आह-- महाविद्येति ।। तथाच महाविद्याख्यानि च तानि स्थानानि च महाविद्या- 
स्थानानि । परविद्याशब्दवाच्यानि ज्ञानजनकत्वेन विद्याशब्दवाच्यानि चेत्यर्थः 
|| विप्रतिपत्तिभावादिति ।। मूटश्रुतिस्वरूप एव विप्रतिपत्तेः सत्त्वादित्यर्थः । 
एतत्सर्व इत्येतत्सर्वम्‌ । व्यक्तथैक्यायोगादाह-- एकं एकविषयमिति ।। 
भगवद्रूपैकार्थप्रतिपादकमित्यर्थः । पुरा कृतयुगे ऋगादीनां तत्कालीनं नाम 
दर्शयति-- मूलवेद इतीति ।। इति इत्येव । आख्या नाम । तद्रयावर्त्यमाह- 
- नैवेति ।। देवतात्वेनेतीति ।। चशब्द एवार्थं । या तेनोच्यते सा देवतेति 
वचनान्मुख्यतः समस्तवेदप्रतिपाद्यत्वेन निमित्तेन स विष्णुरेवेज्यत इत्यर्थः ।। 
ब्रह्माद्या इतीति ।। ब्रह्माद्याः सर्वदेवता इत्यन्वयः । व्याख्यातृत्वेन 
भगवत्स्वरूपव्याख्यातृत्वेन । कारत्वेन भगवत्पूजाकारित्वेन हरिभक्तत्वेनेति 
यावत्‌ । एवकारव्यावर्त्यमाह-- नत्विति ।। देवतया “हिरण्यगर्भः समवर्ततग्रे 
“एको रुद्र " इत्यादि वेदप्रतिपाद्यतया । नतु नैवेज्यन्त इत्यर्थः । यथाहीतरयुगेषु 
व्याख्यातारो गुरवः स्वपित्रादयो वा वेदप्रतिपाद्यतया नेज्यन्ते । किन्तु वक्तत्वादिनैव 
तदरत्कृतयुगेऽपि ब्रह्मादय इति भावः । कचिद्रक्ृत्वादिना कृतयुगे मनवः पूज्यन्त 
इत्यक्तिरस्ति । तदतिप्रदर्शनाय मनुनामका इत्युक्तम्‌ । यथोक्तं छान्दोग्यभाष्ये 
"मनवो बोधवैशेष्यादि "ति । आद्यं तस्मादिति पदमनूद्य व्याचष्टे तस्मादेवता- 
त्वेनेति ।। तथाच तस्मात्तु तस्मादेव एवं सर्ववेदानां भगवत्स्वरूपमात्रप्रति- 
पादकत्वेन देवतात्वेन हरिमात्रपूनकत्वादेव कार्तयुगा कृतयुगस्थाः जनाः 
भगवद्यतिरिक्तदेवतायाजिनो न भवन्तीति अनन्ययाजिनः प्रसिद्धाः । अन्यथा 

तत्न स्यात्‌ । तस्मात्तु अनन्ययाजित््वादेव तं हरिं च हरिमेव प्राप्ुवन्ति । नान्य- 
देवतामिति प्रसिद्धम्‌ । अन्यथा इदमपीति भावः । न स्यात्‌ । किन्तु त्रेतादाविव 
“देवान्‌ देवयजो यान्ती "ति न्यायेनान्यदेवताप्राप्तिरपि स्यादिति भावः । उपसंहरति- 
- तस्मादिति ।। तद्रयाचष्टे- तस्माद्वेद इति ।। वेदे कृतयुग इति शेषः । 
परावरभावः पारावर्यम्‌ । परविद्यात्वापरविद्यात्वभेदो नास्तीत्यर्थः । किन्नाम 
केवल भगवत्स्वरूपमात्रप्रतिपादकत्वेन परविद्यात्वमेव न कर्मादिप्रतिपादकत्वेना- 
परविद्यात्वमिति भावः ।। यस्मादिति ।। प्रतीकग्रहणमन्वयानुसारेण । यथाहि 
लोके केनचित्‌ उत्तमपुरुषेणोक्ताः विद्याः परा इत्युच्यन्ते । नीचपुरुषोक्ताः विद्या 
अपरा इत्युच्यन्ते । नैवं वेदेष्वस्ति । यतो ऋगाद्या अनुव्याख्यान्तास्तुरगाननात्‌ 
श्रीहयवदनाद्धरेरेवोत्थिताः उद्रताः तस्मादिति परमपुरुषेण श्रीहयवदनेनोच्वारितत्वेन 
वक्तभेदाभावात्‌ परविद्यात्वमेव नापरविद्यात्वमिति भाष्याभिप्रायः । ऋगाद्याः 
अनुव्याख्यान्ता ग्रन्थाः “अस्य महतो भूतस्य निश्वसितमेतदृग्वेदो यजुवदः 
सामवेदो अथवव्गिरस इतिहासः पुराणं विश्वा उपनिषदः श्छोकाः सूत्राण्यनुव्याख्या- 
नानी "ति बृहदारण्यकोपनिषदुक्ता द्रष्टव्याः ।। तस्मादितीति ।। मनु अवबोधने 
इति धातोः बोधववशेष्यात्‌ मनुशब्दवाच्याः ब्रह्मादयस्तथा मानवाः मनुनामक- 
ब्रह्मादिदेवजन्यत्वाद्रसिष्ठाद्याः ऋषयः यजन्ति कृतयुग इति शेषः । तं. तमेवेति 
भाष्यार्थः ।। अशक्त इतीति ।। यजन इति शेषः । अथेत्यर्थान्तरे । ऋगाद्ैस्तदुक्त- 
प्रकारेणेति यावत्‌ । यजने शक्तिरहितः पञ्चरात्रेण वा तं हरिं यजेदेव । नतु 
यजनस्य परित्याग इत्यर्थः । वाशब्देन साधनानादरं सूचयति । एवं कृतयुगजन- 
प्रवृत्तिप्रकारं प्रदर्श्य त्रेतायुगस्थजनप्रवृत्तिप्रकारं दर्शयति-- ऋगाद्यैरेवेति ।। 
स हरिखरतैः त्रेतायुगस्थेजनैः भगर्वादतरदेवताकर्मादिप्रतिपादकतया शाखाभेदेन 
त्रिधा विभक्तै ऋगाद्यैरिष्टो भवतीत्यर्थः । केवट: ऋगाद्यसहितैरिति भाष्यार्थः 
।। एक इतीति ।। अत्र एकः भगवद्रपेकार्थप्रतिपादकः । स वेदस््िधा भगवदितर- 
प्रतिपादकतया शाखाभदेन त्रिविधोऽभवदित्यर्थः । द्वापरं युगं प्राप्य स एव वेदः 
भगवत्तदितरप्रतिपादकतया शाखाभेदेन पञ्चधा विभक्तो जात इत्यर्थः ।। ऋगाद्येक- 

देशेन हरिपूजा मुख्या किमिति ।। युगधर्मस्यामुख्यत्वम्‌ ।। मुख्य इतीति ।। 
सरववेदर्भगवन्मात्रयजनरूपो मुख्यधर्म इत्यर्थः । कलावपि किमु तरतद्रापरयोरिति 
भाष्यार्थः ।। त्रेतादावितीति ।। तदशक्त्या कृतयुग इव सर्ववेदः भगवन्मात्र- 
यजनेऽ शक्तया अन्यः वेदाद्येकदेशेन भगवत्तदितरयजनरूपो ध्म ऋषिभिः 
सम्प्रवतितः । तथा चैतदभिप्रायेण ऋगाद्यैरेवेत्याद्युक्तमित्यविरोध इति भाष्याभि- 
प्रायः । कृते भागवताः सर्व इत्यादिना पूर्वोक्तमेव प्रमेयं पुनः किमर्थमुच्यत 
इत्यत आह-- तात्पर्यद्योतनायेति ।। केचित्तु एको वेद इत्याद्युक्तेऽथं नारायण- 
संहितागतमेव स्थानान्तरस्थं वाक्यं पठन्ति-- कृत इति ।। इत्यवतारितवन्तः । 
वेदाः भागवताः भगवन्मात्रप्रतिपादकाः पुरुषाः भागवताः भगवन्मात्रभक्ताः 
अनन्ययाजिन इति यावत्‌ । त्रेतायां भित्रविषयाः भगवत्तद्वयतिरिक्तदेवता- 
कर्मादिविषयाः वेदा इति वर्तते । ततो देवानां भिन्नविषयत्वादेव पुरुषा अपि 
त्रेविद्यतां गताः । अन्यदेवता इष्टय विष्णावन्ते समर्पयन्तीत्यर्थः ।। ऋगादीनां 
परविद्यात्वोपपादनमुपसंहरति-- तस्मादिति ।। इति भाष्यं व्याख्येयम्‌ ।। 
वेदवादा इतीति ।। वेदवादा: वेदपाठाः । नोऽस्माकं श्रुतिः श्रवणमस्ति ।। 
अस्माभिः श्रुतमस्तीति यावत्‌ । इति मोक्षधमं शुकं प्रति वेदव्यासवचनम्‌ । 
।। वेदैरितीति ।। अत्र दृश्यो ज्ञातव्यः । पश्यार्थश्चानालोचन इति ज्ञानमात्रेऽपि 
शेः प्रयोगादिति ज्ञातव्यम्‌ ।। इति वाराहे ।। वराहदेववचनमिति शेषः । 
अतोऽहमिति युक्तम्‌ । परविद्यात्वं परविद्यात्वं चेति शेषः । 


अपरविद्याया एव परविद्यात्वलाभायाह-- मन्त्रात्मिकामेवेति ।। कर्मविषयं 
आपाततः कर्मप्रतिपादिकाम्‌ ।। आथर्वान्मन्त्रानिति ।। एषां मन्त्राणां कर्म- 
विषयतोक्ता । तानाथर्वमन्त्रानेवेत्यर्थः ।। परविद्या इति ।। ब्रह्मविद्यामित्युक्त- 
त्वादिति भावः । आथर्वणान्मन्त्रानिति वचनेन इयमाधर्वणी मन्तरत्वे सति 
उपनिषदित्युक्तं भवति । अस्याः संहितारूपत्वान्मन््रत्वं गोप्यारथप्रतिपादकत्वा- 
दुपनिषतत्वं च बोध्यम्‌ ।। अत्र तेषामितीति ।। उपनिषदादीत्यादिपदेन ब्राह्मणं 
गृह्यते ।। शिरोव्रतं चोलोपनयनादि । चीर्णमितीत्यस्य अधिकार उक्त इति 

पूवेणान्वयः । उत्तरमूरमवतारयति ।। अत्र स्वशाखेति ।। स्ववेदेतीति ।। 
अत्र स्वस्वशाखासंहिताध्ययनार्थं विहितचौलोपनयनादित्रतयुक्तस्येत्यर्थः । सर्ववेद- 
गतास्विति सम्बन्धः । अवेदत्रतिनः स्वस्वशाखासंहिताध्ययनार्थविहितचौलो- 
पनयनादित्रतशुन्यस्य चिदपि नाधिकारोऽस्तीत्यर्थः ।। 


वामन.टी.-ऋगादीनामपरविद्यात्वे कथं प्रत्याक्षदिभ्य उत्तमत्वमिति चेत्‌ अपरस्य 
जगतो वेदकत्वमात्राद्धि अपरविद्यात्वं नहि ज्ञापनशक्तेरनाधिक्यात्‌ । अतो 
नोत्तमत्वविरोधः । एवं चोक्ताः पुनस्तव्यतिरेकेणापरविद्या इत्याशंकायामाह- 
- ऋगाद्या इति । | तज्ज्ञापनावस्थायां तत्तद्विद्यात्वमित्यविरोधः । एवमप्युगादीनां 
परविद्यात्वं मुख्यमन्यद्रौणमिति विशेषोऽ स्तीत्यभिप्रायेण ऋग्भिरित्यादीनि 
वाक्यान्याह । ऋ्वेदिनो होतृत्वं प्राप्य तत्तदग्पिर्विष्णुप्रीत्ये तद्ुणगणानेव शंसन्ति । 
अथ ये सामवेदिनस्तेऽपि तथोद्रत्रेण सामभिस्तानेव स्तुवन्ति । यजुर्वेदिनोऽप्या- 
ध्वर्यवेण यजुर्मनरैविष्णव एव जुहति । तदचैव होत्रमकुर्वन्‌ यजुषाध्वर्यवं 
साग्रोद्रीथमिति ब्राह्मणाश्चैवमथर्वादयोऽप्याथर्वणमनत्ैस्तमेव स्तुवन्ति । ऋगादिक- 
मितिहासादिसाहित्येन पञ्चधा संस्थं शब्दब्रह्म विष्ण्वाख्यं परं ब्रह्मैव यथाशक्ति 
उक्त्वा प्रशाम्यति । अतः परं न किञ्चद्रदन्ति । नचैतदज्ञमतम्‌ । विजानतामित्यु- 
क्तत्वात्‌ । सुवाकाः सूक्तानि तत्समुदायविशेषाः । अनूचान वेददर्शिभिः नैरन्तर्येणो- 
क्तमृग्जातं हि सूक्तं नाम । पूर्वाह्िकमपराह्िकमित्याद्येकाल्िकं सूक्तजातामनुवाकः । 
तथाचोक्तं भाष्यकारभडारकैरेवान्यत्र । “सूक्तं त्वनारतं प्रोक्तमनुवागेककालिका" 
इति । उपनिषदो ब्राह्मणानि । सत्येषु सामस्थितिवचनादन्यवेदानामपि सत्यत्व- 
मुपलक्षितम्‌ । एवञ्च सर्ववेदमिथ्यात्वं निराकृतं भवति । सर्वविद्याप्रतिष्टामित्यत- 
स्तद्विशेषणं विवृणोति । चतुर्दशेत्यादि मूलश्रुत्या चत्वारो वेदाः षडङ्गान्यायुरवेदा- 
दयुपाङ्गचतुष्टयं चेति हि चतुदशविद्याः । अथ महाभारतं पुराणं पञ्चरात्रं मूलरामाणं 
चेत्येतदन्तश्चतुष्कं एताश्वतुदशविद्या ब्रहमज्ञानस्योत्पत्तिस्थानानि । मूटश्रुतिर्वभक्त- 
वेदः । अथाप्यृगादीनां परविद्यात्वमेव प्रचुरमित्येतत्पञ्चरात्रं कीटगित्यादौ नारायण- 
संहितायां च सुप्रसिद्धमिति दर्शयति । तत्तन्मन्त्रदेवतात्वेन चेज्यः स भगवान्‌ । 

मननशीरत्वान्मनुनामका ब्रह्मादयास्ते केवर गुरुत्वादिनैवान्यैरिज्यन्ते । नन्वेता 
देवताः साक्षान्मन्त्रप्रतिपाद्यदेवत्वेन कैश्चित्कचिदिज्यन्ते । पारावर्यं परावरार्थद्रय- 
वाचकत्वं वेदे स्वल्पमपि नास्ति । तत्काले केवलं विष्णुविषयत्वेन बुद्ध्यैव 
तुरगाननादगादीनामुत्थितत्वात्‌ । अतः कृतयुगे त्वेक एव वेदः । परनब्रह्ैक- 
विषयत्वात्‌ । स एकोऽपि त्रेतादौ परापरविषयत्वेन बहुधाऽभवत्‌ । अधिकारिणां 
शक्तिहासादित्यर्थः । नन्वस्यामुपनिषदि द्रे विद्ये वेदितव्ये इत्येवोक्तत्वादन्ततः 
परविद्यात्वमस्तीति नोक्तमित्यत आह-- अत्रापीति ।। अस्यामुपनिषद्यपि 
“ तदेतत्सत्यमि "त्यादयुत्तरखण्डे कर्मविषयामपरविद्यामुक्त्वा “येनाक्षरमि"त्यन्त- 
वाक्येन “ तत्त्वतो ब्रह्मविद्यां प्रोवाचे "त्याथर्वणमन्त्रानशेषानपि परविद्यात्वेनाह । 
एवम्भूतायामपि परविद्यायां केषामधिकार इत्याकांक्षायामाह-- चतुर्वेदेति ।। 
सर्ववेदोक्तसंस्कार- वतामेवास्यां परविद्यायां मुख्य अधिकार उक्तः । शाखान्तरे 
तेषामेव चेत्यादौ । अत्र शिरोत्रतं नाम ब्रह्मचारिण उपनिषदि विहितं 
महानाग्रयादित्रतचतुष्कं चातुर्वेदसंस्कारवत्त्वं कथमिह विहितमित्याकाक्षायामाह- 
- शिरोव्रतमिति ।। एतद्रचनस्य सर्ववेदत्रतोपलक्षणत्वेन वर्तमानत्वात्‌ तानि 
चोपनयनोपकरणादीनि इति सिद्धम्‌ । अथ सर्वव्रतेष्वशक्तस्यापि स्वशाखोक्तत्रतिनः 
सर्वविद्याधिकारः स्मर्यत इत्याह-- स्ववेदेति ।। 


वा.टी.--रब्दन्रह् प्रशाम्यतीत्यत्र शब्दब्रह्म शब्दत्रह्माभिमानिनी श्रीः प्रशाम्यति 
प्रशान्ता भवति । अन्यथा प्रकुपिता भवतीत्यर्थः । ब्रह्माद्या मनुनामका इत्यत्र 
मनुनामकाः मनुसूक्तादिमन्त्रेषु नाम हिरण्यगर्भसूङ्तं रुद्रसूक्तमि्दरसूक्तमित्यादिना 
सम्बद्धं नाम येषां ते तथोक्ताः । हिरण्यगर्भादीनां तत्सूक्तवक्तत्वादिनैव तेषां 
सूक्तानां हिरण्यगर्भादिसूक्तत्वोक्तिः, नतु तत्तत््रतिपाद्यत्वेन । यथा भागवतविद्या 
परमहंसपाठयोग्यत्वात्पारमहंस्येत्युच्यते तथेति भावः । वक्तृत्वं स्वयं पाठकत्वम्‌। 
पाठकभूृत््वं पितृत्वं, गुरुत्वमुपदेष्टत्वमिति यावत्‌ । कारित्वं तत्तत्सूक्तमन्तरैः 
भगवत्पूजाकारित्वमिति भावः । तदुक्तं भागवते-- 

त्रस्या च विद्यया केचित्‌ त्वां वै वैतानिका द्विजाः । 
यजन्ते विविधैर्यज्ञैः नानारूपामराख्यया ।। इति ।। 

तस्मात्‌ इन्द्रादिनामभिरपि हरेरेव पूनाकारित्वादित्यर्थः । अनुव्याख्यान्ता इत्यत्रानु- 
व्याख्यापदेन संहिताव्याख्यानरूपं ब्राह्मणं गृह्यते । त्रैतैः ेतायुगे विद्यमानैः । 
स एव पञ्चधा जात इत्यत्र स वेदः इतिहासपुराणेन सह पञ्चधा जातः । कृष्ण- 
द्रेपायनकृतेतिहासपुराणयोः त्रेतायामभावाच्चतुर्धा विभागस्यापि व्यासकृत्वेनाथर्व- 
वेदस्यापि त्रेतायां पृथक्‌ विभागाभावात्‌ त्रेताया त्रिधाऽ भवदित्युक्तम्‌ । त्रेतायामपि 
व्यासावतारस्य विद्यमानत्वेन ईषदशक्ततदानीन्तनजनापेक्षया व्यास एव त्रिधा 
विभागं कृतवान्‌ । द्वापरे तु युगसामर्थ्येन गौन्मस्य शापसामथ्य॑न च जनानां 
मन्दमतित्वाच्चतुरधा विभज्य तांश्च पुनरनेकधा विभज्य तत्सर्वं चतुवदेष्वन्तर्भाव्यात्रा- 
प्यशक्तानामितिहासपुराणाख्यं पञ्चमं वेदं कृत्वा पञ्चधा वेदं प्रवर्तयामासेति 
ज्ञेयम्‌ । वतितव्यः कलावपीत्यत्र कार्तयुगः मुख्यो धर्मः कार्यवशात्कलो 
जातैरुत्तमाधिकारिभिः कलावपि प्रवर्तयितुं शक्यः । किमु त्रेतादाविति भावः । 
कथमन्यथा त्रेतायां सर्वज्ञा वसिष्ठादयः, द्वापरे पाण्डवाः, कलौ व्यासशिष्यो 
मध्वमुनिश्च कार्तयुगमुख्यधर्ममेव प्रवर्तयाञ्चक्रुः ? प्रोवाच तां तत्त्वतो ब्रह्मविद्यामित्यत्र 
तां ' तदेतत्सत्यं मन्त्रेषु कर्माणि कवयो यान्यपश्यन्‌ ' इत्यादिना मन्त्रपदोदितकर्म- 
विषयकऋगादिविद्यामेव तत्त्वतः तत्त्वार्थमुदीरय ब्रह्मविद्यामुवाचेति ज्ञापनार्थमादाय 
कर्मविषया उक्ता । तस्या एव तत््वार्थविचारे सति ब्रह्मविद्यातवोक्तेराथर्वणानेव 
मन्त्रान्‌ परविद्यात्वेनाऽ ऽहेत्युक्तम्‌ । अन्यथा मन्त्रपदोदितऋग्यजुःसामाथर्वाख्यवेद- 

चतुष्टयस्याप्यपरविद्यात्वे तदतिरिक्तवेदरूपविद्याया अभावेन पौरुषेयविद्यैव 
परविद्यत्युक्तं स्यात्‌ । तत्तु सर्वथा असम्भावितम्‌ । अतो नीचकर्मविषयत्वेन 
या अपरविद्या सैवोत्तमब्रह्मविषयतया व्याख्याने परविद्येत्यनिच्छताऽप्य्गीकार्यम्‌ । 

अत एव अपरविद्यां विभज्य दशयन्ती श्रुतिः न परिविद्यां विभज्य दशितवती । 

अस्माभिश्च टृढाभिसन्धेः गम्भीरभाष्यकारवाक्यार्थस्य प्रपञ्चनाय विद्याद्रयप्रस्ताव 

एव सर्वमिदमुदितमिति ज्ञेयम्‌ । शिरोव्रतं विधिवदैश्च चीर्णमित्यत्र शिरोत्रतपदेन 

नूतनब्रह्मचारिभिः स्वस्वशाखाध्ययनाधिकारसिद्धयर्थं श्रावणपोर्णमास्यां, श्रवणनक्तर 
वा, भाद्रपदे मासि हस्तानक्षत्रे वा शिरोमुण्डनपूर्वकमुपाकर्माख्यं यत्कर्म क्रियते 
तदुच्यते । ताहि तादृशकर्मणा स्वस्वशाखाध्ययनाधिकार एव सिद्धयति । सर्व- 
वेदेष्वधिकारसिद्धिः कथमित्यत आह- शिरोव्रतमित्युपलक्षणत्वेनेति 
स्वस्वशाखाध्ययनाधिकारार्थमिति यच्छिरोत्रताख्यं कर्म कर्तव्यमित्यक्तं तत्सर्ववेदा- 
ध्ययनाधिकारस्याप्युपलक्षणत्वेनोक्तम्‌ । नतु स्वस्वशाखाध्ययनाधिकारमात्रार्थम्‌ । 
"ततोऽ त्रमभिजायते" इत्यत्रात्रशब्देनान्नाभिमानिनी श्रीश्च गृह्यते । तस्याः जननं 
स्वाभिमन्यमानप्रकृतिप्रवर्तनेन सृष््यभिमुखीकरणम्‌ । सतो वस्तुनः ज्ञापकत्वात्‌ 
व्यापकत्वाच्च सत्यपदेन दशेद्धियाणि तदभिमानिनो देवाश्च गृह्यन्ते । छोकपदेन 
लोक्यन्ते अवलोक्यन्त इति व्युत्पत्या मात्रापञ्चकं भूतपञ्चकं तदभिमानिनो 
देवाश्च गृह्यन्ते । तथा पुनलंकपदेनैव अण्डान्तश्चतुर्दश लोकाः, लोकाभिमानिनो 
देवास्तद्रतजनाश्च गृह्यन्ते । "लोकस्तु भुवने जने" इत्यनुशासनम्‌ । कर्मपदेन 
यज्ञादिकर्माणि तदभिमानिदेवाश्च गृह्यन्ते इति ज्ञेयम्‌ । "एतद्ब्रह्म नामरूपमत्नञच' 
इत्यत्रात्रञ्च एतद्ब्रह्म चतुर्मुखः नाम रूपं च जायत इति योजना ।। 


स.टी.-- ।। ऋगाद्या इति ।। यदभ्यधाः मीमांसानुगृहीतगादिभिविष्णुरेव 
प्रतिपाद्यत इति तन्नोपपद्यते । ऋचा होत्रं यजुषाध्वर्यवं साम्रोद्रीथमिति त्रयः 
कर्मणि तदङ्गेषु विनियोगात्‌ । आथर्वणस्य करमङ्गदेवताप्रकाशकत्वात्‌ । इतिहास- 
पुराणानां च तदुपबृंहकत्वेनैव कार्तार्थत्वात्‌ । देवताप्रधानकत्वेऽपि वा विद्यायाः 
विष्णुसदृशतदुत्तमदेवताकत्वस्य वा सम्भवात्‌ । इन्द्रादियाजकानां च बहुलमुप- 
लम्भात्‌ इति। मैवमित्याह-- ऋग्भिरिति ।। ननु इन्द्रादिप्रतिपादकमन्त्रषु 
इन्द्रादिशब्दानां श्रवणात्तेषामेव शंसनीयत्वं स्तोतव्यत्वं होतव्यत्वं चेति । नेष 
दोषः । तेषां भगवत्परत्वात्‌ । तदाह-- वेद इति ।। एतदव्रह्म वान्ते आदौ 
चोक्त्वा विजानतामेव ऋगादित्वेन पञ्चधा संस्थं शब्दब्रह्म वदराशिः प्रशाम्यति । 
अन्यप्रतिपादनाय नोक्तम्‌ । वाकानुवाकाः यजुर्वाक्यविशेषाः । निषदित्ाथवणः 
वाक्यविशेषः । सत्येषु यथार्थप्रतिपादकेषु । तपांसि तप आखोचन' ईति 

धातोः । आलोचनरूपाः युक्तयस्तपांसि वदन्ति प्रत्यापयन्ति । वेदान्ताः ब्रह्मसूत्राणि 
अत एव भगवद्रीताभाष्ये “ वेदनिर्णयात्यिका मीमांसा वेदान्तः " इत्यभाषिष्ट । 
“वेदो वेदार्थः, तस्यान्तो निर्णयः तदात्मिका । तादर्थ्यात्तह्ठव्धमि "त्यटीकत । 
किञ्च ऋगादीनामेव परविद्यात्वं नतूपनिषन्मात्रस्य न वा तञ्जन्यज्ञानस्य । 
ऋगादीनामेव महाविद्यास्थानपदेन मूलश्रुतो परविद्यात्वस्य प्रतिपादनात्‌ । तदाह- 
- चतुर्दशेति ।। अथ ऋष्िहोत्रेण शंसन्तीत्यादिना यदकथि तदयुक्तम्‌ । 
स्वेषां वेदानां परमात्मस्वरूपमात्रपरत्वे तस्य पञ्चरात्रार्थत्वेन पञ्चरात्रवेदानामेकार्थत्वं 
स्यात्‌ । सर्ववेदानां एकार्थप्रतिपादकत्वेनैकमेव च नाम स्यात्‌ । ऋग्यजुरित्यादि- 
भिन्नार्थघधातुजन्यनामानि च न स्युः । तथा इन्द्रादिनाम्रां शचीपत्यादिषु वृत्तिर्न 
स्यात्‌ । वृत््यनङ्गीकारे च निरर्थकत्वेन तेषां व्यवहारो न स्यात्‌ । आग्रेयाग्रीषोमीया- 
दाविज्याभावश्च । नामाभावेन ब्रह्मादिव्यवहाराभावश्च । किञ्चैवं खति ब्रह्मादीनां 
वन्दनीयत्वादिकं च न स्यात्‌ । निमित्ताभावात्‌ विष्णोरेवेज्यत्वाङ्गौकारे लोकाना- 
मन्ययाजित्वप्रसिद्धिविरोधाच्च “कार्य बादरिरि "ति “देवान्‌ देवयजो यान्ती "ति 
सूत्रस्मृतिविरोधात्‌ । तस्मात्परब्रह्यप्रतिपादकत्वेन परविद्यात्वं उपनिषदाम्‌ । 
इतरदेवताप्रतिपादकत्वेन अपरविद्यात्वं ऋगादीनामङ्गीकर्तव्यम्‌ । नैष दोषः । 
ऋग्भिरिति श्छोकस्य कार्तयुगजनपरत्वेनेष्टापत्तः । तथाहि पञ्चरात्रस्य ऋगादेश् 
सर्वस्य पुरा कृतयुगे एकताभावनात्‌ । नाद्यो नावकल्पते । मूखवेद इत्याख्यायाः 
अङ्गीकारात्‌ । न द्वितीयोऽपि । कृतयुगे मूलबेदस्य ऋव्सामादिनाम्रामनभ्युपगतेः। 
न तृतीयः । विष्णोरन्यत्र शचीपत्यादौ चिदपि इन्द्रादिनाग्ना प्रवृत्त्यभावात्‌ । 
न तुरीयः । ब्रह्मरुरे्द्रपूरवैरनामभिर्हरिरेव वाचीति नैर्थक्याभावात्‌ । न पञ्चमः। 
विष्णोरेव देवतात्वेनेज्यत्वात्‌ । न षष्टः । मनुनाप्ना तेषां व्यवहारसम्भवात्‌ । 
नापि सप्तमः । विद्योपदेष्टत्वपितृत्वतत्तत्कर्मकारयितृत्वरूपनिमित्तसद्धावंन तद- 
भावासिद्धे पूज्यत्वसम्भवात्‌ । नाष्टमः । कार्तयुगजनानां विष्णिवितरायाजित्वस्य 
हरिप्रापरेवाभ्युपगमेन प्रसिद्धसूत्रस्मृतीनामन्ययुगस्थजनपरत्वात्‌ । न नवमो, नापि 
दशमः । तस्मात्कृतयुगेऽर्थभेदाभावान्न वेदेषु पारावर्यम्‌ । किञ्च यस्मादगाद्या 

अनुव्याख्यान्तास्तुरगाननाद्धरेरेवोत्थिताः निःसृताः दिरण्यगर्भादयस्तु तत्निःसृतवेद- 
गृहीतारो द्वितीयतृतीयप्रतिपत्तारः । आद्योपाध्यायस्तु भगवानेव अत एव ऋग्ाष्ये 
भाषितम्‌ । 

हयग्रीवादिमा विद्याः श्वसितत्वेन निःसृताः । 

ब्रह्मणा स्वीकृतास्ताश्च रुद्रशेषविपा अपि ।। 

शक्राद्या सनकाद्याश्च दक्षाद्या मनवस्तथा । 

जगृहुस्ते च विश्वस्मिश्चक्रर्व्याप्तास्ततोऽखिलाः ।। इति ।। 
इति तस्मात्सर्वैवदैहरिमेव यजेत । अत एव सवं ब्रह्मादयः तथा मनवो मानवाश्च 
सर्ववेदेविनिश्चयाञ्ानन्ति । निश्चेयभितनज्ञानाश्रया अपि तमेव यजन्ति । अतो न 
पारावर्यम्‌ । तथाच प्रयोगः । ब्रह्मादयो न वेदादिप्रतिपाद्या अध्येतृत्वात्‌ यष्टत्वात्‌, 
ज्ञातृत्वादेवदत्तवदिति । तर्हि सर्ववेदैह॑रियजनस्य जोषामासनं प्रासजत्‌ । नैष 
दोषः । अशक्तस्य पञ्चरात्रेण ऋगाद्यैर्वा यजनसम्भवात्‌ । अत एव ऋगादिरूपेण 
भित्नेनैव बेदैस्रैतैः त्रेतायां भवैः जनैर्हरिरिष्टः । द्रापरीयैस्तु जनैः केवलैः पञ्चरात्र 
रेवायजि । कलियुगे तु नाममात्रेण हरिमाजिहन्‌ । तदिदमभाषत-- पञ्चरात्र- 
मित्यादिना नारायणसंहितायामित्यन्तेन ।। एको वेद इत्यादिकं तु पूर्ोक्तस्यैव 
प्रपञ्चनं इत्यवेत । वेदः पुरुषशक्तयल्पत्वापेक्षया शब्दतोऽर्थतश्च हसतीत्युक्तम्‌ । 
तत्र भारतवचनं पठति-- वेदवादाश्चैति ।। इदं मोक्षधमं शुकं प्रति वेदव्यास- 
वचनम्‌ । नन्वेवं कृतयुगे सर्ववेदोक्तप्रकारेण हरियजनेऽ शक्तस्य तृष्णीम्भाव 
एव प्राप्त इत्यत आह-- अशक्त इति ।। यजन इति शेषः । अथेत्यर्थान्तरे । 
ऋगादयैस्तदुक्तप्रकारेणेति यावत्‌ । यजने शक्तिरहितः पञ्चरात्रेण वा तं हरिं यजेदेव 
नतु प्रधानकर्मणो यजनस्य परित्याग इत्यर्थः । वाशब्देन साधनानादरं सूचयति । 
एवं कार्तयुगजनप्रवृत्तिप्रकारं प्रदर्श्य ब्रेतादियुगस्थजनप्रवृत्तिप्रकारं दर्शयति-- 
ऋगाद्येरेवेति ।। स हरिः । तरतः ततायुगस्थेर्जनैः । भित्रैः भगवत्तदितरदेवता- 
क्मादिप्रतिपादकतया शाखाभेदेन त्रिधा विभक्तेः ऋगाद्ैरिष्टो भवतीत्यर्थः । 
केवटे: ऋगाद्यसहितैः । भित्रैः ऋगादयैरिति तरेतायां वेदभेद उक्तस्तमेव विशदयति- 

-- एक इति ।। एकः भगवदरूपैकार्थप्रतिपादकः । स वेदस्िधा । भगवत्तदितर- 
प्रतिपादकतया शाखाभेदेन त्रिविधो ऽ भवदित्यर्थः । द्वापरं युगं प्राप्य स एव भमव- 
त्तदितरप्रतिपादकतया शाखाभेदेन पञ्चधा बहुधेति यावत्‌ विभक्तो जात इत्यर्थः| 
नन्वेवं त्रेतादौ वेदविभागोक्तया कृते सर्ववेदे्हरिं यजन्ति । त्रेतादौ वेदाद्येकदेशेनेत्यक्तं 
स्यात्‌ । ओमिति चेत्तहि त्रेतादावपि कृतयुग इव सर्ववेदे्हरियजने शक्तः 
कश्चित्पुमांश्चेदस्ति तहिं तेनापि ऋगाद्येकदेशेनैव हरियजनं कर्तव्यं स्याद्युगधर्मस्य 
अत्याज्यत्वादित्याशंकायां नेत्याह-- मुख्यो धर्म इति ।। सर्ववेदेर्भगवन्मात्र- 
यजनरूपो मुख्यधर्म इत्यर्थः । कलावपि किमु त्रेताद्वापरयोः । नन्वेवं त्रेतादावपि 
सर्ववेदै्हरिपुजाया एव धर्मत्वे ऋगाद्यैरेव स त्रतैरित्यादिना विभज्य धरोक्तिर्विरुद्धा 
स्यादित्यतोऽ शक्तविषयत्वात्न विरोध इत्याह त्रेतादाविति ।। तदशक्तयेति।। 
कृतयुग इव सर्ववेदैर्भगवन्मात्रयजनेऽ शक्येत्यर्थः । अन्यः वेदाद्येकदेशेन भगव- 
त्तदितरयजनरूपो धमं ऋषिभिः सम्प्रवतित इत्यर्थः । तथा चैतदभिप्रायेणेव 
ऋगाद्यैरेवेत्याद्युक्तमित्यविरोध इति भावः । एको वेद इत्यादयुक्तेऽथं नारायण- 
संहितागतमेव स्थानान्तरस्थवाक्यं पठति-- कृत इति ।। वेदा भागवताः 
भगवन्मात्रप्रतिपादकाः । पुरुषा भागवता भगवन्मात्रभक्ताः अनन्ययाजिन इति 
यावदित्यर्थः । त्रेतायां भित्नविषयाः भगवद्वयतिरिक्तदेवताकर्मादिविषयाः । वेदा 
इति वर्तते । ततो वेदानां भिन्नविषयत्वादेव पुरुषा अपि त्रेविद्यतां गताः 
अन्यदेवता इष्टा अन्ते विष्णौ समर्पयन्त इत्यर्थः । अन्ये पृथक्तानिष्टा विष्णावर्पयन्त 
इति वक्ष्यमाणत्वादिति भावः । ऋगादीनां परविद्यात्वोपपादनमुपसंहरति-- 
तस्मादिति ।। वेदः पुरुषशक्तयल्पत्वापक्षया त्रेतादौ हसतीत्युक्तम्‌ । अन्यथा 
त्रिधा पञ्चधा शाखाभेदकथनानुपपत्तेः । उत्सन्नः स कलि प्राप्येति च स्पष्टं 
वेदानां कलौ हास उक्तः । तमेव पुनः स्पष्टं प्रमाणेनाह-- वेदवादाश्चेति ।। 
वेदपाठा इत्यर्थः । नोऽस्माकं श्रुतिः श्रवणमस्ति । अस्माभिः श्रुतमस्तीति 
यावदिति मोक्षधमे शुकं प्रति वेदव्यासवचनम्‌ । अथापि सर्ववेदानां पञ्चरात्राणां 
च भगवत्प्रतिपादकत्वाभ्युपगमो व्यर्थः । उपनिषन्मात्रेण भगवर्त्रतपत्तेः सम्भवात्‌ । 

अल्पकालठेनासम्भवेऽपि बहुकालेन सम्भवात्‌ । मा चेवं मंस्थाः । वेदैः पञ्चरात्र 
भक्तया यज्ञैविनोपनिषन्मात्रेण वर्षकोटिशतैरपि भगवतो दृश्यत्वायोगात्‌ । तथाच 
वाराहे भगवानभिदधे-- वेदैश्चेति ।। किञ्चोपनिषदां ब्रहमप्रतिपादकत्वेन परविद्यात्वं 
ऋगादीनां कर्मादिप्रतिपादकत्वेनापरविद्यात्वमित्यभिधानं नोपपद्येत । अस्यामेवा- 
धर्वण्यामुपनिषदि “तदेतत्सत्यं मन्त्रेषु कर्माणि कवयो यान्यपश्यत्नि "त्यादिना 
कर्मविषयत्वेनापरविद्यात्वेन बोध्यमानानेव मन्त्रान्‌ “येनाक्षरं पुरुषं वेद सत्यमि "त्या- 
द्याथर्वणानेव मन्त्रान्परविद्यात्वेनाभिधानात्‌ । अत एव भाष्यं प्रववृते -- अत्रा- 
पीति ।। अपिच ऋगादीनामुपनिषदां च परापरत्वेन विद्याद्रेतकल्पनमनुपपन्नम्‌ । 
तथात्वे हि अधिकारिभेदकल्पनाप्रसङ्गात्‌ । नच तद्युज्यते स्वस्वशाखाध्ययनार्थ 
कृतसंस्कारवतामेव स्वस्वशाखोपनिषद्विद्यायामधिकारस्योक्तेः । तथाचात्रैवाश्रावि । 
“तेषामेवेतां ब्रह्मविद्यां वदेत शिरोव्रतं विधिवचैस्तु चीर्णमि"ति । येनाथर्वशाखा- 
संहिताध्ययनार्थं शिरोत्रतं चीर्णं तस्य तत्र स्वोपनिषदध्ययनाधिकारोऽस्तीत्येतत्‌ 
उपलक्षणया स्वस्वशाखाध्ययनसंस्कारवतामेव स्वस्वोपनिषद्विद्यायामधिकार इति 
अवगमयतीति । तथाच भाष्यम्‌ । चतु्वेदसंस्कारवतामेवेत्यादिशिरोत्रतमित्युप- 
लक्षणत्वेनेत्यन्तम्‌ । ननु तथाप्यत्र स्वस्वशाखासंहिताध्ययनार्थ चीर्णशिरोत्रतेन 
स्वशाखोपनिषदध्ययनाधिकारावगतौ उपलक्षणया च तत्तच्छाखासंहिताध्ययनार्थ 
कृतसंस्कारवतां तत्तच्छाखोपनिषदध्ययनाधिकारावगतावपि तदन्यशाखासु 
तदुपनिषत्सु च कथमधिकारावगतिः । तथाच सर्ववेदान्तप्रत्ययं चोदनाद्यविशेषाधि- 
करणानुपपत्तिः । किञ्चोपलक्षणायां नावगमकं पश्यामः । नैष दोषः. । स्ववेदत्रत- 
युक्तस्य सर्ववेदगतासु विद्यासु अधिकारोऽस्ति । अवेदव्रतयुक्तस्य कस्यापि 
नाधिकार इत्यभ्युपगमात्‌ । अत एव व्यासस्मृतिः पेठिरे-- स्ववेदेति ।। 


व.टी.--उपनिषन्मात्रस्य तु ब्रह्मविषयत्वात्‌ परविद्यात्वमुच्यत इत्यन्यथाव्याख्यानं 
निराकुर्वत्रव परिहारवाक्याभिप्रायं वचनान्तरेणैव दर्शयति-- ऋगाद्या इति ।। ननु 
किमर्थमेवमङ्गीक्रियते परोक्तव्यवस्थैव किन्नाश्रीयत इत्यत आह-- ऋग्भिरिति ।। 
ये ऋण्वेदिनः ऋष्भिः ऋग्वेदगतमन्तरहत्रकर्मणि विष्णुमेव स्तुवन्ति । ये च 

सामगा ओंदरात्रे कर्मणि सामभिः स्तुवन्ति विष्णुं च । यनुर्वेदिनो यजुभिः हरिं 
स्तुवन्ति विष्णुसदृशं वस्त्वपि न मन्यैते । त एव भागवतोत्तमाः नान्य इत्यर्थः । 
एतद्रह्म अन्ते उपसंहारे मध्ये मध्यमभागे उपक्रमे चेत्यपि द्रष्टव्यम्‌ । उक्त्वा 
प्रतिपाद्य विजानतां तद्ब्रह्म विशेषेण जानतां पुरुषाणां ऋग्यजुःसामाथवेति- 
हासपुराणभेदेन पञ्चधा संस्थितं शब्दब्रह्म प्रशाम्यति । प्रकषुब्धं न भवति । 
किन्तु एवं ज्ञात्वा व्याख्यातृभ्योऽ भीष्टफलप्रदं भवतीत्यर्थः । वाक्‌ नाम ऋग्वेदे 
स्वाध्यायविश्रमाय कृताः परिच्छेदाः । अनुवाका यजुर्वेदे । निषदा नामैकायन- 
शाखायां विश्रमार्थाय स्वाध्याये कृताः परिच्छेदाः । उपनिषदस्तु प्रसिद्धाः । 
एतेषु पुराणादिवाक्येषु सर्ववेदोदितेष्वपि विष्णुरेव प्रतिपाद्य इत्युक्तत्वान्न 
त्वदुक्तव्यवस्था घटत इत्यर्थः । इतोऽप्युग्वेदादयोऽ परविद्या उपनिषदेव परविद्येति 
व्यवस्था न युक्तेत्याह-- चतुर्दशेति ।। 
पुराणन्यायमीमां साधर्मशास्ाङ्गमिश्रिताः । 
वेदाः स्थानानि विद्यानां धर्मस्य च चतुर्दश ।। 

इति स्मृतिवाक्ये यानि चतुर्दशविद्यास्थानान्युक्तानि । तेषां मूटश्रुतो चतुर्दश- 

महाविद्यास्थानानि वेदितव्यानीति वाक्येन महाविद्यास्थानत्वकथनात्‌ महाविद्या- 

स्थानानां च परविद्यात्वस्य दुर्वरत्वादित्यर्थः । अत्रैवार्थे संवादकं वचनान्तरं 
चोदाहरति-- पञ्चरात्रमिति !। पञ्चरात्रादीनामेकत्वं तु विष्ण्वेकविषयत्वादिति 
ज्ञातव्यम्‌ । ननु कृतयुगकालेऽपीन्द्रचन्द्रादिदेवानां वेदप्रतिपाद्यत्वात्‌ कथं 
विष्ण्वेकविषयत्वं वेदादीनामित्यत्राह-- नैवेति ।। किं तर्हीत्यत आह-- ब्रह्मेति ।। 

नन्वेवं सति ब्रह्मादीनां यज्ञादिषु सर्वात्मना यज्ञादिषु प्रवेशो नास्त्येव किमित्य- 

पेक्षायामाह-- देवतेति ।। वक्तृत्वेन जगत उपदेष्टत्वेन गुरुत्वेनेति यावत्‌ । 

पितृत्वेन जगदुत्पादकत्वेन कारत्वेन सर्वप्राणिनामिन्द्रियादिषु स्थित्वा प्रवतकत्वेन 

यज्ञादिषु देवतात्वेन पूज्यो विष्णुरेव । व्रह्मादयस्तु पितृत्वादिनिमित्तेनैव पूज्याः । 

नतु यज्ञदेवतात्वेनेत्यर्थः । तस्माद्रेदे न किञ्चन पारावर्यमिति । सर्ववेदेष्वपि 

विष्णोरेव प्रतिपाद्यत्वात्केषाञ्चिरग्वेदादीनामपरविद्यात्वं उपनिषदां तु परविद्यात्व- 

मित्येषा व्यवस्था नोपपन्नेतयर्थः । माऽस्तु प्रतिपाद्यभेदद्वेदे पारावर्यं ऋषिभेदातत 
भविष्यतीत्याह-- उत्थिता इति ।। सर्ववेदानामपि हयग्रीवोत्थितत्वादृषिभेदोऽपि 
नास्तीत्यर्थः । ऋगादिसर्ववेदैः हेर्यजनं कुर्यादित्यक्तम्‌ । अत्राचारोऽप्यस्तीत्याह- 
- तस्मादिति ।। अपभरषठब्रह्मादिव्यावृत््यर्थ मनव इत्युक्तम्‌ । मानवाः मनुनामकानां 
ब्रह्मादीनां पुत्रा मरीच्यादयः । सर्ववेदैर्विष्णुयजनस्याशक्तौ कि कर्तव्यमित्यत्राह- 
- अशक्ता इति ।। अत्राप्याचारोऽ स्तीत्याह- ऋगाद्यैरिति ।। पञ्रात्रमृगाद्या- 
श्ेत्यादिनोक्तमर्थमेकीकृत्य दर्शयति-- एको वेद इति ।। नन्वेवं सत्यनध्याये 
वेदाध्ययनवत्‌ कार्तयुगो धर्मः कलियुगादौ सर्वथा त्याज्य एव किन्नेत्याह- 
मुख्य इति ।। यदि कलावपि कृतयुग इव सर्ववेदैर्हरियजनं कर्तव्यमिति मतं 
तहि ग्रन्थान्तरे कृतयुगोक्तधर्मादन्यो धर्मः किमर्थमनुष्ठानार्थं तत्र विधीयत इत्यत 
आह-- त्रेतादाविति ।। “एको वेदः कृते ह्यासीदि "त्युक्तं तत्र किंविषयत्वेनैकत्वं 
वेदस्येत्यत उक्तमेव स्मारयति-- कृते भागवताइति। तरेविद्यता नानादेवताविषयत। 
प्राक्प्रमेयमुपसंहरति-- तस्मादिति ।। वेदानां प्रेतादियुगेष्वर्थतः शब्दतोऽपि 
हासोऽस्तीत्यत्र वचनान्तरं चाह-- वेदवादा इति ।। ऋग्वेदादीनां परविद्यात्वे 
वचनान्तरं चाह-- वेदैरिति ।। एवं बाह्योपपत्त्या नोपनिषन्मात्रस्यैव 
परविद्यात्वमपितु ऋग्वेदादीनामप्यस्तीत्युपपादितम्‌ । आन्तरोपपत्त्या इममेवार्थ- 
मुपपादयति-- अत्रापीति ।। एतदुपनिषद्यपि “तदेतत्सत्यं मन्त्रेषु कर्माणि 
कवयो यां च पश्यत्नि "त्यादिना वाक्येन मन्त्रेषु कर्माण्यपश्यत्निति मन््राख्यां 
विद्यां कर्मज्ञापकत्वेनापरामुक्त्वा पश्चाद्येन मया वेदादि विद्यया अक्षरं पुरुषाख्यं 
ब्रह्म वेद तां ब्रह्मज्ञानसाधनभुतां ब्रह्मविद्यां तत्त्वतो याथार्थ्येन गुरुः शिष्याय 
प्रोवाचेत्युक्त्वा कोऽसौ तर्हि शिष्याय प्रोक्ता ब्रह्ज्ञानसाधनभूता विद्यत्याकाक्षायां 
^“तदेतत्सत्यम्‌ ” “यथा सुदीप्तात्पावकाद्रिष्फुलिङ्गाः सहस्रशः प्रभवन्ते सरूपा” 

इत्यादिना आथर्वणमनत्रा एव ब्रह्मविद्यात्वेनोक्ताः । एतदुपनिषन्मात्रस्यैव परविद्यात्वं 
नत्वृग्वेदादीनामिति व्यवस्था न युज्यते । आथर्वणमन्त्राणामपि ब्रह्मविद्या- 

हेतुत्वेनोक्त्वा ब्रह्मज्ञानहेतोरेव परविद्यात्वादित्यर्थः । इतोऽप्युपनिषन्मात्रस्य 

परविद्यात्वमन्यस्यापरविद्यात्वमिति न घटत इत्याह-- चातुर्वेदयेति ।। चतुर्णा 
वेदानां समाहारश्चातुर्द्यं चत्वारो वेदा'इति यावत्‌ । तेषु वेदेषु प्रत्येकं वेदाध्ययना- 
द्त्वेन ये संस्कारा व्रतविशेषाः उक्ता महानाग्रयादयः तेष्वन्यतमव्रतयुक्तस्य 
पुरुषस्य सर्ववेदादिविद्यायामधिकारोऽत्र वणितः । “शिरोव्रतं विधिवद्यैस्तु 
चीर्णमि "ति वाक्येन अतः सर्वा अपि विद्या एकविषया एव । भिन्नविषयत्वे 
उपनिषदध्ययनार्थं पृथग्त्रतं संहिताध्ययनार्थं पृथग्त्रतमिति प्रसज्येतेत्यर्थः । “शिरोत्रतं 
विधिवद्येस्तु चीर्ण "मित्यत्र यत्किच्चिदव्रतयुक्तस्य सर्वविद्याधिकार इति नोच्यते । 
किन्तु शिरोत्रताख्यत्रतयुक्तस्यैव अतः कथं यत्किञ्चिदुत्रतयुक्तस्य सर्वविद्यायामधि- 
कारो विवक्षित इत्यत आह-- शिरोव्रतमिति ।। अत्रैव वचनान्तरसम्मतिमाह- 
- स्ववेदेति ।। 


श्री.टी.-- अत्र द्रे विद्ये वेदितव्ये इति प्रतिज्ञाय “तत्रापरा ऋग्वेदो यजुर्वेद 
इत्यादिना ऋगादीनामपरविद्यात्वमुक्त्वा, “अथ परा यया तदक्षरमधिगम्यत” 
इत्यनेन परविद्योच्यते सा च परविद्या ऋगादिव्यतिरिक्ता उपनिषदित्यपरे व्याचक्षते 
। तदयुक्तम्‌ । ऋगादिग्रहणेनैव तासामपि गृहीतत्वात्‌ । ब्राह्मणपरित्राजकन्यायस्य 
चागतिकगतित्वात्‌ । तज्जन्यं ज्ञानं परविद्येत्यपि न युक्तम्‌ । “यया तदक्षरमधि- 
गम्यत" इत्युक्ताक्षराधिगतिकरणत्वानुपपनत्तेः । “दरे विद्ये वेदितव्य ” इर्ति सकृदुक्त- 
विद्याशब्दस्यानेकार्थताकल्पनापत्तेश् । अतोऽ परविद्यात्वेनोक्ता ऋगादय एव 
परविद्या: । नच वाच्यमृगादीनामेवापरविद्यात्वं परविद्यात्वं च विरुद्धमिति । 
यदा ब्रह्ममीमां साव्युत्पादितन्यायानुपकृता ऋगादिवेदादयो भगवदन्यापातप्रतीत- 
कर्मादिविषयतया योज्यन्ते तदा तेषामपरविद्यात्वम्‌ । यदा तु त एव वेदाद्याः 
ब्रह्ममीमांसाव्युत्पादितन्यायोपकृताः सन्तो भगवद्विषयतया योज्यन्ते तदा तेषामेव 
परविद्यात्वमित्याशयेनाह-- ऋगाद्या इति ।। यथोक्तं सुधायाम्‌ “ब्रह्ममीमांसा- 
शास्रव्युत्पादकन्यायानुपकृता वेदादयो विष्णोरवाचकास्तदुपकृतास्तु तस्य वाचका 
भवन्ती "ति ।। ऋगादीनां सर्वेषां विष्णुवाचकत्वेन परविद्यात्वमुक्तं तदेव कुत 
इत्यतस्तत्र प्रमाणमाह-- ऋग्थिरित्यादिना ।। हौत्रेणेति तृतीया सप्तम्यर्थं । 

होत्रे कर्मणि होतार इति शेषः । तथाच होतारः हेत्र कर्मणि विष्णुमेव शंसन्तीत्यरथः । 
स्तुवन्ति उद्रातारः सामभिरिति शेषः । तथाचोद्रातारः सामधिरौद्रात्रे कर्मणि 
विष्णुमेव स्तुवन्ति गायन्तीत्यर्थः । ये इत्यस्य ते हीत्यनेनान्वयः । तस्मै विष्णवे 
तदर्थमित्यर्थः । अध्वर्यव इति शेषः । तथाचाध्वर्यवो यजुर्भिर्विष्णुदेशेनैव 
जहति होमं कुर्वन्तीत्यर्थः । एनं विष्णुमेव । तथाच यदि ऋगादीनां विष्णुपरत्वं 
न स्यात्तहिं विष्णुदेशेन कर्म कुर्वाणा भागवतोत्तमा होत्रादयो हौत्रादौ कर्मणि 
ऋगादिभिर्विष्णोः शंसनं न कुर्युः । तदप्रतिपादकवाक्यैस्तच्छसने.प्रे्षावत्त्व- 
्राप्तरतस्तदन्यथानुपपत्त्या ज्ञायते ऋगादीनां सर्वेषां विष्णुवाचकत्वमेवेति । 
नन्वथापीदमयुक्तम्‌ । विष्णुवाचकवेदभागविष्णुसूक्तादिभिरेव होत्रादयो विष्णु 
शंसन्ति नत्विन्द्रादिवाचकमसूक्तैरित्यपि सम्भवेन स्वेषामपि वेदादीनां विष्णुपरत्वा- 
लाभादित्यतस्तत्र स्पष्टं प्रमाणान्याह-- वेद इत्यादिना । । सर्वत्र वेदादौ विष्णुरेव 
गीयत इति सम्बन्धः । इतिहासपुराणः पञ्चमो वेदानां वेद इति वचनादगादीनां 
रूपेण पञ्चधा संस्थं शब्दब्रह्म वेदराशिर्वेदपुरुष इति यावत्‌ । एतदब्रह्मैवादावन्ते 
मध्ये चेति सर्वत्र विजानतां कर्मणि षष्ठी विजानतः प्रत्यधिकारिणः प्रतीति 
यावत्‌ । उक्त्वा प्रशाम्यति प्रकर्षेण सन्तुष्टो भवतीत्यर्थः। वाकानुवाकाः 
यनुर्वेदवाक्यविशेषाः । निषदित्याथर्वणवाक्यविशेषाः । सत्यकर्माणं अबाधित- 
कर्माणम्‌ । “य: सत्यरूपं जगदेतदीटक्‌ सृष्टा त्वभूत्सत्यकर्मां महात्मे "ति 
श्रतेः । सत्यं निर्दुःखनिरतिशयानन्दानुभवरूपम्‌ । यथोक्तं भागवततात्पये “सत्यं 
परं धीमही "त्यत्र । सत्यं निरदःखे नित्यनिरतिशयानन्दानुभवरूपमिति । सत्येषु 
यथार्थप्रतिपादकेषु । सामसु सामवेदेषु । तथाच वाकादिषु सत्येषु सामसु च 
सत्यकर्माणं सत्वं यं विष्णु स्तुवन्तीत्यर्थः । यच्छब्दस्योत्तरेणान्वयः । यत्पदं 
यस्व भगवतः स्वरूपम्‌ । आमनन्ति सम्यक्परममुख्यवृक््या प्रतिपादयन्ति । 
यत्प्रति कर्तव्यतया वदन्ति वेदाः । सर्ववेदानां भगवत्परत्वे भारतवाक्यं प्रमाणयति- 
- यदिच्छन्त इति ।। "पद गताविति धातोः सवेवदेः प्रतिपद्यते गम्यत इति 
पदमित्यर्थः । इत्थमव्याख्याने उक्तार्थेऽस्य वाक्यस्य सम्मतित्वालाभादित्यव- 

गन्तव्यम्‌ । विष्णुप्रतिपादका ऋगादय एव परविद्या न तदतिरिक्ता काचिदस्तीत्यत्र 
प्रमाणान्तरमाह-- चतुर्दशेति ।। पुराणं न्यायो मीमांसा धर्मशास्रं चेति चत्वारि । 
शिक्षादि षडङ्गानि । ऋगाद्याश्चत्वार इति चतुर्दश महाविद्याख्यानि च तानि 
स्थानानि च महाविद्यास्थानानि । परविद्याशब्दवाच्यानि । ज्ञानजनकत्वेन स्थान- 
शब्दवाच्यानि चेत्यर्थः । तथाच महाविद्यापरविद्या चेतीत्यनयोरेकार्थत्वाटगादीनामेव 
परविद्यात्वमनया श्रुत्या गम्यत इति भावः । महाविद्याजनकस्थानानीत्य्थाद्गीकारे 
ऋगादिजन्यज्ञानस्यैव महाविद्याशब्दोक्तपरविद्यात्वापत्त्या ऋगादीनां तदभावापातेन 
प्रकृतासङ्गतेः । परविद्याजनकत्वादेतेषामपि परविद्यात्वमिति व्याख्याने ऋगादिषु 
परविद्याशब्दस्य लाक्षणिकत्वापत्तेरिति ज्ञातव्यम्‌ । मूलश्रुतिस्वरूपे विप्रतिपन्नं 
प्रति प्रमाणान्तरमाह-- पञ्चरात्रमित्यादिना ।। ऋगाद्याश्चेति सर्वम्‌ । एकं 
भगवद्ूपैकार्थप्रतिपादकम्‌ । पुरा कृतयुगे ऋगादीनां तत्कालीनं नाम दर्शयति- 
- मूलवेद इतीति ।। इति इत्येवास्य नाम । तद्रयावर्त्यमाह-- नैवेति || 
नच्विन्द्रादिनाम्रामिन्द्रादिवाचकत्वात्कथं सर्वमेकमभवदित्युच्यत इत्यत आह- 
- नैव चेति ।। इन्द्रपूरवैः । इन्द्र इति पूर्वैः । भगवत एव सर्ववेदप्रतिपाद्यत्वे 
समस्तवेदैर्भगवानेवेज्य इति प्राप्तमिति चेत्सत्यमित्याह-- देवतात्वेनेति ।। 
चशब्द एवार्थ । या तेनोच्यते सा देवतेति वचनान्मुख्यतः समस्तवेदप्रतिपाद्यत्वेन 
निमित्तेन स विष्णुरेवेज्य इत्यर्थः । तहि ब्रह्मादियजनाभाव एव प्राप्त इत्यतस्तद्यजने 
तदा विशेषमाह-- ब्रह्माद्या इति । । ब्रह्माद्या देवताः सर्वा इत्यन्वयः । वक्त- 
त्वेन । भगवत्स्वरूपव्याख्यातृत्वेन कारित्वेन भगवत्पूजाकारित्वेन । हरिभक्त 
त्वेनेति यावत्‌ । एवकारव्यावर्त्यं दर्शयति-- नत्विति ।। देवतया “हिरण्यगर्भः 
समवर्तताग्रे" “एको सुद्र” इत्यादिवेदप्रतिपाद्यतया नतु नवज्यन्त इत्यर्थः । 
यथाहीतरयुगेषु व्याख्यातारो गुरवः स्वपित्रादयो वा वेदादिप्रतिपाद्यतया नज्यन्ते 
किन्तु वक्तृत्वादिनैव तद्रत्कृतयुगेऽपि ब्रह्याद्या इति भावः । क्चिद्रकृःदादिना 
कृतयुगे मनवः पूज्यन्त इत्युक्तिरस्ति तद्रतिप्रद्शनाय मनुनामका इत्युक्तम्‌ । 
यथोक्तं छान्दोग्यभाष्ये मनवो बोधवेशेष्यादित्यादि । तस्मात्तु तस्मादेव । एवं 

सर्ववेदानां भगवत्स्वरूपमात्रप्रतिपादकत्वादेव कार्तयुगाः कृतयुगस्थजना भगव- 
ह्रयतिरिक्तदेवतायाजिनो न भवन्तीत्यनन्ययाजिनः प्रसिद्धाः । अन्यथा तत्न स्यात्‌ । 
अनन्ययाजित्वादेव तं हरिं च हरिमेव प्रप्रुवन्ति नान्यदेवता इति प्रसिद्धम्‌ । 
अन्यथेदमपि न स्यात्‌ । किन्तु त्रेतादाविव देवान्देवयजो यान्तीति न्यायेनान्य- 
देवताप्राप्तिरपि स्यादिति भावः । उपसंहरति-- तस्मादिति ।। तस्मादगादिसर्व- 
वेदानां भगवन्मात्रप्रतिपादकत्वेन प्रतिपाद्यभेदस्य कृतयुगेऽ भावादेव किञ्चन पारावर्यं 
परावरभावः पारावर्यं परविद्यात्वापरविद्यात्वभेदो नास्तीत्यर्थः । किन्नाम भगव- 
त्स्वरूपमात्रप्रतिपादकत्वेन परविद्यात्वमेव न कर्मादिप्रतिपादकत्वेना-परविद्यात्व- 
मिति भावः । इतोऽपि न वेदेषु पारावर्यमित्याह-- हरेर्यस्मादिति ।। यथा हि 
लोके केनचिदुत्तमपुरुषेणोक्ता विद्याः परा इत्युच्यन्ते नीचपुरुषेणोक्ता विद्या 
अपरा इत्युच्यते नैवं वेदेष्वस्ति । यतो ऋगाद्या अनुव्याख्यान्तास्तुरगाननात्‌ 
श्रीहयवदनाद्धरेरेवोत्थिता उद्रतास्तस्मादतिपरमपुरुषेण श्रीहयवदनेनोदितत्वेन 
वक्तृभेदाभावात्परविद्यात्वमेव नापरविद्यात्वमिति भावः । ऋगाद्या अनुव्याख्यान्ताः 
तथा “अस्य महतो भूतस्य निश्चसितमेतदग्वेदो यजुवदः सामवेदोऽथर्वाङ्गिरस 
इतिहासः पुराणं विद्या उपनिषच्छरैकाः सूत्राण्यनुव्याख्यानानी "ति बृहदारण्यको- 
पनिषदुक्ता द्रष्टव्याः । तदर्थस्तु तद्धाष्यादेवावगन्तव्यः । सवैरवदे्हरियजनस्यैव 
कर्तव्यत्वे परकृतिरूपार्थवादमाह-- तस्मादिति ।। "मनु अवबोधन ' इति 
धातोर्बोधवेशेष्यान्मनुशब्दवाच्याः मानवाः । मनुनामकब्रह्मादिदेवजन्यत्वान्मानवा 
वसिष्ठाद्या ऋषयः यजन्ति । कृतयुग इति शेषः । तं तमेव । ऋगादीनामेव 
परविद्यात्वे पुनः प्रमाणान्तरमाह-- वेदैश्चेति ।। दृश्यो ज्ञातव्यः । “पश्याथैश्वाना- 
लोचन " इति ज्ञानमात्रेऽपि दृशेः प्रयोगादिति ज्ञातव्यम्‌ । इति वाराहे वराहदेव- 
वचनमिति शेषः । अतोऽहमिति युक्तम्‌ । किञ्चेतदुपनिषद्रतपूवात्तरवाक्य- 
पर्यालोचनया ऋगादीनामेव परविद्यात्वमपरविद्यात्वं चावगम्यत इत्याह-- अत्रा- 
पीति ।। कर्मविषयाम्‌ । आपाततः कर्मप्रतिपादिकां आथर्वणमन्तररूपामिति शेषः 
|। आहेति ।। ब्रह्मविद्यामित्युक्तत्वादिति भावः । आथर्वणानेव मन्त्रानिति 

वचनेनेयमाथर्वणीमन््रत्वे सत्युपनिषदित्यक्तं भवति । आथर्वणशाखिनां संहितात्वा- 
न्मन्त्रत्वं गोप्यार्थप्रतिपादकत्वादुपनिषत्त्वं चेत्युक्तं भवति । इतोऽपि ऋगादय एव 
विवक्षाभेदेन परविद्या: नोपनिषद इत्याशयेनाह-- चतुर्ेदेति ।। चतु्वदसम्बन्धि- 
संस्कारवतामेवेत्यर्थः । स्वस्वशाखाध्ययनार्थं कृतसंस्कारवतामेवेति यावत्‌ । 
तथाच स्वस्वशाखाध्ययनार्थं कृतसंस्कारवतामेव स्वस्वशाखोपनिषद्विद्यायामधि- 
कारस्योक्तत्वात्संहितोपनिषदोः परापरविद्यात्वेन भेदाङ्गीकारेऽधिकारयैक्यं न स्यादिति 
भावः । स्वस्वसंहिताध्ययने यः संस्कारः स एवोपनिषदादिसर्ववेदाध्ययनसंस्कार 
इत्यत्रेतदुपनिषद्रतमेव वाक्यं प्रमाणत्वेन पठति-- तेषामेवेति ।। शिरोव्रतं 
चौलोपनयनादि । नन्वत्र वाक्ये शिरोव्रतं विधिवद्येस्तु चीर्णं तेषामेवेतामाथर्वणीं 
ब्रह्मविद्यां वदेतेत्येवं यैराथर्वणशाखाध्ययनार्थ शिरोव्रतं चीर्णं तेषामाथर्वणो- 
पनिषदध्ययन एवाधिकारोऽस्तीत्येवं प्राप्तं नत्वाथर्वणशाखासंहिताध्ययनार्थं 
कृतशिरोत्रतानां समस्तवेदाध्ययनाधिकारोऽ स्तीत्याशंक्याह-- शिरो्रतमितीति ।। 

यैरार्वणशाखासंहिताध्ययनार्थं शिरोव्रतं चीर्णं तेषां शाखोपनिषदाद्यधिकारोऽस्ती- 

त्येतत्समस्तवेदाध्ययनाधिकारोऽस्तीत्यस्योपलक्षणत्वेनोक्तमित्यर्थः । उपलक्षण- 

त्वेनोक्तमित्यत्र ज्ञापकमाह-- स्ववेदेति ।। स्वस्वशाखाध्ययनार्थं विहितचोलोप- 

नयनादित्रतयुक्तस्येत्यर्थः । सर्ववेदगतासु विद्यास्विति सम्बन्धः । अवेदत्रतिनः 

स्वस्वशाखासंहिताध्ययनार्थं विहितचौलोपनयनादितव्रतशून्यस्य । क्रचिदपि 

नाधिकारोऽस्तीत्यर्थः । अत एव संहितोपनिषदोरेकाधिकारिकत्वोक्तया तयोरेव 

परविद्यात्वमन्यथाधिकार्यैक्यं न स्यादिति प्रसिद्धमिति भावः ।। 


उ.टी.-- अत्रोपनिषदः परविद्या इति व्याख्यानमसत्‌ । ऋगादिग्रहणेनैव गृहीत- 
त्वात्‌ । ब्राह्मणपरित्राजकन्यायश्चागतिका गतिः । तज्जन्यं ज्ञानं परविद्येत्यप्यसत्‌ । 
अक्षराधिगतिकरणत्वाभावात्‌ । उभयत्रापि प्रमाणविरोधा्च्चेति भावेनोपनिषदं 
प्रमाणेनैव व्याचष्े-- ऋगाद्या इति ।। यदा विष्णोर्न वाचका इति ।। 
तरेतादिकालबलेन विष्णोरन्यत्रादरेण स्वकीययोग्यतावशेन च यदा ऋगाद्याः न 
विष्णोर्वाचकाः किन्तु कर्मादिप्रतिपादकाः तदा ऋगाद्याः अपरविद्याः । यदा तु 

ऋगाद्याः ब्रह्ममीमांसाशास्रव्युत्पादिकन्यायोपकृतास्सन्तो विष्णोर्वाचकास्तदा ता 
एव परमा विद्याः । परविद्या इत्यर्थः । विद्या इत्येतदनुसारेण ता इति स्रीलिङ्गम्‌ । 
"णेरणौ यत्कर्मणौ चेत्स कर्ता ना ध्यान' इति सूत्रे यत्कर्म स कर्तेति वत्‌ 
“ शत्यं हि यत्सा प्रकृतिर्जलस्ये"'त्यादिवच्चेति ध्येयम्‌ । अत्रानुभवसिद्धत्वादुपनिष- 
दक्तत्वाच्च वेदादीनां कर्मादिप्रतिपादकत्वमपरविद्यात्वं च नोपपादनीयम्‌ । किन्तु 
विष्णुप्रतिपादकत्वं परविद्यात्वं च । तत्राद्य प्रमाणान्तरेणोपपादयति-- ऋग्भि- 
रिति ।। होत्रेणेति तृतीया सप्तम्यर्थं । ये होतारः होत्रेण होत्रे । यज्ञे ऋग्वेद- 
मन्त्रशंसनकर्ता होता । “ अध्व््रातृहोतारो यजुःसामग्विदः क्रमादि "ति कोशात्‌ । 
तस्येदं हौत्रम्‌ । तस्मिन्होत्रे कर्मणि ऋग्भिः शंसन्ति । ते विष्णुमेव शंसन्ति । 
तथा ये ओद्रात्रे उद्रातुः सामवेदविदः इदं ओदरत्रम्‌ । तस्मिन्कर्मणि । सामभिरिति 
शेषः । स्तुवन्ति ते विष्णुमेव स्तुवन्ति । अत्र होतारो. प्रगीतमन्त्रः स्तुवन्ति । 
उद्रातारस्तु प्रगीतमन्त्रैरिति विवेकः । तथा ये यजुभिर्जहति तेऽपि तस्मै विष्णव 
एव जुहति । "क्रियया यमभिप्रैति स सम्प्रदानमि ति सम्प्रदानत्वे तस्मा इत्यत्र 
चतुथीति ध्येयम्‌ । सेतिहासपुराणकैः आथर्वणैश्च एनं विष्णुं स्तुवन्ति । भागवता 
इति शेषः । ननु सर्वेऽपि भागवताः ऋगादिभिर्विष्णुमेव कुतस्स्तुबन्तीत्यत 
आह-- न विष्णोरिति ।। दिशब्दो हेतौ । यस्मात्ते होत्रादयो भागवतोत्तमाः 
अतिशयितभगवनद्धक्तियुक्ताः तस्मादतिशयितभक्तिरूपकारणेन तं विष्णुम्‌ । 
वेदादिकरणैरिति शेषः । सर्वोत्तमं जानन्तः सन्तो विष्णोः सदशं ततः परमं च 
न मन्वते । तस्माद्धोत्रादयो विष्णुमेव स्तुवन्तीत्यर्थः ।। ननु तथापि न सवेषां 
ऋगादीनां विष्णुवाचकल्वसिद्धिः । उक्तप्रमाणेन हौत्रादिकर्मणि नियुक्तानामेव 
ऋगादीनां भगवद्राचकत्वलाभादित्यत आह-- वेद इति ।। चतथाशब्दाः 
परस्परसमुञ्यार्थाः । एवशब्दस्य विष्णुरेवेत्यन्वयः । सरतत्येतद्रेदादीनां चतुर्णामपि 
विशेषणम्‌ । नन्वनेन प्रमाणेन सर्वेषां वेदादीनां विष्णुपरत्वमेव सिद्धम्‌ । नतु 
ब्रहमपरत्वम्‌ । विष्णत्रह्मणोः शबलशुद्धभेदेन भिननत्वादित्याशंकां तुष्यत्विति 
न्यायेन परिहरन्सर्वेषां ब्रह्मपरत्वे प्रमाणमाह-- एतदन्ते चेति ।। ऋगादिपञ्चधा 

संस्थम्‌ । ऋण्यजुःसामाथर्वतिहास-पुराणाख्यपञ्चमवेदभेदेन पञ्चधा स्थितं शब्दब्रह्म 
शब्दजातम्‌ । विजानतां विशेषेण उपक्रमादिश्रुतिलिद्गादियुक्तयनुसन्धानविशेषेण 
जानतां वदाथज्ञानिनाम्‌ । सम्बन्धमात्रे षष्टी तान्प्रति । आदावन्ते च मध्ये च 
एतदब्रह्मैवोक्त्वा प्रशाम्यति पुरिताकक्षं भवतीत्यर्थः । ननु सर्ववेदानां विष्णुपरत्व- 
प्रतिपादनाय तत्र तत्र स्तुवन्तीत्युक्तम्‌ । सा चाविद्यमानस्तुतिः किं न स्यादित्याशंकां 
परिहर्तुमुक्ताथ प्रमाणान्तरमाह-- यं वाकेष्विति । । वाकानुवाको यजुवेदगतप्रकरण- 
विशेषो । निषदुपनिषदावथर्ववेदगतप्रकरणविशेषो । सत्येष्विति वाकादीनां सवेषां 
हेतुगर्भविशेषणम्‌ । अबाधितार्थकेष्वित्यर्थः । तथाच भागवताः सत्यकर्माणं 
अबाधितसर्जनादिकर्मविशिष्टम्‌ । सत्यं साधुगुणपूर्णम्‌ । यं विष्णुम्‌ । सत्येष्व- 
बाधितार्थकेषु वाकेष्वनुवाकेषु निषत्सूपनिषत्सु सामसु स्तुवन्तीति योज्यम्‌ । 
यमित्यस्य प्रमाणगतेन पूर्वणोत्तरेण वा तच्छब्देनान्वयः । अनेन वेदैर्विद्यमानगुण- 
कर्मस्तुतिरेव क्रियते । अन्यथाबाधितार्थकत्वेन वेदानामप्रामाण्यप्रसङ्गात्‌ । 
नचेष्टापत्तिः । वेदानामबाधितार्थकत्वादित्युच्यते । तेन वेदानां नाविद्यमानस्तुतिपरत्वं 
शंकनीयमिति भावः । ननु वेदानां क्मादिवाचकत्वमनुभवसिद्धम्‌ । विष्णुवाचकत्वं 
तु प्रमाणैस्साधितम्‌ । अतस्तात्पर्यविषयवाक्यार्थभेदाद्राक्यभेदप्रसङ्ग इत्याशंक्य 
महावाक्यभेदो नास्त्येव । वेदमहातात्पर्यविषयार्थस्यैकत्वात्‌ । अवान्तरवाक्यभेदस्तु 
दोष एव न भवति । अन्यथातिप्रसङ्गादित्याशयेन वेदानां विष्णौ महातात्पर्यं 
कर्मादाववान्तरतात्पर्यमित्यर्थप्रतिपादकं प्रमाणान्तरं पठति-- सर्वे वेदा इति।। 
सवे वेदा यत्पदं आ सम्यक्‌ महातात्पर्यणेति यावत्‌ । मनन्ति प्रतिपादयन्ति । 
“प्रा अभ्यास ' इति धातोः । यत्प्रति यज्ज्ञानोदेशेन । सर्वाणि कायिकवाचिक- 
मानसानि तपांसि वदन्ति । ननु वेदाः भगवज्जञानोदेशेन तपांसि प्रतिपादयन्तीत्येतदेव 
कुत इत्यत उक्तम्‌-- यदिच्छन्त इति ।। यद्धगवत्स्वरूपं ज्ञातुमिच्छन्तोऽधि- 
कारिणः ब्रह्मचर्यं उपलक्षणमेतत्‌ । त्रिविधं तपश्चरन्ति कुर्वन्ति । यत्पदं गम्यं 
तत्‌ ते संग्रहण प्रवक्ष्य इत्यन्वयः । अत्र यत्पदमित्यस्यान्वयप्रदर्शनार्थमुत्तरा- 
धोदाहरणम्‌ । तेन तद्वयर्थ्यमिति शंकानिरासः । ननु यदि वेदानां विष्णुवदेवता- 

न्तरेऽपि महातात्पर्यं स्यात्तहि महावाक्यभेदोऽपि स्यादेव । महातात्पर्यविषयार्थ- 
भेदादित्याशंकां परिहर्तुं वेदानां विष्णावेव महातात्पर्यं नान्यत्रत्र्थप्रतिपादकं 
भगवद्रीतावाक्यं पठति-- वेदैश्चेति ।। अहमेव वेद्य इत्येवकारेण भगवदन्यस्य 
वेदवेदयत्वं निषिद्ध्यते । नच तदयुक्तम्‌ । अवान्तरतात्पर्यण भगवदन्यस्यापि 
वेदवेद्यत्वाङ्गौकारादतो महातात्पर्यणाहमेव सर्वैरपि वेदैवद्यः । अन्यस्त्ववा- 
न्तरतात्प्य॑णेति रृभ्यते । तथाच महातात्पर्यविषयस्यैकत्वान्न महावाक्यभेद 
इति भावः । एवं सर्ववेदानां विष्णुवाचकत्वं यदा विष्णोस्तु वाचका इत्यनेन 
यदुक्तं तत्प्रमाणैरुपपादितम्‌ । इदानीं ता एव परमा विद्या इत्युक्तमृगादीनां 
परविद्यात्वं प्रमाणेनैवोपपादयति-- चतुर्दशेति ।। स्थानशब्दो निमित्तार्थः । 
निग्रहस्थानमिति यथा । विद्याशब्दो ज्ञानवाची । विद्यायाः स्थानानीति तत्पुरुषः । 
ततो महच्छब्देन कर्मधारयः । तथाच महाविद्यास्थानानि परविद्या इत्येकोऽर्थः । 

ऋग्यजुःसामाथर्वाख्याः पञ्चरात्रं च. भारतम्‌ । 

मूलरामायणं चैव पुराणं भगवत्परम्‌ ।। 

वेदा इत्युच्यते सद्भिः शिक्षायाः स्मृतयस्तथा । 

अङ्गानि सत्यं मीमांसा तद्विद्यायतनं त्रयम्‌ ।। 
इति स्मृतौ ऋगादीनामेव विद्यास्थानत्वरूपविद्यायतनत्वाभिधानादिति भावः । 
चतुर्दशेति मूलश्रुतौ चतुर्दशत्वेनोक्तानां परविद्यानां ऋग्यजुरिति स्मृतौ 
विवक्षाविशेषवशेन त्रित्वमुक्तमतो न विरोधः । नच-- 

पुराणन्यायमीमांसाधर्मशास्ाङ्गमिश्िताः । 

वेदाः स्थानानि विद्यानां धर्मस्य च चतुर्दश ।। 
इत्यनेन विरोध इति वाच्यम्‌ । तत्र न्यायशब्देन नीयते निर्णीयते वेदाथाऽनेनेति 
व्युत्पत्त्या इतिहासग्रहणात्‌ । एतेन 

ऋग्यजुः सामाथर्वाख्याः पञ्चरात्रं च भारतम्‌ । 

मूररामायणं चैव पुराणं भगवत्परम्‌ ।। 
इति तलवकारभाष्ये पञ्चरात्रादीनां पथग्ग्रहणात्तद्विरोध इत्यपास्तम्‌ । 

पञ्चरात्रादीनामपीतिहासपदेनैव ग्रहणसम्भवात्तेषामपीतिहासत्वात्‌ । तदुक्तम्‌- 
भारतं पञ्चरात्रे च मृटरामायणं तथा । 
इतिहास इति प्रोक्तम्‌... 1 | इति ।। 


~ 


“यदा विष्णोस्तु वाचका” इति कालविशेषे ऋगादीनां विष्णुवाचकत्वमुक्तम्‌ । 
यदाशब्दप्रयोगात्‌ । तत्प्रमाणेनैवोपपादयति-- पञ्चरात्रमिति । | पञ्चरात्रमृगाद्याश्चेति 
सवं पुरा कृतयुगे एकं एकविषयमभवदित्यर्थः । तदुपपादयति-- मूलवेद 
इतीति ।। हिशब्दो हेतौ । तदेत्यस्यैव विवरणं कृतयुग इति । काठ इति 
स्वरूपकथनम्‌ । यस्माटृगादेः सर्वस्य कृतयुगे मूलवेद इति आख्या संज्ञा 
तस्मात्तत्सर्वं एकविषयमभवदिति योजना । अयमाशयः- मूलं वेदयतीति मूलवेदः । 
मृलशब्दोपपदात्‌ ण्यन्तात्‌ "विद ज्ञान' इत्यस्माद्धातोः “कर्मण्यणि"ति सूत्रेण 
कर्तर्यण्प्रत्ययः । “णेरनिटी "ति णिलोपः । “उपपदमतिङ "ति समासः । ततश्च 
मूलवेदशब्दो मूरककारणज्ञापकमाचष्टे । मूलकारणं च विष्णुरेव । मुख्यामुख्ययो- 
मुख्ये सम्प्रत्यय इति न्यायात्‌ । अतो मूलवेद इति संज्ञाबलादगादिकं सर्वमेक- 
विषयकमिति कल्प्यते । नच मूलवेदशब्दो रूढ एवास्त्विति वाच्यम्‌ । योगसम्भवे 
रूटिकल्पनस्य प्रोक्षण्यधिकरणन्यायविरुद्धत्वात्‌ । तदुक्तम्‌- 
भवेतां यदि वृक्षस्य वाजिकर्णौ कथञ्चन । 
अदृष्टं समुदायस्य कः शक्ति जातु कल्पयेत्‌ ।। इति ।। 

ननु ऋगादिसंज्ञान्तरसद्धावात्कथं मूलवेद इति ह्याख्येत्युक्तमित्यत आह- 

नैवक्समिति ।। विभक्तानामेव वेदानामृगादिसंज्ञा । कृतयुगे च न वेदविभागः । 

तस्मादगादिसंज्ञा नास्ति किन्तु मृरुवद इत्येव संज्ञेति भावः । नन्वेवं पञ्चरात्रमृगा- 

द्याश्चेति कृतयुगे कथमृगादिव्यवहार इति वाच्यम्‌ । सूत्रशाटकन्यायेन भाविभावेन 

व्यवहारोपपत्तरिति । युक्त्यन्तरेणापि सर्वमेकविषयकमित्येतमर्थमुपपादयतुमाह- 

- नैव चेति ।। किञ्चेति चार्थः । इन्द्रादिशन्दप्रवृत्तिनिमित्तानां परमेश्वर्यादीनां 

विष्णोरन्यत्र निर्बधिकानामनन्यायत्तानां चाभावदिति भावः । तहीन्द्रादिशब्दानां 

निरर्थकत्वेन पदत्वं न स्यादित्यत आह-- ब्रह्मरुद्रेति ।। “नामानि सर्वाणि 

यमाविशन्ति । इन्द्रं मित्रं वरुणमग्निमाहूरि "त्यादि श्रुतेरिति भावः । नैव चेत्यादि- 
वाक्यद्रयस्यायं भावः । इन्द्रादिशब्दवाच्यत्वमन्येषां नास्ति किन्तु विष्णोरेव । 
अतः इन्द्रादिसूक्तात्मको वैश्वानरादिविद्यात्मकश्च सर्वोऽपि वेदो विष्ण्वेकविषयः। 
अन्यथा अप्रामाण्यप्रसङ्गादिति । सर्वमेकविषयकमित्यर्थं हेत्वन्तरेणाप्युप- 
पादयितुमाह-- देवतात्वेनेति ।। कार्तयुगर्जनैस्तावद्विष्णुदेवतात्वेनेज्यः । यागो 
नाम मन्त्रपूर्वं देवतामुद्दिश्य द्रव्यत्यागः । तथाच मन्त्रोञ्लारणपूर्वकं विष्णृदेशकयागे 
कृते मन्त्राणां विष्णुविषयकत्वं सिद्धयति । अन्यविषयकमन्त्रेणान्ययजना- 
सम्भवादिति भावः । ननु विष्णुरेव यदि देवतात्वेनेज्यस्तहि ब्रह्मादियजनाभावप्रसङ्ग 
इत्याशंक्य किं सर्वथा यजनाभाव आपाद्यते कि वा देवतात्वेनेति विकल्प्याद्यं 
निराकरोति-- ब्रह्माद्या इति ।। ब्रह्माद्या मनुनामकाः सर्वा देवताः वक्तृत्वेन 
भगवत्स्वरूपोपदषटत्वेन गुरुत्वेन पितृत्वेन कारित्वेन करोतीति कारी । नब्दिग्रह्यादि- 
सूत्रेण ग्रह्यादित्वाण्णिनिः । तस्य भावः कारित्वम्‌ । तेन भगवत्पूजाकारित्वेन 
च । आदरात्‌ । ल्यन्लोपनिमित्ता पञ्चमी । आदरं विधाय इज्यन्त एव । 
तथाहि यथा इतरयुगेषु गुर्वादयः न देवतात्वेनेज्यन्ते किन्तु गुरुत्वेनैव । तथा 
कृतयुगेऽपि ब्रह्मादयो गुरुत्वेनेज्यन्ते । अतः सर्वथा यजनाभावापादनं न युक्तमिति 
भावः । अत्र ब्रह्माद्या इत्येवोक्ते अपभ्रष्टदेवानामपि प्रतीतिः स्यात्‌ । तेषामपि 
ब्रह्मादिनामकत्वादेवत्वाञ्च । तथाच इज्यन्त इत्युक्तमयुक्तं स्यात्‌ । 
अपग्रष्टा अदेवाश्च ब्रह्माद्याख्यायुता अपि । 
देवसंज्ञाश्च दीनत्वात्पूनयेयुर्न तान्‌ कचित्‌ ।। 

इति तत्पृजानिषेधादित्यत उक्तम्‌ ।। मनुनामका इति ।। “मनवो बोधवैशिषयादेवा 
ब्रह्मादयः स्मृता” इति स्मृत्या ब्रह्मादीनां मनुनामकत्वं बोध्यम्‌ । मनुनामका 
इत्येवोक्ते स्वायम्भुवादिमनूनं प्रतीतिः स्यात्‌ । तथाच ब्रह्मादीनामिज्यत्वासिद्धि- 

रित्यत उक्तम्‌-- ब्रह्माद्या इति ।। देवता इति तु ब्रह्मादीनां केनचिद्रूपेण 
पज्यत्वसमर्थनाय । तथाहि-- ब्रह्मादयस्तावदवत्वात्ूज्याः । “देवान्भावयतानने "~ 


त्याद्यक्तेः । नच ते देवत्वेन रूपेण पूज्याः । उत्तरत्र निषेधात्‌ । किन्तु वक्त- 

त्वादिना प्रकारान्तरेणेति बोध्यम्‌ । देवतात्वेन यजनाभाव आपाद्य इति द्वितीय- 
पक्षमिष्टापत्त्या दूषयति- नतु देवतयेति ।। 
विप्रकषत्रियविट॒शद्रवर्णभेदेन सर्वशः । 
मनवो मानवाश्चैव सम्पूज्या नैव देवताः ।। 

इति स्मृतौ ब्रह्मादिदेवताः नैव सम्पूज्या इति तावदुक्तम्‌ । नच सर्वथा तत्र 
पूजाभावोऽभिप्रेतः । इज्यन्ते देवताः सर्वा इत्यादि विरोधात्‌ । अतः सविशेषणे 
हीति न्यायेन देवतात्वेन नैव सम्पूज्या इत्यर्थस्य वक्तव्यत्वादिति भावः । ननु 
का्तयुगैर्जनैविष्णुरेव देवतात्वेनेज्य इत्युक्तमयुक्तम्‌ । बीजाभावात्प्रयोजनाभावा- 
चेत्यत आह-- अनन्ययाजिन इति ।। तुशब्दो यस्मादित्यथं । ये विष्णु 
यजन्ति ते कार्तयुगा जनाः । यस्मादनन्ययाजिनः अन्ययजनं विना विष्णुयजन- 
स्वभावाः तस्मात्तं हरिमेव प्राप्रुवन्ति । “मद्धक्ता यान्ति मामपी "ति गीतोक्तेरिति 
भावः । अत्र अनन्ययाजिन इत्यनेन योग्यताख्यं निमित्तमुक्तम्‌ । णिनिप्रत्ययस्य 
“सुप्यजातौ णिनिस्ताच्छील्य' इति सूत्रेण स्वभावार्थत्वावगमात्‌ । स्वभावो 
योग्यतेत्यनर्थन्तरम्‌ । तदुक्तम्‌-“स्वभावाख्या योग्यताया हठाख्ये^ति । प्राघ्ुवन्तीति 
फलमुक्तम्‌ । तथाच बीजप्रयोजनसद्धरावात्‌ देवतात्वेन चेज्यः स इत्युक्तमुपपत्नमिति 
भावः । अस्तु सर्वमेकविषयकम्‌ । ततः किमित्यत आह-- तस्मादिति ।। 
कृतयुगे सर्वस्यापि वेदस्य विष्ण्वेकविषयकत्वात्किञ्चन व्यपदेशभेदयप्रयुक्तं वा 
प्रतिपाद्यभेदप्रयक्तं वा पूज्यभेदप्रयक्तं वा पारावर्यं परापरविद्याभेदः वेदे नास्तीत्यर्थः । 
तथापि वक्ृभेदाद्वेदे पारावर्यं भविष्यतीत्यत आह-- हरेरिति ।। यस्मादगाद्याः 
अनुव्याख्यान्ताः निश्चसितमेतदृग्वेदो यजुवदः सामवेदोऽ थर्वाङ्गिरस इतिहासः 
पुराणः श्छोकाः सूत्राण्यनुव्याख्यानानीति श्रत्युक्तग्रन्थाः तुरगाननात्‌ हरेरुत्थिता- 
स्तस्माद्रेदे पारावर्यं नास्तीत्यन्वयः । अस्त्वेवं वेदे पारावर्याभावस्ततः किमित्यत 
आह- तस्मादिति ।। यस्माद्रेदे पारावर्यं न तस्मात्कार्तयुगो जनः सर्वैवदेर्हरि 
यजेत्पूजयेन्नानीयान्चेत्यर्थः । तथा आचारोऽप्यस्तीत्याह-- तस्मादिति ।। अत्राप- 
भ्रष्टव्यावृत्त्यै मनव इति । स्वायम्भुवादिमात्रप्रतीतिव्यावृत््यै ब्रह्मादय इति । एवं 

मरीच्यादिनामकाप्रष्टव्यावृत््यै मानवा इत्यक्तम्‌ । मनुपुत्रमात्रप्रतीतिव्यावृत्त्य 
मरीच्याद्या इत्यध्याहार्यम्‌ । मरीच्यादीनां मानवनामकत्वं तु "मरीच्याद्यास्तु 
तत्पुत्रा मानवा नामतः स्प्रताः' इति स्मृतिप्रसिद्धम्‌ । ननु यदि कृतयुगे सर्ववेदेर्हरिः 
पूज्यो ज्ञेयश्च तर्हि हरियजनादावशक्तस्य तुष्णींभावः प्राप्त इत्यत आह-- अशक्त 
इति ।। सर्ववेदेहरियजनादावशक्त इत्यर्थः । कार्तयुगो जनस्रिविधः । उत्तममध्यमा- 
धमभेदात्‌ । तत्रोत्तमः सवेर्यजेत्‌ । मध्यमो ऋगादयस्तं यजेत्‌ । अधमस्तु पञ्च- 
रात्रणेत्येवं व्यवस्थितविकल्पसूचनार्थमथवेत्यक्तम्‌ । एवं कृतयुगे हरियजनप्रकार- 
मुक्त्वा त्रेतादौ तमाह-- ऋगाद्यैरेवेति ।। ऋगाद्यैस्िभिरेवेत्यर्थः ।। त्रेतैरिति 
| त्रेतायां भवान्नेताः तैरित्यर्थः । कार्तयुगजनपेक्षया वैलक्षण्यसूचनाय भित्रैरिति 
जनविशेषणम्‌ । योग्यताभेदवन्धिरित्यर्थः । इदं च ऋगाद्यैरित्यस्यापि विशेषणम्‌ । 
तत्र विभक्तैरित्यर्थः । तथाच भितरर्योग्यताभेदवद्धिसरैतैर्जनैः स हरिः भित्रेविभक्तैः 
ऋगाद्यैसिभिरेवेष्टः पूनितो ज्ञातश्च भवतीति योज्यम्‌ । एवं द्रापरीयैरित्यादि 
भाष्यमपि योज्यम्‌ । ननु युगचतुष्टये चतुविधं यजनादिकमुक्तम्‌ । तत्र 
किन्निमित्तमिति चेत्‌ । योग्यतावैचित्र्यमिति ब्रूमः । एतच भितैरित्यादिना सूचितम्‌ । 
निमित्तान्तरमप्याह-- एक इति ।। कृतयुगे हरियजनाद्यङ्गवेदस्याविभक्तत्वं 
त्रेतायां त्रेधा विभक्तत्वं द्वापरे पञ्चधा विभक्तत्वं कलो प्रायेणोत्सत्रत्वं चेति 
निमित्तचतुष्टयेन कृतयुगादौ हरियजनादिचातुिध्यमिति भावः । 


ननु यदि त्रेतादियुगे ऋगाद्यैरेवेत्यादिनियमस्तहं सर्ववेदै्हरियजनादौ शक्तानां 
ब्रह्मादीनां त्रेतादौ तदभावः स्यात्‌ । अन्यथोक्तनियमभङ्गप्रसङ्ग इत्यत आह-- 
मुख्य इति ।। कृतयुगे उत्तममध्यमाधमभेदेन हरियजनादित्रैविध्यस्योक्त- 
त्वात्तत्रोत्तमाधिकारिकर्तव्य -धर्मसंग्रहार्थं मुख्य इत्युक्तम्‌-- वतितव्य इति ।। 
अन्त्णीतण्यर्थोऽयम्‌ ।प्रवर्तयितव्य इत्यर्थः । कलावपौत्यपिशब्देन तरताद्वापरयोः 
समुञ्चयः । एवं तहि ऋगाद्यैरेव स त्रतेरित्यादिनियमभङ्ग इत्यत आह - त्रेता- 
दाविति ।। तथाचोक्तनियमस्याशक्तविषयत्वात्नोक्तनियमभङ्ग इति भावः ।। 
तदशक्तयेति ।। मुख्यकार्तयुगधर्मानुष्ठानशक्तयेत्यर्थः ।। अन्य इति ।। ऋगाद्यै- 

रेवत्यादिनाक्त इत्यर्थः । कृतयुगे ऋगादिकं सर्वं विष्णुप्रतिपादकमित्युक्तम्‌ । 
तत्र निमित्तमाह-- कृत इति ।। चशब्दो यस्मादित्यथं । तथाशब्दस्तस्मादित्यथं । 
यस्मात्कृते सवंऽपि पुरुषाः भागवताः भगवद्धक्ताः तस्मात्कृेते सवंऽपि वेदाः 
भागवताः भगवत्प्रतिपादकाः । तथाच कार्तयुगानां सर्वेषां भगवद्धक्तिरूपनिमित्त- 
सद्धावात्कृते सर्ववेदेभ्योऽपि भगवत्प्रतीतिर्भवितुमर्हति । यो हि यत्रादरवान्‌ 
तस्यैव द्रस्तु विद्यमानमपि स्फुरतीति न्यायादिति भावः । एवं कृतयुगे सर्ववेदानां 
विष्णुप्रतिपादकत्वे निमित्तमुक्त्वा त्रेतादौ तदभावे निमित्तमाह-- त्रेतायामिति ।। 
पुरुषपक्षे विषयशब्देनादरविषयो ग्राह्यः । वेदपक्षे तु तत्प्रतिपाद्यो विषयः ।। 
त्रैविद्यतामिति ।। त्रिविधा विद्या त्रिविद्या । तामधीयते विदन्ति वा त्रैविद्याः । 
“तदधीते तद्रेदे"ति सूत्रेणाण्प्रत्ययः । उक्थादित्वात्‌ ठक्प्रत्ययस्तु न भवति । 
“विद्या चानङ्गक्षत्रधर्मत्रिपूवं "ति तन्निषेधात्‌ । वेदाध्ययनतदर्थज्ञानवन्तः तेषां 
भावस्रैविद्यता तामित्यथः । तदयमर्थः । यस्मात्‌ त्रेतायां पुरुषा भिन्नविषया: 
भित्नभित्रार्थविषयकादरवन्तः तस्मात्‌ त्रैविद्यतामुक्तरूपां गताः । अतः सवे वेदाः 
भित्रविषयाः भित्रभित्नार्थप्रतिपादका इति । तदनेन त्रेतायां सर्ववेदानां भित्नभित्ना- 
थप्रतिपादकत्वे पुरुषनिष्ठान्यादरो निमित्तमित्युक्तं भवति । नन्वेवं सति 
त्रेतायुगस्थानामेव जनानां त्ेविद्यतां गता इति विशिष्योक्तिरयुक्ता । त्रिविधवेदा- 
ध्ययनतदर्थज्ञानवत्त्वरूपत्रैविद्यशब्दग्रवृत्तिनिमित्तस्य कृतयुगस्थभागवतेष्वपि 
सद्धावादिति चेदुच्यते । त्रेतायुगस्था जनास्रिविधाः । मुक्तियोग्यनित्यसंसारितमो- 
योग्यभेदात्‌ । तत्र मुक्तियोग्याः विष्णोस्सर्वप्रकारेणाधिक्यरूपवेदार्थज्ञानवन्तः। 
नित्यसंसारिविशोषाः राजसराजसास्तु विष्णोः किञ्चिदुत्तमत्वरूपवेदार्थज्ञानवन्तः 
।द्रषिणस्तु ब्रह्मादिसाम्यतद्धीनत्वरूपवेदार्थज्ञानवन्तः । तेषामापाततो “जनितोऽथ 
विष्णो "रित्यादि वदऽभ्यस्तस्यैवार्थस्य प्रतीतेः । तदेवमुक्तप्रकारेण त्रेतायुगस्थजनानां 
भित्रभिन्रवेदार्थज्ञानवत्त्वात्‌ त्रेविद्यतां गता इति विशिष्याक्तर्घटते । नचैवं कार्तयुगा 
जना इति तत्र तदुक्तिः । एवं त्रतायां वेदानां भित्रभिन्नारथप्रतिपादकत्वाद्रेदस्रिवधतां 
गत इत्यपि बोध्यम्‌ । एवमुपपादितमर्थमुपसंहरति-- तस्मादिति ।। यस्मान्मुख्यः 

कार्तयुगो धर्मः सर्वदा कर्तव्यः यस्माच्च सर्वे वेदाः भगवद्विषयास्तस्मात्सर्वः 
पुरुषैः सर्वदा एकः सनातनो विष्णुरेव सर्ववेदैर्वनद्यः स्तुत्यः । "वदि अभिवादन- 
स्तुत्योरि "त्यक्ते: । स्तुतिपूर्वकं सोपचारैरर्घ्यपाद्यादिषोडशोपचारसहितेर्यजञैः पूज्यः। 
ततोऽदृषटद्रारा अन्तःकरणणशुद्धौ सत्यां ज्ञेयः । श्रोतव्यो मन्तव्यो ध्येयश्चेत्यर्थः । 
प्र^गृगाद्येरेव स ्रतैर्भित्ैरिषटो जनैर्हरिरि "त्यादिना पुरुषशक्तयल्पत्वपेक्षया त्रेतादौ 
सर्वप्रकारेण विष्णुस्वोत्तमत्वप्रतिपादकत्वाभाव उक्तः । त्रेतायां भिन्नविषया 
इत्यनेन तु भिन्नविषयकादरान्निमित्ताद्धि्रभित्नप्रतिपादकत्वमित्युक्तम्‌ । इदानीं 
कालबलादपि तथेत्याह-- वेदवादा इति ।। वेदानां वादाः मुखतो वचनानि । 
“वादो विषयकत्वं च मुखतो वचनं " स्मृतमित्युक्तेः । आपाततो विष्णुप्रति- 
पादनशक्तय इत्यर्थः ।। अनुयुगं हसन्तीति ।। कृतयुगे तत्सामर्थ्यात्सर्ववेदानां 
विष्णुप्रतिपादनशक्तिराविर्भूता । त्रेतायां तु तत्कालबलद्िष्णप्रतिपादनशक्तिर्हसिता 
भवति । द्वापरादौ तु ततोऽप्याधिक्येन हसिता भवतीत्येवं वेदवादा अनुयुगं 
युगशब्देन कृतादिचतुर्युगं ग्राह्यम्‌ । युगस्यानुपू्व्यणानुयुगम्‌ । अव्ययं विभक्तीत्यादि 
सूत्रणानुपूर्व्ेऽव्ययीभावः । युगक्रमेणेत्यर्थः । वेदवादा: युगक्रमेण हसन्तीति 
नः श्रुतिः । अस्मत्कर्तृकं श्रवणमस्तीत्यर्थः । श्रुतमिति पाठे तु भावे क्तप्रत्यय 
इति बोध्यम्‌ ।। ननुक्तप्रमाणेस्सर्ववेदानां विष्णुपरत्वमुपपाद्य परविद्यात्वं सर्मथतम्‌। 
तदयुक्तम्‌ । सर्ववेदवदगरन्थान्तरस्यापि विष्णुप्रतिपादकत्वे किं ऋगाद्याः परविद्यः 
किवा ग्रन्थान्तरमिति सन्देहापातात्‌ । “यया तदक्षरमधिगम्यत '' इत्युक्ताक्षरा- 
धिगतिकरणत्वस्योभयत्र साम्यादित्यत आह-- वेदैश्चेति ।। तथाचान्यस्य विष्णु- 
प्रत्यायकत्वाभावाद्रेदादीनामेव विष्णुप्रत्यायकत्वेन परविद्यात्वनिर्णयोपपत्तिरिति 
भावः । वेदेश्च पञ्चर्रश्चेति करणे तृतीया । चशब्दौ परस्परसमुञ्चयाथौ । पञ्च- 
रत्ररिति संहिताभेदाद्रहवचनम्‌ । भक्तया यज्ञैरिति हेतौ तृतीया । तथाशब्द 
उपमायाम । यथा वेदादिभिश्यस्तथा भक्तयादिधिरिति । एवशब्दो वेदेरेवेत्यव- 
धारणार्थः 1 चशब्द इतरेतरयोगे । भक्तयादिमिलितानामेव वदादीनां ज्ञानकरणत्वात्‌ 
वेदेरेवेत्यवधारणव्यावर्त्यमाह-- नान्यथा श्य इति ।। वेदादिव्यतिरिक्तग्रन्थन 

रेवेत्यादिनोक्त इत्यर्थः । कृतयुगे ऋगादिकं सर्वं विष्णुप्रतिपादकमित्युक्तम्‌ । 
तत्र निमित्तमाह-- कृत इति ।। चशब्दो यस्मादित्यर्थे । तथाशब्दस्तस्मादित्य्थे । 
यस्मात्कृते सर्वेऽपि पुरुषाः भागवताः भगवद्धक्ताः तस्मात्कृते सर्वेऽपि वेदाः 
भागवताः भगवत्प्रतिपादकाः । तथाच कार्तयुगानां स्वेषां भगवद्धक्तिरूपनिमित्त- 
सद्धावात्कृते सर्ववेदेभ्योऽपि भगवत्प्रतीतिर्भवितुमर्हति । यो हि यत्रादरवान्‌ 
तस्यैव तद्रस्तु विद्यमानमपि स्फुरतीति न्यायादिति भावः । एवं कृतयुगे सर्ववेदानां 
विष्णुप्रतिपादकत्वे निमित्तमुक्त्वा त्रेतादौ तदभावे निमित्तमाह-- त्रेतायामिति ।। 
पुरुषपक्षे विषयशब्देनादरविषयो ग्राह्यः । वेदपक्षे तु तत्प्रतिपाद्यो विषयः ।। 
तरैविद्यतामिति ।। त्रिविधा विद्या त्रिविद्या । तामधीयते विदन्ति वा त्रैविद्याः । 
“तदधीते तद्वदे "ति सूत्रेणाण्प्रत्ययः । उक्थादित्वात्‌ ठव्प्रत्ययस्तु न भवति । 
“विद्या चानङ्गक्षत्रधर्मत्रिपूर्व "ति तन्निषेधात्‌ । वेदाध्ययनतदर्थज्ञानवन्तः तेषां 
भावस्रैविद्यता तामित्यर्थः । तदयमर्थः । यस्मात्‌ त्रेतायां पुरुषा भिन्नविषया 
भित्रभित्रार्थविषयकादरवन्तः तस्मात्‌ त्रैविद्यतामुक्तरूपां गताः । अतः स्वं वेदाः 
भित्नरविषयाः भित्रभित्नार्थप्रतिपादका इति । तदनेन त्रेतायां सर्ववेदानां भित्नभित्रा- 
थप्रतिपादकत्वे पुरुषनिष्ठान्यादरो निमित्तमित्युक्तं भवति । नन्वेवं सति 
त्रेतायुगस्थानामेव जनानां त्रैविद्यतां गता इति विशिष्योक्तिरयुक्ता । त्रिविधवेदा- 
ध्ययनतदर्थज्ञानवत्त्वरूपत्रैविद्यशब्दप्रवृत्तिनिमित्तस्य कृतयुगस्थभागवतेष्वपि 
सद्धावादिति चेदुच्यते । त्रेतायुगस्था जनास्रिविधाः । मुक्तियोग्यनित्यसंसारितमो- 
योग्यभेदात्‌ । तत्र मुक्तियोग्याः विष्णोस्सर्वप्रकारेणाधिक्यरूपवेदार्थज्ञानवन्तः। 
नित्यसंसारिविशेषाः राजसराजसास्तु विष्णोः किञ्चिदुत्तमत्वरूपवेदार्थज्ञानवन्तः 
।द्रेषिणस्तु ब्रह्मादिसाम्यतद्धीनत्वरूपवेदार्थज्ञानवन्तः । तेषामापाततो “जनितोऽथ 
विष्णो "रित्यादि वेदेऽभ्यस्तस्यैवार्थस्य प्रतीतेः । तदेवमुक्तप्रकारेण त्रेतायुगस्थजनानां 
भित्रभित्रवेदार्थज्ञानवत्त्वात्‌ त्रेविद्यतां गता इति विशिष्योक्तिघटते । नचैवं कार्तयुगा 
जना इति तत्र तदनुक्तिः । एवं त्रेतायां वेदानां भिन्नभिन्नार्थप्रतिपादकत्वाद्रेदखिविधतां 
गत इत्यपि बोध्यम्‌ । एवमुपपादितमर्थमुपसंहरति-- तस्मादिति ।। यस्मान्मुख्यः 

कार्तयुगो धर्मः सर्वदा कर्तव्यः यस्माच्च सर्वे वेदाः भगवद्विषयास्तस्मात्सवः 
पुरुषैः सर्वदा एकः सनातनो विष्णुरेव सर्ववेदैर्वन्द्यः स्तुत्यः । ' वदि अभिवादन- 
स्तुत्योरि त्यक्ते: । स्तुतिपूर्वकं सोपचरैरर्यपाद्यादिषोडशोपचारसहितैर्यज्ञैः पृज्यः। 
ततोऽदृष्टदरारा अन्तःकरणणशुद्धौ सत्यां ज्ञेयः । श्रोतव्यो मन्तव्यो ध्येयशचेत्य्थः । 
प्रा" गृगाद्ैरेव स त्रेतेभित्नेरिष्टो जनैर्हरिरि "त्यादिना पुरुषशक्तयल्पत्वपिक्षया त्रेतादौ 
सर्वप्रकारेण विष्णुसर्वोत्तमत्वप्रतिपादकत्वाभाव उक्तः । त्रेतायां भिन्नविषया 
इत्यनेन तु भित्नविषयकादरान्निमित्ताद्धिन्नभित्नप्रतिपादकत्वमित्युक्तम्‌ । इदानीं 
कालबलादपि तथेत्याह-- वेदवादा इति ।। वेदानां वादाः मुखतो वचनानि । 
“ वादो विषयकत्वं च मुखतो वचनं " स्मृतमित्युक्तेः । आपाततो विष्णुप्रति- 
पादनशक्तय इत्यर्थः ।। अनुयुगं हसन्तीति ।। कृतयुगे तत्सामर्थ्यात्सर्ववेदानां 
विष्णुप्रतिपादनशक्तिराविभूता । तायां तु तत्काल्बलाद्विष्णुप्रतिपादनशक्तिहंसिता 
भवति । द्वापरादौ तु ततोऽप्याधिक्येन हसिता भवतीत्येवं वेदवादाः अनुयुगं 
युगशब्देन कृतादिचतुर्युगं ग्राह्यम्‌ । युगस्यानुपूर्व्यणानुयुगम्‌ । अव्ययं विभक्तीत्यादि 
सूत्रेणानुपूव्यं ऽव्ययीभावः । युगक्रमेणेत्यर्थः । वेदवादाः युगक्रमेण हसन्तीति 
नः श्रुतिः । अस्मत्कर्तृकं श्रवणमस्तीत्यर्थः । श्रुतमिति पाठे तु भावे क्तप्रत्यय 
इति बोध्यम्‌ ।। ननुक्तप्रमाणेस्सर्ववेदानां विष्णुपरत्वमुपपाद्य परविद्यात्वं समर्थितम्‌ । 
तदयुक्तम्‌ । सर्ववेदवद्रन्थान्तरस्यापि विष्णुप्रतिपादकत्वे कि ऋगाद्याः परविद्याः 
किवा ग्रन्थान्तरमिति सन्देहापातात्‌ । “यया तदक्षरमधिगम्यत ” इत्युक्ताक्षरा- 
धिगतिकरणत्वस्योभयत्र साम्यादित्यत आह-- वेदेश्चेति ।। तथाचान्यस्य विष्णु- 
प्रत्यायकत्वाभावाद्रेदादीनामेव विष्णुप्रत्यायकत्वेन परविद्यात्वनिर्णयोपपत्तिरिति 
भावः । वेदैश्च पञ्चरव्रेशचेति करणे तृतीया । चशब्दो परस्परसमुच्चयाथौ । पञ्च- 
रात्रेरिति संहिताभेदाद्रहुवचनम्‌ । भक्तया यज्ञेरिति हेतौ तृतीया । तथाशब्द 
उपमायाम्‌ । यथा वेदादिभिर्श्यस्तथा भक्तयादिभिरिति । एवशब्दो वदेरेवेत्यव- 
धारणार्थः । चशब्द इतरेतरयोगे । भक्तयादिमिलितानामेव वदादीनां ज्ञानकरणत्वात्‌ 
वेदेरेवेत्यवधारणव्यावर्त्यमाह-- नान्यथा दृश्य इति ।। वेदादिव्यतिरिक्तग्रन्थेन 

भक्तयाद्यन्यसाधनेन च ज्ञेयो नेत्यर्थः ।। स्यादेतत्‌ । यदि परापरविद्याविभाग- 
करतुरङ्गिरसो मुनेः ऋगादीनामेवावस्थाभेदेन परविद्यात्वमपरविद्यात्वं चेत्यत्र 
तात्पर्यं स्यात्‌ । तदेव कुत इत्याशंकां परिहरन्नेवापव्याख्यानद्ये दोषान्तरं 
सूचयति-- अत्रापीति ।। यदि ऋगाद्या एव परविद्या अपरविद्याश्चेत्यत्र भगवतो 
मुनेस्तात्पर्यं न स्यात्तर्यत्तरत्र कर्मविषयाणां ब्रह्मविषयाणां च मन्त्राणामुप- 
न्यासोऽनुपपन्नः स्यात्‌ । दरे विद्ये वेदितव्ये इति ये द्रे विद्य प्रतिज्ञाते तयोरेवागर 
वक्तव्यत्वात्‌ । नचैवम्‌ । अतः कर्मब्रह्मविषयाणां मन्त्राणामेव परापरविद्यात्व- 
सिद्धिः । अनेनोपनिषदादेः परविद्यात्वं निरस्तम्‌ । उत्तरग्रन्थपर्यालोचनया 
मन्त्राणामेव परविद्यात्वात्‌ । तेषां चोपनिषदादिभिरभित्रत्वादिति भावः ।। कर्म- 
विषयामिति ।। अत्र मन्त्रात्मिकामेवेति ग्राह्यम्‌ । आथर्वणानेवेत्येवशब्दस्य 
मन्त्रानेवेत्यन्वयः । तेन मन्त्राणामेव कर्मविद्यात्वं ब्रह्मविद्यात्वं च । अतो 
मन्त्रेष्वेव परापरविभागो नत्वन्यथेति सूचितम्‌ । इतोऽपि ऋगादय एव परविद्याः 
नोपनिषदादिकमित्याह-- चतुर्वेदेति ।। चतुर्वेदाध्ययनव्याख्यानाद्यङ्गसंस्कार- 
वतामित्यर्थः । स्वस्ववेदाध्ययनाद्यङ्गसंस्कारवतामिति तु परमार्थः । विद्याया- 
मित्यस्य सर्व॑वेदगतब्रह्मविद्यायामित्यर्थः । अतः ऋगादीनां ब्रह्मविद्यानां 
चैकाधिकारिकत्वात्तेषामेव परविद्यात्वमिति शेषः । अयं भावः- अङ्गिरसा 
तावदुपसंहारे ऋगादीनां ब्रह्मविद्यायाश्चैकाधिकारिकत्वमुक्तम्‌ । तच्च ऋगादीनामैव 
ब्रह्मविद्यात्वरूपपरविद्यात्वे सम्भवति । नान्यथा । विषयभेदे अधिकारयैक्यायोगात्‌ । 
अतस्तदन्यथानुपपत्त्या ऋगादीनां परविद्यात्वे तात्पर्यमवगम्यत इति । किं 
तदधिकायैक्यप्रितिपादकवाक्यमित्यत आह-- तेषामिति ।। ननु शिरोत्रतमित्यथर्व- 
वेदसंस्कार उक्तः । तेनाथर्ववेदसंस्कारवतामथर्ववेदरूपतब्रह्मविद्यायामधिकरः 
सिद्ध्यति । नतु स्वस्ववेदाध्ययनाद्यङ्गसंस्कारवतां सर्ववेदगतत्रह्मविद्यास्वधिकार 
इत्यत आह-- शिरोत्रतमित्यु-पलक्षणत्वेनेति ।। उपलक्षकत्वसमर्थनाय स्वस्व- 
वेदाध्ययनाद्यङ्गसंस्कारस्यैव सर्वविद्याधिकारत्वे प्रमाणमाह-- स्ववेदेति ।। 

उपनिषत्‌ 

यत्‌ तदद्रश्यमग्राह्यमगोत्रमवर्ण मचक्षुःश्रोत्रं तदपाणिपादम्‌ । नित्यं 
विभुं सर्वगतं सुसूक्ष्मं तदव्ययं यद्‌ भूतयोनि परिपश्यन्ति धीराः 

।। ६ ।। | 

व्या.टी.--अक्षरस्वरूपं निरूपयति-- यत्तदित्यादिना ।। अद्रेश्यमदृश्यम्‌ । 
विभुं समर्थम्‌ । अक्षरस्यादृश्यत्वे कथं यया तदक्षरमधिगम्यत इत्युक्तिरित्यत 
आह-- यद्धूतयोनि परिपश्यन्ति धीरा इति ।। अधीराणामदृश्यमित्यर्थत्वात्न 
विरोध इत्यर्थः ।। ६ ।। 


घ.टी.--यत्तत्पूवोक्तमक्षरं उग्रेश्यञ्च लक्षणाच्क्षुषा अदृश्यम्‌ । अग्राह्यं हस्तेन । 
अगोतरं विश्वामित्रादिगोत्रशुन्यम्‌ । अवर्णं प्राकृतवर्णशुन्यम्‌ । अचक्षुःश्रोत्रं तदुप- 
लक्षितप्राकृतज्ञानेन्दियशुन्यम्‌ । अपाणिपादं तदुपलक्षितप्राकृतकर्मन्दियशून्यम्‌ । 
नित्यं स्वरूपतो देहतश्चाविनाशि । सर्वगतमित्यनेन पौनरुक्तयपरिहाराय विभुं 
समर्थमिति व्याख्यातम्‌ । सर्वगतं सर्वत्र व्याप्तम्‌ । सुसूक्ष्मं जीवादप्यतिशयेन 
सूक्ष्मम्‌ । अव्ययं गुणतो नाशशुन्यम्‌ । यद्भूतयोनिं परिपश्यन्ति धीराः तदक्षर- 
मित्यन्वयः 1। ६ ।। 


न.री.-- अक्षरस्वरूपं निरूपयति-- यत्तदित्यादिना ।। अद्रेश्यमदश्यम्‌ । 
विभुं समर्थम्‌ । अशक्षरस्यादृश्यत्वे कथं यया तदक्षरमधिगम्यत इत्युक्तिरित्यत 
आह-- यद्धूतयोनि परिपश्यन्ति धीरा इति ।। अधीराणामदृश्यमित्यर्थत्वात्न 
विरोध इत्यर्थः । यद्धतयोनिमित्यक्षरस्य द्रष्टत्वमुक्तम्‌ ।। ६ ।। 


रा.ख.--कोटृशं तदक्षरमित्यतस्तन्महिमानमाह-- यत्तदिति ।। यदक्षरमद्रेश्यं 
रष्युपलक्षितबाद्येद्धियाविषयः, अग्राह्यं मनसोऽप्यविषयः। साकल्येनेति वा, 
अयोग्यैरिति वा योज्यम्‌ । यद्रा, दश्यादन्यददृश्यम्‌ । ग्राह्यादन्यदग्राह्यमित्यर्थः। 

न विद्यते गोत्रं वणां वा यस्य तदगोत्रम्‌ अवर्णम्‌ । अचक्षुःश्रोत्रमित्यादेः प्राकृत- 
चक्षुरादिशून्यमित्यर्थः । नित्यं देहतोऽपि नाशरहितम्‌ । विभुं समर्थम्‌ । सर्वगतं 
सवव्यापि । सर्वगतत्वे प्रतिहतिः स्यादित्यत आह-- सुसूष्ष्ममिति ।। अत्यन्ता- 
प्रतिघम्‌ । "सूक्ष्मं तु तदर्हत्वात्‌' इत्युक्तेः । तत्‌ त्वया पृष्टमक्षरमिति पूर्व श्रुत- 
तत्पदस्यान्वयः । अद्रेश्यमित्युक्ति्न सर्वथेति भावेनाक्षरस्य गुणान्तरमाह- 
तदव्ययमित्यादिना ।। यदक्षरं भूतानां प्राणिनां योनि कारणं धीरा ज्ञानिनः 
परिपश्यन्ति अव्ययं शश्वदेकप्रकारभृतं, तत्‌ प्रागुक्तमक्षरमित्यर्थः । तथाच 
सूत्रं ' अदृश्यत्वादिगुणको धमोक्तः' इति ।। ६ ।। 


स.टी.--यया तदक्षरमधिगम्यते इत्युक्तं अक्षरस्वरूपं निरूपयति-- यत्तदद्रेश्य- 
मिति ।। अद्रेश्यमदृश्यं निरुक्तत्वाटकारस्य रेफभावः । विभुं समर्थं विविधोऽ भव- 
दिति विभुम्‌ । अत एव गीताभाष्ये विविधमासीदिति विभुः । तथाहि वारुणशाखायां 
विभुं प्रभु प्रथमं मेहनावत इति स ह्येव प्राभवद्विविधोऽ भवदिति इत्यभाषत । 
अगोत्रं गोत्राद्यत्यन्ताभाववत्‌ । अदृश्यत्वे यया तदक्षरमधिगम्यत इत्युक्तिविरोधः। 
अत आह-- यद्धूतेति ।। अधीराणामदश्यमित्यर्थात्न विरोधः ।। ६ ।। 


श्री.री.- प्रसिद्धाकारादेरत्रोक्ता्षरत्वशंकानिरासायाक्षरस्वरूपं निरूपयति ।। 
यत्तदद्रेश्यमित्यादिना ।। यत्तत्पूवोक्तमक्षरं अद्रश्यमदृश्यं अग्राह्यं केनापि 
गृहीतुमशक्यं, अगोत्रं भारद्राजादिप्रसिद्धगोत्रशुन्यं अवर्ण प्राकृतवर्णशुन्यं अचक्षुःश्रोतरं 
तदुपलक्षितप्राकृतज्ञानेन्द्रियरहितं, अपाणिपादं तदुपलक्षितप्राकृतकर्मंन्द्रियरहितं, 
अपाणिपादं पाणिपादाद्युपलक्षितप्राकृतशरीररहितमित्यर्थः । नित्यं स्वरूपतो 
दहतश्चाविनाशि । विभुं समर्थम्‌ । सर्वगतं सर्वत्र व्याप्तम्‌ । सुसूक्ष्मं जीवादरप्यतशयेन 
सूक्ष्मम्‌ । अव्ययं गुणतो नाशशुन्यम्‌ । नन्ववमक्षरस्यादेश्यत्वे “यया तदक्षर- 
मधिगम्यत'' इति दृश्यत्वोक्तिविरुद्धा स्यादित्यत आह-- यद्धूतयोनिमिति ।। 
भृतयोनि जगत्कारणं यदक्षरं तद्धीराः परिपश्यन्ति । अनेनाधीराणामदृश्य- 
मित्यर्थत्वानत्न विरोध इति भावः ।। ६ ।। 

उ.टी.-- यदिदं अथ परा यया तदक्षरमधिगम्यत इति ऋगादिवेदानामेव विष्णु- 
बोधकत्वमुक्तं तत्समर्थयत्रेवाक्षरमहिमानमाह-- यत्तदिति ।। अत्र मन्त्रे यच्छब्दद्रयं 
यस्मादित्यर्थ आद्यस्तच्छब्दः प्रकृताक्षरपरामर्शकः । तस्मादित्यर्थकश्च । द्वितीय- 
स्तच्छब्दः प्रसिद्धार्थकः । तृतीयस्त्वक्षरपरामर्शकः । तथाचेयं योजना-- यत्‌ 
यस्मात्‌ तत्‌ अक्षरं अद्रेश्यमदृश्यं प्रत्यक्षावेद्यम्‌ । अग्राह्यं अनुमानपौरुषेया- 
गमावेद्यम्‌ । अगोत्र यमधिकृत्य प्रवराध्याये प्रवरा उच्यन्ते तद्रोत्रमित्युच्यते, 
तद्रहितम्‌ । अवर्णं ब्राह्मणादिवर्णरहितम्‌ । प्राकृतभोतिकशुक्रादिवर्णरहितमिति 
वा । अचक्षुःश्रोत्रं जडज्ञानेन्दरियरहितम्‌ । अपाणिपादं जडकरमेन्दियरहितमिति 
। तत्‌ प्रसिद्धम्‌ । यद्यस्माच्च धीराः धैर्यवन्तः । तत्‌ अक्षरं नित्यं आद्यन्तशन्यं 
विभुं सर्वेश्वरं सर्वगतं व्याप्तं सुसूक्ष्मं अत्यन्ताणुरूपं अव्ययं व्येति विविधं 
विकारं प्राप्नोतीति व्ययम्‌ । तस्मादन्यदव्ययम्‌ । जायते अस्ति वर्धते विपरिणमते 
अपक्षीयते विनश्यतीति वार्ष्यायणिवाक्योक्तषड्भावविकाररहितम्‌ । उपादानधममिणो 
धर्म्यन्तरात्मना परिवतों जनिः । देहाद्यधिष्ठानेनावस्थानमस्तित्वम्‌ । अवयवोपचयो 
वृद्धिः । धर्मलक्षणावस्थानामन्यथात्वं विपरिणामः । अवयवापचयोऽ पक्षयः । 
स्वोपादानमात्रत्वापत्तिविनाशः । एते च विकाराः भावस्यैवेति षड्भावविकारा 
इति प्रसिद्धिरिति बोध्यम्‌ । नच नित्यमित्यनेनांशेन पुनरुक्तिः । तत्र स्वरूपलाभ- 
तत्नाशयोनिषेधात्‌ । अत्र तु भावविकाररूपोत्पत्तिविनाशो निषिध्येते इति नोक्तदोषः । 
भूतयोनि सर्वभूतोत्पत्तिस्थितिलयकारणम्‌ । परिपश्यन्ति जानन्ति । तस्मात्तदक्षरं 
ऋगादिपरविद्ययेवाधिगम्यत इति युक्तमित्यर्थः । अत्र सामान्यसिद्धिपरिशेषाभ्या- 
मक्षरस्यागमैकवेद्यत्वं समर्थितम्‌ । तथाहि--धीरास्तावदक्षरं नित्यत्वादिना जानन्ति । 
तत्र ज्ञानं न प्रत्यक्षजन्यम्‌ । अक्षरस्यातीद्धियत्वात्‌ । तदाह-- अदश्यमिति।। 
नाप्यनुमानेन वा पौरुषेयागमेन वा जन्यम्‌ । अक्षरस्याग्राह्यत्वात्‌ । तदप्याह- 
- अग्राह्यमिति ।। किन्तु ऋगादिपरविद्याजन्यम्‌ । तदयं प्रयोगः-- अक्षरज्ञानं 
परविद्याजन्यम्‌ । तदन्याजन्यत्वे सति जन्यत्वादिति बोध्यम्‌ । अत्र विभुमिति 
पु्ङ्गसमर्थनाय नित्यमित्यादिपदानि द्वितीयान्तत्वेन योजितानीति ज्ञेयम्‌ ।। ६ ।। 

आ.टी.-- अविद्याप्रतिपाद्यमक्षरं कीदशमित्यतस्तत्स्वरूपमाह-- यत्तदित्या- 
दिना ।। धीषु रमन्त इति धीराः ज्ञानिनः भक्तया तत्प्रसादेन यद्ब्रह्म परिपश्यन्ति 
सम्यक्पश्यन्ति । तदेवादृश्यत्वादिगुणकमक्षरमित्यर्थः । अद्रेश्यमदश्यम्‌ । 
अग्राह्यं गृहीतुमशक्यम्‌ । अगोत्र गोत्रहीनम्‌ । अवर्णं शुकादि, ब्राह्मणादिवर्णटीनम्‌ । 
अचक्षुःश्रोत्रं प्राकृतचक्षुःश्रोत्रपाणिपादादिहीनम्‌ । नित्यं चतुर्विधनाशशून्यम्‌ । 
विभुं समर्थम्‌ । सर्वगतं व्याप्तम्‌ । सुसूक्ष्मं मनआद्यगोचरम्‌ । तदेव गुणादि- 
हासहीनमव्ययम्‌ । यच्च भूतयोनिं स्वदेहादेव जीवजातोत्पादकं पश्यन्ति । 
तदेव प्रसादाभावे जीवप्रयलेन दर्शनाद्यविषय इत्यर्थः ।। ६ ।। 


गू-टी.-- अक्षरस्वरूपमाह-- यत्तदित्यादिना ।। यत्‌ ज्ञानरूपं "इण्‌ गतौ 
इति धातोः । ततत्वात्‌ तत्‌ । अद्रेश्यमदृश्यम्‌ । हस्तादिभिर्गृहीतुमशक्यमग्राह्यम्‌ । 
ऋषिकुलेऽज्ञातत्वादगोत्रम्‌ । गोत्रा भूमिस्तच्छुन्यो निराश्रय इत्यर्थं इति वा । 
ब्रह्मत्वादिभिः शुङ्कादिभिर्वा शुन्यमवर्णम्‌ । चक्षुः श्रोत्रपाणिपादादिरहितम्‌ । 
नित्यं स्वरूपतः । विभुं समर्थम्‌ । विविधं भवतीति विभुः तं वा । सर्वगतं 
सर्वव्याप्तम्‌ । अदृश्यत्वे हेतुमाह-- सुसूष्ष्मम्‌ ।। अत्यन्तसृक्ष्ममिति । अव्ययं 
गुणादितोऽपि व्ययरहितम्‌ । भूतानां योनिः स्वदेहादेवोत्पादकः । तं धीराः 
वेदार्थश्रवणमननरूपधीराः यत्‌ यस्मात्‌ श्रीहरिप्रसादात्‌ पश्यन्ति साक्षात्कर्वन्ति 
तदक्षरमिति पूर्वेणान्वयः । पर्वमधीरानपेकष्यादृश्यत्वमतो न विरोधः । चिदानन्द- 
रूपदेहेन्द्रियादिमत्तवेऽपि प्राकृतदेहादिराहित्यात्‌ अचक्षुरित्यादि ।। ६ ।। 


उपनिषत्‌ 
यथोर्णनाभिः सृजते गृहते च 
यथा पृथिव्यामोषधयः सम्भवन्ति 
यथा सतः पुरुषात्केशलोमानि 
तथाऽक्षरात्सम्भवतीह विश्वम्‌ ।। ७ ।। 

व्या.टी---यद्धूतयोनिमित्यक्षरस्य सष्टत्वमुक्तम्‌ । तत्र संहर्ृत्वस्यानुक्तत्वादन्य- 
त्संहत्रिति प्रतीयते । तां निवारयन्‌ सषत्वं संहर्तृत्वप्रकारं सदृष्टान्तमाह- 
यथोर्णनाभिः सृजते गृहते चेति ।। किमनुसृत्य सृनतीत्यतो चष्टन्तेनाह-- 
यथा पृथिव्यामोषधयः सम्भवन्तीति ।। यथा पृथिवी शाल्यादिनानाबीजानि 
अपेक्ष्य तत्तदंकुरादीन्‌ जनयति । तथा चेतनानां विविधकर्माण्यपेक्ष्य तत्तत्सृजती- 
त्यर्थः । तत्तत्सष्टत्वं च न कुलालादिवत्‌ क्रुशेनेति दृ्टान्तेनाह-- यथा सत 
इति ।। सतश्चेतनाधिष्ठितात्पुरुषादेहाद्यथा केशलोमानि अनायासेन भवन्ति तथा 
विश्वं जगदपि अनायासेनाक्षरादिह सम्भवतीत्यर्थः ।। ७ ।। 


ध.टी.--यथा पृथिव्यामोषधयः सम्भवन्तीति ।। केशलोमानीति ।। 
शिरोरुहाः केशाः देहजानि लोमानीत्यर्थः ।। ७ ।। 


वामन.टी.--यत्तत्परविद्यावेद्यमक्षरं यद्धूतयोनिमिति सर्वकारणमुक्तम्‌ । 
तद्ृष्टान्ततोऽपि व्याचष्टे-- यथोर्णनाभिरिति ।। ७ ।। 


न.ी.-- तत्र संहर्तृत्वस्यानुक्तत्वादन्यसंहत्रिति प्रतीयते, तन्निवारयन्‌ स्त्वं 
संहरतृत्वप्रकारं सदृष्टान्तमाह-- यथोर्णनाभिः सृजते गृहते चेति ।। किमनुसृत्य 
सृजतीत्यतो दृष्टान्तेनाह-- यथा पृथिव्यामोषधयः सम्भवन्तीति ।। यथा 
पृथिवी शल्यादिनानाबीजान्यपेक्ष्य तत्तदंकुरान्‌ जनयति तथा चेतनानां विविध- 
कर्माण्यनुसुत्य तत्तत्सृनतीत्यर्थः । तत्तत्सषटत्वं च न कुलालवत्क्कुशेनेति दृष्टन्तेनाह- 
- यथा सत इति ।। सतश्चेतनाधिष्ठितात्‌ पुरुषादेहात्‌ । यथा केशलोमानि 
अनायासेन भवन्ति तथा विश्वं जगदपि अनायासेनाक्षरादिह सम्भवतीत्यर्थः 
|| ७ ।। 


रा.खं.--यद्धूतयोनिमित्युक्तभूतकारणत्वं संहतृत्वस्योपलक्षणमित्युपेत्य 
तदुभयप्रकारं ृष्टान्तपूर्वं व्यनक्ति-- यथेति ।। ऊर्णनाभिर्जन्तुविशेषस्स्वोप- 
भुक्तवस्तूनि तन्त्वात्मना स्वोदरे परिणतानि सृजते बहिनिष्कासयति । गृहते 

गृह्णाति च । तन्त्वाद्याकारतया बहिनिष्कासितं पुनरन्तस्स्वोदरे गृह्णाति । तथा 
विश्वं ल्ये निगीर्णं सत्‌ अक्षराद्रहिदशे सम्भवतीत्यर्थः । नतु विश्वात्मना 
परिणममानत्वं, नवा तदात्मना विवर्तत्वं च भूतयोनित्वमित्यर्थः । एतच्चोपलक्षणम्‌ । 
ऊर्णनाभिना तन्तुराशिरिव संहियते चेत्यपि ध्येयम्‌ । नानाविधसूष्टौ वैषम्यादिदोष 
किन्नेत्यत उक्तम्‌- यथा पृथिव्यामिति ।। यथा पृथिवी शाल्यादिनानाबीजान्यपेक्षय 
नानाविधांकुरान्‌ जनयति तथा जीवानां नानाविधकर्माण्यनुसुत्य नानाविधजीवान्‌ 
सृजतीत्यर्थः । तथाच सूत्रं 'वेषम्यनेर्घृण्ये न सापेक्षत्वात्‌" इति । ननु अक्षरस्य 
विश्वसृ््यादिना फलसत््वेऽपूर्णताप्राप्तिः । तदसत्त्वे प्ेक्षावतस्तत्र प्रवृत्त्ययोग 
इत्यत उक्तम्‌- यथा सत इति ।। यथा सतश्चेतनाधिष्टितात्‌ पुरुषादेहात्‌ 
केशलोमान्यनायासेन भवन्ति तथाऽक्षरादनायासेन विश्वं सम्भवतीत्यर्थः । 
अत्यायाससाध्ये हि फलपेक्षा । अनायाससाध्येऽङ्गुलिचालनादौ लोके प्रेक्षावतामपि 
न फलपेक्षाऽस्तीति भावः । शिरोरुहाः केशाः, देहजानि लोमानीति विवेकः 


|| ७ || 


स.टी.--यद्धूतयोनिमित्येतत्संहतत्वस्योपलक्षणमित्यभिप्रेत्य टृष्टान्तेनोपपादयति- 
- यथोर्णनाभिरिति ।। सृजते सृजति । गृहते गृह्णीते एकवचनस्य बहुवचना- 
देशः । तडं तिङ्‌ इत्युक्तेः । किमनुसृत्य सृजतीत्यतो दृष्टान्तमाह-- यथा 
पृथिव्यामिति ।। यथा पृथिवी शाल्यादिनानाबीजान्यपेक््य तत्तदंकुराञ्जनयति । 
तथा चेतनानां त्रिविधकर्माण्यनुसृत्य तत्तत्सृजतीत्यर्थः । तत्तत्सृष्टत्वं च कुललादि- 
वत्रायासेनेत्याह-- यथा सत इति ।। यथा सतः चेतनाधिष्ठितात्पुरुषादेहात्केश- 
लोमान्यनायासेन भवन्ति तथा विश्वं जगदपि अक्षरादनायासेन सम्भवतीत्यर्थः । 
इदं च यत्तदद्रेश्यमित्यादिप्रितिपादितमदृश्यत्वादिकं यथोर्णनाभिरित्यादिनोपपादितं 
जगत्कर्तरत्वादिकं च विष्णोरेव । यया तदक्षरमधिगम्यत इति अदृश्यत्वादिगुणकस्य 
परविद्याविषयत्वोक्तेः । परविद्याविषयत्वं च मोक्षसाधनज्ञानविषयत्वम्‌ । तच्च 
“तमेवं विद्वानमृत इह भर्वात ” “तत्कर्म हरितोषं यदि "त्यादिना विष्णोरेवावगम । 
तथाच सुत्रम्‌ " अद्ृश्यत्वादिगुणको धमोक्तेरि ¶त । तथापि “यथा पृथिव्यामोषधय " 

इति टृष्टान्तोक्तया परिणामिनी जगत्प्कृतिरेवात्र प्रतिपाद्यास्तु । नैष दोषः । 
परविद्याविषयत्वलक्षणसिद्धान्तसाधकेन हेतुनैतत्प्रतिपाद्यतानिरासात्‌ ।। ७ ।। 


श्री-दी.--यद्धूतयोनिमित्यक्षरस्य भूतसष्टत्वमुक्तं, तथाच संहरतृत्वं तदन्यस्यैवेति 
प्राप्रोति लोके पितुरन्यस्यैव मारकत्वदर्शनादित्याशंक्य विष्णो लोकपितृवैल- 
क्षण्यादयक्तं तस्य संहतृत्वमिति भावेन सष्टूत्वं संहर्तृत्वं च सदृ्टान्तमुपपादयति- 
-- यथेति ।। स दृष्टान्तो यथा । ऊर्णनाभिः स्वभुक्तमत्नादिकं तन्त्वाद्याकारेण 
सृजते पुनरगृहते । संहरति चेति द्रष्टव्यम्‌ । स्त्वं पुनः सदृष्टान्तमुपपादयति- 
- यथा पृथिव्यामिति ।। कुलालवत्राक्षरस्य क्रुशेन सष्टुत्वमिति सदृष्टन्तमाह- 
- यथासत इति ।। पुरुषादेहात्‌ केशलोमानि अनायासेन भवन्तीत्यर्थः । 
मृतदेहाल्लोमाद्यनुत्पत्तेः सत इत्युक्तम्‌ । चेतनाधिष्ठितादित्यर्थः ।। ७ ।। 


उ.टी.- भूतयोनिमित्युक्तं सर्वोत्पत्तिकारणत्वं दृष्टान्तपूर्वकमाह-- यथेति ।। 
यथोर्णनाभ्युपभुक्तान्नपरिणततच्छरीरधातवस्तन्त्वाकारेण परिणता भवन्ति । तत्रो- 
णनाभिः कर्तं भवति । तथा महाप्रलये परमेश्वरेण निगीर्णं महदादिकार्य 
तच्छरीररूपकप्रधानतां गच्छति । तत्र प्रधानं पुनर्महदाद्याकारेण परिणमते 
तत्रेश्वरः कर्ता भवतीत्याशयेनोर्णनाभिदृष्टान्तोपादानम्‌ । उत्पद्यमानं च कार्य 
तदाश्रिततयैवोत्पद्यते । नतु घटादिवदन्याश्रिततयेत्यभिप्रेत्य द्वितीयदृष्टान्त उक्तः । 
न केवलमीश्वरः कुललदिवत्कर्ता । अपितु यथा जीवो देहाधिष्टातृत्वेन केशादिकर्ता 
तथेश्वरोऽधिष्टातृत्वेनापि कर्तेति भावेनोक्तम्‌- यथा सत इति ।। यद्रा कुलाल - 
वत्करुशेन सष्टत्वं नास्तीति भावेनोक्तम्‌-- यथा सत इति ।। ततश्चायमक्षरार्थः । 
यथोर्णनाभिः कौटविशेषः ऊर्णरूपं स्वकार्य सृजते । आत्मनेपदं छान्दसम्‌ । 
उत्पादयति । गृह्णते । अत्र बहुवचनं छान्दसम्‌ । गृह्णाति विनाशयतीति यावत्‌ । 

तथाक्षरमपि विश्वं सृजति गृह्णाति च । यथोषधयः पृथिव्यां तदाश्रयेण सम्भवन्ति 
तथा विश्चमपि इदहाक्षरे सम्भवन्ति । उत्पन्नं सत्‌ तदाश्रितमेव तिष्ठतीति यावत्‌ । 

यथा सतो जीवतः मृतव्यावृ्त्वर्थमिदम्‌ । पुरुषात्केशलोमानि शिरोरुहाः केशाः । 

“कचः केशः शिरोरुह " इति कोशात्‌ । तनुरुहाणि लोमानि । तनूरुहं रोमलोमेति 
कोशात्‌ । भवन्ति । तथाक्षराद्विश्वमपि सम्भवतीति ।। ७ ।। 


आ.टी.--भूतयोनिमिति ब्रह्मणः सष्टृत्वमुक्तम्‌ । संहर्तृत्वं चास्तीति तदुभयं 
ृष्टान्तेनोपपादयति-- यथोर्णनाभिरिति ।। ऊर्णनाभिः कुविन्दोपपदकीटविशेषः । 
तन्तून्‌ सृजते गृहते नाशयति च । तथाक्षरं भूतसृ्यादिकं करोति । किमनुसृत्य 
सृजत इत्यतो टष्टान्तेनाह-- यथेति ।। यथा पृथिवी शल्यादिबीजान्यपेक्ष्य 
स्वाधारेणैव तदंकुरान्‌ जनयति तथा चेतनानां विविधकर्माण्यपेक्ष्य स्वाधारेण 
प्रकृत्यादीन्युपादानीकृत्य ब्रह्मादिदेहान्सृनतीत्यर्थः । तत्सरष्टत्वं कुलालादिवत्न 
करशेनेत्याह-- यथेति ।। सतश्चेतनाधिष्ठितात्पुरुषादेहात्केशलोमान्यनायासेन 
भवन्ति तथा विश्वं जगदप्यनायासेनाक्षरादिह सम्भवतीत्यर्थः ।। ७ ।। 


गू.टी.---यद्धूतयोनिमित्यक्षरस्य सष्टत्वमुक्तं तत्र संहरतृत्वस्यानुक्तत्वादन्य- 
त्संहत्रिति प्रतीयते । तां निवारयन्‌ सष्टुत्वसंहरतृत्वप्रकारं सदृष्टान्तमाह-- यथेति ।। 
व्याध इव मशकादिबन्धनाय गवाक्षजालकर्ता कीटविशेष ऊर्णनाभिः यथा 
स्वभुक्तमन्नं ऊर्णनामकतन्त्वाकारेण स्वनाभ्यां स्थितं गुदद्रारेण सृजते बहिः 
क्षिपति गृह्णाति पुनरन्तर्गमयति । तथा प्रलये स्वोदरे स्थितं स्वभुक्तं विश्वं 
जडाजडं सूक्ष्मं सृष्टौ स्थुलरूपेण सृजते बहिः क्षिपति पुनरन्तर्गमयति । तथा 
प्रलये स्वोदरे स्थिते स्वभुक्तविश्चं जगत्‌ सूक्ष्मं सृष्टौ स्थूलरूपेण सृजते बहिःक्षिपति 
प्रये पुनरन्तर्वयति तथेति शेषः । किमनुसृत्येत्यतो दृष्टन्तान्तरमाह-- यथेति ।। 
यथा शाल्यादिनानाबीजान्यपेक्ष्य ओषधयः पृथिव्याधारेण जायन्ते । तथा हिरण्य- 
गभादिकमानुसारेण हर्याधारेण चेतनाचेतनजगञ्जन्यते । तत्सषटत्वं च न कुललादि- 
वत्क्कुशनेति टष्टान्तेनाह-- यथेति ।। सतो विद्यमानाञ्जीवतः पुरुषाच्छरीराच्चेतनाद्रा 
यथा केशलोमान्यनायासेन भवन्ति तथा विश्वं जगदप्यनायासेनाक्षराद्धवति 
|| ७ ।। 

उपनिषत्‌ 
तपसा चीयते ब्रह्म ततोऽन्नमभिजायते । 
अत्रात्प्राणो मनः सत्यं लोकाः कर्मसु चामृतम्‌ ।। ८ ।। 


व्या.टी.-- यद्यप्यर्णनाभ्युपभुक्तमन्नमेव तन्त्वाकारेण परिणमते नतूर्णनाभिश्वेतनः। 
तथापि यथा पृथिव्यामित्यादिदृष्टान्तोक्तया परिणामिकर्तरत्वं प्रतीयते तत्निवारयितुमाह- 
- तपसेति ।। तपसा आलोचनेन ज्ञानेन विचारेणेति यावत्‌ । चीयते सम्बद्ध्यते 
ब्रह्म । ज्ञानवतः कारणस्य परिणामिकर्तृत्वमयुक्तमित्यर्थः । विचारानन्तरभावि- 
सृष्टिक्रममाह-- ततो.ऽत्नमित्यादिना ।। अत्र देवता जडानि च ग्राह्याणि । कर्म 
च जातम्‌ । कर्मसु निमित्तेषु अमृतं स्वर्गादिकं च जातमिति योज्यम्‌ ।। ८ ।। 


ध.टि.-- ।। ततोऽत्रमित्यादिनेति ।। ततो विरिञ्चानन्तरं ततो ब्रह्मणः अन्नम्‌ । 
अन्नात्प्राणः शरीरो वायुः । मनः मनोबुद्धिरहंकारः चित्तं चेतनेति पञ्चविधम्‌ । 
सत्यं यथार्थवचनम्‌ । लोकाः गोलोकाः इति श्रुत्यर्थः । अत्र अत्नादिशब्दैः 
जडमात्रप्रतीतौ सत्यामाह-- अत्र देवा जडानि चेति ।। कर्मस्वित्यनुवादादाह- 
- कर्म॑चेति ।। निपित्तेषु तत्फलभूतमिति शेषः । मन्बन्तरकालपर्यन्तं 
स्वर्गादिस्थानां मरणशुन्यत्वेन स्वगदिरमृतशब्दितत्वमित्यभिप्रेत्याह-- अमृतं 
स्वर्गादिकमिति ।। ८ ।। 


वामन.टी.--एवमप्यक्षरशब्देनोपादानकारणं प्रधानमत्रोच्यतामित्यत आह-- 
तपसेति ।। अत्र तपो नाम विश्वं सृजानीत्यालोचनम्‌ । नह्यालोचनशक्ति- 
रुपादानस्य भवति । अतो नेदम्‌ ।। ८ ।। 


न.टी.--यद्यप्यर्णनाभ्युपभूक्तमन्नमेव तन्त्वाकारेण परिणमते न ऊर्णनाभिश्चेतनः । 
तथापि यथा पृथिव्यामित्यादिद्ष्टान्तोक्तया परिणामिकर्त्वं प्रतीयते तत्निवारयितुमाह- 
- तपसेति ।। तपसा आलोचनेन ज्ञानेन विचारेणेति यावत्‌ । चीयते सम्बद्धयते 
ब्रह्म । ज्ञानवतः कारणस्य परिणामिकर्तृत्वमयुक्तमित्यर्थः । विचारानन्तरभाविनं 

सृष्टिक्रममाह-- ततोऽत्रमित्यादिना ।। अत्र देवा जडानि च ग्राह्याणि । कर्म 
च जातम्‌ । कर्मसु निमित्तेष्वेष्वमृतं स्वर्गादि च जातमिति योज्यम्‌ ।। ८ ।। 


रा-खं.-- यथा पृथिव्यामिति ट्टान्तोक्तया प्राप्तपरिणामशंकां निरस्यन्नक्षरा- 
द्विश्वसम्भवक्रमं व्यनक्ति-- तपसेति ।। अक्षराख्यं ब्रह्य तपसा ज्ञानेन चीयते 
सम्बद्धयते । ब्रह्य विश्वं सृजानीति व्यचारयदिति यावत्‌ । ज्ञानरूपविचारवतो 
न परिणामितेति भावः । ततो विचारानन्तरमिति, विचारितवतो ब्रह्मण इति वा । 
अत्रात्नादिपदैर्जडं तदभिमानिदेवता च ग्राह्या । लोका जायन्त इत्यनुषङ्गः । 
तदनन्तरं कर्म जायत इति शेषः । जातेषु कर्मसु निमित्तभूतेषु अमृतं स्वर्गादिफलं 
जायत इत्यनुषङ्गः ।। ८ ।। 


स.टी.-- युक्तयन्तरेणापि प्रकृतिपरतां निवारयितुमुपक्रमते-- तपसेति ।। 
तपसाऽलोचनेन । ज्ञानेन विचारेणेति यावत्‌ । ब्रह्म -चीयते सम्बद्धयते । 
विचारानन्तरं सृषटिक्रममाह- ततोऽत्रमित्यादिना ।। अत्रात्नादिशब्दै्दवा जडानि 
च ग्राह्याणि । कर्म चाजनि । कर्मसु निमित्तेषु अमृतं स्वर्गादिकं च जातम्‌ । 
एवञ्च तपसा चीयत इति ज्ञानाश्रयत्वप्रतीतेर्जडप्रकृतिनिरासः ।। ८ ।। 


श्री.टी---नन्वत्रोर्णनाभ्युपभुक्तात्नस्यैव तन्त्वाकारेण परिणामेनोर्णनाभेश्चेतनस्य 
तदभावात्तदृष्टान्तोक्तयाक्षरस्य निमित्तत्वप्रतीतेस्तदृष्टान्तोपादानमेव युक्तं नतु 
पृथिव्यादिदृष्टान्तोपादानं तेनोपादानत्वस्यैव प्रतीतेरित्याशंकाज्ञानपूर्वकं सष्टत्वोप- 
पादनेन निराकरोति- तपसेति ।। अक्षरशब्दोक्तं ब्रह्म आदौ तपसा चीयते 
सम्बद्धयते । तत्तप्यतेति यावत्‌ । ततस्तपोयुक्तादुब्रह्मणः सकाशादन्नमभिजायते । 
अत्रात्नादिशब्दैर्दवाः जडानि च गृह्यन्ते । कर्मस्वित्यनुवादात्कर्म च जातमिति 
वक्तव्यम्‌ । कर्मसु निमित्तभूतेषु सृष्टेषु सत्सु तत्फलभूतममृतं स्वर्गो मन्वन्तर 
कालपर्यन्तं मरणशुन्यत्वेन तस्यामृतशब्दवाच्यत्वात्तदादकं जातमित्यर्थः ।। 


उ.टी.--यथा पथिरव्यामति च्टान्तोक्तया प्राप्तपरिणामिकारणत्वशंकां निरस्यन्नक्षरा- 

द्विश्वसम्भवक्रमं दर्शयति-- तपसेति ।। ब्रह्म अक्षराख्यम्‌ । तपसा आलोचनेन 
चीयते सम्बद्धयते । ब्रह्म विश्वमहं सक्षयामीत्यालोचयामासेति यावत्‌ । अत्नात्राणः 
मनः सत्यं लोकाः कर्माणीति शेषः । जायन्ते । कर्मसु जातेषु निमित्तप्रा्या अमृतं 
तत्फलभूतं स्वर्गादिकं च जायत इत्यनुषङ्गः । अत्रात्नादिपदैः देवाः जडानि च 
ग्राह्याणि ।। ८ ।। | 


आ.टी.---यद्यप्यर्णनाभ्युपभुक्तमत्नं तन्त्वाकारेण परिणमते । नतूर्णनाभिश्चेतनः । 
तथापि यथा पृथिव्यामिति ट्टान्तोक्तधा परिणामिकरतरत्वं प्रतीयते । तन्निवारयितुमाह- 
- तपसेति ।। परं ब्रह्म तपसा आलोचनेन विचारेण चीयते संयुज्यते । एवञ्च 
विचारकर्तुः कारणस्य न परिणामो युक्त इति भावः । विचारानन्तरं किमभूदिति 
तत्राह-- तत इति ।। विचारानन्तरं ब्रह्मणोऽत्रं जडं तदभिमानी ब्रह्मा च 
जायत इत्यर्थः । अत्रात्‌ प्राणो मुख्यश्चात्मनः शिवाद्यः सत्यं पुमाद्याः इद्दिया- 
भिमानिनः । लोका गोलकाभिमानिनश्च कर्माभिमानिनः पुष्कराद्याः कर्मसु 
निमित्तेषु सत्सु अमृतं तत्फलं स्वर्गादिकं च जातम्‌ । अत्र प्राणादिति कर्मप्रतिपाद्य 
तयोर्निमित्तत्वकथनेन पूर्वपूर्वं निमित्तीकृत्य उत्तरोत्तरं जायत इति ज्ञेयम्‌ ।। 


गृ्‌-टी.--इह सर्वकाले पृथिव्यादिदृ्टान्तेन परिणामित्वं प्रतीयते तत्रिराकर्तुमाह- 
- तपसेति ।। तपसा आलोचनेन ज्ञानेन विचारेणेति यावत्‌ । चीयते सम्बद्ध्यते 
ब्रह्म । स्रक्षयेऽहं जगदिति विचारं चकार ब्रह्यत्यर्थः । ज्ञानादिमतः कारणस्य न 
परिणामिकरतृत्वं युक्तमित्यर्थः । विचारानन्तरभाविनं सृष्टिक्रममाह-- ततोऽत्न- 
मित्यादिना ।। उत्रात्राद्यभिमानिनोऽन्यत्रोक्ताः ब्रह्मादयः जडानि च ग्राह्याणि । 
लोकानन्तरं कर्म जातमिति ग्राह्यम्‌ । ततः कर्मसु निमित्तेषु अमृतं स्वर्गादि च 
जातम्‌ । आदावन्नादित्यन्ते च कर्मसु इति निमित्तत्वश्रवणत्तनमध्येऽपि निमित्तत्वं 
ग्राह्यम्‌ । अत्नादिभ्यः प्राणादयो जाता इति । तत्र चैतत्‌ ब्रह्म उपनिषद्रकृत्वेन 
प्रकृतम्‌ ।। ८ ।। 

उपनिषत्‌ 
यस्सर्वज्ञः सर्वविद्यस्य ज्ञानमयं तपः । 
तस्मादेतदुव्रह्म नामरूपमत्रं च जायते 1 ९ ।। 


व्या.टी--- तपसा चीयत इत्युक्तया पूर्वं ज्ञानाभावप्रतीति निवारयन्‌ तपसः 
सन्तापात्मकत्वप्रतीति च निवारयति- यः सर्वज्ञ इत्यादिना ।। कस्यादि- 
सृष्टिरित्यत आह-- तस्मादिति ।। ९ ।। 


ध.टि.- यः सर्वज्ञ इत्यादिनेति ।। यः परमात्मा सामान्यतः सर्वं जानातीति 
सर्वज्ञः । विशेषतः सर्व वेत्तीति सर्ववित्‌ । यस्य तपः ज्ञानमयं ज्ञानात्मकम्‌ । 
तस्मात्परमात्मन: एतत्कार्यभूतं चतुर्मुखाख्यं ब्रह्म । नामशब्दात्मकः प्रपञ्चः 
रूपं अर्थात्मकप्रपञ्चः अत्नं सर्वभोज्यञ्च जायते जज्ञे इति श्रुत्यर्थः ।। ९ ।। 


न.टी.--- तपसा चीयत इत्युक्तया पूर्वं ज्ञानाभावप्रतीतिस्तां निवारयंस्तपसः 
सन्तापात्मकत्वप्रतीति च निवारयति-- यः सर्वज्ञ इत्यादिना ।। कस्यादि- 
सृष्टिरित्यत आह-- तस्मादिति ।। ९ ।। 


रा.खं.--- तपसा चीयत इत्युक्तया प्राज्ञानं विनेति प्राप्रशंकां निरस्यंस्तप- 
स्स्वरूपोक्तिपूर्व प्रथमतस्सूष्टं चाह-- यस्सर्वज्ञ इत्यादिना ।। सर्वं जानातीति 
सर्वज्ञः । सर्व वेत्तीति सर्ववित्‌ । ज्ञानवेदनयोस्सामान्यविशेष-त्वेनापौनरुक्तयम्‌ । 
सर्व विन्दत इति वा सर्ववित्‌ । "विदल लाभ' इति धातोः किप्‌ । सर्वं कभत 
आप्तकाम इत्यर्थः । हेतुगर्भमिदं द्रयम्‌ । सर्वज्ञत्वादाप्तकामत्वा-द्यस्य तपो 
ज्ञानमयं ज्ञानात्मकं नाऽलोचनात्सकं, नापि सन्तापात्मकमिति । अज्ञो ह्यालोचयति । 
अनाप्तकामस्तु तप्यति । नित्यसिद्धसर्वविषयकमपि ज्ञानं सिसक्षारूपविशेषात्मना 
कालविशेषे व्यज्यत इति, "तपसा चीयत" इति, ' सोऽकामयत" इति, " तदैक्षत 
इति, "स ईक्षाञ्चक्रे ' “ तपस्तप्वा" इत्यादिरूपेण श्रुतषूच्यत इति भावः । तस्मा- 
त्सर्वज्ञाद्‌ ब्रह्मणः नामरूपशब्दितशब्दप्रपञ्चार्थप्रपञ्चाभिमानितयाऽ भेदोपचारेण 
नामरूपमन्नमित्युक्तम्‌, एतत्‌ ब्रह्म चतुर्मुखाख्यं जायत इत्यर्थः ।। ९ ।। 

स.टी.-- ननु ब्रह्मणस्तपसेत्यालोचनेन ज्ञानाभ्युपगमेऽज्ञानप्रसङ्गः । यतोऽज्ञ 
एवालोचयते । नैष दोषः । तपःशब्देन ज्ञानसाधनस्यात्रानभिधानात्‌ । सर्वज्ञस्य 
विष्णोः ज्ञानसाधनव्यापाराश्रयत्वायोगात्‌ । तदेतदाह-- यः सर्वज्ञः सर्वविद्यस्य 
ज्ञानमयं तप इति ।। सर्वज्ञः सर्वविदिति सर्वसामान्यविशेषाकारज्ञानवत्तोच्यते । 
"विदल लाभ' इत्यस्येदं वा छन्दसि रूपम्‌ । आप्तकाम इत्यर्थः । तस्माद्यस्य 
तपो ज्ञानस्वरूपं न त्वालोचनात्मकं सन्तापात्मकं वा । अज्ञो ह्यालोचयते । अप्राप्त- 
कामश्च तपस्यतीत्यर्थः । इत्थञ्च तपसा चीयत इति तपः नालोचनात्मकं न वा 
सन्तापात्मकम्‌ । कुतः यः सर्वज्ञ इति स्वभावसिद्धसर्वज्ञत्वात्‌ । एवञ्च सार्वज्ञ- 
विशेषणेनैव प्रकृतिनिरासः । अत एव भाष्यटीकायां तपसा चीयते ब्रहयेत्यत्रा- 
ज्ञानप्रतीतौ तन्निरासाय यस्य ज्ञानमयं तप इत्युक्तार्थं हेतुतयाऽ दृश्यत्वादिगुणकस्य 
सार्वज््यविशेषणोक्तेनचितनप्रकृतेरदृश्यत्वादिगुणकत्वमित्यटीकत । अथ हिरण्य- 
गर्भस्येवादृश्यत्वादिकमस्तु । स ब्रह्मविद्यामित्यादि ब्रह्मशन्दात्‌ । नच ब्रह्मशब्दो 
विष्णोर्मुख्यत इति तद्ग्रहणम्‌ । तत्परतः पराभिधानात्‌ । नैष दोषः । परविद्या- 
विषयत्वलिङ्गेन पूर्वद्धिरण्यगर्भस्यापि निराकृतत्वात्‌ । युक्तयन्तरेणापि निराकुरुते- 
- तस्मादिति ।। तस्मादक्षरशब्दवाच्याद्‌ ब्रह्मणः एतदब्रह्म चतुर्मुखः जायते । 
तस्य यन्नाम यच्च रूपं तदपि जायते । तथा नामरूपम्‌ । तदात्मकं यदत्नमद्यत 
इत्यन्नम्‌ । जायते इत्यर्थः । एवं च सर्व जगच्च हिरण्यगर्भस्याक्षराञ्जातत्वाभिधानेन 
भेदव्यपदेशात्न हिरण्यगरभोऽपि अदृश्यत्वादिगुणकः । तदेतदसुसूत्रत्‌ “ भेदव्यप- 
देशाभ्यां च नेतराविति । अभाषत च “यः: सर्वज्ञः सर्वविद्यस्य ज्ञानमयं तप” 
इति विशेषणान्न प्रकृतिः । तस्मादेतदुब्रह्मनाम रूपमत्नं च जायत इति भेदव्यपदेशात्न 
विरिञ्च इति । अत एवास्मादक्षरादेतद्ब्रह्म चतुर्मुखाख्यं जायते इति विरिञ्चस्य 
तञ्जन्यता । तस्माद्धेदव्यपदेशात्रासावप्यदश्यत्वादिगुणक इत्यर्थ इत्यटीकत ।। 


व.टी.-- तपसा चीयते ब्रह्येत्यत्र ब्रह्मण आलोचनपूर्वकं सृष्टिकर्तृत्वमुक्तम्‌ । 
तेन तस्याज्ञानित्वशणंका स्यात्‌ । सर्वज्ञस्य तदसम्भवादित्यत उच्यते-- यः 
सर्वज्ञ इति ।। ९ ।। 

श्री.टी.--अत्र तपसा चीयते ब्रह्मेत्युक्तम्‌ । तत्र "तप आलोचने, "तप सन्ताप' 
इति धातोरालोचनात्मकं सन्तापात्मकं वा तपो ब्रह्मणः प्रतीयते । तदयुक्तम्‌ । 
तथात्वे ब्रह्मणोऽज्ञानित्वाप्राप्तकामत्वयोः प्राप्ेरतस्तपसेत्यस्याभिप्रायमाह-- यः 
सर्वज्ञ इत्यादिना ।। सर्वज्ञः सर्वविदिति जगति सामान्यविशेषाकारयोः 
सत्वाञ्जगत्नि्टौ यौ सामान्यविशेषाकारौ तद्विषयकज्ञानवत्तोच्यते । यद्रा "विदल 
लाभ' इति धातोः सर्वं लब्धमनेनेति व्युत्पत्त्या सर्ववित्‌ आप्तकाम इत्यर्थः । 
अयं भावः । यस्य तपो ज्ञानमयं ज्ञानस्वरूपं नत्वालोचनात्मकं कुतः यतोऽयं 
सर्वज्ञः । अज्ञो ह्यालोचयते तथा यस्य तपो ज्ञानमयमेव नतु सन्तापात्मकं 
कुतः यतोऽयं सर्ववित्‌ आप्तकामः अप्राप्तकाम एव हि लोके तपस्यतीति । 
तस्मादक्षरशब्दवाच्यादुब्रह्मणः. सकाशादेतदुत्रह्म चतुर्मुखाख्यं जायते । तस्य 
यन्नाम यच्च रूपं तदपि जायते तथा नामरूपं तदात्मकं यत्‌ अत्नं अद्यत इत्यन्न 
पर्वानुक्तं सर्व जगत्‌ तदपि जायत इत्यर्थः । तथाचैवं ज्ञानपूर्वकं जगत्सष्टुरक्षर- 
नामकस्य ब्रह्मणो न पृथिव्यादिदृष्टान्तेन परिणामिकारणत्वं मन्तव्यम्‌। किन्तु 
कारणत्वमात्र एव पृथिव्यादिदृष्टान्तस्य तात्पर्यमिति भावः । यथोक्तं तत्त्वप्रका- 
शिकायाम्‌- यदपि पृथिव्यादिदृष्टान्तेन जगत्कारणत्ववचनं तत्कारणत्व- 
मात्रतात्पर्यमिति ।। ९ ।। | 


उ.टी.- ननु तपसा चीयत इति ब्रह्मण आलोचनमुक्तम्‌ । तदयुक्तम्‌ । भूत्वा 
भवनं गीताभाष्यादावुपपादितम्‌ । तदभिप्रायेण तपसा चीयत इत्यादौ ज्ञानात्मक- 
तपसः कादाचित्कत्वोक्तो बाधकाभावादिति ज्ञेयम्‌ । तस्मादुक्तविशेषणविशिष्टा- 
दक्षरात्‌ एतदुब्रह्म नामरूपादिकं च जायत इति योज्यम्‌ ।। ९ ।। 


आ.टी.-- तपसा चीयत इत्युक्तया पूर्वज्ञानाभावः प्रतीयते । तां निवारयंस्तपसः 
सन्तापकत्वप्रतीति च परिहरन्‌ सर्वलाभं चाह-- य इति ।। यस्य ब्रह्मणः 
ज्ञानरूपमेव तपः न सन्तापरूपम्‌ । स ईश्वरः सर्वज्ञः स एव सर्वदा सर्ववित्‌ 
सर्वलछाभवान्‌ । 'विदुठ्‌ छाभे' “विदि सत्तायाम्‌' । सर्वज्ञत्वेन सदास्तीत्यथः । 

सर्वविषयकसामान्यज्ञानविशेषज्ञानवानिति वा । कस्याऽऽदिसृष्टिरित्यत आह- 
- तस्मादिति ।। आलोचनयुक्तात्परब्रह्मणः एतद्‌ ब्रह्म चतुर्मुखाख्यं ब्रह्म जायते । 
तस्माच्चतुर्मुखात्‌ नाम नामात्मकं जायते । रूपं रूपात्मकं जगत्‌ । एतत्सर्व 
परब्रह्मणोऽन्नं अद्यमानं जायते । “यस्य ब्रह्म च क्षत्रं चे "त्यादि श्रुतेः ।। 


गू-टी.--विरिज्चाख्यं ब्रह्मैतस्मादक्षरात्साक्षाञ्ञातम्‌ । आदौ च ततो विरिच्च- 
द्वारा नामरूपात्मकं विश्वम्नं पृथिव्यादिकं च जातमित्यर्थः । यद्रा ब्रह्मनाम ब्रह्मेति 
नामकं ब्रह्मस्वरूपमन्नम्‌ । चस्त्वर्थैऽ वधारणे वा । विरि्चाभिमन्यमानमत्नं तु 
तस्मादेव साक्षाञ्ायते इति । यतः कारणात्‌ यस्मात्नामादि विश्वं जायतेऽ तस्तदक्षरं 
ब्रह्म । सृष््या बंहयतीति ब्रह्माभूदिति वा ।। ९ ।। 


।। इति प्रथमखण्डमन्त्रार्थः ।। 


भाष्यम्‌ 
एतद्ब्रह्म चतुर्मुखः ।। 
व्या.टी--- तपसा चीयते ब्रह्मेत्युक्तं ब्रह्म तस्मादेतदत्रह्मनामेत्युक्तमिति प्रतीतिं 
निवारयति-- एतदुब्रह्म चतुर्मुख इति ।। 


ध.टि.-- ।। निवारयतीति ।। तथात्वे स्वयं तपः कृत्वा स्वस्मादेव स्वयमुत्पत्न 
इत्यर्थप्राप्तेस्तस्य च बाधितत्वादिति भावः ।। तां प्रतीति निवारयत्रिति ।। 
तथा तत्तच्छन्दापूर्वप्रकृतपरामर्शकत्वेऽनुपपत्तेः । “भगवत्प्रतीतिकामेैस्तु कार्य 
कर्माखिलैरनृभिरि "त्यादिवाक्यानुसारेण सत्यकामास्सत्यनामकभगवत्प्रतीतिकामा- 
स्तानि कर्माण्याचरथेति अवश्यं तदर्थस्य वक्तव्यत्वेनैकप्रकारेणोक्तसत्यशब्दस्या- 
नेकार्थकल्पनापत्तेश्चेति भावः ।। 


स.टी.-- तदिदमभिप्रेत्य बभाषे- एतदब्रह्म चतुर्मुख इति ।। 


व.टी.-- तत्र तस्मादेतदब्रह्म नाम रूपमन्नं च जायत इत्युत्पत्तिमत्त्वेनोक्तब्रह्म 
किमित्यत आह-- एतदिति ।। विशेषितत्वादेव परब्रह्मपेक्षया अ्वाचीन- 
मित्यर्थः ।| 

श्री.टी.-- तस्मादेतदुब्रह्नामेत्यत्रेतदुब्रह्मपदेन तपसा चीयते ब्रहत्युक्तमेव ब्रह्म 
परामृश्यत इति प्रतीयते तदयुक्तम्‌ । स्वयं तपः कृत्वा स्वस्मादेव स्वयमुत्पत्न 
इत्यस्य बाधितत्वादतस्तदनूद्य व्याचष्टे-- एतदुब्रह्मेति ।। 


उ.टी.-- ननु तपसा चीयते ब्रह्ेत्युक्तमेव ब्रह्म तस्मादेतदब्रह्मनामेत्युच्यते । 
नचैतदयुक्तम्‌ । एकस्यैव जन्यजनकभावायोगादित्यतः एतद्रह्ेत्यनृद्य व्याचष्ट 
- एतदब्रह्म चतुर्मुख इति।। तत्र निविशेषणब्रह्मशब्दप्रयोगात्‌ ब्रह्मशब्दस्य 
परनब्रहार्थकत्वेऽपि प्रकृते सविशेषणनब्रह्मशब्दप्रयोगात्‌ चतुर्मुखार्थकत्वमङ्गीकार्यमिति 
भावः ।। ९ ।। 


11 इति प्रथमखण्डभाष्यार्थः ।। 


अथ दवितीयः खण्डः 


उपनिषत्‌ ` < 
तदेतत्‌ सत्यम्‌ । 
मन्त्रेषु कर्माणि कवयो यान्य- 
पश्यस्तानि त्रेतायां बहुधा सन्ततानि। 
तान्याचरथ नियतं सत्यकामा 
एष वः पन्थाः सुकृतस्य लोके ।। 
व्या.टी.--परविद्याया अपरविद्या अङ्गमित्यु्तं तत्प्रकारं दर्शयति- तदेतत्सत्य- 
मित्यादिना ।। तस्यैवं योजना । कवयो मन्त्रेषु यानि कर्माण्यपश्यन्‌ तानि 
त्रेतायां बहुधा सन्ततानि । सत्यकामा: सत्यस्य ज्ञानार्थिनः सन्तो युयं तान्याचरथ । 
सत्यं नाम किमित्यतो यदेतदक्षरं प्रकृतं तदतत्तन्मत । कर्मादिकं ब्रह्मज्ञान 
कारणमित्यर्थः । एष भगवज्ज्ञानार्थमनुष्ठितः कर्मसन्दभों लोके वः सुकृतस्य 
लोकस्य उपपन्नः पन्थाः ।। १ ।। 


ध.टि.-- ।। बहुधा सन्ततानीति ।। कृतयुगे विष्णुपरिवारतयेज्यसर्वदेव- 
स्थितेन्द्रादिनामकविष्णुमात्रोदेश्यकत्वेनैकविधत्वेन स्थितानि कर्माणि त्रेतायां 
पृथक्पृथक्तत्तदेवतोदेश्यकत्वेन अत एव विष्णो समर्पणादिमत्त्वेन बहुधा सन्तता- 
नीत्यर्थः । परविद्याया अपरविद्या अङ्गमित्येतत्कथं दशितं भवतीत्यतः फल्िता- 
थमाह-- कर्मादिकमिति ।। सुकृतस्येति ।। ज्ञानद्वारा निवृत्तकर्मसाध्यस्येत्यर्थः 
| १ ।। 


वामन.टी.- तथाऽ चरणं हि विशिष्टं विशिष्टफलमित्याह-- एष व इति ।। 
एष भगवद्यज्ञः स्वजन्यज्ञानसाधितस्य विष्णोरंकस्य गमनाय मार्गः उपायो 
भवति, साधनसाधनत्वात्‌ ।। १९ ।। 

न.टी---परविद्याया अपरविद्या. अङ्गमित्युक्तं तत्प्रकारं दर्शयति-- तदेत- 
त्सत्यमित्यादिना ।। तस्यैवं योजना । कवयो मन्त्रेषु यानि कर्माण्यपश्यंस्तानि 
तरेतायां बहुधा सन्ततानि । सत्यकामा: सत्यस्य ज्ञानाधथिनः सन्तः युयं तान्याचरथ । 
सत्यं नाम किमित्यतो यदेतदक्षरं प्रकृतं तदेतत्सत्यमिति । कर्मादिकं ब्रह्मज्ञान 
कारणमित्यर्थः । एषः भगवज्ज्ानार्थमनुष्टितः कर्मसन्दर्भः लोके वः सुकृतस्य 
लोकस्य उपपन्नः पन्थाः ।। १ ।। 


रा.खं.---कर्मदेवतादिज्ञानं यज्ज्ञानार्थं सदनल्पास्थिरफलवद्धवति तन्मे ब्रूहीति 
पुष्टवन्तं शोनक प्रति अङ्गिरा ब्रह्मज्ञानार्थं सत्तादशफलवद्धवतीति भावेन ब्रह्मस्वरूपं 
ठेशेन निरूप्य इदानीं यज्ज्ञानार्थं सदित्युक्तं तज्जानार्थत्वप्रकारमाह-- 
तदेतत्सत्यमित्यादिना ।। तदेतत्परविद्याविषयतयाऽ दृश्यत्वादिगुणकतयोक्तमक्षरं 
सत्यमपराधीनस्वरूपं सर्वसत्यताप्रदं चेत्यर्थः । कवयो ज्ञानिनो मन्त्रेषु यानि 
कर्माणि समाधौ मनसा अपश्यन्‌ तानि त्रेतायां त्रेतायुगे बहुधा सन्ततानि कृत- 
युग इव विष्ण्वेकविषयकाणि नासन्‌ । किन्तु त्रेतादौ तदशक्तया हि धमो ऽन्य- 
स्सम्प्रवर्ततं' इति, ' पृथक्‌ पथक्‌ च तरेतायां यजन्ते देवतागणान्‌' इति च स्मृत्या 
कृतयुग इव विष्ण्वेकनिष्ठतां विना नानाप्रकारेण तत्तदैवतोदेशेन कृत्वाऽन्ते 
विष्णावर्पयन्तीति बहुधा प्रवतितान्यासन्नित्यर्थः । सत्यकामास्सत्याख्यभगव- 
ज्ज्ञानकामास्सन्तो युयं तानि कर्माणि नियतं यथा भवति तथाऽऽ चरथानुतिष्ठत । 
तथाहि--कर्मदेवतादिज्ञानं "उत्क्रमिष्यत एवम्भावादित्योडुलोमिः' इत्यादिसूत्रोक्तदिशा 
तदनुष्ठानेनान्तःकरणशुद्धिद्रारा ब्रह्ज्ञानहेतुश्रवणाद्ङ्ग सद्‌ ब्रह्मज्ञानं जनयित्वा 
अनन्तफलवद्धवति । अपरममुख्यवृत्त्या कर्मदेवतादिस्वरूपप्रतिपादकमपि ऋगा- 
दिकं परममुख्यवृत्याऽक्षरबोधकत्वे परविद्यैव भवतीति भावनाह-- एष व 
इति ।। एषः भगवज्ज्ञानोदेश्यकः कर्माचारो, वो युष्माक, सुकृतस्य लोकं 
लोकस्य पन्या मार्गं इत्यर्थः । आचरथेति बहुवचनोक्तया प्रष्ठा शोनक उपलक्षणमिति 
सृचितम्‌ ।। १ ।। 


त 2. द्वितीयः खण्डः 79 


स.टी.-ऋगादीनामेव भगवदुदेशेन कर्मादिप्रतिपादनदशायां परविद्यात्वं 
तदनुदेशेन कर्मादिप्रतिपादनवेलायां अपरविद्यात्वमिति दर्शयति-- तदेतत्सत्य- 
मिति ।। कवयो ज्ञानिनः । मन्त्रेषु कर्माणि यान्यपश्यन्‌ तानि कृते एकप्रकारेणैव 
सन्ततानीति शेषः । एकप्रकारत्वं चनद्राग्रयादिस्थिततन्नामकभगवदुदेशेनैव प्रवृत्त- 
त्वम्‌ । तानि त्रेतायां बहुधा सन्ततानि त्रेतायां कृतयुगवदेव यजन्ति केचित्‌ । 
अन्ये पृथक्तानि दृष्ट्रा ते विष्णावर्पयन्ते । अन्ये नार्पयन्ति चेति बहुधा सन्ततानि । 
तानि कृतयुगे अनुष्ठितानि त्रेतायां सद्धिरनुष्टितानि निवृत्तकर्माणि सत्यकामा 
भगवत्प्रीतिकामाः आचरथ आचरत । एवं भगवदुदेशेन कर्मकरणे तदपरविद्यापि 
परविद्या भवति । सत्यं किमित्यत उक्तं एष भगवदुदेशेन कृतो धर्मः सुकृतस्य 
लोके पुण्यसाध्यलोकविषये यथा मार्गः तदेतत्सत्यमिति भगवानित्यर्थः । 
भगवदुदेशेन कर्मकरणे तु तानि कर्माणि क्षीणफलकत्वेन “प्रवा ह्येते अदृटा" 
इति निन्दाविषया भवन्ति । तदा साऽपरविद्या भवति । ननु कृते कर्मणामेक- 

विषयत्वेन सन्ततत्वं कथम्‌ । इन्द्रादिनामभिर्यजनात्‌ । नैष दोषः । “यमिन्द्रमाहु- 

वरुणं यमाहूरि "ति । “यो देवानां देवतमो जनित्रं वायोस्तस्मै सोममेभ्यो 
जुहोमी "ति इन्द्रादिनामकभगवदरपेभ्यः इन्द्रादिस्थितभगवद्रूपविशेषेभ्यश्च हवनात्‌। 

तदिदमभिप्रेत्याभाषिष्ट स्ववचनप्रमाणाभ्याम्‌ । त्रेतायां बहुधा सन्ततानि ।। 


व.टी.-- कर्मणां ब्रहमार्थत्वे कर्मप्रतिपादकवेदादीनामपि परविद्यात्वमेवेत्युक्तं 
द्रे विद्ये वेदितव्य इत्यादिना । तत्र कर्मणां ब्रह्यार्थत्वं केन प्रकारेणेत्यतः एकेन 
प्रकारेण तावत्तत्रिरूप्यते-- तदेतत्सत्यमित्यादिना ।। १९ ।। 


श्री.टी.-- अपरविद्यया विज्ञातं कर्मादिकं परविद्याविषयपरमात्मज्ञानेन सफलं 
भवतीत्येवमपरविद्या परविद्याङ्गमित्युक्तम्‌ । तत्कथमित्यतस्तत्प्रकारं दर्शयति- 
- तदेतत्सत्यमित्यादिना ।। कवयो ज्ञानिनो मन्त्रेषु यानि कर्माण्यपश्य- 
नप्रतिपाद्यत्वेन ज्ञातवन्तस्तानि कर्माणि त्रेतायां बहुधा सन्ततानि कृतयुगे 
भगवन्मात्रविषयत्वेन सन्ततानि त्रेतायां बहुधा भगवत्तदितरदेवताविषयकत्वेन 

सन्ततानि सम्यक्प्वृत्तानीत्यर्थः । अतः हे सत्यकामा: सत्यस्यापरोक्षज्ञानद्रारा 
भगवत्प्रीतिकामाः युयं नियतं नियमेन तानि कर्माण्याचरथ ।। १ ।। 


उ.टी-- ननु कर्मादिकं केन प्रमाणेन विज्ञातं भवतीति प्रश्रे अपरविद्यया 
विज्ञातं भवतीति प्रत्युत्तरमभिप्रेत्यापरविद्या निरूपिता । एवं विज्ञातं च कर्मादिकं 
कस्मिन्विज्ञाते सति सफलठं भवतीति प्रश्रे परविद्याविषयपरमात्मज्ञानेन सफलं 
भवतीति प्रत्युत्तरमभिप्रेत्य परविद्यामुक्त्वा तद्विषयः परमात्मा संक्षेपविस्तराभ्यां 
निरूपितः । तत्र कर्मादिकं भगवज्ज्ञानेन सफलं भवतीत्युक्तम्‌ । अन्यज्ञानेनान्यस्य 
साफल्ये परमात्मज्ञानेन निषिद्धकर्मणोऽपि साफल्यं स्यादित्यतिप्रसद्गादित्याशंक्य 
कर्मादिकं परमात्यज्ञानमुत्पाद्य तत्फठेन सफलठं भवति । नच निषिद्धकर्म 
परमात्मज्ञानोत्पादकम्‌ । तद्विरोधात्‌ । अतो नातिप्रसङ्ग इति भावेन परमात्म- 
ज्ञानोदेशेन स्ववर्णाश्रमोचितकर्माणि कर्तव्यानीति विधातुं भगवत्स्तुतिरूपं 
मङ्गलमाचरति-- तदेतदिति ।। तत्परविद्यागम्यं एतत्‌ अदृश्यत्वादिगुणमक्षरं 
सत्यमेव नत्वर्थान्तरमित्यर्थः । एवं मङ्गलं कृत्वा इदानीं परमात्मप्रीत्युदेशेन 
विहितकर्माणि कर्तव्यानीत्याह-- मन्त्रेष्विति ।। तदयं मन्त्रार्थः-- कवयो 
ज्ञानिनो मन्त्रेषु यानि कर्माणि समाधौ मनसाऽ पश्यन्‌ प्रतिपाद्यत्वेन ज्ञातवन्तः । 
तानि यद्यपि त्रेतायां त्रेतायुगे बहुधा भागवतैः प्रतिक्षणं भगवद्विषयत्वेन त्रैविद्यैरन्ते 
भगवत्समर्पणेन द्रेषिभिरन्ते समर्पणं विनैवेत्येवंप्रकारत्रयेण सन्ततानि प्रवतितानि । 
तथाच स्मृतिः । एवं त्रेतायां केचिदन्ये पृथक्तानिष्टरा विष्णावर्पयन्ते नचान्य 
इति । कृतयुगे तु नैवम्‌ । किन्तु सर्वाण्यपि कर्माणि भगवद्विषयत्वेनैव 
प्रवतितानीत्यपि ग्राह्यम्‌ । तथापि हे सत्यकामा: भगवत्प्रीतिकामाः शौनकाद्याः 
सर्वेषां गृहस्थाश्रमवतां संग्रहाय सत्यकामा इति निरंकुशबहुवचनेन सम्बोधनमिदम्‌ । 
अन्यथा सम्बोध्यस्य शौनकस्यैकत्वाद्रहुवचनान्तसम्बोधनानुपपत्तिः । यूयं तानि 
मन्त्रोक्तसकलकर्माणि अग्रिहोत्रादिगृहस्थकर्माणि शमादियतिकर्माणि च । एषां 
च कर्मत्वं श्रुत्यादिना कर्तव्यतयोक्तत्वं नतु परिस्पन्दत्वम्‌ । शमादीनां तदभावात्‌ । 

नियतमिति क्रियाविशेषणम्‌ । नियमेन भगवद्विषयत्वेनैव । आचरथ । ठकार- 
व्यत्ययः छान्दसः । कुरुतेत्यर्थः । नन्वेतावता यथा कृतादियुगे भागवतैः 
कर्माणि कृतानि तथेव भवद्धिरपि कर्माणि कर्तव्यानीत्युक्तम्‌ । तत्कुतः । 
यानि त्रेतायां बहुधा सन्ततानि तान्येव कुतो न कर्तव्यानीत्याशंक्य त्रेतायुगा- 
नुषठितद्वितीयतृतीयप्रकाराभ्यां कर्मानुष्ठाने मोक्षो न भवति । अनर्थस्य वक्ष्यमाण- 
त्वात्‌ । किन्तु कृतयुगानुष्टितप्रकारेण त्रेतायुगे भागवतानुष्ठितप्रकारेण चानुष्टानेन 
मोक्षो भवति । अतो भगवद्विषयत्वेनैव कर्माणि कर्तव्यानीति भावेनाह-- एष 
इति ।। एषः भगवत्प्रीत्युदेशेन कर्माचारः । पन्था इति विधेयानुसारेणैष 
इत्युक्तम्‌ । वः युष्माकम्‌ । सुकृतशब्दो भगवदर्थः । “तदात्मानं स्वयमकुरुत 
तस्मात्त्सुकृतमुच्यत ” इत्यादिश्रुतेः । लोकशब्दस्तु ज्ञानार्थः । "लुक्दर्शन' 
इत्यस्माद्धातोभावि घञि कृते तदर्थलाभात्‌ । लोकस्तु भुवने जन इति कोशानुसारेण 
रूढ्या लोकशब्दः प्रसिद्धलोकवाची च । तदयमर्थः सुकृतस्य ब्रह्मणः । 
लोक इति षष्ठ्यथ सप्तमी । लोकस्य ज्ञानस्य तद्द्रारा श्वेतद्रौपादिपरनब्रह्मलोकस्य 
च । पन्थाः हेतुरित्यर्थः । त्रविद्यानुष्ठितप्रकारेण द्रष्यनुष्ठितप्रकारेण च कर्मानुष्ठानं 
त्विमं लोकं हीनतरं वाविशन्तीति वक्ष्यमाणरीत्याऽ नर्थहेतुरित्येतत्सूचनाय च 
तानि त्रेतायामित्याद्यक्तम्‌ । अतः परन्रह्मलोककामेर्भवद्धिस्तज्ज्ानद्रारा तल्लोकप्रपि- 
हेतुत्वाद्धगवद्विषयत्वेनैव कर्माणि कर्तव्यानीति भावः ।। १ ।। 


आ.टी.-- अपरविद्या परविद्याङ्गमि त्यक्त प्रपञ्चयति-- तदेतत्सत्यमित्यादिना ।। 
यदेतत्परविद्यावद्यमक्षरं ब्रह्म तदेतत्सत्यं साधुगुणयुक्तत्वात्‌ । “तत्सत्यं स 
आत्मेति " श्रुतेः । कवयो ज्ञानिनः सत्यकामा: ब्रह्मज्ञानादिकामास्सन्तः मन्त्रेषु 
ऋगादिषु ब्रह्मज्ञानाङ्गत्वेन यानि अग्निहोत्राश्चमेधादिकर्माणि अपश्यन्‌ तानि च 
त्रेतायां बहुधा सन्ततानि विष्णुतदितरविषयकत्वेन बहुविधान्यासन्‌ । कृते तु 
विष्ण्वैकविषयकान्यासुः । यूयं तु सत्यकामा एव तान्याचरथ ज्ञानार्थमेव 
कुरुत । एष एवं क्रियमाणः सुकृतस्य पन्थाः कर्ममा लोके लोकविषये 

पर्याप्तो भवति । “ आत्मानमेव लोकमुपासीते "ति श्रुतेः । ब्रह्मज्ञाने तह्लोके वा 
कारणं भवतीत्यर्थः । एवं चेत्सा ऋगाद्यपरविदैव परविद्या भवति ।। १९ ।। 


गृ्‌.टी.-- अपरविद्या परविद्याया अङ्गमित्युक्तम्‌ । तत्प्रकारं दर्शयति-- तदेत- 
दित्यादिना ।। कवयः कर्माचारविधिज्ञाः । “ज्योतिष्टोमेन स्वर्गकामो यजेते "त्यादि. 
मन्त्रेषु यानि कर्माणि ज्योतिष्टोमादीनि अपश्यन्‌ प्रतिपाद्यतया जानन्ति । तानि 
कर्माणि त्रेतायां युगे बहुधा सन्ततानि । अधिकारिणां सत्वादितस्तत्‌त्रैविध्येन 
हरिदेवदीनदेवविषयत्वेन बहुप्रकारेण व्याप्तानीत्यर्थः । कृते त्वधिकारिणां सात्विक- 
त्वेनेन्द्रादिनामत्वेनापि हरिमेव यजन्तीत्येकप्रकारत्वात्‌ । द्वापरादौ च पुनः 
सत्त्वसत््वाद्यवान्तरभेदेन देवो देवराक्षसादित्वन बहुविधानीति च ज्ञेयम्‌ । तत्र 
च शक्तैखेतादावपि कार्तयुगधर्मः कार्यः । अशक्तैख्रताद्युगानुसारीति यतोऽतो 
यूयं तु सत्यस्य साधुगुणयुक्तस्य कामाः तद्रानाद्य्थिनस्सन्तः तानि कर्माण्याचरथ । 
भगवज्ज्ञानार्थमनुष्टितः कर्मसन्दर्भः इह ठोके वः सुकृतस्य पुण्यप्राप्यस्य लोकस्य 
ज्ञानस्य मोक्षस्य वा पन्थाः उपपत्नमार्गः ।। १ ।। 


भाष्यम्‌ | 
तदेतत्सत्यं भगवान्‌ । तत्कामाः कर्माण्याचरथ । तदा सापि परविद्या, 
अन्यथा "प्रवा होते अदृढा यज्ञरूपाः' । 


व्या.टी.-- तदेतत्सत्यं मन्तरष्वित्यत्र सत्यं यथार्थमिति प्रतीयते । तां निवारयति- 
- तदेतदिति ।। सत्यकामा इत्यत्रापि अन्यथाप्रतीति निवारयन्‌ अन्वयं दर्शयन्‌ 
अभिप्रायमाह-- तदिति ।। तत्कामाः सत्यनामकभगवत्कामाः “पवा ह्येते 
अदृढा यज्ञरूपा ” इत्यत्र कर्मणां निन्दितत्वात्‌ । भगवत्कामाः कर्माण्याचरथेति 
कथं व्याख्यानं युक्तमित्यतस्तस्य भावार्थमाह-- अन्यथेति ।। कर्मणां भगव- 
द्विषयत्वाभावं इत्यर्थः ।। 


ध.टि.-- ।। तदेतदितीति ।। अत्र निर्दुःखनित्यनिरतिशयानन्दानुभवरूप- 

त्वाद्धगवान्सत्यमित्युच्यत इत्यर्थः ।। यथोक्तं भागवततात्परये “ सत्यं परं धीमही" 
त्यत्र सत्यं निर्दुःखनिरतिशयानन्दानुभवरूपमिति ।। अन्वयं प्रटृश्येति ।। सत्य- 
कामास्तान्याचरथेत्यन्वयः । तानीत्यस्यार्थतो ग्रहणम्‌ ।। कर्माणीति ।। तथाच 
कामाः अपरोक्षज्ञानद्रारा सत्यनामकभगवत्प्रीतिकामाः । कर्माण्याचरथत्युक्ते 
किं तत्सत्यमित्याकाक्षायां यदेतत्पूर्वप्रकृतमक्षरनामकं परब्रह्म तदेव सत्यमित्युच्यत 
इत्युक्तमङ्गिरसेत्यर्थः । तदेतत्सत्यं यथा सुदीप्तादित्युत्तरतर त्वेतादृशबाधकाभावात्‌ 
तत्राबाधितत्वार्थक एव सत्यशब्द इत्यवगन्तव्यम्‌ ।। अभिप्रायमाहेति ।। 
तदा सापि परविद्येत्यनेनेत्यर्थः । तदा भगवत्प्रीत्यर्थं कर्मप्रतिपादनदशायां कर्म- 
प्रतिपादिकापि सा विद्या परविद्यैव भगवत्येव मुख्यतस्तात्पर्यादिति तदर्थः । 
तत्कामाः सत्यनामकभगवत्कामा इत्यर्थं वदन्नेव प्रतीकं गृह्णाति ।। तत्कामा 
इति ।। भगवद्विषयत्वाभावे काम्यकर्मत्वे इति यावत्‌ । भाष्य यज्ञरूपा इत्या- 
दिना निन्दाप्रतीतेरिति शेषः । तथाच तदानीं अपरविद्येति भावः ।। 


वामन.टी.-- यदिदं ब्रह्मादिजगतो जनकत्वेनोक्तं तदेतत्‌ सर्वगुणत्वात्निदौष- 
त्वाच्च सत्यमित्युक्तम्‌ । स च भगवान्‌ विष्णुरेव । अथ कवयो ब्रह्मादयो यानि 
कर्माणि मनत्रेष्ववान्तरार्थत्वेनापश्यन्‌ तानि कर्माणि भगवत्प्रसादकामा भूत्वा 
तदर्थत्वेनाचरथ । कर्मश्रुतेरपि इत्थं यदा योजना तदा साऽपि परविद्यैव 
स्यात्‌ । अन्यकर्मविषयत्वेन योजनायां त्वपरविद्यैव सा स्यात्‌ । एते यज्ञा नाम 
स्वर्गाख्यपारगमनागमनहेतुत्वेन पएरुवोपमत्वात्‌ प्रुवाः अददाः अस्थिरफल- 
प्रदाः || 


वा.टी.-- तदा सापि परविद्येत्यत्र सापि कर्मविद्यापि परविद्या, परा विद्या 
ययेति व्युत्पत्त्या परविदयाङ्गत्वात्‌ परविद्यत्युच्यते । अन्यथा सत्याख्यविष्णुविषय- 
तयाऽ करणे एते विष्ण्वनर्पितकर्मविधयः अदृढा वृथा इत्यर्थः । इदं चोत्तरवहय्थ- 
प्रदर्शनं भाष्यकृता स्वोक्तस्थिरीकरणाय कृतमिति ज्ञेयम्‌ । एष वः पन्था इत्यत्र 
सुकृतः शोभनतया कृतः सुकृतिभिरङ्गीकृतः पुण्यः निवृत्तरूपपुण्यसाध्यः । 

अधुना श्रुतिः स्वोक्तभगवत्पूनात्मककर्मणि श्रद्धाजननाय शुष्ककर्ममार्गं निन्दति 
-- पवा इति ।। 


स.टी.- तदेतत्सत्यमिति वाक्ये तच्छब्देनादृश्यत्वादिगुणकपञ्चम्यन्तनिरदिष्ट- 
` तच्छब्दार्थप्रत्यभिज्ञानात्‌, एतच्छब्दस्य हिरण्यगर्भकारणपरामर्शकत्वात्‌, सत्य- 
शब्दस्यापि भगवत्परत्वोपपत्तेः । तदेतदभिप्रेत्याभाषिष्ट-- तदेतत्सत्यं भगवा- 
निति ।। 


व.टी.-- तत्र सत्यं नाम किमित्यत आह-- तदेतदिति ।। अस्तु सत्यं 
भगवान्‌ । ततश्च कर्मणां ब्रह्यर्थत्वे किमायातमित्यत उच्यते । मन्त्रेषु कर्माणी- 
त्यादि । तत्र तान्याचरथ नियतं सत्यकामा इत्येतव्याख्याति-- तत्कामा 
इति ।। तत्कामत्वेऽन्यकरणेऽपि किमायातमित्यतः श्रुत्यभिप्रायं दर्शयति 
भाष्यकारः-- तदेति ।। मन्त्रत्राह्मणादिषु यानि कर्माणि प्रतिपादितानि तेषां 
कर्मणां ब्रह्मप्रीत्यर्थत्वेन कारणेन तत्प्रतिपादका मन्त्रादयोऽपि परविद्या एवे- 
त्यर्थः । ननु “परवा येते अदृढा यज्ञरूपा” इत्यनेन यज्ञादिकर्मणां निन्दितत्वात्‌ 
कथं तत्प्रतिपादकविद्यानां परविद्यात्वमित्यत आह-- अन्यथेति ।। . 


श्री-टी.--- कि तत्सत्यमित्यत उक्तम्‌ ।। तदेतदिति ।। यदक्षरं प्रकृतं 
तदतदक्षरमेव सत्यम्‌ । तथाच नित्यनिरतिशयानन्दानुभवरूपत्वाद्धगवानेव 
सत्यशब्दार्थ इत्यर्थः । एषः ज्ञानद्वारा भगवत्प्रीत्यर्थमनुष्टितो निवृत्तकर्मसन्दभाँ 
वो भवतां सुकृतस्य सुकृतठभ्यस्य लोके लोकस्य । यद्रा सुकृतस्य फलभूते 
लोके लोकप्राप्निविषये तदर्थमिति यावत्‌ । पन्थाः मार्गाऽ परोक्षज्ञानद्रारा भवतीत्यर्थः । 
यथोक्तं तत्त्वप्रकाशिकायाम्‌-- यदपि पृथिव्यादिदृष्टान्तेन जगत्कारणत्ववचनं 
तत्कारणत्वमात्रतात्पर्यमिति । तदेतत्सत्यमिति वाक्यं तदेतद्रक्ष्यमाणं प्रमयं 
सत्यं यथार्थं न मृषेति परेण व्याख्यातम्‌ । तदसत्‌ । तथात्वे पूर्वप्रकृत- 
परामर्शकतच्छन्दानुपपत्तेः । “भगवत्प्रीतिकामैस्तु कार्य कर्माखिलैर्नृभिरि "त्यादि- 
वाक्यानुसारेण सत्यनामकभगवत्प्रीतिकामास्तानि कर्माण्याचरथेत्यवश्यं तदर्थस्य 

वक्तव्यत्वे एकप्रकरणोक्तसत्यशब्दस्यानेकार्थकल्पनापत्तेरित्याशयेन तद्वाक्यं 
सम्यग्व्याचष्टे - तदेतदित्यादिना ।। निर्ुःखनित्यनिरतिशयानन्दानुभवरूपत्वा- 
द्रगवान्सत्यमित्युच्यत इत्यर्थः । यथोक्तं भागवततात्पर्ये- सत्यं परं धीमहीत्यत्र 
सत्यं निरतिशयानन्दानुभवरूपमिति । तत्कामाः अपरोक्षज्ञानद्रारा तत्परीतिकामाः । 
तथाच सत्यकामाः कर्माण्याचरथेति उक्ते किं तत्सत्यमित्यपेक्षायां यदेतत्सर्व 
प्रकृतमक्षरनामकं परं ब्रह्म तदेव सत्यमित्युच्यत इत्युक्तमङ्गिरसेत्यर्थः । “तदेतत्सत्यं 
यथा सुदीप्तात्पाबकादि "त्युत्तरत्र तु एतादशबाधकाभावात्तत्राबाधितत्वार्थक एव 
सत्यशब्द इत्यवगन्तव्यम्‌ । ननु सत्यनामकभगवत्प्रीतिकामाः कर्माण्याचरथेति 
व्याख्यानमयुक्तम्‌ । “प्रुवा ह्येते अदृढा यज्ञरूपा " इत्यादिनोत्तरत्र कर्मणां निन्दित- 
त्वादिति चेत्तत्राह-- तदा सापीति ।। भगवत्प्रीत्यर्थं कर्मप्रतिपादनदशायां 
कर्मप्रतिपादिकापि सा विद्या परविद्यैव । अन्यथा भगवत्परीतयर्थत्वेन तद्विषयक- 
निवृत्तकर्माऽप्रतिपादकत्वे काम्यकर्मप्रतिपादकत्वमिति यावत्‌ । प्रुवा इत्यादि 
निन्दा प्रवृत्तेति शेषः । तथा सा तदानीमपरविद्येति भावः । एष वः पुण्यः 
सुकृतो ब्रह्मलोक इति यज्ञादिकाम्यकर्मणां ब्रह्मलोकप्राप्तिरुच्यते तदनुपपन्नम्‌ 
|| 


उ.टी.- अत्र सत्यवचनादिरूपार्थान्तरप्रतीतिनिरासाय सत्यशब्दं व्याचष्टे-- 
तदेतत्सत्यं भगवानिति ।। अत्र सत्यं भगवानित्येव वक्तव्ये यदधिकमुक्तं 
तदुक्तवाक्यस्थसत्यशब्दव्याख्यानमेतदिति प्रदर्शनार्थम्‌ । सत्यशब्दस्य भगवद्राचित्वे 
प्रमाणं त्वग्रे वक्ष्यत इति ध्येयम्‌ । अत्र सत्यवचनकामा इति प्रतीतिनिरासाय 
सत्यकामा इत्येतद्रयाकुर्वत्नेव व्यवहितत्वादन्वयमपि दर्शयति-- तत्कामाः 
कर्माण्याचरथेति ।। तत्कामाः भगवत्प्रीतिकामा इत्यर्थः । तदुक्तम्‌ “भगवत्प्रीति- 
कामैस्तु कार्य कर्माखिलैर्नभिः " इति । सत्यवचनकामा इत्यथाङ्गीकरे प्रकृतपरि- 
त्यागाप्रकृतस्वीकारप्रसङ्ग इति भावः । यद्यप्याचरथेति लट्‌प्रत्ययान्तं न विधाना- 
नुकूलं तथापि व्यत्ययेन विध्यर्थकं भवति। आचरतेति लोटप्रत्ययान्तपादस्तु 
स्पष्ट एवेति ज्ञेयम्‌ । प्राक्‌ ऋगाद्याः यदा विष्णोर्बाचकाः तदा परविद्या इत्युक्त्वा 

सम्थितम्‌ । इदानीमृगादीनामेव परविद्यात्वे एतन्मन््रसुचितं युक्तयन्तरमप्याह- 
- तदेति ।! यदा भगवत्प्रीत्यर्थ कर्माणि विधत्ते तदेत्यर्थः ।। सापीति ।। 
कर्मविधायकविद्यापीत्यर्थः ।। परविद्योति ।। वाक्यसमन्वयेन ब्रहप्रतिपादकत्वा- 
दिति भावः । अयमाशयः-- परविद्या नाम ब्रह्मतात्पर्यकविद्या । प्रोवाच तां 
तत्त्वतो ब्रह्मविद्यामिति ज्ञापकात्‌ । कर्मविधायकविद्यापि ब्रह्मण्येव महातात्पर्यवती । 
ब्रह्मप्रत्युदेशेन कर्मविधानात्‌ । अतः कर्मविद्यायाः अवान्तरतात्पय॑ण कर्म- 
विधायकत्वेऽपि ब्रह्मण्येव महातात्पर्यवत्त्वात्कर्मप्रतिपादकऋगादीनामेव वाक्य- 
समन्वयेन परविद्यात्वं सिद्धयतीति । ननु तथापि कर्माण्याचरथेति विधानमयुक्तम्‌ । 
पुवा ह्येत इति वक्ष्यमाणमन्त्रैः कर्मणां निन्दितत्वादित्यत आह-- अन्यथेति ।। 
कर्मणां भगवद्िषयकत्वाभाव इत्यर्थः । यज्ञरूपा इत्यतः परमित्युच्यन्त इति 
शेषः । तथाच भगवदविषयककर्मनिन्दा पवा इत्यादिमन्त्रैः क्रियते । अतो भगव- 
द्विषयककर्मविधानेऽपि नोक्तदोष इति भावः । अत्र मन्त्रे कृते त्वेकप्रकारेणैव 
सन्ततानीत्याद्यत्तरभाष्यानुसारेण प्रथमार्थं कृते त्वेकप्रकारेणेव सन्ततानीत्यध्या- 
हार्यम्‌ । यद्यपि तथापीति च ।। १ । 


उपनिषत्‌ 
यदा लेलायते ह्यचिः समिद्धे हव्यवाहने । | 
तदाऽऽज्यभागावन्तरेणाहुतीः प्रतिपादयेत्‌ ।। २ ।। 
व्या.टी.--भगवज्ज्ञानकारणं कर्मेति प्रकृतम्‌ । तदाचरणप्रकारमाह-- यदे- 
त्यादिना ।। ठेलायते परिवर्तते । आज्यभागावन्तरेणाज्यभागयोर्मध्ये 
|| २ ।। 


घ.टि.-- आज्यभागयोर्मध्य इति ।। आदावेकामाज्याहुति दत्वा अनन्तरं 
क्षीरचर्वाद्यवदानं दत्वा पुनरप्याज्याहुति दद्यादित्यर्थः । उत्तरमाग्रेयं दक्षिणं 
सौम्यमित्युक्ताज्यभागयोर्मध्ये प्रधानाहुतीः प्रक्षिपेदिति वा ।। २ ।। 

वामन.टी.--कर्माचरणप्रकारमपि संक्षेपेणाह-- यदेति ।। यदा हव्यवाहने 
इन्धनैः समिद्धे सति तदचिः लेलायते इन्धनरसास्वादनमारभते तदानीं 
आज्यभागौ चक्षु्हामौ कृत्वा तयोर्मध्यभागे वदनस्थाने प्रयाजाख्या आहुती- 
जुहुयात्‌ । एवं ह्य्रिहोत्रिणो दर्शपूर्णमासादिषु साधारणो नियमः ।। २ ।। ` 


न.टी.--भगवज्ज्ञानकारणं कर्मेति प्रकृतं तदाचरणप्रकारमाह-- यदेत्यादिना ।। 
ठेटायते परिबतते । आज्यभागावन्तरेण आज्यभागयोर्मध्ये ।। २ ।। 


रा.खं.--कर्माचरणप्रकारमाह-- यदेत्यादिना ।। लेलायते परिवर्तते । 
अचिर्ज्वाला । समिद्धे, "इन्धी दीप्तौ, सम्यक्‌ दीप्यमान इत्यर्थः । आज्यभागा- 
वन्तरेण आज्यभागयोर्मध्ये आहुतीः प्रधानहोमान्‌ प्रतिपादयेत्‌ कुर्यात्‌ तदा एषः 
कर्माचारस्सुकृतस्य पन्था इति योजना । आज्यभागाख्यहोमौ पार्श्वयोः कृत्वा 
मध्ये होमाः कार्या इत्यर्थः ।। २ ।। 


स.टी.--“कृते त्वेके "त्यारभ्य “विष्णावर्पयन्ते नचान्य " इति ब्रह्माण्ड इत्यन्तेन 
प्रकृतकर्माचरण इत्थंभावानाह-- यदेति ।। हव्यवाहने अग्रौ सम्यगिद्धे सति 
जी इन्धी दीप्तौ जीत क्तः । यदा अचिज्वाला लेलायते दीप्यते । लेटा 
दीप्तावि ति कण्ड्वादिः । 'ला परिवर्तन" इत्यस्याभ्युपगमे अभ्यासेत्वाद्यनुपपत्तिः । 
तदाचिषि आज्यभागावन्तरेण आज्यभागयोर्मध्ये आहुतीः प्रतिपादयेत्‌ दद्यात्‌ 
|| २ ।। 


श्री-टी.--प्रकृतकर्माचरणप्रकारं दर्शयति-- यदेति ।। हव्यवाहनेऽग्रौ समिद्धे 
फृत्कारादिना सम्यगिद्धे सति यदाचिर्ज्वाला ठेलायते "ली परिवर्तन ' इति धातोः 
परिवर्तते तदा तस्मित्रचिषि आज्यभागावन्तरेण आज्यभागयोर्मध्ये आहुतीः 
क्षीरचरुपुरोडाशाद्याहुतीः प्रतिपादयेदद्यात्‌ । आदाबेकमाज्याहुति हुत्वानन्तरं 
्षीरचर्वाद्यवदानं दत्वा पुनरप्याज्याहूति दद्यादित्यर्थः । अनेनाग्रिहोत्रकरणमुक्तं 
वेदितव्यम्‌ ।। २ ।। 


88 आथर्वणोपनिषत्‌ खं.-२, मं.-र 


उ.टी.--कर्माण्याचरथेत्यत्र कर्मशब्देन कर्तव्यतया श्रुत्याच्युक्तधर्ममात्रं विवक्षितम्‌ । 
अन्यथा शमादियतिधर्माणामसंग्रहापत्तेः । तच्च कर्मानिकविधम्‌ । देवयज्ञब्रह्मयज्ञादि- 
भेदात्‌ । तत्र देवयज्ञो नाम॒ अग्रिहोत्रादिहोमः । तं सप्रकारं प्रपञ्चयति- 
यदेति ।। अत्र समिद्ध इत्यनेन आघारादिसमिन्धनान्तमङ्गजनातं सूचयति । 
ततश्च समिद्धे आघारादिसमिन्धनान्ताङ्गयुक्ते हव्यवाहने अग्र यदाचिर्ज्वाल् । 
वद्रयोर्ज्वालकोलावचिर्हतिरित्यमरोक्तेः । ठेलायते दीप्यते । 'लेला दीपावि 
त्यस्मात्कण्ड्वादिभ्यो यगि 'ति यक्प्रत्यये “सनाद्यन्ता धातव " इति धातुसंज्ञायां 
लट्‌प्रत्यये व्यत्ययेन तस्यात्मनेपदे च सति रूपमेतत्‌ । तदा आज्यभागावन्तरेण । 
अथान्तरेऽन्तरा । अन्तरेण च मध्ये स्युरिति कोशादन्तरेणेत्यस्य मध्य इत्यर्थः । 
तद्योगे आज्यभागाविति द्वितीया । "अन्तरान्तरेण युक्त' इति तद्विधानात्‌ । 
ततश्चाज्यभागयोर्मध्य इत्यर्थः । अनेन पूर्वमाज्यभागो होतव्यः । ततश्च्वाद्याहुतिः । 
ततः पुनराज्यभागो होतव्य इति होमप्रकारं सूचयति । आहुतीः आहूयन्ते 
दीयन्ते एता इत्याहुतयः । होमाङ्गद्रव्याणि । तत्र समिधो ब्रह्मचारिकर्तृकहोमाङ्ग- 
द्रव्याणि । व्रीहियवपयोदध्यादीनि गृहस्थादिकर्तृकहोमाङ्गानि । तानि द्रव्याणि 
यथायथं प्रतिपादयेत्‌ । दानपर्यायेषु स्पर्शनं प्रतिपादनमिति पाठादद्यादित्यर्थः 
|| २ ।। 


आ.टी.-- परम्परया ब्रह्मज्ञानकारणं कमेति प्रकृतं तदाचरणप्रकारमाह- 
यदेत्यादिना ।। हव्यवाहनेऽग्रौ सम्यगिद्धे देदीप्यमाने तत्रापि यदाचिजिह्वारूपं 
लेग्रुक्यते परिवर्तते तदा आज्यभागौ वसुरूपौ ईशान्याग्रेयविदिशोरहुत्वा त एव 
तावन्तरेण विनाग्नेमध्यभाग इत्यर्थः । आहुतीः तत्तत्कर्म प्रधानाहुतीः प्रतिपादयेत्‌ 
प्रक्षिपेत्‌ ।। २ ।। 


गू.टी.--भगवज्ज्ञानकारणं कमेति प्रकृतम्‌ । तदाचरणप्रकारमाह-- यदेत्या- 
दिना ।। यदा समिद्धे देदीप्यमाने हव्यवाहने अर्चिः ठेलीयते परिवर्तते तदाऽ ऽज्य- 
भागावन्तरेण आज्यभागयोर्मध्ये आहुतीरदद्यात्‌ ।। २ ।। 

उपनिषत्‌ 
यस्याग्रिहोत्रमदर्शमपोौर्ण- 
मासमनाग्रयणमतिधिवजितं च । 
अहुतमवेश्वदेवमविधिना हुत- 
मासप्तमास्तस्य लोकान्‌ हिनस्ति ।। ३ ।। 


व्या.टी.-- प्रकृतस्याग्रिहोत्रस्येतिकर्तव्यतां तदभावेऽनर्थकथनेनाह-- यस्ये- 
त्यादिना ।। अदर्शपौर्णमासं अमावास्यापौर्णमास्योर्विशेषहोमरहितमित्यर्थः । 
नूतनधान्यहोमरहितमनाग्रयणम्‌ । अहुतं तत्तत्कालहोमरहितम्‌ । अवैश्वदेवं 
विश्वेदेवपूजारहितम्‌ । आसम्यक्‌ ऊर्ध्वान्‌ सप्तमान्‌ ऊर्ध्वसप्तलोकप्रा्तिस्तस्य 
न भवतीत्यर्थः ।। २३ ।। 


ध.टि.--विनश्वेदेवपूजारहितमिति ।।! अविधिना हुतं विधिमतिक्रम्य हुतं 
सत्तस्य पुंसः आसप्तमान्‌ भुवलकापेक्षया सप्तमं वैकुण्ठं मर्यादीकृत्य विद्यमानान्‌ 
सप्तलोकान्‌ । आडो मर्यादार्थत्वे व्याख्यानमेतत्‌ । अभिविध्यर्थत्वे तु भूलोकमारभ्य 
सप्तमभूतसत्यपर्यन्तान्‌ भुवलरोकमारभ्य सप्तमभूतवेकुण्ठलोकपर्यन्तान्‌ लोकानिति 
वा । पुण्यवशेन प्रसक्तान्‌ हिनस्ति विनाशयतीत्यर्थः । एतद्राक्यं प्रकारान्तरेण 
व्याचष्टे-- आसम्यगित्यादिना ।। २ ।। 


वामन.टी.-- अथ तस्य दर्शदिनियमवर्जनेन महानेव दोष इत्याह-- यस्येति 
|। अतो विधिवदेव सर्वमनुष्टेयमित्यर्थः ।। ३ ।। 


न.टी.--प्रकृतस्याग्निहोत्रस्येति कर्तव्यं तदभावेऽ नर्थकथनेनाह-- यस्येत्यादिना 

।। अदर्शमपौर्णमासमिति । अमावास्यापौर्णमास्योविशेषहोमरहितमित्यर्थः । 
नूतनधान्यहोमरहितमनाग्रयणम्‌ । अहुतं तत्तत्कालहोमरहितम्‌ । अवेश्वदेवं विश्वे- 
देवपूजारहितम्‌ । आ सम्यक्‌ ऊर्ध्वान्‌ सप्तमान्‌ लोकान्‌ । ऊर्ध्वसप्तलोक- 
प्राप्तस्तस्य न भवतीत्यर्थः ।। ३ ।। 

रा.खं.-- अग्र क्रियमाणकर्मण इतिकर्तव्यतां विपक्षेऽनर्थकथनेनाह-- यस्येति।। 
यस्य पुरुषस्याग्निहोत्रं दर्शपौर्णमासाग्रयेणाख्येषटित्रयानुष्ठानरहितमहुतं काले हुतं 
न भवति, अवेश्वदवं वेैश्वदेवकर्मरहितं, अविधिना हुतं च तस्य तत्कर्म आसप्तमान्‌ 
भूलोकमारभ्य सप्तमभूतसत्यलोकपर्यन्तान्‌ लोकान्‌, भुवलकमारभ्य सप्तमभूत- 
वैकुण्ठलोकपर्यन्तानिति वा, हिनस्ति हिसि हिसायां नाशयति, ऊर्ध्वलोकास्तस्य 
न भवन्तीत्यर्थः । अतो दर्शपौर्णमासादिकमाहिताग्निना काठे काले कार्यमिति 
भावः ।। ३ ।। 


स.टी.--- विपक्षे बाधकमुखेन कर्मकरण इत्थम्भावान्तरमाह-- यस्येति ।। 
यस्याधिकारिणः अग्रिहोत्रं अदर्शपोर्णमासं दर्शपूर्णमासरहितम्‌ । अनाग्रायणं 
आग्रायणेष्टिविव्जितम्‌ । अतिथिवर्जितं तत्पूनारहितम्‌ । अहुतं काले होमरहितम्‌ । 
अवेश्वदेवं वैश्वदेवरहितम्‌ । अविधिना हुतं विधिमतिक्रम्य हुतम्‌ । तस्य 
आसप्तमान्‌ लोकान्‌ हिनस्ति विनाशयति । हिंसि हिंसायाम्‌ । रुधादिभ्य श्रम्‌ । 
श्रा्नलोपः ।। ३ ।। 


श्री.री.---तदेवाप्रिहोत्रं सेतिकतव्यमन्यथानर्थकथनपूर्वकं निरूपयति- 
यस्येति ।। करणे षष्ठी । येन पुरुषेणाग्निहोत्रं अदर्शपौर्णमासं अमावास्यापौर्ण- 
मास्ययोः पिण्डपितृयज्ञादिविशेषहोमरहितम्‌ । अनाग्रायणं नूतनधान्यसंस्काराय 
क्रियमाणाग्रायणेष्टिरहितम्‌ । अतिथिवलितं तत्पूजारहितम्‌ । अहुतं कालहोम- 
रहितम्‌ । अवेश्वदेवं वेैश्चदेवरहितम्‌ । अविधिना हुतं विधिमतिक्रम्य हुतं सत्‌ 
तस्य पुंसः सप्तमान्‌ ऊर्ध्वान्‌ सप्तलोकान्‌ पुण्यवशेन प्रसक्तान्‌ आ सम्यक्‌ 
हिनस्ति विनाशयति । ऊर्ध्वसप्तलोकप्रापतिस्तस्य न भवतीत्यर्थः । तथाचाग्रिहोत्र 
कुर्वता दर्शपोर्णमास्यादीनि कार्याणि तषां तदङ्गत्वादित्यक्तं भर्वति ।। २ ।। 


उ.टी.--एवं ब्रह्मचर्याद्याश्रमत्रययोग्या अग्रिकायपासनाग्निहोत्रादिहोमा विहिताः । 
तेषां च नित्यत्वं विधिपूर्वकत्वं च समर्थनीयम्‌ । एवमग्रिहोत्रस्य दर्शादिसाहित्य 

एव सफलत्वं नान्यथा अतस्तदपि समर्थनीयम्‌ । तदर्थं विपक्षे बाधकमाह-- 
यस्येति ।। कर्तरि षष्ठीयम्‌ । अहुतमित्यत्र हृतमिति भावे क्तः । अर्थाभावेऽव्ययी- 
भावोऽयम्‌ । होमाभाव इत्यर्थः ।। सप्तमानिति ।। सप्तजिहा अस्य सन्तीति 
सप्तमान ग्रिः । ' मादुपधायाश्च मतोवोंऽ यवादिभ्य' इति मतुप््रत्ययमकारस्य वत्वा- 
भावः । यवादिशब्दात्तत्निषेधात्‌ । ततश्च यवमानितिवत्सप्तमानिति मतुप्रत्ययान्तरूपं 
युक्तम्‌ । तदयमर्थः-सप्तमानग्रिः यस्याधिकारिणः अहुतं होमाभावः येनाधिकार- 
सत्त्वेऽपि अग्रिकार्यादिहोमो न क्रियत इति यावत्‌ । तस्य लोकान्‌ स्वर्गादीन्‌ । 
आ सम्यक्‌ । हिनस्ति नाशयति । प्रतिबन्धको भवतीति यावत्‌ । तदुक्तम्‌- 
-“नायं लोकोऽस्त्ययज्ञस्य कुतोऽन्यः कुरुसत्तमे"ति । एवं सप्तमान्‌ अग्निः 
यस्य येन अविधिना हुतं गृह्याद्युक्तविधिना अहुतम्‌ । भावे क्तः । अग्रिकार्यादिहोमो 
न कृतः । तस्य लोकान्‌ हिनस्ति । एवं यस्याग्निहोत्रं अदर्शमपौर्णमासं च । 
दर्शश्च पौर्णमासश्च यागौ पक्षान्तयोः पृथक्‌ इति कोशात्‌ । दर्शयागरहितं 
पौर्णमासयागरहितं च । अनाग्रयणं आग्रयणेष्टिरहितं आग्रयणनामकनूतनधान्य- 
द्रव्यकेष्टिरहितम्‌ । अतिथिवजितम्‌ । स्वयमेव गृहं प्रत्यागतोऽतिथिः । अतिधिर्ना 
गृहागत इति कोशात्‌ । तत्पूजारूपमनुष्ययज्ञरहितम्‌ । अवैश्वदेवं वैश्वदेवपद- 
मुपलक्षणम्‌ । वैश्चदेववरुणप्रघाससाकमेधसुनासीरीयाख्यचातुर्मस्येष्टिरहितम्‌ । 
यद्रा वैश्वदेवहोमरहितम्‌ । उपलक्षणमेतत्‌ । श्राद्धादिपितृयज्ञरहितम्‌ । बलिहरणा- 
ख्यभूतयज्ञरहितम्‌ । वेदाभ्यासाख्यब्रह्मयज्ञरहितं च । तस्य लोकान्टिनस्तीति 
पूर्ववत्‌ । तथाचाग्रिकायौपासनाद्यकरणे विधि विनैव होमकरणे चानर्थसद्धावाद- 
ग्रिकार्यादिहोमा नित्या विधिपूर्वकं कर्तव्याश्च ।। ३ ।। 


आ.टी.--प्रकृताग्निहोत्रस्येतिकर्तव्यं तदकरणे प्रत्यवायपूर्वकमाह-- यस्ये- 
त्यादिना ।। अदर्शपूर्णमासं दशं यागत्रयं पौर्णमास्यां च यागत्रयं कार्यं तद्रहित 
मित्यर्थः । शरदादौ नूतनधान्यहोमः आग्रायणमुच्यते, तद्धीनमनाग्रायणम्‌ । 
अतिधिपूजादिरहितम्‌ । अहुतं तत्तत्कालहोमरहितम्‌ । अवेश्वदेवं विश्चेदेवपूना- 

रहितम्‌ । विष्णृदिष्टत्वादिविधिराहित्येन हुतं यस्य कर्तुरेतादृशमग्निहोत्रं भवति 
तस्य कुठे पुवोत्तरान्‌ आसप्तमान्‌ सप्तमपर्यन्तपुरुषान्‌ प्रति रोकानूरध्वलोकान्‌ 
हिनस्ति । तेषामूरध्वलोकप्राप्निनास्तीत्यर्थः ।। २३ ।। 


गू.टी.--प्रकृतस्याग्रिहोत्रस्येतिकर्तव्यं तदभावेऽनर्थकथनेनाह-- यस्येत्या- 
दिना ।। "दर्शपूर्णमासाभ्यां स्वर्गकामो यजेते "ति श्रतेदरशपूर्णमास्योः प्रत्येकं 
यागत्रयं विहितम्‌ । तद्रहितं अदर्शपूर्णमासम्‌ । नूतनधान्यहोमरहितमनाग्रयणम्‌ । 
अतिथिपूजारहितम्‌ । अहुतं तत्तत्कालहोमरहितं वैश्वदेवाख्यकर्मरहितं सर्वदेव- 
पूजारहितम्‌ । विश्चो देवः पूणां देवः हरिः तत्पूजारहितं वा । इदटृशमग्िहोत्र 
यस्य येन विधिना चहूतं तस्य आसम्यक्‌ ऊर्ध्वान्‌ सप्तमान लोकान्‌ हिनस्ति । 
स्वर्गादुरध्वलोकप्राप्िस्तस्य न भवतीत्यर्थः ।। ३ ।। 


उपनिषत्‌ 
काली कराली च मनोजवा च 
सुलोहिता या च सुधूम्रवर्णा । 
स्फुलिद्धिनी विश्वरुची च देवी 
लेलायमाना इति सप्र जिहाः ।। ४ ।। 


व्या.टि.- कुत्र होमः कार्यं इत्यपेक्षायां यदा लेलायते ह्यचिरित्युक्तमधिकरणं 
विवृण्वत्राह-- कालीति ।। ४ ।। 


ध.टि.-- ।। कालीतीति ।। "दिवु क्रीड त्यादि धातोः देवीः द्योतमानेत्यर्थः 
। इदं कालीत्याद्युक्तसप्तजिहानामपि विशेषणम्‌ । अत एवोत्तरत्रेतेषु यश्चरते 
भ्राजमानेष्वित्युक्तम्‌ । एवंनामकाः ठेलीयमानाः परिवर्तमानाः हव्यवाहनस्य 
सप्तजिह्या इत्यर्थः ।। ४ ।। 


वामन.टरी.- अगरेरयचिषो विशेषानाह-- कालीति ।। ४ ।। 

रा-खं.-- कुत्र होतव्यमित्यपेक्षायां यदा लेलायत इत्यक्तमधिकरणं विवृणोति 
-- कालीति ।। विश्वरुची च देवीत्येका, भ्राजमानेषु दीप्यमानासु एतेषु 
एतासु जिहासु व्यत्ययात्‌, यथाकाटमाहुतयः आहुतीः हूयमानहवीषि आददायन्‌ 
आददानो यश्चरते कर्मं कुरुते, यद्रा चरत इत्यस्य विवरणं-यथाकाठं कालमनति- 
क्रम्य आहुतयः आहुतीः आददायन्‌ आददानः कुर्वन्निति यावत्‌ ।। ४ ।। 


स.टी.--उक्तं होमाधिकरणं विवृणुते- कालीति ।। देवी द्योतमानेति 
सप्तजिहवानां विशेषणम्‌ ।। ४ ।। 


श्री.दी.-- कुत्र होमः कर्तव्य इत्याकांक्षायां यदा लेलायते ह्य्चिरित्युक्तमधिकरणं 
विवृण्वत्नाह -- कालीत्यादिना ।। "दिवु क्रीडे त्यादि धातोरदवी द्योतमानेत्यर्थः । 
इदं काठीत्याद्युक्तसप्तजिह्वानामपि विशेषणम्‌ । अत एवोत्तरत्रेतेषु यश्चरते 
भ्राजमानेष्ित्युक्तम्‌ । इति एवं नामकाः ठेलायमानाः परिवर्तमानाः हव्यवाहस्य 
सप्तजिह्वा इत्यर्थः ।। ४ ।। 


उ.टी.-एवं दर्शादिहोमाख्यदेवयज्ञं वेदपाटाख्यब्रह्मयज्ञं श्राद्धादिपितृयज्ञं 
बलिहरणरूपभूतयज्ञं अतिधिपूजात्मकमनुष्ययनज्ञं च विनाऽग्रिहोत्रकरणेऽनर्थ- 
सद्धावात्‌ द्शादिसहितमेवाग्निहोत्रं कर्तव्यमिति भावः । यदा ठेलायत इत्युक्तं 
विशदयत्नेव कर्मफलमप्याह-- कालीति मन्त्रहयेन ।। या सुधूम्रवर्णा सा 
चेति योज्यम्‌ । देवी द्योतमाना । विश्वरुची चेत्यन्वयः । इति अनेन प्रकारेण । 
सप्त ठेटायमानाः दीप्यमानाः अग्रेजिह्वाः यास्सन्ति ।। ४ ।। 


आ.टी.--दीपताग्निमध्ये होमः कार्य इत्युक्तं विवृणोति-- कालीति ।। चशब्दः 
समुच्चये । या काली देवी सैका । या च कराली देवी साऽपरा । एवं मनोजवा 
सुरोंहिता सुधूम्रवर्णा विष्फुलिङ्किनी विश्वरूपा चेति सप्तजिह्याः अग्रः ताश्च 
ठेलीयमानाः परिवर्तमानाः ।। ४ ।। 

गृ्‌.टी--- यदा ठेलायते ह्यचिरिति सुजिह्वा होतव्यमित्युक्ता जिह्वा आह- 
कालीति ॥ काटीत्यादयः सप्तदेव्यः प्रकाशमाना: ठेलायमानाः परिवर्तमानाः 
सप्त जिहयाः सन्ति ।। ४ ।। 


उपनिषत्‌ 
एतेषु यश्चरते भ्राजमानेषु 
यथाकालं चाहुतयो ह्याददायन्‌ । 
तं नयन्त्येताः सूर्यस्य रश्मयो 
यत्र देवानां पतिरेकोऽधिवासः ।। ५ ।। 


व्या.टि.--भ्राजमानास्वेतासु जिह्वासु विषये । यश्चरत इत्युक्तमाचरणमेवाह- 
- यथाकालमिति ।। कालमनुसृत्येत्यर्थः । आददायन्‌ आददत्‌ । यथाकाटं 
होतुः फलमाह-- तमिति ।। एताः एते प्रसिद्धाः सूर्यस्य रश्मयः सूर्यरश्मिस्था 
देवाः । देवानां पतिरेको मुख्यः अधिवसन्त्यनेनेत्यधिवासः । मुख्याश्रय इति 
यावत्‌ । यत्र तत्र तं नयन्तीति योजना ।। ५ ।। 


ध.रि.-जिह्वाशब्दस्य स्रीलिङ्गत्वादाह-- भ्राजमानास्विति ।। सप्तसु 
प्रथमेत्यक्तेः श्रुतौ आहुतयः आहुतीरित्यर्थः ।। ५ ।। 


वामन.टी.--विष्णुयाजिनस्तह्लोकगतिप्रकारमाह-- एतेष्विति ।। य एतेषु 
सप्तजिहात्मकेष्वचिषु भ्राजमानेषु दर्शाद्युक्ताहुतीश्चरते जुहोति, अथ यथाकालं 
सायम्प्रातरग्रिहोत्राहुतीश्च अग्रयादिदेवता आदापयन्‌ तत्तन्मन्त्रेण जुहोति । 
अथच रुदरादीन्द्रान्तानां कलाख्यदेवतानां समुदायः कालमित्युच्यते । अतस्तद्‌- 
नुसरेणेति यथाकाटशब्दार्थः । तथाहि श्रुतिः-- "यो वा अग्रिहोत्रं वैश्वदेवं 
षोडशकालं पशुषु प्रतिष्ठितं वेद" इत्याद्युक्त्वा "रौद्रं गविसत्‌, वायव्यमुपासव- 
सृष्टम, आश्चिनं दुह्यमानम्‌, सौम्यं दुग्धम्‌, वारुणमधिश्रितम्‌, पौष्णं समु- 
दयन्तम्‌, मारुतं विष्यन्दमानम्‌, वैश्वदेवं बिन्दुमत्‌, मत्रं शरो गृहीतम्‌, द्यावा- 

पृथिवीयमुद्रासितम्‌, सावित्र प्रक्रान्तम्‌, वेष्णवं हियमाणम्‌, बार्हस्पत्यमुपसन्नम्‌, 
अग्रः पूर्वाहुतिः, प्रजापतेरुत्तरा, एन्द्रं हुतम्‌, एतद्रा अग्रिहोत्रं वैश्वदेवं षोडश- 
कलम्‌" इत्यादिका । अग्रेरचिहोमादिकमपि सूर्यरर्म्यनुसन्धानेन प्रातरग्नि- 
होत्रम्‌ । तथाच श्रुतिः “उद्यत खलु वा आदित्य आहवनीयेऽनु रश्मीन्‌ 
सन्दधाति" इत्यादिका । "तस्मादुदिते होतव्यम्‌" इति चोपरि । "तं नयन्ति' 
इत्यादेरयमर्थः । तमेवं जुहतं यजमानमेता आहुतिमिश्राः सूर्यस्य रश्मयो 
देवाधिपतेर्विष्णोलोकं नयन्ति ।। ५ ।। 


न.टी.-- कुत्र होमः कार्य इत्यपेक्षायां यदा लेलायते ह्यचिरित्युक्तं अधिकरणं 
विवृष्वन्नाह-- कालीति ।। भ्रानमानास्वेतासु जिह्वासु विषये । यश्चरत 
इत्यक्तमाचरणमेवाह-- यथाकालमिति ।। कालमनुसृत्येति ।। आददायन्‌ 
आददत्‌ । यथाकालं होतुः फलमाह-- तमिति ।। एताः एते प्रसिद्धाः सूर्यस्य 
रश्मयः सूर्यस्य रश्मिषु स्थिताः देवाः । देवानां पतिरेको मुख्यः । अधिवसन्त्यनेने- 
त्यधिवासो मुख्यश्रय इति यावत्‌ । यत्र तत्र तं नयन्तीति योजना ।। ५ ।। 


रा.खं.-- यथाकालं सत्यज्ञानकामनयोक्तस्थानेषु होतुः फलमाह-- तमिति।। 
एता एते प्रसिद्धाः सूर्यस्य रश्मयः रश्मिषु स्थिता देवाः, देवानां पतिरेको मुख्यः 
अधिवासोऽधिवसन्त्यत्रेत्यधिवासो मुख्याश्रयो यत्र तिष्टति तत्र तं नयन्तीति 
|| ५ ।। 


स.टी.-- भ्राजमाने भ्राजमानेषु भ्राजमानासु । एतेषु एतासु पथगाज्याहुतयो 
आज्याहुतीः आददायन्‌ ददातेर्यडन्तात्‌ लडादेशः छान्दसः ईत्वाभावश्च यथाकालं 
होतुः फलमाह-- तमिति ।। तमधिकारिणं एता एते आहुतयः आहुतयः 
सन्तीत्याहुतयः मत्वर्थ इकारप्रत्ययः । स्वीकृताहुतय इति यावत्‌ । सूर्यस्य रश्मयः 
रश्मिषु स्थिताः देवाः देवानां पतिः । अधिवसन्त्येनमित्यधिवासः । देवानां 
मुख्याश्रयः यत्र तत्र तं नयन्तीति योजना ।। ५ ।। 

श्री.टी.--यो यजमानः भ्राजमानेषु "भ्राज दीप्तौ ' लिङ्गव्यत्ययेन दीप्यमानासु 
एतेषु एतासु सप्तजिहवासु चरते । चरणमेव विवृणोति । यथाकारं तत्तत्कालनुसरेण 
आहुतयः आहुतीः देवतोदेशेन आददायन्‌ आददन्‌ वतते । त एता गृहीताहुतयः 
सूर्यस्य रश्मयः सूर्यरश्मिषु स्थिता देवाः यत्र लोके देवानां पतिरेकः प्रधानः 
अधिवासोऽधिकाश्रयो मुख्याश्रय इति यावत्‌ । वर्तते तत्र लोके तं लोकमिति 
यावत्‌ । नयन्ति ।। ५ ।। 


उ.टी.-- भ्राजमानेषु भ्राजमानासु एतेषु एतासु जिहासु लिङ्गव्यत्ययश्छान्दसः । 
सामान्ये नपुंसकं वा । यः पुरुषः यथाकाठं तत्तत्कममाङ्गत्वेन विहित-कालमनतिक्रम्य 
आहुतयः व्यत्ययेन द्वितीयार्थं प्रथमा आहुतीः । आददायन्‌ आसम्यक्‌ मन्त्रो- 
्ारणादिपूर्वकं ददायन्‌ ददत्सन्‌ । गुणरल्रमहोदधौ कण्डवादिराकृतिगण इत्युक्तम्‌ । 
तेन कण्ड्वादिगणेऽ पठितादपि ददा इत्यस्मात्‌ आद्पूर्वकात्‌ “कण्ड्वादिभ्यो 
यगिति यक्प्रत्यये "सनाद्यन्ता धातव ' इति धातुसंज्ञायां टप्रत्यये तस्य शत्रादेशे 
चाददायत्निति रूपं बोध्यम्‌ । चरते करोति । कर्माणीति शेषः । तं नयन्तीत्यन्वयः । 
तत्र द्वे वाक्ये । सूर्यस्य रश्मय इत्येतद्विनैकं वाक्यं फलकथनार्थम्‌ । अपरं 
वाक्यं एता इत्येतत्पदं विना तत्साधनकथनार्थम्‌ । तथाहि--भागवतकर्मकर्तारो 
द्विविधाः । अप्रतीकालम्बनाः प्रतीकालम्बनाश्चेति । तत्राद्यः व्याप्तदर्िनो देवादयः । 
यथोक्तम्‌- 

अप्रतीका देवता हि ऋषीणां शतमेव च । 

राज्ञां च शतमुद्दिष्टं गन्धर्वाणां शतं तथा ।। 

एतेऽधिकारिणो व्याप्तदर्शनेऽन्ये नतु कचित्‌ ।। इति ।। 
प्रतीकालम्बनास्तु द्विविधाः । देहालम्बनाः प्रतीकालम्बनाश्चेति । तत्र ये देहान्तर्गत- 
भगवदशिनः ऋष्यादयो मध्यमाधिकारिणस्ते देहालम्बनाः । मध्यमाधिकारिणं 
देहान्तरदशित्वं चोक्तं तत्त्वप्रकाशिकायाम्‌ । आत्मन्येवात्मानं पश्येदत्यनेन मध्यमा- 
धिकारित्वं सूचितमिति । मनुष्योत्तमास्तु प्रतिमालम्बनाः । तत्रैता आहुतयः । 
आहुतिशब्दो भावसाधनः । होमा इत्यर्थः । स्ववर्णाश्रमोचितयज्ञदानतपःकर्मा- 

णीति परमार्थः । तं यजमानम्‌ । अप्रतीकालम्बनमिति यावत्‌ । यत्र वैकुण्ठे 
देवानामेकः पतिः मुख्यस्वामी विष्णुः अधिवासः अधिको वासो यस्य सः 
इतरलोकापेक्षया आधिक्येन वसति । तं विष्णुलोकं नयन्ति प्रापयन्ति । 
“अप्रतीकाश्रया ये हि ते यान्ति हरिमेव तु" इत्युक्तेः । एवं तं देहाटम्बनं 
प्रतिमालम्बनं च यजमानम्‌ । यत्र सत्यलोके देवानां पतिः चतुर्मुखोऽधिवासः। 
उक्तार्थमेतत्‌ । तं सत्यलोकं नयन्ति । तदुक्तं । प्रतीकं देहादिकं तद्रतमेव ये 
नराः उपासते ते पुरतः समाप्ुयुः । ब्रह्माणमिति । इयांस्तु विशोषः- देहाटम्बनः 
सत्यलोकमेव गच्छति । “स्वदेहे ब्रह दृष्टैव गच्छेदुब्रह्मसलोकतामि "युक्तेः । 
प्रतिमालम्बनास्तु महरादिलोके वसन्ति । “अपक्रा ये न ते यान्ति वायुं वा 
हरिमेव वा । स्थनमात्र्रिता" इत्युक्तेः । प्रतिमालम्बनोऽपि महरादिलोके 
बहुकालमुषित्वा संकर्षणमुखाग्निना भूरोकादिदाहे जायमाने सत्यटोकमेव गच्छति । 
तेन देहादिकमित्यनुव्याख्याने प्रतिमारम्बनस्य विष्णुलोकप्राप्तेः पूर्वं चतुर्मुखलोक- 
्रापयुक्तावपि न विरोध इति ध्येयम्‌ । ज्ञानफलेनैव कर्मणां सफलत्वमिति 
दर्शयितुं कर्मणां विष्प्वादिलोकप्रापतिहेतुत्वोक्तिरिति ध्येयम्‌ । ननु कथमुक्तयजमानस्य 
विष्ण्वादिलोकप्राप्तिः । देहाद्यनिष्टवत्वभावादित्यतो द्वितीयं वाक्यं चरमदेहनाशो- 
पपादनार्थ प्रवृत्तम्‌ । तत्र सूर्यस्य सृरिप्राप्यत्वेन सूर्यनामकस्य विष्णोः रश्मयः 
तेजांसि यत्र हृदयदेशे देवानामेकः पतिः विष्णुरधिवसति । तं हदयदेशं नयन्ति । 
धातूनामनेकार्थत्वात्‌ प्रकाशयन्ति । तदा देवानामित्यादयुक्तो हदयस्थो विष्णुस्तं 
त्रिविधं यजमानमादाय स्वतेनःप्रकाशितहदयाग्रदरारेण नयन्ति । वचनव्यत्ययः 
नयति । हदयाद्रहिरनिष्क्रामति । यथोक्तं- 

1 तदा विष्णोः स्वतेजसा । 

द्योतते हदयाग्रयं च तेन द्वारेण केशवः ।। 

निक्क्रामेञ्ीवमादाय....---.-- || इति ।। ५ ।। 


आ.टी.-- भ्राजमानेषु पूतेषु देदीप्यमानासु एतासु जिह्वासु यथाकालं विहितकाले 
आहुतयः आहतीः आददायन्‌ हावयन्‌ यः पुमांश्चरते अग्रिहोत्रं करोति । तं 

निष्कामकर्मकर्तारं सूर्यस्येताः रश्मयः रश्म्यभिमानिदेवाः यत्र यस्मिन्देशे देवानां 
स्वेषामधिवास आश्रयः एको मुख्यः पतिः स्वामी सूर्योऽस्ति तत्र नयन्ति 
|| ५ ।। ` 


गू.री.-- भ्राजमानेषु एतेषु जिहारूपवस्तुषु यथाकालं कालमनुसृत्य आहुतयः 
आहुतीः आददायन्‌ आददत्‌ यो यजमानश्चरते कर्म करोति तं एता एते प्रसिद्धाः 
सूर्यस्य रश्मयः सूर्यरश्मिस्थाः देवाः । देवानां पतिः एको मुख्यः अधिवसन्त्यनेने- 
त्यधिवासः मुख्याश्रयो हरिः यत्र लोकोऽस्ति तत्र नयन्तीति योजना ।। ५ ।। 


उपनिषत्‌ 
एट्येहीति तमाहुतयः सुवर्चसः 
सूर्यस्य रश्मिभिर्यजमानं वहन्ति। 
प्रियां वाचमभिवन्दन्त्योऽ्च॑यन्त्य 
एष वः पुण्यः सुकृतो ब्रह्मलोकः ।। ६ ।। 
व्या.टि.--नयनप्रकारमेव विवृण्वन्नाह-- एहीति ।। आहुतयः स्वीकृताहुतयः 
एष वः पुण्य इत्यादिकां प्रियां वाचमभिवदन्त्योऽर्चयन्त्यः सुवर्चसो देवताः । 
स्वाधिष्ठितैः सूर्यस्य रश्मिभिः यजमानं एेहीत्युक्त्वा वहन्तीति योजना 
|| ६ ।। । 


ध.टि.-- ।। वहन्तीति ।। विमानारोहणेन नयन्तीत्यर्थः ।। ६ ।। 


न.टी.--नयनप्रकारमेव विवृण्वत्नाह-- एहीति ।। आहुतयः स्वीकृताहुतयः 
एष वः पुण्य इत्यादिकां प्रियां वाचमभिवदन्त्योऽर्चन्त्यः सुवर्चसो देवताः 
स्वाधिष्ठितैः सूर्यरश्मिभिः यजमानं एह्योहीत्युक्त्वा वहन्तीति योजना ।। ६ ।। 


रा.खं.--नयनप्रकारमेवाह-- एह्येहीति ।। आहुतयः आहूयमानाः, स्वीकृतहवि- 
भागा इति यावत्‌, सुवर्चसः शोभनवर्चस्काः देवाः स्वाधिष्ठानभूतेस्सूर्यस्य रश्मिभि- 

यजमानं वहन्ति । कथम्‌? एट्येहि वः पुण्यः पुण्यसाध्यः, तस्य विवरणम्‌-- 
सुकृतः ब्रह्मलोकः परब्रह्मलोक इति प्रियां वाचमभिवदन्त्योऽभिवदन्तः अर्चयन्त्य 
पूनयन्तः वहन्तीति ।। ६ ।। 


स.टी.-- नयनप्रकारमेव विवृणुते-- एहीति ।। आहुतयः स्वीकृताहुतयः 
एष वः पुण्य इत्यादिकां प्रियां वाचं अभिवदन्त्यश्चार्चयन्त्यः सुवर्चसः दैवाधिष्ठितेः 
सूर्यस्य रश्मिभिः यजमानमेहीत्युक्त्वा वहन्तीति योजना । सत्यं भगवान्‌ तत्कामाः 
कर्माण्याचरथेति यदभ्यधाः तदयुक्तमिवाभाति । तत्र सत्यपदस्य भगवद्विषयकत्वे 
प्रमाणाभावात्‌ । प्रत्युत तस्मादेतदब्रह्मनाम रूपमन्नं च जायत इति ब्रह्मशब्देन 
हिरण्यगर्भस्य प्रसक्तत्वाञ्च सत्य इति वायुस्तदिति प्राण इति श्रुतेः इत्यैतरेय- 
भाष्याभिधानेनोमागिरीशन्यायेन वायुवाचकशब्दस्य हिरण्यगभं प्रवृत्तिसम्भवाच्च । 
नैष दोषः । एष वः पुण्यः सुकृतो ब्रह्मलोक इति विष्णुलोकस्य प्राप्यत्वश्रवणेन 
तत्साधनभूतसत्यादिगोचरकर्मणोऽपि भगवद्विषयकताया एव वक्तव्यत्वात्‌ 
| ६ || 


व.टी.--भगवदर्थत्वेन कृतानामृषिः फलमाह-- एष वः पुण्यः सुकृतो 
ब्रह्मलोक इति ।। ६ ।। 


श्री.टी.--नयनप्रकारमेव विवृण्वत्नाह-- ए्येहीति ।। तं यजमानमाहुतयः 
स्वीकृताहुतयः भगवद्विषयकपुण्यकर्मानुष्टातृणां भवतामेषः प्रमाणप्रमितः पुण्यः 
भगवद्विषयकपुण्यकर्मानुष्टानलभ्यो ब्रह्मलोकः परब्रह्मलोकः सु सम्यक्‌ कृतः 
सिद्धोऽस्ति । अतस्तं प्रति त्वमेद्येहीति प्रियां वाचमभिवदन्त्यः अर्चयन्त्यस्तं 
पूजयन्त्यः सुवर्चसः सृष्ट वर्चोविशेषवत्यो देवताः स्वाधिष्ठितैः सूर्यस्य रश्मिभिः 
तन्मार्गविशेषेरिति यावत्‌ । सूर्यदररेणेति वक्ष्यमाणत्वात्‌ । वहन्ति नयन्ति 
ब्रह्मलोकं प्रापयन्तीत्यर्थः ।। ६ ।। 


उ.टी.--एवं हदयादुत््रमणमुक्तम्‌ । इदानीं हदयादुत््रान्तस्य देहादुत्क्रान्ति 
विष्ण्वादिलोकप्रापयर्थम्चिरादिमार्गं चाह-- एह्येहीति ।। अत्रापि वाक्यद्वयम्‌ । 

निष्कामकर्मकर्तारं सूर्यस्यैताः रश्मयः रश्म्यभिमानिदेवाः यत्र यस्मिन्देशे देवानां 


स्वेषामधिवास आश्रयः एको मुख्यः पतिः स्वामी सूर्योऽस्ति तत्र नयन्ति 
|| ५ ।। 


गू.टी.-- भ्राजमानेषु एतेषु जिहारूपवस्तुषु यथाकालं कालमनुसृत्य आहुतयः 
आहुतीः आददायन्‌ आददत्‌ यो यजमानश्चरते कर्म करोति तं एता एते प्रसिद्धाः 
सूर्यस्य रश्मयः सूर्यरश्मिस्थाः देवाः । देवानां पतिः एको मुख्यः अधिवसन्त्यनेने- 
त्यधिवासः मुख्याश्रयो हरिः यत्र लोकोऽस्ति तत्र नयन्तीति योजना ।। ५ ।। 


उपनिषत्‌ 
एट्येरीति तमाहुतयः सुवचंसः 
सूर्यस्य रश्मिभिर्यजमानं वहन्ति। 
प्रियां वाचमभिवन्दन्त्योऽर्चयन्त्य 
एष वः पुण्यः सुकृतो ब्रह्मलोकः ।। ६ ।। 
व्या.टि.--नयनप्रकारमेव विवृण्वन्नाह-- एहीति ।। आहुतयः स्वीकृताहुतयः 
एष वः पुण्य इत्यादिकां प्रियां वाचमभिवदन्त्योऽर्चयन्त्यः सुवच॑सो देवताः | 
स्वाधिष्ठितैः सूर्यस्य रश्मिभिः यजमानं एह्येहीत्युक्त्वा वहन्तीति योजना 
|| ६ ।। 


ध.टि.-- ।। वहन्तीति ।। विमानारोहणेन नयन्तीत्यर्थः ।। ६ ।। 


न.टी.--नयनप्रकारमेव विवृण्वन्नाह-- एहीति ।। आहुतयः स्वीकृताहुतयः 
एष वः पुण्य इत्यादिकां प्रियां वाचमभिवदन्त्योऽर्चन्त्यः सुवर्चसो देवताः 
स्वाधिष्ठितैः सूर्यरश्मिभिः यजमानं एह्योदीत्युक्त्वा वहन्तीति योजना ।। ६ ।। 


रा.खं.--नयनप्रकारमेवाह-- एह्येहीति ।। आहुतयः आहूयमानाः, स्वीकृतहवि- 
भागा इति यावत्‌, सुवर्चसः शोभनवर्चस्काः देवाः स्वाधिष्टानभूतेस्सूर्यस्य रश्मिभि- 

यजमानं वहन्ति । कथम्‌? एद्येहि वः पुण्यः पुण्यसाध्यः, तस्य विवरणम्‌- 
सुकृतः ब्रह्मलोकः परब्रह्मलोक इति प्रियां वाचमभिवदन्त्योऽभिवदन्तः अर्चयन्त्य 
पूजयन्तः वहन्तीति ।। £ ।। 


स.टी.--नयनप्रकारमेव विवृणुते-- एहीति ।। आहुतयः स्वीकृताहुतयः 
एष वः पुण्य इत्यादिकां प्रियां वाचं अभिवदन्त्यश्चार्चयन्त्यः सुवर्चसः देवाधिष्ठितः 
सूर्यस्य रश्मिभिः यजमानमेहीत्युक्त्वा वहन्तीति योजना । सत्यं भगवान्‌ तत्कामाः 
कर्माण्याचरथेति यदभ्यधाः तदयुक्तमिवाभाति । तत्र सत्यपदस्य भगवद्िषयकत्वे 
प्रमाणाभावात्‌ । प्रत्युत तस्मादेतदव्रह्मनाम रूपमन्नं च जायत इति ब्रह्मशब्देन 
हिरण्यगर्भस्य प्रसक्तत्वाञ्च सत्य इति वायुस्तदिति प्राण इति श्रुतेः इत्यैतरेय- 
भाष्याभिधानेनोमागिरीशन्यायेन वायुवाचकशब्दस्य हिरण्यगभं प्रवृत्तिसम्भवाच्च । 
नैष दोषः । एष वः पुण्यः सुकृतो ब्रह्मलोक इति विष्णुलोकस्य प्राप्यत्वश्रवणेन 
तत्साधनभूतसत्यादिगोचरकर्मणोऽपि भगवद्विषयकताया एव वक्तव्यत्वात्‌ 
|| ६ ।। 


व.टी.--भगवदर्थत्वेन कृतानामृषिः फलमाह-- एष वः पुण्यः सुकृतो 
ब्रह्मलोक इति ।। ६ ।। 


श्री.टी.--नयनप्रकारमेव विवृण्वत्राह-- एह्येहीति ।। तं यजमानमाहुतयः 
स्वीकृताहुतयः भगवद्विषयकपुण्यकर्मानुष्टातृणां भवतामेषः प्रमाणप्रमितः पुण्यः 
भगवद्विषयकपुण्यकर्मानुष्टानरृभ्यो ब्रह्मलोकः परब्रह्मलोकः सु सम्यक्‌ कृतः 
सिद्धोऽस्ति । अतस्तं प्रति त्वमेहयेहीति प्रियां वाचमभिवदन्त्यः अर्चयन्त्यस्तं 
पूनयन्त्यः सुवर्चसः सृष्ट व्चविशेषवत्यो देवताः स्वाधिष्ठितेः सूर्यस्य रश्मिभिः 
तन्मार्गविशेषेरिति यावत्‌ । सूर्यद्रारेणेति वक्ष्यमाणत्वात्‌ । वहन्ति नयन्ति 
ब्रह्मलोकं प्रापयन्तीत्यर्थः ।। ६ ।। 


उ.टी.--एवं हदयादुत्क्रमणमुक्तम्‌ । इदानी हदयादुत्करान्तस्य देहादुत्क्रान्ति 
विष्ण्वादिलोकप्रघ्यर्थमचिरादिमार्गं चाह-- एयेहीति ।। अत्रापि वाक्यद्वयम्‌ । 

तमाहुतयः सुवर्चसः सूर्यस्य रश्मिभिर्यजनमानं वहन्तीत्येकवाक्यं देहादुत्क्रान्ति- 
प्रतिपादकम्‌ । तस्यायमर्थः सुवर्चसः शोभनं वर्चो यासां तथाविधाः आहुतयः। 
भागवतकर्माणीति यावत्‌ । तं त्रिविधं यजमानम्‌ । सूर्यस्य प्रसिद्धस्य । रश्मिभिः 
नाडीस्थरश्मिभिः । तदुक्तम्‌- सहस्रं वा आदित्यस्य रश्मयः आसु नादीष्वातताः 
तत्र श्वेतः सुषुम्नो ब्रह्मयानः । “ सुषु्रायामाततः तेन प्रकाशेनैव निष्क्रामति" 
इति । ततश्च नाडीस्थरश्मप्रकाशितनाङ्यन्तमार्गणेति लभ्यते । देहादुत्क्रान्तं 
त्रिविधं यजमानम्‌ । तं बुद्धिस्थं तुरीयं वहन्ति प्रापयन्ति । भागवतकर्मसामर्थ्यैन 
हदयादुत्क्रान्तो जीवः सूर्यरश्मिप्रकाशितनाड्यन्तमारगिण गच्छन्‌ देहादुत्क्रम्य तुरीयं 
प्राप्नोतीति यावत्‌ । तदुक्तम्‌- 

विष्णुस्तुरीयरूपेण द्वादशान्ते व्यवस्थितः । 

मुक्तानां प्राप्यरूपोऽसौ....-.-..-. |। इति ।। 


अत्र नाडीष्वपि विशेषोऽस्ति । सुषुम्रा पञ्चप्रभेदयुक्ता । 
मध्ये सुषुम्रा विज्ञेया वचिकार्याप्रकाशिनी । 
वैद्युता ब्रह्मनाडीति सैवं पञ्चप्रभेदिनी ।। 


पृष्ठवामामग्रदक्ान्तभेदादिति । तथाचाप्रतीकालम्बनः सुषुम्रामध्यगतब्रह्मनाड्यन्त- 
मर्गिण गच्छन्‌ मूर निष्क्रामति । तदुक्तम्‌ “विष्णोखकं परं गच्छनिष्क्रमेन्मूरध 
एव तु" इति । अत्र गच्छन्नित्यतः प्राक्‌ ब्रह्मनाड्यन्तमर्गेणेति शेषः । तेनाभिमता- 
्थसिद्धिः । देहालम्बनस्तु ब्रह्मनाडीभिन्रसुषुग्राप्रभेदनाड्यन्तमार्गिण गच्छन्देहा- 
दुत्क्रामति । “तथैव ब्रह्मणो लोकं सुषुम्रायाविभेदतः ” इत्युक्तेः । प्रतिमालम्बनस्तु 
पिङ्गलनाड्यन्तमार्गेण गच्छन्देहादुत्क्रामति । “देवयानं पिङ्गलखभिविषुवत्तां सुषुप्रया ” 
इति भागवते । सुषुप्रया केचिद्रच्छन्तीत्येव सुषुम्नया ये गच्छन्ति तद्धितनानां 
पिङ्गलानाङ्या गमनोक्तया परिशेषादिति ज्ञेयम्‌ । एवं देहादुत्क्राम्य तुरीयं प्राप्तस्य 
ज्ञानिनोऽचिरादिमागं प्रतिपादयितुं सूर्यरश्मिभिरत्यतद्धिना अपरं वाक्यम्‌ । 
तस्यार्थः-- सुवर्चसः मार्गप्रापकत्वं सूचयितुं विशेषणमेतत्‌ । आहुतयः आहूयते 
हविरादिकमाभ्य इति सम्प्रदाने क्तिन्प्रत्ययः । होमसम्प्रदानदेवता अचिराद्याः 

केषाञ्चिद्धोमसम्प्रदानत्वाभावेऽपि छत्रिन्यायेन होमसम्प्रदानत्वं युक्तमिति बोध्यम्‌ । 
अ्चिरादिदेवाश्च । 

उत््रान्तस्तु शरीरात्स्वाद्रच्छत्यचिषमेव तु । 

ततो हि वायोः पुत्रं च योऽसौ नाम्रातिवाहिकः ।। 

ततोऽहःपूर्वपक्षं चाप्युदक्संवत्सरं तथा । 

तटितं वरुणं चैव प्रजापं सूर्यमेव च ।। 

सोमं वैश्वानरं चेन्द्रं ध्रुवं देवी दिवं तथा । 

ततो वायुं परं प्राप्य तेनैति पुरुषोत्तमम्‌ ।। 
इति सूत्रभाष्योक्ता ज्ञेयाः ।। ततश्चाचिराद्याः प्रधानवाय्वन्ताः देवताः । ब्रह्मलोकः 
परब्रह्मलोकः यस्मात्सुकृतः पुण्यः भगवद्विषयत्वेन कृतं यत्पुण्यं तेन साध्यः 
युयं च भागवतकर्माणः तस्माद्र युष्माकमप्रतीकालम्बनानाम्‌ । एषः अस्मदधिष्टित- 
लोकमार्गेण गम्यः । व इति बहुवचनं गोरवात्‌ । अन्यथा तमित्येकवचनानुपपत्तः । 
एवं ब्रह्मलोकश्चतुर्मुखलोकः । वः देहालम्बनानाम्‌ । एषः अस्मदधिष्टितलोक- 
मागण गम्यः । एवमेव महरादिलोकः । वः प्रतिमालम्बनानाम्‌ । एषः अस्मद- 
धिष्ठितलोकमार्गण गम्यः । तस्मात्‌ हे अप्रतीकालम्बन । हे देहालम्बन । हे 
प्रतिमाटम्बन । त्वं अस्मह्लोकमेहि । आदरादिदर्वचनम्‌ । "सम्भ्रमस्त्वादरे 
भय' इति आदरभयरूपसम्भ्रमेण प्रवृत्तौ द्रे वाच्ये इति वातिकात्‌ । एद्येहीति तं 
यजमानं प्रति । प्रियां वाचमभिवदन्त्यः अर्चयन्त्यः स्वलोकप्राप्ं यजमानं 
पूजयन्त्यश्च सत्यस्तं बुद्धिस्थं उत्तरोत्तरलोकस्थं आतिवाहिकादिदेवं विष्ण्वादिकं 
च वहन्ति प्रापयन्ति । अत्र प्रधानवायोः साक्षादेव परापरब्रह्मप्रापकत्वम्‌ । 
अचिरादीनां त्वातिवाहिकादिदेवताप्राणद्रारा परनब्रह्मादिप्रापकत्वम्‌ । तेन 
वहन्तीत्यादिबहुवचनोपपत्तिरिति विवेचनीयम्‌ ।। ६ ।। 


आ.टी.-- आहुतयः ये पूर्वमाहुताः स्वीकृताहुतयश्च ते सुवर्चसः सुकान्तिमन्तो 


देवाः सूर्यरश्म्यभिमानिदेवैः करणैः पुण्यः पावनः एषः सुकृतः ज्ञानपूर्वकनिष्काम- 
यज्ञप्राप्यो ब्रह्मलोकः परनब्रह्मलोकः वः युष्माकं प्राप्तस्तं प्रति त्वं एहि एषि" इति 

प्रियां वाचं वाक्यं अभिवदन्त्यः अर्चयन्त्यः वाचिकादिपूजां कुर्वन्तः सन्तः तं 
यजमानं तं लोकं वहन्ति प्रापयन्ति ।। ६ ।। 


गू-टी.--नयनप्रकारमेव विवृण्वन्नाह-- एहीति ।। आहुतयः स्वीकृताहुतयो 

देवाः । एषः पुण्यः पुण्य लक्ष्यः ब्रह्मलोको हरिलोकः वः सुकृतः युष्माकं प्राप्त 
इत्यादिगप्रियां बा चमभिवदन्त्यः वाचा चार्चयन्त्यः सुवर्चसश्च देवताः स्वाधिष्ठितेः 
सूर्यस्य रश्मिभिः तं यजमानं गुहीत्युक्त्वा वहन्ति । ब्रह्मलोकं वहन्तीत्यर्थः 
|| ६ ।। 


भाष्यम्‌ 
भगवद्विषयत्वेन कृते एष वः पुण्यः सुकृतो ब्रह्मलोकः । परब्रह्मलोकः। 
निष्कामं ज्ञानपूर्वं तु निवृत्तमिह चोच्यते । 
निवृत्तं सेवमानस्तु ब्रह्माभ्येति सनातनम्‌ ।। 
--इति व्यासस्मृतौ ।। 
स य आत्मानमेव लोकमुपास्ते न हास्य कमं क्षीयते ।। 
-- इति च श्रुतिः ।। 
"सहयज्ञाः प्रजाः सृष्टा" इत्युक्त्वा, 
| एवं प्रवतितं चक्रं नानुवर्तयतीह यः । 
अघायुरिद्दरियारामो मोघं पार्थं स जीवति ।। इति च ।। 
यान्ति मद्याजिनोऽपि माम्‌ ।। इति च । 


अहं हि सर्वयज्ञानां भोक्ता च प्रभुरेव च । 
नतु मामभिजानन्ति तक््वेनातश्चयवन्ति ते ।। इति च ।। 
यस्त्वात्मरतिः इत्युक्त्वा कु्याद्दिद्ांस्तथा सक्तः इत्येवोक्तत्वाञ्च । 


ये त्वेतदभ्यसूयन्तो नानुतिष्ठन्ति मे मतम्‌ । 
सर्वज्ञानविमूढास्तान्विद्धि नष्टानचेतसः ।। इति च ।। 

लोकेऽस्मिन्‌ द्विविधा निष्टा पुरा प्रोक्ता मयानघ ।। 
इत्युक्तत्वाञ्च नात्राश्रमान्तरविरोधः । त्रेतायां बहुधा सन्ततानि, कृते 
त्वेकप्रकारेणैव सन्ततानि । 


अग्िष्टोमादिभिर्यजञैः सर्वेदेवस्थितं हरिम्‌ । 
यजन्ति तांश्च कारित्वाद्रसुस्तस्मात्तथायजत्‌ ।। 


पृथक्‌ पृथक्‌ च त्रेतायां यजन्ते देवतागणान्‌ । 
यथा कृते तथा प्राज्ञास््रेतायां बहुधा ततः ।। इति पाद्ये ।। 
यमिन्द्रमाहूर्वरुणं यमाहुर्यं मित्रमाहुर्यमु सत्यमाहुः । 
यो देवानां देवतमो जनित्रं वायोस्तस्मै सोममेभ्यो जुहोमि ।। 
एवं वायोः पितरं विष्णुमेव 
यजन्ति देवैः सह ये कृते जनाः । ` 
एवं त्रेतायां केचिदन्ये पृथक्‌ ता- 
निष्टा विष्णावर्पयन्ते नचान्ये ।। -इति च ब्रह्माण्डे ।। 
व्या.टी.--एष वः पुण्य इत्यत्र यज्ञादिसामथ्यदिव ब्रह्मलोको भवतीति प्रतीयते 
तां निवारयत्नाह-- भगवदिति ।। कृते कर्मणीति शेषः । ब्रह्मलोकः चतुर्मुखलोक 
इति प्रतीति निवारयति-- परेति । भगवद्विषयतया कर्म कर्तुः परब्रहमप्रा्तिर्भवतीति 
कुतः सिद्धम्‌ । येन कर्म तथा करणीयमित्यत आह-- निष्काममिति ।। 
कमति ग्राह्यम्‌ । तत्रवार्थे श्रुति पठति-- स य इति ।। ोकमाश्रयम्‌ । ननु 
मुमुक्षोः कर्मव नापेक्षितं मोक्षस्य नैष्कर्म्यसिद्धत्वादित्यत आह-- सहेति ।। 
सह यज्ञा इत्युपक्रम्य स्वकर्मकर्तश्चक्रप्रवर्तकत्वेन मुच्यन्ते तेऽपि कर्मभिरिति 
फलमुक्त्वा एवं प्रवतितं चक्रमिति स्वकर्माकरणेन चक्राप्रवर्तकस्य निन्दितत्वाच्च 
न मुक्तेः कर्मानपेकषेतयर्थः । मुमुक्ो््र्यप्ा्ये सर्वथा कर्मणा भाव्यमित्येत- 
त्ममाणान्तराभ्यां समर्थयते-- यान्तीति ।। अहं हीति ।! यद्रा स्वकर्म भगरवद्रिषयं 
कृतं तत्पराप्निकारणमित्येतत्प्रमाणाभ्यां द्रदयत्राह-- यान्तीति !। अहं हीति ।। 

ननु मुमुक्षोज्ञानिनः स्वकर्म नपेक्षितम्‌ । तस्य यस्त्वात्मरतिरेव स्यादित्यत्र 
तन्निषेधादिति । मैवम्‌ । तस्य मुक्तविषयत्वात्‌ । कुत एवं कल्प्यमित्यत आह- 
- यस्त्विति ।। यस्त्वात्मरतिरित्युक्त्वाप्युत्तरत्र कुयाद्विद्रानित्युक्तत्वात्तनमुक्त- 
विषयमवगम्यत इत्यर्थः । कुयाद्विद्रानिति विधिसरूपं न विधिः । अकरणे 
बाधकाभावादित्यत आह-- ये त्विति ।। ननु मुमुक्षोः कर्मणः कर्तव्यत्वे 
यत्याश्रमिणस्तदभावात्तस्य मोक्षो न स्यादित्यतो विरोधं व्यवस्थापकवाक्यं, 
पठित्वा शमयति-- लोक इति ।। अस्मिह्ोके द्विविधा मुमुक्षुजनास्सन्ति । 
ज्ञानयोगिनः कर्मयोगिनश्चेति । ज्ञानप्रचुरयोगेन साह्ु्यानां सनकादीनां ज्ञानयोगिनां 
निष्ठा पुरा मया प्रोक्ता । कर्मप्रचुरयोगेन जनकादीनां कर्मयोगिनामिति निष्टा- 
द्रयस्योक्तत्वात्‌ यतेरपि स्वाश्रमोचितकर्मभावात्रोक्तविरोध इत्यनुवदंस्रेतायामित्यस्य 
व्यावर्त्यमाह-- त्रेतायामिति ।। एकप्रकारेण एकविषयकत्वेन । एकप्रकारेण 
सन्ततत्वं साधितमपि प्रसङ्गात्प्रमाणान्तरेण द्रढयति- अग्रिष्टामेति ।। ननु 
कथं कृते कर्मणामेकविषयत्वेन सन्तत्वम्‌ । इ्द्रादिनामभिर्यजनादित्यत आह- 
- यमिन्द्रमिति ।। एभ्यः एभिरदेवैः सह । तस्मै जुहोमि । इन्द्रादिनाम्नां विष्णु- 
वाचकत्वादेवतादीनां कञ्चुकमात्रत्वात्कर्मणामेकविषयत्वं युक्तमित्यर्थः ।। 


ध.टि.-- ।। कर्मसामथ्यदिव ब्रह्मलोक इति प्रतीयत इति || तथात्वे 
“ ईयुखरीन्कर्मणा लोकान्‌ ज्ञानेनैव तदुत्तरान्‌" “न कर्मभिस्तां गतिमाप्रुवन्ति " 
“विद्या तपो योगसमाधि-भाजामि "त्यादिवाक्यविरोधापत्तेरिति भावः ।। कर्मणीति 
शेष इति ।। तथा च वो भवतां एषः प्रमाणप्रमितः पुण्यः भगवद्विषयककर्मा- 
नृष्टानपुण्यलभ्यो ब्रह्मलोकः स सम्यक्तः । सिद्धोऽस्तीति तद्राक्याथो द्रष्टव्यः। 
चतुर्मुखस्य लोक इति प्रतीतिमिति ।। “देवान्देवयजो यान्ति मद्धक्ता यान्ति 
मामपी"ति वचनविरोधादित्यभिप्रायः ।। परेतीति ।। अत्र ब्रह्मशब्दस्य परन्रह्मण्येव 
मुख्यत्वात्‌ तल्लोक एव ब्रह्मलोकशब्देनोच्यत इत्याशयः । ज्ञानपूर्वकमित्यत्र 
विशेष्याभावादाह-- कर्मेति ग्राह्यमिति ।। स य इतीति ।। सः प्रसिद्धो 
योऽधिकारी । लोकं सर्वाश्रयं परमात्मानमुपास्ते जानाति चास्य कर्मज्ञानादि- 

पूर्वमनेनानुष्टितं कर्म॑ति यावत्‌ । न क्षीयते अपरोक्ष-ज्ञानद्रारा अक्षयभगवल्लोकफलकं 
भवतीति श्रुत्यथो द्रष्टव्यः ।। नेष्कर्म्यसिद्धत्वादिति ।। नैष्करम्यसिद्धि परमा- 
मित्यादिना न विद्यते कर्म कारणं यस्यासौ निष्कर्मा पुरुषस्तत्सम्बन्धिनी सिद्धिर्हि 
नैष्कर्म्यसिद्धिरिति मोक्षस्य कर्मानपक्षत्वावगमादिति भावः ।। सहेतीति ।। 
भाष्ये इत्युक्त्वा इत्येवोक्तत्वाच्च । इति च निन्दनादिति शेषः । तद्राचष्टे- 
सहयज्ञा इत्यादिना ।। मुमुक्षुणा वर्णाश्रमविहितस्य कर्मणः कर्तव्यत्वे सहयज्ञा 
इत्युपक्रम्य सहयज्ञा इत्यादिना स्तुतिनिन्दारूपार्थवादमुक्त्वा स्वकर्मकर्तुः 
वर्णाश्रमविहितकर्मकतुः अन्नाद्भवन्ति भूतानीत्याद्यक्तचक्रप्रवर्तकत्वेन फलमुक्त्वा 
कर्महानिरूपं मोक्षाख्यफलमुक्त्वा निन्दितत्वादिति । “ अघायुरिद्दियारामो मोघं 
पार्थ स जीवती "ति अघायुष्टा्युक्तेरिति भावः । तथाच काम्यकर्मरहित- 
पुरुषसिद्धित्वादेव मोक्षस्य नैष्कर्म्यसिद्धित्वं नैष्कर्म्यसिद्धि परमामित्यत्राभिप्रेतम्‌ । 
अतो न तद्विरोध इत्यभिप्रायः ।। यान्तीति ।। अहं हीतीति ।। प्रमाणद्रयस्य 
प्रतीकग्रहणम्‌ । मद्याजिनः मद्विषयककर्मकर्तारः । अहं हीत्यत्र भगवतः सर्वयज्ञ- 
भोक्तृत्वेन सर्वकर्मणां भगवद्विषयत्वावगमात्‌ तत्त्वेन तदजानतां लोकाड्युतिवचनेन 
सर्वयज्ञभोक्तत्वादिना भगवन्तं ज्ञात्वा कर्मकर्तृणां च्युतिरहितलोकप्रापतिर्थसिद्धा 
च्युतिरहितलोकश्च भगवल्लोक एव नान्यः । तथाच भगवद्विषयककर्मणां भगवह्लोक- 
पराप्तिरित्ययमर्थो लभ्यते इति भावः ।। तत्निषेधादिति ।। तस्य कार्य कर्म न 
विद्यते इति कर्तव्याभावोक्तेरित्र्थः ।। यस्त्वात्मरतिरित्युक्त्वापीति ।। अत्र 
मुक्तस्यैव कर्तव्याभाव उच्यते ।। यथोक्तम्‌- 
यस्त्वेवात्मरतो मुक्तः क्रिया तस्यैव नास्ति हि । 
अतः कुर्वव कर्माणीत्याह कृष्णोऽर्जुनं स्मयन्‌ ।। इति ।। 

एवमुक्तस्यैव कर्तव्याभावमुव्त्वेतयर्थः ।। कुर्यद्िद्वानित्युक्तत्वादिति ।। कुद्रा 
स्तथासक्तश्चिकीरषुलोकसंग्रहमिति ज्ञानिनो असक्तया कर्मकरणस्योक्तत्वादित्य्थः 
।। भाष्ये अप्येवपदाभ्यां यस्त्विति वाक्यस्य मुक्तपरत्वाभावे भगवदुक्तयोविरोधो 
भवति । नहि व्याहतभाषी भगवानिति सुचयति-- ये त्वितीति ।। अत्रास्त्यव 

भगवद्विषयककर्मणा भगवल्लोकप्राप्तिरूपो मोक्षः । तथाहि-- 

मयि सर्वाणि कर्माणि सन्र्यस्याध्यात्मचेतसा । 

निराशीनिर्ममो भूत्वा युध्यस्व विगतज्वरः ।। 
इति कर्तृत्वाभिमानत्यागपूर्वकं स्वविषयककर्मकरणरूपस्वमतं भगवताभिधाय 

ये मे मतमिदं नित्यमनुतिष्ठन्ति मानवाः । 

श्रद्धावन्तोऽनसूयन्तो मुच्यन्ते तेऽपि कर्मभिः ।। 
इति स्वविषयकर्मानुष्टातुणां मोक्षमुक्त्वा असूयया तदनुष्टानवतां निन्दनाच्च 
भगवद्विषयककर्मणा भगवह्लोको भवतीति सिद्धयतीति भावः ।। तदभावादिति ।। 
कर्मकरणे अधिकाराभावेन कर्माभावादित्यर्थः ।। मोक्षो न स्यादिति ।। तथाच 
यत्याश्रमस्याकर्तव्यत्वं स्यात्‌ । नचेष्टापत्तिः । तथाच “ तानि वा एतान्यवराणि 
तपांसि न्यास एवात्यरेचयत्‌" 

सतन्यासस्तु तुरीयो यो निष्क्रियाख्यं स धर्मकृत्‌ । 

न तस्मादुत्तमो लोके धमों कश्चन विद्यते ।। 
इति यत्याश्रमकर्तव्यताविधायकवाक्यविरोधापत्तेरिति भावः ।। लोक इतीति ।। 
अत्र “ज्ञानयोगेन साह्ृन्यानां कर्मयोगेन योगिनामि'त्युत्तरार्धमपि पठितव्यम्‌ ।। 
सनकादीनामित्यादिपदेन सनन्दनादयः । निष्ठा स्थितिः । पुराकल्पादौ ।जनका- 
दीनामित्यादिपदेन प्रियत्रतादयो ग्राह्याः । तथाच भगवद्विषयककर्मकरणेन भगव- 
ललोकप्रापयुक्तिः गृहस्थाश्रमिरूपकर्मयोग्याभिप्रायेणैवेति भावः ।। 
यथोक्तम्‌- 

सत्र्यासे तु तुरीये वै प्रीतिर्मम महीयसी । 

येषामत्राधिकारो न तेषां कमंति निश्चयः इति ।। 
यतेरपि न सर्वथा कर्माभाव इत्याह-- यैरपीति । | स्वाश्रमोचितकर्मेति ।। 
ज्ञानदानस्वभोक्तव्यान्नदानादिकमत्यर्थः ।। नाच्राश्रमान्तरविरोध इति ।। अस्य 
गृहस्थाश्रमाद्धित्नं यदाश्रमान्तरं यत्याश्रमरूपं तस्य कर्तव्यतार्प्रतपादकवचन- 
विरोधोऽत्र नेति । एतद्याचष्ट-- नोक्तविरोध इति ।। त्रेतायामितीति ।। 

अत्र भगवत्तदितरदेवादिविषयकत्वेन त्रेतायां बहुधा सन्ततानि प्रवृत्तानीत्यर्थः । 
एकविषयकत्वेन भगवन्मात्रविषयकत्वेनैव ।। अग्रिष्टोमेतीति ।। भाष्ये यजन्ति 
कार्तयुगा जनाः । तान्‌ सर्वदेवान्‌ । चस्त्वर्थः । ब्रह्माण्डपुराणस्थं वाक्यमुदाहरति 
भगवान्भाष्यकारः ।। एवमिति ।। एवमिति ब्रह्माण्डपुराणे पूरवोक्तिपरामर्शः । 
कृतयुगे ये केचिञ्जनाः शक्तास्सन्ति त एव वायोः पितरं विष्णुमेव सह यजन्ति । 
एवं कृतयुग इव त्रेतायामपि विष्णुमेव यजन्तीत्यर्थः ।। 


वा.टी.- निष्कामं ज्ञानपूर्वं त्वित्यत्र निष्काममैहिकस्वर्गादिफलकामनारहितं 
ज्ञानपूर्वं विष्णुपूजात्मकत्वज्ञानपूर्वं यत्कर्म॑तत्निवृत्तमित्युच्यते ।। सहयज्ञाः 
प्रजाः रूष्ेत्यत्र, 

सहयज्ञाः प्रजाः सृष्टा पुरोवाच प्रजापतिः । 

अनेन प्रसविष्यध्वमेष वोऽस्त्वष्टकामधुक्‌ ।। 
इत्यारभ्य, 

यज्ञशिष्टाशिनस्सन्तो मुच्यन्ते तेऽपि कर्मभिः ।। 
इति मध्ये यज्ञादिकर्मकर्तृणां कर्मभिर्मुच्यन्त इति कर्मक्षयाख्यमोक्षरूपफलमुक्त्वा 
"एवं प्रवर्तितं चक्रम्‌ ' इत्यकरणे प्रत्यवायकथनाच्र निष्कामकर्मणा भगवत्पराप्ति- 
रूपमोक्षहेतुत्वं सिद्धमिति भावः । यान्ति मद्याजिनोऽपि मामित्यनेन 

यान्ति देवव्रता देवान्‌ पितृन्‌ यान्ति पितृत्रताः । 

भूतानि यान्ति भूतेज्या यान्ति मद्याजिनोऽपि माम्‌ ।। 
इति वाक्यं सङ्गृह्णाति । अत्र मद्याजिनो मामुद्दिश्य यज्ञकर्तारो मां यान्तीति 
साक्षात्परब्रह्मरूपिणा कृष्णेनैव स्वविषयकयज्ञकर्तंणां स्वप्रा्िरूपफलकथना- 
निष्कामकर्मणा ब्रहप्रा्िहेतुत्वसिद्धिः । इदं च "कर्मणा ज्ञानमातनोति ज्ञानेनामृती 
भवति" इति "अपाम सोमममृता अभूमागन्म ज्योतिरविदाम देवान्‌' "विविदिषन्ति 
यज्ञेन दानेन तपसाऽनाशकेन ' इत्याद्यन्यत्राऽ चार्यैरेवोदाहतश्रुतीनां च सङ्ग्राहकम्‌ । 
एवं तर्हि "ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति' 

इत्यनित्यफलकथनमनुपपत्नमित्यत उक्तम्‌ ।। अहं हि सर्वयज्ञानामिति ।। 
सर्वयज्ञानां भोक्तृत्वेन सर्वयज्ञप्रभुत्वेन च भगवन्तमज्ञात्वा शुष्ककर्मकरणाच्यवन- 
मिति भावः । तहि यत्याश्रमिणां कर्माभावात्कथं मोक्ष इत्यत आह ।। लोक 
इति ।। साहूुन्यानां ख्या प्रकथन' इति धातोः भगवत्ततत्वप्रकथनं सहून्या, 
तत्सम्बन्धिनः साङ्ख्या ज्ञाननिष्ठा इति यावत्‌, तेषामित्यर्थः । तांश्च कारित्वादित्यत्र 
तान्‌ देवान्‌ कारित्वादुपकारित्वाद्यजन्त इत्यर्थः । तानि च त्रेतायां बहुधा सन्त- 
तानीत्युपनिषद्राक्यस्येयं योजना । त्रेतायां केचित्कुशलाः कृतयुगवदिन्द्रादीन्‌ 
देवान्‌ विष्णोरधिष्ठानतयैव जानन्त इनद्रादिनामभिरपि विष्णुमेव यजन्ति । अनेनो- 
त्तमानां स्वरूपमुक्तं भवति । केचित््वकुशलाः स्वर्गादिफलकामनयेन्द्रादीनेव 
यजन्ति, हरिं तु सीमाधीश्चरराजवत्‌ सामान्यत एव जानन्ति । नतु तत्तत्नामधिर्यज्ञे 
दीयमानाहुतीनां भोक्ततयापि । अनेन मध्यमजीवस्य स्वभाव उक्तो भवति । 
केचित्तु ततोऽप्यत्यन्ताकुशलाः विष्णोरितरदेवतासाम्यमितरदेवेभ्यो हीनत्वं वा 
जानन्त अन्यदेवानेव यजन्ति । अनेनाधमप्रकृतिरुक्ता भवति । एवं कर्माणि 
बहुधा त्रेतायां सन्ततानि । हे सत्यकामा यूयं तत्र कुशरकृतकर्माण्येवाचरथ । 
नतु मध्यमजीववदधमजीववच्च कर्माण्याचरथेति । यतेरपि न सर्वथा कर्माभाव 
इत्याह-- यतेरपीति ।। स्वाश्रमोचितकर्मेति । । ज्ञानदानस्वभोक्तरव्यात्नदानादि- 
कमेत्यर्थः । । नात्राश्रमान्तरविरोध इति ।। अस्य गृहस्थाश्रमाद्धित्नं यदाश्रमान्तरं 
यत्याश्रमरूपं तस्य क्तव्यताप्रतिपादकवचनविरोधोऽत्र नेति । एतद्रयाचष्टे- 
नोक्तविरोध इति । | त्रेतायामितीति ।। अत्र भगवत्तदितरदेवादिविषयकत्वेन 
त्रेतायां बहुधा सन्ततानि प्रवृत्तानीत्यर्थः । एकविषयकत्वेन भगवन्मात्रविषयक- 
त्वेनैव । अग्रिष्टोमेतीति ।। भाष्ये यजन्ति कार्तयुगा जनाः । तान्‌ सर्वदेवान्‌ । 
चस्त्वर्थः । कारित्वात्‌ भगवत्पूजाकारित्वात्‌ । अत्राथं आचारं प्रमाणयति-- 
वसुरिति ।। कृतयुगे स्थितो वसुनामको राजा तथा अग्िष्टोमादिभिः सर्वयज्ञ 
सर्वदवान्तर्गतं हरिं देवांश्च कारित्वेनायजनादित्यर्थः । त्रेतायामुत्पन्ना जनाः 
इन्द्रचन्द्रादिरूपदेवतागणान्‌ पृथक्‌ पृथग्देवतात्वेन यजन्ते पश्चात्‌ यजनं विष्णौ 

समर्पयन्तीति त्रैविद्यतां गता इत्यर्थः । यत एवं ततः कारणात्‌ तानि त्रेतायां 
बहुधा सन्ततानीति श्रुतावुच्यत इत्यर्थः । प्राज्ञाः शक्ताः केचिञ्चनाः तरेतायामपि 
यथा कृतयुगे तत्कालीनाः यजन्ते तथा तथैव यजन्त इत्यर्थः । यथोक्तं मुख्यो 
धर्म इत्यादि इति योजना ।। यमिन्द्रमितीति ।। यं भगवन्तं सत्यं वायुम्‌ । 
एेतरेयभाष्ये विश्वामित्रमिति खण्डे एतच्छुतिगतसत्यशब्दस्य वायुपरतया 
व्याख्यातत्वात्‌ । यथोक्तं सत्य इति वायुः । सदिति प्राण इति श्रुतेः। 

सदेव सत्यमित्युक्तं सत्यो वायुरुदाहतः । 

साधुत्वं सत्यता प्रोक्ता साधुर्वायुहि सर्वतः ।। 
इति शब्दनिर्णय इति । आहूविद्रांस इत्यनेन इन्द्रादिनाम्रां भगवति विद्रदूटिरुक्ता । 
महायोगोऽप्यनेनैव कब्धः । “सा योगादेव लभ्यत " इत्युक्तत्वात्‌ । एवं चन्दरनद्रा- 
दिनाग्रां महायोगविद्रदूढिभ्यां भगवत्येव मुख्यत्वेन तत्नामोक्ते मन्त्राणामपि मुख्यतो 
भगवत्परत्वेन कृते युगे कर्मणामेकप्रकारेणैव सन्ततंत्वकथनं युक्तमिति भावः । 
कृतयुगस्थजनप्रवृत्ति पुनः श्रुत्या दर्शयति-- यो देवानामिति ।। देवतमो 
अतिशयेन देवः । वायोर्जनित्रं जनक इति भाष्ययोजना । सुपां सुपो भवन्ती- 
तयक्तेराह-- एभ्यः एभिरिति ।। देवे्ब्रह्मादिभिः । तस्मै देवानां देवतमाय 
वायुननकाय विष्णव एवं सोमं जुहोमि । न देवेभ्य इत्यर्थः । इदं कृतयुगस्थभक्त- 
जनवचनम्‌ । तथाच ब्रह्मादिदेववत्कृतयुगस्थजनस्यापि अनन्ययाजित्वमनेनोक्तं 
भवतीति भावः । कृतयुगस्थजनप्रवृत्तिपरतायाः अत्र स्पषटमप्रतिभासादेस्तच्छरत्यर्थ- 
निश्चायकं कृतत्रेतायुगस्थजनप्रवत्तिप्रदर्शनपरम्‌ ।। 


वामन.टी.-- अदार्यश्रवणं सर्वकर्मणामपि सममित्यत आह-- भगवदिति 
।। भगवद्िषयत्वेन कृते सुकृतो ब्रह्मलोकः' इति विष्णुलोकाख्यं नित्यं फलं 
सुश्रुतम्‌ । अत्र स्मृतिः प्रमाणमित्याह-- निष्काममिति ।। अज्ञकृतो भगव- 
यज्ञो ज्ञानद्वारेण मोक्षद इति यक्तम्‌ । अथ ज्ञानिकृतो मोक्षे सुखाधिक्यद 
इत्यत्र श्रुतिमाह-- स य इति ।। श्रीभगवान्‌ गीतास्वपि "सह यज्ञाः प्रजाः 
सृषटा' इत्यादौ तद्यजनं परं श्रेयस्करमित्युक्त्वा, तदननुवतिनं "अघायुः ' इत्या- 

दिना विनिनिन्द । “ भूतानि यान्ति भूतेज्या यान्ति मद्याजिनोऽपि माम्‌” इति 
यज्ञभेदः फलभेदश्चोक्तः । "अहं हिं ' इत्यादिना सर्वयज्ञभुजं विष्णुमजानन्तो 
यजमानाः पुण्यनाशेन स्वर्गाच्यवन्त इति चोक्तम्‌ । एवच्च ज्ञानिनां पुण्य- 
मेवाक्षयमित्यर्थः । ननु ज्ञानिनः कर्माधिक एव नास्ति । ' तस्य कार्य न विद्यते" 
इत्युक्तत्वादित्यत आह-- यस्त्विति ।। यस्त्वात्मरतिः इत्यादौ ज्ञानिनः कार्यं 
न विद्यत इत्युक्त्वाऽपि ज्ञानफलवृद्धयर्थं "कुर्याद्‌ विद्रांस्तथाऽ सक्तः ' इत्येवोक्त- 
त्वाच्च नोक्तविरोधः । अथ विपक्षे दूषणमाह-- ये त्वेतदिति ।। अथ विदुषः 
कर्मविधेर्निषेधस्य चान्योन्यविरोधमाशंक्य परिहरति- लोकेऽस्मित्रिति ।। 
विदुषामपि केषाञ्चित्‌ केवलन्ञानयोगेन केषाञ्चित्‌ कर्मयोगेन च सहितेनेति 
ब्रह्मनिष्ठाया द्ैविध्यस्य चोक्तत्वाच्च गृहस्थानां यतीनां चेत्याश्रमभेदविवक्षया 
विधिनिषेधयो्न कश्चिद्‌ विरोधः । "तानि त्रेतायाम्‌' इत्यादेर्थं व्याख्याति- 
त्रेतायामिति ।। कविभिर्मन्त्रेषु दृष्टानि कर्माणि त्रेतायां बहुदेवताविषयत्वेन 
लोके सन्ततानि । कृते तु एकप्रकारेण विष्णुविषयत्वेनैव व्याप्तानि । अस्मि- 
नर्थं अग्रिष्टोमादिभिः इत्यादिकं पाद्मवचनमाह । वसुः सत्यवतीजनकः । अत्र 
पुनब्रह्याण्डवचनं चाह-- यमिन्द्रमिति ।। अत्र त्वेकेन श्छोकेन याजुषं सोमा- 
हुतिमन्त्रमनुवदति । ये कृतयुगे जनाः ते सर्वेऽपि एवं अनेन प्रधानाहुतिमन्त्रेण 
इन्द्रादिनामकं वायोर्जनकं विष्णुमेव सर्वदेवैश्च सह यजन्ति । एवं ्ेतायामपि 
केचिद्‌ विद्वांसः समर्थाः तमेव यजन्ति । अन्ये तद्रदसमर्थाः इन्द्रादीनपि 
पृथग्ष्टा विष्णावर्पयन्ते । अतो विद्रन्मतानुसरणार्थं तान्याचरथ नित्यं 
सत्यकामा इत्याह ।। 


स.टी--- भगवद्विषयत्वेन क्रियमाणं कर्म निष्कामं ज्ञानपूर्वमिति चेत्यपि 
वक्तव्यम्‌ । ब्रह्मलोकप्राप्तिसाधनत्वलिङ्गात्‌ । सस्मरे स्मृतिः श्रुतिश्चाप्यभिशुश्रुवे । 
“निष्कामं " “स य आत्मानम्‌” इति । स्यादेतत्‌ । नैते वाक्ये ज्ञानिकर्मणां 
साफल्यं प्रतिपादयतः । स य आत्मानमित्यत्र तावदुपासककर्मणां अक्षयफटत्व- 
श्रवणात्‌ । इतरत्र च ज्ञानशब्दस्य परोक्षज्ञानार्थत्वस्याप्युपपत्तेरिति । नैष दोषः 

ब्रह्मसाक्षात्काररहितेनोपासकेन कृतानि कर्माण्यक्षयफलकानि केन प्रकारेणेति 
चिन्त्यम्‌ । किमक्षयं मोक्षं कुर्वन्तीति उत स्वर्गादिकम्‌ । नाद्यः । “नान्यः 
पन्था” इति श्रुतिविरोधात्‌ । न द्वितीयः । “पुण्यजितो लोकः क्षीयत” इति 
स्वर्गादिफलानां क्षयित्वश्रवणात्‌ । अनेनैवंविन्महत्पुण्यं करोति । “तदेव वीर्यवत्तरं 
भवती "ति श्रुतिविरोधश्च पक्षद्वयेऽपि । तदेवमज्ञपक्षे वाक्यार्थानुपपत्तेरुपासकपदस्य 
जञान्युपलक्षणत्वमेव युक्तम्‌ । तथा ब्रह्माभ्येतीति श्रवणाज्ज्ञानपदस्य साक्षात्कार- 
वाचित्वमेवमुक्तमिति । अत एवानुव्याचक्षीत्‌ । नचात्रोपासकस्यैव फलमक्षय्य- 
मुच्यते । नहि ज्ञानं विना क्रापि फलस्याक्षयता भवेदिति । अत्र वाक्ये फलं 
कर्मणाम्‌ । तथा ज्ञानादिपदं परोक्षज्ञानार्थतया न व्याख्येयमित्यपि ग्राह्यमित्यभ्यधुः 
सुधायाम्‌ । तस्माज्ज्ञानपदमपरोक्षज्ञानपरम्‌ । उपास्त इति कारणेन कायोँप- 
लक्षणम्‌ । अज्ञपक्षेऽपि नानुपपत्तिः । उपासकेन कृतानि खल्वसंकल्पितफलानि 
कर्माणि ज्ञानमुपजनयन्ति “कर्मणा ज्ञानमातनोती "ति श्रुतेः । “ज्ञानेन मोक्षो 
भवती"ति अज्ञकर्मणामपि ज्ञानद्रारेणाक्षयफलत्वोपपत्तेरित्येतत््वनुमतमेव यथा 
चानुव्याचक्षीत्‌ । “ज्ञानद्वारेण नास्मत्पक्षप्रतीपते "ति । तदभाषत-- निष्काम- 
मिति ।। ननु कर्माणि न कार्याण्येव । अकरणेनैव मोक्षसिद्धेः । अतस्तान्याचरथेति 
कथम्‌ । अत्र प्रमाणम्‌ । ज्ञानं मोक्षसाधनम्‌ । किन्तु कर्माकरणमेवेति मत्वा 
ज्ञानं मोक्षसाधनं भवत्येव । किन्तु कर्मणा बद्ध्यते जन्तुरित्यादेः कर्माणि 
तत्परतिबन्धकानीति मत्वा । आद्येऽपि नैष्कर्म्यशब्दवाच्यतामात्रं मोक्षस्याश्चित्येद- 
मुच्येत । अथ क्रियाकारकफलरूपस्य संसारस्य कर्मव बीजाङ्गीकरणे च 
बीजाभावाङ्गीकारो न भवतीति युक्तिमाश्रित्य । नाद्यः । काम्यकर्मपरित्यागेन 
प्राप्यतामात्रेण मोक्षस्य नैष्कर्म्यशब्दवाच्यत्वेनान्यथासिद्धेः । न द्वितीयः । प्रतिजन्म- 

कृतानामनन्तकर्मणां भावेन बीजाभावासिद्धेः । अत एव वालिगीतत । “न 
कर्मणामनारम्भात्नष्कर्म्यं पुरुषोऽश्रुत ” इति । सर्वदा स्थूलेन सूक्ष्मेण वा पुरेण 
युक्तो ननु जीवः पुरुषः । नापि ज्ञानं मोक्षसाधनं भवत्येव “कर्मणा बद्ध्यते" 

जन्तुरित्यादेः कर्माणि तत्प्रतिबन्धकानीति तृतीयः । कर्मणा बद्ध्यते इत्यादेः 

अवैष्णवकामकर्मविषयत्वात्‌ । कुतः संकोचः । परेणापि परिस्पन्दमात्रस्य 
त्यक्तुमशक्यत्वेनासंकुचितार्थतायाः क॑तुमशक्यत्वात्‌ । तर््यत एव बाधकाच्छरीर- 
मात्रार्थकर्मव्यतिरिक्तकर्मविषयत्वं कल्प्यते । वेय्यर्थ्यात्‌ । एवमपि मनोव्यापारस्या- 
व्यक्तत्वेन प्रतिबन्धकाभावेन सिद्धयति । तस्यैवान्वयव्यतिरेकाभ्यां प्रयोजकत्वा- 
वधारणात्‌ । बाधकात्संकोचमङ्गीकुर्वाणेनायमपि संकोचोऽद्गीकार्यः । विधान- 
सामर्थ्यात्‌ । युद्धादीनामपि तत्तद्र्णाश्रमोचितत्वात्‌ । नच विधानस्यामुमुक्ु- 
विषयकत्वम्‌ । कल्पकाभावात्‌ । नच कर्मणा बद्धयत इति इदमेव वाक्यं 
कल्पकम्‌ । तस्यावेष्णवत्वादिधर्मत्यागेन चरितार्थत्वात्‌ । धर्मित्यागापेक्षया 
धर्मपरित्यागो हि ज्यायान्‌ । अतः कर्म न परित्याज्यमिति । किञ्च स्वस्वव्णा- 
श्रमोचितं कर्मावश्यं कर्तव्यम्‌ । अत्र स्तुतिनिन्दापरकृतिपुराकल्परूपार्थवादस्य 
“सहयज्ञा इति चतुर्भिः श्छोकैरेवावगतेः अपि चावश्यं कर्म कर्तव्यम्‌ । तत्करणे 
चक्रप्रवर्तकत्वलाभात्‌ । विपक्ष अनर्थचक्रं च ।। 

अन्नाद्भवन्ति भूतानि पर्जन्यादन्नसम्भवः । 

यज्ञाद्भवति पर्जन्यः यज्ञः कमसमुद्धवः ।। 

कर्मं ब्रह्मोद्धवं विद्ध ब्रह्माक्षरसमुद्धवम्‌ ।। 
तानि चाक्षराणि भूताभिव्यद्गन्यानीति । तदभाषत- सहयज्ञा इति ।। भगवत्परा 
कामयमानः कर्म कुर्वीतेत्यैवावोचाम । एष वः पुण्यः सुकृतो ब्रह्मलोकः 
भगवानेव प्राप्य इत्यवोचाम । किन्त्वस्योपवंहकमिति ब्रूमः । तदभाषत- 
यान्ति मद्याजिनोऽपि मामिति चेति ।। उपलक्षणं चैतत्‌ । त्रेतादिकर्मनुष्ठातृणां 
देवादिप्राप्िरेव भवतीति तात्पर्यम्‌ । तानि त्रेतायां बहुधा सन्ततानीत्यस्योपवृंहकं 
“देवान्देवयजो " इत्यादि पादत्रयं चावेत । ननु भगवद्धो्गानिपित्तं हि सर्वेषां 
फलम्‌ । स चेत्सर्वत्र समः । तदा सर्वेषां फलसामान्यन भाव्यम्‌ । तदभावश्चत्तर्हं 
क्रतुरित्यक्तं सर्वत्र भगवतो भोक्तृत्वमप्यसत्यमेव स्यादतः कथं फलभेदः 
विध्यवधिपूर्वकमनुष्ठानादिति ब्रूमः । तदेव कुतः सर्वयज्ञभोक्तृत्न प्रभुत्वन 
भगवतो ज्ञानाज्ञानाभ्यामिति ब्रूमः । तदिदमभिप्रेत्याभाषत-- अहं हीति ।। 

ययैवमपरोक्षज्ञानिनां कर्माकरणे हानिः । तत्करणे च लाभः । तहि अतीव 
मनः समाधानमसंपरज्ञातसमाधिलक्षणं न कार्य प्रसज्यते । तत्र कर्मलोपावश्यम्भावात्‌ 
नैष दोषः । असम्प्रज्ञातसमाधिस्थतादशायां कर्मलोपेऽप्यहानेः । स्थितप्रज्ञस्यापि 
देहादिदर्शनवेलायां सवपिक्षितभगवतष्र्थस्वस्ववर्णाश्रमोचितकर्मणः कर्तव्यत्वात्‌ । 
अत एव पञ्चरात्रे 
स्थितप्रज्ञस्यापि काय देहादिर्दश्यते तदा । 
स्वधमां मम तुष्यर्थः स हि सर्वैरपेक्षित इति ।। 

अत एव गीतासु यस्त्वात्मरतिरेव स्यादित्याद्यधिधाय कुर्याद्व्रास्तथा सक्त 
इति स्थितप्रज्ञस्य कर्म कर्तव्यमित्याह । अथ यस्त्वात्मरतिरेवेत्यस्य सम्परज्ञात- 
समाधिस्थस्यैव सम्भवात्‌ । तथापि यत्पतति तदुचितं न विद्यते । एवंविधः 
कदाचित्तस्य सर्वदा कार्यं न विद्यत इति व्याख्याने ज्ञानमात्रस्य कार्याभावः 

सेत्स्यति । नह्येवं यदा तदेति कालावच्छेदशब्दोऽस्ति । आत्मनि रतिर्यस्येति 
समासस्तु रतेः कर्तारमेवाचष्टे । नैष दोषः । यस्त्वात्मरतिरेव स्यादिति कर्तृशब्दस्य 
यो भुङ्के स तु न ब्रूयात्‌ । यो वेदान्‌ गृह्णाति स गृहीत्यादिवत्‌ । काटावच्छेदका- 

भावात्‌ । तथाहि “तस्य कार्य न विद्यत " इत्युक्तेऽतिप्रसक्तौ सत्यां अन्यव्यावर्तकं 
यस्त्वात्मरतिरेवेति अनेनाभ्यधात्‌ । व्यावर्तकं च द्विविधं भवति । विशेषणमुप- 

लक्षणं चेति । तत्र व्यवच्छेद्यसमानकालं विशेषणं यथास्मदुदाहतं भोजनम्‌ । 

अन्यथा तु उपलक्षणं यथा त्वदुदाहतं पतनम्‌ । तत्र विशेषणं मुख्यम्‌ । विशेष- 

ज्ञानहेतुत्वात्‌ । अन्यदमुख्यं वेपरीत्यात्‌ । मुख्यामुख्ययोश्च मुख्ये कार्यसम्प्रत्ययात्‌ । 

नचात्र विशेषणत्वग्रहणे बाधकमस्ति । येनोपलक्षणमेतदिति प्रतीमः । अतो 

असम्प्रज्ञातसमाधिस्थस्यैव कार्याकरणम्‌ । नन्वेवमसम्प्रजञातसमाधिस्थस्य 

कार्याभावे व्याख्यायमाने परोक्षज्ञानरहितस्यापि क्रचिदसम्प्रज्ञातसमाधिः 

असम्प्रज्ञातसमाधिस्थस्यैव । तर्हि अस्यार्थस्य मानव इति पदेन भगवतैव 

दशितत्वात्‌ । मानवशब्दश्च "मनु अवबोधन ' इति धातोर्भाव उप्रत्ययः । ततो 

मनुरस्येत्यर्थ मनोरयमाश्रय इत्यर्थे वाणप्रत्ययः । यद्रा धातोौरेवाणप्रत्ययः । 

मनुष्य इति व्याख्याने ऋष्यादिव्यावृत्िवैय्यर्थ्य चापधेयाताम्‌ । यदीयकार्याभावोक्तिर्न 
ज्ञानमात्रस्य किन्तु नैव तस्य कृतेनार्थ इत्युत्तरवाक्यं मा स्म संगस्त । 
असम्प्ज्ञातसमाधेः करणस्यैवाभावेन तत्प्रयोजनाभावकथन-स्यैवायोगात्‌ । 
ज्ञानिनस्तु करणप्रसक्तिसम्भवेन तत्प्रयोजनप्रतिषेधस्योपपत्तिः । नैष दोषः । 
तद्यतीव मनःसमाधानमपि न कार्यमित्याक्षिप्ते तस्य कार्य न विद्यत इति कुत 
उदतरत्‌। किन्तु कर्मकृतिकाले त्वया त्वमुद्रोधनीय इति कञ्चित्प्रसक्तः समाहितः 
योगशास्रोदितोपायैस्तेनोद्रोधितः क्म करोतीति कुतो नोत्तरयति स्मेत्याशंका- 
निरासायेदमेवमुच्यते इत्यङ्गीकारात्‌ । अत एव गीताभाष्ये तस्य कर्मकाले 
वक्तव्योऽहमिति कच्चित्परत्युक्त्वा तत्कृतावात्मरत्यधिकः समो वा अर्थो नास्ति । 
नच सन्ध्याद्यकृतौ कश्चिदोषोऽ सतीत्यादि । तदिदमधिप्रेत्याभाषत यस्त्वात्मरिरेव 
स्यादित्युक्त्वापि कु्याद्व्ांस्तथा सक्त इत्येवोक्तत्वाच्चेति । अथ, 
मयि सर्वाणि कर्माणि सत््यस्याध्यात्मचेतसा । 
निराशीनिर्ममो भूत्वा युध्यस्व विगतज्वरः ।। 

इत्यत्र यतो विद्रत्कृतत्ववत्तुः महाबाहो इत्युक्तप्रकारं अविद्रत्कर्म न प्रकृतेः 
क्रियमाणानि इत्युक्तप्रकारम्‌ । अतः सर्वाणि कर्माणि मय्येव सन्यस्य भ्रान्त्या 
जीवेऽध्यारोपितानि मय्येव विसृज्य भगवानेव सर्वाणि कर्माणि करोतीति ज्ञानम्‌ । 
अथवा सर्वाणि कर्माणि मत्पूजेति समर्पणम्‌ । आत्मानं मामधिकृत्य विद्यमान- 
मध्यात्मं तच्च तच्चेतश्चाध्यात्मचेत इत्यव्ययीभावगर्भकर्मधारयः । अध्यात्मचेतसे- 
त्यस्य निराशीरित्यनेनान्वयः । परमात्मलाभेनैतत्नाशरहित इति समासो भगवानेव 
करोतीति ज्ञानम्‌ । निर्ममत्वं नाहं करोमीति ज्ञानमिति भेदः । विगतज्वरः सन्‌ 
युध्यस्वेति प्रतिपादिते किं विद्वांस एवं कर्म कुर्वन्तीति मया कर्म कार्यमित्याशंक्य 
स्वोक्तकर्मकरणाकरणयोः “ये मे मर्तामदं नित्यमनुतिषटन्ती "ति “ये त्वतदभ्यसृयन्त " 
इति श्छोकद्रयेन भगवान्फलं प्रत्यपीपदत्‌ । अत्र तेऽपि मुच्यन्त इति अपि- 
शब्दोऽश्रावि । स च समुच्चये । समुच्यश्च ज्ञानमिव कर्मापि पृथक्साधनमिति 
वा । ज्ञानकर्मसमुञ्चय इति वा । तथाच कर्मणा ज्ञानद्वारा मोक्ष इति यदभिप्रागाः 

यञ्च ज्ञानिना कर्मणा मुक्तावानन्दातिशय इत्यभिप्रागाः तदुभयं चानुपपत्नम्‌ । 
नैष दोषः । यत्तावदभ्यधाः ज्ञानमिव कर्मापि पृथक्साधनमिति समुच्चयकरोऽपिशब्द 
इति तन्नोपपद्यते । “निवृत्तादीनि कर्माणि ह्यपरोक्षेशद्टय " इति नारायणाष्टक्षरकल्पे 
निष्कामनया कृतानि यज्ञादीनि नित्यनैमित्तिकानि च कर्माणि अपरोक्षा च 
ईशदृष्टिश्च सा तथोक्ता । तादथ्यं चतुर्थीं ईशापरोक्षज्ञानार्थमेव भवन्तीत्युक्तया 
कर्मणां पार्थक्यनिराकरणात्‌ । यज्चाभ्यधाः ज्ञानकर्मसमुञ्चयपरोऽ पिशब्द इति । 
तदप्यसत्‌ । तत्रेवापरोक्षशब्ददृष्टिस्तु मुक्तो किञ्चिन्न मार्ग इत्यनेनापरोक्षज्ञानस्य 
मुक्तिसाधनविषये चानपरोक्षत्वस्य प्रतिपादनात्‌ कः पुनस्तस्यापिशब्दस्यार्थः । 
ये त्वनिवृत्तकर्माणस्तेऽपि मुच्यन्ते ज्ञानद्वारा । किम्वपरोक्षज्ञानिन इति कैमुत्य- 
द्योतनम्‌ । तदिदमभिप्रेत्याभाषत-- ये त्वेतदिति ।। अतो नोक्तदोष इति 
शेषः । स्यादेतत्‌ । आश्रमत्रयविहितानि यज्ञादीनि सर्वाणि कर्माणि काम्यानि । 
फलश्रवणात्‌ । सर्वफले पुण्यलोका भवन्तीत्यादि' । तथात्र “तन्नयन्त्येताः 
सूर्यस्य रश्मय " इत्यादि चतुर्थाश्रमविहितानि शमादीनि अकाम्यानि फलाश्रवणात्‌ । 
“शान्तो दान्त ” इत्युपक्रम्य “आत्मानं पश्येदि "ति ज्ञानार्थत्वश्रवणाच्च । ज्ञानं 
च काम्यात्कर्मणोऽत्युत्तमम्‌ । ततश्च काम्ये यज्ञादौ तान्याचरथेति नियोजनमयुक्तम्‌ । 
किन्तु चतुर्थाश्रमं स्वीकृत्य तद्र्त्मनि नियोक्ष्याम्येव इति नियोक्तव्यम्‌ । ननु 
कर्मापि ज्ञानार्थं भवति । अथ परा यया तदक्षरमित्युक्तेरिति मतं तदा व्यामिश्रेण 
वाक्येन बुद्धिमोहनमेवापद्यते । अथैवं यज्ञादिकर्माणि काम्यानि अकाम्यानि च । 
तत्र यः सकामः तं प्रति नयतीत्युक्तम्‌ । यः पुनः ज्ञानां तमुददिश्याथ परेत्युक्तम्‌। 
तत्र का व्यामिश्रतेति । तथापि शुद्धेषु निवृत्तलक्षणेषु यत्याश्रमधम॑षु सत्सु 
कल्पकेषु स यज्ञादिषु नियोजनमयुक्तमेव । तत्र मनोविक्षेपाभावादत्र तद्धावादिति । 
किञ्च कामादीनां नरकफलठत्वं प्रमितम्‌ । काम्ये कर्मणि ते वर्जनीयाः । ततोऽपि 
तत्र नियोजनमयुक्तम्‌ । नन्वस्योत्तरं सुखदुःखे इत्यन्यत्रोक्तम्‌ । सत्यम्‌ । तथापि 
रागादिप्रसक्तिहीनेषु शक्यानुष्टानेषु यतिधर्मषु सत्सु अशक्यानुष्टानेषु यज्ञादिषु 
नियोजनमयुक्तमेवेति । नैष दोषः । आश्रमत्रयविहितानि यज्ञादीनि न केवलं 

शुद्धकाम्यानि । किन्तु कर्तुरिच्छया स्वर्गाद्यर्थानि ज्ञानार्थानि च भवन्ति । अतो 
बुद्धेः काम्यकर्मणो ज्यायस्त्वेति अकाम्ययज्ञादे्बुद्धयर्थत्वसम्भवात्‌ । तत्र तान्या- 
चरथेति नियोगो वानुपपन्नः । यद्राभ्यधाद्यतिधर्मान्विना किमेतेनेति तत्रोत्तरम्‌ । 
अनधिकारिणां यत्याश्रस्वीकाराधिकारो नाधिकारिकाणां ते्गृहस्थाद्याश्रमं परित्यज्येव 
तद्विहितानि कर्माणि निष्कामतयानुष्टेयानीति ईश्वरनियमः । स चाधिकारिकत्वा- 
दिति । अतो यत्याश्रमलक्षणाश्रमान्तरस्वीकारग्रसङ्गन तान्याचरथेत्युक्ताथं 
अभावापादनलक्षणविरोधो नास्ति । तदिदमभिप्रेत्याभाषत-- लोकेऽस्मित्रिति ।। 
श्छाकभावस्तु लोके अधिकारिवगं द्विविधाः जनास्सन्ति । ज्ञानयोगेन गृहस्थादि- 
कर्मत्यागेन यत्याश्रमपरिग्रहेण । सहार्थं तृतीया वृद्धो यूनेतिवत्‌ । ज्ञाननिष्ठाः 
सनकादिवदिति यावत्‌ । कर्मयोगेन गृहस्थादिकर्मयुक्ताः । अत्र ज्ञानयोगेनेत्यावर्तते 
ज्ञाननिष्टाश्च । तथाच मद्धर्मस्था एव द्विविधा एव अपि जनाः सन्ति । 
तत्कथमित्याकाक्षायां साह्क्यानां योगिनामिति विशेषणद्वयम्‌ । तदर्थश्च सु सम्यक्‌ 
ख्यातिः ज्ञानं सह्न्या तत्र भवा साह्न्याः तेषां ज्ञानिनां ज्ञाननिष्ठानां योगिनामुपायिनां 
गृहस्थाश्रमकर्मवतामिति । साह्भययोगशन्दौ प्रसिद्धाथौ कि न स्यातां न निष्टा 
स्वरूपेण स्थितिर्मक्तिः पुरा मया प्रोक्तेति । ततश्च त्वं तु जनकादिवत्सकर्मव 
ज्ञानयोग्यो नतु सनकादिवत्तत्त्यागन । अत आधिकारिकत्वादीश्वरेच्छया लोक- 
संग्रहार्थत्वाञ्च त्वां नियोक्ष्यामीत्यध्याहत्य योजनेति । अत एव भगवद्रीताभाष्यं 
प्रववृते । द्विविधा अपि जनाः सन्ति । गृहस्थादिकर्मत्यागेन ज्ञाननिष्ठाः सनका- 
दिवत्‌ । तत्स्था एव ज्ञाननिष्टाश्च जनकादिवत्‌ । मद्धर्मस्था एवेत्यर्थः । 
साद्वन्यानां ज्ञानिनां सनकादीनां योगिनामुपायिनां जनकादीनां ज्ञाननिष्ठा अप्याधि- 
कारिकत्वादीश्वर॑च्छया लोकसङ्ग्रहार्थत्वाच्च । येऽपि कर्मयोग्या भवन्ति । 
तेऽपि योगिनः निष्ठास््थातत्वं तु जनर्कादवत्सुकर्मव ज्ञानयोग्यः नतु सनकादि- 
वत्ततत्यागेनत्यर्थः ।। 


व.टी.-- अत्र ब्रह्मलोकशब्दनापरनब्रह्मलाकोऽभिधीयत इति प्रतीतिनिरा- 
सायाह- भगवद्धिषयत्वेनेति ।। भगर्वद्रिषयत्त्रन कर्मकर्तृणां परब्रह्यलोक- 

परा्ति्भवतीत्यत्र स्मृत्यन्तरसंवादं चाह-- निष्काममिति ।। अत्रैव श्रुतिं चाह- 
- स य इति ।। ननु भगवद्विषयत्वेन कृतेन कर्मणा परब्रह्मलोकप्राप्िर्भवती- 
त्येतन्न युज्यते । मोक्षस्य ज्ञानैकसाध्यत्वेनाकमपिक्षित्वादित्याह-- सहेति ।। 
भगवद्विषयकर्मिणां परब्रह्मलोकप्रा्तिरेव भवतीत्यत्र वचनान्तरं चाह-- 
यान्तीति ।। अहं हि सर्वयज्ञानामित्यत्रापि यद्यावद्विष्णुमविदित्वा यजतामूर्ध्व- 
लोकच्यवनोक्तेः यथावद्विष्णुज्ञानपूर्वयाजिनां च्युतिरहितलोकप्रप्तिर्भविष्यतीति 
विज्ञायते । स च मोक्ष एवेति भावः । ननु भगवद्विषयकर्मणा मोक्षो भवतीति 
गीताभिमतम्‌ । यस्त्वात्मरतिरेव स्यादिति वाक्येन ज्ञानिनां कर्मनिषेधात्‌ । 
यदि मोक्षार्थं कमपिक्षितमिति पक्षः स्यात्तथात्वे ज्ञानिनः कर्तव्यमेव नास्तीति 
कर्मनिषेधस्यानुपपत्तिप्रसङ्गादित्यत आह-- यस्त्विति ।। इत्येवोक्तत्वाच्च न 
ज्ञानिना कर्माभावो गीताभिमत इत्यर्थः । ननु कुयद्वद्रानिति न विधिः किन्तु 
विधिसरूप एव अकरणे प्रत्यवायानुक्तेः । अतः कथं ज्ञानिनामनेन वाक्येन 
कर्मसिद्धिरित्यत आह-- ये त्विति ।। ननु यदि सर्वेषामपि कर्म कर्तव्यं तर्हि 
यत्याश्रमस्वीकारो न स्यादित्यत आह-- लोक इति ।। त्रेतायां बहुधा सन्त- 
तानीत्यत्र त्रेताग्रहणस्य कृत्यमाह-- त्रेतायामिति ।। बहुधेति बहुदेवता- 
विषयत्वेन । एकप्रकारेणेति विष्ण्वेकविषयत्वेनेत्यर्थः । अत्रैव स्मृतिसम्मति- 
माह-- अग्निष्टोमादिभिरिति ।। कृतयुगेऽपि स्वं हरियानिनः त्रेतादौ नाना- 
देवतायाजिन इत्यत्र वचनान्तरं चाह-- यमिन्दरमिति ।। यं विष्णुं इनद्राग्रया- 
दिनामवन्तमाहुः । यो वा देवानां देवतमश्च वायोरमुख्यवायोर्जनित्रं उत्पादकः । 
तस्मै विष्णवे एभ्यः इन्दरादिदेवेभ्यश्च सोमं जुहोमीत्र्थः । ये कृते जनाः कृत- 
युगोत्पत्ना जनास्ते एवमुक्तेन प्रकारेण सर्वदेवैः सह विष्णुमेव यजन्ति । त्रेतादौ 
तु केचिञ्जना एव मुक्तप्रकारेण विष्णुं न यजन्ति । नतु सवंऽपि । केचित्त 
पृथक्‌ पृथक्‌ तान्‌ विष््वितरदेवानिष्टा यज्ञावसाने विष्णुपूजास्त्विति विष्णवे 
समर्पयन्ति । अन्ये जनास्तु यज्ञावसानेऽपि न हरयेऽर्पयन्तीत्यरथः ।। 

श्री.री.--“ईयुचखीन्कर्मणा लोकान्लञानेनैव तदुत्तरान्‌" “न कर्मधिस्तां गतिमाप्रुवन्ति 
विद्या तपो योगसमाधिभाजामि "त्यादिवाक्यविरोधादित्यत आह-- भगवद्विषय- 
त्वेनेति ।। भगवत्प्रीत्यर्थत्वेन निवृत्तकर्मणि कृते सतीति शेषः । तथा चैतद- 
सिप्रायणैष व इत्यादिवाक्यं प्रवृत्तमित्यर्थः । एवं च वो भवतामेष प्रमाणप्रमितः 
पुण्यः भगवद्रषयकपुण्यकर्मानुष्ठानलभ्यो ब्रह्मलोकः सुसम्यक्तः सिद्धोऽ स्तीति 
तद्राक्याथो द्रष्टव्यः । ननु तथापि ब्रह्मलोक इति भगवद्विषयककर्मानुष्टानवतां 
च चतुर्मुख-लोकप्रा्तिरुच्यमानानुपपन्ना । देवतोदेशेन कर्मानुष्टानवतामेव हि 
दवतालोकप्राप्ति्न भगवद्विषयककर्मानुष्ठानवताम्‌ । देवान्देवयजो यान्तीत्यादि 
वचनादित्याशंकापरिहाराय ब्रह्मलोकशब्दं व्याचष्टे-- परब्रह्मलोक इति ।। 
ब्रह्मशब्दस्य परब्रह्मण्येव मुख्यत्वात्तल्लोक एव ब्रह्मलोकशब्देनोच्यत इत्याशयः। 
ननु भगवद्विषयककर्मानुष्टानवतां भगवल्लोकप्राप्तिभवतीत्यत्र कि प्रमाणमित्यत 
आह-- निष्काममिति ।। ज्ञानपूवं कृतं क्मति शेषः । अत्रेव प्रमाणान्तरमाह- 
- स य इति ।। लोकं सर्वाश्रयम्‌ । उपास्ते जानाति च । अस्य कर्म । 
ज्ञानादिपुर्वकमनेनानुष्टितं कर्मति यावत्‌ । न क्षीयते अपरोक्षज्ञानद्राराऽक्षयभगव- 
ल्लोकफलकं भवतीति श्रुत्य्थोऽत्र द्रष्टव्यः ।। ननु भगवद्विषयककर्मकरणाद्भगव- 
लोकप्रापिरूपो मोक्षो भवतीत्युक्तम्‌ । तदयुक्तम्‌ । नैष्कर्म्यसिद्धि परमामित्यादिना 
मोक्षस्य नैष्कर्म्यसिद्धित्वं तावदवगम्यते । न विद्यते कर्म करणीयं यस्यासौ 
निष्कर्मा पुरुषस्तत्सम्बन्धिनी सिद्धिर्हि नैष्कर्म्यसिद्धिरतस्तदन्यथानुपपत्त्ा मुमुक्षोः 
कर्मण एवानपेक्षितत्वादित्यत आह-- सह यज्ञा इत्यादिना ।। इत्युक्त्वा 
इत्याद्युक्त्वा । इति च निन्दनादिति शेषः । अयमर्थः । मुमुक्षुणावश्यं कर्म 
कर्तव्यमेव । तथाहि । वर्णाश्र्माविहितकर्मकततुरन्राद्धवन्ति भृतानीत्याद्यक्तचक्र- 
प्रवर्तकत्वन मुच्यन्त सर्वकिल्विषेरिति सर्वपापहानिरूपमोक्षमुक्त्वा एवं प्र्वतित- 
पितत्यादना वर्णाश्रमविहितकर्माकर्तुश्चक्रविघातकत्वनाघायुष्टादयुक्तया तत्निन्दनाच्च 
मुमुक्षोरवश्यं कमपिक्षितमित्यवगम्यत इति । तथाच काम्यकर्मरहिते पुरुषसिद्धि- 
त्वादेव मोक्षस्य नैष्कर्म्यसिद्धत्वमित्याशयः । भगवद्विषयककर्मकर्तर्भगवल्ोकप्रा्ति- 

रित्यत्र भगवद्राक्यमेव प्रमाणयति-- यान्तीति ।। मद्याजिनः मद्िषयककर्मकर्तारः। 
किञ्च भगवत एव सर्वयज्ञभोक्तत्वेन सर्वकर्मणां भगवद्विषयकत्वावगमात्ततत्वेन 
तदजानतां लोका्युतिवचनेन तत्त्वेन तथा ज्ञात्वा तद्विषयककर्मकर्तृणां च्युति- 
रहितलोकप्राप्तिरर्थात्सिद्धा । च्युतिरहितलोकश्च भगवह्लोक एव नान्यः । तथाच 
सिद्धा भगवद्विषयककर्मकर्तृणां भगवलोकप्राप्तिरित्याशयेनाह-- अहं हीति ।। 
नन्वथापि मुमुक्षोज्ञानिनः कर्मानपेक्षितं तत्रैव गीतायाम्‌- 

यस्त्वात्मरतिरेव स्यादात्मतृप्तश्च मानवः । 

आत्मन्येव च सन्तुष्टस्तस्य कार्य न विद्यते ।। 


इति तस्य कर्तव्याभावोक्तेस्तद्विरोधादिति च तत्राह-- यस्त्विति ।। यस्त्वात्मरतिरेव 
स्यादिति मुक्तस्यैव कर्तव्याभाव उच्यते । यथोक्तम्‌ । 

यस्त्वेवात्मरतो मुक्तः क्रिया तस्यैव नास्ति हि । 

अतः कुर्वेव कर्माणीत्याह कृष्णोऽर्जुनं स्मयन्‌ । इति ।। 
एवं मुक्तस्यैव कर्तव्याभावमुक्त्वा- 

सक्ताः कर्मण्यविद्वांसो यथा कुर्वन्ति भारत । 

कुर्यद्धिदरास्तथा सक्तश्चिकोर्षुलंकसंग्रहम्‌ ।। 
इति ज्ञानिनो सक्तया कर्मकरणस्यैवोक्तत्वेन न तद्विरोध इत्यर्थः । अप्येवम्पदाभ्यां 
यस्त्विति वाक्यस्य मुक्तपरत्वाभावे भगवद्युक्तयोविरोधापत्तेः । नहि व्याहतभाषी 
भगवानिति सूचयति । किञ्चास्त्येव भगवद्विषयककर्मणा भगवत्प्रपनिरूपो मोक्षः । 
तथाहि-- | 

मयि सर्वाणि कर्माणि सत््यस्याध्यात्मचेतसा । 

निराशीर्निर्ममो भूत्वा युध्यस्व विगतज्वरः ।। 
इति कर्तृत्वाभिमानत्यागपूर्वकं स्वविषयककर्मकरणरूपं स्वमतं भगवानभिधाय, 

ये मे मतमिदं नित्यमनुतिष्टन्ति मानवाः । 

श्रद्धावन्तोऽ नसूयन्तो मुच्यन्ते तेऽपि कर्मभिः ।। 

इति स्वविषयककर्मानुतिष्ठतां मोक्षमुक्त्वाऽसूयया तदनुष्ठानरहितानां निन्दनाञ्च 
भगवद्विषयककर्मणा भगवह्लोको भवतीति सिद्धयतीत्याशयेनाह-- ये त्वेतदिति ।। 
ननु मुमुक्षोमोक्षार्थं भगवद्विषयककर्मणः कर्तव्यत्वे यत्याश्रमिणां कर्मकरणेऽधि- 
काराभावेन मोक्षाभावप्रसङद्गात्‌ । तथाच यत्याश्रमस्याकर्तव्यत्वापत्तेः । न 
चेष्टापत्तिरिति वाच्यम्‌ । तथात्वे तानि वा एतान्यवराणि तपांसि न्यास एवात्यरेचयत्‌ 

सतन््यासस्तु तुरीयो यो निष्क्रियाख्यः सधर्मकः । 

न तस्मादुत्तमो धर्मो लोके कश्चन विद्यते ।। 
इत्यादि यत्याश्रमकर्तव्यताविधायकवाक्यविरोधापत्तरित्यत आह-- लोकेऽस्मि- 
त्रिति ।। “ज्ञानयोगेन साह्क्यानां कर्मयोगेन योगिनाम्‌ ” इत्यर्धोऽपि पठितव्यः। 
द्विविधा हि योगिनः सन्ति । ज्ञानयोगिनः कर्मयोगिनश्चेति। तत्र ज्ञानयोगेन 
साह्ूयानां सनकादीनां मुक्तिः । कर्मयोगिनां जनकप्रियत्रतादीनां ज्ञानिनामपि 
करमप्रधानत्वेन कर्मयोगित्वात्कर्मयोगेन मुक्तिरित्यर्थः । तथाच भगवद्िषयक- 
कर्मकरणेन भगवत्प्रापयुक्तिगृहस्थाश्रमिरूपकर्मयोग्यभिप्रायेणेवेति भावः । यथोक्तं- 

सन्यासे तु तुरीये वे मम प्रीतिर्महीयसी । 

येषामत्राधिकारो न तेषां कर्मेति निश्चयः ।। इति ।। ¦ 


नात्राश्रमान्तरविरोध इति । गृहस्थाश्रमभित्रं यदाश्रमान्तरं यत्याश्रमरूपं तस्य 
कर्तव्यताप्रतिपादकवचनविरोधोऽत्र नेत्यर्थः ।। तानि त्रेतायां बहुधा सन्ततानीत्यत्र 
तरेतायामिति विशिष्योक्तेरभिप्रायमाह-- त्रेतायामिति ।। भगवदितरदेवता- 
विषयकत्वेन त्रेतायां बहुधा सन्ततानि प्रवृत्तानि कृतयुगे तु एकप्रकारेणैव 
भगवद्विषयकत्वेनैव सन्ततानीत्यर्थः । अत्राथं पञ्चरात्रमृगाद्याशचेत्यादि-प्रमाण- 
मुदाहतमेव पुनः प्रमाणान्तरं चाह-- अग्रिष्टोमादिभिरिति ।। यजन्ति कातयुग- 
जनाः । तान्‌ सर्वदेवान्‌ । चस्त्वर्थः । कारित्वाद्धगवत्ृनाकारित्वात्‌ । अत्रा 
आचारं प्रमाणयति-- वसुरिति ।। कृतयुगस्थितो वसुनामको राजा । 
तथाग्रष्टोमादिभिः सर्वयज्ञैः सर्वदेवान्तर्गतं हरि देवांश्च कारित्वेनायजदित्यर्थः । 
त्रतायामुत्पन्नजनाः । इन्द्रचन्द्रादिदेवतागणान्पृथग्देवतात्वेन यजन्ति पश्चत्तद्यजनं 

विष्णौ समर्पयन्तीति त्रविद्यतां गता इत्यर्थः । यत एवं ततः कारणात्‌ त्रेतायां 
बहुधा तानि त्रेतायां बहुधा सन्ततानीति श्रुतावुच्यत इत्यर्थः । प्राज्ञाः अतिशक्ता 
केचिञ्जनाः त्रेतायामपि यथा कृते युगे तत्काटीना यजन्ते तथा तथैव यजन्त 
इत्यर्थः । यथोक्तं - 

मुख्यो धर्मः कार्तयुगो वतितव्यः कलावपि । 

त्रेतादौ तदशक्तथा हि धर्मोऽन्यः सम्प्रवर्तते ।। इति ।। ` 
ननु तानि त्रेतायां बहुधा सन्ततानीत्युक्तया कृतयुगे कर्मणां भगवन्मात्र- 
विषयकत्वेनैकप्रकारेणैव सन्ततत्वमुक्तम्‌ । तदयुक्तम्‌ । यज्ञादिकर्मसु विनियुक्ताना- 
मिन्द्रादिनामोपेतमन्त्राणां भगवत्परत्वाभावात्‌ । रूढियोगाध्यामिन्द्रादिनामानी- 
द्रादिदेवेष्वेव हि प्रसिद्धानीत्याशंकायामाह-- यमिन्द्रमिति ।। यं भगवन्तं 
सत्यं वायुं एेतरेयभाष्ये विश्वामित्रमिति खण्ड एतच्छृतिगतसत्यशब्दस्य वायुपरतया 
व्याख्यातव्यत्वात्‌ । यथोक्तं सत्य इति वायुः सदिति प्राण इति श्रुतेः । 

सदेव सत्यमित्युक्तं सत्यो वायुरुदाहतः । 

साधुत्वं सत्यता प्रोक्ता साधुर्वायुहिं सर्वतः ।। 
इति शब्दनिर्णय इति । आहूरविद्रांस इत्यनेनेन्द्रादिनाम्नां भगवति विद्रदूढिरुक्ता । 
महायोगोऽप्यनेनैव ब्धः । सा योगादेव लभ्यते इत्युक्तत्वात्‌ । एवं चेन््रादिनाम्नां 
महायोगविद्वदरढिभ्यां भगवत्येव मुख्यत्वेन तत्नामोपेतमन््राणामपि मुख्यतो भगव- 
त्परत्वेन कृते युगे कर्मणामेकप्रकारेणैव सन्ततत्वकथनं युक्तमिति भावः । 
कृतयुगस्थजनप्रवृत्ति पुनः श्रुत्या दर्शयति-- यो देवानामिति ।। देवतमोऽति- 
शयेन देवः । वायोर्जनित्रं जनकः । एभ्य एभिर्ब्रह्मादिर्दवैः सहाहमपि तस्मै 
देवानां देवतमाय वायुजनकाय विष्णव एव सोमं जुहोमि न देवेभ्य इत्यर्थः । 
इदं च कृतयुगस्थभक्तजनवचनम्‌ । तथाच ब्रह्मादिदेववत्कृतयुगस्थजनस्याप्य- 
नन्ययाजित्वमनेनोक्तं भवतीति भावः । नचविन्द्रादिनामभिस्तत्तदेवतायजनं कर्तव्यम । 
नच विष्णोरिनद्रादिनामवत््वमस्ति । मानाभावात्‌ । तत्कथं सवेऽपि जनाः 
सर्वदेवस्थितं हरिं यजन्तीत्यक्तमित्यत आह-- यमिति ।। यो वायोः जनित्र 

जनकः । यश्च देवानामिन्दरादीनां देवतमः अतिशयेन देवः इन्द्रत्वादिप्रदः । अत 
एव प्रवृत्तिनिमित्तस्वामित्वादिना य॑मिन्द्रमाहुः । एवमग्रेऽपि । सत्यमित्यत्र सत्यो 
वायुरुदाहतः । “साधुत्वं सत्यता प्रोक्ता साधुर्वायु्हि सर्वत " इत्यैतरेयभाष्योक्तेः। 
तस्मै वायवे विष्णवे च । एभ्यः इन्द्रादिभ्यश्च । सोमं सोमादिद्रव्यम्‌ । जुहोमीत्यर्थः । 
अत्र जनित्रं वायोस्तस्मै सोममेभ्यो जुहोमीत्यनेन मुख्यप्राणान्तर्यामित्वेनेनद्रादिस्थित- 
हरियजनं कत॑व्यम्‌ । इन्दरान्तर्यामिमुख्यप्राणान्तर्गतविष्णवे स्वाहेत्यादि रूपेणेति 
सूचयतीति बोध्यम्‌ । कृतयुगस्यजनप्रवृत्तिपरतायाः अत्र स्पष्टप्रतिभासदेतच्छृत्यर्थ- 
निश्चायकं कृतत्रेतायुगस्थजनप्रवृत्तिप्रदर्शनपर ब्रह्माण्डपुराणस्थं वाक्यमुदाहरति- 
- एवमिति ।। एवमिति ब्रह्माण्डपुराणे पूर्ोक्तपरामर्शः । कृते युगे ये जनाः 
केचिच्छक्ताः सन्ति ते एवं कृतयुग इव त्रेतायामपि विष्णुमेव यजन्त इत्यर्थः । 
अन्ये अशक्ताः राजवत्‌ किञ्चिदुत्तमत्वं विष्णोर्जानन्तो जनाः । त्रेतायामिति 
वतते । तान्‌ देवान्‌ प्रथक्‌ देवतात्वेनष्टरा तद्यजनमन्ते विष्णावर्पयन्ते । अन्ये 
विष्णोरन्यैः साम्यं हीनत्वं वा जानन्तः पृथक्तानिष्ट्या तेऽपि विष्णौ नार्पयन्त 
इत्यथः ।। 


उ.टी.--नन्वेतन्मन्त्रचतुर्थपादे पुण्यः सुकृत इति पुनरुक्तिः । पुण्यश्रेयसी 
सुकृतं वृष इति पुण्यसुकृतशब्दयोः पर्यायत्वाभिधानादित्यतो व्याचष्टे 
भगवद्विषयत्वेन कृत एष वः पुण्यः सुकृत इति ।। एष वः पुण्यः सुकृत 
इति सुकृतशब्दस्य भगवद्विषयत्वेन कृत इत्यर्थं इति योज्यम्‌ । वाक्यशेषस्थ- 
सुकृतशब्दव्या्यानमेतदिति ज्ञापयितुमेष वः पुण्य इत्यधिकांशोदाहरणम्‌ । 
अत्र भगवद्विषयत्वेन कृतत्वं नाम--“ नाहं कर्ता हरिः कर्ता तत्पूजा कर्म 
चाखिलम्‌” “ अहं हि सर्वयज्ञानां भोक्ता च प्रभुरेव च ” “ तत्कुरुष्व मदर्पणम्‌ 
इत्यादयक्तप्रकारेण नाहं कर्ता किन्तु भगवानेव कर्ता इदं स्वं कर्म भगवत्पूजात्मकं 
भगवानेव सर्वयज्ञानां भोक्ता स्वामी चेत्याद्यनुमन्धानपूर्वकं भगवदर्पणवुद्धया 
कृतत्वमिति बोध्यम्‌ । पुण्यशब्दस्य पुंस्त्वं छान्दसम्‌ । तेन च स्ववर्णाश्रमोचितं 
सर्व पुण्यं विवक्षितम्‌ । नन्वेवं तर्हि ब्रह्मलोकः सुकृतः पुण्य इति पुण्यत्रह्य- 

लोकयोस्तादात्म्यं प्रतीयते । तच्च बाधितमित्यतो लाङ्गलं जीवनमितिवत्‌ भगव- 
द्विषयकं पुण्यं ब्रह्मलोकसाधनमिति व्याख्येयम्‌ । तत्र विवक्षितं ब्रह्मलोकशब्दा- 
्थमाह-- ब्रह्मलोकः परब्रह्मलोक इति । स्यादिदं व्याख्यानम्‌! यदि 
भगवद्विषयत्वेन कृतं सर्वं कर्म परब्रह्मलोकसाधनमित्येतत्प्मितं स्यात्‌ । तदेव 
कुत इत्यतस्तत्र प्रमाणमाह-- निष्काममिति ।। स्वर्गादिकामनाशून्यमित्यर्थः 
।। ज्ञानपूर्वमिति ।। नाहं कतंत्यादयक्तप्रकारेण भगवज्ज्ञानपूर्वकमित्यर्थः । 
अत्र कर्मति विशेष्यमध्याहार्यम्‌ । तत्रैव निष्कामत्वादिविशेषणसम्भवादिति 
बोध्यम्‌ । ननु यदि भगवद्विषयत्वेन कृतस्य कर्मणो विष्णुलोकहेतुत्ववत्स्वर्गादि- 
हेतुत्वमपि स्यात्तदा सुकृतः पुण्यो ब्रह्मलोक इति विशिष्योक्तिरयुक्ता स्यादित्याशंक्य 
उक्तकर्मणः स्वरगाद्यहेतुत्वे श्रुतिमाह-- स य इति ।। सः प्रसिद्धः योऽधिकारी 
लोकं प्रसिद्धं आत्मानं भगवन्तं । एवेति नियमसुचकः । उपास्ते जानाति च। 
अस्य ज्ञानिनः कर्म ज्ञानपूर्वकं स्ववर्णाश्रमोचितं कर्मति यावत्‌ । न क्षीयते । 
तदक्षयि मोक्षफल्कम्‌ । क्षयि स्वगादिफलकं न भवतीति ह प्रसिद्धमित्यर्थः । 
ननु कर्मैव न कर्तव्यं फलाभावात्‌ । अकरणेऽ नर्थाभावान्च । ततः कुतो 
भगवद्विषयत्वेन कर्मकरणं कुतस्तरां च भगवद्विषयत्वेन कृतस्य कर्मणः परब्रह्म- 
लोकप्राप्निसाधनत्वमित्याशंक्य कर्मणः कर्तव्यत्वं तावद्धगवद्रीतावाक्येन समर्थयते- 
- सहयज्ञा इति ।। इति चेत्यतःपरं निन्दनादिति शेषः । ततश्च्युक्त्वा इति 
निन्दनादित्यन्वयसम्भवेन क्त्वाप्रत्ययोपपत्तिः । "समानकर्तृकयोः पूर्वकार' 
इति सूत्रेण क्त्वाप्रत्ययविधानादिति ज्ञातव्यम्‌ । “सहयज्ञा” इति श्छोकेन कर्मणः 
फलमुक्त्वा “एवं प्रवर्तितमि "ति श्लोकेन कर्माकरणेऽनर्थं उक्तः । अतः फला- 
भावस्याकरणेऽनर्थाभावस्य चासत्त्वातस्ववर्णाश्रमोचितं कर्म कर्तव्यमेवेति भावः । 
सहयज्ञाः प्रजाः सृष्टा पुरोवाच प्रजापतिः । 
अनेन प्रसविष्यध्वमेष वोऽस्त्विष्टकामधुक्‌ ।। 

इति श्छोकस्यायमर्थः ।। सह यज्ञेन विहितकर्मकलापेन वर्तन्त इति सहयज्ञाः। 
कर्माधिकृता इति यावत्‌ । वोपसर्जनस्येति सहशब्दस्य पक्षे सादेशाभावः । 

जनकः । यश्च देवानामिन्द्रादीनां देवतमः अतिशयेन देवः इन्द्रत्वादिप्रदः । अत 
एव प्रवृत्तिनिमित्तस्वामित्वादिना यमिन्द्रमाहुः । एवमग्रेऽपि । सत्यमित्यत्र सत्यो 
वायुरुदाहतः । “ साधुत्वं सत्यता प्रोक्ता साधुर्वायुर्हि सर्वत " इत्यैतरेयभाष्योक्तेः। 
तस्मै वायवे विष्णवे च । एभ्यः इन्द्रादिभ्यश्च । सोमं सोमादिद्रव्यम्‌ । जुहोमीत्यर्थः । 
अत्र जनित्रं वायोस्तस्मै सोममेभ्यो जुहोमीत्यनेन मुख्यप्राणान्तर्यामित्वनेनद्रादिस्थित- 
हरियजनं कर्तव्यम्‌ । इ्दरान्तर्यामिमुख्यप्राणान्तर्गतविष्णवे स्वाहेत्यादि रूपेणेति 
सूचयतीति बोध्यम्‌ । कृतयुगस्यजनप्रवृत्तिपरतायाः अत्र स्पष्टप्रतिभासादेतच्छृत्यर्थ- 
निश्चायकं कृतत्रेतायुगस्थजनप्रवृत्तिप्रदर्शनपरं ब्रह्माण्डपुराणस्थं वाक्यमुदाहरति- 
- एवमिति ।। एवमिति ब्रह्माण्डपुराणे पूर्वोक्तपरामर्शः । कृते युगे ये जनाः 
केचिच्छक्ताः सन्ति ते एवं कृतयुग इव त्रेतायामपि विष्णुमेव यजन्त इत्यर्थः । 
अन्ये अशक्ताः राजवत्‌ किञ्चिदुत्तमत्वं विष्णोर्जानन्तो जनाः । त्रेतायामिति 
वर्तते । तान्‌ देवान्‌ पृथक्‌ देवतात्वेनेष्टा तद्यजनमन्ते विष्णावर्पयन्ते । अन्ये 
विष्णोरन्यैः साम्यं हीनत्वं वा जानन्तः पृथक्तानिष्टटा तेऽपि विष्णौ नार्पयन्त 
इत्यर्थः ।। 


उ.टी.--नन्वेतन्मन्त्रचतुर्थपादे पुण्यः सुकृत इति पुनरुक्तिः । पुण्यश्रेयसी 
सुकृतं वृष इति पुण्यसुकृतशब्दयोः पर्यायत्वाभिधानादित्यतो व्याचष्टे-- 
भगवद्विषयत्वेन कृत एष वः पुण्यः सुकृत इति ।। एष वः पुण्यः सुकृत 
इति सुकृतशब्दस्य भगवद्विषयत्वेन कृत इत्यर्थ इति योज्यम्‌ । वाक्यशेषस्थ- 
सुकृतशब्दव्याख्यानमेतदिति ज्ञापयितुमेष वः पुण्य इत्यधिकांशोदाहरणम्‌ । 
अत्र भगवद्विषयत्वेन कृतत्वं नाम--“नाहं कर्ता हरिः कर्ता तत्पूजा कर्म 
चाखिलम्‌" “ अहं हि सर्वयज्ञानां भोक्ता च प्रभुरेव च ” “ तत्कुरुष्व मदर्पणम्‌” 
इत्याद्युक्तप्रकारेण नाहं कर्ता किन्तु भगवानेव कर्ता दं सर्वं कर्म भगवत्पूजात्मकं 
भगवानेव सर्वयज्ञानां भोक्ता स्वामी चेत्याद्यनुसन्धानपूर्वकं भगवदर्पणनुद्धया 
कृतत्वमिति बोध्यम्‌ । पुण्यशब्दस्य पुंस्त्वं छान्दसम्‌ । तेन च स्ववणाश्रमोचितं 
सर्वं पुण्यं विवक्षितम्‌ । नन्वेवं तर्हि ब्रह्मलोकः सुकृतः पुण्य इति पुण्यत्रह्म- 

लोकयोस्तादात्म्यं प्रतीयते । तच्च बाधितमित्यतो लाङ्गलं जीवनमितिवत्‌ भगव- 
द्विषयकं पुण्यं ब्रह्मलोकसाधनमिति व्याख्येयम्‌ । तत्र विवक्षितं ब्रह्मलोकशब्दा- 
थमाह-- ब्रह्मलोकः परब्रह्मलोक इति । स्यादिदं व्याख्यानम्‌। यदि 
भगवद्विषयत्वेन कृतं सर्वं कर्म परब्रह्मलोकसाधनमित्येतत्प्रमितं स्यात्‌ । तदेव 
कुत इत्यतस्तत्र प्रमाणमाह-- निष्काममिति ।। स्वर्गादिकामनाशून्यमित्यर्थः 
।। ज्ञानपूर्वमिति ।। नाहं कर्तेत्याद्युक्तप्रकारेण भगवच्ज्ञानपूर्वकमित्यर्थः । 
अत्र कर्मेति विशेष्यमध्याहार्यम्‌ । तत्रैव निष्कामत्वादिविशेषणसम्भवादिति 
बोध्यम्‌ । ननु यदि भगवद्विषयत्वेन कृतस्य कर्मणो विष्णुलोकहेतुत्ववत्स्वगादि- 
हेतुत्वमपि स्यात्तदा सुकृतः पुण्यो ब्रह्मलोक इति विशिष्योक्तिरयुक्ता स्यादित्याशंक्य 
उक्तकर्मणः स्वर्गाद्येतुत्वे श्रुतिमाह-- स य इति ।। सः प्रसिद्धः योऽधिकारी 
लोकं प्रसिद्धं आत्मानं भगवन्तं । एवेति नियमसूचकः । उपास्ते जानाति च। 
अस्य ज्ञानिनः कर्म ज्ञानपूर्वकं स्ववर्णाश्रमोचितं कर्मेति यावत्‌ । न क्षीयते । 
तदक्षयि मोक्षफल्कम्‌ । क्षयि स्वर्गादिफलकं न भवतीति ह प्रसिद्धमित्यर्थः । 
ननु कर्मव न कर्तव्यं फलाभावात्‌ । अकरणेऽनर्थाभावाच्च । ततः कुतो 
भगवद्विषयत्वेन कर्मकरणं कुतस्तरां च भगवद्िषयत्वेन कृतस्य कर्मणः परब्रह्म- 
टोकप्राप्तिसाधनत्वमित्याशंक्य कर्मणः कर्तव्यत्वं तावद्धगवद्रीतावाक्येन समर्थयते- 
- सहयज्ञा इति ।। इति चेत्यतःपरं निन्दनादिति शेषः । ततश्चत्युक्त्वा इति 
निन्दनादित्यन्वयसम्भवेन क्त्वाप्रत्ययोपपत्तिः । "समानकर्तृकयोः पूर्वकाल! 
इति सूत्रेण क्त्वाप्रत्ययविधानादिति ज्ञातव्यम्‌ । “सहयज्ञा” इति श्छोकेन कर्मणः 
फलमुक्त्वा “एवं प्रवतितमि "ति श्छोकेन कर्माकरणेऽनर्थ उक्तः । अतः फला- 
भावस्याकरणेऽनर्थाभावस्य चासत््वात्स्ववर्णाश्रमोचितं कर्म कर्तव्यमेवेति भावः । 
सहयज्ञाः प्राः सृष्टा पुरोवाच प्रजापतिः । 
अनन प्रसविष्यध्वमेष वोऽस्त्विष्टकामधुक्‌ ।। 

इति श्छोकस्यायमर्थः ।। सह यजेन विहितकर्मकलापेन वत॑न्त इति सहयज्ञाः । 
कर्माधिकृता इति यावत्‌ । वापसजनस्येति सहशब्दस्य पक्षे सादेशाभावः । 

प्रजाः त्रीन्वर्णान्‌ । पुरा कल्पादौ सूदष्ट्ा उवाच प्रजापतिः विष्णुः । “प्रजानां 
पालनाद्रिष्णुः प्रजापतिरितीरितः " इत्युक्तेः । किमुवाचेत्यत आह-- अनेनेति ।। 
हे प्रजाः यूयं अनेन यज्ञेन स्ववणाश्रमोचितध्मेण प्रसविष्यध्वं इष्टकामानुत्पादयत । 
एतदव विवृणोति-- एष इति ।। एष यज्ञः वः युष्माकं इष्टकामधुक्‌ इष्टान्‌ 
अभिमतान्‌ कामान्‌ काम्यानि फलानि दोग्धि प्रापयतीति तथा अभीष्टभोग- 
प्रदाऽस्त्वित्यर्थः । एवं प्रवतितमिति श्छोकस्यायमर्थः-- हे पार्थं इह अधिकारिवे । 
यः प्राणी । एवं-- 

अन्नाद्धवन्ति भूतानि पर्जन्यादन्नसम्भवः । 

यज्ञाद्भवति पर्जन्यो यज्ञः कर्मसमुद्धवः । 

कर्मं ब्रह्मोद्धवं विद्धि ब्रह्माक्षरसमुद्धवम्‌ ।। 
इति पूरवोक्तप्रकारेण परमेश्वरेण प्रतितं चक्रम्‌ । भूतव्यङ्गयाः वेदाः तद्वयङ्गयं 
व्रह्म तज्जन्यं कर्म तञ्जन्यो यज्ञः । मन्त्रपूर्वदेवतोदेशेन द्रव्यत्यागो यज्ञः । 
तदितरक्रिया कर्मेति विवेकः । यज्ञजन्यः पर्जन्यः तञ्जन्यमन्नं अन्नजन्यानि 
भूतानीत्येवं वेदब्रह्मादिचक्रं नानुवर्तयति स्वविहितकर्माकरणेन न प्रवर्तयति. । 
स प्राणी । अघायुः अघजनकमायुर्यस्य स तथा । स्ववर्णाश्रमोचितकर्माकरणेन 
पापस्यैव प्राप्तैः । न केवलमेतावत्‌ । किन्तु मोघं व्यर्थं जीवति । तद्जीवनमपि 
व्यर्थम्‌ । अधिकारदहप्राप्तावपि तदहे कस्यापि धर्मस्याननुष्टानात्‌ । नन्वधिकारे 
प्राप्तेऽपि स्वविहितकर्मकरणेन चक्रं कुतो नानुवर्तयतीत्याशंक्य कर्माकरणहेतुगर्भ- 
विशेषणमुक्तम्‌ इन्दियाराम इति । आरमणं आरामः । विषयोपभोग इति यावत्‌ । 
इन्धियैरारामो यस्य स तथा । विषयभोगासक्त इति यावत्‌ । तथाच विषयासक्तया 
कर्म न करोति । तन पुण्याभावः प्रत्यवायप्राप्तिश्च भवतीति भावः । नन्वस्त्वेवं 
कर्मणः कर्तव्यत्वम्‌ । तथापि तस्य भगवद्विषयत्वेन कर्तव्यत्वे भगरवद्रिषयत्वन 
कृतस्य कर्मणः परत्रह्मलोकप्राप्नहेतुत्वे च न स्फुटं प्रमाणमस्ति । निष्काममिति 
स्मृतेरुपपादनसपक्षत्वात्‌ । तत्र निष्काममिति विशेषणबलेन कर्म॑त्यस्याध्या- 
हार्यत्वात्‌ । सहयज्ञा इति गीतावाक्यं तु कर्ममात्रस्याभीष्टहेतुत्वं प्रतिपाद्यत । 

नतु भगवद्विषयत्वेन कृतस्येत्याशंक्य भगवद्विषयत्वेन कृतस्य कर्मणः परब्रह्म- 
लोकप्राप्तिहेतुत्वं तादशकर्मणः कर्तव्यत्वं च श्रुत्यर्थाभ्यां साधयत्प्रमाणमाह- 
यान्तीति ।। मद्याजिन इत्यत्र “सुप्यजातौ णिनिस्ताच्छोल्य' इति सूत्रेण ताच्छील्ये 
णिनिप्रत्ययः । अपिरभिव्याप्तौ साकल्येनेत्यर्थः । तथाच मां यजन्ति तच्छीला: 
मद्याजिनः भगवानेव कतंत्याद्यनुसन्धानपूर्वकं स्वोचितकर्मणा साकल्येन 
मत्पूननशीलाः मां यान्तीति कृष्णवाक्यम्‌ । तेन भगवद्विषयत्वेन कृतस्य 
कर्मणः परब्रह्मलोकप्राप्तिहेतुत्वं स्फुटमवगम्यते । कृष्णस्य परनब्रह्मतायाः विश्व- 
रूपाध्याये सम्यगुपपादितत्वात्‌ । मद्याजिन इति श्रुतार्थापत्त्यैव भगवद्विषयत्वेन 
कर्म कर्तव्यमित्यपि लभ्यते । ततो भगवद्िषयत्वेन कर्मणः कर्तव्यत्वे तादशकर्मणः 
परब्रह्मलोकप्राप्तिहेतुत्वे च स्फुटं प्रमाणं नास्तीति यदुक्तं तन्नेति भावः । न 
केवलं श्रुतार्थापत्त्या भगवद्विषयत्वेन कर्मणः कर्तव्यत्वं सिद्धयति । किन्तु 
गीतायामेव भगवद्विषयत्वेन स्वोचितकर्माकरणे अनथोक्तेशचेति भावेनाह-- अहं 
हीति ।। हिशब्दो यस्मादित्यर्थे । भोक्ता चेति चशब्देन कर्ता समुच्चीयते । 
अहमेवेत्येवशब्दान्वयः । अन्त्यशब्देन पूज्यसमुच्चयः । तुशब्दोऽपिशब्दार्थः । तेन 
तथापीति लभ्यते । “तेऽपि मामेव कौन्तेय यजन्त्यविधिपूर्वकमि"ति पूर्व- 
वाक्यमत्रानुषञ्जनीयम्‌ । तदयमर्थः-- ये अन्यदेवताः यजन्ते तेऽपि मामेव अविधि- 
पूर्वकं यजन्ति । अविधिपूर्वकं स्वकृतं कर्म अन्ये मय्येव समर्पयन्तीति यावत्‌ । 
अविधिपूर्वकमित्येतद्विवृणोति-- अहं हीति ।। अहमेव सर्वयज्ञानां भोक्ता 
कर्ता प्रभुः स्वामी पज्यशचेति श्रुत्यादिप्रसिद्धम्‌ । तथापि यस्मात्ते अन्यदेवतायाजिनः । 
मां तत्त्वेन सर्वयज्ञभोक्तुत्वादिना नाभिजानन्ति अतश्यवन्ति स्वर्गभोगानन्तरमधः 
पतन्तीत्यर्थः । 
नन्वेवं तर्हि सर्वयज्ञभोक्तृत्वादिना भगवज्ज्ञानं यस्यास्ति तेनापि स्वविहितं कर्म 
कर्तव्यमेव । फलसद्धावात्‌ विपक्षे अनर्थप्राप्श्चति प्राप्तम्‌ । नच तद्युक्तम्‌ । 

यस्त्वात्मरतिरेव स्यादात्मतृप्तश्च मानवः । 

आत्मन्येव च सन्तुष्टस्तस्य कार्यं न विद्यते ।। 

इति गीतायामेव भगवज्ज्ञाने सति कर्म न कर्तव्यमित्युक्तत्वादित्यत आह- 
यस्त्वित्यादिना उक्तत्वादित्यन्तनेन. । । यस्त्वित्यादि गीतायां न ज्ञानिनः सर्वदा 
विहितकर्माकरणमुच्यते । कुयद्विद्रानित्यनेन ज्ञानिनः कर्मविधानात्‌ । किन्त्व- 
सम्प्रज्ञातसमाधिदशायामेव । आत्मरतिरेवेत्यादिविशेषणानां तत्रैव सम्भवात्‌ । 
तथाचासम्प्रज्ञातसमाधिदशायां भरीताडनादावपि बाह्याथानुसन्धानाभावात्तदा ज्ञानिनः 
कर्माकरणेऽपि न प्रत्यवायः । अन्यदा तु ज्ञानिनापि स्ववर्णाश्रमोचितं कर्म 
कर्तव्यमेव । अतो भगवद्विषयत्वेन कर्म कर्तव्यमित्युक्तावपि नोक्तदोष इति 
भावः । अप्येवंपदाभ्यां यस्त्विति वाक्यस्यासम्प्रज्ञातसमाधियुक्तज्ञानिपरत्वाभावे 
भगवद्राक्ययोर्विरोधापत्तिः । नहि व्याहतभाषी भगवानिति सूचितम्‌ । यस्त्वात्म- 
रतिरेवति श्छोकस्यायमर्थः-- यस्तु पुरुषः आत्मरतिरेव आत्मनः परमात्मनः 
रतिः दर्शनादिनिपित्तं सुखं यस्य स तथा । तथाच परमात्मदर्शनादिनिमित्त 
सुखं प्राप्त एवेत्यर्थः । एवशब्दपर्यवसितार्थमाह-- आत्मतृप्त इति ।। आत्मना 
परमात्मप्रसादनेति यावत्‌ । तृप्तः परमात्मनोऽन्यत्र सर्वात्मनालम्बुद्धि प्राप्त 
इत्यर्थः । आत्मन्येव सन्तुष्टश्चेति चशब्दः पूर्वविशेषणसमुच्यार्थः । आत्मनि 
परमात्मनि स्थित्येति शेषः । असम्प्रज्ञातसमाधिलक्षणया परमात्मनि स्थित्यैव 
सन्तुष्टः अन्यत्र सर्वात्मनाऽलम्बुद्धि प्राप्तः । तथाच यः परमात्मदर्शनादिनिमित्तं 
सुखं प्राप्तः । परमात्मप्रसादेनासम्प्रज्ञातसमाधिरूपया परमात्मनिष्टया च परमा- 

त्मनोऽन्यत्र सर्वत्रालम्बुद्ध प्रातः । तस्यासम्रज्ञातसमाधि परित्यज्य स्ववर्णाश्रमो- 

चितं कर्म कार्यं न विद्यत इति । स्वकर्मणा असम्प्रज्ञातसमाधिसमानस्य 

तदधिकस्य वा फलस्यानुत्पादादित्यर्थः । ननु यद्यपि कुयद्वद्रानिति ज्ञानिनः 

कर्म विधीयते । तथापि न फलार्थम्‌ । किन्तु लोकसंग्रहार्थमेव । कुर्याद्वद्रास्तथा 

सक्तश्चिकीरषुलकसंग्रहमिति विशेषणात्‌ । तथाच कुर्यादिति विधिबटेन ज्ञानिनाऽपि 

कर्मावश्यं कर्तव्यमेवेति कथमुच्यत इत्यत आह-- ये त्वेतदिति ।। 

मयि सर्वाणि कर्माणि सत्यस्याध्यात्मचेतसा । 
निराशीर्निर्ममो भूत्वा युध्यस्व विगतज्वरः ।। 


खं,-२, मं.-६ द्वितीयः खण्डः 127 


इति पूर्वश्छोके ज्ञानिनमर्जुनं प्रति युद्धोपलक्षितस्ववर्णाश्रमोचितं सर्वं कर्म 
भगवद्विषयत्वेन कर्तव्यमित्युक्त्वा, 

ये मे मतमिदं नित्यमनुतिष्ठन्ति मानवाः । 

श्रद्धावन्तो ऽनसूयन्तो मुच्यन्ते तेऽपि कर्मभिः ।। 


इति तदुत्तरश्छोके भगवद्विषयत्वेन स्ववर्णाश्रमोचितकर्मानुषठाने मोक्षरूपं फलमुक्त्वा 
ये त्वेतदभ्यसूयन्त इति श्छोके भगवद्विषयत्वेन कर्माकरणे अनर्थ उक्तः । 
अतो ज्ञानी अपि न केवलं लोकसंग्रहार्थं किन्तु स्वपुरुषार्थसिद्धयर्थं प्रत्यवाय- 
परिहारार्थं च स्ववर्णाश्रमोचितं कर्म कर्तव्यमेव । ततश्चोक्तं युक्तमेवेति भावः । 
मयि सर्वाणीत्यादिश्छोकत्रयस्यायमर्थः--हे पार्थं त्वं निराशीः विष्णुभक्तिज्ञाना- 
द्यतिरिक्तफलकामनाशून्यः । निर्ममः ममेति सुबन्तप्रतिरूपकमव्ययं स्वामित्वाभि- 
मानार्थकम्‌ । निर्गतं मम यस्मात्सः निर्ममः । स्वामित्वाभिमानशुन्य इति 
यावत्‌ । विगतज्वरः सन्तापहेतुत्वाच्छोक एव ज्वरशब्दोक्तः । देहिकपारत्रिक- 
दर्यशोनरकपातादिहेतुशोकरहितश्च भूत्वा सर्वाणि कर्माणि मयि सत्यस्य भगवानेव 
सर्वाणि कर्माणि करोति तानि भगवत्पूजात्मकानि चेत्यनुसन्धानरूपसत्यासं 
कृत्वा । अध्यात्मचेतसा आत्मन्यधिकृत्य विद्यमानमध्यात्मम्‌ । विभक्तयर्थऽव्ययी- 
भावः । अधिकरणशक्तिप्रधानकस्याप्यध्यात्मशब्दस्यात्मविषयकपरत्वं यथा दोषा- 
भूतमहः दिवाभूता रत्रिरित्यादावधिकरणशक्तिप्रधानकस्यापि दोषादिशब्दस्य 
शक्तिमत्परत्वं तद्रत्‌ । तथाचाध्यात्मं परमात्मविषयकं च तन्वेतश्च अध्यात्मचेतः । 
यद्रा अधिकश्चासावात्मा च अध्यात्मा । अध्यात्मनि चेतः अध्यात्मचेतः । 
पक्षद्रयेऽपि भगवद्विषयकचेतसेत्यर्थः । परमात्मा स्वामी अहं तु तदधीनः सन्‌ 
राजाधीन भृत्यवत्सर्वं करोमीत्येवं भगवदधीनत्वबुद्धयेति तु परमार्थः । युद्ध्यस्व । 

उपलक्षणमेतत्‌ । स्ववर्णाश्रमोचितं सर्वं कर्मं कुर्वित्यर्थः । ज्ञानिभिरपि स्वविहितं 
कर्म कर्तव्यमित्युक्त्वा तत्र प्रवृत्त्यर्थं तदनुष्ठानफलमाह-- ये म इति ।! ये 
मानवाः ज्ञानिनः आत्मतृप्तश्च मानव इति गीताभाष्ये मानवशब्दस्य ज्ञानिपरत्वेन 

व्याख्यातत्वात्‌ । श्रद्धावन्तः शाखराचाययापदिषटेऽथऽननुभूतेऽप्येवमेवेतदिति विश्वासः 

श्रद्धा आस्तिक्यं निष्ठेति चोच्यते । तद्युक्ताः सन्तः । अनसूयन्तः गुणेषु दोषा- 
रोपोऽ सूया । सा च दुःखात्मके कर्मणि प्रवर्तयत्नयं न कारुणिक इति सर्वसुहदि 
वासुदवे गुरौ च प्रसक्ता तामसूयां अकुर्वतः सन्तः । मे मम मतं सम्मतं इदं 
स्वविहितं कर्म नित्यं अनवरतं अनुतिष्ठन्ति । तेऽपि कर्मभिः निवृत्तकर्मभिः 
मुच्यन्ते । आनन्दोद्रेकरूपां मुक्ति प्राप्ुबन्तीत्यर्थः । किमुताज्ञानिनो ज्ञानरूपेण 
मुच्यन्त इति कैमुत्यसूचनार्थोऽपिशब्दः । एवं कर्मानुष्ठाने फलमुक्त्वा फलाशा- 
रहितानां अननुष्टानप्रसङ्ग वारयितुं कर्माकरणेऽनर्थमाह-- ये त्वेतदिति ।। 
तुशब्दः श्रद्धावद्रैधर्म्यसूचनार्थः । श्रद्धारहिता इत्यर्थः । अभ्यसूयन्तः दुःखात्मके 
कर्मणि प्रवर्तयवन्नयं न कारुणिक इति हरौ गुरौ चासूयां कुर्वन्तो ये मे मतं 
एतत्स्वविहितं कर्म नानुतिष्ठन्ति । हे पार्थ त्वं तानचेतसो दुष्टचित्तान्‌ । अत 
एव सर्वज्ञानविमूढान्‌ सर्वस्मिन्कर्मणि जीवे परब्रह्मणि च यज्ज्ञानं त्रिविधं 
प्रमाणतः प्रमेयतः प्रयोजनतश्च तत्र विमूढान्‌ मोहं प्राप्तान्‌ । अत एव नष्टान्‌ 
नरकाद्यनर्थभाजो विद्धि जानीहि इति तृतीयश्छोकार्थः । ननु यद्येवं 
भगवद्विषयकयज्ञादिकर्मावश्यं कर्तव्यमेव तहि यत्याश्रमविलोपप्रसङ्गः । तत्र 
कर्मानुष्टानाभावे प्रत्यवायस्यैव प्राप्ैरित्यत आह-- त्ोकेऽस्मित्रिति ।। अत्र 
कर्मणोऽवश्यं कर्तव्यत्वे आश्रमान्तरविरोधो यत्याश्रमविलोपप्रसङ्गो न । अय- 
माशयः-- 

लोकेऽस्मिन्‌ द्विविधा निष्ठा पुरा प्रोक्ता मयाऽनघ । 

ज्ञानयोगेन साह्कयानां कर्मयोगेन योगिनाम्‌ ।। 


इति गीतायां साह्कन्यानां ज्ञानयोगिनां ज्ञानयोगेन गृहस्थाश्रमं परित्यज्य यत्याश्रमं 
गृहीत्वा तदुचितशमाद्यनुष्ठानपूर्वको यस्तत्त्वज्ञानोपायस्तेन मुक्तिभवति । योगिनां 
कर्मयोगिनां कर्मयोगेन गृहस्थाद्याश्रमोचितकर्मानुष्टानपूर्वको यस्तत्त्वज्ञानोपायस्तेन 
मुक्तिर्भवतीत्यनेन प्रकारेण । हे अनघ मया पुरा अस्मिह्लोके अधिकारिवगं 
द्विविधा ज्ञानयोगकर्मयोगरूपद्विविधसाधनजन्या निष्ठा स्वरूपेण स्थितिः मुक्तिरिति 
यावत्‌ । प्रोक्तेति श्रीकृष्णेनार्जुनं प्रत्युक्तम्‌ । तेन यतीनामग्रिहोत्रादिगृहस्थ- 

कर्माभावेऽपि यत्याश्रमोचितशमाद्यनुष्टानमस्त्येव । “धर्माः परमहंसानां ब्राह्या 
एव शमादिका ” इति स्मृत्या शमादिरूपस्वाभाविकतब्राह्यकर्मणां यतिधर्मत्वा- 
भिधानात्‌ । अतः स्ववर्णाश्रमोचितं कर्म यतिभिरपि कार्यमेवेति न यत्या- 
श्रमविलोपप्रसङ्ग इति । यद्वा नन्वेवं यदि भगवद्विषयकयज्ञादिकर्मणा ब्रह्मलोक- 
परा्तिरूपमुक्तिस्तहि यत्याश्रमिणां मुक्तिर्न स्यात्‌ । अधिकाराभावेन यज्ञादिकर्मा- 
नुष्टानाभावात्‌ । तथाच यत्याश्रमविलोपप्रसङ्गः । नहि निरर्थके प्रेक्षावान्‌ प्रवर्तत 
इत्यत आह-- लोकेऽस्मिन्निति ।। तथाच गृहस्थानां भगवद्विषयकयज्ञादि- 
कर्मप्रचुरयोगेन मुक्तिः । अतस्तैरुक्तविधयज्ञादिकर्म कार्यम्‌ । यतीनां तु ज्ञानप्रचुर- 
योगेन मुक्तिः । अतो यत्याश्रमेऽपि मुक्तिसद्धावान्न यत्याश्रमविलोपप्रसङ्ग इति 
भावः । नन्वेतावता सर्वैरपि स्वविहितं कर्म भगवद्विषयत्वेन कर्तव्यमित्युपपादितम्‌ । 
तदयुक्तम्‌ । तथा शिष्टाचाराभावात्‌ । नहि कदापि शिष्टेन भगवद्विषयककर्म 
कृतमस्तीत्यत आह-- त्रेतायामिति ।। बहुधां 'विष्णुपूजात्मकत्वेन अन्ते 
विष्णुसमर्पणपूर्वकं नानादेवतापूजात्मकत्वेन । तेन विनैव अन्यदेवतापूजात्सकत्वेने- 
त्येवं बहुप्रकारेण यज्ञादिकर्माणि सन्ततानि कृतानि शष्ट: । कृते कृतयुगे । 
एकप्रकारेणेव विष्णुपूजात्मकत्वेनैव सन्ततानि शिष्टैरित्यर्थः । तथाच कृतयुगे 
त्रेतायां च भागवतेर्भगवद्विषयककर्मणोऽनुष्ठितत्वेन शिष्टाचारसद्धावात्‌ आधुनिकेरपि 
भगवद्विषयकं कर्म कर्तव्यमिति भावः । त्रेतायां बहुधा सन्ततानि । कृते 
त्वेकप्रकारेणैव सन्ततानीति वाक्यद्रयोक्ताथ प्रमाणमाह-- अग्रिष्टोमेति ।। अ्रादयः 

श्टोकः कृते त्वेकप्रकारेणैव सन्ततानीत्यत्राथं प्रमाणम्‌ । द्वितीयश्छोकस्तु त्रेतायां 
बहुधा सन्ततानीत्यत्रेति विवेकः । यजन्ति कृतयुग इति शेषः ।। कारित्वादिति ।। 

भगवत्सेवाकारित्वादित्यर्थः । यजनप्रकारस्त्वित्यम्‌ । अनन्योपात्तनिरवधिकप्रवृत्ति- 

निमित्तयोगेनेन्द्रशब्दवाच्याय इन्द्रान्तर्यामिणे हरये स्वाहेति । अत्र हरेर्मुख्यतया 
तद्विशेषणत्वेनेन्द्रस्य च यजनं सिद्ध्यति । एवमग्रयादियजनेऽपि बोध्यम्‌ । एवं 

यजने श्ष्टाचारोऽप्यस्तीत्याह-- वसुरिति ।। वसुनामकः पुरुष इत्यर्थः । एवं 

कृतयुगे कर्मानुष्टानप्रकारमुक्त्वा ततायुगे तमाह-- पृथक्पृथक्चेति ।। केचिद्िष्णु- 


130 आथर्वणोपनिषत्‌ खं.-२, मं.-७ 


समर्पणपूर्वकम्‌ । केचिच तेन विनैवेत्येवं पृथक्पृथगित्यर्थः । । देवतागणानिति ।। 
नानादेवानित्यर्थः । तेन गणशब्दोपपत्तिः । पुराणकर्ता स्वोक्तार्थं सम्मति सूचयति- 
~ त्रेतायां बहुधा तत इति ।। ततसरेतायां बहुप्रकारेण यजनादेवाथर्वणोपनिषदि 
त्रेतायां बहुधा सन्ततानीत्युक्तमिति योज्यम्‌ । एवमिन्द्रादिस्थितहरियजनं कर्तव्यम्‌ । 
तदपि मुख्यप्राणान्तर्यामित्वेनेत्यक्तम्‌ । तदिदं कृतयुगे नियतमेवेत्याह-- एवमिति ।। 
जुहोमीत्येवमित्यर्थः । ये कृते जनाः ते वायोः पितरं देवैः सह स्थितं विष्णुमेव । 
एवं तस्मै सोममेभ्यो जुहोमीत्येवं प्रकारेण यजन्ति । अत्र सहशब्दप्रयोगादेवाना- 
प्राधान्यं हरेः प्राधान्यं च सूचितम्‌ । सहयुक्तेऽप्रधान इति सूत्रात्‌ । तेन 
देवानां हरेश्च विशेषणविशेष्यभावेन यजनं कर्तव्यमिति यत्प्रागस्माभिरुक्तं 
तत्प्रमापितमिति ज्ञातव्यम्‌ । एवं कृतयुगवत्‌ त्रेतायामपि केचिद्धागवताः यजन्ती- 
त्यन्वयः । अन्ये अनित्यत्रैविद्या नित्यत्रेविद्याश्च तान्देवान्‌ पृथक्प्राधान्येनष्टा 
तद्यजनं विष्णावर्पयन्ते । अन्ये चाज्ञरूपनित्यसंसारिणः द्वेषिणश्च यजनं विष्णौ 
नार्पयन्त इत्यर्थः ।। 


उपनिषत्‌ 
प्रुवा ह्येते अदृढा यज्ञरूपा 
अष्टादशोक्तमवरं येषु कमं । 
एतच्छ्रेयो येऽभिनन्दन्ति मूढा 
जरामृत्युं ते पुनरेवापियन्ति ।। ७ ।। 
व्या.टी.--भगवत्पूजात्पकोऽपि कृतो यज्ञादिः सफलश्चेत्‌ किमर्थं यज्ञादे- 
स्तत्पुनात्मकत्वेन करर्णामत्यतस्तद्रहितस्य स्वरूपं दर्शयति-- प्ुवा इत्यादिना ।। 
अष्टादशानामुक्तं अष्टादशोक्तम्‌ । अष्टादश च षोडशत्धिजो यजमानः एतत्रिरीक्षकः 
सभ्यश्च । येषु यज्ञेषु । अद्ढत्वमेव स्पष्टमाह-- एतच्छय इति ।। ७ ।। 


ध.टि.- अष्टादशानामुक्तमिति ।। अष्टादशानां विहितमित्यथः ।। षोडश 

ऋत्विज इति ।। होत्रादयः प्रधानाः चत्वारो ऋत्विजः । एकैकस्य ऋत्विजः 
त्रयः त्रेयः शिष्याः एवं सति षोडशेत्यर्थः । त एते भगवत्पूजानामकयज्ञरूपाः 
कर्मविशेषाः अदृढा: प्रुवाः नाव इति श्रुत्यर्थः । यथा अदृटपुवानामकार्यकारित्व- 
मनर्थकारित्वज्च तथा भगवत्पूजात्मककर्मणामपीति भावः ।। एतच्छरेय इतीति ।। 
ये मूढाः भगवत्पूनात्मकत्वानुसन्धानरहिताः एतद्यज्ञादिकमेव श्रेयःसाधनमिति 
मत्वा अभिनन्दन्ति सन्तुष्टा भवन्ति । ते पुनःपुनः जरया प्राप्तं मृत्युं मरणमेवापियन्ति 
्राप्रुबन्तीत्यर्थः ।1 ७ ।। 


न.टी.-भगवत्पूजात्मकोऽपि कृतो पूजादिरुक्तफलश्ेत्‌ किमर्थ यज्ञादे- 
स्तत्पूजात्मकत्वेन करणमित्यतस्तद्रहितस्य स्वरूपं निरूपयति-- पवा इति ।। 
अष्टादशानामुक्तं अष्टादशोक्तम्‌ । अष्टादश च षोडश ऋत्विजो यजमान एतत्निरू- 
पकः सभ्यश्च येषु यज्ञेषु अदृढत्वमेकस्य स्पष्टमाह-- एतच्छैय इति ।। ये 
मूढाः मिथ्याज्ञीनिनः एतत्कर्मैव श्रेयः श्रयोरूपमोक्षसाधनमिति मत्वा अभिनन्दन्ति 
ते पुनः जरामृत्युं तन्निमित्तं दुःखानुभवोपेतसंसारमपि यन्त्येव ।। ७।। 


रा.खं.-- सत्यविषयत्वेन कृतकर्मणामक्षयफलमुक्त्वा तदविषयत्वेन कृतकर्मणा- 
मनिष्टफलमाह-- पुव इति ।। एते भगवदविषयत्वेनानुष्िताः यज्ञरूपा यज्ञस्य 
रूपमिव रूपं येषां ते, विध्युक्तयज्ञवदवभासमाना इति यावत्‌, अदृढा: प्रुवाः, 
टुप्ोपमानं, यथाऽृढपुवेन महानद्यादिकं तरत्नापदमाप्रोति तथैवंविधयज्ञेरापदमेवप्रोति 
न श्रेय इति । तदेवाह-- अष्टादशेति । येषु यज्ञेषु अष्टादशानां पुरुषाणामुक्त- 
मष्टादशोक्तं, भगवदविषयत्वहेतुनाऽ वरमपकृष्टमेतत्करमं श्रेयः श्रेयस्साधनं मत्वा 
ये मूढा अभिनन्दन्ति मोदन्ते ते जरामृत्युं, दरन्द्रैकवद्धावः, पुनरेवापियन्ति प्राप 
वन्ति । पुर्वं जरामृत्युमतामपि पुनःपुनः तत्परा्तिरेव भवति, न कदाऽपि तत्निवृत्तिरिति 
भावः । अष्टादशपुरुषास्तु षोडशत्विजः, यजमान एकस्तत्रिरीक्षकस्सभ्य एक 
इति ध्येयम्‌ ।। ७ ।। | 

स.टी.-- येषु यज्ञेषु अष्टादशोक्तं अष्टादशानां षोडशत्विजो यजमानः सदस्यश्चेत्यषां 
उक्तं विहितं कर्म अवरम्‌ । ते पवा अदृढा हि । क्षीणलोकाः । तत्स्पष्टयति- 
- एतदिति ।। ७।। 


श्री.-टी---एवं भगवत्प्रीत्यर्थत्वेन तत्पूजात्मकतया कृतस्य यज्ञादिकर्मणो 
ब्रह्मलोकप्राप्तिसाधनत्वमुक्त्वा तदितरयज्ञादिकर्मस्वरूपं निरूपयति-- पवा ह्येत 
इत्यादिना ।। येषु यज्ञादिषु अष्टादशोक्तहोत्रादयः प्रधानाश्चत्वारो ऋत्विजः 
एकैकस्यत्विजश्च त्रयस्रयः शिष्याः एवं सति षोडशत्विजः । एको यजमानः 
एतत्निरीक्षकः सभ्यश्चापरः इत्येवमष्टादशानां पुरुषाणां उक्तं विहितं अपरं देहायास- 
करत्वेनाप्रधानं कर्मं प्रसिद्धं त एते भगवत्पूजात्मकतया तत्प्रीत्यर्थमकृताः 
यज्ञादिरूपाः प्रवा नावोऽदृढाः पुनरावतिशन्यलोकप्राप्तिसाधनभूता न भवन्तीति 
हि प्रसिद्धमित्यर्थः । एतदेव स्पष्टमाह ।। एतदिति ।। ये मूढाः भगवत्पूजात्मक- 
त्वानुसन्धानरहिताः एतद्यज्ञादिकमेव श्रेयःसाधनमिति मत्वा अभिनन्दन्ति सन्तुष्टा 
भवन्ति ते पुनः पुनर्जरया प्राप्तं मृत्युं मरणमेवापियन्ति प्राप्रुवन्तीत्यर्थः ।। ७ ।। 


उ.टी-- एवं तान्याचरथ नियतमित्यादिना मन्त्रसन्दभण संक्षेपविस्तराभ्यां 
यज्ञादिकर्मणां परब्रह्मलोकप्रा्तिहेतुत्वमुपपादितम्‌ । इदानीं तच्च परन्रह्मलोकप्रप्ति- 
हेतुत्वं साङ्गानां निवृत्तानां च यज्ञादिकर्मणामेव । नतु विकलाङ्गानां प्रवृत्तानां 
वा कर्मणामिति भावेनोभयविधकर्मणामनिष्टहेतुत्वमाह-- प्ुवा ह्येत इति ।। 
अष्टादशोक्तमित्यस्य 

पुराणन्यायमीमांसाधर्मशासराङ्गमाश्रिताः । 

वेदाः स्थानानि विद्यानां धर्मस्य च चतुदश ।। 

आयुर्वेदो धनुर्वेदो गान्धर्व चार्थशास्रकम्‌ । 

एताश्चतसर ऽर्थविद्या विद्या अष्टादश स्मृताः ।। 
इत्युक्ताष्टदशविद्योक्तमित्यर्थः । तत्र त्रैवणिकानां वदावगतं तदन्येषां धर्मशास्रा- 
द्यवगतमिति विवेक्तव्यमिति केचिदाहुः । टीकाकारास्तु-ऋत्विजः षोडश 

यजमानः एतत्रिरीक्षकः सभ्यशचेत्यष्टादशानां पुरुषाणामुक्तमिति व्याचक्षते । 
उद्दिश्य देवतां द्रव्यत्यागो यज्ञस्तदितरक्रिया कर्मेति विवेकः । एतच्छेय इत्येत- 
दनन्तरमितिशब्दोऽध्याहार्यः । मूढा इत्यस्यावृत्तिः । तत्रैकस्य मिथ्याज्ञानिन 
इति अपरस्याज्ञा इत्यर्थः । 

ततश्चायं मन्त्रार्थः--एषु यज्ञादिषु अष्टादशोक्तमष्टादशविद्योक्तं ऋत्विजः षोडश 
एको यजमानः सभ्यश्चैक इति अष्टादशानां पुरुषाणां कर्तव्यतयोक्तमिति वा। 
कर्म अङ्गभूतं यत्रेतरकर्म । अवरं अपकृष्टं न्यूनमिति यावत्‌ । एते यज्ञरूपाः 
देवतोदेशेन द्रव्यत्यागो यज्ञः । दानादेरुपलक्षणमेतत्‌ । ततश्च यज्ञदानतपोरूपाः 
प्रुवाः नदीतरणोपायविशेषाः । "उडुपं तु प्रुवः कोल' इत्यभिधानात्‌ । अदृढाः 
ब्राह्मणादिवर्णानां संकरजातीनां च विहितं कर्म । यद्यङ्गविकलं तदा तादशकर्मणा 
नाभीष्टसिद्धिर्भवति । प्रत्युतानर्थं भवति । यथा अदृदग्ुवेर्महानद्यादितरणं कुर्वता- 
मिष्टसिद्धिननं भवति किन्तु अनर्थं एव तद्वदित्यर्थः । एवं विकलाङ्गकर्मणा- 
मनिष्टहेतुत्वमुक्तम्‌ । इदानीं प्रवृत्तकर्मणामनिष्टहेतुत्वं दर्शयति- एतदिति ।। 
एतत्‌ यज्ञादिकमेव श्रेयः अतिशयेन प्रशस्यं स्वप्राधान्येनैव फलजनकमिति 
यावत्‌ । मूढाः मिथ्याज्ञानिनः । यद्रा मूढाः अज्ञाः सर्वथापि विष्णुनिश्चयशुन्याः 
तद्रेषशन्याश्च । एवम्भूताः ये राजसतामसाः ते स्वर्गकामनया यलं कुर्वन्ति 
चेत्‌ तदा राजसयागकरणाद्विष्णुश्रद्धाभावादिन्द्रलोकाख्यस्वयोग्यस्वर्गकामाच्च 
सांकल्पिकस्वर्गप्राप्याभिनन्दन्ति । सुखमनुभवन्ति । सांकल्पिकस्वर्मभोगानन्तरं 
च मृत्युमेव मृत्युरिव मूत्युः दुःखसाधनत्वान्मरणसदृशं नरकमेवापियन्ति प्रविशन्ति । 
पुनरित्यनेन पुनः पुनरेवं भाव एव तेषां न कदाप्यन्यथाभाव इति सूचयति । 
यदि तु ते राजसतामसाः यज्ञं न कुर्युः तदा जरा । द्वितीयार्थं प्रथमा । जरां 
जराप्रापकं नरलोकमिति यावत्‌ । अपियन्ति प्रविशन्ति । यदि तु राजसतामसाः 
निषिद्धं कर्म कुर्वन्ति तदा मृत्युं नरकमपि यन्तीति योज्यम्‌ । तथाच स्मृतिः । 

यागात्तु रानसात्स्वर्गः सांकल्पिक उदाहतः । 
लोकः स दीनदेवानां सनाग्रां वासवादिभिः ।। 

विष्णावश्रद्धया योग्थकामाच्चैषां पुनर्भवेत्‌ । 
नरकं च विना यज्ञं राजसा नरलोकगाः ।। 
निषिद्धं कर्म कुर्यश्चदीयुस्ते नरकं ध्रुवम्‌ ।। इति ।। ७ ।। 


आ.टी.--पू्वाक्तरीत्या भगवत्पूजात्मकत्वेन यज्ञाकरणे दोषमाह-- परवा इति 

| अवरं अवरफलकं अष्टादशोक्तं षोडशत्विजः यजमानः एतन्निरूपकः 
सभ्यश्चेत्यष्टादश । तैः क्रियमाणं कल्पसूत्ररुक्तं कर्म आचारः येषु यज्ञेष्वस्ति । 
त एते यज्ञरूपाः प्रुवाः अदृढा: सच्छिद्रत्वात्तीराप्रापकपोतवत्सम्पूर्णफलका न' 
भवन्ति । तद्विवेचयति-- एतदिति ।। मूढा मिथ्याज्ञानिनो ये यजमानाः 
एतद्यज्ञादिकं श्रेयः मोक्षसाधनमभिनन्दन्ति । ज्ञात्वा हष्यन्ति ते पुनः जरामृत्यु 
जरया सह मृत्युयुतं संसारमपियन्ति प्राप्रुवन्ति ।। ७ ।। 


गू.टी.--एवं निष्कामयज्ञादेज्ञानद्रारा मोक्षसाधनत्वमुक्त्वा काम्यकर्मफल- 
माह-- पवा इति ।। षोडशत्विजो यजमान एतत्निरूपकसभ्यश्चत्यष्टादशानामुक्तं 
कर्म येषु यज्ञेषु अस्ति त एते यज्ञरूपाः परवाः नावः अदृढा: श्रान्त्या पुमर्थसाधनत्वेन 
प्रतीता अपि न पुमर्थसाधनानीत्यर्थः । मूढा ब्रह्मसूत्रन्यायानुसन्धानरहिताः 
रागतो हरिबहिर्मुखाः तद्यज्ञादिकं श्रयो नित्यपुमर्थसाधनमित्यभिनन्दन्ति जानन्ति 
कुर्वन्ति च ते ततः जरामृत्युपलक्षितं संसारं पुनः प्राप्रुवन्ति ।। ७ ।। 


उपनिषत्‌ 
अविद्यायामन्तरे वेष्ट्यमानाः 
स्वयं धीराः पण्डितम्मन्यमानाः । 
जङ्गन्यमानाः परियन्ति मूढा 
अन्धेनैव नीयमाना यथान्धाः ।। ८ ।। 


व्या.टी.- जङ्कन्यमानाः वक्रगतयः तत्र दृष्टान्तमाह-- अन्धेनेति ।। ८ ।। 

ध.टि.-- भगवत्पूजात्मकत्वानुसन्धानमन्तरेण यज्ञादिकारिणः पुनः निन्दयति- 
- अविद्यायामित्यादिना ।। अविद्यायामन्तरे वर्तमानाः परमाच्छादकमायवेषटिताः 
धीराः प्रवृत्तकर्मण्येव च धैर्यवन्तः । स्वयमेव पण्डिता इति मन्यमानाः । जह्ुन्य- 
मानाः भगवन्माग वक्रगतयः पर्यन्ति पुनःपुनः संसारे परिभ्रमन्तीत्यर्थः। तत्र 
दृष्टान्तमाहेत्यतः पूर्वं तहिं ते ज्ञानिभिः ऋत्विग्भिः बोध्यन्तामित्यतः इति शेषः 
।। अन्धेनेतीति ।। अन्धेन नीयमानाः अन्धाः यथा सम्यङ्मार्गादर्शनात्पर्यन्ति । 
एवं भगवज्ज्ञानरहितऋत्विग्भिः नीयमानाः यजमाना अपि पर्यन्तीत्यर्थः 
|| ८ ॥। 


न.टी.- एतदेव सदृष्टान्तं स्पष्टयति-- अविद्यायामिति ।। अविद्यायामन्तरे 
वेष्ट्यमानाः अज्ञानावृताः स्वयं धीरा मिथ्याज्ञानादचलन्तः । स्वात्मानं अपण्डितं 
पण्डितत्वेन मन्यमानाः । जङ्खन्यमानाः वक्रगतयो मूढाः । कर्मणैव श्रेयः प्राप्स्याम 
इति मिथ्याज्ञानवन्तः । अन्धेन नीयमाना अन्धा इव नानादुषटयोनिनरकलक्षणगरेषु 
परियन्ति पतन्ति ।। ८ ।। 


रा.खं.-- तेषां भगवदविषयत्वेनानुष्ठाने कि बीजमित्यत आह-- अविद्याया- 
मिति ।। अन्तरे भध्ये वेष्ट्यमानाः परितो बद्धयमानाः, अत्यन्तमविद्यातिरो- 
हिततत्तवज्ञाना इत्यर्थः । स्वयं धीराः स्वात्मोत्परकषितप्रज्ञावन्तः । अपण्डितास्सन्तः 
अपि पण्डितमात्मानं मन्यमानाः । जद्कन्यमानाः, "हन हिंसागत्योः ', वक्रगतयः । 
अन्धेन नीयमाना अन्धा यथा भिन्नमार्गां एवमित्यर्थः ।। ८ ।। 


स.टी.--श्रेयोऽथिनन्दने कारणमाह- अविद्यायामिति ।। जङ्खन्यमानाः कुटिलं 
गच्छन्तः नित्यं कौटिल्ये गतौ इति यङ्‌ । अत्र दृष्टान्तमाह-- अन्धेनेति ।। ८ ।। 


श्री.टी.--भगवत्पूजात्मकत्वानुसन्धानं विना यज्ञादिकर्मकारिणः पुननिन्दयति- 
- अविद्यायामित्यादिना ।। अविद्यायामन्तरे वर्तमानाः परमाच्छादकमायावेष्टिताः 
धीराः प्रवृत्तकर्मकरण एव धेर्यवन्तः । स्वयमेव पण्डिता इति मन्यमाना जङ्खन्य- 

मानाः भगवन्मागे वक्रगतयः पर्यन्ति पुनः पुनः संसारे परिभ्रमन्ति । तर्हि ते 
ज्ञानिभिः ऋत्विग्भिर्बाध्यन्तामित्यतः सदृष्टान्तमाह - अन्धेनेति ।। अन्धेन 
नीयमाना अन्धा यथा सम्यङ्मार्गादर्शनात्पयन्त्येवं भगवज्ज्ञानादिरहितत्विग्धि- 
नीयमाना यजमाना अपि पर्यन्तीत्यर्थः ।। ८ ।। 


उ.टी.-- प्रकृतानां राजसतामसानां स्वरूपं दर्शयन्नेव एतच्छेय इति वाक्योक्तं 
विशदयति- अविद्यायामन्तर इति ।। अत्राविद्यापदमीश्वरेच्छावाचि । 
महामायेत्यविद्येति नियति्मोहिनीति च । 
प्रकृतिर्वासनेत्येवं तवेच्छानन्त कथ्यते ।। इत्युक्तेः ।। 


भावरूपाज्ञानार्थकं च । " अथाज्ञानमविद्याहंमति्ियामि ति कोशात्‌ । तृतीयार्थ 
सप्तमी । इदं च पण्डितम्मन्यमाना इत्यादौ हेतुः । अन्तर इत्यस्य मध्य इत्यर्थः 
अन्तरं तु पराधीन इत्युपक्रम्य बहिर्मध्यावधिष्वपीत्यनुशासनात्‌ । सत्वरजस्तमसा- 
मिति शेषः । मध्यत्वं चैकप्रकारत्वं विवक्षितम्‌ । 


तदयं मनत्रार्थः-- अन्तरे सत्वरजस्तमसां मध्ये । तृतीयार्थ सप्तमी । मध्यावस्थया 
एकप्रकारतयेति यावत्‌ । वेष्यमाना बद्धयमाना एकप्रकारं गुणत्रयोपेता राजस- 
तामसा इत्यर्थः । राजसतामसानामेकप्रकारगुणत्रयोपेतत्वं समो वा श्रुतिपात्रकमिति 
गीतातात्पर्यनिर्णयोदाहतप्रमाणसिद्धम्‌ । तद्धीकायां सम एकप्रकारं गुणत्रयोपेत 
इति व्याख्यानादिति बोध्यम्‌ । धीराः यागाद्युपयुक्तज्ञानवन्तः । अविद्यायां अविद्यया 
ईश्वरेच्छया भावरूपाज्ञानेन च । पण्डितम्मन्यमानाः । पण्डितं भिन्नपदम्‌ । 
एकपदत्वे पण्डितम्मन्यमानाः पण्डितमानिन इति वा स्यात्‌ । “आत्ममाने 
खश्चेति ” सूत्रेण खश्प्रत्ययणिनिप्रत्यययोविधानात्‌ । एकवचनं तु समुदायपेक्षम्‌ । 
“न लोकेति” षष्ठीनिषेधात्कर्मणि द्वितीया । यथाच पण्डितान्‌ आत्मनो जानमानाः 
पण्डितत्वाभिमानयुक्ता इति यावत्‌ । जङ्घन्यमानाः "हन हिसागत्योरि 'त्यस्मात्क्रिया- 
समभिहारे यदुप्रत्ययान्तात्‌ लटः शानजादेशे रूपमेतत्‌ । पुनःपुनः अतिशयेन 
वा छागादिपशून्‌ घन्तः । उपलक्षणमेतत्‌ । अग्निहोत्रादिकं कुर्वाणा इत्यपि 

ग्राह्यम्‌ । मूढाः स्वयमित्यस्यात्रान्वयः । स्वयं स्वात्मना । स्वदोषेणेति यावत्‌ । 
मूढाः यज्ञादिकमेव वरिष्ठमिति मोहयुक्ताः राजसतामसाः अन्धेन नीयमानाः 
अन्धाः यथा परियन्ति परिभ्रमन्ति तथा नरलोकसांकल्पिकस्वर्ग नरकेषु 
पुनःपुनर्गच्छन्ति । एवशब्देनोक्तं नरकादित्रयगन्तृत्वं नियतमेव । नतु कदाचिदपि 
संसारान्मुक्तिरिति सूचयतीति बोध्यम्‌ ।। ८ ।। 


आ.टी.- मूढत्वं विवृणोति-- अविद्यायामिति ।। अविद्यायामन्तरे मध्ये 
वेष्ट्यमानाः परिवर्तमानाः स्वयं स्वयमेव धीराः स्वात्मानं पण्डितम्मन्यमानाः 
जातमात्राः अन्धेन नीयमाना प्रर्यमाणा अन्धाश्वकषहीना इव जङ्घन्यमानाः वक्रगतयः 
स्खलन्तः एवं मूढाः परियन्ति परितो यन्ति ।! ८ ।। 


गू.टी.- एतदेव स्पष्टमाह-- अविद्यायामिति ।। ज्ञानाभावविपरीत-ज्ञानयोर्मध्ये 
परिलण्ठमानाः स्वयमेव स्वेषां धीरत्वं पण्डितत्वं च जानमाना: अन्धेनैव 
रर्यमाणा अन्धा यथा जङ्खन्यमाना वक्रगतयः तथा मूढगुरुशिक्षिताः स्वयमपि 
मूढाः सन्तः परितश्चरन्ति ।। ८ ।। 


उपनिषत्‌ 
अविद्यायां बहुधा वतमाना 
वयं कृतार्थां इत्यभिमन्यन्ति बालाः। 
यत्कमिणो न प्रवेदयन्ति रागा- 
तेनाऽ ऽतुराः क्षीणल्ोकाश््यवन्ते ।। ९ ।। 


व्या.टि.--अविद्यावेष्टितत्वं च नैकप्रकारेणेत्याह-- अविद्यायामिति ।। अविद्या- 
वेष्टितत्वादिकं तेषां कुतो भवतीत्यत आह-- यत्कर्मिण इति ।। स्वर्गादिरागात्‌ 
ब्रह्म यन्न प्रवेदयन्ति न जानन्ति तेन कारणेनेत्यन्वयः ।। ९ ।। 


ध.टि.-- ।। अविद्यायामितीति ।। बहुधा अनेकप्रकारेण कृतार्थाः कृतकृत्या 
इति । अभि सम्यक्‌ मन्यन्ति मन्यन्ते अतो बाला मूर्खा इत्यर्थः ।। यत्कमिण 


138 आथर्वणोपनिषत्‌ खं.-२, मं-९ 


इतीति ।। यद्यस्मात्कममिणः स्वर्गादौ रागादौ ब्रह्म न प्रवेदयन्ति स्वाथे णिच्‌ । 
न जानन्ति । तेन कारणेन आतुरा व्यग्रचित्ताः सन्तः क्षीणलोकाः लोकेषु 
भोगोपपादकपुण्येन क्षीणाः च्यवन्ते । स्वर्गस्थानभ्रष्टाः पतन्त्यधः इत्यर्थः । 
तथाचानादिकालीनरागक्षय एवाविद्यावेष्टितत्वे निमित्तमिति भावः ।। ९ ।। 


न.टी.-- ।। अविद्यायामिति ।। अविद्यावेष्टितत्वादिकं तेषां कुतोऽ भवदित्यत 
आह-- यत्कर्मिण इति ।। स्वर्गादिरागादुब्रह्म यत्न प्रवेदयन्ति । न जानन्ति 
तेन कारणेनेत्यन्वयः । अविद्यावेष्टितत्वं नैकप्रकारेणेत्याह-- अविद्यायापिति ।। 
कर्मैव ज्ञानकर्मसमुञ्चय एव एेक्यज्ञानमेव मोक्षसाधनमिति बहुधा अविद्यायां 
वर्तमानाः । बालाः अविवेकिनः । काम्यकर्मकरणमात्रेण वयं कृतार्था 
इत्यभिमन्यन्ति । अविद्यावेष्टितत्वं तेषां कुतोऽ भवदित्यत आह-- यत्कर्मिण 
इति ।। स्वर्गादिरागाद्‌ ब्रह्म न प्रवेदयन्ति न जानन्ति । तेन कारणेनेत्यन्वयः 
। तेषां न ज्ञानम्‌ । तेन मूढाः क्षीणलोकाश्यवन्ते ।। ९ ।। 


रा.खं.-- अविद्यावेष्टनं च नैकप्रकारमित्याह-- अविद्यायामिति ।। बालाः 
प्रज्ञाहीनाः । कुतस्तेषामविद्यावेष्टनेन भगवत्प्रज्ञाहीनतेत्यत आह ।। चत्कमिण 
इति ।। यद्यस्मात्स्व्गादिक्षयिष्णुफले रागात्निमित्तात्‌ कर्मिणः कर्मानुष्टातारः 
तेन कारणेन न प्रवेदयन्ति सम्यङ्‌ न जानन्ति भगवन्तम्‌ । स्वार्थे णिच्‌ । 
सर्वेभ्यो राजादिवत्किच्चिदुत्तमत्वेन वा, सर्वसमत्वेन, हीनत्वेन वा जानन्तीति 
प्रशब्दार्थः । तेन हेतुनाऽ ऽ तुराः व्यग्रचित्तास्सन्तः क्षीणलोका भवन्तः च्यवन्ते 
लोकच्युता भवन्तीति ।। ९ ।। 


स.टी.-- अविद्यावेष्टितत्वं च नैकप्रकारेणेत्याह-- अविद्यायामिति ।। 
अविद्यावेष्टितत्वं तेषां कुत इत्यत आह-- यत्कर्मिण इति ।। स्वर्गादिरागाद्यदुब्रह्म 
न वेदयन्ति वेदयन्ते इति यत्‌ तेन ।। ९ ।। 


श्री.टी.--अविद्यावेष्टितत्वं च सर्वेषां नैकप्रकारमित्याह-- अविद्यायां बहुधेति ।। 
बहुधा अनेकप्रकारेण । कृतार्था कृतकृत्याः इति अभि सम्यङ्मन्यन्ति मन्यन्ते । 

अतो बाला मूर्खा इत्यर्थः । न प्रवेदयन्ति । स्वार्थं णिच्‌ । परं ब्रह्म तज्ज्ञानसाध्यं 
मोक्षाख्यं महाफलं च न जानन्ति । तेन कारणेन क्षीणलोकाः “क्षीणे पुण्य" 
इति वचनात्‌ । लोकशब्दस्तत्र भोगापादकपुण्योपलक्षकः स्वर्गलोकभोगापादक- 
पुण्येन क्षीणाः । अत एवातुराः दुःखिनः सन्तश्चयवन्ते । स्वर्गस्थानभ्रष्टाः पत- 
न्त्यध इत्यर्थः । तथा चानादिकाटलीनरागाक्षय एवाविद्यावेष्टितत्वे निमित्तमिति 
भावः । तेषामविद्यावेष्टितत्वे निमित्तमाह-- यत्कर्मिण इति ।। यद्यस्मात्कारणा- 

त्क्मिणः काम्यकर्मिणः रागादनादिकालतः स्वर्गादौ रागसद्धावात्‌ । यथोक्तं 
रागादेश्चापरिक्षयादिति ।। ९ ।। 


उ.टी.-एवं नित्यसंसारिविशेषाणां राजसतामसानां प्रवत्तकर्मकरणेनानर्थ उक्तः । 
इदानीं तदन्येषां प्रवृत्तकर्मकारिणामनिष्टमाह-- अविद्यायां बहुधेति ।। अत्र 
वक्ष्यमाणे बहुधा वर्तमानत्वादौ । सर्वत्र निमित्तकथनार्थं अविद्यायामित्युक्तम्‌ । 
तृतीयाथे सप्तमी । वर्तमाना इत्यस्यावृत्तिः । तदयमर्थः- बहुधा मुक्तियोग्य- 
नित्यसंसारितमोयोग्यभेदेन वर्तमानाः जीवाः । अविद्यायां अविद्यया ईश्वरेच्छया 
भावरूपाज्ञानेन च । यत्‌ यस्मात्‌ । बहुधा वर्तमानाः नानादेवतापूजकत्वरूप- 
बहुप्रकारेण वर्तमानाः । यस्माच्च वयं वयमेव कृतार्थाः कृतकृत्या इति अभि- 
मन्यन्ति । परस्मैपदं छान्दसम्‌ । अभिमन्यन्ते । कतंत्वाभिमानयुक्ता इति 
फलितार्थः । उपलक्षणमेतत्‌ । रागद्रेषादिदोषयुक्ताश्चत्यपि ग्राह्यम्‌ । यस्माच्च 
बालाः बालसदृशाः यथा बालास्तथा सर्वदा विष्णुस्मरणशून्या इत्यर्थः । यस्माच्च 
रागाद्रागेण स्व्गादिफरकामनया कर्मिणः यज्ञादिकर्मकर्तारः यस्माच्च न प्रवेदयन्ति । 
स्वार्थ णिच्‌ । विष्णुमिति शेषः । सर्वयज्ञभोक्रृत्वादिना सर्वप्रकारेण विष्णुं न 
जानन्तीत्यर्थः । तेन बहुधेत्यादिना यत्नानादेवतापूजनादिकमुक्तं तेन हेतुनेत्यर्थः । 
ननु-- 

सम्यक्तत्त्वापरिज्ञानादन्यकर्मकृतेरपि । 

स्वर्गादिप्रार्थनाद्चैव रागदेश्चापरिक्षयात्‌ ।। 

सदा विष्णोरस्मरणात्‌ त्रैविद्यो नापरुयात्परम्‌ ।। 

इति गीतातात्पयोक्तस्मृतौ परब्रह्यप्राप्तिविरोधित्वेन ये दोषाः उक्तास्तेषामेव 
सम्यक्तत्वापरिज्ञानादीनामत्र मन्त्रे लोकच्यवनहेतुत्वमुच्यते । तेन क्षीणलोकाश्यवन्त 
इत्युक्तत्वात्‌ । नच तदयुक्तम्‌ । नित्यसंसारिणां तमोयोग्यानां च नानादेवतापूजनादि- 
सम्भवेऽपि मुक्तियोग्यानां भागवतत्वेनान्यदेवतापूजनाद्यभावात्‌ । यथोक्तम्‌- 
अनन्यदेवतायागाद्धक्तयुद्रेकादकामनात्‌ । 
सदायोगाच्च वैशिष्ट्यं त्रैविद्याद्रैष्णवादपि ।। 


स्याद्धि भागवतस्यैवेति । तत्कथं मुक्तियोग्यादिभेदेन त्रिविधानामपि जीवानां 
नानादेवतापूजनादिनानाहेतुना स्वर्गलोकच्युतिरुक्तेति चेत्‌ । अत्र त्रूमः-- यदुक्तं 
मुक्तियोग्यानामन्यदेवतापूजनादिकं नास्तीति तत्सत्यम्‌ । किन्तु सदुरूपदेशेन 
सर्वप्रकारेण विष्णावाधिक्यज्ञानं यदा तदैव । यदा तु सद्ुरूपदेशाभावात्सर्वप्रकारेण 
विष्णावाधिक्यज्ञानं नास्ति तदा फलकामनया यज्ञाद्यनुष्टानात्स्वर्गच्युतिरस्त्येव । 
यथोक्तम्‌- 

ये न जानन्ति तं विष्णुं याथातथ्येन संशयात्‌ । 

जिज्ञासवश्च नितरां श्रद्धावन्तः सुसाधवः । 

निर्णेतृणामभावेन केवलं ज्ञानवनिताः । 

ते याज्ञिकाः स्वर्मभोगक्षये यान्ति मनुष्यताम्‌ ।। इति ।। 
अतो मुक्तियोग्यानामप्यन्यदेवताभजनादिना स्वर्गच्यवनोक्तौ न विरोधः ।। ९।। 


आ.टी.--- अविद्यावेष्टितत्वमनेकविधमित्याह-- अविद्यायामिति ।। बाला 
अविवेकिनः विधिरहितयज्ञं कृत्वा वयं कृतार्थाः प्राप्तपुमर्थाः इत्यभिमन्यन्ति 
अभिमानवन्तो भवन्ति । अविद्यायुक्तत्वं तेषां कुत इत्यत आह-- यदिति ।। 
रागात्‌ स्वर्गादिकामात्‌ काम्यकर्मिणो यत्परं ब्रह्म न प्रवेदयन्ति यज्ञभोक्तत्व- 
कर्तृत्वसर्वोत्तमत्वादिना न जानन्ति तेन कारणेन काम्यकर्मप्राप्यस्वर्गादिभोगं 
भुक्त्वा पुण्यभोगानन्तरं क्षीणलोकाः त्यक्तस्वर्गाः अत एवातुराश्यवन्ते अधः 
पतन्ति ।। ९ ।। 

गू.टी.--अविद्यावेष्टितत्वं नैकप्रकारेणेत्याह-- अविद्यायां बहुधेति ।। बहुप्रका- 
रेण वर्तमानाः बाला इव कर्मकरणानन्तरं वयमेव कृतार्था इति मन्यमानाः 
नषटस्वर्गसुखाः दुःखिनश्च स्वर्गादधोलोकं यान्ति । अविद्यावेष्टितत्वादिकं तेषां 
कुत इत्यत आह-- यत्कर्मिण इति ।। स्वर्गादिरागाद्‌ ब्रह्म यतो न प्रवेदयन्ति 
जानन्ति तेन प्रकारेण वेत्यर्थः ।। ९ ।। 


उपनिषत्‌ 
इष्टापूर्तं मन्यमाना वरिष 
नान्यच्छ्रेयो वेदयन्ते प्रमूढाः । 
नाकस्य पष्ठ सुकृते तेऽनुभूत्वा 
इमं लोकं हीनतरं वा विशन्ति ।। ९० ।। 
व्या.टि.--क्षीणलोकाश्यवन्त इत्युक्तं विशदमाहं-- इष्टापूर्तमिति ।। १० ।। 


ध.टि.-इष्टापूर्तमितीति ।। इष्टं यजनं पूर्तं अत्नप्रपादानादिकं इदमेव वरिष्ठं 
श्रेष्ठं मन्यमानाः सन्तः अन्यच्छेयः ब्रह्म न वेदयन्ते न जानन्ति । अत एव 
प्रमूढाः निणैतृणामभावेन विष्णोः राजादिवत्किञ्चिदुत्तमत्वं जानन्तः तत्त्वज्ञानश्‌न्या 
ये ते सुकृते काम्यसुकृतलभ्ये नाकस्य पृष्टे स्वर्गस्थल्विशेषे तत्फलमनुभूत्वा 
अनुभूय तत्पुण्यक्षयानन्तरं इमं लोकं भूसज्ज्ं विशन्ति । ये चेष्टपूर्तमेव बरिष्ठ 
मन्यमानास्सन्तो नान्यच्छ्रेयो वेदयन्ते । प्रत्युत विष्णोदेवादिसाम्यहीनत्वविदः। 
अत एवात्र प्रमूढाः मिथ्याज्ञानिनस्ते यज्ञे दक्षिणातपिताचार्याणां तेजसा लब्धे 
नाकस्य पृषे स्वर्गलोकप्रतिनिधितया निर्मिते सांकल्पिकनाग्रि वीरस्वगं इति 
यावत्‌ । काम्यपुण्यफलमनुभूय तत्क्षयानन्तरं तम एव विशन्तीत्यर्थः । वाशब्दो 
व्यवस्थितविकल्पार्थः ।। १० ।। 


न.री.--क्षीणलोकाश्यवन्ते इत्येतदेव विशदमाह-- इष्टापूर्तमिति ।। इष्ट 
यजनम्‌ । पूर्तमत्नप्रदानादिकम्‌ । मोक्षसाधनत्वेन वरिष्ठं मन्यमानाः प्रमूढाः 

अन्यत्र ज्ञानभक्तयादिकं श्रेयः मोक्षसाधनं न वेदयन्ति । ते सुकृते पुण्यसाध्ये 
नाकस्य पुष्टे स्वगोपरि भोगान्‌ अनुभूत्वा सामान्यतो विष्णुं सर्वोत्तमं ज्ञात्वा 
अन्ते विष्णो समपयन्तः स्वर्गादीच्छतया परमोदेश्यतया अन्यदेवतायालिनः 
इमं लोकं विशन्ति । विष्णोरन्यदेवतासाम्यं हीनत्वैकत्वादिविदः हीनतरं तम 
एव विशन्ति इति व्यवस्थितो विकल्पः ।। १० ।। 


रा.खं.--एतदेव फलमुक्तानुवादपूवं व्यनक्ति-- इष्टापूर्तमिति । | इष्टं च पूर्त 
च इष्टापूर्त, द्रन्द्रैकवद्धावः, ' अन्येभ्योऽपि दृश्यत" इति दीर्घः । इष्टं यजनं पूर्त- 
मत्नदानादि । वरिष्ठं परमश्रेयस्साधनं मन्यमानाः अन्यद्धगवह्वक्षणं श्रेयः प्रशस्तं 
वस्तु न वेदयन्ते न सम्यग्नानन्तीत्यर्थः । ते भगवतः किञ्चिदुत्तमत्वज्ञानपूर्वकं 
कर्मानुष्ठातारः सुकृते सुकृतसाध्ये नाकस्य स्वर्गस्य पुष्टे विस्तीर्णस्थलविशेषेऽनुभूत्वा 
कामाननुभूय इमं लोकं भूलोकं मानुषभावमिति यावत्‌ विशन्ति प्राप्रुवन्ति । ते 
हरेः समत्वहीनत्वज्ञानपूर्वं कर्मकृतस्तु हीनतरं लोकमन्धन्तमो विशन्ति । वाशब्दो 
व्यवस्थितविकल्पार्थः । तदुक्त - 

देवेभ्य उत्तमं विष्णुं राजवद्यस्तु मन्यते । 

याजी स मानुषं याति साम्यहीनत्ववित्तमः ।। 

इति । तथा चोक्तं गीतातात्पर्ये-- 

ये न जानन्ति तं विष्णुं याथातथ्येन संशयात्‌ । 

जिज्ञासवश्च नितरां श्रद्धावन्तः सुसाधवः ।। 

निर्णतृणामभावेन केवलं ज्ञानर्वाजताः । 

ते याज्ञिकाः स्वर्गभोगक्षये यान्ति मनुष्यताम्‌ ।। इति ।। 
तथा- 

ये तु भागवताचार्यस्यम्यग्यज्ञादि कुर्वते । 

बहिर्मुखा भगवतो ऽनिवृत्ताश्च विकर्मणः ।। 

दक्षिणात्पितानां ते आचार्याणां तु तेजसा । 

यान्ति स्वर्गं ततः क्षिप्रं तमोऽन्धं प्राप्रुवन्ति च ।। इति ।। १० ।। 

स.टी.--क्षीणलोका इत्युक्तं विवृणुते-- इष्टापूर्तमिति ।। श्रेयो ब्रह्म मोक्ष 
च वेदयन्ते जानन्ति । नाकस्य पृष्टे स्वर्गस्थले सुकृते सुकृतठब्धे अनुभूत्वा 
तत्फलमनुभूत्वा क्रापि छन्दसीति वचनात्‌ । अयमत्र विवेकः । ये त्रैविद्याः 
पूतपापाः सोमपाः ब्रह्मादीनिष्टा विष्ण्वरपितकर्मणः स्वर्गार्थं विष्णुमेव प्रार्थ्यमाना 
सर्वाधिक्यं विष्णोर्जानमाना अपि ब्रह्मरद्रादीनां तत्परिवारत्वादिकमजानानाः ते 
इमं लोकमाविशन्ति । क्रमेण भूरोकमाविश्य मर्त्यभाव प्ापरुवन्ति । निर्णतृणा- 
मभावेन केवरं ज्ञानवजिता एते । निरणेतृणां सद्धावे ब्रह्मपरिवारत्वादिज्ञानयोग्या 
मुक्तियोग्या एवैते । यथोक्तं गीतातात्पर्यनिर्णये- 

क्रमेण मुच्यते विष्णौ कर्माण्यन्ते समर्पयत्‌ । 

यदि सर्वाणि नियमाञ्न्मभिर्बहुभिः शुभैः ।। इति ।। 
सम्यग््ञानयोग्यत्वात्‌ । "देवेभ्य उत्तमं विष्णुं राजवद्यस्तु मन्यते" । ते मिथ्याज्ञाना- 
नप्रवेशाद्धीनमिश्रवुद्धित्वाद्वििश्रसाधनमानुषत्वं परपरुवन्ति । ततो विमिश्रमतयस्सन्तः 
विमिश्रगतित्वरूपहीनं पदं प्रप्नुवन्ति । तामसास्तु दुर्याधनप्रभृतयः स्वर्ग्युताः 
इमं लोकमाविश्य कृतसाधनाः विष्णोः हीनत्वसाम्यविदः तम एव प्राप्ुवन्ति 

|| १० ।। 


श्री.टी--- यत्कर्मिणो न प्रवेदयन्तीत्य्तं विवृण्वन्‌ क्षीणलोकाश्यवन्त इत्युक्तं 
च्यवनं विविच्य दर्शयति- इष्टापूर्तमिति ।। इष्टं यजनम्‌ । पूर्तं अतनप्रपादानादिकम्‌ 
। इदमेव वरिष्ठ श्रेष्ठं मन्यमानाः सन्तः अन्यच्छेयो ब्रह्म मोक्षाख्यं च न वेदयन्ते 
न जानन्ति । अत एव प्रमूढाः । एतेषां प्रमूढत्वं नाम निरणेतृणामभावेन केवलं 
तत्त्वज्ञानशुन्यत्वमेव विवक्षितम्‌ । तथाच ये विष्णोः राजादिवत्किञ्चिदुत्तमत्वं 
जानन्तो निर्णैतृणामभावेन कवलं ज्ञानशन्यास्ते सुकृते काम्यसुकृतलभ्ये नाकस्य 
पष्ठ स्वर्गस्थलविशेषे तत्फलमनुभूत्वा कापि छन्दसीति छन्दसि ल्यपः क्त्वादेश- 
विधानादनुभूय तत्पुण्यक्षयानन्तरं इमं लोकं भूराख्यं विशन्ति । ये चेष्टापूर्तमेव 
वरिष्ठं मन्यमानाः सन्तः नान्यच्छ्रेयो वेदयन्ते प्रत्युत विष्णोदंर्वादसाम्यहीनत्वविदः । 
अत एव प्रमूढाः मिथ्याज्ञानिनस्ते यज्ञे दक्षिणातर्पिताचार्याणां तेजसा ब्धे 

नाकस्य पृष्टे स्वर्गप्रतिनिधितया निर्मिते सांकल्पिकनाप्रि वीरस्वर्गं इति यावत्‌ । 
काम्यं पुण्यफलमनुभूय तत्क्षयानन्सरं तम एवाविशन्तीत्यर्थः ।। १० ।। 


उ.टी--- ननु क्षीणलोकाश्यवन्त इत्यत्रोक्तो लोकः कः तत्क्षयोऽपि न नाशः । 
जगत्स्थितिकाले तदभावात्‌ । च्यवनानन्तरं च किं भवतीत्याशंक्य लोकोऽत्र 
स्वर्गः । तत्क्षयो नाम स्वर्गलोके सुखानुभवक्षयः । च्यवनानन्तरं च मनुष्यलोकस्य 
तमसो वा प्रापतिर्भवतीति भावेनाविद्यायां बहुधेति मन्त्रोक्तं विशदयत्रेव स्वर्गलोकप्राप्तो 
प्रयोजकान्तरमप्याह-- इष्टापूर्तमिति ।। १० ।। 


आ.टी.-- तदेव स्यष्टमाह-- इष्टापूर्तमिति ।। प्रकर्षेण मूढा इष्टं यजनं पूर्त 
तराकारामादिकरणं वरिष्ठं श्रेयः साधनं इतोऽन्यत्‌ परब्रह्म मोक्षादिकं न श्रेय 
इति वेदयन्ते जानन्ति ज्ञापयन्ति च । ये प्रकषण मूढास्ते सुकृते सुकृतप्राप्ये 
नाकस्य स्वर्गस्य पुष्टे उपरि सुखमनुभूत्वा अनुभूय विष्णोस्स्वेभ्यः किञ्चिदुत्तमत्वं 
जानन्तो नित्यत्रैविद्या इमं लोक मानुषं विशन्ति । अज्ञा नित्यसंसारिणः हीनं 
नरकं विशन्ति । विष्णोः रुद्रादिसाम्यं जीवरूपेण हीनत्वं वा जानन्तः हीनतरं 
तम एवाविशन्ति प्राप्रवन्ति । यथोक्तं गीताभाष्यादौ ।। १० ।। 


गू.टी.--क्षीणलोकाश््यवन्त इत्युक्तं विशदमाह-- इष्टापूर्तमिति | । इष्टं च 
पूर्तं चेष्टापूर्तम्‌ । इष्टं यजनं यज्ञादि । पृतं तराकादिनिर्माणमेव श्रेयस्साधनं 
मन्यन्ते । इतोऽन्यद्ञानादि न श्रेय इति च ये मन्यन्ते मूढाः ते नाकस्य पृष्टे 
स्वर्गोपरि .सुकृतप्राप्यसुखमनुभूत्वा अनुभूय विष्णोः स्वेभ्यः किञ्चिदुत्तमत्वं 
जानन्तः इमं लोकमाविशन्ति । साम्यं हीनत्वमेकत्वञ्च जानन्तो हीनतरं तम 
एवाविशन्ति ।। १० ।। 


भाष्यम्‌ 
विष्णोः सर्वेभ्यः किञ्चिदुत्तमत्वं जानन्त इमं लोकमाविशन्ति । साम्यं 
हीनत्वं वा जानन्तो हीनतरं तम एव विशन्ति । 

देवेभ्य उत्तमं विष्णुं राजवद्यस्तु मन्यते । 

याजी स मानुषं याति साम्यहीनत्ववित्तमः ।। इति च ।। 
(रविद्या माम्‌' इति तु "येऽप्यन्यदेवताभक्ताः । तेऽपि मामेव यजन्ति 
“अहं हि सर्वयज्ञानां भोक्ता इत्युक्तत्वादज्ञानपूर्वयाजिनस््रैविद्याः । 


व्या.टी.--इमं लोकं हीनतरं वा लोकं विशन्तीत्यस्यैकविषयत्वमवगम्यते 
तदयुक्तं हीनोत्तमत्वाह्लोकयोः । अतः क इमं लोकं विशति को वा हीनतरं 
इत्यत आह-- विष्णोरिति ।। उक्तार्थं प्रमाणेन द्रढयति-- देवेभ्य इति ।। 
त्रैविद्या मामित्यत्र मां सम्यक्‌ ज्ञात्वा यजतामपि मर्त्यलोकप्राप्युक्तेः राजवद्यस्तु 
मन्यते ।। याजी स मानुषं यातीति विशेषोक्तिरयुक्तेत्यत आह-- त्रैविद्या 
इति ।। तरेविद्या मामिति वाक्ये उक्तास्तु त्रेविद्या अज्ञानपूर्वयाजिनः । कुतः । 
येऽप्यन्यदेवताभक्तास्तेऽपि मामेव यजन्ति किन्तु . अविधिपूर्वकं यजन्ति । 
कथमविधिपूर्वकत्वं यजनस्येत्यतोऽहं हि सर्वयज्ञानां भोक्ता नतु मामभिजानन्ति 
तत्त्वेनातश्यवन्ति ते इत्युक्तत्वादिति योजना । अज्ञत्वाद्यजनान्मर्त्यलोकप्राप्तिः 
अतो विशेषोक्तिर्नायुक्तेति भावार्थः ।। 


ध.टि.-- अन्ये अशक्ता राजवत्किन्चिदुत्तमत्वं विष्णोर्जानन्तो जनाः । तरेतायामिति 
वर्तते । तान्देवान्‌ पृथग्देवतात्वेनेष्टा तद्यजनं विष्णावर्पयन्ते । अन्ये विष्णोरन्यैः 
साम्यं हीनत्वं वा जानन्तः पृथक्तानिष्टठा अन्तेऽपि विष्णौ नार्पयन्त इत्यर्थः ।। 
विष्णोरितीति ।। ज्ञात्वा तद्यजनं अत्र सर्वेभ्यो देवेभ्यः किञ्चिदुत्तमत्वं 
राजादिवदुत्तमत्वमित्यर्थः । तस्मित्नार्पयन्त इत्यर्थः ।। साम्यमित्यादौ सर्वेभ्य 
इत्यनुवर्तते । जानन्तः साम्यादिकं ज्ञात्वा तद्यजनं तस्ित्रन्तेऽपि न समर्पयन्त 
इत्यर्थो भाष्ये । देवेभ्य इतीति ।। मन्यते मत्वा चान्ते समर्पयन्तीति ग्राह्यम्‌ । 
स याजी याजकः साम्यहीनत्ववित्‌ । देवेभ्य इति वर्तते । तथापि अन्तेऽप्यसमर्षयन्‌ 
इति भाष्यं व्याख्येयम्‌ ।। ।। त्रैविद्या मामित्यत्रेति ।। 
त्रैविद्या मां सोमपाः पूतपापाः यज्ञरिषटरा स्वर्गति प्रार्थयन्ते । 

ते पुण्यमासाद्य सुरेन्द्रलोकंमश्रन्ति दिव्यान्‌ दिवि देवभोगान्‌ ।। 
ते तं भुक्त्वा स्वर्गरोकं विशौलं क्षीणे पुण्ये मर्त्यलोकं विशन्ति ।। इति।। 
सम्यक्‌ ज्ञात्वा यजतामपि सर्वदेवताप्रेरकत्वादिना विष्णोदवेभ्यस्सम्यक्सरवात्तम- 
त्वज्ञानपूर्वकयाजिनो नेत्यज्ञानपूर्वयाजिनः । राजादिवत्‌ किञ्चिदुत्तमत्वमेव ज्ञात्वा 
याजिन इति यावत्‌ । 
येऽप्यन्यदेवताभक्ता यजन्ते श्रद्धयान्विताः । 
तेऽपि मामेव कौन्तेय यजन्त्यविधिपूर्वकम्‌ ।। 
इति वाक्यमर्थतोऽनुवदति-- येऽप्यन्यदेवतेति ।। किन्त्वविधिपूर्वकं यजन्तीति 
भाष्ये शेषोऽधिप्रेतः । अहं हीत्यत्तरवाक्यमवतारयति-- कथमविधीति ।। 
पूर्वकृतचोद्यं परिहरति-- अन्ञत्वादिति ।। त्रैविद्या मामित्यत्रोक्तयाजिनामिति 
शेषः ।। नायुक्तिरिति ।। नायुक्ततेत्यर्थः ।। 


वामन.टी.---असत्यकामा यज्ञा हि प्रुवन्ते । येषु यज्ञेषु अष्टादशपशुकमग्रि- 
कर्माप्यनित्याल्पफठत्वादवरमित्युक्तम्‌ । कि पुनरन्यानीत्यर्थः । “एतच्छेयः' 
इत्यादिवाक्यैरसत्यकामयज्ञानामवरत्वं सम्यक्‌ प्रपञ्चयति । जद्कन्यमाना अति- 
जघन्या भवन्तः कमिणस्तु कमैकभक्ताः सुकृतेऽनुभूत्वा सुकृते सति तत्फल- 
मनुभूय क्षपयित्वेत्यर्थः । इमं लोकं हीनतरं वा विशन्तीत्येतद्राक्यं विवृणोति- 
- विष्णोः सर्वेभ्य इत्यादिना ।। अस्माल्लोकादनित्यनरकं हीनं हीनतर- 
मन्धन्तमः किञ्चिदुत्तमत्वेऽपि किञ्चित्संशयज्ञा अनित्यनरकमाविशन्तीति 
भवति । कथंञ्चित्‌ अतो विष्णोः सवांत्तमत्वं सर्वैरपि सर्वथा निस्संशयेन 
ज्ञातव्यमिति मथितार्थः । अत्र पुनदंवेभ्य इत्यादिब्रह्माण्डवचनं चाह । ननु 
त्रैविद्या मां सोमपाः पूतपापा इत्यादौ भगवद्याजिनां स्वर्ममात्रफठत्वादधःपात 
एव भर्वति । न मोक्ष इत्यत आह-- त्रैविद्या मामिति ।। अत्र त्वज्ञान- 
पूर्वयाजिनच्नेविद्या उक्ताः । नतु भगवत्तत्त्वज्ञाः । कुत एते चान्यदेवताभक्ताश्च 
मामेव सर्वयज्ञभुजमविधिपूर्वकं यजन्तीत्युक्तत्वात्‌ । अतो विधिवद्िष्णु- 
याजिनां मोक्ष इत्यत्र न कश्चिद्विरोधः ।। 

वा.टी.--अधुना श्रुतिरुत्तमाधममध्यमेषु "एष वः पुण्यः सुकृतो ब्रह्मलोकः! 
इत्युत्तमानां मोक्षाख्यफलस्य प्रागेवोक्तत्वान्मध्यमाधमयोः फलमाह- इमं 
लोकमिति ।। इमं लोकं वा हीनतरं वा लोकं विशन्तीति योजना । व्यवस्थितश्चायं 
विकल्पः । मध्यमा इमं लोकमधमास्तु हौीनतरमिति । अन्धन्तमस्यपि दैविध्य- 
मस्तीति सूचनाय हीनतरमित्युक्तम्‌ । विष्णोः साम्यज्ञानिनां हि हीनतमःप्ा्निः, 
विष्णोरधमत्वज्ञानिनां हीनतरतमःप्राप्निरिति विवेकः । एवं च कर्मकर्तृणां मोक्ष 
मध्यमलोकहीनलोकप्राप्निं वदन्ती श्रुतिः प्रागुक्तबाहुविध्यमुत्तमाधममध्यम- 
जीवानादायैव पर्यवस्यतीति सूचयति । तदिदमाह भाष्यकारः- 
पृथक्‌ पथक्‌ च त्रेतायां यजन्ते देवतागणान्‌ । 
यथा कृते तथा प्राज्ञास्रेतायां बहुधा ततः ।। इति ।। 

“एवं त्रेतायां केचिदन्येऽ पृथक्‌ तानिष्ट्र विष्णावर्पयन्ते नचान्ये' इति च । 
तत्राद्यपद्यस्यायमर्थः- त्रेतायां केचिदेवतागणान्‌ पथक्‌ पृथगेव यजन्ते । इन्द्रादि- 
नामभिः स्वर्गादिकामनया तांस्तान्देवानेव यजन्ते । विष्णुं तु राजादिवदीष- 
त्स्वामित्वेनैव जानन्ति, नतु यज्ञभोक्ततयाऽपि । केचित्तु विष्णुमवजानन्तोऽन्यानेव 
देवान्यजन्ते । प्राज्ञास्तु त्रेतायामपि कृतयुगवदेव यजन्ति पूजां कुर्वन्ति । तत 
एव बहुधेत्युक्त श्रुताविति । द्वितीयश्छाकस्यायमर्थः- त्रेतायामन्ये मध्यमाधमयोरन्ये 
केचित्प्रज्ञा एवं कृतयुगवद्िष्णुमेव यजन्तः अपृथक्‌ विष्णुना सह अधिष्ठानतया 
तान्देवानिष्टा विष्णावर्पयन्ते । अन्ये मध्यमाधमाश्च नार्पयन्त इति । पृथगित्येव 
पदच्छेदे एवमित्यनेन "वायोः पितरं विष्णुमेव यजन्ति देवैः सह ये कृते जनाः ' 
इति प्रागुक्तपरामर्शानुपपत्तिरिति ज्ञेयम्‌ । 


स.टी.-- तदिदमभिप्रेत्याभाषिष्ट-- विष्णोः सर्वेभ्य इत्यादिना साम्यहीनत्व- 
वित्तम इति चेत्यन्तेन ।। अत्र त्रैविद्या मामिति त्विति भाष्यं तु इमं 
लोकमित्यस्योदाहरणपरमिति अवेत । अत्र त्रैविद्या इति श्छोकत्रयस्य तथा 
येऽप्यन्यदेवताभक्ता इत्यस्य तथाऽहं हि सर्वयज्ञानां इत्यस्यायमर्थः । तत्र 
प्रथमश्छोकत्रयस्य तावदयं भावः । अहं क्रतुरित्यादिना सर्वक्रत्वादिभोक्तृत्वं 

यदुक्तं भगवत्रस्तदसदिति वक्ष्यामीति गूढाभिसन्धिना यदि सर्वत्र भोक्ता भगवान्‌ 
तहि किं भागवतानां त्रैविद्यानां च फले साम्यमेवेति पुष्टस्येदमुत्तरम्‌ । तत्प्रकारश्च 
सर्वत्र भगवतो भोक्तृत्वेऽपि मद्धजनं भागवतेरनुष्ठितं त्रेविद्यानुष्टितदेवतापित्रादि- 
भजनापेक्षयोत्कृष्टफलम्‌ । अत एव गीताभाष्येऽ भाषिष्ट । तथापि मद्धनन- 
मेवान्यदेवताभजनाद्ररमिति दशयति- त्रैविद्या इत्यादिना । । श्छोकत्रयेणेति ।। 
अयं भावः । अन्यदेवताः भक्तया यजन्त इति त्रैविद्यानां अन्यदेवतायानजित्व- 
मभ्यधात्‌ । तत्प्रतियोगितया भागवतानां विशोषधर्ममाह-- अनन्या इति ।। 
नात्रद्रैतज्ञानिनोऽ नन्या इति व्याख्यानं युक्तम्‌ । किन्तु अविद्यमानमन्यदेषां 
तेऽनन्याः तचचिन्तयन्तो मां प्रसङ्गात्‌ चिन्तनीयमिति लभ्यते । अत एव गौतमखिटेषु 
समामनत्‌ । 
सर्व परित्यज्य मनोगतं यद्विना देवं केवरं शुद्धमाद्यम्‌ । 
ये चिन्तयन्तीह तमेव धीरा अनन्यास्ते देवमेवाविशन्तीति ।। 

स्वर्गति प्रार्थयन्ते । कामकामा इति कामकामत्वमुक्तम्‌ । तत्प्रतियोगितया 
चिन्तयन्ते । मामित्यवोचत । तदर्थश्च मानेन चिन्तयन्ते । नतु काममिति । 

नतु मामभिजानन्ति तत््वेनेति त्रैविद्यस्यातिशयितभक्तिन्ञानाभाव उक्तः । 

तत्त्वज्ञानाभावे भक्तयभावात्‌ । तत्प्रतियोगितयाभ्यधित-- पर्युपास ` इति ।। 

तदर्थश्च भक्तयुद्रेकेणान्यगुणगणज्ञानादुपासत इति । मामिष्ट्ा मामेव यजन्त इति 
त्रविद्यानामन्ते समर्पणमुक्तं तत्प्रतियोगितयाभ्यधत्त-- नित्याभियुक्तानामिति।। 

सदा योगादुपासन्तेति सर्वदा स्मरणोदेशादियोगादुपासन्ते । क्षीणे पुण्ये मर्त्यलोकं 
विशन्ति । गतागतमिति त्रैविद्यानां पुनरावृत्तखोकत्वमभ्यधत्त । प्रकृष्टत्वद्योतनाय 

तर्त््रतियोगितया वैशिषछ्यादि द्योतयिषुः योगक्षेमं वहाम्यहमित्यभ्यधात्‌ । 

योगक्षेमवहनं चापुनरावृत्तपुरुषार्थदानम्‌ । अतो भगवद्याजिनोऽपि त्रेविद्यात्कवल- 

भगवद्याजित्वेन भागवतानां वैशिष्ट्यम्‌ । ननु "पशुन्देवताभ्यः प्रत्यौहदि "त्यादौ 

ब्रह्मादीनामप्यन्यदेवतायाजित्वमश्राविं । नैष दोषः । अखिलाः ब्रह्मादयः 

अश्वमेधादिधिर्यज्ञैः । केशवयाजिनोऽपि अन्यदवताः मा नयन्ति । नतु देवतात्वेन- 

त्यभ्युपगमात्‌ । ननु “नतु मामभिजानन्ति तत्त्वेनातश्चयवन्ति त " इत्यत्र भगवन्त- 
मजानतां तत्त्वेनेति विशेषणाद्रिपरीतं जानतां वा त्रैविद्यानां स्वर्गभोगानन्तरं 
च्यवनमुच्यत इति कि न स्यात्‌ । नतु मामभिजानन्ति तत््वेनेत्यस्य सर्वदेववरत्वेन 
जानन्तोऽपि ब्रह्मसदरादीन्‌ तत्परिवारत्वेन न जानन्तीत्य्थोपपत्तेः । किमत्र कल्पकम्‌। 
त्रैविद्या मां सोमपाः पूतपापाः यज्ञैरिष्टा स्वर्गति प्रार्थयन्ते इति त्रविद्यस्यान्ते 
समर्पणेन भगवद्यजनप्रा्थनयोरुक्तिः । सर्वदेवपरत्वाज्ञाने तदसम्भवात्‌ । अभिशब्द- 
लाभाच्च । किञ्च-- 

सर्वदेववरत्वेन यो न जानाति केशवम्‌ । 

तस्य पुण्यानि मोघानि याति चान्धतमे ध्रुवमिति ।। 
केवलाज्ञानां यज्ञादिकर्माणि मोघानि मिथ्याज्ञानिनां विपरीतफलानि च भवती- 
युक्तत्वात्‌ मोघाशा इति विपरीतज्ञानिकर्मणां मोघत्वस्योक्तत्वाच्च स्वर्गभोगानन्तरं 
च्यवनमतव्र केवलाज्ञानमिथ्याज्ञानिनामेवोच्येतेति ।। तस्मात्‌ 

इष्टपूर्तमितीत्यक्तेः पूर्वक्ताद्धित्रतागते । 

राजवन्मन्यमानेन नैवात्रैकत्ववेदना ।। 

मुक्तियोग्यामुक्तियोग्यभेदेन द्वित्वसंश्रयात्‌ । 

त्रित्वेनेवोक्तमिति त्वत्र शंकनं नैव शोभते ।। 

मध्यमः कृतयज्ञादेरपि वाच्यं फलं यतः । 

द्वित्वे हतावपि वक्तव्या गतिरत्र कथं च सा ।। 
भगवद्धोगनिमित्तं हि फलम्‌ । स चेत्सर्वत्र समस्तदा सर्वेषां फलसाम्येन भाव्यम्‌ । 
तदभावश्वत्तहाहं क्रतुरित्यक्तं सर्वत्र भगवतो भोक्तृत्वं असत्यमित्यभिसन्ध्युद्धाटन- 
स्येदमुत्तरम्‌-- येऽपीति ।। सर्वत्र भगवतो भोक्तत्वेऽपि युक्तः फलभेदः । 
विधिपूर्वकत्वाविधिपूर्वकत्वाभ्यां विशेषात्‌ । त्रैविद्यादिकृतानां यज्ञानां भगवांशद्धोक्ता 
कथं तर्विधिपूर्वकत्वं इत्याशंकायां अविधिपूर्वकत्वे कारणमुच्यते-- अहं 
हीति ।। 

व.टी.--अविष्णुपूजार्थत्वेन कर्मकर्तृणां फलमुच्यते । ' नाकस्य पृष्टे सुकृते' 
इत्यादि । तत्र केषाच्चिदेतल्लोकप्राप्तिः केषाञ्चिदितोऽपि हीनलोकप्राप्तिरित्यत्र कि 
कारणमित्यत आह- विष्णोरित्यादिना ।। अत्रैव स्मृति चाह-- देवेभ्य 
इति ।। ननु यथा विष्ण्वन्यदेवतायाजिनामन्तवत्फलत्वं प्रतीयते एवं विष्णु- 
याजिनामपि तत्प्रतीयते त्रैविद्या मां सोमपाः पूतपापा यज्ञैरिष्ट स्वर्गति प्रार्थ- 
यन्त' इत्यादिना । अतः को विष्णुयाजिनां विशेष इत्यतस्तज्ञानपूर्वकं विष्णु- 
याजिनामेव ज्ञानपूर्वकं तद्याजिनां तु नान्तवत्फठत्वमिति भावेनाह-- त्रैविद्या 
इति ।। त्रविद्या इत्यादि वाक्येऽन्तवत्फठत्वेनोक्तास्रैविद्या अनज्ञानपूर्वयाजिनः 
नतु साक्षद्विष्णज्ञानपूवयाजिनः । अतस्तेषामन्तवत्फलठत्वमुक्तम्‌ । कुत एत- 
दिति चेत्‌ येऽप्यन्यदेवता भक्ता इति वाक्ये अन्यदेवतायाजिनां यजन्त्यविधि- 
पूर्वकमित्यज्ञानकथनमविधिपूर्वकत्वमपीत्यत उक्तम्‌- अहं हीति ।। 


श्री.टी.-- इष्टापूर्त मन्यमाना वरिष्टमित्यत्रेमं लोकं हीनतरं वा विशन्तीत्युक्तं 
लोकद्रयप्रापतिरूपं फलमेकस्यैवोच्यत इत्यन्यथाप्रतीतिनिरासाय विवेकेन व्याचष्ट 
- विष्णोरिति ।। सर्वेभ्यो देवेभ्यः । किञ्चिदुत्तमत्वं राजादिवदुत्तमत्वमित्यर्थः 
| । जानन्त इति । | ज्ञात्वा तद्यजनमन्ते तस्मिन्समर्पयन्त इत्यर्थः । साम्यमित्यादौ 
सर्वेभ्य इति वर्तते । जानन्तः साम्यादिकं ज्ञात्वा तद्यजनं तसिमतरन्तऽप्यसमर्पयन्त 
इत्यर्थः । अत्र प्रमाणं चाह-- देवेभ्य इति ।। मन्यते मत्वा चान्ते समर्पयतीति 
ग्राह्यम्‌ । स याजी याजकः । साम्यहीनत्ववित्‌ देवेभ्य इति वर्तते । तथा 
विदित्वान्तेऽप्यसमर्पयन्‌ । ननु- 
देवेभ्य उत्तमं विष्णुं राजवद्यस्तु मन्यते । 
याजी स मानुषं लोकं याति... ।। 
इति देवेभ्यो राजवत्किञ्चिदुत्तमत्वं जानतां मर्त्यलोक ग्राप्युक्तिरयुक्ता । 
त्रविद्या मां सोमपाः पूतपापा यज्ञरिष्टरा स्वर्गति प्रार्थयन्ते । 
ते पुण्यमासाद्य सुरेन्द्रलोकं अश्रन्ति दिव्यान्दिवि देवभोगान्‌ ।। 
ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति । 

इति गीतायां स्व॑देवताप्रेरकत्वादिना सम्यगेव विष्णोः सर्वोत्तमत्वं ज्ञात्वा यजता- 
मपि मर्त्यलोकप्राप्युक्तेरित्यत आह-- त्रैविद्या मामिति त्विति ।। त्रैविद्या 
मामिति गीतावाक्योक्तास्तु त्रैविद्या अज्ञानपूर्वयाजिन इत्यन्वयः । विवक्षिता 
इति शेषः । सर्वदेवताप्रेरकत्वादिना विष्णोरदवेभ्यः सम्यक्‌ सर्वोत्तमत्वज्ञान- 
ूर्वकयाजिनो न भवन्तीत्यज्ञानपूर्वयाजिनः । राजादिवत्किचिदुत्तमत्वमेव ज्ञात्वा 
याजिन इति यावत्‌ । तेषां च मर्त्यलोकप्रापतिर्यक्तै वेत्यर्थः । तथाच 
प्रमाणगीतावाक्ययोरेकार्थत्वान्न विरोध इति भावः । त्रैविद्या मामित्यतरज्ञानपर्वयाजिन 
एव त्रैविद्या विवक्षिता इत्यत्र ज्ञापकमाह-- येऽपीति।। 

येऽप्यन्यदेवताभक्ता यजन्ते श्रद्धयान्विताः । 

तेऽपि मामेव कौन्तेय यजन्त्यविधिपूर्वकम्‌ ।। 


इति वाक्येनान्यदेवतायाजिनामविधिपूर्वकयानित्वमुक्त्वा कथमविधिपूर्वकत्वं 
तद्यजनस्येति शंकायामविधिपूर्वकत्वे कारणमुक्तम्‌ । 

अहं हि सर्वयज्ञानां भोक्ता च प्रभुरेव च । 

नतु मामभिजानन्ति तत््वेनातश्यवन्ति ते ।। इति ।। 
तथाच मां तत्त्वेनाभिजानन्तीत्यन्यदेवतायाजिनां सम्यक्सवांत्तमत्वज्ञाना- 
भाववचनेनाज्ञानपूर्वयाजिन एव त्रैविद्या विवक्षिता इति ज्ञायत इत्यर्थः ।। 


उ.टी.-- नन्वत्र मन्त्रे इमं लोकं हीनतरं वा विशन्तीत्युच्यते । तत्रेमं लोकं के 
विशन्ति । के च हीनतरं लोकं विशन्ति । नचैकस्य क्रमेणोभयप्राप्निरिति 
वाच्यम्‌ । वाशब्दविरोधादित्यपेक्षायामाह-- विष्णोरिति ।। सर्वयज्ञभोक्तृत्वादि- 
सर्वप्रकारेणोत्तमत्वं व्यावर्तयितुं किञ्चिदित्युक्तम्‌ । तथाच गुणरत्युत्तमत्वं जानन्त 
इत्यर्थः । अनेन वरिष्ठं नान्यच्छ्रेयो वेदयन्त इत्यंशो व्याख्यातः । तत्प्रकारं च 
दर्शयिष्यामः । प्रमूढा इत्येतद्रयाचष्टे- साम्यं हीनत्वं वा जानन्त इति ।। 
ब्रह्मादिसाम्यं तद्धीनत्वं वा जानन्त इत्यर्थः ।। तम एवेति ।। साम्यहीनत्वज्ञानिनां 
स्वर्गभोगक्षयानन्तरं मर्त्यलोकप्रापतिव्यवच्छेदार्थमेवशब्दः। उक्तां प्रमाणमाह-- 
- देवेभ्य इति ।। यः राजवत्‌ । यथा राजा विद्रदविद्रञ्जनपेक्षया एेश्वर्यगुणेनैवो- 

त्तमः । नतु पाण्डित्यादिधर्मेण 1 तथा विष्णुं गुणैरेव देवेभ्य उत्तमं मन्यत इत्यर्थः। 
तुशब्दश्चशब्दार्थः । तेन नानादेवतापूजक इति भ्यते । याजीति नन्दिग्रहीत्यादिना 
ग्रह्यादित्वात्कर्तरि णिनिप्रत्ययः । अन्ते विष्णौ यज्ञादिकं समर्पयन्नित्यर्थः । 
इतःपरं स्वर्गं भुक्त्वेति शेषः । साम्यहीनत्वविदिति ब्रह्मादि-साम्यतद्धीनत्व- 
ज्ञानीत्यर्थः । ननु यदुक्तं साम्यं हीनत्वं वा जानन्तस्तमो विशन्तीति । तदयुक्तम्‌ । 
भगवद्रीताविरोधात्‌ । तथाहि- 

त्रैविद्या मां सोमपाः पूतपापा यज्ञैरिष्टा स्वर्गति प्रार्थयन्ते । 

ते पुण्यमासाद्य सुरेन्द्रलोकमश्चन्ति दिव्यान्‌ दिवि देवभोगान्‌ ।। 

ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति ।। 
इति गीतायां त्रैविद्या इति सामान्यश्रवणात्‌ । स्वेषामपि त्रैविद्यानां स्वर्गभोग- 
क्षयानन्तरं मर्त्यलोकप्राप्तिरुच्यते । मुक्तियोग्यनित्यसंसारितमोयोग्यभेदेन त्रिविधा 
अपि त्रैवणिकजीवाः त्रैविद्या एव । त्रिविधा विद्या त्रैविद्या । तामधीयते विदन्ति 
वा त्रैविद्या इति निर्वचनलभ्यस्य वेदत्रयाध्ययनतदर्थज्ञानरूपस्य त्रैविद्यशब्द- 
प्रवृत्तिनिमित्तस्योक्तत्रिविधिजीवेषु सद्भावात्‌ । ततश्च साम्यादिमिथ्याज्ञानिनामपि 
्ैविद्यत्वात्तेषामपि गीतानुसारेण स्वर्गभोगक्षयानन्तरं मरत्यलोकप्रवेशनमेव वक्तव्यम्‌ । 
तत्कथं गीताविरुद्धं तमःप्रवेशनं भाष्ये तदुपात्तस्मृतौ चोक्तमित्यत आह- 
त्रैविद्या मामिति ।। त्रैविद्या मामित्यत्र तु अज्ञानपूर्वयाजिनः त्रैविद्या विवक्षिता 
इत्यन्वयः । केवलाज्ञत्रैविद्यानां मिथ्याज्ञानित्रेविद्यानां च व्यावृत््यर्थमन्ञानपूर्वयाजिन 
इति विशेषणम्‌ । ज्ञानपूर्वं विष्णुयाजिन इत्यर्थः । मामिष्त्यक्तत्वाद्विष्णुयाजिन 
इति व्याख्यातम्‌ । अज्ञानां विष्णुज्ञानाभावेन मिथ्याज्ञानिनां विष्णुदरेषित्वेन 
तद्याजित्वाभावात्तद्वयावृत्तिः । अत्रापि ये भागवतत्रैविद्याः सम्यज्ज्ञानानन्तरं 
विष्णुयाजिनस्तद्रयावृत््यै अज्ञानपृवेत्युक्तम्‌ । सर्वयज्ञभोक्तृत्वादिसर्वप्रकारेण 
विष्ण्वज्ञानपूर्वकत्वमेवाज्ञानपूर्वकत्वमिह विवक्षितम्‌ । तेन सम्यण्ज्ञानिभागवत- 
व्यावृत्तिः । तेषामुक्तविधाज्ञानाभावेन तत्पूर्वकं विष्णुयाजित्वाभावात्‌ । तथाच 
मुक्तियोग्यविशेषाः अनित्यत्रैविद्याः नित्यसंसारिविशेषाः नित्यत्रेविद्याश्च गीतायां 

रविद्यपदेन विवक्षिता इत्युक्तं भवति । ननु यदुक्तं त्रैविद्या मामित्यत्राजञानपूर्वयाजिन- 
सरैविद्या एव विवक्षिता इति तत्कुत इत्याशंकानिरासाय येऽप्यन्यदेवतेत्यारभ्योक्त- 
त्वादित्यन्तमभिहितम्‌ । गीतायामेव-- 

येऽप्यन्यदेवताभक्ता यजन्ते श्रद्धयान्विताः । 

तेऽपि मामेव कौन्तेय यजन्त्यविधिपूर्वकम्‌ ।। 
इति श्छोकेन भरक्तिश्रद्धापूर्वकमन्यदेवतायाजिनोऽपि यज्ञान्ते मामेवाविधिपूर्वकं 
यजन्तीत्युक्ताविधिपूर्वकत्वविवरणार्थन- 

अहं हि सर्वयज्ञानां भोक्ता च प्रभुरेव च । 

न तु मामभिजानन्ति तत््वेनातश्यवन्ति ते ।। 
इत्युत्तरश्छोकेन सर्वयज्ञभोक्तृत्वादिना सर्वेण प्रकारेण भगवज्ज्ञानाभावाच्यवन्ती- 
तयुक्तत्वादित्यर्थः । तथाच त्रैविद्या इत्यादिभगवद्रीतायां सर्वयज्ञभोक्तत्वादिना 
सवेण प्रकारेण भगवज्ज्ञानपूर्वकं राजवदेवोत्तमत्वेज्ञानपूर्वकं च भगवद्याजिन 
एव त्रैविद्यशब्देन विवक्षिताः । नतु साम्यहीनत्वज्ञानिनोऽपि । अन्यथा प्रकरण- 
विरोधात्‌ । ततश्च साम्यहीनत्वज्ञानिनां तमःप्रा्निकथनेऽपि न भगवद्रीताविरोध 
इति भावः । ननृक्तत्रैविद्यशन्दप्रवृत्तिनिमित्त त्रिविधत्रैव्णिकजीवेषु सर्वदास्ति । 
ततस्ते सवंऽपि नित्यत्रैविद्या एव । तथाच केचित्नित्यत्रेविद्याः केचिदनित्यत्रैविद्या 
इति प्राचामाचार्याणां कथं व्यवहार इति चेत्‌ । उच्यते, 

त्रविद्यस्त्वपरो धमो नानादैवतपूजनम्‌ । 

तत्रापि विष्णुर्ञातव्यः सर्वंभ्योऽप्यधिको गुणैः ।। 

प्रवर्तयति यज्ञाद्यमन्ततस्त्वेव विष्णवे । 

त्ैविद्यधर्मा पुरुषः स्वर्गं भुक्त्वा निवर्तते ।। 
इति स्पृत्युक्तत्रैविद्यधर्म येषामस्तीत्यर्थ त्रेविद्यशब्दात्‌ अर्श आदिभ्योऽनिति 
अच्प्रत्यये कृते निष्पन्नः त्रविद्यशब्दः पारिभाषिकत्रैविद्यधर्मविशिष्टपुरुषपरः । 
ततर मुक्तियोग्याः यदा निर्णैतृणामभावेन विष्णोः सर्वप्रकारेणोत्तमत्वं न जानन्ति 
तदा त्रविद्यधर्मं कुर्वन्ति । यदा तु निर्णेतृसद्धावेन विष्णोस्तत्त्वं सम्यग्नानन्ति 

तदा त्रैविद्यधर्मं न कुर्वन्ति किन्तु भागवतधर्ममेव । अतस्तेऽनित्यत्रेविद्याः । 
कदाचित्‌ त्रेविद्यध्मानुष्ठानेऽपि सर्वदा तदभावात्‌ । नित्यसंसारिविशेषाः 
राजसराजसास्तु सर्वदा त्रेविद्यधर्ममेव कुर्वन्ति । नतु कदाचिदपि भागवतधर्मम्‌। 
तेन नित्यत्रैविद्या इत्युच्यन्ते । एतदभिप्रायेण नित्यत्रेविद्या अनित्यत्रैविद्या इति 
प्राचां व्यवहारो युज्यत इति बोध्यम्‌ । 


ततश्चायं मन्तरार्थः-इष्टापूर्तम्‌ । इष्टं च पूर्तं चेति न्द्रः । सर्व द्रन्द्रो 
विभाषयैकवद्भवतीत्येकवद्रावः । अन्येषामपि दश्यत इति दीर्घः । इष्टं यजनम्‌ । 
पर्त कूपादखननं अन्नदानादिकं च । अथ क्रतुकर्गष्ं पर्त खातादिकर्म चेत्यमरोक्तेः । 
नानादेवतापूजात्मकमिति शेषः । ततश्च ये मन्यमानाः । 
अन्यदैवतपूजापि यस्मिन्नन्ते समर्पिता । 
स्वर्गादिफलहेतुः स्यान्नान्यथा तं भजेद्धरिम्‌ ।। 

इति शास्त्रार्थं जानन्तः पुरुषाः नानादेवतापूजात्मकं इष्टापूर्तं वेदयन्ते वेदयन्ति । 
विष्णावन्ते समर्पयन्ति । एवमन्यत्परं ब्रह्म वरिष्ठं अतिशयेन वरं 
सर्वयज्ञभोक्तृत्वादिसर्वप्रकारेणोत्तमं न वेदयन्ते । स्वार्थं णिच्‌ । न जानन्ति । 
किन्तु श्रेयः श्रष्ठं राजवत्‌ सर्वदेवोत्तमं वेदयन्ते जानन्ति । ते विष्णावन्ते 
समर्पणादिपूर्वकं यजनादिकारिणः । सुकृते सुकृेतशब्दः पुण्यवाची । पुण्यश्रेयसी 
सुकृतं वृष इति कोशात्‌ । तेनान्ते विष्णुसमर्पणसहितं पुण्यं गृह्यते । ततस्तत्साध्यं 
लक्ष्यते । तथाचान्ते विष्णुसमर्पणसहितत्वकृतयजनादिपुण्यसाध्य इत्यर्थः । 

इदं च सांकल्पिकस्वर्गव्यावृत्यर्थं विशेषणम्‌ । नाकस्य पृष्टे इन्द्रलोके । ते 
पुण्यमासाद्य सुरेन्द्रलोकमिति समाख्यानात्‌ । भोगाननुभूत्वा अनुभूय । क्रापि 
छन्दसीति ल्वादेशाभावाः । स्वर्गभोगानुभवक्षयानन्तरमिति शेषः । इमं लोकं 
मर्त्यलोकमाविशन्तीत्यन्वयः । एतच्च व्याख्यानं त्रेविद्यस्त्वपरो धर्म इत्याद्यु- 

दाहतप्रमाणसिद्धम्‌ । तत््वनिर्णयटीकायां तु श्रुतितात्पर्यापरिज्ञानप्राप्रं चेति मूलं 

व्याख्यातुमियं श्रुतरन्यथाव्याख्यातेति न तद्विरोधः । एवं अन्यच्छेयः परं ब्रह्म 

न वेदयन्ते न जानन्ति । किन्तु प्रमूढाः प्रकषेण मिथ्याज्ञानिनः । ब्रह्मादिसाम्यं 

तदधीनत्वं वा जानन्त इति यावत्‌ । वरिष्ठं सर्वोत्तमं ब्रह्म मन्यमानाः । विभक्ति- 
विपरिणामः । मन्यमानैः ज्ञानिभिः । ऋत्विक्त्वेन स्वकृतैः भागवताचार्यैरिति 
यावत्‌ । इष्टापूर्तं यज्ञादिकं वेदयन्ते कारयन्ते । धातूनामनेकार्थत्वात्‌ । ते 
मिथ्याज्ञानिनः । सुकृते भागवताचार्यसाम्यन यज्ञादिपुण्यलभ्ये नाकस्य पष्ठ 
इन्द्रलोके भोगाननुभूय । तत्क्षयानन्तरं हीनतरं तम एव विशन्ति. । इदं तु 
व्याख्यानम्‌ । 

ये तु भागवताचार्यैः सम्यक्‌ यज्ञादि कुर्वते । 

बहिर्मुखाः भगवतो निवृत्ताश्च विकर्मणः ।। 

दक्षिणातपितानांतु आचार्याणां तु तेजसा । 

यान्ति स्वर्ग पुनः कषिप्रं तमोऽन्धं प्राप्रुवन्ति च ।। 

तदन्येनैव च स्वर्गं यान्ति विष्णुबहिर्मुखाः ।। 
इति प्रमाणानुसारेण कृतमित्यवधेयम्‌ । ननुक्तस्वर्गहेतुरयज्ञादिकर्म राजसमेव । 

यत्तु कामेप्सुना कर्म तद्राजसमुदाहतमिति । 

अभिसन्धाय तु फलं दम्भार्थमपि चैव यत्‌ । 

इज्यते भरतश्रेष्ठ तं यज्ञं विद्धि राजसम्‌ ।। 
इति च तह्छक्षणाक्रान्तत्वात्‌ । राजसयागाच्च सांकल्पिकस्वर्गं एव भवति । 

यागात्तु राजसात्स्वर्गः सांकल्पिक उदाहतः । इत्युक्तेः । 
तत्कथं राजसयागादिन्दरलोकाख्यस्वरगप्रापिर्व्यख्यायत इति । उच्यते । फलकामनया 
क्रियमाणो यागो राजसयागः । स द्विविधः । विष्णुश्रद्धापूर्वकं क्रियमाणः तां 
विनैव क्रियमाणश्चेति । तत्र मुक्तियोग्यैरनित्यत्रैविद्यैः नित्यसंसारिभिरनित्यत्रविदैश्च 
क्रियमाणो राजसयागः विष्णुश्रद्धापूर्वकः । तेषां सर्वदेवोत्तमत्वप्रकारकविष्णु- 
निश्चयसद्धावात्‌ । अन्ञत्रैविद्येः क्रियमाणस्तु न विष्णुश्रद्धापूर्वकः । तेषां सर्वथा 
विष्णुनिश्चयाभावात्‌ । तत्र द्वितीयस्यैव सांकल्पिकस्वर्गहेतुत्वम्‌ । विष्णा- 
वश्रद्धयाऽयोग्यकामाच्चैषां पुनर्भवेदिति विष्णुश्रद्धां विना कृतराजसयागेन सांक- 
ल्पिकस्वगो भवतीत्यक्तत्वात्‌ । अतो विष्णुश्रद्धापूर्वकराजसयागस्य इन्द्रलोकाख्य- 


156 आथर्वणोपनिषत्‌ खं.-२, मं.-९१ 


स्वर्हेतुत्वाभिधाने न कश्चिदोषः मिथ्याज्ञानिकृतराजसयागस्य तु भागवताचार्य- 
प्रसादेन इन्द्रलोकहेतुत्वमिति न कदाचिदोष इति ध्येयम्‌ ।। 
।। इति द्वितीयखण्डभाष्यार्थः ।। 


उपनिषत्‌ 
तपःश्रद्धे येऽभ्युपवसन्त्यरण्ये 
शान्ता विद्वांसो भैक्षचर्यां चरन्तः। 
सूर्यद्वारेण ते विरजाः प्रयान्ति 
यत्रामृतः स पुरुषो ह्यव्ययात्मा ।। ९९ ।। 


व्या.टि.- तान्याचरथ नियतं सत्यकामा इत्यत्र ज्ञानसाधनत्वप्रकारः कमदिः 
कथितः । तं प्रकारं विविच्याह- तप इति ।। तपःश्रद्धे उपवसन्त्याचरन्ति । 
तपआदिना अन्तःकरणशुद्धद्रारा विद्वांसो भवन्तीत्यर्थः ।। १९१ ।। 


ध.टि.-- ।। तप इतीति ।। ये अरण्ये भिक्षाचर्या चरन्तो विरक्ता इति 
यावत्‌ । तपःश्रद्धे उपवसन्ति आचरन्ति ते अन्तःकरणशुद्धिद्रारा शान्ताः 
भगवत्रष्टवुद्धिमन्तः सन्तो विद्वांसः अपरोक्षज्ञानिनो भवन्ति । ते अचिरादिमार्गेण 
सूर्य प्राप्य विरजाः प्रारब्धशून्या भवन्ति । । 

वैश्वानरे दयुनद्यां वा देहे वा सूर्य एव वा । 

विधूय सर्वपापानि यान्ति किस्तुघ्रकेशवम्‌ ।। 
इति प्रमाणबलादधिकारिविशेषापेक्षमेतत्‌ । अनन्तरमप्रतीकालम्बनाश्चेत्सूर्यादिद्रारेण 
ब्रह्माणं प्राप्य तदनन्तरं अमृतो नित्यमुक्तः अव्ययात्मा नाशशून्यदेहादिमान्‌ 
पूर्णषड्गुणो हरिर्यत्र लोके तिष्टति तं वैकुण्ठाख्यं विष्णुलोकं प्रयान्ति । प्रतीका- 
लम्बनाश्चत्सूर्यादिद्ारेण सरस्वती प्राप्य तदनन्तरं अमृतः अतिरोहितविज्ञानाद- 
मृतशब्दवाच्यः अव्ययात्मा नाशशून्ये भगवत्येव मनोमान्‌ पुरुषो ब्रह्मा यत्र 
लोके तिष्टति तं सत्याख्यं लोकं प्रयान्तीत्यर्थः । हिशब्देनेतदुभयं प्रमाणप्रसिद्धमिति 
दर्शयति ।। १९ ।। 

वामन.टी.--- अथ भगवत्तत्वविदुषां कर्म॑विनापि मोक्षः स्यादित्याह- 
तपःश्रद्धेति ।। ये तपसा श्रद्धया च भगवन्तं सेवन्ते । ते विद्वां सस्ते रागादि- 
दोषरहिता नित्यमुक्तस्य विष्णोलोकं प्रयान्ति ।। ११ ।। 


न.टी.-- तान्याचरथ नियतं सत्यकामा इति ज्ञानसाधनत्वे प्रकारः कमदिरुक्तः । 
तं प्रकारं विविच्याह-- तप इति ।। शान्ताः शमदमादिसम्पत्नाः । भेक्षचर्या 
चरन्तः । ये अरण्ये तपः श्रद्धे उपवसन्ति आचरन्ति । ते तपञआदिभगवत्पजा- 
त्मककर्मणा अन्तःकरणशुद्धिद्रारा विद्वांसः अपरोक्षज्ञानिनो सूर्यद्वारेण विरजाः 
विनष्टपापकर्माणः सन्तः यत्राव्ययात्मा अमृतो नित्यमुक्तः सः प्रसिद्धः परमपुरुषो 
विष्णुर्यत्र वर्तते तं ल्रेकं प्रयान्ति ।। १९ ।। 


रा.खं.--एवं सत्यज्ञानकामनया कर्माण्याचरथेत्युक्तो कुत्र कनमित्याशंकायां 
यदेत्यादि मन्त्रपञ्चकेन कर्मानुष्टानस्थलमितिकर्तव्यतां फलं चोक्त्वा, परुवा इत्यादिना 
मन््रचतुष्टयेनोक्तवेपरीत्येन कर्मानुष्टानेऽनर्थं चोक्त्वाऽधुना ' तान्याच्रथ सत्यकामः ' 
इत्यत्र कर्मदेवताज्ञानं तदनुष्टानेनान्तःकरणशुद्धिद्रारा ज्ञानहेतुश्रवणाद्ङ्ग 
सदव्रह्मज्ञानमुत्पाद्य परमपुमर्थाय भवतीति यदुक्तं तत्र सर्वथाऽ वधानेन भाव्यमिति 
भावेन कर्माचारादेरुक्तरीत्या ब्रह्ज्ञानार्थत्वं फलोक्तयोपसंहरति-- तपःश्रद्धे 
इति ।। ये भगवज्ज्ञानकामाः अरण्ये पुण्यदेशे स्थित्वा तपः कृच्छरचान्द्रायणादिरूपं, 
श्रवणमननालोचनरूपं वा, श्रद्धास्तिक्यादिबुद्धिपूर्वकं यागादिकमभ्युपवसन्ति, 
आचरन्त इति शेषः । शान्ता भगवन्िष्टावन्तः ते तपआदिना पूवोक्तप्रणाङ्या 
विद्वांसः भगवज्ज्ञानिनो भूत्वा यावत्परारब्धं देहरक्षणार्थं भैक्षचर्यां भक्षं कर्म 
चरन्तः कुर्वन्तः सूर्यद्वारेण सूर्यमण्डलं प्राप्य तदद्रारेण विरजाः विगतप्रारब्धकमाणः 
'तेजसि सूर्य सम्पन्नः पाप्मना विनिर्मुक्त ' इति श्रुत्यन्तरोक्तेः, ' आदेहं कर्म 
चाचरेत्‌" इति स्मृतेश्च, प्रयान्ति प्रकषण यान्ति । कुत्रत्यत आह-- यत्रामृत 
इति ।। अमृतः देहतोऽप्यविनाशी पुरुषः पूर्णषड्गुणः स प्रसिद्धोऽव्ययात्मा 
शश्चदेकप्रकारः स्वामी यत्र वर्तते तत्र प्रयान्तीत्यर्थः ।। ११ ।। 

स.टी--- तान्याचरथ नियतं सत्यकामा इत्यत्र ज्ञानसाधनत्वप्रकारः कमदिरुक्तः । 
तं प्रकारे विवेचयति-- तप इति ।। ये तपःश्रद्धे उपवसन्ति कुर्वन्ति तप 
आदिना अन्तःकरणशुद्धिद्रारा विद्वांसो भवन्तीत्यर्थः । सूर्यद्वारेण सूर्य प्राप्य 
विरजाः क्षीणप्रारब्धकर्माणः । 

सूर्यं वैश्वानरं चेन्द्रं ध्रुवं देवीं सरस्वतीम्‌ । 

ततो वायुं परं प्राप्य तेनैति पुरुषोत्तमम्‌ ।। इति तदर्थः ।। १९ ।। 


श्री.टी.---एवं काम्यं कर्म विनिन्द्यातः परं निवृत्तकर्मानुष्ठानजनितापरोक्षज्ञानसाध्यं 
फलं दर्शयति- तप इति ।। ये अरण्ये भैक्षचर्या चरन्तो विरक्ता इति यावत्‌ । 
तपःश्रद्धे तपः श्रद्धापूर्वकं सत्कर्म अति अतिशयेन उपवसन्ति कुर्वन्तीति 
यावत्‌ । ते अन्तःकरणशुद्धिदरारा शान्ता भगववत्रिष्टबुद्धिमन्तः सन्तो विद्रांसोऽप- 
रोक्षज्ञानिनो भवन्ति । तेऽचिरादिमागेण सूर्य प्राप्य विरजाः प्रारब्धपापशुन्याः 
भवन्ति । अधिकारिविशेषाणां तत्र प्रारब्धकर्मनिमोंकस्य वैश्वानरं इन्द्रं धरुवं 
सरस्वतीं ब्रह्माणं च प्राप्य तदनन्तरं यत्रामृतो नित्यमुक्तः अव्ययात्मा नाशशुन्यदेहः 
पुरुषः पूर्णषड्गुणो हरिर्यत्र लोके तिष्ठन्ति तं वैकुण्ठाख्यं लोकं प्रयान्ति । 
प्रतीकालम्बनाश्चेत्सूर्यदरारेण सरस्वतीं प्राप्य तदनन्तरं यत्र लोकेऽमृतः .अतिरोहित- 
विज्ञानत्वादमृतशब्दवाच्यः । “अतिरोहितविज्ञानाद्रायुरप्यमृतः स्मृतः' इति 
वचनात्तस्यैव च ब्रह्मत्वात्‌ । अमृतो जीवन्मुक्त इति वा । अव्ययात्मा नाशशून्ये 
भगवत्येव मनोवान्पुरुषो ब्रह्मा यत्र लोके तिष्ठति तं सत्याख्यं लोकं प्रयान्तीत्यर्थः । 
दिशब्देनैतदुभयं प्रमाणप्रसिद्धमिति दर्शयति ।। १९ ।। 


उ.टी.-- एवं तान्याचरथ नियतमित्यादिना परब्रह्मलोकप्राप्तिहेतुत्वादग्रिहोत्रादि- 
गृहस्यधर्मः शमादियतिधर्माश्च कर्तव्या इति विधायाग्रिहोत्रादिगृहस्थकर्मणां 
ब्रह्मलोकप्राप्तिहेतुत्वमतीतमन्त्ैरुपपादितम्‌ । इदानी शमादियतिधर्माणां प्रागुक्त- 
ब्रह्मलोकप्रापिहेतुत्वं प्रपञ्चयति-- तपःश्रद्धे इति ।। अयं च मन्त्रो यतिपर एव 
न ब्रह्मचारिपरः । तेषामरण्यवासाबावात्‌ । अत एव न गृहस्थपरः । न वान- 

प्रस्थपरः । तेषां भिक्षाटनाभावात्‌ । तस्माद्यतिपर एवेति । किञ्च, 
शमो दमस्तपः शौचं क्षान्तिरार्जवमेव च । 
ज्ञानं विज्ञानमास्तिक्यं ब्राह्मं कर्म स्वभावजम्‌ ।। 


इति गीतायां यानि स्वाभाविकत्राह्मकर्माणि उक्तानि तान्येव “धर्माः परमहंसानां 
ब्राह्मा एव शमादिकाः ” इति स्पृतौ यतिधर्मत्वेनोच्यन्ते । एवं शमादयोऽत्र 
मन्त्रे पठ्यन्ते । नतु यज्ञादयः । अतोऽयं मन्त्रो यतिपर एवेति स्थिते व्याख्यायते । 

देवद्विजगुसुप्राज्ञपूजनं शौचमार्जवम्‌ । 

ब्रह्मचर्यमहिंसा च शारीरं तप उच्यते ।। 

अनुद्रेगकरं वाक्यं सत्यं प्रियहितं च यत्‌ । 

स्वाध्यायाभ्यसनं चैव वाङ्मयं तप उच्यते ।। 

मनःप्रसादः सौम्यत्वं मोनमात्मविनिग्रहः । 

भावसंशुद्धिरित्येतत्तपो मानसमुच्यते ।। 
इति गीतोक्तं त्रिविधं तपोऽत्र मन्त्रे तपःशब्देन ग्राह्यम्‌ । श्रद्धाशब्देनास्तिक्यनिष्ठो- 
च्यते । शासखराचायोपदिष्टेऽ्थे अननुभूतेऽप्येवमेवैतदिति विश्वास एवास्तिक्यनिष्ठा। 

श्रद्धा नामास्तिक्यबुद्धिः सा चैव द्विविधा मता । 

अत्रोक्तमस्तीत्येका तु ममात्रास्ति प्रयोजनम्‌ ।। 
इत्युक्तास्तिक्यनुद्धेरप्यत्रेवान्तर्भावात्‌ । ततश्च ये यतयः । तपःश्रद्धे उक्तरूपे । 
उपवसन्ति अनुतिष्ठन्ति । अरण्ये उपविशन्ति वासं कुर्वन्ति । शान्ताः भगवन्िष्ठत्व- 
रूपशमोपेताः । विद्वांसः ज्ञानविज्ञानयुक्ताः । भैक्षचर्या अरण्यादग्रामं गत्वेत्युप- 
स्कार्यम्‌ । “भिक्षार्थं ग्राममाविशेदि "ति स्मृतेः । ततश्चारण्याद्ग्रामं गत्वा भैक्षचर्या 
भेक्षं भिक्षाकदम्बकम्‌ । तदनुकूल्चर्या गृहे गृहे पर्यटनम्‌ । “चर्या पर्यटन 
प्रोक्ता वर्गप्रस्थानयोरपी "ति कोशात्‌ । चरन्तः कुर्वन्तः । ते यतयः । सूर्यद्रारेण 
सूर्याख्योपायेन । द्वारं तु द्रर्युपाये स्यादिति कोशात्‌ । विरजाः विगतपापाः । 
रजं तु रजसा सहेति द्विरूपकोशादकारन्तोऽपि रजशब्दोऽस्ति । ततश्च सूर्यद्वारेण 
विरजा इत्यस्याचिरादिमार्गेण परत्रह्मलोकगमनकाले सूर्य प्रविश्य विधूतसर्वपापा 

इति पर्यवसितार्थः । तदुक्तम्‌-“ स तेजसि सूय सम्पन्नो यथा पादोदरस्त्वचा 
विनिर्मुच्यते एवं ह वै स पाप्मना विनिर्मुक्त” इति । यत्र देशे । अमृतः 
नित्यमुक्तः स्वदर्शनेन मोक्षप्रद इति वा । अव्ययात्मा । अव्ययः नाशरहितः आत्मा 
स्वरूपं देहश्च यस्य स तथा । स पुरुषः पूर्णषड्गुणः शिशुमाररूपो भगवानस्ति 
तं प्रदेशं प्रयान्ति । तदनन्तरं च तं नमस्कृत्य यत्र वेकुण्ठे अमृतः पुरुषो 
अव्ययात्मा अस्ति तं परब्रह्मलोकं प्रयान्तीत्यर्थः । अत्रोक्ताः यतीनां शिशुमारप्रपिः 
तत्प्रणामानन्तरं परत्रह्मलोकप्राप्तिश्च न केवलं यतीनामेव । किन्तु सर्वज्ञानिनामपि। 
यथोक्तम्‌- 

वैश्वानरे द्युनद्यां वा देहे वा सूर्यमण्डले । 

विधूय सर्वपापानि यान्ति किस्तुघ्रकेशवम्‌ ।। इति ।। 

अशेषजगदाधारः शिशुमारो हरिः परः । 

सर्व ब्रह्मविदो नत्वा तं यान्ति परमं पदम्‌ ।। इति च ध्येयम्‌ ।। १९ ।। 


आ.टी.-- यज्ञादेज्ञानसाधनत्वप्रकारं विविच्याह-- तपःश्रद्धे इति ।। पुण्यः 
सुखज्ञानरूपो विष्णुरर्यते ज्ञायते ज्ञाप्यते वा येन गुरुणा स अरण्यस्तस्मिस्तत्समीपे 
प्रसिद्धे ऽरण्ये एव एकान्ते दुस्सङ्गहीने भैक्ष्यचर्या ज्ञानथिक्षामन्रभिक्षां वा चरन्तः 
कुर्वन्तो ये तप आलोचनं वा ब्रह्मचर्यादिकं वा श्रद्धामास्तिक्यं च उपवसन्ति 
कुर्वन्ति । ते च शान्ता भगवन्नष्टा विद्वांसोऽपि भूत्वा विरजाः विगतपापास्सन्तः 
अचिरादिमागं सूर्यद्वारेण नित्यमुक्तः पूर्णषड्गुणः नित्यदेहः स परमात्मा यत्रास्ति 
तत्र यान्तीत्यन्वयः ।। १९१ ।। 


गू.टी.-- तान्याचरथेत्यत्र ज्ञानसाधनत्वप्रकारः कमदिरुक्तः तं प्रकारं विविच्याह- 
- तप इति ।। ये चारण्ये दुर्जनसङ्गशुन्ये सत्सद्गयुक्तस्थानं तपःश्रद्धे । उप- 
लक्षणम्‌ । चान्द्रायणादिनिष्कामं कर्म कुर्वन्ति तत्र तपआदिनान्तःकरणशुद्धद्रारा 
विद्वांसः सन्तः शरीरयात्रार्थं विरजाः भैक्षचर्यां चरन्तः शान्ताः भगवत्नष्टायुक्ताः 
शुद्धाः । यत्राव्ययरूपः पूर्णषड्गुणः नित्यमुक्तो विष्णुरस्ति तत्र सूर्यद्रारेणा्चिरादि- 

मागण प्रयान्ति । सूर्यद्वारेण विशुद्धा इति वा । सूर्यँ प्रारब्धं किप्वेत्यर्थः 
|| ११ ।। 


उपनिषत्‌ 
परीक्ष्य लोकान्‌ कर्मचितान्‌ ब्राह्मणो 
निवंदमायात्रास्त्यकृतः कृतेन । 
तद्िज्ञानार्थं स गुरुमेवाभिगच्छे- 
त्समित्पाणिः श्रोत्रियं ब्रह्मनिष्ठम्‌ ।। ९२ ।। 


व्या.टि.--कर्मादिप्रतिपादिकापरविद्या भगवत्पूजात्वेन स्वोक्तानुष्टाने परविद्या- 

साधनमित्युक्तं पूर्वत्र । इदानीं तु स्वर्गसाधनत्वे यागादेः सुखरूपत्वात्स्वर्गस्य 

चाल्पकाटीनत्वान्न स्वगो मुख्यपुरुषार्थाऽ तस्तत्र विरक्तो भवेदिति विरक्तिजननेन 

च परविद्यासाधनत्वमपरविद्याया इत्याह-- परीध्येत्यादिना ।! कर्मचितांह्लोकान्‌ । 

एते दुःखसाध्या विनाशिनश्चेति परीक्ष्य । स्वरूपानन्दाविर्भावरूपत्वादकृतो 

मोक्षः कृतेन कर्मणा नास्ति किन्तु ज्ञानेन । तत्‌ तस्माद्ज्ञानार्थं गुरुमेवाभिगच्छेत्‌ 
|| १२ ।। 


ध.टि.-- । । परीक्षयेत्यादिनेति ।। ब्राह्मणो ब्रह्मप्राप्तियोग्योऽधिकारी लोकान्‌ 
विष्णुलोकेतरान्‌ कर्मचितान्‌ कर्मापादितान्‌ असारानित्यतया परीक्ष्य निदं 
वैराग्यं आयात्‌ प्राप्रुयात्‌ । स च मोक्षादितरत्र निविण्णो यस्मात्‌ अकृतः 
नित्यपुमर्थः मोक्षः कृतेन कर्मणा न सिद्ध्यति । तस्मात्तद्ज्ञानार्थं मोक्षसाधनीभूता- 
त्मयोग्यभगवत्साक्षात्कारार्थं श्रवणादिकं कर्तु समित्पाणिः सन्‌ श्रोत्रियं वेदाध्ययन- 
सम्पन्नं ब्रह्मनिष्ठं तत्प्रतिपाद्यपर ब्रह्मज्ञाने निष्ठावन्तं गुरुमेवाभिगच्छेत्‌ ।। १२ ।। 
वामन.टी.--इतरफलेषु दोषनियमदर्शनात्निवेदं प्राप्रुयादित्याह-- परी- 


्ष्येति ।। अकृतः केवलकर्मणा न कभ्यः किन्तु केवलज्ञानेनैव कभ्यः । । अतो 
मोक्षार्थं ब्रह्मज्ञानार्थं समित्पाणिर्भूत्वा गुरुमेबोपासीदेत्‌ ।। १२ ।। 

न.टी.--काम्यकर्मसाध्यस्वगदिः दुःखसम्भित्नसुखत्वेन अल्पपुरुषार्थरूपत्वात्तत् 
विरक्ति विधत्ते परीक्षयेति ।। कर्णा चितान्‌ सम्पादितान्‌ लोकान्‌ नश्चरत्वादिना 
परीक्ष्य ब्राह्मणो ब्रह्माणनयोग्यो निर्वेदं वेराग्यं आयात्‌ प्राप्ुयात्‌ । अकृतो 
मोक्षः कृतेन कर्मणा न भवति । किन्तु ज्ञानेनैव भवति । तत्तस्मात्‌ कारणात्‌ 
भगवज्ज्ञानार्थं सः वैराग्याधिकारसम्पन्नः समित्पाणिः सन्‌ श्रोत्रियं वेदार्थतत्तवज्ञं 
ब्रह्मनिष्ठं भगवत्रिष्ठामनस्कं गुरुमेवाभिगच्छेत्‌ ।। १२ ।। 


रा.खं.-- एवं कर्मादिज्ञानं "उत्क्रमिष्यत एवम्भावादित्योडुलोमिः' इति सूत्रोक्तदिशा 
प्रागुक्तप्रणाडया ब्रह्मज्ञानार्थं सत्परमपुमर्थहेतुः । कर्मादिबोधकतऋगादिविद्या च 
तथा परविद्या भवतीत्युक्तम्‌ । इदानीं तु 'प्रतिज्ञासिद्धेरलिङ्गमाश्मरथ्यः' इति 
सूत्रोक्तदिशा काम्यकर्मतत्फलादौ वैराग्यजननद्रारा ब्रह्मज्ञानसभ्पादनेच्छाजननेन 
ब्रह्मज्ञानार्थं भवत्‌ परमपुरुषार्थहेतुर्भवतीति तद्रोधकऋगादिविद्याऽप्यल्पास्थिर- 
फलादिबोधनेन तत्राधिकारिणो वैराग्यजननद्रारा नित्यानल्पफलकतब्रह्ज्ञानकामो- 
त्पादनेन ब्रह्मज्ञानोपयोगिनीति परविद्या च भवतीति भावेनाऽऽह-- परीक्षयेति ।। 
लोकान्‌ विष्णुलोकेतरान्‌ कर्मचितान्‌ काम्यकर्मापादितान्‌ परीक्ष्यासारानित्यतया 
विचार्य ब्राह्मणो ब्रह्माणनरूपब्रह्मज्ञानयोग्यः निवेदं काम्यकर्मणिः तत्फठे च 
वैराग्यमायात्‌ प्राप्रयात्‌ । यतोऽकृतो मोक्षः कृतेन कर्मणा नास्ति तत्तस्मात्स 
च मोक्षादितरत्र निर्विण्णो विज्ञानार्थं मोक्षफलकत्रह्यज्ञानार्थं गुरुमेवाभिगच्छेत्‌ 

। गुरुमुपगन्तारं च विशिनष्टि- समित्याणिरिति ।। श्रोत्रियं च्छन्दोऽध्येतारं 
ब्रह्मनिष्ठं भगवद्धक्तं गुरुमित्यन्वयः ।। १२ ।। 


स.टी.--एवं कर्मस्वरूपे निरूपिते सारासारविषयकज्ञानेन करणीयं दर्शयति- 
-- परीक्षयेति ।। लोकान्विष्णुलोकेतरान्‌ कर्मापादितान्‌ असारानित्यतैया परीक्ष्यैव 
योग्यं प्राप्ुयात्‌ । मोक्षादितरत्र निर्विण्णो विज्ञानार्थं सः गुरुमेवाभिगच्छेत्‌ । 
यस्मान्नित्यं पुमथा मोक्षः कर्मादिना न सिद्ध्यति तस्मादित्यर्थः । अत्र विज्ञान- 
पदेनोत्तमाधिकारित्वं सूचितम्‌ । “देवादीनां तु यज्ज्ञा विज्ञानमिति कीतित- 

मित्युक्तेः । गुरुस्तु येन यया विद्यया पुरुषं वेद तां विद्यां तस्मै शिष्याय 
प्रोवाच प्रब्रूयात्‌ ।। १२ ।। 


श्री.टी.--भक्षचर्यां चरन्त इत्यपरोक्षज्ञानसाधनतयोक्तं वैराग्यं नित्यानित्यवस्तु- 
विवेकसाध्यमिति वदन्वैराग्यानन्तरभाविसाधनमाह-- परीक्ष्येत्यादिना ।। ब्राह्मणो 
्रहप्रा्ियोग्योऽधिकारी लोकान्‌ विष्णुरोकेतरान्‌ कर्मचितान्‌ कर्मापादितान्‌ 
असारानित्यतया परीक्ष्य निवंदं वैराग्यमायात्प्रप्रुयात्‌ । स च मोक्षादितसरत्र 
निविण्णो यस्मादकृतो नित्यपुमथों मोक्षः कृतेन कर्मणा न सिद्धयति तस्मात्तद्वि- 
ज्ञानार्थं मोक्षसाधनीभूतात्मयोग्यभगवत्साक्षात्कारार्थं श्रवणादिकं कर्तु समित्पाणिः 
सन्‌ श्रोत्रियं वेदाध्ययनसम्पत्नं ब्रह्मनिष्ठं तत्प्रतिपाद्यपरन्रह्यज्ञाने निष्ठावन्तं 
गुरुमेवाभिगच्छेत्‌ ।। १२ ।। 


उ.टी.- तान्याचरथ नियतं सत्यकामा इत्यादिभिः तपःश्रद्धे इत्यन्तैः मन्त्र 
यज्ञस्तपःश्रद्धादीनां परब्रह्मलोकप्रा्तिसाधनत्वमुक्तम्‌ । नच तदयुक्तम्‌ । यज्ञादिना 
अन्तःकरणशुद्धिमात्रोत्पत्तावपि श्रवणादिकं विना ब्रह्मापरोक्षज्ञानोत्पतत्यभावेन 
परनब्रह्मलोकप्राघ्ययोगात्‌ । अतः श्रवणादिकं कर्तव्यमिति प्रतिपादयितुं तत्साधनं 
वैराग्यं तत्साधनं च सारासारविवेक इत्याह-- परीक्ष्येति ।। ब्राह्मणः 
बरह्मज्ञानयोग्यः कर्मचितान्‌ कर्मापादितान्‌ विष्णुलोकेतरलोकान्‌ । परीक्ष्य असारा- 
नित्यतया विचार्य निर्वेदं वैराग्यं आयात्‌ प्रायात्‌ प्राप्ुयात्‌ । ककारव्यत्ययः 
छान्दसः । एवं मोक्षादितरत्र निर्विण्णः सः मुमुक्षुः यस्मादकृतो नित्यपुरुषाथा 
मोक्षः । कृतेन कर्मणा नास्ति न भवति । किन्तु ज्ञानेनैव । तत्तस्मा्रिज्ञानार्थं 
मोक्षजनकपरब्रह्ज्ञानार्थम्‌ । समित्पाणिः सन्‌ श्रोत्रियं वेदव्याख्याननिपुणम्‌ । 
ब्रह्मनिष्ठं विष्णुभक्तयादिगुणसम्पन्नं गुरुम्‌ । एवकारः श्रोत्रियत्वादिगुणसम्पन्न 
एव गुरुः सम्पाद्य इत्यवधारणार्थः । अभिगच्छेत्‌ प्रापरयादित्यर्थः ।। १२ ।। 


आ.टी.-- "उत्क्रमिष्यत एवं भावादित्यौडुलोमिरि "ति सूत्रार्थतया यज्ञादेः 


परम्परया ज्ञानसाधनत्वात्तत्प्रतिपादकऋर गाद्यपरविद्यापरविद्याङ्गमित्युक्तमिदानी 

“प्रतिज्ञासिद्धेलिङ्गमाश्मरथ्य " इति सूत्रर्थतया स्वर्गादिसाधनत्वे प्रतीतयोगादेरदःख- 
रूपत्वात्स्व्गस्याल्पकालीनत्वाञ्च स्वगा न मुख्यपुमर्थोऽ तस्तत्र विरक्तो भवेदिति 
विरक्तिजननेन परविद्यासाधनत्वमपरविद्याया इत्याह-- परीक्ष्येति ।। ब्राह्मणो 
ब्रह्माणनयोग्यः । कर्मचितान्‌ कर्मप्राप्यान्‌ स्वर्गादिलोकान्‌ एते दुःखसाध्या 
विनाशिनश्चति विचार्य तत्र वैराग्यं सम्पादयेत्‌ । स्वरूपानन्दाविर्भावरूपत्वादकृतो 
मोक्षः कृतेन कर्मणा नास्ति न भवति । किन्तु ज्ञानेन तत्तस्माद्िशेषज्ञानार्थ 
गुरोरुपायनार्थं पाणिभ्यां समिधो गृहीत्वा वेदाध्ययनादिसम्पत्नं परत्रह्मज्ञानिनं 
गुरुमेव प्राप्ुयात्‌ ।। 


ग्‌.टी.---एवं कर्मादिप्रतिपादकापरविद्या भगवत्पूजात्वेन स्वोक्तानुष्टाने परविद्या- 
साधनमित्युक्तम्‌ । इदानीं तु स्वर्गसाधनत्वे च यागादेः दुःखरूपत्वात्स्वर्गस्या- 
ल्पकालीनत्वान्न स्वगो मुख्यपुरुषाथां ऽ तस्तत्र विरक्तो भवेत्‌ इति विरक्तिजननेन 
वा परविद्यासाधनत्वमपरविद्याया इत्याह- परीक्ष्येत्यादिना ।। 
कर्मचितान्कर्मप्राप्यान्‌ स्वर्गादीन्‌ लोकान्‌ दुःखसाध्या विनाशिनश्चेति परीक्ष्य 
विचार्य ब्रह्माणनयोग्यः स्वयं वैराग्यं तत्र प्राप्रयात्‌ । स्वरूपानन्दाविर्भाव- 
रूपत्वादकृतो मोक्षः कृतेन कर्मणा नास्ति किन्तु ज्ञानेन । तत्ततस्माद्रज्ञानार्थ 
विष्णुविशेषज्ञानसम्पादनाय श्रोत्रियं सर्वज्ञं ब्रह्मविचारे नष्टमेव गुरुः समिधं 
पाणौ गृहीत्वा प्राप्रुयात्‌ ।। १२ ।। 


उपनिषत्‌ 


तस्मै स विद्वानुपसन्नाय सम्यक्प्रशान्तचित्ताय शमान्विताय । 
येनाक्षरं पुरुषं वेद सत्यं प्रोवाच तां तत्वतो ब्रह्मविद्याम्‌ ।। ९३ ।। 


व्या.टी.- शमान्विताय भगवत्रि्टायुक्ताय येन प्रोवाच प्रवक्ति ।। १२ ।। 


ध.टि.- पश्चादरुरुणा कि कार्यमित्यत आह-- तस्मा इति ।। विद्रान्‌ "न 
कञ्चन वसतौ प्रत्याचक्षीत तदुव्रतम्‌' इत्युक्तप्रकारेण प्राप्तसच्छिष्यप्रत्याख्याने 

दोषं विद्वान्‌ सदहुरुः उपसन्नाय उपसत्तियुक्ताय सम्यक््रशान्तचित्ताय प्रकर्षेण 
विषयोपरतचित्ताय, शमान्विताय भगवन्निषठवुद्धियुक्ताय तस्मै अधिकारी तत्त्वतो 
वेद तां ब्रह्मविद्यां प्रोवाच । व्यत्ययेन प्रनरयादित्यर्थः ।। १३ ।। 


वामन.टी.--एवं वददुब्रह्म तस्मा उपासन्नायाथर्वणे सर्वामपि वेदवाचं 
तत्वतः परामेव ब्रह्मविद्यां प्रोवाच ।। १२३ ।। 


न.टी.--विद्रान्‌ गुरुः उपसन्नाय प्रणामपूर्वं स्वसमीपं प्राप्ताय, सम्यक्‌ 
प्रशान्तचित्ताय विषयतृष्णोपशमयुक्ताय , शमान्विताय भगवनिष्ठबुद्धियुक्ताय, 
तस्मै शिष्याय येन यया विद्यया पुरुषं परमपुरुषं विष्वाख्यं अक्षरं निर्विकारं 
सत्यं ब्रह्म वेद जानाति तां विद्यां प्रोवाच प्रवक्ति ।। १३ ।। 


रा.खं.--गुरूपसत्ति कुर्यादित्युक्त्वाऽङ्गिराः किमकरोदित्यतः शौनकाय 
तत्त्वमुपदिदेशेत्याह वेदपुरुषः-- तस्मा इत्यादिना ।। उपसत्नायोपसतति प्राप्ताय 
सम्यक्‌ प्रशान्तचित्ताय विषयेष्वलम्बुद्धिमते, विरक्तार्योत यावत्‌ । शमान्विताय 
भगवन्नष्टायुक्ताय तस्मै शौनकाय स विद्रानङ्गिराः येन यया विद्यया, व्यत्ययात्‌ 
येन ऋगादिशास्रेणेति वा सत्यमनन्याधीनस्वरूपं पुरुषमक्षरं वेद जानाति 
तामृगादिशासखररूपां ब्रह्मविद्यां तत्वतो याथातथ्येन प्रोवाचेति । कर्मदेवतादि- 
बोधकतया शौनकेनावगतामृगादिविद्यां परममुख्यवृत्तिमहातात्पर्याभ्यां 
ब्रह्यज्ञपतिहेतुत्वेन परविद्या यथा भवति तथा व्याचख्याविति भावः । अत एव 
तत्त्वत इत्युक्तिः ।। १३।। 


श्री.टी.--- पश्चादुरुणा किं कार्यमित्यत आह-- तस्मा इति । । विद्रात्न कञ्चन 
वसतौ प्रत्याचक्षीत तदत्रतमित्यक्तप्रकारेण प्राप्तसच्छिष्यप्रत्याख्याने दोषं विद्वान्‌ 
स गुरुरुपसत्नायोपसत्तियुक्ताय सम्यक्‌ प्रशान्तचित्ताय प्रकषण विषयोपरतचित्ताय 
शमान्विताय भगवत्रिष्ठबुद्धियुक्ताय तस्मै अधिकारिणे येन यया विद्यया सत्यं 
साधुगुणयुक्तं पुरुषं पूर्णषड्गुणं अक्षरं परं ब्रह्म अधिकारी तत्त्वतो वेद तां 
ब्रह्मविद्यां प्रोवाच व्यत्ययेन प्रब्ूयादित्यर्थः।। १३ ।। 


166 आथर्वणोपनिषत्‌ खं.-२, मं.-१३ 


उ.टी--- अनेन वैराग्यं श्रवणसाधनमित्युक्तम्‌ । न केवलमेतावत्‌ । किन्तु 
शमदमादिसम्पत्तिरपीति दर्शयन्‌ श्रवणप्रकारमाह-- तस्मा इति ।। सः 
ब्रह्यज्ञानाधिना मुमुक्षुणा अभिगतः विद्वान्‌ न कञ्चन वसतौ प्रत्याचक्षीत । तद्‌ 
व्रतम्‌ । विद्याथं वसतीच्छया आगतं नेति न ब्रूयात्तदेतद्विदुषो व्रतमित्यादि 
श्रुतिस्मृत्युक्तार्थज्ञानी । सम्यगुपसन्नाय उपसत्तिमते । प्रशान्तचित्ताय प्रशान्तं 
रागद्रेषरहितं चित्तं यस्य स तथोक्तः । तस्मै शमान्विताय । शमपदं शान्तो 
दान्त उपरतस्तितिक्षुरिति श्रुत्युक्तदमाद्युपलक्षकम्‌ । ततश्च शमादियुक्तायेत्यर्थः । 
तस्मै मुमुक्षवे । येन यया । अक्षरं नाशरहितं । पुरुषं पूर्णषड्गुणम्‌ । सत्यं 
भगवन्तं । तत्वतो वेद विद्यात्‌ । तां ब्रह्मविद्यां प्रोवाच प्रवदेत्‌ । तद्विद्याव्याख्यानं 
कुर्यादित्यर्थः । अनेन मन्त्रद्रयेन नित्यानित्यवस्तुविवेकजन्यं वैराग्यं शमादिसम्पत्ति- 
मुमुक्षा चेत्येतत्‌ त्रयं श्रवणादिरूपविचाराङ्गमित्युक्तमिति ध्येयम्‌ ।। १३ ।। 


आ.टी.--स विद्रान्‌ गुरुः विद्यार्थ प्राप्ताय सम्यक्‌ निर्मलमनसे शमादिगुणयुक्ताय 
एतद्रुणवत्त्वेन ज्ञाताय शिष्याय येन यया विद्यया साधुगुणमक्षरं पूरणं ब्रह्म वेद 
जानाति । तामेव ब्रह्मविद्यां तत्त्वतो याथार्थ्यन विप्ररम्भनं विना प्रोवाच 
परन्रूयादित्यर्थः ।। १३ ।। 


गू.टी---स विद्रान्‌ गुरुः उपसन्नाय शिष्यत्वेन प्राप्ताय सम्यक्‌ प्रशान्तचित्ताय 
शुद्धमनसे भगवत्रिष्ठायुक्ताय येन यया सत्यमक्षरं पुरुषं हरिं जानाति शिष्यस्तां 
ब्रह्मविद्यां प्रोवाच प्रवक्ति ।। १३ ।। 

।। इति द्वितीयखण्डमन्त्रार्थः ।। 


अथ तृतीयः खण्डः 
उपनिषत्‌ 
तदेतत्सत्यम्‌ । 
यथा सुदीप्तात्‌ पावकाद्‌ विष्फुलिङ्गः 
सहस्रशः प्रभवन्ते सरूपाः। 
तथाक्षराद्विविधाः सोम्य भावाः 
प्रजायन्ते तत्र चैवापियन्ति ।। ९ ।। 


व्या.टि.-- तदेतद्रक्ष्यमाणं सत्यं न मिथ्या । गुरूपदेशप्रकारमाह-- यथा 
सुदीपरादिति ।। १ ।। 


ध.टि.-- यथा सुदीप्नादितीति ।। हे सोम्य ! यथाः सुदीप्तात्पावकादग्रः सहस्रशः 
सहस्रसहुन्याकाः सरूपाः पावकसमानरूपाः विस्फुलिद्गगः प्रभवन्ते प्रभवन्ति । 
तत्रैव पुनरपियन्तीति ग्राह्यम्‌ । तथा अक्षराद्धगवतः विविधाः अनेकप्रकाराः 
भावाः पदार्थाः जायन्ते । तत्रैव अक्षरे प्रलये अपियन्ति प्रविशन्ति चेत्यर्थः ।। 


वामन.टी.- सत्याख्यस्य विष्णोः स्वरूपसामर््यादेव सर्वसष्टत्वादिकं 
चोपदिशति-- यथा सुदीप्रादिति ।। प्रभवन्ते प्रजायन्ते तथाक्षरात्परमपुरुषाद्‌ 
द्विविधा भावाश्चिदचित्पदार्था प्रजायन्ते । तत्रैवापियन्ति च ।। १९ ।। 


न.टी.-- गुरूपदेशप्रकारमाह-- यथा सुदीप्नादिति ।। हे सोम्य यथा सुदीप्तात्‌ 
पावकात्‌ सरूपाः सहस्रशः विष्फुलिङ्गाः प्रभवन्ते तथाक्षरात्‌ विविधा भावाः 
पदार्थाः प्रजायन्ते । तत्राक्षरे ब्रह्मण्येव निमित्ते तस्मादपियन्ति विनश्यन्ति ।। 


रा.खं.--ऋगादिशासस्य परविद्यात्वापादको मुख्योऽर्थः कः ? यदर्थतया ऋगादि- 
शास्रं ब्रह्मविद्यात्वेन प्रोवाचेत्यत ऋगादिशास्रमुख्याथां विश्वसष्टत्वादिगुणविशिष्टो 
हरिरिति भावेनाह-- तदेतदिति ।। वक्ष्यमाणं प्रमेयं सत्यं न मिथ्येत्यर्थः । 

विष्फुलिङ्गाः अग्निकणाः प्रभवन्ते प्रभवन्ति । सरूपाः प्रकाशेन सदृशाः विविधाः 
देवदानवमानवादिभेदेन नानाविधाः' भावाः पदार्थाः, सोम्य सोमपानार्ेति शौनकस्य 
सम्बोधनम्‌ । तत्रैव चाक्षरे अपियन्ति प्रलये तदुदरे लीयन्ते । " अक्षरात्सम्भवतीह 
विश्वम्‌" इतिं प्रागुक्तस्य प्रपञ्चनादपौनरुक्तयम्‌ ।। १९ ।। 


स.टी.-- तदेतदुक्तं सत्यमबाधितम्‌ । "ईशोऽनीशो जगन्मिथ्या न पूज्यो 
गुरुरित्यपौ "त्युक्तप्रकारमित्यर्थः । यद्रा यत्तदेतत्सत्यं अक्षरं तस्मात्प्रजा इत्युत्तरेणा- 
न्वेष्यति । गुरूपदेशप्रकारमाह-- यथेति ।। १ ।। 


श्री.-टी.--श्रुतिर्वक्ष्यमाणप्रमेयविश्वासजननायाह-- तदेतदिति ।। महुरुणो- 
त्तरत्रोपदिश्यते तत्सत्यं यथार्थम्‌ । न मिथ्येत्यर्थः । गुरूपदेशप्रकारमेवाह- 
यथेत्यादिना ।। हे सोम्य सदृष्टान्तो यथा सुदीपतात्पावकादगरेः सहस्रशः सहस्र- 
सहु्याकाः सरूपाः पावकसमानरूपाः शुक्कुभास्वररूपवन्त इति यावत्‌ । विष्फु- 
लिङ्गः प्रभवन्ते प्रभवन्ति । तत्रैव पुनरपियन्तीति च ग्राह्यम्‌ ।। १९ ।। 


उ.टी.-उक्तविशेषणविशिष्टशिष्यं प्रति ब्रह्मविद्यां प्रवक्षयन्‌ गुरुः भगवत्स्तुतिरूपं 
मङ्गलमादावाचरति-- तदेतत्सत्यमिति ।। सत्यं भगवान्‌ । न केवलं तत्‌ 
यत्तदद्रेश्यमित्यादयुक्तगुणविशिष्टम्‌ । किन्तु एतत्‌ वक्ष्यमाणलक्षणकं चेत्यर्थः । 
एवं गुरुः मङ्गलमनुष्टाय ब्रह्मविद्यामुपदिशति-- यथा सुदीप्नादिति ।। विष्फुलिङ्गा 
इति विशिष्टाः अग्रिकणा इत्यर्थः । त्रिषु स्फुलिद्गोऽग्रिकण इत्यमरोक्तेः । 
सुषामादिषु चेति सूत्रेण विष्फुलिङ्गा इति शत्वं बोध्यम्‌ ।। सरूपा इति ।। समानं 
रूपं येषां ते तथोक्ताः । ज्योतिर्जनपदेत्यादि सूत्रेण समानशब्दस्य सादेश इति 
बोध्यम्‌ । पूर्पूर्वस्फुलिङ्गसदृशाः उत्तरोत्तरस्फुलिङ्गाः यथा भवन्ति तथा पूर्व 
कल्पीयपदार्थसदृशा एवोत्तरकल्पेषु पदार्था भवन्तीति दर्शयितुं सरूपा इत्युपमानो- 
पमेययोः विशेषणमुक्तम्‌ । उपसत्नं शिष्यं गुरुः सम्बोधयति-- सोम्येति ।। सोम 
इव सोम्यः । शाखादिभ्यो य इति सूत्रेण इवार्थ यप्रत्ययः । तस्य सम्बुद्धिः 
सोम्येति केचित्‌ । सोमपानाहंत्यर्थः । सोममर्हति य इति सूत्रादिति । बहवः 

भावाः पदार्थाः प्रजायन्ते तत्रैव अपियन्ति प्रविशन्ति चेत्यन्वयः । प्रलये तत्रेव 
लीयन्त इति परमार्थः । प्ागक्षरात्सम्भवतीह विश्वमिति शौनकं प्त्य्गिरसोक्तम्‌ । 
अत्र तु उपसन्नं शिष्यं प्रति गुरुणा ब्रह्मणो जगत्कारणत्वादिकमुच्यत इति न 
पुनरुक्तिरिति ध्येयम्‌ ।। १ ।। 


आ.टी.--कि ब्रूयादित्यत आह-- तदिति ।। तदेतद्रक्ष्यमाणं सत्यं न मिथ्ये- 
त्यर्थः । “जन्माद्यस्य यत" इति सूत्रोक्तं ब्रह्मलक्षणमुपदिशति-- यथेति ।। 
यथा देदीप्यमानादग्रेः स्वसमानरूपाः बहुसह्भन्याका अग्निकणाः जायन्ते तत्रैव 
लीयन्ते । हे सोम्य सोमपानार्ह शौनक तथाक्षरनाग्रो हरेनानाप्रकारा भावा 
पदार्था उत्पद्यन्ते । तत्रैव टीयन्ते च ।। १ ।। 


गू.टी.--गुरूपदेशप्रकारमाह-- यथेति ।। अन्तदीप्तागनः प्रकाशेन समानरूपाः 
अचिषःबहुसङ्घयाः प्रजायन्ते तत्रैवाग्रौ लीयन्ते च ५ हे सोम्य तथाक्षरादुव्रह्मणः 

विविधा भावा ब्रह्मादिचराचरपदार्थाः जायन्ते तत्रैवापियन्ति प्रलये तमेव विशन्ति 
| १९ ।। 


उपनिषत्‌ 

दिव्यो ह्यमूर्तः पुरुषः स बाह्याभ्यन्तरो ह्यजः । 

अप्राणो ह्यमनाः शुभ्रो ह्यक्षरात्परतः परः ।। २ ।। 
वया.टी.- अक्षरस्य गुणान्वदत्नैव जगत इव तस्यापि न जननादि मन्तव्यमित्याह- 
- दिव्य इति ।। २ ।। 
ध.टि.--- । । दिव्य इतीति ।। दिव्यः अलोकिकः अमूर्तः प्राकृतमूतिशून्यः 
पुरुषः पूर्णषड्गुणः बाह्याभ्यन्तरः बहिरन्तश्च नियामकतया स्थितः अजः उत्पत्ति- 
रहितः अप्राणो ह्यमना इति षोडशकलठाराहित्यमुच्यते । शुभ्रः शुद्धः, अक्षराञ्ड- 
प्रकृतेः परतः परमात्‌ श्रीतत््वात्परः उत्तमः । इदञ्च ' अपरं त्वक्षरं या सा' इति 
प्रमाणप्रसिद्धमिति हिशब्दार्थः ।। २ ।। 

वामन.टी.- तस्य ताटक्सामर्थ्यमुपपादयति-- दिव्यो हीति ।। ननु किमेत- 
त्सवात्पादकमक्षरं स्वोत्तममाहोस्विन्नेति वक्तव्यम्‌ । आद्ये तस्मात्परतः 
परस्यान्यस्य विधिविरुद्धयते । अन्त्ये सरवत्पादकत्वासम्भव इत्यत्र प्रणिधत्ते । 


अपरं त्वक्षरमित्यादिब्रह्माण्डवचनेन अक्षरान्तरादस्याक्षरस्यैव परतः परत्वं 
विधीयते इत्यविरोधः ।। २ ।। 


न.टी--- अक्षरस्य गुणान्‌ वदन्नेव न जगत इव तस्य जननादिकं मन्तव्य- 
मित्याह-- दिव्य इति ।। स पुरुषः दिव्यः अद्भुतः अमूर्तः अपरिच्छिन्न: 
बाह्याभ्यन्तरः सर्वान्तर्बहि्नियामकत्वेन विद्यमानः अजः जननरहितः अप्राणः 
अमनाः जडेन्दरियमनोरहितः शुभ्रः पारन्व्यादिसर्वदोषरहितः परतः अवरजडा- 
्षरप्रकृत्युत्तमात्‌ अक्षरात्‌ लक्ष्मीतत्त्वात्‌ परः उत्तमः । हिशब्दचतुष्टयेन ब्रह्मादि 
प्रत्यक्षानुमानपौरुषेयागमसिद्धत्वमस्यार्थस्य द्योतयति ।। २ ।। 


रा.खं.-- अक्षस्य सृष््युपयुक्तगुणान्‌ वदन्‌ जगत इव न तस्य जन्मादीत्याह- 
- दिव्य इति ।। दिव्योऽत्यद्धुतः अमूत नियतपरिच्छिन्नपरिमाणरहितः । 
किन्तु बाह्योऽभ्यन्तरश्च । “अप्राणो ह्यमना ” इति षोडशकलाराहित्यमुच्यने । 
शुभ्रः शुद्धः अक्षराञ्जडग्रकृतेः, परतः श्रीतत्त्वात्‌ पर उत्तमः ।। २ ।। 


स.टी-- अक्षरस्य गुणान्वदन्नेव जगत इव तस्य न जन्मेत्याह-- . दिव्य इति 
।। दिव्योऽद्धुतः अमूर्तः नियतपरिच्छिन्नपरिमाणरहितः । किन्तु बाह्याभ्यन्तरश्च । 
अप्राणो ह्यमना इति षोडशकलाराहित्यमुच्यते । शुभ्रः शुद्धः । यदभ्यधिथाः 
अदृश्यत्वादिगुणकं ब्रह्येति न तद्युक्तम्‌ । “ इहाक्षरात्परतः पर ” इति त्रयक्षरात्परतः 
पराभिधानेनाक्षरशब्दस्य विष्णोनिरवकाशत्वात्‌ । नैष दोषः । भवदक्षरश्रुतेविष्ण्व- 
वकाशभावः यदि अक्षरात्परत इत्यत्र प्रकृताक्षरमधिकृत्य कस्यचित्परत्वमुच्येत 
नैतदस्ति किन्तु प्रकृताक्षरस्यैवाक्षरात्परतः परर्त्वावशेषणमुच्यते ।। २ ।। 


व.टी.--यथाक्षराद्रिविधा भावा भवन्ति । एवमक्षरस्याप्यन्यस्माञ्जन्ास्ती- 
त्याकांक्षायामुच्यते-- दिव्यो ह्यमूर्तं इति ।। २ ।। 

श्री.टी.-- तथा अक्षराद्धगवत इव न तस्यापि जन्मादिकं मन्तव्यमित्याह 
- दिव्य इत्यादिना ।। सकाशाद्विविधा अनेकप्रकारा भावाः पदार्था प्रजायन्ते 
तत्रैवक्षरप्रख्ये अपियन्ति प्रविशन्ति चेत्यर्थः । अक्षरनामकस्य भगवतो गुणा- 
न्वदन्नेव जगतो दिव्यो लौकिकः । अमूर्तोऽपरिच्छिन्नपरिमाणः प्राकृतमूरतिशुन्यो 
दा । पुरुषः पूर्णषड्गुणः । बाह्याभ्यन्तरः बहिरन्तश्च नियामकतया स्थितः । 
अजः उत्पत्तिरहितः । अप्राणो ह्यमना इति षोडशकलाराहित्यमुच्यते । शुक्रः 
शुद्धः । अक्षराञ्जडप्रकृतेः परतः परमाच्छरीतत्त्वात्पर उत्तमः । इदं च “अपरं 
त्वक्षरं या से"त्यादिप्रमाणप्रसिद्धमिति हिशब्दार्थः ।। २ ।। 


उ.टी.--नन्वक्षरशब्दोक्तभगवतो देहेन्दरियमनांसि सन्ति न वा । आद्य श्रमचिन्ता- 
दिदोषप्रसङ्गः । देहादिमतः कुलालदेः घटाद्युत्पादनेन श्रमादिदर्शनात्‌ । नान्त्यः । 
कर्तृत्वायोगात्‌ । देहादिरहितस्य तददर्शनात्‌ । किञ्च भगवान्‌ परिच्छितनशचे्त्रास्ति 
तत्रैव सृष्टि कुर्यात्‌ । नत्वन्यत्र । तथाच विविधाशेषपदार्थसष्टुत्वायोगः । किञ्च 
भगवानुत्पत्तिमान्भवितुमर्हति । कर्तृत्वात्‌ । कुलालादिवत्‌ । तथाच तदुत्पत्तेः 
प्राक्‌ यस्य जगत्सरष्टत्वं तस्यैवाशषपदार्थसष्टत्वोपपत्तौ किमन्तर्गडुना भगवतेत्यत 
आह-- दिव्यो ह्यमूर्तं इति ।। हिशब्दो हेतौ । यस्मात्पुरुषो भगवान्‌ दिव्य- 
जञानानन्दात्मकदेहवान्‌ तस्मादमूर्तः । मूर्तं तेजोऽबत्नं तदात्मकं शरीरम्‌ । 
जडशरीरमिति यावत्‌ । तद्रहित इत्यर्थः । एवं तृतीयपादे हिशब्दो हेतौ । 
यस्मात्पुरुषः शुभ्रः शुभैर्ञानानन्दाद्यात्मकैर्ञानकमंद्धियैः रमत इति शुभ्रः । 
डोऽन्यत्रापि दृश्यत इति डप्रत्यये टिलोपे पृषोदरादित्वाच्छुभरशब्दात्तलोपे रूपमेतत्‌ । 
तस्मादप्राणः जडज्ञानकर्मद्धियरहितः । अमनाः जडमनोरहित इत्यर्थः । अनेनाद्य- 
तृतीयपादद्रयेन ज्ञानानन्दाद्यात्मकदेहेद्धियादिकमङ्गीकृत्य जडदेहादिकं निराकृतम्‌ । 
तेन देहादिसद्धावात्कर्तृत्वोपपत्तिः । जडदेहाभावात्न श्रमचिन्तादिप्रसङ्गः । तस्यैव 
तद्याप्तत्वादित्यक्तं भवति । किचेत्याद्ुक्तद्वितीयदोषनिरासायाह-- स बाह्याभ्यन्तर 
इति ।। सः भगवान्‌ । बाह्यः बहिर्भवः आभ्यन्तरः सर्वपदार्थाभ्यन्तरे भवः । 
अतः परिच्छिन्रत्वाभावान्न तत्पक्षोक्तदोष इति भावः । अनेनैव विविधा भावाः 

प्रजायन्त इति यदशेषपदार्थसष्टत्वमुक्तं तदप्युपपादितम्‌ । बहिः स्थित्वा बाह्या्थो- 
त्पादकः देहान्तः स्थित्वा सुखाद्यान्तरपदार्थोत्पादक इति । तृतीयदोषनिरासाय 
ह्यज इत्युक्तम्‌ । हिशब्दो हेतौ । दिव्य इत्यनुवर्तनीयम्‌ । यस्माद्धगवान्‌ दिव्यः 
आनन्दाद्यात्मकदेहवान्‌ तस्मादजः उत्पत्तिशुन्यः । जडदेहादेरेवोत्पत्तिव्याप्त्वात्‌ । 
तथाच नोक्ततृतीयदोष इति भावः । ननु जडदेहादिराहित्यमेव भगवतः कुत 
इत्याशंक्य जडप्रकृतिनियामकत्वात्न तस्य प्रकृतिकार्यदेहादिकम्‌ । तदुक्तम्‌ “न 
तस्य प्राकृता मृतिर्मासमेदोऽस्थिसम्भवा” इति भावेन जड्प्रकृत्यभिमानि- 
टक्ष्मीनियामकत्वं दर्शयति-- ह्यक्षरात्परतः पर इति ।। २ ।। 


आ.टी.-- अक्षरस्य सृष्टयुपयुक्तगुणानाह-- दिव्य इति ।। क्रोडादियुक्तः 
प्राकृतमू्तिहीनः व्याप्तो वा । सर्वस्य बाह्ये मध्ये च वर्तमानः अजः उत्पत्तिहीनः 
प्राकृतप्राणमनोभ्यां रहितः शुद्धः अक्षरपुरुषनामा हरिः अक्षरात्परतः परश्च । 
जड्प्रकृतिरूपाक्षरात्परतो लक्ष्मीरूपाक्षराच्च परोऽक्षरः । हिशब्दः प्रसिद्धौ । 
परस्परहेतौ वा ।। २ ।। | 


गू.टी.-- अक्षरस्य गुणान्वदत्नैव न जगत इव तस्यापि जननादि मन्तव्यमित्याह- 
-- दिव्य इति । । दिव्यो लोकविलक्षणः क्रडादियुक्तो वा अमूतो ऽ परिच्छिन्न 
अशरीरो वा । सर्वस्य बाह्याभ्यन्तरवती । जननशून्यः प्राकृतप्राणमनःशून्यः । 
शुद्धः । अजः जडाव्यक्तम्‌ । पराक्षरं श्रीतत््वं तस्मात्परस्मात्परोऽत्युत्तमः ।। 


भाष्यम्‌ 

अपरं त्वक्षरं या सा प्रकृतिजंडरूपिका । 

अक्षरं परमं श्रीस्तु परतः परमक्षरम्‌ ।। 

वासुदेवः परानन्द इति त्रिविधमक्षरम्‌ ।। इति च ।। 
व्या.टी.-- अक्षरात्परत इत्युक्तं परतोऽक्षरात्परत्वं यया तदक्षरमधिगम्यत 
इत्युक्ताक्षरादिति प्रतीयते । तदयुक्तम्‌ । तस्य परविद्याविषयत्वादतो विरोधं 

ध.टि.-- ।। तस्य परविद्याविषत्वादिति ।। तद्विषयस्य सर्वोत्तमत्वादिति 
भावः ।। अपरमितीति ।। अत्र याजनरूपिका प्रकृतिस्त्वपरमक्षरमिति सम्बन्धः। 
श्रीस्तु परममक्षरमित्यन्वयः ।। परत इत्यनूद्य व्याख्याति-- अक्षरादिति ।। 
परमाक्षरादित्यर्थः ।। | 


वा.टी.-' अपरं त्वक्षरं या सा' इति वदता उपनिषदि अपरतोऽक्षराञ्जप्रकृतेः, 
परतोऽक्षराच्चितः प्रकृतेश्च परः अक्षरः परमात्मेति योजना सूचिता । 


स.टी.-नचाक्षरस्याक्षरात्परतः परत्वं विरुद्धमित्यभिदध्याः । क्षराभिधानादक्षरा- 
न्तराच्चित्प्रकृतेः परत्वोपपत्तेः । तदसुसूचत्‌ विशेषणात्रेतर इति । अक्षरात्परतः 
परत्वस्याटृश्याक्षरविशेषणत्वात्प्रकृताक्षरं विशिष्टवत्तरो नेति तदर्थः । तदिदमभाषत- 
- अपरं त्वक्षरं या सेति ।।. । 


व.टी.-- तत्र पवोंक्ताक्षरादन्यस्योत्तमोत्तमत्वमुच्यत इत्यन्यथाप्रतीतिनिरा- 
सायाक्षरात्परतः पर इत्येतब्याचष्टे- अपरमिति ।। 


श्री.टी.-- ननु यदुक्तमक्षरात्सम्भवतीह विश्वमित्यत्राक्षरं परतब्रह्यैवेति । तदयुक्तम्‌। 
अक्षरात्परतः पर इति वाक्ये प्रकृताक्षरादपि परतः परस्यान्यस्याभिधानात्‌ । 
अक्षरस्य परब्रह्मत्वे च तदसम्भवात्‌ । नहि विष्णोरप्यन्यः परोऽस्तीत्याशंक्य 
भवेदेतद्यदयक्षरात्परतः पर इत्यत्र प्रकृतादृश्यत्वादिगुणकाक्षरमेवाधिकृत्य ततः 
कस्यचित्परत्वमुच्यते । नैतदस्ति । किन्तु प्रकृताक्षरस्यैवाक्षरात्परतः परत्वविशे- 
षणमुच्यते । नचाक्षरस्याक्षरात्परतः परत्वं विरुद्धमिति वाच्यम्‌ । प्रमाणे 
त्रिविधाक्षराभिधानादक्षरान्तरादस्याक्षरस्य परत्वोपपत्तरित्यभिप्रेत्याक्षरत्रैविध्यं 
प्रमाणेन दर्शयति-- अपरं त्विति ।। या जडरूपिका प्रकृतिः सा परमक्षरमिति 
सम्बन्धः । श्रीस्तु परममक्षरमित्यन्वयः । परतः परमाक्षराच्छ्रीतत््वात्‌ । यथोक्तं 
सूत्रकृता 'विशेषणभेदव्यपदेशाभ्यां च नेतरौ' इति । उक्तं च भाष्ये 

परत्वं त्वक्षरं या सा प्रकृतिर्जडरूपिका । 
श्रीः परा प्रकृतिः प्रोक्ता चेतना विष्णुसंश्रया ।। 
तामक्षरं परं प्राहुः परतः परमक्षरम्‌ । 
हरिमेवाखिलगुणमक्षरत्रयमीरितम्‌ ।। 
इति स्कान्दे त्रयक्षराभिधानादक्षरात्परतः पर इत्यपि विशेषणमेव" इति ।। 


उ.टी.- नन्वत्र तथाक्षरादित्यनेन यस्याक्षरस्य सवोत्पादकत्वमुक्तं तस्यैवाक्षरा- 
त्परतः परत्वमुच्यत इति वक्तव्यम्‌ । नचेदं युक्तम्‌ । स्वस्यैव स्वापेक्षया परतः 
परत्वायोगादित्यतो व्याचष्टे-- अपरमिति ।। अक्षरं त्रिविधम्‌ । अपरं परमं 
परतः परं चेति । तत्राक्षरात्परत इति मन्त्रे अक्षरशब्देन परमक्षरं ग्राह्यम्‌ । नतु 
यया तदक्षरमधिगम्यत इतिवत्परं ब्रह्म । अपरं त्वक्षरं या सेति व्याख्यानरूप- 
प्रमाणविरोधात्‌ । तादृशाक्षरात्परतः परत्वं तु भगवतो युज्यत एवेति भावः । 
अत्र सृगालवासुदेवादिव्यावृत्त्यर्थ परानन्द इत्युक्तम्‌ । आनन्दरूपव्यावृत््यर्थ 
वासुदेव इत्युक्तमिति ध्येयम्‌ ।। 


उपनिषत्‌ 
एतस्माञ्ायते प्राणो मनस्सर्वेन्दरियाणि च । 
खं वायुर्ज्योतिरापः पृथिवी विश्वस्य धारिणी ।। ३ ।। 


ध.टि.-एतस्माद्भगवतः प्राणादिशब्देदबता जडञ्चोच्यते । विश्वस्य जगतो 
धारिणी धारणसमर्था पृथिवी चेति यथावचनम्‌ । जायते इत्यस्यानुवृत्तिः ।। 


वामन.टी.--उक्तसृष्टेः क्रमं दर्शयति-- एतस्मादिति ।। २ ।। 


न.टी.-- अक्षरात्‌ भावाः प्रजायन्ते इत्युक्तं भगवतः सखष्टत्वं सविस्तरमाह- 
- एतस्मादिति ।। प्राणो मुख्यः । अत्र जडानि देवाश्च ग्राह्याः ।। २३ ।। 


रा.खं.-- एतस्मात्‌ पराक्षरात्‌ प्राणो मुख्यवायुः । विश्वस्य धारिणी पृथिवीत्य- 
न्वयः । अत्र जडतदभिमानिनामुभयेषां ग्रहणम्‌ ।। ३ ।। 

व.टी.--अक्षराद्विविधाः सौम्य भावाः प्रजायन्त इत्युक्तसुष्टिः प्रपञ्यते- 
एतस्माञ्चायते प्राण इत्यादिना ।। २३ ।। 


श्री.टी.---एतस्मादक्षरनामकाद्धगवतः प्राणादिशबै्दवता जडं चोच्यते । विश्वस्य 
धारिणी जगद्धारणसमर्था ।। ३ ।। 


उ.टी.- तथाक्षराद्विविधाः सोम्य भावाः प्रजायन्त इत्यत्र सृषकष्मस्थूलादिभेदेन 
बहुसृष्टयः प्रतिज्ञाता: विविधभावाः प्रजायन्त इति नानाविधपदाथोत्पत्तरुक्तत्वात्‌ । 
तत्र ते भावाः किनामानः केन च क्रमेण जायन्त इति शंकाद्रयं परिहर्तृ प्रतिज्ञातां 
स्थूलसृष्टि प्रपञ्चयति-- एतस्मादिति ।। ते भावाः प्राणादिनामानः । पाठक्रमेणैव 
चोत्पद्यन्त इति भावः । अत्र प्राणादिशब्दैः महदादितत््वानि तदभिमानिनो 
ब्रह्माद्याश्च विवक्षिताः । विश्वस्य धारिणीत्यनेन च पृथिव्यनन्तरं ब्रह्माण्डं तदन्तर्गतं 
च विश्वं क्रमेण जातमित्यवधेयम्‌ ।। ३ ।। 


आ.टी.--- अक्षराद्‌ भावाः प्रभवन्त इत्युक्तं विविच्याह-- एतस्मादिति ।। 
विश्वस्य सस्यादेर्धारिणी पृथिवी च जायते । लिङ्गव्यत्ययेन मुख्यप्राणादीनां 
विशेषणं वा ।। ३ ।। 


गू.टी.--सृष्टिक्रममाह-- एतस्मादिति ।। एतदक्षरादौ प्राणः । प्राणादिद्रारा 
मनआदिकं जडाजडमुभयं जातमित्यर्थः । विश्वस्य धारिणीति पृथिवीविशेषण- 
मुपटक्षकम्‌ ।। ३ ।। 
उपनिषत्‌ 
अथिर्मूर्धा चक्षुषी चन्द्रसूर्यौ 
दिशः श्रोत्रे वाग्‌ विवृताश्च वेदाः । 
वायुः प्राणो हदयं विश्व- 
मस्य पम््यां पृथिवी ह्येष सर्व॑भूतान्तरात्मा ।। य ।। 

व्या.टी.-- विश्वमिति काचिदेवता । वायुशब्देन “प्राणो वायु "रिति मुख्यप्राणस्यो- 
क्तत्वात्‌ । “आपः पृथिवी "ति पृथिव्युत्पत्तिरुक्ता सा कस्मादङ्गादित्यत आह- 
- पद्भयां पृथिवीति ।। ४ ।। 


ध.टि.- प्राणादिदेवानामुक्तामेवोत्पत्तिमङ्गविशेषाद्रचनेन विवृण्वन्‌ भगवदङ्गाना- 
मग्रयादिशब्दवाच्यत्वरूपं महिमानच्चाह-- अग्निरित्यादिना ।। भगवन्मूर्धादि- 
रग्रयादिरग्रयत्वादिनिमिततैः अग्रयादिशब्दवाच्यः । प्रसिद्धाग्रयादिदेवसमूहोऽपि 
मूर्धादिस्तञ्जन्यस्तदाश्रितश्चेति योज्यम्‌ । नचात्र “मुखादिन्द्रश्चाग्निश्च "त्यादि विरोधः। 
बहुरूपत्वाङ्गौकारात्‌ । यथोक्तम्‌-' बहङ्गत्वं बहूत्वत' इति । विवृताः देशतः 
कालतश्च व्याप्ताः । प्राणो मुख्यप्राणः । वायुः श्वासरूपवायुजन्यः । राघवेन्द्रतीर्थास्तु 
प्राणो वायुः वायुनामा वायुजनक इति व्याख्यातवन्तः । ननु वायुः प्राण इति 
कथम्‌ । “ आनीदवातं अतमो वाग्नि "रिति श्रुतौ सर्वथा श्वासरूपवाय्वभावोक्तः 
तमो वाय्वादीनां सर्वात्मना निवृत्तिरिति तत्त्वप्रकाशिकाविरोधादिति चेन्न । 
अवातं वातप्रेरणयाऽन्यमिति तत्त्वोद्योतरीकायां व्याख्यातत्वेन मुख्यप्राण- 
पररणाशून्यमित्यर्थकत्वेन अतमो वाखित्यत्र वायुपदस्य वाताख्यरोगपरत्वाभिप्रायेण 
तत्त्वप्रकाशिकायां सर्वात्मना तत्निवृत्तिवचनेऽपि चिदाद्यात्मकश्वासाङ्गीकाराविरो- 
धात्‌ । भगवतः सर्वात्मना श्वासाभावे “प्राणद्रायुरजायते "त्यादि वाक्यविरोधापततेः । 
अत एव छान्दोग्यभाष्ये पञ्चमाध्याये वैश्वानरविद्यायां मूर्धैव सुतेजाः चक्षुविश्वरूपः 
प्राणः पृथग्वर्त्मा इत्यत्र-“वाय्वादिप्राणशक्यं न यत्तत्कर्म हर्यतः ” प्राणः पृथग्बत्म॑- 
त्यत्र वाय्वादिप्राणशक्यकार्यकतृत्वेन भगवच्छ्रसस्य लोकविलक्षणत्वेन 
पृथग्वर्त्मत्वप्रसिद्धिरुक्ता । तत्र हरः प्राण इत्यन्वयः । प्राणः श्वास इति तदर्थः । 
ननु हदयं विश्चमस्येत्यत्र विश्चवशब्दितो वायुरिति प्रतीयते । “तत एते व्यजायन्त 
विश्वो हिरण्यगभोऽग्नि "रित्यत्र विश्वो वायुरिति तत््वप्रकाशिकायां विश्चपदस्य 
वायुपरत्वेन व्याख्यातत्वादित्यत आह-- विश्वमिति ।। काचिदेवतेति ।। 
तथेव किन्न स्यादित्यत आह-- प्राणो वायुरितीति ।। पद्भयां पृथिवीति ।। 
एष अक्षरनामा भगवान्सर्वभूतान्तरात्मा सर्वभूतान्तर्यामी ।। ४ ।। 

वामन.टी.--विष्णोस्तदङ्गेभ्यो देवानां जननं नत्वेकस्मादेव सर्वेषामित्याह- 
- अग्निमूर्धेति ।। अग्निस्त्वस्य मूध जायते । नचाग्रयादीनां तन्मूरध्िवयमिहा- 
भिप्रेतम्‌ । जन्यजनकभावाख्यभेदप्रकरणत्वात्‌ । ब्राह्मणोऽस्य मुखमितिवत्‌ 
अतो मूर्धादिशब्दानां पञ्चम्यर्थत्वमिहाभिप्रेतम्‌ । तत्नामवाच्यमङ्गं तदिति 
वचनाच्च न विरोधः । सव्येतरचक्षुषी । चन्दरसूर्यख्येतरावपि ताभ्यां जातावि- 
त्यादि ग्राह्यम्‌ । पद्यां पृथिवीति स्पष्टोक्तेश्च ।। ४ ।। 


न.टी.---अङ्गादुत्पत्तिमाह-- अग्निरिति ।। अग्निर्मूर्धा अग्रिनामकमूर्धाल्य- 
भगवदङ्गात्‌ अग्रिर्जातः तदाश्रितश्च इत्यादि योजना द्रष्टव्या । विश्वमिति काचि- 
देवता । न केवलमित्युत्पादकः आश्रयश्च किन्त्वित्यत आह-- एष सर्वभूता- 
न्तरात्मेति ।। ४ ।। 


रा.खं.-- "एतस्माज्जायते प्राणः' इत्यादिना सामान्यत उक्तम्‌ । तत्किम्‌? 
कस्मादङ्गाञ्जातमित्यत आह-- अग्निमूर्धेति ।। अस्य प्रकृताक्षरस्य भगवतो 
मूधा अग्रिः, अन्ृत्वनिमित्तेनाधरिनामाग्रिजनकश्च । अग्रयाख्यमूर्धजत्वादगररग्रिनाम । 
कार्यकारणयोः "गोभिः श्रीणीत मत्सरम्‌ ' इत्यादाविवाभेदोपचारेणायं निदेशः । 
एवमुत्तरत्रापि । चक्षुषी चन्द्रसूर्यौ आहादकत्वादिहेतुना चन्द्रसूर्यनामके चन््रसूर्य- 
जनके च । श्रोत्रे दिशः । दिशन्त्यभीष्टमिति दिङ्नामके दिशां जनके च । 
वाक्‌ भगवतो वाक्‌ विवृतवेदनामिका विवृतशब्दितविस्तीर्णवेदजनिका, विवृता 
अभिव्यक्ता वा । भगवतः प्राणो वायुः वायुनामा वायुजनकः । विश्वमिति 
काचिदेवता । हदयं विश्वनामकं विश्वजनकं च । पद्यां पृथिवीत्यन्ते श्रवणा- 
पूर्वत्रापि जन्यजनकभावेन अग्निमुर्धत्यादिनिदंश इति ज्ञायते । हिशब्दः पद्बयां 
भूमिरित्यादिश्रत्यन्तरप्रसिद्धिद्योतकः । न केवलं सृष्टिसंहारकर्ता नियमनकर्ता 
चेत्याह-- एष सर्वभूतान्तरात्मा ।। अन्तः स्थित्वा आदानादिकर्ृत्वादन्तरात्मा । 
तस्मादग्निस्समिधश्च प्रथिव्यां जायन्त इति शेषः । यश्च सूर्यः तस्मात्सूर्यात्सोमाच्च 
पर्जन्यः वृष्टिः, पर्जन्यात्‌ पृथिव्यामोषधयश्च जायन्त इत्यर्थः ।। ४ || 

स.टी.-- प्राणादीनां उक्तोत्पत्ति विवृणुते-- अभरिरिति ।। अग्रर्मूरधत्यादौ 
अग्र्यादीनां मूर्धाद्यवयवजन्यत्वं ' तदाश्रितत्वं च । विश्वमिति काचिद्ेवता । 
प्राणो वायुरिति । मुख्यप्राणस्योक्तत्वात्‌ । नन्वग्रिर्मु्धति वाक्यस्य मूर्धैव सुतेजा 
इति वैश्वानरविद्यासमाख्यानाद्रश्वानरपरत्वमेव स्यात्‌ । न स्यात्‌ । पुरुषसूक्तसमा- 
ख्यानाद्रैश्वानरविद्याया विष्णुपरत्वात्‌ । तथाचासुसूत्रत्‌ । “पुरुषविद्यायामपि 
चैनमधीयत इति" । तदभाषत-- विश्वमिति ।। ४ ।। 


श्री.टी.--- प्राणादिदेवानामुक्तामेवोत्पत्तिमङ्गविशेषाद्रचनेन विवृण्वन्भगवदङ्गाना- 
मग्र॑यादिशब्दवाच्यत्वरूपं महिमानं चाह-- अग्निरित्यादिना ।। भगवन्मूर्धादि- 
रग्रयादिशब्दवाच्यः । प्रसिद्धाग्रयादि्दवसमूहोऽपि मूर्धादिस्त्जन्यस्तदाश्रितश्चेति 
योज्यम्‌ । नचात्र मुखादिन्द्रश्ाग्निश्च । दंषटा्यमेन्द्‌ । चन्द्रमा मनसो जात इत्यादि- 
विरोधः । बहुरूपत्वाङ्गीकारात्‌ । यथोक्तम्‌-- “ बहङ्गत्वं बहुत्वत " इति । 
विवृताः देशतः काठ्तश्च व्याप्ताः । प्राणो मुख्यप्राणः । वायुः श्वासरूपवायुजन्यः । 
ननु वायुः प्राण इति कथम्‌ । आनीदवातम्‌ । अतमो वाखिति श्रुतौ सर्वथा 
श्वासादिरूपवाय्वभावोक्तेः । तमोवाय्वादीनां सर्वात्मना निवृत्तिरिति ततत्व- 
प्रकाशिकाविरोधश्चेति चेत्‌ । उच्यते । अवातं वातप्रणाशून्यमिति तत्त्वो- 
द्योतरीकायां व्याख्यातत्वेन मुख्यप्राणप्रेरणाशुन्यमित्यर्थकत्वेन सचिदानन्दात्मक- 
श्वासाङ्गीकाराविरोधित्वात्‌ । भगवतः सर्वात्मना श्वासाभावे श्वसितं मातरिश्वा 
प्राणाद्रायुरजायत श्वासैजदलकतव्रातमित्यादि वाक्यविरोधापत्तेः । विष्णोर्जडवायुः 
श्वासादिरूपोऽ स्तीति केचित्‌ । तन्न । तस्मान्मुख्यप्राणोत्पत्त्ययोगात्‌ । भगवदङ्गा- 
दत्पत्तिकथनस्य प्रकृतत्वेन तदलाभाच्च । श्वासरूपेण मुख्यप्राण एव तदेहेऽ स्तीत्यपि 
केचित्‌ । तदप्ययुक्तम्‌ । तथात्वे स्वस्मादेव स्वस्योत्पत्तिप्राप्याऽ ग्रचादीनां 
मूर्धादिभगवदङ्गेभ्य इव मुख्यप्राणस्यापि भगवदङ्गादुत्पततरलाभापत्तेः । तस्माद्धगव- 
च्छरासस्य सच्िदानन्दात्मकत्वेनाप्राकृतत्वमङ्गीकृत्य मूर्धादिवद्धगवदङ्गत्वमेव 
वाच्यमिति । अत एव वाय्वादिप्राणाशक्यकार्यकर्तत्वेन भगवच्छरसस्य लोकविल- 


खं. -३, मं.-४ तृतीयः खण्डः 179 


क्षणत्वेन पृथग्वर््मत्वप्रसिद्धिरुपपद्यते । यथोक्तं छान्दोग्यभाष्ये पञ्चमाध्याये 
वैश्वानरविद्यायां मूर्धैव सुतेजाश्वु्िश्वरूपः प्राणः प्रथग्वर्त्मत्यत्र । वाय्वादि- 
प्राणशक्यं न यत्तत्कर्तां हरिर्यतः । प्राणस्तेन प्रथग्वत्मेति हरेः प्राण इत्यन्वयः। 
प्राणः श्वास इति तदर्थः । विश्वमिति काचिदेवता । ननु स मुनिर्भूत्वा समचिन्तयत्तत 
एते प्रजायन्त विश्वो हिरण्यगभोऽग्रिरित्यत्र विश्चवपदस्य विश्वो वायुरिति वायुपरत्वेन 
त्तवप्रकाशिकायां व्याख्यातत्वादत्रापि स एव विश्वपदवाच्यः किं न स्यादिति 
चेत्र । वायुः प्राण इति पृथगुक्तत्वात्‌ । एष अक्षरनामा भगवान्‌ । सर्वभूतान्तरात्मा 
सर्वभूतान्तर्यामी । अग्निः यश्च सूर्यः सोऽपि तस्मादेव सम्यगिद्धो भवति । जि 
इन्धी दीप्तौ । दीपो भवतीत्यर्थः । यस्मात्सोमात्पर्जन्यो जातः यस्माच्च पृथिव्यां 
जाता ओषधय आप्यायिताः भवन्ति स सोमोऽपि तस्मादेवेद्धो भवतीत्यर्थः । 
यथोक्तं यदादित्यगतं तेज इत्यादि ।। ४ ।। 


उ.टी.--एवं तत्त्वसृष्टि विशदयित्वा प्रतिज्ञातां ब्रह्माण्डान्तः अङ्गसष्टिमपि 
विशदयति-- अग्रिमूर्धेति ।। 

ततश्चायं मन्त्रार्थः-- अस्य अक्षराख्यस्य भगवतः मूर्धा अग्निः । अङ्ग स्वतो 
गन्तुमसमर्थं जगत्नयतीति अग्निशब्दवाच्यः अग्रयाख्यदेवताजनकश्च । एवमस्य 
चक्षुषी चन्द्रसूर्यौ । आह्ादकारित्वात्सूरिप्रप्यत्वाच्च चन्दरसूर्यनामके तज्जनके 
च । नचात्र मुखादिन्दरशचगनिश्च । दष््यमेनदु चन्द्रमा मनसो जात इत्यादिविरोधः । 
तत्रा्रिचनदरसर्याणां भगवदङ्गान्तरजातत्वोक्तिरिति वाच्यम्‌ । एकेन रूपेण मूरधादि- 
जन्यत्वम्‌ । रूपान्तरेण मुखादिजन्यत्वमित्यङ्गीकारात्‌ । यथोक्तं द्वितीयस्कन्धतात्पये 
“बहुरूपत्वाृषटर्यमेन्द्‌ " इत्यादीति । बह्गत्वं बहुत्वत इति च । एवं अस्य 
श्रोत्रे अतिदेशननिमित्तेन दिङ्नामके मित्रधर्मवरुणवित्तपरूप-दिग्देवताजनके 
च । एवं अस्य वाक्‌ वागिद्धियं वेदाः वेदननिमित्तेन वेदनामिका वेदोच्चारणहेतुः 
वेदाभिमानिदेवताजनिका च । विवृता इति तु वेदविशेषणम्‌ । विशेषैः षडङ्गेति- 
हासपुराणादिभिः वृताः युक्ता इति तदर्थः । अस्य वायुः श्वासवायुः प्राणः 

प्रकृष्टचेष्टकत्वात्प्राणनामकः मुख्यप्राणजनकश्च । नचैवमानीदवातमिति श्रुति- 
विरोधः । तत्र वातमिति श्वासाभावोक्तेरिति वाच्यम्‌ । तत्त्वोद्योतटीकायां 
अवातं वातप्रेरणाशुन्यमिति व्याख्यानात्‌ । नचैवं तमोवाय्वादीनां ` सर्वात्मना 
निवृत्तिरिति तत्त्वप्रकाशिकाविरोध इति वाच्यम्‌ । तत्रापि वायुपदस्य वायुप्रेरणा- 
कत्वात्‌ । अत एव श्वसितं मातरिश्वेत्यादौ तत्र विष्णोरपि श्वासवायुरुक्तः । 
स च चिदानन्दात्मक एव तादृशमूरधाद्यङ्गसहपाठादिति । अस्य हदयम्‌ । 
विश्वव्याप्त्वाद्विश्वनामकं विश्वाख्यदेवताजनकं च । अत्र विश्च रुद्रः । “तपोऽभि- 
मानी रुद्रस्तु विष्णोर्हदयमाश्रितः ” इति रुद्रस्य हदयाश्रितत्वलिङ्गात्‌ । यो 
यदङ्गजन्यः स तदाश्रित इति नियमादिति बोध्यम्‌ । अस्य पद्भयां पृथिवी । 
पञ्चाशत्कोरिविस्तीर्णा भूः । तदेवता च जातेति शोषः। 

“सृष्टिः स्थितिस्संहतिश्च नियमोऽज्ञानबोधने । 

बन्धो मोक्षः सुखं दुःखमावृतिर्ज्योतिरेव च ।। 

विष्णुनास्य समस्तस्य समासव्यासयोगतः” ।। 
इति यत्सृष्ट्यादिज्योतिरन्तद्रादशकरतृत्वमुक्तं तत्र. संक्षेपविस्तराभ्यां भगवतः 
सृष्टिकर्तृत्वमुक्तम्‌ । इदानीं नियमनकर्तृत्वमप्याह-- ह्येष इति ।। एष भगवान्‌ 
सर्वभूतान्तरात्म सर्वप्राणिनामन्तर्यामी च । इदं च प्रमाणसिद्धमिति दिशब्दः । 
यद्यपि सूष्टिप्रपञ्चनं समाप्य नियमनकर्तृत्वं वक्तव्यम्‌ । प्रकरणशुद्धिसम्भवात्‌। 
तथाप्येवंविधसुष्टिकर्तृत्वमसम्भावितमिति शंकापरिहाराय विलम्बमसहमानेन 
गुरुणाऽत्रैवोक्तमित्यवधेयम्‌ ।। ४ ।। 


आ.टी.--- जननं च स्वाङ्गादेवेत्याह-- अग्रिर्मृधंति ।। पग्र 
पृथिवीत्युत्तरवाक्यान्मूर्धत्यादिप्रथमा पञ्चम्यथं । "सप्तसु प्रथमे ति सूत्रात्‌ मूधोऽग्नि- 
जातः । चन्द्रसूयौ चक्षुषोः । श्रोत्राभ्यां दिग्देवाः । वेदाः वाण्विवृताः वागिद्िया- 
त्प्रकटीभूताः । प्राणात्‌ प्राणात्‌ वायुः। हदयात्‌ विश्वं चतुर्मुखः । “बह्वङ्गत्वं 
बहूत्वत ” इति देवानां रूपान्तरपेक्षया सृष्ट्यन्तरत्वातनन ग्रन्थान्तरविरोधः । योऽग्रया- 
देर्जनकः स एष हरिः विश्वस्य स्वजन्यस्यान्तरात्मा अन्तनियामकः । योऽग्रि- 

स्तस्मात्समिधो जाताः । यश्च सूर्यस्तस्मात्सोमाच्च पर्जन्यस्तत ओषधयश्च पृथिव्यां 
जायन्ते ।। ४ ।। 


गू.टी.--एते प्राणादयो विश्वधारका इति । प्राणादीनामेवाङ्गतः सृष्टि स्पष्टमाह- 
- अग्निमूधेति ।। पञ्चम्यर्थं प्रथमा । पग्यामित्युपसंहारात्‌ । मूधोऽगरिरजातः, 
चक्षुरभ्या सूर्यचन्द्र, श्रोत्राभ्यां दिग्देवाः, वेदा वाचो वागिद्धियाद्विवृताः जाताः । 
वायुर्मुख्यः हरेः स्वरूपप्राणाञ्जातः । हदयाद्विशचं ब्रह्मा विरिञ्चः । पद्यां भूमिः 
स हरिः सर्वान्तरात्मा सर्वान्त स्थित्वा नियामकश्च देवानां रूपभेदात्कल्पभेदा- 
दङ्गन्तरादपि जननं युक्तमत एव मुखादग्निरित्यादि । तस्मादग्निः पावकाख्यो 
होमसाधनश्च जातः । समिधश्च जाताः यज्ञसाधनं सर्व जातम्‌ । यश्च सूरयो 
जातः पूरव॑सोमश्च पूर्वं जातः तस्मात्सूर्यात्सोमाच्च तदुभयद्रारा पर्जन्यं तद्रारा 
ओषधयः पृथिव्यां जायन्ते ।। ४ ।। 


भाष्यम्‌ 


विष्ण्वङ्गानां हि नामानि द्युभ्वादीनि तु सर्वशः । 

क्रीडादिशक्तिरूपत्वात्तञ्जत्वादन्यवस्तुषु ।। इति च ।। 
व्या.टी.--अग्निमूरधेति सामानाधिकरण्यप्रयोगादैक्यप्रतीति निवारयति-- 
विष्णविति ।। उपनिषदन्तरे दयौर्मधति पाठभावात्तदनुसार्यवेतद्रचनमिति ज्ञातव्यम्‌ । 
अनेन भगवतो मूर्धाग्निरग्रिनामकः । अग्निश्च भगवन्मूधि अग्निनामके जातत्वाद- 
ग्रिनामेत्यादि योजना सूचिता भवति । 


ध.टि.--विषिवितीति ।। अत्र मूर्धादीनामित्यर्थः । अग्निमूर्त्यादौ द्युशब्दा- 
भावादाह-- उपनिषदन्तर इति ।। अत्र भाष्ये मूर्धैत्याद्यनुवादेनाग्नित्वादिकं 
विधेयमिति ज्ञातव्यम्‌ । क्रीडा द्युशब्दार्थः । दिवु क्रौड्यादि धातोरिति ज्ञेयम्‌ । 
अन्यवस्तुषु दयुवादीनि नामानीत्यक्तया सम्बन्धः । हिशब्देन-- 

यस्माद्यञ्जायते चाङ्गाह्लोकवेदादिकं हरेः । 

` तन्नाम वाच्यमङ्गं तद्यथा ब्रह्मादिकं मुखम्‌ ।। 
इत्यादि प्रमाणप्रसिद्धि दर्शयति ।। 


वामन.टी.-- अत्रापि विष्ण्वङ्गानामित्यादि ब्रह्माण्डवचनमाह-- दिवादी- 
नीति ।। अग्रयादिप्रकाशवाचकानि स्वर्गादिवाचकानि च तदङ्गजत्वादेवान्य- 
वस्तुषु तन्नामवत्त्वं एवमधिदेवम्‌ । विष्णोरेव प्राणादिसृष्टिरुक्ता । अधियज्ञ- 
मप्यग्रयादीनामरण्यादिसंस्थात्कुत एव सृष्टिरुच्येत ।। 


वा.टी.-- ननु 'अग्रिमूर्धा चक्षुषी चनद्रसूयौ ' इति श्रुतौ द्युशब्दो नास्ति । अतो 
“विष्ण्वद्गानां हि नामानि द्युभ्वादीनि तु सर्वशः ' इति वाक्यस्य कथं प्रकृतोपयोग 
इति चेत्सत्यम्‌ । “मूर्धा दिवो नाभिरग्निः पृथिव्याः ' इति, "मूर्धैव सुतेजाश्वक्ुविश्वरूपः' 
इत्यादिश्रुतौ मूर्धा द्यौरिति सामानाधिकरण्यं प्रतीयते नाभिरग्रिरितिवत्‌ । दिवः 
द्युलोकाः सव मूर्धा इति हि प्राचीनश्रुतेरर्थः । द्ितीयश्रुतेरपि सुष्टु तेजो यस्य 
सः सुतेजा द्युलोको मूरधत्यर्थः । 

अग्निर्मुखं तेऽवनिरदिघ्ररीक्षणं सूयां नभो नाभिरथो दिशः श्रुतिः । 

द्यौः कं सुरेन्द्रास्तव बाहवोऽर्णवः कुक्षिर्मरुत््ाणबलप्रकल्पितम्‌ ।। 
इति भागवते स्पष्टं द्यौः कं शिर इति प्रतीयते । अतो बहुधा दुमूर्धत्वस्यैव 
श्रतिस्मृत्यादौ प्रसिद्धत्वाद्रहूनामुपकारो न्याय्य इति भावेन तत्रत्यविरोधपरिहाराय 
स्मृतयः सर्वत्र दयुभ्वादीनीत्याहुः । तेनैव न्यायेनात्रापि समाधानं भविष्यतीतीमां 
स्मृतिमुद्धरतो भाष्यकारस्य भावः । हदयं विश्चमस्येत्यस्य "स मुनिर्भूत्वा सम- 
चिन्तयत्‌ । तत एते व्यजायन्त । विश्वो हिरण्यगर्भः' इति भाष्योदाहतश्रुतौ 
विश्वपदन वायोरगृहीतत्वात्‌ हदयं विश्वमस्येत्यत्रापि वायोग्रहणे वायुः प्राण इत्यनेन 
पुनरुक्तिप्रसद्गाद्विश्वमिति काचिदेवतेत्यर्थः । "यश्च सूर्यः सोमात्‌ पर्जन्यौषधयः' 
इत्यत्र चक्षुषी चन्द्रसूरयावित्युभयोः सहोत्पतयुक्तर्यश्च सूर्यस्तस्मात्सोमः सोमाच्च 
पर्जन्यौषधयः पृथिव्यां जाता इत्यर्थः ।। 

व.टी--- तत्र विष्णोमूर्धाद्यवयवानां अग्रयादभिः सामानाधिकरण्यव्यपदेशः 
केन निमित्तेनेत्यतस्तन्नामवत्त्वादेवेति भावेनाह-- विष्णिविति ।। अत्र चयुनाम- 
स्थानान्तरगतमेवोक्तम्‌ । चत्वत्र शिरसो द्युनामकत्वमुच्यते । 


श्री.टी.--- अग्निर्मूर्धा चक्षुषी चन्दरसूर्यावित्यादौ सामानाधिकरण्यप्रयोगबलाद- 
गयादीनां भगवन्मूर्धादिभिरभेदप्रतीतिवारणाय प्रमाणेनैव तदभिप्रायमाह-- विष्ण्व- 
ङ्गानां हीति ।। मूर्धादीना-मित्यर्थः । दयौ्मूरधति शाखान्तरपाठाभिप्रायेणेदम्‌ । 
अत्र मूधैत्यनुवादेनाग्नित्वादिकं विधेयमिति ज्ञातव्यम्‌ । क्रीडादीति दयुशब्दार्थानुवादः। 
दिवु क्रीडेत्यादि धातोरिति ज्ञेयम्‌ । अन्यवस्तुष्विति सम्बन्धः । तञ्जत्वाद्रिष्णवङ्ग- 
जन्यत्वादित्युपलक्षणम्‌ । तदाश्रितत्वाञ्चेत्यपि द्रष्टव्यम्‌ । यथोक्तं द्वितीयस्कन्ध- 
तात्पयं-'प्रतिमापेक्षयाङ्गानि स्वरूपापेक्षया तज्जानि तदाश्रितानि च । 

प्रतिमापक्षयाङ्गानि भूरादीनि स्वरूपतः । 

तदाश्चितानि तज्जानि बहङ्गत्वं बहुत्वतः ।। इति ।। 

अत्र चाग्रिरित्यनुवादेन मूर्धत्वादिकं विधेयमित्यवगन्तव्यम्‌ । दिशब्देन- 

यस्माद्यञ्जायते चाङ्गाह्लोकवेदादिकं हरेः । 

तन्नाम वाच्यमङ्गं तद्यथा ब्रह्मादिकं मुखम्‌ ।। 
इत्यादि प्रमाणप्रसिद्धि दशयति ।। 


उ.टी.-- अत्र भगवन्मूर्धादयङ्गानामग्रयादिदेवतैक्यमुच्यते । नच तदयुक्तम्‌ । 
मानान्तरविरोधादित्यतोऽन्यथा तन्मन्त्रं व्याचष्टे-- विष्णविति ।। उपनिषदन्तरे 
द्यौमूरधेति पाठसद्धावात्तदनुसारेण द्युवादीनीत्यक्तम्‌ । द्युवादीत्युवडादेशः छान्दसः । 
तन्वादीनामियङ्वडौ वेति वार्तिकात्‌ । द्यौरित्यादिपदानीत्यर्थः । विष्ण्वङ्गानां 
द्योरित्यादिशब्दवाच्यत्वे निमित्तमाह क्रीडादीति ।। दिवु क्रीडाविजिगीषेत्यादि 
धातुव्याख्यानादिति भावः । स्वर्गादीनां तच्छब्दवाच्यत्वे निमित्तमाह । तञ्जत्वादि- 
तीति टीकाकाराः । अन्ये तु हिशब्दो हेतौ । नामानीत्यस्या-वृ्तिः । द्युवादीनीति । 
दयौः क्रीडापि गुणः तद्रादीनि तद्राचकानीत्यर्थः । ततश्च यस्मात्सर्वशोऽपि 

नामानि द्युवादीनि क्रोडादिवोचकानि विष्ण्वङ्गानि च क्रीडादि-रूपाणि । अतः 
क्रीडादिशक्तिरूपत्वात्‌ नामानि अग्रयादिसर्वनामानि विष्ण्वङ्गानां मूर्धादीनां नामानि 
वाचकानीति भाष्यं योजयति । 


उपनिषत्‌ 
तस्मादग्निः समिधो यश्च सूर्यः 
सोमात्‌ पर्जन्यौषधयः पृथिव्याम्‌ ।। 
पुमान्‌ रेतः सिञ्चति योषितायां 
बह्वीः प्रजाः पुरुषात्सम्प्रसूताः ।। ५ ।। 


व्या.टि.-- यश्च सूर्यस्तस्मात्सोमाच्च । पर्जन्योषधयः पृथिव्यां जाताः । अङ्गादु- 
त्पत्तिमुक्त्वा पुरुषात्स्रियामुत्पत्तिमाह-- पुमानिति ।। बहीः बह्वयः ।। ५ ।। 


ध.टि.- अग्रिर्यश्च सूर्यः सोऽपि तस्मादेव समिधः सम्यगिद्धो भवति । इन्धी 
दीप्तौ । दीप्तो भवतीत्यर्थः । समिध इत्यस्य होम्याः अश्वत्थादिसमिध इति 
वार्थः । यस्मात्पर्जन्यो जातः । यस्माच्च पृथिव्यां जाता ओषधयः आप्यायिता 
भवन्ति । स सोमोऽपि तस्मादेव समिधो भवतीत्यर्थः । यथोक्तम्‌--"यदादित्यगतं 
तेज' इत्यादि । अत्र न केवलं सोमस्यैव पर्जन्याद्युत्पादकत्वम्‌ । अपितु सूर्य- 
स्यापीत्यभिप्रेत्य यश्च सूरय इत्यस्योत्तरवाक्येनान्वयमभिप्रत्य यश्च सूर्यस्तस्मात्सोमाच्च 
पर्जन्य इत्यादि व्याख्यानं टीकायां कृतम्‌ ।। पुमानिति ।। आदिसृष्टौ पूर्णत्वा- 
त्पुमात्रामा वासुदेवादिचतरूपो भगवान्‌ योषितायां योषिच्छन्दपर्यायो योषिताशब्दः । 
रमारूपिण्यां मायादिनाग्रयां स्वभार्यायां रेतः सिञ्चति । असिञ्चयत्‌ । प्रलये 
स्वोदरे निवेशितं जगत्‌ रेतोवात्निदधावित्यर्थः । तस्मात्पुरुषात्‌ बह्वीः प्रजाः 
पुत्रामकब्रह्मसूत्रनामकवायुतद्धार्यादिपूर्वाः सम्यवप्रसूताः ।। ५ ।। 


वामन.टी.- तस्मादग्निरिति ।। अग्निः सोमश्च यज्ञपुरुषस्य दक्षिणेतरचक्षुषी 
तावेव हव्यवाहः सोमदेवता च अथैतावेव देवतानां होता ब्रह्मा च ऋत्विजो 


खं.-३, म॑.-५ तृतीयः खण्डः 185 


मनुष्य ऋत्विजोरनुमन्तारौ सूर्यो यूपमानी देवो हयध्वर्युनातः पर्जन्यस्तूद्रानावपि 
मर्त्यत्ऋत्विजोरनुमन्तारौ सौम्यत्वान्मुख्यतः सोमाख्ये । भगवान्‌ ओषधयो 
धान्याज्यवर्हिरादयः समिधो वसन्तादिनामकाः प्रयाजदेवता इध्माभिमानिन्य- 
शताः । अथ परमपुरुषः स्वेच्छया प्रकृत्यनुसारेणापि सृष्टि प्रवर्तयतीत्याह-- 
पुमानिति ।। ५ ।। 


वा.टी.-- पूर्वं पुरुषनामकभगवदङ्गादेवोत्पत्तिरुक्ता, अधुना पुरुषात््रियश्चेति 
मिथुनादुत्पत्तिमाह-- पुमानिति ।। पुमान्‌ पुरुषनामकः परमात्मा योषितायां 
योषित्पदवाच्यलक्मयां रेतः सिञ्चतीत्यर्थः । टापञ्चापि हलन्तानाम्‌" इति वचनात्‌ 
दिशि दिशेतिवत्‌ वाचि वाचेतिवच्च योषिति योषितेत्यपि शब्दोऽस्तीति ज्ञेयम्‌ । 
यज्ञाश्च सर्व इत्यत्र यज्ञपदेन पशुबन्धरहितं पञ्चमहायज्ञादिकं गृह्यते । क्रतुपदेन 
च पशुबन्धसहिताग्निष्टोमादिकं गृह्यते । कृती प्रयत. इति धातोः बहुयलसाध्ययज्ञस्य 
क्रतुपदवाच्यत्वाद्युक्तोऽयमर्थः । अतो न पौनरुक्त्यमिति भावः ।। ५ ।। 


न.टी.--मिथुनसृष्टिमाह-- पुमानिति ।। पुमान्‌ परमपुरुषः विष्णुः योषितायां 
स्वाश्रितायां रमायां रेतः सिञ्चति । नच प्रागुक्तदेवानां पुनर्वचनात्‌ पुनरुक्तिरिति 
वाच्यम्‌ । अत्र ख्रियामित्युक्तेः ।। ५ ।। 


रा.खं.--एवमङ्गेभ्य उत्पत्तिमुक्त्वा सरियामुत्पत्तिमाह-- पुमानित्यादिना ।। 
पूर्णत्वेन हेतुना पुमान्नामा वासुदेवो योषितायां योषिति, हलन्ता्वेति टाप्‌, रमायां 
रेतः सिञ्चति । प्रलये स्वोदरे निवेशितं जगद्रेतोवद्रमायां निदधातीत्यर्थः । ततो 
बहीः बह्यः प्रनाः पुरुषात्‌ पूर्णगुणाद्रासदेवात्सम्प्रसूताः ।। ५ ।। 


स.टी.-- तस्माद्धगवतः अग्िदेवता जाता । यश्च सूर्यः तस्मात्सूयां सोमाच्च 
पर्जन्य ओषधयश्च पृथिव्यां सम्भूताः । यश्च समिद्धोऽग्रिस्तस्माञ्जाता ओषधयः 
स्वद्यते । अग्रिरेतास्वदयतीति वाक्यात्‌ । समिध इति पाठे ओदुम्बरादिसमिध 
इति तदर्थः । एवं भगवदङ्गादुत्पत्तिमुक्त्वा भगवतो रमायामुत्पत्तिमाह-- पुमा- 

निति ।। पूर्णत्वाद्रासुदेवः पुमान्‌ "पिपतेईुः मसुन्‌' । बहुलग्रहणात्‌ । स 
योषितायाम्‌ । टापं चापीति टाप्‌ । योषिति । मायायां गर्भमादधात्‌ । बहीः 
बह्यः पुरुषाद्विष्णोः सम्प्रसूताः प्रजज्ञिरे ।। ५ ।। 


व.टी.--प्रकारान्तरेणाक्षरात्सृष्टिरुच्यते- पुमानिति ।। ५ ।। 


श्री.टी.--एवं भगवतः सकाशादङ्गादुत्पत्तिमुक्त्वा मिथुनीभावेनोत्पत्तिमाह- 
- पुमानिति ।। आदिसृष्टौ पूर्णत्वात्पुंनामा वासुदेवादिचतूरूपो भगान्‌ योषितायां 
योषिच्छब्दपर्यायो योषिताशब्दः । रमास्वरूपिण्यां मायादिनाश्यां स्वभार्यायां 
रेतः सिञ्चति असिञ्चत्‌ गर्भमदधादित्यर्थः ।। तस्मात्पुरुषात्‌ बहीः बहयः प्रजाः 
पुन्नामकब्रह्म । सूत्रनामकवायुतद्धार्यादिरूपाः सम्यक्प्रसूताः ।। ५ ।। 


उ.टी.-एवं तथाक्षरादित्युक्ता भगवत्कर्तृका सृष्टिः मन्त्रद्रयेन तत््वसृष्टयुक्तया 
अङ्ग सुष्युक्तया च प्रपञ्चिता । इदानीं पुनरपि तामेव सृष्टि प्रपञ्चयितुं पृथिव्यां 
भगवञ्जन्ययज्ञादिसृष्ट सर्गादिकालीनां सृक्ष्मसृष्टिं चाह-- तस्मादथिरिति ।। 
तस्माद्धगवत एव । पृथिव्यां । अयः शुभजनकं दैवम्‌ । अयः शुभावहो 
विधिरिति कोशात्‌ । ततश्च यज्ञादिधर्म इति पर्यवस्यति । अग्नि; सूर्यः सोमः 
पर्जन्यशचेत्यादयो यज्ञदेवताः । समिधो यज्ञाङ्गानीध्मानि । इध्ममेधःसमित्सियामिति 
कोशात्‌ । ओषधयः ब्रीद्यादियन्ञङ्गद्रव्याणि च । अजायन्तेति योज्यम्‌ । अत्र 
सोमादिति पञ्चम्या भगवत्कर्तृकपर्जन्यादिसृष्टौ सोमो वृष्ट्यादौ मधुररसपुष्टिकर्तृत्वेन 
निमित्तमात्रमिति सूचयति । एवं यज्ञतदङ्गद्रव्यादिसृष्टिमुक्त्वा सूष्ष्मसृष्टिमप्याह- 
- पुमानिति ।। ततश्चायं मन्त्रार्थः । पुमान्‌ पूर्णत्वेन पुंनामको वासुदेवः । 
योषितायाम्‌ । टापं चापि हलन्तानामिति वचनाद्योषितायामिति युक्तम्‌ । स्वयोषिति 
रमायां रेतः सिञ्चति । गर्भमदधात्‌ । तदनन्तरं पुरुषात्‌ पूर्णषड्गुणात्‌ बहीः 
बह्यः प्रजाः विरिज्चाद्याः सम्प्रसूताः । अत्र विरिच्चादिसर्वदेवतानां सत््वादिसृक्ष्मो- 
पादानकदेहयोगलक्षणमुत्पतन्नत्वमेव सम्प्रसूता इत्यनेनोच्यते । वासुदेवकतृकसृष्टि- 
प्रसङ्गादिति बोध्यम्‌ ।। ५ ।। 

आ.टी.--तस्माद्धरेः ऋगादिवेदत्रयं शिक्षाद्यङ्गानि यज्ञाः पशुबन्धहीनाः क्रतवः 
पशुबन्धयुक्ताः दक्षिणास्यासंवत्सरादिरूपः कालः यजमानः तत्मराकीप्या लोकाश्च 
जाताः । ते लोका दृशा यत्र लोके सोमोऽस्ति । यत्र च वायुः पवते वाति । 
यत्र च सूयोँऽस्ति ते लोकाः सोमवायुसूर्याधिष्ठिता इत्यर्थः । अङ्गसृष्टिमुक्त्वा 
मिथुनसृष्टिमाह-- पुमानिति ।। पुमान्हरियोंषितायां श्रियां रेतस्सिञ्चति । 
रेतोद्रारा बहीः प्रजाः ब्रह्माद्याः पुरुषाञ्जाताः । “मम योनिर्महद्‌ ब्रह्म तस्मिन्गर्भं 
दधाम्यह"मित्यादि गीतोक्तिः ।। ५ ।। 


गू.टी.-अङ्गसृष्टिमुक्त्वा मिथुनसृष्टिमाह-- पुमानिति ।। पूर्णत्वात्पुमान्‌ 
हरिः स्वयोषितायां रमायां रेतः सिञ्चति ततो रेतसः तस्मात्पुरुषाद्धरेः बहीर्बह्यः 
प्रजाः ब्रह्माद्याः प्रसूताः जाताः ।। ५ ।। 


भाष्यम्‌ 
वासुदेवः पुमात्रामा पूर्णत्वात्‌ स स्वयोषिति । 
रमायां गर्भमदधात्‌ प्रजास्तस्मात्‌ प्रज्ञिरे ।। इति च ।। 
व्या.टी.-- पुमान्‌ रेतः सिञ्चतीत्यस्य प्रकृतसुष्टया सङ्गत्यभावप्रतीति निवारयत्नाह- 
- वासुदेव इति ।। 


ध.टि.-असङ्गतत्वप्रतीतिमिति ।। अक्षरनामकभगवतः सकाशात्सृष्टः 
प्रकृततया तस्या एव वक्तव्यत्वेन लोकिकस्रीपुरुषाभ्यां सृष्टिकथनस्यायुक्तत्वादिति 
भावः ।। वासुदेव इतीति ।। अत्र वासुदेवादिचतुरूपी भगवानित्यर्थः । 
योषितीत्यनेन "रापं चैव हलन्तानामि "त्यक्तया योषिच्छन्दपर्यायो योषिताशब्द 
इत्युक्तं भवति । रमायां मायादिनाग्रां स्वयोषिती स्वभार्यायामित्यर्थः। रेतः 
सिञ्चतीत्यस्याभिप्रायो गर्भमदधादिति । प्रलये स्वोदरे निवेशितं जगत्‌ सृष्टिकाले 
रमायां न्यधततेत्यर्थः । प्रजाः पुत्रामकत्रह्पूर्वाः इति भाष्यार्थः ।। 


वामन.टी.--एतदभिप्रायं वासुदेव इत्यादित्रह्माण्डवचनेनैव प्रकाशयति । 

निति ।। पूर्णत्वाद्रासुदेवः पुमान्‌ "पिपतेडुः मसुन्‌' । बहुलग्रहणात्‌ । स 
योषितायाम्‌ । टापं चापीति टाप्‌ । योषिति । मायायां गर्भमादधात्‌ । बह्वः 
बह्वयः पुरुषाद्विष्णोः सम्प्रसूताः प्रजज्ञिरे ।। ५ ।। 


व.टी.-- प्रकारान्तरेणाक्षरात्सृष्टिरुच्यते-- पुमानिति ।। ५ ।। 


श्री.टी.--एवं भगवतः सकाशादङ्गादुत्पत्तिमुक्त्वा मिथुनीभावेनोत्पत्तिमाह- 
- पुप्रानिति ।। आदिसृष्टौ पुर्णत्वात्पुनामा वासुदेवादिचतूरूपो भगान्‌ योषितायां 
योषिच्छनब्दपर्यायो योषिताशब्दः । रमास्वरूपिण्यां मायादिनाग्रयां स्वभार्यायां 
रेतः सिञ्चति असिञ्चत्‌ गर्भमदधादित्यर्थः ।। तस्मात्पुरुषात्‌ बहीः बह्यः प्रजाः 
पुत्रामकब्रह्म । सूत्रनामकवायुतद्धार्यादिरूपाः सम्यक्प्रसूताः ।। ५ ।। 


उ.टी--एवं तथाक्षरादित्युक्ता भगवत्कर्तृका सृष्टिः मन्त्रद्रयेन तत्त्वसृष्टयुक्तया 
अङ्गसृष्युक्तया च प्रपञ्चिता । इदानीं पुनरपि तामेव सृष्ट प्रपञ्चयितुं पृथिव्यां 
भगवञ्जन्ययज्ञादिसृष्टि सर्गादिकालीनां सूक्ष्मसृष्टि चाह-- तस्मादगिरिति ।। 
तस्माद्धगवत एव । पृथिव्यां । अयः शुभजनकं दैवम्‌ । अयः शुभावहो 
विधिरिति कोशात्‌ । ततश्च यज्ञादिधर्म इति पर्यवस्यति । अग्निः सूर्यः सोमः 
पर्जन्यश्चेत्यादयो यज्ञदेवताः । समिधो यज्ञाङ्गानीध्मानि । इध्ममेधःसमित्प्रियामिति 
कोशात्‌ । ओषधयः ब्रीह्यादियज्ञङ्गद्रव्याणि च । अजायन्तेति योज्यम्‌ । अत्र 
सोमादिति पञ्चम्या भगवत्कतूंकपर्जन्यादिसृष्टौ सोमो वृष्ट्यादौ मधुररसपुष्टिकर्तृत्वेन 
निमित्तमात्रमिति सूचयति । एवं यज्ञतदङ्गद्रव्यादिसृष्टिमुक्त्वा सृक्ष्मसृष्टिमप्याह- 
- पुमानिति ।। ततश्चायं मन्त्रार्थः । पुमान्‌ पूर्णत्वेन पुंनामको वासुदेवः । 
योषितायाम्‌ । टापं चापि हटन्तानामिति वचनाद्योषितायामिति युक्तम्‌ । स्वयोषिति 
रमायां रेतः सिञ्चति । गर्भमदधात्‌ । तदनन्तरं पुरुषात्‌ पूर्णषड्गुणात्‌ बहीः 
बह्यः प्रजाः विरिज्चाद्याः सम्प्रसूताः । अत्र विरिञ्चादिसर्वदेवतानां सत्त्वादिसृष्ष्मो- 
पादानकदेहयोगलक्षणमुत्पन्नत्वमेव सम्प्रसूता इत्यनेनोच्यते । वासुदेवकतृकसुष्टि- 
प्रसङ्गादिति बोध्यम्‌ ।। ५ ।। 

आ.टी.--तस्माद्धरेः ऋगादिवेदत्रयं शिक्षाद्यङ्गानि यज्ञाः पशुबन्धहीनाः क्रतवः 
पशुबन्धयुक्ताः दक्षिणास्यासंवत्सरादिरूपः कालः यनमानः तत्प्राकीप्या लोकाश्च 
जाताः । ते लोका दृशा यत्र लोके सोमोऽस्ति । यत्र च वायुः पवते वाति । 
यत्र च सूयऽस्ति ते लोकाः सोमवायुसूर्याधिष्ठिता इत्यर्थः । अङ्गसृष्टिमुक्त्वा 
मिथुनसृष्टिमाह-- पुमानिति ।। पुमान्हरियोषितायां श्रियां रेतस्सिञ्चति । 
रेतोद्रारा बह्वीः प्रजाः ब्रह्माद्याः पुरुषाञ्जाताः । “मम योनिर्महद्‌ ब्रह्म तस्मिन्गर्भं 
दधाम्यह "मित्यादि गीतोक्तिः ।। ५ ।। 


गू-टी.--अङ्गसुष्टिमुक्त्वा मिथुनसृष्टिमाह-- पुमानिति ।। पूर्णत्वात्पुमान्‌ 
हरिः स्वयोषितायां रमायां रेतः सिञ्चति ततो रेतसः तस्मात्पुरुषाद्धरेः बहीरबह्यः 
प्रजाः ब्रह्माद्याः प्रसूताः जाताः ।। ५ ।। 


भाष्यम्‌ 
वासुदेवः पुमात्रामा पूर्णत्वात्‌ स स्वयोषिति । 
रमायां गभभमदधात्‌ प्रजास्तस्मात्‌ प्रजज्ञिरे ।। इति च ।। 
व्या.टी--- पुमान्‌ रेतः सिञ्चतीत्यस्य प्रकृतसृष्ठ्या सङ्गत्यभावप्रतीति निवारयत्राह- 
- वासुदेव इति ।। 


ध.टि.--असद्गतत्वप्रतीतिमिति ।। अक्षरनामकभगवतः सकाशात्सृष्टेः 
प्रकृततया तस्या एव वक्तव्यत्वेन लोकिकस्रीपुरुषाभ्यां सूष्टिकथनस्यायुक्तत्वादिति 
भावः ।। वासुदेव इतीति ।। अत्र वासुदेवादिचतुरूपी भगवानित्यर्थः । 
योषितीत्यनेन “टापं चैव हलन्तानामि "'त्युक्तया योषिच्छब्दपर्यायो योषिताशब्द 
इत्युक्तं भवति । रमायां मायादिनाग्रां स्वयोषिती स्वभार्यायामित्यर्थः। रेतः 
सिञ्चतीत्यस्याभिप्रायो गर्भमदधादिति । प्रलये स्वोदरे निवेशितं जगत्‌ सृष्टिकाले 
रमायां न्यध्तेत्यर्थः । प्रजाः पुत्रामकतब्रह्मपूर्वाः इति भाष्यार्थः ।। 


वामन.टी.-एतदभिप्रायं वासुदेव इत्यादित्रह्माण्डवचनेनैव प्रकाशयति । 

अत्र पुन्विशेषो भगवतैवानुव्याख्यायां सुव्यक्तं व्याख्यातः । 
ततो जातः पुमान्नाम ब्रह्मास्यां वासुदेवतः ।। 
सूत्रात्मा प्राणनामा च देव्यौ प्रकृतिमानिनी । 
ततो रूपमहंनाम ब्रह्मणोऽहंकृतिः शिवः ।। 
ब्रह्मणो बुद्धिनाप्रोमा तत इन्द्रो मनोऽभिधः । 
स्कन्दश्च तत एवान्ये सवे देवाः प्रजज्ञिरे ।। इति ।। 


स.टी.-- तदभ्यधात्‌- वासुदेव इति ।। 
व.टी.-- तस्यार्थो वासुदेव इति ।। 


श्री.-दी.-- ननु भगवतोऽक्षरात्सष्टिः प्रकृता सैव वक्तव्या पुमात्रेतः सिञ्चति 
योषितायामित्यादिना लौकिकल्रीषु पुरुषाभ्यां सृष्टिकथनमसङ्गतमित्यतः प्रमाणेनैव 
सङ्गततया व्याचष्टे - वासुदेव इति ।। वासुदेवादिचतूरूपी भगवानित्यर्थः । 
योषितीत्यनेन योषिच्छब्दपर्यायो योषिताशब्द इत्युक्तं भवति । रमायां मायादिनाप्रयां 
स्वयोषिति स्वभार्यायामित्यर्थः । रेतः सिञ्चतीत्यस्याभिप्रायो गर्भमदधादिति । 
प्रजाः पुत्नामकब्रह्मपूर्वाः ।। 


उ.टी.-- नन्वत्र प्रसिद्धस्रीपुप्रसङ्गनाखिलप्रपञ्चोत्पत्तिरुच्यते । तच्च 
प्रत्यक्षादिबाधितमित्यतः प्रमाणेनैव व्याचष्टे-- वासुदेव इति ।। 


उपनिषत्‌ 
तस्माटचः साम यजूषि दीक्षा 
यज्ञाश्च सर्वे क्रतवो दक्षिणाश्च । 
संवत्सरश्च यजमानश्च लोकाः 
सोमो यत्र पवते यत्र सूर्यः ।। ६ ।। 


व्या.टि.-- क्रतवः पशुबन्धयुक्तः ।। ६ ।। 

ध.टि.- ऋगादिशब्दैदेवा अपि ग्राह्याः । सव यज्ञाः देवर्षिपितृभूतमनुष्ययज्ञरूपाः 
पञ्चमहायज्ञा: । क्रतुशब्दस्य पौनरुक्तयमाशंक्य पशुबन्धयुक्ता इति व्याख्यानं 
कृतम्‌ । यत्र लोके सोमश्च पवते सूर्यश्च पवते । धातूनामनेकार्थत्वात्सव्यापारं 
कुरुते इति यावत्‌ । यद्रा यत्र सोमः सूर्यश्च स्तः पवते वायुरिति शेषः ।। ६ ।। 


वामन.टी--- वाग्विवृताश्च वेदा इति यदुक्तं तत्प्रपञ्चयति-- तस्माटच इति।। 
विष्णोरेव ह्यगादिमन्त्राः तन्मूला दीक्षादयश्च प्रवृत्ताः संवत्सरादियज्ञकार्यः 
तत्कर्ता तत्फलं च तस्मादेव बभूवुः ।। ६ ।। 


न.टी.-- यज्ञाः प्रधानज्योतिष्टोमादयः । क्रतवशातुर्मास्यादयङ्गयागाः पशु- 
बन्धयुक्ताः ।। ६ ।। 


रा.खं.--न केवलं प्रजाः अन्यदपीत्याह-- तस्मादिति ।। पुरुषादित्यर्थः । 
ऋच इत्यादौ सम्प्रसूतपदानुषङ्गो यथायोगं ध्येयः । तत्र प्रसवोऽभिव्यक्तिः । यज्ञा 
अग्निहोत्रादयः । सवे क्रतवः सोमयागाः पशुसम्बद्धाः । अत्र ऋगादिशब्दैस्तद- 
भिमानिनश्च ग्राह्याः । यजमानः यज्ञक्रतूनामनुष्ठाता सम्प्रसूत इत्यर्थः । लोका 
इत्युक्तं, ते के लोका इत्यत आह-- सोमश्न्द्रो यत्र पवते चरति, सूयो यत्र 
पवते ते लोका इत्यर्थः ।। ६ ।। 


स.टी.-साध्याः- 

ऋजवो ब्रह्ममुख्या हि सुपर्णः शेष एव च । 

सरस्वती सुपर्णी च वारुणी साध्यनामकाः ।। इत्युक्ताः ।। ६ ।। 
व.टी.-- आध्यात्मिकवस्तूनां सृष्टिरपि तस्मादेवेत्युच्यते- सप्तप्राणा इत्या- 
दिना ।। ६ ।। 


श्री.-टी.--ऋगादिशन्दैरदवता अपि ग्राह्याः । सवं यज्ञाः देवषिपितृभूतमनुष्य- 
यज्ञरूपाः पञ्चमहायज्ञा: । क्रतवः पशुबन्धादियुक्ताः । यत्र येषु लोकेषु सोमः 

पवते सूर्यश्च पवते । धातूनामनेकार्थत्वात्‌ । स्वव्यापारं कुरुत इति यावत्‌ । 
यद्रा यत्र सोमः सूर्यश्च स्तः पवते, वायुरिति शेषः ।। 


उ.टी.-एवं तत्त्वसृष्टिकथनेनाङ्गसृष्टिकथनेन सृक्ष्मसृष्टिकथनेन च 
तथाक्षरात्पुरुषात्सोम्य भावाः प्रनायन्त इति वाक्योक्ता सृष्टिः प्रपञ्चिता । इदानीं 
प्रकारान्तरेणापि तां प्रपञ्चयति- तस्मादिति ।। पुरुषादित्यर्थः । पूर्वं वाग्विवृताश्च 
वेदा इत्यविभक्तानां वेदानामीश्वरादभिव्यक्तिरुक्ता । इदानीं विभक्तानां सृष्टिरुच्यत 
इति न पुनरुक्तिः । अत्र ऋगादीनां त्रयाणां ग्रहणं त्रेतायुगाभिप्रायेण । त्रेतायां 
स त्रिधाऽभवदित्युक्तेरिति ध्येयम्‌ । ऋच इत्यादौ सम्प्रसूतपदं यथायोगं 
लिङ्गवचनव्यत्ययेनानुषदञ्जनीयम्‌ । ऋगादीनां प्रसूतत्वं नामाभिव्यक्तिः । दीक्षा 
दीनां तत्पत्तिरिति विवेकः । यज्ञाः अग्रिहोत्रादयः । सवे क्रतवः सोमयागाः । 
पशुबन्धाश्च । यद्यपि यज्क्रतुशब्दौ पर्यायौ । यज्ञः सवोऽध्वरो यागः सप्ततन्तुर्मखः 
क्रतुरित्यमरोक्तेः । तथापि स एष यज्ञः पञ्चविधोऽग्रिहोत्रं दर्शपूर्णमासौ चातुर्मास्यानि 
पशुः सोमः इत्यैतरेयोपनिषदुक्तानां पञ्चविधयज्ञानां मध्ये अग्रिहोत्रादयो यज्ञशब्देन 
गृहीताः । पशुयज्ञादिव्यक्तयस्तु क्रतव इत्यनेन । अन्यथा पौनरुक्तयप्रसङ्गादिति 
बोध्यम्‌ । यद्रा क्रीयते सोमो अत्रेति क्रतुः । क्रोणातेः डतुच्‌ । एवं च 
क्रतुशब्दः ससोमकयागे वर्तत इति अमरटीकानुसारेण सोमयागाः क्रतवः । 
तदन्ये यज्ञा इत्यपौनरुक्तयम्‌ । वस्तुतस्तु क्रतवोऽग्रष्टोमाद्याः । यज्ञाः देवानुदिश्य 
दरव्यत्यागः । “उद्दिश्य देवान्‌ द्रव्याणां त्यागो यज्ञ इतीर्यत ” इत्यभिधानात्‌ । 
सामान्यविशेषन्ञत्वेन भेद इति गीताभाष्यरीकानुसारेणेति योज्यम्‌ । अत्र 
ऋगादिशब्देस्तदभिमानिनो देवा अपि ग्राह्याः । यजमानः यज्ञक्रतूनामनुष्टाता । 

यत्र सोमोऽस्ति यत्र पवते वायुरिति शेषः । यत्र लोके सूर्योऽस्ति । ते लोकाः 

सम्प्रसूता इति योज्यम्‌ । एतच्चोपलक्षणम्‌ । अचिरादमार्गेण ब्रह्मलोकं गच्छतां 
मार्गमध्ये गम्याः सूर्यचन्द्रवायुलोकादयः सर्वेऽपि ग्राह्या इति ज्ञेयम्‌ ।। ६ ।। 


आ.-टी.--आदित्यत्वादिजातिभेदेन बहुधा विद्यमाना देवाश्च साध्या मनुष्या 

वयांसि पक्षिणः गवादिपशवश्च जाताः । “भूतं भूताभिमानी चे त्युक्तरीत्या 
चेतनाचेतनाश्च ग्राह्याः । अत्र प्रपच्प्रप्रपञ्चकभावेन बाह्यमिथुनसृष्टिभेदेन वा 
कल्पभेदेन वा द्वारभेदेन रूपान्तरेण वा अपौनरुक्तयं द्रष्टव्यम्‌ ।। 


गू.टी.--यज्ञतत्साधनादेः स्पष्टमुत्पत्तिमाह-- तस्मादिति ।। ऋगादिवेदत्रयं 
शिक्षाविधिश्च, क्रतवः पशुबन्धयुक्ताः, अन्ये तु यज्ञाः, संवत्सरो वसन्तादि- 
लक्षणः कारः, यजमानो दीक्षितः, लोकाः तत्प्राप्याः, यत्र छोके सूर्यः प्रवर्तते 
यत्र लोके च सोमश्च काम्यकर्मणां सोमाधिष्ठितस्वर्गः । निवृत्तकर्मिणां ज्ञानद्वारा 
सूर्याधिष्ठितोऽचिरादिलोकः । अत्रापि चेतनाचेतनं सर्वयज्ञसम्बन्ि जातमिति 
ज्ञेयम्‌ ।। 


उपनिषत्‌ 
तस्माच्च देवा बहुधा सम्प्रसूताः 
साध्या मनुष्याः पवो वयांसि । 
प्राणापानौ व्रीहियवौ तपश्च 
श्रद्धा सत्यं ब्रह्मचर्यं विधिश्च ।। ७ ।। 
ध.टि.-- तस्माच्च तस्मादेव पुंसः ब्रह्माण्डाद्रहिरुत्त्ना ब्रह्माद्या देवाः साध्याश्च 
तदन्तर्बहुधा अंशेन सम्भूताः मनुष्याद्याश्च भूमो तस्मादेव सम्भूता इत्यर्थः । 
यद्रा तस्माच्च तत्प्ररणयैव इन्द्राद्या देवा भूमौ बहुधा अर्जुनादिरूपेण सम्भूता 
इत्यर्थः । वयांसि पक्षिणः । प्राणापानौ तदाद्याः पञ्चप्राणस्योत्पत्तिः वायुः प्राण 
इति पूर्वमङ्गादुक्ता । अत्र तु सियामुच्यते इति भेद इति ज्ञातव्यम्‌ । यद्यपि 
बहीः प्रजाः देवा बहुधा सम्प्रसूता इत्युक्तया प्राणस्योत्पत्तिः प्रागुक्तेैव । तथापि 
सामान्येनैवोक्ता । अत्र तु विशिष्योच्यत इति भेदः । न“ चैतस्माञ्ायते प्राण" 
इति विशिष्योत्पत्तिरपि अयुक्तैवेति वाच्यम्‌ । तस्य प्रतिज्ञावाक्यत्वेन 
तद्राक्यप्रतिज्ञातोत्पत्तेरेवाङ्गात्‌ स्यां चोच्यमानत्वेनादोषात्‌ ।। ७ ।। 

वामन.टी.- देवाश्च पुनरपि तस्मादेव नानायोनिषु बहुधा सम्प्रसूताः । बहु- 


साधनेच्छात्वात्‌ । बहुधा साधनं तु प्राणापानादिप्रवर्तनं, तपआदिजीव-धर्म- 
नियमनं च ।। ७ ।। 


रा.खं.-- तस्मात्पुरुषाद्योषिदद्रारा देवा बहुधा सम्प्रसूताः । तथा साध्यादयोऽपि 
सम्प्रसूताः । वयांसि पक्षिणः तपश्च कृच्छ्चान्द्रायणादि श्रद्धा आस्तिक्यबुद्धिः 
सत्यं यथार्थवचनम्‌ । सम्प्रसूतपदस्य यथायोगमनुषङ्गस्सर्वत्र ज्ञेयः ।। ७ ।। 


श्री-टी.- तस्माच्च तस्मादेव ब्रह्माण्डाद्रहिरुत्पत्ना ब्रह्माद्या देवाः साध्याश्च 
तदन्तर्बहुधा अंशेन सम्भूता मनुष्याद्याश्च भूमौ तस्मादेव सम्भूता इत्यर्थः । 
यद्रा तस्माच्च तत्प्ररणयैवेन्दराद्या देवा भूमौ बहुधा अजुनादिरूपेण सम्भूता 
इत्यर्थः । प्राणापानौ तदाद्या पञ्च प्राणस्योत्पत्तिः वायुः प्राण इति पूर्वमङ्कादुक्ता । 
अत्र तु चियामुच्यत इति भेद इत्यवगन्तव्यम्‌ । अत एव मुख्यप्राणरूपपुत्रो- 
त्पत्तिकामः सन्‌ लक्ष्म्यां रमत इति हेतोः अनकाममारेति विष्णोनाम एेतरेयो- 
पनिषदि प्रसिद्धमित्यवगन्तव्यम्‌ । यद्यपि बहली: प्रजा देवा बहुधा सम्प्रसूता 
इत्युक्तया प्राणस्याप्युत्पत्तिरुक्तैव । तथापि सामान्येनैवोक्ताऽत्र तु विशिष्योच्यते । 
तच्चाधिकारिवगेषुत्तमत्वाथिप्रायेणेति द्रष्टव्यम्‌ । नचेतस्मात्प्राण इति विशिष्योत्पत्ति 


रपयु्तेवेति वाच्यम्‌ । तस्य प्रतिज्ञावाक्यत्वेन तद्राक्यप्रतिज्ञातोत्पत्तरवातराङ्गात्सखियां 
चोच्यमानत्वेनादोषत्वात्‌ ।। ७ ।। 


उ.टी.---उक्तं सर्वमर्थं संक्षिप्याह-- तस्माञ्चेति ।। बहुधा सूष्ष्मदेहयोगेन 
स्थूलदेहयोगेन अङ्गजन्यदेहयोगेनेत्यादिबहुप्रकारेण देवाः तस्माच्च पुरुषादेव सम्प्रसूता 
इत्यन्वयः । साध्यास्तत्रामकगणदेवताः । वयांसि पक्षिणः । वयःपक्षिणि बाल्यादा- 
वित्यभिधानात्‌ ।। प्राणापानाविति ।। उपलक्षणमेतत्‌ । पञ्च प्राणा इत्यर्थः । 
त्रीहियवावित्युपलक्षणम्‌ । सर्वोषधय इत्यर्थः ।। तप इति ।। कायिकवाचिक- 
मानसिकभेदेन त्रिविधं भगवद्रीतोक्तं तपः कृच्छरचान्द्रायणादिकं चेत्यर्थः । श्रद्धा 
आस्तिक्यबुद्धिः। सत्यं यथार्थवचनम्‌ । ब्रह्मचर्यम्‌- 

स्मरणं कीर्तनं केलिः प्क्षणं गुह्यभाषणम्‌ । 

संकल्पोऽध्यवसायश्च क्रियानिर्वृततिरेव च । 

एतन्मैथुनमष्टङ्ग प्रवदन्ति मनीषिणः ।। 

विपरीतं ब्रह्मचर्यमेतदेवष्टलक्षणम्‌ ।। 
इति स्मृत्या ब्रह्मचर्यस्वरूपं बोध्यम्‌ । विधिः विधानम्‌ । विधिर्विधाने दैवे चेति 
कोशात्‌ । अत्र सर्वत्र सम्प्रसूतपदं यथायोगं लिद्गवचनव्यत्ययेनानुषञ्जनीयम्‌ ।। 


आ.टी.- प्राणायामहेत्‌ प्राणापानौ । जाठराग्रिसहायौ वायू वा । हविर्भूतौ 
व्रीहियवौ । तपः चान्द्रायणादिकायङ्कशः । सत्यं साधु हितम्‌ । ब्रह्मचर्य गुहय- 
द्धियनियमनम्‌, सन्ध्यादिविधिः ।। ७ ।। 


गू.टी.-देवाश्च वसुरुद्रादित्यादिभेदाद्रहुधा जाताः । साध्या देवविशेषाः, श्रेय- 
स्साधनशीला वा । पशवोऽजादयः, वयांसि कपिञ्जलादयः प्राणापानौ पूरण- 
रेचनाख्यौ व्रीहियवौ हविष्यसाधनभूतो तप आलोचनं कृष्यादिर्वा । श्रद्धा 
कर्मादावास्तिक्यं, सत्यं यथार्थं भाषणं, यथार्थज्ञानपूर्वककर्माचरणं वा । ब्रह्मचर्य 
गुह्यद्धियनियमनं, ब्रह्मपूजा वा। ध्यानादिविधिश्च । एवं मोक्षसाधनं च जातम्‌ 
|| ७ ।। 


उपनिषत्‌ 
सप्र प्राणाः प्रभवन्ति तस्मा- 
त्सप्तायिषः समिधः सप्र होमाः । 
इमे लोका येषु चरन्ति प्राणा 
गुहाशया निहितास्सप्त सप् ।। ८ ।। 
व्या.टी.-- नचैतस्माञ्चायते प्राण इत्यनेन पुनरुक्तिः । सप्त प्राणा इत्यस्य अत्र 
खियामुत्पत््युक्तेः । समिधो विषयाः ।। ८ ।। 

ध.टि.- सप्तप्राणा मनोबुद्धिसहायाः श्रोत्राद्याः सप्तज्ञानेन्दरियाणि तस्मा- 
त्पुरुषाद्धगवतो भवन्ति । अत्र पौनरुक्तयमाशंक्य परिहरति-- न चैतस्मादिति 
। । प्राण इत्यनेनेति इत्यादिवाक्यगतेन मनस्सर्वन्द्रियाणि चेत्यनेनेत्यर्थः । यथाश्रुते 
एतस्माज्जायते प्राण इत्यस्य मुख्यप्राणोत्पत्तिपरत्वेन इद्ियोत्पत्तिपरत्वाभावेन 
तदंशेन पौनरुक्तयप्रसक्तेः । नच मुख्यप्राणोत्पत्तिविषय एवानेन पौनरुक्तयमाशंक्यत 
इति वाच्यम्‌ । तथा सति सप्तप्राणा इत्यस्येन्दियोत्पत्तिविषयकत्वेन 
परिहारासङ्गतेरिति ध्येयम्‌ । सप्ताचिषः सप्ेन्द्रियजन्याः ज्ञानरूपा वृत्तयः । समिधो 
रूपाद्याः सप्त विषयाः । सप्त होमाः सपन्दियाणां सप्त विषयैः सह होमाः । 
सम्बन्धाः सन्निकर्षा: । गृहाशयां गुहाशयायां बुद्धौ बुद्धयर्थ ज्ञानोत्पादनार्थमिति 
यावत्‌ । ये प्रतिपुरुषशरीरं सप्त सप्त प्राणाः भगवता निहिताः स्थापिताः सन्ति । 


ते प्राणा येषु लोकेषु चरन्ति । ते लोका इन्द्रियाधिष्ठानभूताः गोलोकाश्च 
भवन्तीत्यर्थः ।। ८ ।। 


वामन.टी.- अथ ज्ञानेनद्धियाणां तदेवतादीनां च विशेषतो विष्णोरेव प्रभव 
इत्याह-- सपेति ।। सप्त प्राणा ज्ञानेन्धियाणि तदेवताश्चेति सिद्धम्‌ ।। ८ ।। 


वा.टी.-- सप्त प्राणा इत्यत्र बुद्धया सह सप्त ज्ञानेद्दियाणि प्राणपदेनोच्यन्ते । 
एषां सप्त वृत्तयः ज्ञानोदयाय प्रवृत्तयः अर्थप्रकाशकत्वसाम्यादचिरूपत्वा- 
च्ाचिःपदेनोच्यन्ते । लोकपदेन "लोकस्तु भुवने जने" इत्यनुशासनादिन्ियभूमि- 
स्थानीयगोकका उच्यन्त इत्यर्थः । समिधः विषयाः । मित्‌ मितिस्तया सहिताः 
समिध इति व्युत्पत्त्या तद्योग्यविषयाणां समित्पदवाच्यत्वमिति भावः । छोकिक- 
समिधामपि एतावत्परिमाणा एतावत्सद्भन्याका इति मितिसहितत्वादेव समित्पद- 
वाच्यत्वमिति ज्ञेयम्‌ । हु दानादानयोरिति धातोरग्रावाहुतीनां दानरूपसम्बन्धो 
हि होम इत्युच्यते । अतोऽत्रापीन्दियाणां सम्बन्धो होम इति भावः । हदयगुहायां 
मनोरूपेण शेत इति व्युत्पत्त्या गुहाशया बुद्धिः । मानसं ज्ञानमित्यर्थः । तस्यां 
गुहाशयायाम्‌ । तादथ्ये चेयं सप्तमी । "लोपः समाने ' इति सूत्रादेकयकारलोप 

इत्यर्थः । 'एतस्माञ्ायते प्राणो मनः सर्वेन्द्रियाणि च ' इति प्राक्‌ सामान्येनोक्त- 
दशेन्दरियेषु परमोपकारित्वाज्ज्ञनेन्दरियाणि प्थक्त्य कृतानीद्धियाणि तद्रत्तीः, 
तत्स्थानानि गोव्छकानि, तद्विषयांस्तत्सम्बन्धांशच सप्त सप्तधा विभज्य गुहाशयां 
निहितेति ज्ञानाख्यं तत्फलं चोक्त्वा सप्त सप्त निहिता इति प्रतिशरीरं निहितत्वोक्तया 
च बहुधा प्रमेयविशेषस्य निरूपितत्वात्पुनरुक्तिशंकावसरोऽपि न । किन्तु 'संकोच- 
विस्तराभ्यां हि प्रवदन्ति मनीषिणः" इति वचनात्प्रपञ्यप्रपञ्चकभावलक्षणसङ्गत्या 
उत्खातांकुरस्य पुनः प्रतिरोपणबद्रहुफलवत््वेनावश्यकत्वात्प्रागुक्तसृष्टेरेव पुनः 
प्रपञ्चनम्‌ । अतोऽतिचतुरा सेयमुपनिषदं व्याख्यातुर्भाष्यकारस्य व्याख्येति ज्ञेयम्‌ 
0८ 


स.टी.-- प्राणा इद्दधियाणि । अविषः वृत्तयः समिधः विषयाः, होमाः सम्बन्धाः, 
लोकाः गोकाः, गृहाशयां गुहाशयायां बुद्धौ ' समाने छोप' इति एकयकारलोपः । 
तदर्थं सप्त सप्त प्रतिपुरुषम्‌ । निहिता गुहाशर्यां प्रतीतिर्वा । गुहायामाशयं 
प्रतीतिवा । आशयो बुद्धिः । निहितं गुहाविः, गुहास्वाततमितिवत्सप्तम्यर्थे 
प्रथमा । आशयामिति दर्यं त्ववधारणे । “दर्यं पुतं च हुंकारो बिन्दुरप्यवधारणे" 
इति शब्दनिर्णयात्‌ । तथाच तत्त्वप्रदीपेऽभ्यधात्‌- गुहायां निहिताः सप 
सपरेति ।। गृहाशयां बुद्धि्निहित इत्यादि । गुहाशयामिति गति प्रति सप्त सप्तेति 
विशेषितत्वाद्रतिसाधनानीद्धियाणि सप्त । पञ्च तु कर्मेन्दरियाणीति तद्विषयं द्रादशप्राणा 
इति वाक्यमिति न तद्विरोधः । अत एवासुसूत्रत्‌ “ सप्तमतेविशेषितत्वादि"ति । 
हस्तादयस्तु स्थितेतो नैवमिति । तदिदमापातत्वे सप्ताचिष इत्यादि ।। ८ ।। 


न.टी.-- प्राणादयो पञ्चमनोवुद्धीतु द्वे इति सप्तप्राणाः । सप्ताचिषः मनोवृत्तयः 
समिधो विषयाः होमाः इन्दरियविषयसम्बन्धाः । प्राणाः इन्द्रियाणि एषु चरन्ति । 
त इमे सप्तलोकाः गोरकाः भगवदुत्पत्नाः ते प्रतिशरीरं सप्त सप्त गुहाशयां गुहा- 
शयायां बुद्धौ बुद्धयर्थं ज्ञानसाधनभूता इत्यर्थः । निहिताः भगवता स्थापिता 
वर्तन्ते । सर्वरूपाः सर्वदिङ्मनसाः । भगवतः सर्वकरतृत्वमुपपादयति-- येनेति ।। 

येन कारणेन एष परमात्मा भूतैः जगत्कारणवस्तुभिः सह अन्तरात्मा कार्यजनकत्व- 
शक्तिप्रदत्वन तदन्तयामी सन्‌ तिष्ठति, । तेन कारणेन भगवतः सर्वकर्तृत्वमुपपन्नम्‌ 
|| ८ ।। 


रा.खं.-- सप्त प्राणाः प्राणरसनचक्षुःश्रोत्रत्वङ्मनोवुद्धिरूपाणि सप्द्धियाणि 
प्रभवन्ति तस्मात्पुरुषाद्योषिदद्वारेति भावः । तेन "एतस्माज्जायते प्राणो मनः! 
इत्यादिना पूरवत्रद्धियाणां सूटयुक्तावपीह योषिदूदरारकसूष्टयक्तेरन पुनरुक्तिरिति 
ज्ञेयम्‌ । सप्ताविषस्सप्ेन्दियवृत्तयः । समिधः गन्धादिविषयाः । होमा इन्द्रियाणां 
विषयैः सम्बन्धास्सपेत्यर्थः । इमे लोकाः सप्त, ते के लोकाः इत्यत आह-येषु 
स्थित्वा प्राणास्सप्त चरन्ति । विषयैस्सह सम्बद्धा भवन्तीत्यर्थः । इन्द्ियगोलका 
इति यावत्‌ । किमर्थं सृष्टाः प्राणा इत्यत आह-- गुहाशयां गुहाशयायां, गुहा 
हदयमाशयः स्थानं यस्यास्तस्यां बुद्धौ, निमित्तसप्तमी । प्राणिनां ज्ञानोत्पत््यर्थ 
प्रतिशरीरं सप्त सप्र प्राणा निहिताः सन्तो येषु चरन्ति ते लोका इत्यन्वयः । 
तथाच सूत्रं ' सप्र गतेविशेषितत्वाञ्च' इति ।। ८ ।। 


श्री.टी.-- मनः सर्वेन्दरियाणीति सामान्येन सवेन्दरियाणामुत्पत्तिरुक्ता तत्रेतरेन्द्रिया- 
पेक्षया ज्ञानेन्दरियाणां श्रषठत्वाभिप्रायेण विशिष्य तेषामुत्पत्तिमाह-- सप्तप्राणा 
इत्यादिना ।। मनोबुद्धिसहायाः प्राणाद्याः सप्त प्राणाः सप्नज्ञानेन्धियाणि तस्मा- 
त्पुरुषाद्धगवतो भवन्ति । यथोक्तं सप्तगतेर्विशेषितत्वाच्चेति । सप्ताचिषः 
सपतेन्धियजन्या ज्ञानरूपा वृत्तयः । समिधः रूपाद्याः सप्तहोमाः सप्तेन्दरियाणां 
सप्तविषयैः सह होमाः सम्बन्धाः सन्निकर्षा: गुहाशयां गुहाशयायां वुद्धौ बुद्धयर्थं 
ज्ञानोत्पादनार्थमिति यावत्‌ । ये प्रतिपुरुषशरीरं सप्तसपतप्राणा भगवता निहिताः 
स्थापिता भवन्ति । ते प्राणा येषु लोकेषु चरन्ति ते न्टाका इन्द्रियाधिष्टानभूता 
गोरकाश्च भवन्तीत्यर्थः ।। ८ ।। 


उ.टी.--प्रतिशरीरमिन्दियादिसृष्टिरपि पुरुषादेव भवतीत्याह-- सप्त प्राणा 
इति ।। .{तश्चायं मन्त्रार्थः- तस्मात्पुरुषात्‌ सप्त प्राणाः ज्ञानेद्धियाणि 

श्रत्रस्पर्शनचक्षूरसनप्राणमनोबुद्धिरूपाणि प्रभवन्ति उत्पद्यन्ते । अर्िषो ज्ञानेद्धिय- 
वृत्तयः समिधो विषयाः होमाः विषयेन्दरियसम्बन्धाः गुहाशयां गुहाशयायां स्वरूप- 
ज्ञानव्यावृत््यर्थं विशेषणं बुद्धौ । यथा “सीम्नि पुष्कलको हत ” इत्यत्र 
निमित्तात्कर्मयोगेऽ पीति वातिकेन फले सप्तमी । निमित्तं फलमिति व्याख्यानात्‌ 
तथात्रापि बुद्धाविति निमित्तसप्तमी । प्राणाः निहिता इति कर्मकारकयोगसद्धावात्‌ 
इयमेव च तादर्थ्यसप्तमीत्यन्यत्रोक्तम्‌ । तथाच वृत्तिरूपनुद्धयर्थं प्रतिशरीरं सप्त 
सप्त निहिताः प्राणाः येषु गोलकेषु चरन्ति त इमे लोकाश्च तस्मात्प्रभवन्तीत्यन्वयः 
|| ८ ।। 


आ.टी.-- सदा प्राण्यात्ममनोबुद्धियुताः श्रोत्रादीन्दरियरूपाः सप्ताचिषः इद्धियवृत्तयः 
समिधो विषयाः । होमास्तत्सम्बन्धाः इमेऽध्यक्षसिद्धाः लोकाः इन्दियगोकाः 
गुहाशयां गुहाशयायां “बुद्धौ समाने लोप" इति आद्ययकारततरेपः । बुद्धयर्थमुत्पादनाय 
प्रतिदेहं वर्तमानाः सप्त सप्त प्राणा येषु गोरकेषु स्थित्वा स्वस्वविषयं प्रति 
चरन्ति । ते गोलका इति पूर्वेणान्वयः ।। ८ ।। 


गृ.टी.-- प्रतिशरीरं ज्ञानेद्धियसृष्टिमाह-- सप्रेति ।। श्रोत्रचक्षुःस्पर्शन- 
रसनघ्राणमनोनुद्धिरूपाः सप्त प्राणाः इद््ियाणि तस्मात्प्रभवान्ति जायन्ते 
ज्ञानजनननशक्ता वा सप्ताचिषस्तद्ूत्तयः । सप्त समिधः । तद्विषयः । सप्तहोमाः 
तयोः सम्बन्धाः । गृहाशयां गुहाशयायां हदयगुहास्थितनुद्धौ बुद्धिजननार्थ प्रतिशरीरं 
सप्त सप्त येषु गोककेषु ईश्वरेण निहिताः स्थापिताः प्राणाः चरन्ति रश्मिद्रारा 
विषयान्प्रति धावन्ति त इमे प्रत्यक्षसिद्धगोलकाश्च सप्तापि जाता इति सम्बन्धः 
|| ८ ।। 


भाष्यम्‌ 
सप्ाचिषो वृत्तयः । होमाः सम्बन्धाः । लोका गोलकाः । गुहाशयां 
बुद्धौ । “लोपः समाने" इति सूत्रादेकयकारलोपः । प्रतिपुरुषं सप्त 
सप्। 

व्या-टी.-- अप्रतीतेरचिहोमलोकगुहाशयाशब्दानामर्थानाह-- सपरेत्यादिना ।। 
इद्धियवृत्तयः समिदाख्यविषयसम्बन्धाः । बुद्धो बुद्धयर्थम्‌ । सप्मीत्वे गुहाशया- 
यामिति स्यादित्यत आह-- लोप इति ।। समाने वणं परतः पूर्वस्य लोपो 
भवति । सप्त सप्तेति वीप्सायाम्‌ । अन्वयं प्रदर्शयति-- प्रतिपुरुषमिति ।। 
बुद्धयर्थं प्रतिपुरुषं सप्त सप्त निहिता इत्यन्वयः ।। 


घ.टि.--इद्धियवृत्तय इ्द्रियजन्यज्ञानानि । उपनिषद्रतसमिच्छब्दव्याख्यानमुप- 
लक्षणया भाष्यकाराभिप्रेतमित्यभिप्रेत्याह- समिदाख्यविषयसम्बन्धा इति ।। 
अनेन समिधोरूपाश्चाविषया इति व्याख्यातं भवति । गोलका इत्यस्येन्द्ियाधिष्टाना- 
नीति व्याख्या द्रष्टव्या । तादर्थ्यसप्तमीमभिप्रेत्याह-- बुद्धौ बुद्धचर्थमिति ।। 
बुद्धयुत्पादनार्थमित्यर्थः ।। पूर्वस्येति ।। पूर्वस्य वर्णस्य करचिह्लोपो भवति । न 
सर्वत्रेति सुत्रार्थः । अन्यथा “गुहाशयायैव न देहमानिन " इत्यादिप्रयोगानुपपत्तिरिति 


ज्ञातव्यम्‌ । प्रतिपुरुषं प्रतिदेहम्‌ । प्रतिपुरुषमनुगतिसूचनं वीप्सायाः प्रयोजन- 
मवधेयम्‌ ।। 


वामन.टी.--अचिरादयः क इत्याकाक्षायामाह-- सप्तायिष इत्यादि 
भाष्येण । प्राणानाम्िषो वृत्तयः । प्रकाशविशेषा इत्यर्थः । को “वा तेषां 
विषयसम्बन्धः इन्द्रियगोरकाः शष्कुल्यादयः । गुहाशयायामित्यत्र पूर्वयकार- 
लोपात्‌ गुहाशयामिति भवति । “समाने लोप" इति सूत्रात्‌ ।। | 


व.टी.--तब्याचष्टे-- सप्राचिष इत्यादिना ।। गुहाशयां निहितास्सप्त सपे- 


त्येतब्याचष्ट-- गुहाशयामिति ।। तहि गुहाशयायामिति स्यात्‌ । नतु गुहा- 
शयामितीति तत्राह-- लोप इति ।। 


श्री.टी.--- अप्रतीत्यन्यथाप्रतीतिपरिहारायाचिहोमलोकगुहाशयशन्दार्थमाह-- 
सप्ताचिष इत्यादिना ।। वृत्तयः सपेन्दरियजन्या वृत्तयो ज्ञानानि । रूपाद्या 
विषयाः समिध इत्यपि द्रष्टव्यम्‌ । सम्बन्धाः सप्रेद्धियाणां सप्तविषयैः सह 

सन्निकषां इत्यर्थः । गोककाः इद््रियाधिष्टानभूता इत्यर्थः । बुद्धौ विषयसप्तमीयम्‌ । 
बुद्धिविषये बुद्धयुत्पादनार्थमित्यर्थः । ननु गुहाशयामिति द्वितीयाश्रवणाद्रुद्धिमिति 
व्याख्येयं बुद्धाविति कथमुक्तम्‌ । नचेयं सप्तमीति वाच्यम्‌ । तथात्वे गुहाशयायामिति 
स्यादिति चेत्‌ । सत्यम्‌ । एकयकारलोपाङ्गौकारात्‌ । किमत्र नियामकमिति 
चेत्‌ । महाव्याकरणसूत्रमेवेत्याह-- लोपः समान इति ।। समाने वर्णे परतः 
पूर्वस्य वर्णस्य कचिह्लोपो भवति न सर्वत्रेति सूत्रार्थः । अन्यथा गुहाशयायैव न 
देहमानिन इत्यादिप्रयोगानुपपत्तिरिति ज्ञातव्यम्‌ । सप्त सप्तेति द्विर्वचनं चतुर्दश- 
सहुन्यालभायेति प्रतीतिवारणाय वीप्सेति सूचयन्‌ तदभिप्रायं दर्शयति-- प्रति- 
पुरुषमिति ।। प्रतिपुरुषदेहम्‌ । तथाच प्रतिपुरुषमनुगतिसूचनार्थं सप्त सप्तेति 
द्िर्वचनमित्यर्थः ।। 


उ.टी.- अत्राचि्ेतिः शिखा स्रियामिति कोशानुसारेण अर्चिषो ज्वाला इति 
नार्थः । प्रमाणविरोधादिति भावेनाचिःपदममूद्य व्याचष्ट सप्तािषो वृत्तय 
इति ।। इद्धियजन्यज्ञानानीत्यर्थः । प्रकृतसङ्गततया होमा इत्येतदनुद्य व्याचष्टे 
- होमाः सम्बन्धा इति । | विषयेन्दियसम्बन्धा इत्यर्थः । प्रसिद्धार्थत्वप्रतीति- 
निरासाय लोका इत्येतदनुद्य व्याचष्टे- लोका गोका इति ।। इन्द्रियगोरका 
इत्यर्थः । गुहाहदयमाशय आश्रयो यस्यासौ तथाभूतमिति कृते हदयाश्रितत्वं 
प्रतीयते । तदनुकूलं विशेष्यमाह-- गुहाशयायां बुद्धाविति ।। ननु द्वितीयान्तस्य 
विशेषणस्य सप्तम्यन्तं विशेष्यं कथमुक्तम्‌ । गुहाशयायामिति च कथमुक्तमित्यत 
आह-- लोपः समान इति ।। पूर्वशब्दस्य तत्समाने शब्दे परे रोपो भवतीति 
सूत्रार्थः ।। एकयकारलोप इति ।। आकारसहितपूर्वयकारलोप इत्यर्थः । तथाच 
गुहाशयामिति न द्वितीयान्तम्‌ । किन्तु गुहाशयायामिति सप्तम्यन्तमेव । तत्र 
याशब्दलोपेन गुहाशयामिति प्रयुज्यते । अतो नोक्तदोष इति भावः । सप्तसपते- 
त्यनयोर्विशेषणविशेष्यभावे कृते इन्द्रियाणां सह्भ्याधिक्यं प्रतीयते । तच्च सप्त 
प्राणा इत्यनेन विरुद्धमित्यत आह-- प्रतिपुरुषं सप्तसप्तेति ।। सप्त सप्तेति 
वीप्सायां द्विर्वचनम्‌ । प्रतिपुरुषमिति चाध्याहार्यमिति भावः ।। 

उपनिषत्‌ 
अतः समुद्रा गिरयश्च सवंऽ- 
स्मात्स्यन्दन्ते सिन्धवः सर्वरूपाः । 
अतश्च सर्वां ओषधयो रसाश्च 
येनैष भूतैस्तिष्ठते ह्यन्तरात्मा ।। ९ ।। 


व्या.टी.-- सर्वरूपाः सर्वदिङ्मुखाः ।। ९ ।। 


ध.टि.-- स्वे समुद्रा गिरयश्च अतो अस्मात्पुरुषाद्धवन्तीति सम्बन्धः । सर्वरूपाः 
सर्व दिङ्मुखाः सिन्धवो गङ्गाद्या नद्यः अस्मादेतत्प्रणयैव स्यन्दन्ते । स्यन्दु 
प्रस्रवणे । प्रवाहवन्त्यो भवन्तीत्यर्थः । येनाक्षरेण प्रेरितः । एषोऽन्तरात्मा 
जीवो भूतेर्युक्तो भोतिकशरीरबद्धस्सन्‌ तिष्टति । अतश्चास्मादेवाक्षरात्पुरुषादेव 
ओषध्यादयो भवन्तीत्यर्थः । येन पुंरूपेण योषिद्द्रारा सूष्टर्भूतैः सहान्तरात्मा 
अन्तर्यामिरूपं तिष्टति । स पुमानेतत्सर्वं ससजंति वा । येन कारणेनैषः 
परमात्मा भूतैर्जगत्कारणवस्तुभिः सहान्तरात्मा तत्तत्कार्यजनकशक्तिप्रदत्वेन 
तदन्तर्यामी सन्‌ तिष्ठति तेन कारणेन भगवतः कर्तृत्वमिति वा ।। ९ ॥। 


वामन.टी.-- सर्वभूतानां चलनादिशक्तिरपि तन्नियतेवेत्याह-- अत इति ।। 
अतो विष्णोरेव समुद्रादीनां तत्तच्छक्तिः प्रवर्तते । येनैष परमात्मा 
सर्वभूतानामन्तनियामकत्वेन तिष्टति ।। ९ ।। 


रा.खं.--- अतोऽस्मात्पुरुषात्प्रभवन्तीत्यनुषदङ्गः । सर्वरूपाः सर्वदिङ्मुखाः सिन्धवो 
नद्यः, अस्मात्पुरुषात्स्यन्दन्ते प्रवहन्ति, रसाश्च प्रभवन्तीति योज्यम्‌ । येन 
पुरुषेण योषिदद्रारा सृष्टैभूतैस्सहान्तरात्मा अन्तर्यामिरूपी तिष्ठते तिष्टति स 
पुमानेतत्सर्व ससजंत्यर्थः ।। ९ ।। 


श्री-टी--- सवं समुद्रा गिरयश्च । अतोऽस्मात्पुरुषाद्धवन्तीति सम्बन्धः । 

सर्वरूपाः प्राच्यादि नानादिगभिमुखगमनस्वभावाः सिन्धवो गङ्गाद्या नद्योऽस्मादेत- 
त्पेरणयैव स्यन्दन्ते । "स्यन्द्‌ प्रश्रवणे ' प्रवाहवत्यो भवन्तीत्यर्थः । येनाक्षरेण 
प्रित एषोऽन्तरात्मा जीवो भूतेर्यक्तो भोतिकशरीरवबद्धः सन्‌ तिष्ठते । अतश्चा- 
स्मादेवाक्षरात्पुरुषादोषध्यादयो भवन्तीत्यर्थः । यद्रा एष अन्तरात्मा जीवोऽपि 
येनाक्षरपुरुषेणोत्पद्यत इत्यर्थः । कि घटादिवत्स्वरूपेणैवोत्पद्यते नेत्युक्तम्‌ । 
भूतेस्तिष्टत इति । भूतकायदहादिभिरयक्ततया तिष्ठत इत्यर्थः । तथाच देहसम्बन्ध 
एवोत्पत्तिरिति भावः । हीति प्रमाणप्रसिद्धि दर्शयति ।! ९ ।। 


उ.टी.- तस्मादग्निः समिध इति प्रागुक्तां सृष्टि प्रपञ्चयितुं पृथिव्यां समुद्रादिसृष्टिरपि 
पुरुषादेव भवतीत्याह-- अत इति ।। सवं समुद्राः गिरयश्च अतः पुरुषा- 
त्प्रभवन्तीत्यनुषञ्जनीयम्‌ । सर्वरूपाः नानादिगभिमुखाः सिन्धवो नद्यः । सिन्धुः 
समुद्रे नद्यां चेति कोशात्‌ । अस्मात्स्यन्दन्ते । स्यन्दू प्रस्रवणे' सरवन्तीत्यर्थः । 
सर्वा ओषधयः फलपाकान्ताः व्रीह्यादयः । रसाश्च मधुरादयः शृङ्गारादयश्च । 
अतश्च पुरुषादेव प्रभवन्तीति योज्यम्‌ । ननु भगवानेव चेतनाचेतनानां सवंषामपि 
स्षटेति अतीतमन््ैरभिहितम्‌ । तत्कथम्‌ । विरि्चादीनां केषाञ्चिदेव भगवानुत्पादकः, 
अन्येषां तु विरिञ्चाद्या एवोत्पादका इत्यन्यत्रोक्तत्वादित्यत आह-- येनेति ।। 
येन कारणेन एष भगवानन्तरात्मा अन्तर्यामी सन्‌ भूतैर्व्यत्ययेन सप्तम्यर्थं 
तृतीया विरिञ्चादिसर्वभूतेषु । तिष्ठते तिष्ठति । तेन कारणेन विरिञ्चादिसृष्टानामपि 
तदन्तर्यामिभगवतैव सृष्टत्वात्पुरुषादेव प्रभवन्तीति यत्तत्र प्रागुक्तं तत्सर्वमुपपत्नमिति 
भावः ।। ९ ।। 


आ.टी.-- अतो हरेः सर्वे समुद्रादयश्च जाताः । सर्वरूपाः सर्वदिङ्मुखाः 
सिन्धवो नद्यश्चास्मादेव जाताः स्यन्दन्ते । सवा नदीमात्रकादय ओषधयस्तद्रसा- 
श्रस्मादेव जाताः । येन कारणेन एष हरिः अन्तरात्मा भूतस्तिष्ठति तेन तदधि- 
छानद्रारा सवं तज्जन्या एवेत्यर्थः ।। ९ ।। 


गू.टी.--अत एव समुद्रादयोऽपि जाताः । सर्वरूपाः सर्वदिङुमुखाः सिन्धवो 

नद्यश्च स्यन्दन्ते चरन्ति । एषः भूतः भूतसमूहः येन जातः येन चं तिष्ठति 
स्थिति प्राप्रोति । स एवान्तरात्मा अन्तःस्थितः सत्ननादिकर्ता ।। ९ ।। 


उपनिषत्‌ 
पुरुष एवेदं विश्वं कमं तपो ब्रह्म परामृतम्‌ । 
एतद्‌ यो वेद निहितं गुहायां 
सोऽविद्याग्रन्थि विकिरति ह सोम्य ।। १० ।। 
।। इति तृतीयः खण्डः ।। 


व्या.टी.--सृष्टिकर्मज्ञानादेर्भगवतो नित्यत्वशंकां निवारयंस्तस्य तदेक्यमाह- 


- पुरुष इति ।। विश्वं सर्वं इदमित्युक्तं विशदयतोक्तम्‌ ।। विश्वं कर्म॑ तप 
इति ।। १० ।। 


 ध.टि.--सृष्टिकर्मज्ञानादेरिति ।। अक्षरनामकस्य पुरुषस्य यञ्जगत्सर्जनादिरूपं 
कमोक्तं यच्च तपसा चीयत इत्यादिना ज्ञानादिकमुक्तं तस्य सर्वस्य सृष्टिकर्म- 
ज्ञानादेरित्यर्थः । “पुरुष एवेदं विश्वमि "त्यत्र विश्वं जगदित्यन्यथाप्रतीतिवारणाय 
व्याचष्टे विश्वं सर्वमिति ।। भगवतो यत्कर्म जगत्सर्जनादिरूपा परिस्पन्दरूपा 
वा चेष्टा यच्च तपो ज्ञानम्‌ । उपलक्षणमेतत्‌ । द्युतिबलादेरधर्मजातस्य । तथाच 
कर्मतपःप्रभृतीदं विश्वं सर्वमपि परामृतं ब्रह्म । मुक्तनियामकत्वेन देहहान्यादि- 
रहितत्वेन च परामृतशब्दवाच्यः पूर्णगुणत्वादत्रह्मशब्दवाच्यश्च पुरुषो भगवानेवे- 
त्यर्थः । एवंवेत्तुः फठमाह-- एतदिति ।। हे सौम्य सोमपानाहेति शोनकसम्बो- 
धनम्‌ । एतदुक्तप्रकारेण समस्तधर्मात्यन्ताभित्रं यथा सुदीप्तादित्यादिनोक्तमाहात्म्यो- 
पेतमक्षरनामकं परं ब्रह्म गुहायां हदयगुहायां दहराकाशस्थितं वेद अपरोक्षतो 
जानाति स अविद्याग्रन्थि लिङ्गशरीरं विकिरति परित्यजति मुक्तो भवतीत्यर्थः । 
हेत्यनेन भिद्यते हदयग्रन्थिरित्यादि प्रमाणप्रसिद्धि दर्शयति ।। १९० ।। 


वामन.टी.-- ननु किमिदमीश्चरस्य सृष्ट्यादि नित्यमाहोस्विदनित्यम्‌ । नित्यं 

चेदौपाधिकं स्वाभाविकं वा । ओपाधिकं चेत्‌ पराधीनत्वादमुख्यं स्वाभाविकं 
चेत्किमत्र प्रमाणमित्याकाक्षायामाह-- पुरुष एवेति ।। १० ।। 


न.टी.-- भगवत्कर्मज्ञानादेर्भगवता भित्नत्वशंकां निवारयन्‌ तस्य तदैक्यमाह- 
- पुरुष इति ।। इदमित्युक्तं विशदयतोक्तम्‌ । विश्वं सर्वं कर्म नगत्सर्जनादि- 
व्यापारः । तपः ज्ञानं च । परामृतं ब्रह्मपुरुषः । परामत ब्रह्माख्यः परमपुरुषो 
विष्णुरेव । कविरिति ज्ञानेन शिथिलीकरोति ।। १० ।। 


रा.खं.--- तपसा ज्ञानेन चीयते सम्बद्धयत इत्यत्र ब्रह्मणो ज्ञानस्य च भेदः 
प्रतीयते । अक्षरात्सम्भवतीह विश्चमित्यनेनोक्तसृष्टिक्रियया तदाक्िप्तबलादिना 
च लोक इव भेदः प्रतीयते । तां भेदग्रतीतिं निवारयन्‌ भगवदभेदं ज्ञानादेराह- 
- पुरुष एवेत्यादिना ।। कर्म सृष्टिक्रिया । तपो ज्ञानम्‌ । उपलक्षणमेतत्‌ 
द्युतिबलदेर्धर्मजातस्य । तथा च कर्मतपःप्रभृतीदं विश्वं सर्वं धर्मजातं परामृतं 
परामृताख्यो ब्रह्मशब्दितः पुरुष एव भगवानेव, नतु धर्मधर्मिणोभंदो भगवति 
मन्तव्य इति । तदाह सूत्रं "प्रतिषेधाच्च ' इति । एकमेवाद्वितीयं ' "नेह नानास्ति 
किञ्चन ' इति भेदस्य निषेधादित्यर्थः । एतज्ज्ञानिनः फलटमाह- एतद्यो वेदेति।। 
एतत्सष्त्वादिगुणैस्सविशेषाभित्नरतया विशिष्टं, सर्वप्राणिहदयगुहायां निहितं ब्रह्म 
योऽधिकारी वेद सोऽविद्याग्रन्थि प्रकृतिबन्धं विकिरति कृं विक्षेपे, विक्षिपति 
निरस्यति, मुक्तो भवतीत्यर्थः । सोम्य सोमपानार्हति शौनकसम्बोधनम्‌ । हेति 
हषं ।। १० ।। 


स.टी.-- यत्परमैश्वरस्य कर्म जगत्सर्जनरूपाञ्चैषा यच्च तपःपदाभिधं ज्ञानं 
तत्सर्वं लोकवद्धगवत इत्याशंक्य निषेधति-- पुरुष एवेति ।। भगवतः कर्मचेष्टा 
तपो ज्ञानं च परामृतब्रह्माख्याः पुरुषो भगवानेव । एतद्धूदयगुहायां निहितं यो 
वेद स इह जन्मनि हे सोम्याविद्याग्रन्थि विकिरति विनाशयति ।। 

व.टी.-- एतच्च जगत्सष्टत्वादिकं भगवतः स्वरूपेव नतु ततोऽभिन्नमित्यु- 
च्यते- पुरुष एवेदमिति ।। १० ।। 

श्री.टी--- अक्षरनामकस्य पुरुषस्य यञ्जगत्सर्जनादिरूपं कमोक्तं यच्च तपसा 
चीयत इत्यादिना ज्ञानमुक्तं तथा सर्वजगत्सृष्टयुक्तया बलचिकी्षाप्रयलादयो धर्मा 
अप्युक्तप्रायाः । तत्र कर्मज्ञानादिधर्मैभगवतो भेदशंकां वारयंस्तेषां तदैक्यमाह 
-- पुरुष एवेदमिति ।। भगवतो यत्कर्म जगत्सर्जनादिरूपा परिस्पन्दरूपा 
वा। चेष्टा यच्च तपः ज्ञानं यन्ेदं प्रमाणप्रमितं बलचिकौर्षाप्रयलादिधर्मजातं 
तद्विश्वं सर्वमपि परामृतं ब्रह्म मुक्तनियामकत्वेन स्वातन्व्येण निमित्तेन देहहान्यादि- 
रहितत्वेन च परामृतत्वादिशब्दवाच्यः पूर्णगुणत्वादुब्रह्मशब्दवाच्यः पुरुषो 
भगवानेवेत्यर्थः । तथाच क्मादिधर्मात्यन्ताभित्न एव भगवान्विशेषबलेनैव तद्रानि- 
त्युच्यत इति भावः । एवंवेत्तुः फलमाह-- एतदिति ।। हे सोम्य योऽधिकारी 
एतदुक्तप्रकारेण समस्तधर्मात्यन्ताभिन्नं यथा सुदीप्तादित्यादिनोक्तमहिमोपेतं 
वाक्षरनामकं परं ब्रह्म गहायां हृदयगुहायां दहराकाशे स्थितं वेद अपरोक्षतो 
जानाति सोऽविद्याग्रन्थि लिङ्गशरीरं विकिरति परित्यजति मुक्तो भवतीत्यर्थः । 
हेत्यनेन भिद्यते हदयग्रन्थिरित्यादिप्रमाणप्रसिद्धि दर्शयति ।। १० ।। 


उ.टी.-- ननु तथाक्षरात्सम्भवतीह विश्वमित्यादिना तत्र तत्र भगवतः 
सृष्टिकर्तृत्वमुक्तम्‌ । तेन सर्जनक्रियायाः भगवद्धि्नत्वं प्राप्तम्‌ । क्रियातत्कत्रभंदस्यैव 
लोके दृष्टत्वात्‌ । एवं तपसा चीयत इति सम्बन्धोक्तया ज्ञानस्य ब्रह्मभिन्न्वं 
प्राप्तम्‌ । तपःशब्देन ज्ञानग्रहणात्‌ । सम्बन्धस्य च भेदव्याप्तत्वात्‌ । नच 
तद्युक्तम्‌ । ब्रह्यक्रियाज्ञानयोर््रह्यात्यन्ताभित्नत्वादित्यत आह-- पुरुष एवेति 
|| १० ।। 

ततश्चायं मन्त्रार्थः विश्वं सर्व भगवतः कर्म सर्जनादिक्रिया चेष्टा । तपो ज्ञानं 
च । परामृतं नित्यमुक्तं ब्रह्म । परामृतब्रह्माख्यं इति यावत्‌ । पुरुषो भगवानेव । 
भगवत्क्रियादिकं सर्वं भगवदत्यन्ताभित्रमिति यावत्‌ । उक्तार्थं तात्पर्यद्योतनाय 
एतद्रत्तुः फलमाह-- एतद्यो वेदेति ।। हे सोम्य गुहायां हदयगुहायाम्‌ । निहितं 
एतत्‌ सृष््यादिक्रियया ज्ञानादिगुणेन च अत्यन्ताभित्नं सर्वकर्तृत्वादिलक्षणं च 
ब्रह्म वेद गुरुमुखाच्छरणोति । सः अविद्याग्रन्थि भावरूपाज्ञानबन्धम्‌ । विकिरति 

कु विक्षेपे, विक्षिपति शिथिलीकरोतीति यावत्‌ । तदुक्तम्‌ ज्ञानेन च तदज्ञानमित्यत्र 
प्रथमज्ञानं परोक्षमिति गीताभाष्यव्याख्यानावसरे प्रमेयदीपिकायां परोक्षज्ञानमविद्यां 
शिथिलयतीति । श्रुत्वा मत्वा तथा ध्यात्वेति सूत्रभाष्यव्याख्यानावसरे 
तत्त्वप्रकाशिकायां च श्रुत्वा तदज्ञानं पराणुद्येति । शृणुयाद्यावदज्ञानमित्याद्यागमे 
चायमेवाथोऽ वगम्यते । अत्र प्रमेयदीपिकादावविद्यां शिथिलयतीति यदविद्या- 
शिथिलीकरणमुक्तं यच्च पराणुद्येत्युक्तं तदविद्याग्रन्थेः शिथिलीकरणाभिप्रायेण । 
तेनात्राविद्याग्रन्थिमिति पदं सार्थकमिति बोध्यम्‌ । अत्रोपनिषदि यदरूहानिहितमित्या- 
दिनान्तर्यामिभगवदुपासनं तत्र तत्रोक्तं तत्‌ अन्तरुपासकाभिप्रायेण । अन्येषां 
तु सर्वेषां अन्तर्यामिभगवज्जञानमावश्यकं किञ्चिदुपासनं च । यथोक्तम्‌--येषां 
बहिरुपासनेन मोक्षस्तेषामपि हद्युपासनं किञ्चित्कार्यमेवेति । एवं सर्वत्रापि 
भगवन्महिमोक्तिस्तदुपासनयोग्यानां तदुपासार्थम्‌ । अन्येषां तु तज्जञानार्थम्‌ । 
यथोक्तम्‌ ज्ञानार्थमथ ध्यानार्थं गुणानां समुदीरणेति ।। १० ।। 


आ.टी.-- भगवतो गुणकर्मजञानादेर्ध्मस्य तद्धित्नत्वादिशंकां निवारयन्‌ तदैक्यमाह- 
- पुरुष इति ।। इदं विश्वं सर्व पुरुष एव । तस्यैव विवरणं सर्वसृषयादिकर्म । 
सर्व तदीयं तपआदिकं परामृतं अत्यन्ताविनाशि ब्रह्मैव तदभिन्नमेवेति । हे 
सोम्य हहुहायां निहितमीदृशं ब्रह्म योऽपरोक्षतो वेत्ति सोऽविद्याग्रन्थिमज्ञानादिरूपं 
ग्रन्थि तन्निमित्तं वा कर्मसमुदायं विकिरति । कु विक्षेपे । स्ववरिदेत्येषु क्षिपति, 
तदसम्बद्धो भवतीत्यर्थः ।। १० ।। 


गू.टी.--सृष्टिकर्मज्ञानादेर्भगवतो भिन्नत्वशंकां निवारयन्‌ तस्य तदेक्यमाह- 

- पुरुष इति ।। भगवतो यत्कर्म जननादिचेष्टा यच्च तपो ज्ञानं तत्‌ इदं विश्व 

सर्वं परामृतब्रह्माख्यः पुरुषो भगवानेव । हरेः सृष्टयादिकर्तृत्ववेत्तुः फलमाह- 

- एतदिति ।। हदयगुहायां निहितं ब्रह्म यो वेत्ति सोऽविद्याग्रन्थिमविद्याबन्धं 

इह लोके क्षिपति । हे सोम्याऽविद्यां त्यक्त्वा मुक्तो भवतीत्यर्थः ।। १० ।। 
इति तृतीयखण्डमन्त्रार्थः 

- भाष्यम्‌ 
भगवतः कर्म चेष्टा तपो ज्ञानं च परामृतब्रह्माख्यः पुरुषो भगवानेव । 
यैषा चेष्टा भगवतो यच्च ज्ञानं परात्मनः । 
तत्सर्वं भगवानेव ये च धर्मा बलादयः ।। इति च ।। 
"स्वाभाविको ज्ञानबलक्रिया च" इति श्रुतिः । 


व्या.टी.--पुरुष एवेदं विश्वं कर्म॑त्यत्रेदं विश्वं जगत्‌ तत्कर्मादि च ब्रह्मेति 
प्रतीयते तां निवारयंस्तद्थमाह-- भगवत इति ।। भगवच्चेषटादेस्तत्स्वरूपत्वं 
समाख्याश्रुतिस्मृतिभ्यां समर्थयते- यैषेति ।। स्वाभाविकीति ।। 


ध.टि.--कर्मादीत्यादि पदेन तप आदिकं ग्राह्यम्‌ । प्रतीयत इति ।। पुरुषो 
जीवः संसारी परामृतं मुक्तजातम्‌ । कर्म तप आद्युपठक्षितमिदं सर्वं विश्वं 
ब्रह्मैवेति परकृतव्या्यारीत्येत्यर्थः ।। तां निवारयत्रिति ।। अन्यथा “द्रा 
सुपर्णा” “मुक्तानां परमा गतिः” “अमृतस्यैष सेतुः” “स इदं सर्वम- 
सृजते "त्यादिप्रमाणविरोधः स्यादित्याशयः ।। भगवत इतीति ।। कर्मत्यनूद्य 
चेष्टेति व्याख्यानं जगत्स्जनादिरूपा परिस्पन्दरूपा च क्रियेत्यर्थः । तप 
इत्यनृद्य ज्ञानमिति व्याख्यातम्‌ । परामृतं ब्रह्म पुरुष एक एवेत्यन्वयमभिप्रत्य 
विशेषणविशेष्यभावोपपत्त्र्थं परामृतब्रह्माख्यस्तदुभयशब्दवाच्य इत्युक्तमिति 
भाष्यार्थः ।। यैषेतीति ।। सर्वमिति विश्वशब्दार्थः । पुरुष एवेत्यस्यारथां 
भगवानेवेति । ये च धर्मा बलादय इति प्रमाणप्रमितवस्तुवाचीदंशब्दव्याख्यान- 
मित्यवगन्तव्यम्‌ ।। स्वाभाविकीति ।। अत्र ज्ञानबलाभ्यां सहिता क्रिया 
ज्ञानबलक्रिया । स्वाभाविकी यावदद्रव्यभाविनीत्यर्थः ।। 


वामन.टी.-एतद्राक्यार्थं भगवतः कमत्यादिना विवृ्णात । यदीदमीश्चरस्य 
सुखचेष्टाख्यं सृघ्यादिकर्म तपःशब्दितनिश्चयज्ञानं च तदिदं विश्चमपि परामृत- 
ब्रह्माख्यपुरुषो भगवानेव अतो नेदमनित्यं नाप्यौपाधिकम्‌ । किन्तु स्वाभा- 
विकमवेत थः । अस्मित्र्थऽपि ब्रह्माण्डवचनमाह-- यैषां चेष्टेति ।। ययैत- 


खं.-३, म॑.-१० तृतीयः खण्डः 207 


त्स्वाभाविकभक्तिज्ञानाद्यनन्तगुणवद्‌त्रह्म स्वहदिस्थो वेद सोऽनाद्यविद्या-त्मकं 
संसारग्रन्थिमिह ब्रह्मणि प्रविश्य विकरोति विनाशयतीत्यर्थः ।। 


स.टी.-- सस्मरे स्मृतिरत्राथ श्रुतिश्चाभिशुश्रुवे-- यैषेति स्वाभाविकीति ।। 


व.टी.--तब्याचष्टे-- भगवत इति ।। अत्र चेष्टाज्ञानशब्दौ कर्मतपःशब्द- 
व्या्यानरूपौ । अत्रैव स्मृतिसंवादमाह-- य एष इति ।। क्रीडादीनां 
भगवदभदे श्रुति चाह-- स्वाभाविकोति ।। 


श्री.टी.-- पुरुष एवेदमिति वाक्यं परेणेत्थं व्याख्यातम्‌ । पुरुषो जीवः संसारी 
परामृतं मुक्तजातं कर्म तप आद्युपलक्षितमिदं सर्व विश्वं ब्रह्मैवेति। तदसत्‌ । 
“द्रा सुपर्णा " “मुक्तानां परमा गतिः" “ अमृतस्यैष सेतुः " “स इदं सर्वमसृजते"त्यादि 
प्रमाणविरोधादित्याशयेनाक्षरनामकस्य भगवतो यज्जगत्सर्जनादिरूपं कर्मोक्तं यच्च 
तपसा चीयत इत्यादिना ज्ञानमुक्तं तथा सर्वजगत्सृषयुक्तया बलचिकीर्षाप्रयलादयो 
धर्मां अप्युक्तप्रायाः । तत्र कर्मतपञआदिधर्मर्भगवतो भेदप्रतीतिवारणायेदं 
वाक्यमित्यभिप्रेत्य सम्यग्व्याचष्टे-- भगवत इत्यादिना ।। कम॑त्यनुद्य चेष्टेति 
व्याख्यातं जगत्सर्जनादिरूपपरिस्पन्दरूपा च क्रियेत्यर्थः । तप इत्यन्य ज्ञानमिति 
व्याख्यातम्‌ । परामृतं ब्रह्म पुरुष एवेत्यन्वयमभिप्रेत्य विशेषणविशेष्यभावोपपत््य्थं 
परामृतब्रह्मा-ख्यस्तदुभयशब्दवाच्य इत्युक्तम्‌ । अत्राथं प्रमाणमाह-- येषेति || 
सर्वमिति विश्वशब्दार्थः । पुरुष एवेत्यस्याथां भगवानेवेति । ये च धर्मा 
बलादय इति प्रमाणप्रमितवस्तुवाचीदंशब्दव्याख्यानमित्यवगन्तव्यम्‌ । नन्वनित्यानां 
क्रियाणां नित्येन भगवता कथमभेदः स्यात्‌ । विरुद्धधर्माधिकरणत्वस्य भावभेदा- 
व्यभिचारित्वात्‌ । अन्यथा जगति भेदाभावप्रसङ्गादिति चेत्‌ । अत्र ब्रूमः । 
भगवद्रत्तत्क्रियाणामपि नित्यत्वमेवाङ्गकृतमिति विरुद्धधर्माधिकरणत्वस्यासिद्धिः । 
तथाहि भगवत्सम्बन्िसर्जनादिक्रियाणामनित्यत्वं कि प्रमाणबलादङ्गौक्रियते उत 
नित्यत्वे बाधकसद्धावात्‌ । अथवा तत्साधकप्रमाणाभावात्‌ । नाद्यः । भगवत- 
स्तत्क्रियायाश्चाप्रत्यक्षत्वेन तदनित्यत्वस्य प्रत्यक्षेण प्रत्येतुमशक्यत्वात्‌ । लिङ्गा- 

भावेनानुमानानुपपत्तेः । क्रियात्वं लिङ्गमिति चेत्न । तत्कि धात्वर्थत्वं परिस्पन्दत्वं 
वा । नाद्यः । ज्ञानेच्छाप्रयननैः सत्तया चं व्यभिचारात्‌ । न द्वितीयः । ज्ञानादिसर्व- 
क्रियाणामपरिस्पन्दरूपत्वेन भागासिद्धत्वात्‌ । ईश्वरपरिस्पन्दपक्षीकारे त्वाश्रया- 
सिद्धिस्ताकिकेण तस्यानङ्गकृतत्वात्‌ । क्रियात्वस्यानित्यत्वेनाविनावृत्तो बाधका- 
भावादप्रयोजकता च । कार्यत्वेन सोपाधिकत्वं च । तस्यापि साधने बाधः । 
परास्य शक्तिरिति श्रुत्या क्रियायाः स्वाभाविकत्वोक्तयाऽ कार्यत्वावगमात्‌ । 
असत्यावरणे प्रागूर्ध्वं चानुपलम्भो लिङ्गमिति चेत्‌ । अनुपलम्भः किं प्रत्यक्षेणोत 
प्रमाणमात्रेण । नाद्यः । योग्यतयानुपलम्भविशेषणेऽसिद्धिः । भगवत्करियाया 
अयोग्यत्वात्‌ । अन्यथा गगनादौ व्यभिचारात्‌ । द्वितीये त्वसिद्धिः । आगमादिनो- 
पठब्धेः । असत्यावरणे कदाचिदेवोपटम्भो लिङ्गमिति चेत्न । वर्णनित्यत्व- 
वादेऽनैकान्त्यात्‌ । नित्यापि भगवत्क्रिया कदाचिदभिव्यक्तैः कदाचिदेवोपलभ्यत 
इत्यङ्गीकारे बाधकाभावेनाप्रयोजकत्वाच् । सामान्यवत्त्वे सत्यस्मदादिबाह्यन्दरिय- 
ग्राह्यत्वं लिङ्गमिति चेत्न । वर्णनित्यत्ववादे वणेषु व्यभिचारात्‌ । विशेष्यासिद्धेश्च 
बाह्यन्दियग्राह्यसजातीयत्वस्य विवक्षितत्वान्न विशेष्यासिद्धिरिति चेत्न । परमाण्वादौ 
व्यभिचारात्‌ । नाप्यागमाद्धगवत्क्रियाऽनित्यतावगतिः । स हि भगवत्क्रियाऽनित्ये- 
त्येवमात्मको वा स्यात्स इमाल्ोकानसृजतेत्येवमात्मको वा । आद्यस्तु नोप्रभ्यते । 
द्वितीयस्तु स एेक्षत सोऽकामयतेत्यादिना तुल्यः । तथाचासृजतेति कादाचित्कता- 
वगत्या क्रियाया अनित्यत्वे ज्ञानेच्छयोरपि तत्कुतो न भवेदिति । अस्तु तर्हि 
नित्यत्वे बाधकसद्धावादिति द्वितीयः पक्षः । तथाहि-यदि सृष्टिसमयेऽपि 
संहारक्रिया विद्येत तदा तथैव श्रुत्यादावुपलभ्येत जननविनाशौ च घटस्य 
युगपत्प्रसञ्चेयाताम्‌ । किञ्च यदीश्वरक्रिया नित्या स्यात्त क्रियायाः संयोगविभागौ 
प्रत्यनपेक्षकारणत्वात्तदुत्पत्तिसातत्यप्रसङ्गः । अपि चेश्वरक्रिया संयोगविभागौ 
करोति न वा । नेति पक्षे क्रियात्वं व्याहन्येत । संयोगविभागौ प्रत्यनपेक्ष- 
कारणत्वस्यैव कर्मत्वात्‌ । आद्ये किं स्वसत्तोत्तरक्षणे करोति उत विरम्य । 
नाद्यः । स्वसत्ताया इदंप्रथमताभावेन संयोगादिविशेषस्य विवक्षितक्षणादपि 

पर्वमुत्पत्तिप्रसङ्गात्‌ । न द्वितीयः । पूर्वत्तरावस्थयोरविशिष्टायाः क्रियाया 
विरम्यव्यापारायोगात्‌ । उत्तरसंयोगस्य कर्मविनाशकत्वेन कृतसंयोगस्य कर्मणोऽव- 
स्थानानुपपततश्चेति चेत्‌ । उच्यते । तत्तत्कार्यजननशक्तिरेव क्रियेत्युच्यते नान्या । 
तथाच शक्तिरूपेणानित्या सा सर्जनादिक्रिया यदा व्यज्यते तदा व्यवहारालम्बनं 
तत्तत्कार्यजननी च भवतीत्यङ्गीकारात्‌ । तत्र यत्तावदुक्तं यदि सृष्टिसमयेऽपि 
संहारक्रिया स्यात्तदा तथा व्यवहियेतेति । तदसत्‌ । व्यक्तिरूपेणैव व्यवहारा- 
ठम्बनत्वात्‌ । यदपि जननविनाशौ युगपत्स्यातामिति । तदपि व्यक्तयवस्थाया 
एव शक्तेर्जनकत्वादनुपपन्नम्‌ । यच्च क्रियाया नित्यत्वसंयोगविभागोत्पत्ति- 
सातत्यप्रसञ्जनं तदप्येवमेव परिहतम्‌ । व्यक्तयवस्थोपेताया एव क्रियायाः संयोगादि- 
जनकत्वाङ्गीकारात्तस्याश्च सर्वदाऽ भावात्‌ । किञ्चैवं पटसामग्रयाः पटोत्पत्तावन- 
पेक्षत्वात्पटोत्पत्तिसातत्यं स्यात्‌ । ननु सामग्री तमेव पटं जनयेदुत पटान्तरम्‌। 
नाद्यः । प्रागभावस्यापि सामग्रीविनष्टत्वात्‌ ` । तस्य च पटोत्पत्त्यविनष्टत्वेन 
सामग्र्या विकलत्वात्‌ । न द्वितीयः । पूर्वपटेन प्रतिबद्धत्वात्‌ । तत्कथं पटोत्पत्ति- 
सातत्यापादनमिति चेत्‌ । सत्यम्‌ । सममेत््रकृतेऽपि क्रियायामपीति । यदपीश्वर- 
क्रियासंयोगविभागौ करोति नवेति पृष्टम्‌ । तत्र करोतीति ब्रूमः । कुर्वन्ती च 
विरम्यैव । नच तदनुपपत्तिः । व्यक्तयविशिष्टत्वात्‌ । नच कृतसंयोगस्य कर्मणो 
व्यवस्थानानुपपत्तिः । अनित्यक्रियासु तद्वयवस्थोपपत्तेः । ननु केयं शक्तरव्यक्तिर्नाम। 
न तावत्म्रतीतिः । तस्या ईश्वरापेक्षया नित्यसिद्धत्वेनोक्तदोषानुवृत्तेः । परापेक्षया 
कदाप्यभावात्‌ । भावेऽपि कायत्पादस्य तदनपेश्षत्वादिति चेत्‌ । मैवम्‌ । 
व्यक्तिशब्देन शक्तेरेव सृष्ट्यादिकालविशेषसम्बन्धरूपावस्थाविशेषस्य विवक्षित- 
त्वात्‌ । ननु क्रियायाः शक्तिव्यक्तिरूपे परस्परं भिन्ने उताभित्रे । आद्ये शक्तिरेव 
नित्या व्यक्तिस्त्वनित्येत्यापत्नम्‌ । शक्तेः सार्वकालिकत्वाद्रयक्तेश्च कादाचित्कत्वात्‌। 
तञ्चानिष्टं भवताम्‌ । द्वितीये त्वनिवृत्तः । सदाव्यक्तव्यवहारप्रसङ्ग इति चेत्न । 
अभित्रे एव शक्तिव्यक्ती । नचोक्तदोषः । अभेदे भेदकार्यनिर्वाहस्य विशेषस्या- 
ज्गीकारेण तद्रलात्सदा व्यवहारप्रसङ्गाभावोपपत्तेः । ननु यदि शक्तिव्यक्तिधर्मभूतः 

सविशषविशषिभ्यां शक्तिव्यक्तिभ्यां भिन्नस्तदा शक्तिव्यक्तयोरपि भेदः स्याद्धर्मत्वा- 
विशेषात्‌ । यदि चाभिन्नस्तदा पुनर्व्यवहारादिसांकर्यमिति चेत्न । अभिन्न एवायं 
विशेषः शक्तिर्व्यक्तभ्याम्‌ । नचोक्तदोषः । अभिन्नोऽपि पुनर्विशेषवानङ्गीक्रियते। 
नचानवस्था । स्वनिर्वाहकत्वाङ्गीकारात्‌ । एवं शक्तिव्यक्तिरूपतामङ्गीकृत्य 
समाधानं परेणाप्यवश्यं वाच्यम्‌ । अन्यथा परमेश्वरस्य ज्ञानेच्छाप्रयललक्षणसंहार- 
व्यापारस्य नित्यत्वात्सदा संहारक्रिया स्यादित्यतिप्रसङ्गस्तन्मतेऽपि समानः । 
ननु नित्यमपि परमेश्वरच्छादिकं सहकारिसद्धाव एव कार्यकारीति चेन्न । 
असहकारिणामपि नित्यत्वात्परमेश्वरेच्छायत्त्वाञ्च । ननु नेच्छामात्रं संहारादिकारणं 
किन्तु सञ्जिहीर्षादिकमेवति चेत्‌ । तत्कि नित्येच्छादितो व्यतिरिक्तमेव सञ्जिहीर्षा- 
दिकमुत संहारादिविशेषणविशिष्टं तदेव । नाद्यः । अनभ्युपगमात्‌ । अभ्युपगमेऽपि 
वा तत एव संहारादिसिद्धाविच्छदिकल्पनावयर्थ्याच्च । न द्वितीयः । सति 
संहारादौ सञ्जिहीर्षादिकं ततः संहारादिरिति परस्पराश्रयप्रसङ्गात्‌। तस्माच्छक्ति- 
व्यक्तिरूपता सर्वथानुसरणीया । सा च समा क्रियायामपीति । नन्वस्त्वेवं 
सर्जनादिरूपायाः क्रियायाः नित्यत्वेन भगवदात्मकत्वं परिस्पन्दरूपायास्तु क्रियायाः 
कथं भगवदात्मकत्वमुक्तं युज्यते । परिस्पन्दरूपक्रियाया एवेश्वरेऽ भावादिति 
चेत्न । परिस्पन्दाभावे प्रमाणाभावात्‌ । परममहत्परिमाणमस्तीति चेत्‌ । अणुमध्यम- 
परिमाणाभ्यां सत्प्रतिपक्षत्वात्‌ । नच तेन स्त इति स्वरूपासिद्धिरिति वाच्यम्‌। 
परममहत्त्वेऽपि तथा वक्तु शक्यत्वेन तथाप्यसिद्धेः । नच महतो महीयानिति 
श्रुत्या ममतात्सिद्धिरिति वाच्यम्‌ । अणोरणीयानिति श्रुत्या ममापि तत्सिद्धेः । 
अणोरणीयस्त्वमप्रत्यक्षत्वोपलक्षणम्‌ । नाणुपरिमाणसाधकमिति चेत्‌ तहि महतो 
महतत्वमपि परमपृज्यत्वमेवेति न महत्परिमाणसाधकमिति वक्तु शक्यत्वात्‌ । 
ननु विरोधेन परिमाणद्रयाङ्गौकारायोगान्महत्परिमाणमेवाङ्गीकृत्याणोरणीय- 
स्त्वमप्रत्यक्षत्वोपलक्षकत्वमित्येव वाच्यमिति चेत्तहि प्रथमप्रापतत्वादणुत्वमेव ग्राह्यम्‌ । 
तथाच महतो महत्त्वं परमपृज्यत्वमित्येवाङ्गीक्रियताम्‌ । अङ्गीकृत्य चेदमुदितम्‌। 
वस्तुगत्या लोकटषछ्या विरुद्धानामपि धर्माणां भगवति समावेशस्य यस्मि^न्विरुद्ध- 

गतयोऽप्यनिशं पतन्ती "त्यादिप्रमाणप्रमितत्वेन भगवति युगपदणुत्वमहत्त्वयो- 
रविरुद्धत्वात्‌ । यथोक्तमनुव्याख्याने-- 

अतो विरुद्धवद्भातमपि व्याख्याय तत्त्वतः । 

योजनीयं हरौ वाक्यं विरुद्धैर्क्षणैर्युतम्‌ ।। 

ब्रह्मैव तानि लिङ्गानि तदन्यत्र त्व... ।। 
अविरोधेन गोविन्दे सन्तीति । तस्माद्धगवति परिस्पन्दरूपक्रियाया अपि सत्त्वेन 
तस्याश्च नित्यत्वाच्छक्तिव्यक्तयङ्गीकारेणातिप्रसङ्गपरिहारसम्भवाद्युक्तं तस्या 
भगवदभेदकथनमित्यास्तां विस्तरः । उक्तं चैतत्सर्वमनुव्याख्याने लिङ्गपादे- 

अनित्यत्वात्क्रियाणां तु कथमेव स्वरूपता । 

इति चेत्सविशेषोऽपि क्रियाशक्तयात्मना स्थिरः ।। 

शक्तिता व्यक्तिता चेति विशेषोऽपि विशेषवान्‌ । 

अभिन्नोऽपि... || इति ।। 
नन्वेवं भगवतोऽन्यत्र घटादावपि क्रियायाः नित्यत्वमङ्गीक्रियताम्‌ । 
शक्तिव्यक्तिस्वीकारेण सकलदोषपरिहारादिति चेत्‌ । सत्यमङ्गीकु्मो यदि तत्नित्य- 
तायां प्रमाणं स्यात्‌ । सति निर्बाधप्रमाणे तद्विपरीतेषु च व्यवहारेषु सत्सु 
तदन्यथानुपपतत्या कल्पनैषा प्रभवति । नच घटादिक्रियाया नित्यत्वे निर्बाधं 
प्रमाणमस्ति । अस्ति च भगवत्क्रियाया नित्यत्वे तदित्याह-- स्वाभाविकोति।। 
ज्ञानबलाभ्यां सहिता क्रिया । स्वाभाविकी यावद्द्रव्यभाविनीत्यर्थः । तथाच 
नित्यत्वसिद्धिरिति भावः । एतेन नित्यत्वसाधकप्रमाणाभावात्क्रियाया अनित्य- 
त्वमिति तृतीयः पक्षोऽप्यपास्तो वेदितव्यः । “परास्य शक्तिविविधेव श्रूयते 
स्वाभाविकौ ज्ञानबलक्रिया चे"ति श्रुतेरेव साधिकायाः सत्वात्‌ । यथोक्तमनु- 
व्याख्याने--“क्रियादिश्च स्वभाव इति हि श्रुतिरि "ति । 
उ.टी.-- अत्र विश्वं कर्मपुरुष एवेति सर्वकर्मणः पुरुषेक्यमुच्यते । एवं विश्वं 
तपः पुरुष एवेति सर्वतपसस्तदेक्यमुच्यते । तदुभयमयुक्तम्‌ । देवदत्तादिनिष्ठ- 

कर्मतपसां ब्रह्मैक्याभावादित्यतः सम्बन्धिप्रदर्शनपूर्वकं कर्मपदं तावदनूद्य व्याचष्टे 
- भगवत इति ।। एवं तपः कृच्छ्रादिकर्म चेत्यभिधानोक्तं तपो ब्रह्मणि 
प्रमाणबाधितम्‌ । तत्कथं तस्य तदैक्यमुच्यत इत्यतः तपःपदमनूद्य व्याचष्टे 
- तपो ज्ञानं चेति ।। ननु कर्म तपश्च पुरुष एवेत्युक्तमयुक्तम्‌ । प्रसिद्धपुरुष- 
तादात्म्याभावादित्यतः पुरुषं विशिनष्टि- परामृतब्रह्माख्यः पुरुष इति ।। 
अनेन परामृतं नित्यमुक्तं यद्ब्रह्म स पुरुष इति योजना सूचिता । परामृतव्रह्माख्य 
इति तु फलितार्थकथनमिति ज्ञातव्यम्‌ । एवं विशेषणविशेष्यभावान्वये सति 
पर्यवसितमर्थमाह-- भगवानेवेति ।। भगवक्करियाज्ञानयोस्तदेक्ये श्रुतिस्मृती 
पठति-- यैषेति ।। स्वाभाविकीति च ।। ननु क्रियायाः सादिविनाशित्वात्कथं 
ब्रह्मैक्यमिति चेत्‌ । उच्यते । नात्र क्रिया परिस्पन्दः किन्तु कायानुकूलशक्तिरेव । 
एतच्च लिङ्गपादसुधायां स्पष्टम्‌ । तथाच शक्तेरनादिनित्यत्वान्न कश्चिद्दोष इति ।। 
येन धर्मां बलादय इति ।। तथाच मन्त्रे कर्मतपःशब्दाभ्यां सर्वेऽपि भगवद्धर्मा 
उपलक्षणीया इति भावः ।। 
इति तृतीयखण्डभाष्यार्थः 


अथ चतुर्थः खण्डः 


उपनिषत्‌ 
आविः सत्निहितं गुहाचरं नाम महत्‌ पदम्‌ । 
अत्रेतत्‌ सर्वमपितमेजत्‌ प्राणत्निमिषन्च यत्‌ ।। ९ ।। 


व्या.टि.-- आविरित्यादिनाप्युपदेशप्रकार एवोच्यते । पद्यते प्राप्यत इति पदम्‌ । 
एनत्‌ चेष्टमानं । प्राणत्‌ जीवत्‌ । निमिषत्‌ अक्षिपक्ष्मचलनवत्‌ ।। ९ ।। 


ध.रि.-- ।। आविरित्यादिनापीति ।। आविः प्रकटं यथा भवति तथा 
वेकुण्ठादिस्थानत्रये सम्यङ्निहितम्‌ । जीवहदरहायां चरतीति गुहाचरम्‌ । महत्‌ 
बहिरपि व्याप्तं पदं मुक्तस्य सर्वस्य प्रसिद्धिद्योतकम्‌ । नामेत्यव्ययम्‌ । 
यदेजत्प्राणत्निमिषन्च एतत्सर्वमत्र हरावपितं तदाधारतया तिष्टतीत्यर्थः ।। १ ।। 


वामन.टी.-- यत्र सर्वजीवानां हदयगुहायामाविर्भावाय प्रतिचक्षणाय सन्निहितं 
वैष्णवं महत्पदं अस्मिन्नेतज्जगत्सर्वमपितम्‌ । एजत्‌ तिर्यग्नातं प्राणादेवासुरं 
निमिषत्‌ स्थावरम्‌ । चशब्दाञ्जडं च ।। १ ।। 


न.टी.-- प्रकारान्तरेण भगवत्तत्वमुपदिशति-- आविरिति ।। गुहाचरं 
ब्रह्मादिसर्वहदयगुहायां स्वेच्छया चरतीति गुहाचरम्‌ । आविः सन्निहितं आविर्भूतत्वेन 
स्थितम्‌ । एतन्नाम प्रसिद्धम्‌ । महत्‌ श्रेष्ठम्‌ । पद्यते पाप्यत इति पदम्‌ । 
मुमुक्षुप्राप्यम्‌ । एजत्‌ चेष्टमानं । प्राणत्‌ जीवनवत्‌ । निमिषत्‌ अक्षिपक्ष्मपादवत्‌ 
|| १ ।। 


रा.खं.-- पुनर्भगवतो महिमान्तरमुपदिष्टवानङ्गिराः शौनकं प्रतीत्याह वेदपुरुषः- 
- आविरित्यादिना ।। आविरनित्याभिव्यक्तस्वरूपम्‌ । व्याप्तत्वात्सर्वसत्निहितम्‌ । 
गुहाचरं हदयगुहायां चरतीति गुहाचरम्‌ । पद्यते प्राप्यत इति पदम्‌ । महदुत्तमं 
प्राप्यं नाम प्रसिद्धम्‌, उक्तगुणत्वेन प्रसिद्धमित्यर्थः । अत्र आविरादिगुणयुक्ते 

भगवति एतत्सर्वमर्पितमाश्रितम्‌ । तत्सर्वं किमित्यत आह-- एजदिति ।। 
एजृ कम्पने, सामान्यचेष्टोपेतम्‌ । प्राणद्िशेषचेष्टायुक्तम्‌ । निमिषत्‌ चक्षुषी 
निमील्य स्थितम्‌, जाग्रत्स्वप्रसुषुप्याद्यवस्थोपेतं, यदेतञ्चगञ्जानथ जानासि 
तत्तत्सर्वमत्रापितमित्यर्थः ।। १ ।। 


स.टी.- आविरित्यादिनाप्युपदेशप्रकार एवोच्यते । आविः प्रकाशमानसत्रिहितम्‌। 
प्राप्यत इति पदम्‌ । एजचेष्टमानम्‌ । प्राणत्‌ जीवत्‌ । निमिषत्‌ अक्षिपक्ष्म- 
चलनवत्‌ ।। १९ ।। 


श्री.टी.-- पुनरपि शिष्यान्प्रतिगुरूपदशप्रकार एवोच्यते-- आविरित्यादिना।। 
आविः प्रकटं यथा भवति तथा वेकुण्ठादिस्थानत्रये सम्यङ्ि्निहितं जीवगुहायां 
चरतीति गुहाचरं महत्‌ बहिरपि व्याप्तम्‌ । पद्यत इति पदं प्राप्यम्‌ । यद्रा 
महत्पदं महाप्राप्यं प्रधानप्राप्यं अचिरादिसाधारण्यप्रतीतिवारणायेदं विशेषणम्‌ । 
उक्तस्य सर्वस्य प्रसिद्धद्योतकं नामेत्यव्ययम्‌ । यदेजत्‌ चेष्टमानं प्राणत्‌ जीवनकृत्‌ 
निमिषत्‌ अकषिपक्ष्मचलनवत्‌ इत्येतत्सर्वं अत्र हरो समर्पितं तदाधारतया 
तिष्ठतीत्यर्थः ।। १ ।। 


उ.टी.-- नन्वस्तु ब्रह्म जगज्जन्मादिकारणमिति । अस्तु च जगत्सषटत्वादि- 
विश््टत्रह्मज्ञानमविद्याग्रन्थि विकिरतीति । तथापि ब्रह्मज्ञानाथितां प्रापतैरस्माभिः 
कि कर्तव्यमिति शिष्यैः पृष्टेन गुरुणा ब्रह्मज्ञानार्थं युष्माभिस्तच्छरवणादिकं 
कर्तव्यमित्युपदषटुं उत्तरा मन्त्रसन्दर्भ उक्तः । तत्र तावदविद्याशिथिटीभावफलकत्वा- 
दुणविशरषविशिष्टब्रह्मश्रवणं कर्तव्यमिति गुरुः शिष्यान्प्रत्याह-- आविरित्यादिना 
मन्त्रह्येन ।। यद्रुहाचरं हदयगतं ब्रह्म । आविः नित्याभिव्यक्तस्वरूपम्‌ । 
सत्रिहितं सर्वजीवानां समीपवति । महत्‌ उत्तमम्‌ । पदं पद्यते प्राप्यत एतदिति 
पदम्‌ । सुषुपतप्राप्यं मुक्तप्राप्यं वा । एतत्सर्व प्रमाणसिद्धमिति दर्शयितुं नामेत्युक्तम्‌। 
अत्र एवम्भूतगुणकं तस्मिन्नन्तयार्मिण । एजत्‌ "एज कम्पने' सकठकमेन्द्रिय- 
व्यापारवत्‌ । प्राणत्‌ श्वासादिव्यापारवत्‌ । निमिषत्‌ अक्षिपक्ष्मव्यापारवत्‌ । 

उपलक्षणमेतत्‌ । सर्वज्ञानेद्धियव्यापारवत्‌ । जागरादिसर्वव्यापाराणा- 
मन्तर्याम्यधीनत्वं ज्ञापयितुं ्रिविधोक्तिः । एवम्भूतं यञ्जीवजातम्‌ । एतत्सर्वमर्पित- 
माश्रितम्‌ ।। १ ।। 


आ.टी.--“ अवस्थितेरिति काशकृत्स " इत्युक्तं सर्वाधारत्वमाह-- आवि- 
रिति ।। यद्धूदुहान्परं तस्स्थतं ज्ञानिनं प्रति आविः प्राकस्येन सन्निहितं महनीयं 
प्राप्यं चात्रासिमन्त्रह्मणि एतत्सर्वमर्पितं स्थितं तत्स्थितं एतदेवाह-- एजत्‌ चेष्टमानं 
प्राणत्‌ जीवत्‌ यच्च निमिषत्‌ अकषिपक्ष्मचलनवत्‌ इत्यादि सर्वधर्मविशिष्ट- 
धर्म्याधारमित्यर्थः ।। १ ।। 


गू.टी.- महिमान्तरमाह- आविरित्यादिना । । गुहाचरं नाम गुहास्थितनामकं 
महत्‌ महनीयं पद्यत इति पदम्‌ । महद्धिः पद्यत इति वा आविः प्रकटम्‌ । 
सन्निहितं सर्वत्र यदुब्रह्म अत्र एतत्सर्वं नगदपित्ं स्थितम्‌ । कौदृशं । एनत्‌ 
चेष्टमानं प्राणत्‌ जीवत्‌ यञ्च निमिषत्‌ अक्षिपक्ष्मचलनवत्‌ ।। १ ।। 


उपनिषत्‌ 
एतल्नानथ सदसद्वरेण्यं 
परं विज्ञानाद्‌ यद्ररिषटं प्रजानाम्‌ । 
यदचिमद्‌ यदणुभ्योऽणु च 
यस्ि्लोका निहिता लोकिनश्च ।। २ ।। 
व्या.टि.-- सदसद्वरेण्यं कार्यकारणाभ्यां श्रेष्ठम्‌ । प्रजानां च वरिष्टम्‌ ।। २ ।। 
ध.टि.--एतत्सदसद्ररेण्यं कार्यकारणाभ्यां श्रेष्ठम्‌ । मूतामूतंप्रपञ्चाभिमानि- 
देवेर्वरणीयमिति वा जानथ । यद्विज्ञानात्‌ विज्ञानतत्त्वाभिमानिविरिज्चात्परमुत्तमम्‌ । 
प्रजानां वरिष्टमतिशयेनोत्तमम्‌ । यद्चिमत्‌ अचिष्मत्कान्तिमत्‌ । यदणुभ्योऽणु 
परमसृक्ष्मभूतं शश्वदेकप्रकारम्‌ । अणुभूतमित्येकं पदं वा । भूतं भूतानीति 
वा । लोका भूरादयो लोकिनस्तत्रत्या जनाश्च यस्मित्रिहिताः ।। २ ।। 

वामन.टी.--एतत्सर्वाधारं विष्णुपदं जानथ ।। २ ।। 


न.टी.- सदसद्वरेण्यं कार्यकारणाभ्यां श्रेष्ठम्‌ । प्रजानां च वरिष्ठम्‌ । विज्ञानात्‌ 
विज्ञानतत्त्वाभिमानिविरिञ्ाद्ररिष्टम्‌ ।। २ ।। 


रा.खं.-- पुनः कि रूपं ब्रह्येत्यत आह-- सदसदिति ।। तदक्षरं सदस्या 
मूरतामूर्तभ्यां, कार्यकारणाभ्यां वा वरेण्यं शष्ट, वृज एण्यप्रत्ययः । विज्ञानाच्चतुर्मुखात्‌ 
परमुत्तमं, “विज्ञानशक्तिरहमासमनन्तशक्ते "रत्यादेः । प्रजानां वरिष श्रेष्ठम्‌ । 
यदचिमदचिष्मत्‌, यच्चाणुभ्योऽणु च, यस्मिन्‌ लोका लोकिनो लोकस्था जना 
लोकाभिमानिनो वा निहिताः तदेतुक्तगुणविशिष्टमक्षरं ब्रहयतयर्थः ।। २ ।। 


श्री-टी.--एतत्सदसद्ररेण्यं कार्यकारणाभ्यां श्रेष्ठं मूर्तामूरतप्रपञ्चाभिमानि- 
देवैर्वरणीयमिति वा जानथ । यद्विज्ञानाद्िज्ञानशब्दवाच्यमहत्तत्वाभिमानितया 
मुख्यविज्ञानशब्दवाच्यादुब्रह्मणश्चतुर्मुखात्परं उत्तमं प्रजानां वरिष्ठं अतिशयेनोत्तमम्‌ । 
यदचिमत्‌ अचिष्मत्‌ कान्तिमत्‌ यदणुभ्योऽणु परमसूक्ष्मम्‌ । लोका भूरादयः । 
लोकिनस्तत्रत्या जनाश्च । यस्मित्निहितास्तदेतदक्षरनामकं ब्रह्मैव ।! २ ।। 


उ.टी.-- यच्च सदसद्वरेण्यं सदसद्धयां मूरतामूर्तभ्यां कार्यकारणाभ्यां वा वरेण्यं 
श्रेष्ठम्‌ । यच्च विज्ञानात्परम्‌ । यच्च प्रजानां वरिष्ठं अतिशयेन सर्वप्रजोत्तमम्‌ । 
यच्चाचिमत्‌ कान्तिमत्‌ । यच्चाणुभ्योऽप्यतिशयेनाणुभूतम्‌ । यस्मिश्च लोकाः 
पृथिव्यादयः लोकिनः लोकपालाश्च निहिताः स्थिताः । एतत्‌ एवंभूतगुणकं 
अन्तर्यामिरूपं जानथ । छान्दसोऽयं प्रयोगः । जानीत शृणुतेति मन्त्द्रयार्थः । 
नन्वत्र परमित्येतत्‌ वरिष्टमित्यनेन गतार्थम्‌ । किञ्च विज्ञानादित्येतत्प्रजानां 
वरिष्टमित्यत्र न हेतुः ।। २ ।। 


आ.टी.-- सदसद्वरेण्यं कार्यकारणश्रष्ठं विज्ञानाच्चतुर्मुखात्परं प्रजानां च वरिष्ठं 
जानीत । अर्चिष्मत्‌ प्रकाशयुतम्‌ । अणुभ्योऽप्यणुभूतम्‌ । यस्मिन्ब्रह्मणि 
लोका भूरादयः लोकिनस्तदधिपतयश्च स्थिताः ।। २ ।। 

गू-टी.--विज्ञानादुब्रह्मणो विरिन्चात्‌ परं प्रनानां बरिष्टं च यत्‌ तदेतञ्जानथ । 
यज्चाचिमत्‌ ज्ञानरूपाचिरयक्तं अणुजीवेभ्योऽप्युणुभूतम्‌ । यस्मह्लोका लोकाधिपाश्च 
तिष्टन्ति ।। २ ।। 


भाष्यम्‌ 
विज्ञानादब्रह्मणः परम्‌। ' नाभिहदादिह सतोऽम्भसि यस्य पुंसो 
विज्ञानशक्तिरहमासमनन्तशक्तेः' इति भागवते । ` 


व्या.टी.-- परं विज्ञानादित्यु्तं विज्ञानं किमिति न ज्ञायतेऽ तस्तदाह-- 
विज्ञानादिति ।। ब्रह्मणो विज्ञानशब्दवाच्यत्वं हरेस्तत्परत्वं च कुतः 
सिद्धमित्यतस्तत्र प्रमाणसम्मतिमाह-- नाभीति ।। 


ध.टि.- यावदद्रव्यभाविधर्माणां धर्मिणाऽत्यन्ताभेद एवेत्याशयः ।। न ज्ञायत 
इति ।। विज्ञानशब्दितबोधापरत्वस्याल्पत्वेनाविवक्षणीयत्वादिति भावः ।। 
विज्ञानादितीति ।। अत्र ब्रह्मणश्चतुर्मुखादित्यर्थः । यश्चापि विज्ञानतत्त्वं गुणसनि- 
रोधमित्यादिवचनाद्विज्ञानशब्दवाच्यं महत्तत्त्व प्रसिद्धम्‌ । तथापि तदभिमानित्वाद- 
भिमान्यधिकरणन्यायेन विज्ञानशब्दवाच्यत्वं मुख्यतश्चतुर्मुखस्यैवेति भावः ।। 
नाभिहदादितीति ।। अत्र भागवते भगवन्तं प्रति चतुर्मुखवचनमिति शेषः । 
तेनाहमित्युपपन्नम्‌ । यच्छब्दस्य रूपं विचित्रमिदमस्य विवृण्वतो मे मारीरिषीष्ट- 
निगमस्य गिरां विसर्ग इत्युत्तराध॑नान्वयो द्रष्टव्यः । तथाचायं श्लोकार्थः । अहम- 
म्भसि ल्यकाटीने उदके सतो विद्यमानस्यानन्तशक्तेर्यस्य पुंसो नाभिहदाद्विज्ञान- 
शक्तिविज्ञानशब्दवाच्यमहत्तत्त्वप्रेरणे शक्तर्यस्यासौ विज्ञानशक्तिरहमासम्‌। अस्य 
परमपुरुषस्य रूपं प्रतिमास्थानीयं इदं विश्वं विवृण्वतो विस्तरेण कुर्वतो मे 
निगमस्य वेदस्याबयवभूतानां गिरां वाक्यानां पदानां च विसगोँ विशिष्टमुच्चारणं 
व्याख्यानं वा मारीरिषीष्ट मा टुप्यतामिति ।। 


वामन.टी.-- परं विज्ञानादित्येतत्‌ विशेषणं व्याख्याति-- विज्ञानादुत्रह्मणः 
परमिति ।। नतु विज्ञानतत्त्वात्‌ परं महत्तत्वाख्यं पदं सदसद्वरेण्यं देवासुर- 

जनकं एवमतञ्चानथति । चतुर्मुखाख्यत्रह्ैवात्र प्रतिपाद्यते । एतद्ब्रह्म चतुर्मुख 
इति पुरवाक्तत्वार््ेति । मैवम्‌ । नच मुख्ये सत्यमुख्योऽ थो ग्राह्य इति वचनात्‌ । 
अमुख्यत्वं चास्य तस्मादेतञ्चायत इत्यत्रैवोक्तम्‌ । नन्वेवमपि विज्ञानशब्दस्य 
महनत्तत्वदेवते प्रयगप्रसिद्धिनास्तीत्यत आह-- नाभिहदादिति ।। विशिष्टं 
ज्ञानं शक्तिश्च स्वरूपं यस्येति विज्ञानशक्ति्ब्रह्मा सर्वप्रजानामपि वरिष्ठं हि ।। 


व.टी.-- परं विज्ञानाद्यद्ररिष्ठ प्रजानामित्यत्र विज्ञानात्परमिति शब्देन ब्रह्मणो 
दुविज्ञेयत्वमुच्यत इत्यन्यथाप्रतीर्तिनिरासायाह-- विनज्ञानादीति ।। विज्ञान- 
शब्दस्य चतुर्मुखवाचित्वे प्रयोगं चाह-- नाभीति ।। 


श्री.टी.-- तत्र परं विज्ञानादित्यवबोधात्परत्वमुच्यमानमसङ्गतमित्यतो 
विज्ञानशब्दार्थमाह-- विज्ञानादिति । । ब्रह्मणश्चतुर्ुखादित्यर्थः । यद्यपि विज्ञानतत्त्वं 
गुणसन्निरोधमित्यादि-वचनाद्विज्ञानशब्दवाच्यं महत्त्वं प्रसिद्धं तथापि तदभिमानि- 
त्वादथिमान्यधिकरणन्यायेन विज्ञानशब्दवाच्यत्वं मुख्यतश्चतुर्मुखस्यैवेति भावः । 
वरिष्ठमित्यनेनान्वयप्रतीतिवारणाय परमित्यनुवादेनान्वयो दशितः । ब्रह्मणो विज्ञान- 
शब्दवाच्यत्वे हरस्तत्परत्वे च प्रमाणमाह-- नाभिहदादिति ।। भागवते भगवन्तं 
प्रति चतु-्मुखवचनमिति शेषः । तेनाहमित्युपपत्नम्‌ । यच्छब्दस्य रूपं विचित्रमिद- 
मस्य विवृण्वतो मे मारीरिषीष्टनिगमस्य गिरां विस इत्युत्तराध॑नान्वयो द्रष्टव्यः । 
तथाचायं श्छोकार्थः । इहाम्भसि लयकालीने उदके सतो विद्यमानस्य अनन्त- 
शक्तर्यस्य पुंसो नाभिहदाद्विज्ञानशक्तिविज्ञानशब्दवाच्यमहत्तत्तवप्रेरणे शक्तिर्यस्यासौ 
विज्ञानशक्तिरहमासं अस्य परमपुरुषस्य रूपं प्रतिमास्थानीयमिदं विश्वं विवृण्वतो 
विस्तरण कुर्वतो मे निगमस्य वेदस्यावयवभूतानां गिरां वाक्यानां पदानां च 
विसर्गा विशिष्टमुच्चारणं व्याख्यानं वा मारीरिषीष्ट मा टुप्यतामिति । तथाचात्र 
महत्तत्वस्य विज्ञानशब्दवाच्यत्वोक्तयाभिमान्यधिकरणन्यायेन मुख्यतो ब्रह्मण 


एव्र तच्छब्दवाच्यत्वं तस्य च परमपुरुषनाभिहदजातत्वोक्तया हरस्तत्परत्वं च 
सिद्धमित्यवगन्त्यम्‌ ।। 

उ.टी.- प्राकृतपुरुषे विज्ञानसद्धावेऽपि सर्वप्रनोत्तमत्वाभावादित्यतो 
विज्ञानशन्दार्थं वदन्नन्वयमपि दर्शयति-- विज्ञानादब्रह्मणः परमिति ।। तथाच 
सर्वप्रजोत्तमत्वं केमुत्येन साधयितुं विरिञचोत्तमत्वमुच्यत इति भावः । ब्रह्मणो 
विज्ञानशब्दवाच्यत्वे विष्णोस्तदुत्तमत्वे च प्रमाणमाह-- नाभीति ।। विज्ञानशक्तिः 
अहं अम्भसि सतः विद्यमानस्य जलशायिनः अनन्तशक्तेः यस्य पुंसो भगवतः 
नाभिहदादासं उत्पन्नः । यस्येत्यस्य भगवत इति प्रकृतेनान्वयः । चतुर्मुखवाक्य- 
मिदम्‌ । अत्र चतुर्मुखेन स्वस्य विज्ञानशक्तित्वमुच्यते । तेन विज्ञानादुब्रह्मण 
इति व्याख्यानमुपपत्नम्‌ । यस्य नाभिहदादहमासमिति परब्रह्मजातत्वं विरिञ्स्योच्यते 
तेन ब्रह्मणः परमिति व्याख्यानं चोपपद्यत इति ध्येयम्‌ ।। १-२ ।। 


तदेतदक्षरं ब्रह्म स प्राणस्तदु वाङ्मनः । 

तदेतत्सत्यं तदमृतं ब्रह्म वेद्धव्यं सोम्य विद्धि ।। ३ ।। 
ध.टि.-- तदेतदक्षरनामकं ब्रह्मैव । स अक्षरशब्दवाच्यो विष्णुः प्रणयनात्प्राणः । 
तदु तदेव वक्तृत्वाद्राक्‌ । मन्तृत्वान्मनः । तदेतत्सत्यं सद्धिः प्राप्यम्‌ । तदेवामृतं 
मृतिरहितम्‌ । तदेव वेद्धव्यं विद्धि वेधय ।। २ ।। 


न.टी.-- अक्षरं नाशरहितं विष्ण्वाख्यं ब्रह्म सर्वप्रणयनात्प्राणः । वक्तृत्वात्‌ 
वाक्‌ । मन्तृत्वान्मनः । अमृतं नित्यमुक्तम्‌ । वेद्धव्यं विद्धि वेधय ।। ३ ।। 


रा.खं.--महिमान्तरमाह-- स प्राण इति ।। प्राण इति विधेयापेक्षया स 
इति पुहङ्गनिर्देशः । प्रकर्षण अनिति चेष्टते, जगत्पररयतीति प्राणः । तदक्षरं 
वक्ति समस्तवेदानित्येव वाक्‌, नतु प्रसिद्धवागाद्यभेदादित्येवकारार्थं उशब्दः । 
तदक्षरं मनुते सर्वमिति मनः । तदेतदक्षरं सत्यं अपराधीनस्वरूपम्‌ । षदूठ्‌ 
विशरणे इति धातोः सतः शरीरतो विशरणशीलान्‌ जीवान्‌ यमयति नियमयतीति 
वा सत्यं तदमृतं देहतोऽपि नाशरहितं, हे सोम्य ।। ३ ।। 


स.टी.-- वेद्धव्यं लक्षीकरणीयं विद्धि जानीहि ।। २ ।। 


220 आथर्वणोपनिषत्‌ खं.-४, मं.-३ 
व.टी.-- अस्यैव माहात्म्यान्तरमुच्यते-- तदेतदक्षरं ब्रद्यत्यादिना । ३ ।। 


श्री.टी.--- सः अक्षरशब्दवाच्यो विष्णुः प्रणयनात्प्राणः । तदु तदेव । वक्तत्वाद्राक्‌ 
मन्तृत्वान्मनः तदेतत्सत्यं सद्धिः प्राप्यं तदेवामृतं मृतिरहितं तदेव वेद्धव्यं लक्ष्यं 
विद्धि । तत्क्मकं वेधं कुर्वित्यर्थः ।। ३ ।। 

उ.टी.- एवं श्रवणं कर्तव्यमित्युक्त्वा संशयविपर्ययनिरासफलकत्वान्मननमपि 
कतंव्य्मिति विधत्ते- तदेतदिति मन्त्रेण ।। २ ।। 


ततश्चायं मनत्रार्थः-- तत्‌ अदृश्यत्वादिगुणकम्‌ । एतत्‌ यथा सुदीप्तादित्यादिमन्त्रोक्त- 
सषटत्वादिगुणकम्‌ । अक्षरं भगवान्‌ । ब्रह्म सकलगुणपूर्णम्‌ । अथ कस्मादुच्यते 
ब्रह्यति "बृहन्तो ह्यस्मिन्‌ गुणा" इति श्रुतेः । एवं स अक्षराख्यो भगवान्प्राणः 
सकलप्राणिप्रेरणान्मुख्यप्राणान्तर्यामिरूपेण प्राणशब्दवाच्यः । तदु उशब्दोऽ वधार 
णार्थं । अक्षरमेव वा वक्तृत्वाद्रागभिमानिदेवतान्तर्यामिरूपेण वाक्शब्दवाच्यम्‌ । 
तदेव मन्तृत्वान्मनोऽभिमानिदेवतान्तर्यामित्वेन मनःशब्दवाच्यं च । तदेतदक्षरमेव 
सत्यं मुक्तामुक्तनियामकम्‌ । तस्य ह वा एतस्य ब्रह्मणो नाम सत्यमिति । तानि 
ह वा एतानि ब्रीण्यक्षराणि सत्‌ तियमिति तद्यत्सत्तदमृतम्‌ । अथ यत्‌ ति 
तन्मत्य॑ अथ यद्यं तेनोभे यच्छतीति श्रुतेः । तदक्षरं अमृतं नित्यमुक्तम्‌ । हे 
सोम्य त्वं तदुक्तगुणविशिष्टमक्षरम्‌ । विद्ध जानीहि । तन्मननं कुर्विति यावत्‌ । 
अत्रार्थं वद्धव्यमिति लुप्तोपमा । यथा धनुर्धरः शरेण वद्धव्यं लक्ष्यं चित्तैकाग्रयेण 
विध्यति तथेति योज्यम्‌ ।। २ ।। 


आ.टी.-- तदेतदक्षरं ब्रह्म चष्टकत्वात्प्राण इत्युच्यते । वक्तृत्वाद्राक्‌ मन्तृत्वा- 
न्मन: । सत्त्वं यापयतीति सत्यम्‌ ।। ३ ।। 


गू.टी.-- तदेवाक्षरं ब्रह्य प्रणयनात्प्राणः वक्तृत्वाद्राकृ, मन्तृत्वान्मन, इत्युच्यत । 
प्राणादिषु स्थित्वा जीवनियामक इत्यर्थः । तदेतत्सत्यं ब्रह्म वेद्धव्यं लक्षं विद्धि 
वेधय ।। ३ ।। 

भाष्यम्‌ 
प्राणः प्रणयनाद्विष्णुर्वक्ृत्वाद्वागुदीरितः । 
मनो मन्तृत्वतो विष्णुः सर्वजीवनियामकः ।। 
--इति शब्दनिर्णये ।। 
व्या.टी.--स प्राणस्तदु वाङ्मन इत्यत्र प्रसिद्धप्राणाद्येकत्वप्रतीति निवारयन्‌ 
प्राणादिशब्दात्निर्वक्ति-- प्राण इति ।। 


ध.टि.-- प्राण इतीति ।। अत्र प्रणयनात्‌ प्रकर्षण प्रेरणात्‌ मन्तृत्वतो ज्ञातृत्वतः 
सर्वजीवनियामकतया तदन्तर्गतो हरिः प्रणयनादिनिपित्तैः प्राणादिशब्दैरुच्यत 
इत्यर्थः ।। 


वामन.टी.-- विष्णोस्स प्राणस्तदु वाङ्मनः इत्येतच्छन्दत्रयं शब्दनिर्णय- 
वाक्येन विष्णोनिर्वक्तिः- प्राणः प्रणयनादित्यादिना ।। 


स.टी.-- प्रणयनात्प्राणः वक्तत्वाद्राक्‌ मन्तृत्वतो मनः । तद्रभाषे- प्राणः 
प्रणयनादिति ।। 


व.टी.-- तस्यार्थः “प्राणः प्रणयनाद्विष्णुरि "त्यादिलक्षणम्‌ ।। 


श्री.टी.-- स प्राणस्तदु वाङ्मन इत्यत्र विष्णोः प्राणाद्यभेदेन तच्छब्दवाच्य- 
त्वमुच्यत इत्यन्यथाप्रतीतिनिरासाय प्राणादिशब्दान्विष्णौ प्रमाणेनैव निर्वक्ति- 
प्राण इति ।। प्रणयनात्‌ प्रकषण प्रेरणात्‌ । प्रकषण ऊर्ध्वमिति यावत्‌ । 
भक्तानां नयनादिति वा । मन्तृत्वतो ज्ञातृतः सर्वजीवनियामकतया तदन्तर्ग॑तो 
हरिः प्रणयनादिनिमिततैः प्राणादिशब्दैरुच्यत इत्यर्थः ।| 


उ.टी.-- तत्र प्रसिद्धप्राणाद्यैक्यमुच्यत इत्यन्यथाप्रतीतिनिरासाय प्राणादिशब्दा- 
तरिर्वक्ति-- प्राणः प्रणयनादिति ।। एतच्च प्राणादिशब्दवाच्यत्वं मुख्यप्राणाद्यन्त- 
्यामिरूपेणैवेति भावेनाह-- सर्वजीवेति ।। 

उपनिषत्‌ 
धनुर्गृहीत्वौपनिषदं महासर 
शरं ्युपासानिशितं सन्दधीत । 
आयम्य तद्धावगतेन चेतसा 
लक्ष्यं तदेवाक्षरं सोम्य विद्धि ।। ठे ।। 


व्या.टी.-- वेद्धव्यं विद्धि वेधयेत्युक्तं वेधप्रकारमाह-- धनुरिति ।। ओपनिषदं 
उपनिषत्सिद्धम्‌ ।। ४ ।। 


ध.टि.- ओपनिषदं धनुर्ृहीत्वा तस्मिन्धनुषीति शेषः । महास्रमस्रश्रष्टम्‌ । 
उपासयोपासनया निशितं तीक्ष्णीकृतं शरं सन्दधीत । सम्यक्स्थापयेत्‌ । अनन्तरं 
तद्धनुरायम्य विस्तार्य शरयुक्तां ज्यां कर्णान्तमानीय तच्वेतः समस्तवस्तुभ्यो 
नियम्य निवर्तयति यावत्‌ । तद्धावगतेन चेतसा स चासौ भावश्च तद्धावः । 
तस्महक्ष्यभूतपदार्थ एव स्थितेनान्तःकरणेन तदक्षरं पू्वाक्तविशेषणविशिष्टमक्षर- 
नामकं ब्रह्मैव लक्ष्यं तद्विद्धि तद्विषयकं वेधं कुवित्यर्थः ।। ४ ।। 


वामन.टी.-- अथ तद्रद्धव्यमित्यत्र मुमुक्षोः ध्यानं वेधो विधीयते । तथाहि स 
वा उपनिषदाख्यं धनुर्गृहीत्वा वेैष्णवास्राभिमन्रितं मनः शरं स्मरणोपानिशितं 
हि तद्धनुषि सन्दधीत । अथ तद्धनुराकर्णमाकृष्य वस्तुतत्त्तमपि निश्चित्य 
ब्रह्माक्षरसंज्ञलक्ष्यस्य ध्यानवेधः कार्यः ।। ४ ।। 


वा.टी.--'धनुरगृहीत्वोपनिषदं महासर ' इत्यत्र ओपनिषदमुपनिषदि विद्यमानं 
महास्रं महापातकनिरसनहेतुत्वान्महास्रपदवाच्यं प्रणवाख्यं धनुर्गृहीत्वेत्यर्थः ।। 


न.री.-- वेधप्रकारमाह-- धनुरिति ।। ४ ।। 


रा.खं.-- ओपनिषदमुपनिषत्सम्बन्धि प्रणवाख्यं धनुर्गृहीत्वा वेद्धव्यं वेधनीयं 
तद्ब्रह्म विद्धि जानीहि । यथा वेध्यं लक्ष्यं वस्तु धानुष्का धनुर्गृहीत्वा शरेण 

विध्यन्ति तथा त्वमपि उपनिषदर्थभूतप्रणवार्थपर्यालोचनया मनसा ब्रह्म सावधानं 
जानीहीत्यर्थः । वेद्धव्यं विद्धीत्युक्तमेव व्यनक्ति- महासखरमित्यादिना ।। 
उपासानिशितं उपासया तीक्ष्णीकृतं शरं शरवस्स्थितं मनः त्वं सन्दधीत सन्धत्स्व 
व्यत्ययात्‌ । संयोजयेति यावत्‌ । सन्धानमेव व्यक्तमाह-- आयम्येति ।। 
तच्चेतः समस्तवस्तुभ्यो नियम्य, निवर्त्येति यावत्‌, तद्धावगतेन तदेकसम्बद्धेन 
चेतसा लक्ष्यं लक्ष्यभूतं तदेवाक्षरं हे सोम्य विद्धीत्यर्थः ।। ४ ।। 


स.टी.--वेद्धव्यमित्युक्तं विवृणुते-- धनुरिति ।। ४ ।। 


श्री.-दी.--- वेधोपयुक्तं धनुः शरादिकं दर्शयति-- धनुरिति ।। ओपनिषदं 
उपनिषत्प्रसिद्धम्‌ । धनुर्गृहीत्वा तस्मिन्धनुषीति शेषः । महास्रं अस्रशरष्टम्‌ । 
उपासया निशितं तीक्ष्णीकृतं शरं सन्दधीत सम्यक्‌ स्थापयेत्‌ । अनन्तरं तद्धनुरायम्य 
विस्तार्य शरयुक्तां ज्यां कर्णान्तमानीयेति यावत्‌ । तद्भावगतेन चेतसा स चासौ 
भावश्चेति तद्धावः । तस्मिन्लक्ष्यभूतपदार्थं एव स्थितेनान्तःकरणेन तदक्षरं 
पू्वक्तविशेषणविशिष्टमक्षरनामकब्रह्मैव लक्ष्यं तत्‌ विद्धि तद्विषयकं वेधं कु्वि- 
त्यर्थः ।। ४ ।। 


उ.टी.-एवं मननं कर्तव्यमित्युक्त्वा तदनन्तरं भगवद्धयानं कर्तव्यमित्याह 
- धनुरिति ।। हे सोम्य त्वं ओपनिषदं ब्रह्मविद्यया व्याख्येयम्‌ । शेषे इति 
सूत्रेणोपनिषच्छब्दाद्वयाख्येयमित्य्थं अणुप्रत्ययः । सर्ववेदानां प्रणवव्याख्यानरूपत्वं 
चान्यत्र स्पष्टम्‌ । ततश्च सर्ववेदाख्येयमित्यर्थः । महास व्याहत्यादिसर्वमूलमन्त्राणां 
व्यञ्जकत्वात्प्रधानमन्त्रप्रणवरूपम्‌ । धनुर्गृहीत्वा तत्रोपासानिशितम्‌ । 
सोपासना च द्विविधा शास्राभ्यासस्वरूपिणी । 
ध्यानरूपा परा चेव....------------ || 
इत्यनुव्याख्यानोक्तेरुपासना द्विविधा । तत्र श्रवणमननात्मकशास्राभ्यासरूपो- 
पासनैवात्रोपासनापदेन विवक्षिता । नतु ध्यानम्‌ । तस्यात्राविधीयमानत्वात्‌ । 
तथाचोपासनया श्रवणमननरूपोपासनया निशितं तीक्ष्णीकृतम्‌ । अज्ञातं 

संशयविपर्ययरहितमिति यावत्‌ । शरं सन्दधीत । व्यत्ययेन प्रथमपुरुषः । सन्धत्स्व 
संयोजयेति यावत्‌ । सन्धानानन्तरं च तद्धावगतेन स चासौ भावश्च तद्धावः 
प्रसिद्धपदाथो भगवान्‌ । तत्प्रबणेन चतसान्तःकरणेन । तत्‌ शरेण संयोजितं 


धनुः । आयाम्य आकृष्य । लक्ष्यं लक्ष्यसदृशम्‌ । तत्‌ पृवाक्तमक्षरमेव विद्धि 
जानीहि । ध्यानं कुर्वित्यर्थः ।। ४ ।। 


आ.टी.-- नित्यमुक्तं वेद्धव्यं लक्ष्यं विवेचयति । उपनिषत्सिद्धं महच्च अस्र 
असु क्षपणे । शरादिक्षेपकधनुर्ृहीत्वा उपासनया तीक्ष्णं शरं बप्रीयात्‌ । 
भगवन्रिष्टमनसा तद्धनुरायम्य विकृष्य यदक्षरं तदेव लक्ष्यं विद्धिः ताडय ।। ४ ।। 


गू.टी---वेधप्रकारमाह-- धनुरिति ।। ओपनिषदं उपनिषत्सिद्धं ॐ काराख्यं 
धनुर्गृहीत्वा महासर पुप्ररितं आशुगमनशीलं असु क्षेपणे शरं ठक्ष्यवेधकं 
श्रवणाद्युपासनया विजितमनोरूपं धनुषा संयुज्यात्‌ । भगवद्विषयेणान्तःकरणेन 
आयम्याकृष्य तदेवाक्षरं ब्रह्मरूपं लक्ष्यं हनेत्यर्थः ।। ४ ।। 


उपनिषत्‌ 
प्रणवो धनुः शरो ह्यात्मा ब्रह्म तघ्लक्ष्यमुच्यते । 
अप्रमत्तेन वेद्धव्यं शरवत्तन्मयो भवेत्‌ ।। ५ ।। 


व्या.टी.-- किञ्च धनुः कश्च शर इत्यत आह-- प्रणव इति ।। तन्मयः 
तस्मिहयग्रः ।। ५ ।। 


ध.टि.-- ।। प्रणव इतीति ।। आत्मा जीवश्वेतो वा । आत्मनो ब्रह्मणि वेधो 
नाम कीदश इत्यपेक्षायामाह- शरवदिति ।। यथा शरो लक्ष्ये सट्यग्रो भर्वति 
एवं जीवाऽपि तन्मयः प्रणवर्रतिपाद्य ब्रह्मण्येव संहर्ग्रचत्तो भवेदित्यर्थः ।। ५ ।। 


वामन.टी.-- अथाप्युपनिषत्स्वरेण प्रणवधनुषा मनःसारेण स्वरूपचैतन्य- 
शरेण तह्ृक्ष्यस्यैव ध्यानसारः समाधिवेधोऽप्यवश्यं विधेयः । तन्मयस्त- 
त्प्रविष्टचेतनो भवेत्‌ ।। ५ ।। 

न.टी.-- ओपनिषदं उपनिषत्सिद्धं किं धनुः कः शरः लक्षयं किमित्यत आह- 
- प्रणव इति ।। तन्मयः त्रः ।। ५ ।। 


रा-खं.-- किं धनुरादीत्यतो विविच्य दर्शयति- प्रणवो धनुरिति ।। आत्मा 
चेतः शरः । तदक्षराख्यं ब्र्येत्यर्थः वेद्धव्यं बोद्धव्यमित्यर्थः ।। शरवदिति ।। 
शरो यथा वेद्धव्यमनुप्रविशति तथा ज्ञान्यपि तन्मयः तत्प्रविष्टो भवतीत्यर्थः ।। ५ ।। 


स.टी.--धनुरादि किमित्यत आह-- प्रणव इति ।। तन्मयः तस्मिन्‌ लग्रः 
|| ५ ।। 


श्री-टी.--उपनिषत्सिद्धं धनुः किं शरश्च क इत्यपेक्षायामाह -- प्रणव इति ।। 
आत्मा जीवः आत्मनो ब्रह्मणि वेधो नाम कौदश इत्यपेक्षायामाह -- शरव- 
दिति ।। यथा शरो लक्ष्ये सह्यग्रो भवत्येवं जीवोऽपि तन्मयः प्रणवप्रतिपाद्ये 
ब्रह्मण्येव सहग्रचित्तो भवेदित्यर्थः ।। ५ ।। ` 


उ.टी.- ओौपनिषदमित्यादिविशेषणसामथ्यत्प्रतीतमपि धनुः कण्ठरवेण 
प्रकटयन्नेव शरादिकमपि विशदयति-- प्रणव इति ।। प्रणवो धनुः 
लक्ष्यवेधसाधनत्वसाधर्म्यात्‌ । आत्मा शरः लक्ष्यलग्रत्वसाधर्म्यात्‌ । तत्‌ ब्रह्म 
रक्ष्यमुच्यते । शरवेधनीयत्वसाधर्म्यात्‌ । अप्रमत्तेन भगवति प्रमादरहितेन 
चेतसा ब्रह्माख्यं लक्ष्यं वेद्धव्यम्‌ । सम्यक्‌ ध्यातव्यम्‌ । तथा सत्युपासकः । 
शरवत्तन्मयो ब्रह्यप्रचुरो ब्रह्मलग्र इति यावत्‌ । भवेदिति योज्यम्‌ ।। ५, ।। 


आ.टी.-- किं तद्धनुरादिकमित्यत आह-- प्रणव इति ।। अकारो धनुः 
आत्मा मनः शरः ब्रह्मैव लक्ष्यम्‌ । सावधानेन वेद्धव्यं ज्ञातव्यमिति यावत्‌ । 
शरो यथा लक्ष्ये लग्नो भवति तथा तन्मयः तस्मिन्नेव मग्रमना भवेदित्यर्थः ।। 


ग्‌-टी.--एतद्रिविच्याह-- प्रणव इति ।। अप्रमत्तेनात्मना वद्धव्यम्‌ । तथाच 
शर इव तन्मयस्तस्मिह्टग्रः 1 उॐकारेणैकाग्रमनसा ब्रह्मणि ध्यातं सति 
तत्रैवातिदृढमनस्को भवतीत्यर्थः ।। ५ ।। 

उपनिषत्‌ 
यस्मिन्द्यः पृथिवी चान्तरिक्ष- 
मोतं मनः सह प्राणैश्च सर्वैः । 
तमेवैकं जानथ आत्मान- 
मन्या वाचो विमुञ्चथाऽमृतस्यैष सेतुः ।। ६ ।। 


व्या.टी.-- यथाक्षरं प्राधान्येन ध्येयं तथान्यदप्यस्ति किमित्यतस्तन्महिमपूर्व 
नेत्याह-- यस्मिन्द्यौरिति ।। ६ ।। 


ध.टि.-- ।। यस्मिन्दयौरिति ।। यस्मिन्‌ द्यौः स्वर्गः पृथिवी चान्तरिक्षम्‌ । 
सर्वः प्राणैः चक्षुरादिभिः सह मनश्चत्येतत्सर्वमोतमश्रितं तं सर्वाधारमेवैकमात्मानं 
जानथ जानीतेति शोनकोपलक्षितान्परत्युच्यत इति बहुवचनम्‌ । अन्या वाचः 
अन्यदेवताविषयवाचो विमुञ्चथ अन्यदेवताध्यानं प्राधान्येन मा कुरुतेत्यर्थः । 
अमृतस्य मुक्तवर्गस्य सेतुरिव सेतुराश्रयः ।। ६ ।। 


वामन.टी--- यदिह ध्यानाद्युपासनमुक्तम्‌, तद्‌ दयुभ्वाद्यायतनमुपसंहत्यैवे- 
त्याह-- यस्मिन्द्यौरिति ।। तदन्यः कश्चिदित्थमुपास्य इत्याह-- अन्या वाच 
इति ।। ६ ।। 


न.टी.-- वेद्धव्यमित्यक्त ध्येयत्वं यथा अक्षरस्याप्राधान्येनास्ति तथा अन्यस्यास्ति 
किमित्यतस्तन्महिमोक्तपूर्वकं नेत्याह-- यस्मित्रिति ।। ओतं प्रविष्टम्‌ । 
प्राणेरिन्द्ियेः एकं तमेव विष्णुमेव । स्वोत्पादकत्वेन सर्वाश्रयत्वेन जानथ । अन्या 
वाचो विमुञ्चथ । अन्यं सवात्पादकत्वेन सर्वाश्रयत्वेन जानथेत्यर्थः । तत्र हेतु- 
माह-- अमृस्येति ।। अमृतस्य मुक्तवर्गस्य एषः विष्णुस्सेतुरिव सतुराश्रयः।। 
रा.खं.-- यथाक्षरं प्राधान्येन ज्ञेयं तथाऽन्यदप्यस्ति कि तादृशमित्यत 
तन्महिमोक्तिपूर्वकं नेत्याह-- यस्मिन्द्योरित्यादिना ।। यस्मिन्द्यौरोता पृथिवी 
चोता अन्तरिक्षं चोतं सर्वैः प्राणैश्वक्षुरादीद्धियेस्सह मनश्च यस्मिन्नोतं, वेञ्‌ 

तन्तुसन्ताने, पटे तन्तव इव संश्छिष्टतया यमाश्रित्य वर्तते द्यौरादिकं तं 
सर्वाधारमेवेकं आत्मानं जानथ जानीत, व्यत्ययात्‌ । शौनक्रोपलक्षितान्‌ प्रत्युच्यत 
इति बहुवचनम्‌ । जानथ आत्मानमिति पृथदङ्नदेशस्सर्ववैलक्षण्यज्ञापनार्थः । 
तदाह सूत्र "द्युभ्वाद्यायतनं स्वशब्दात्‌" इति । एतेनाऽऽधेयज्ञानं विना तदाधारत्वेन 
ज्ञानायोगात्‌ अवस्थितेरिति काशकृत्सः' इति सूत्रोक्तदिशाऽऽधेयकर्मदेवतादि- 
जगज्ज्ञानं सर्वाधारत्वप्रकारकब्रह्मज्ञानोपयोगि सत्‌ परविद्या भवतीति सूचितं 
भवति । अत एव प्राक्र्मदेवतादिजगदुक्तिः, अत्रैतत्सर्वमपितमिति चोक्तम्‌ । 
अन्याः अन्यविषयाः वाचः विमुञ्चथ परित्यजत, प्राधान्येनेति भावः । तदाह 
सूत्रे हेयत्वावचनाच्च" इति । कुतस्तस्यैव ज्ञानमापाद्यमित्यत आह-- अमृतस्येष 
सेतुरिति ।। एष आत्माऽ मृतस्य मुक्तवर्गस्य सेतुराश्रयः ।। ६ ।। 


स.टी.-- अदृश्यत्वादिगुणकाक्षरस्य महिमानमाह-- यस्मिन्द्योरिति ।। इदं 
द्युपथिव्याद्याधारत्वं विष्णोरेव । तदेकनिष्ठस्वशन्दपर्यायात्मकशब्दात्‌ । नचात्मशब्दो 
गौणोऽमृतस्यैष सेतुरिति ।। ६ ।। 


व.टी.-- तदेवाक्षरं सोम्य विद्धीत्यत्र ब्रह्मणः यद्विञेयत्वमुच्यते तत्स्पष्टी- 
क्रियते-- यस्मिन्द्यौः पृथिवी चान्तरिक्षमित्यादिना ।। ६ ।। 


श्री.टी.-- अक्षरवत्प्राधान्येन ज्ञेयत्वमन्यस्य कस्यापि नास्तीत्याशयेन तन्महिमान- 
माह-- यस्मिन्द्यौरित्यादिना ।। अन्या वाचोऽन्यदेवताविषयवाचो विमुञ्चथ । 
अन्यदेवताध्यानं मा कुरुतेत्यर्थः । प्राधान्याभिप्रायेणायं निषेधः । “परिवारतया 
ग्राह्या अपि हेयाः प्रधानत " इत्युक्तत्वात्‌ । अमृतस्येत्येकवचनं समुदायापेक्षया 
मुक्तवर्गस्य सेतुरिव सेतुराश्रयः मुक्तैः प्राप्य इति यावत्‌ ।। ६ ।। 


उ.टी.--एवं श्रवणमननध्यानरूपं भगवदुपासनं कार्यमित्युक्तम्‌ । इदानीं तदेव 


कार्य नान्यदेवतोपासनमिति सोपपत्तिकं वदन्‌ जगस्स्थितिकर्तृत्वमुक्ताश्रयत्वरूपं 
भगवन्महिमान्तरमप्याह-- यस्मिन्द्योरिति ।। यस्मन्पुरुषे द्यौः पृथिवी अन्तरिक्षं 

च । ओतं प्रविष्टम्‌ । यद्यपि पृथिव्यादेरन्तरिक्षस्य च विशेष्यत्वात्तद्विशेषण 
ओतशब्दे विशेषणानां चाजातेरिति सूत्रेण स्रीलिङ्गनपुंसकलिद्गं च प्राप्रोति । 
तथाप्यन्तरिक्षस्य पाठतः परत्वात्तद्विशेषणओतशब्दे शब्दपरविप्रतिषेधेन 
नपुंसकत्वमेव युक्तम्‌ । विप्रतिषेधे परं कार्यमिति सूत्रेण तुल्यबलविरोधे परं 
कार्यमित्युक्तत्वादिति ध्येयम्‌ । अनेन भगवतः सर्वलोकस्थितिकर्तृत्वमुक्तम्‌ । 
तरिलोकविवक्षायां वैकुण्ठादेः सर्वलोकत्वादिति । एवं सर्वलोकाधारत्वमुक्त्वा 
स्व॑द्धियाधारत्वमप्याह-- मन इति ।। मनश्च सप्तप्राणास्त्ववगतेः पञ्चप्राणास्तु 
कर्मण इति स्मृतेः प्राणशब्द इद्धियवाची । ततश्च सर्वैः प्राणैः इन्द्रियैः सह 
यस्मिन्नोतमित्यन्वयः । तमात्मानं परमात्मानं जानथ । छान्दसोऽयं प्रयोगः । 
जानीत । श्रवणमननध्यानरूपं ब्रह्मोपासनं कुरुतेति यावत्‌ । अत्र सर्वसञ्जनानां 
सम्बोध्यत्वात्‌ जानथेति बहुवचनं युक्तम्‌ । एकमेवेत्येवकारव्यावरत्यमाह-- 
अन्या इति ।। हे सञ्जनाः यूयं अन्याः अन्यदेवताविषयाः वाचो विमुञ्चथ । 
व्यत्ययेन लोडथं लट्‌ विमुञ्चतेत्यर्थः । अत्रान्यदेवतोपासननिषेधः प्राधान्याभिप्रायेण । 
परिवारतया तु तदुपासनमपि कार्यमेव । यथोक्तमनुव्याख्याने- 
परिवारतया ग्राह्या अपि हेयाः प्रधानतः ।। इति ।। ६ ।। 


आ.टी.-- यथाक्षरं प्राथम्येन ध्येयं तथान्यदस्ति किमित्यतस्तन्महिमपूर्व नेत्याह- 
- यस्मित्निति ।। सर्वः प्राणैरिद्धियादिभिःसह मनः यस्मत्नोतं च यस्मिस्स्थितं 
य एषोऽमृतस्य मुक्तवर्गस्य सेतुराश्रयः । तमेवमेव परमात्मानं जानथ जानीध्वम्‌ । 
अन्या देवतादिविषया वाचो विमुञ्चथ त्यजत ।। ६ ।। 


गू.टी---यथा ब्रह्म प्राधान्येन ध्येयं तथान्यदस्ति किमित्यतस्तन्महिमापूर्व 
नेत्याह-- यस्मित्रिति ।। यस्मिन्द्यौरोता पृथव्योता अन्तरिक्षमोतं आश्रितं 
सर्वश्च प्राणैरिद्धियैः सह मनश्चोतम्‌ । तमेवेकमात्मानं जानथ । अन्यविषया 
अन्यदेवदेर्ञानादिजनका वाचो विमुञ्चथ । यतोऽगृतस्य मुक्तवर्गस्य स सेतुराश्रयः 
|| ६ ।। 


खं.-४, म॑.-६ चतुर्थः खण्डः 229 


भाष्यम्‌ 

अमृतस्य मुक्तस्य हेतुः । ॐ मुक्तोपसृप्यव्यपदेशात्‌ ॐ । “मुक्तानां 
परमा गतिः' इत्यादेः । 

व्या.टी.--"अमृतस्यैष सेतुरि 'त्यत्र जडामृताश्रयत्वप्रतीति निवारयत्राह-- 
अमृतस्येति ।। सेतुराश्रयः । तत्रामृतशब्दोक्ता मुक्ता इति कुत इत्यत आह- 
- ॐ मुक्तेति । । 'यस्मिन्द्यौः पृथिवी चान्तरिक्षमि त्यत्र पृथिव्याद्याश्रयत्वेनोक्तः 
परमात्मेति कुत इत्यतः मुक्तप्राप्यत्वलिब्गक्तरिति सूत्रकृतोक्तत्वादित्यर्थः । भवेदेत- 
द्रगवतो मुक्ताश्रयत्वं यदि सिद्धं स्यात्‌ तदेतत्कुत इत्यत आह-- मुक्तानामिति ।। 


ध.टि.-- ।। अमृतस्येतीति ।। अत्रैकवचनं समुदायापेक्षम्‌ ।। आश्रय 
इति ।। प्राप्य इत्यर्थः ।। मुक्तोपसुप्येतीति ।। अत्र मुक्तोपसृप्येति भावप्रधानो 
निर्देशः ।। मुक्तानामितीति ।। अत्र गम्यत. इति गतिः । गम्यत्वस्याचिरादि- 
साधारण्यात्‌ परमेत्युक्तम्‌ । तथाच मुक्तानामिति कर्तरि षष्टी । मुक्तैः प्राप्य 
इत्यर्थः ।। 


स.टी.-- ।। मुक्तोपसृप्यव्यपदेशात्‌ ।। न रुद्रप्रधानयोः दयुभ्वाद्यायतनत्वम्‌ । 
तच्छन्दाभावात्‌ । अत एव न जीववाय्वोः । संहताः सम्बद्धः । बहुधा विजाय- 
मान इति बहुधा विजायमानत्वं भगवतो विश्वादिरूपेण सर्वजीवनियामकत्वम्‌ । 
तदभाषत अमृतस्येत्यादिना प्रवृत्तय इत्यन्तेन ।। 


व.टी.--तत्रामृतस्यैष सेतुरित्यस्य विवक्षितार्थमाह-- अमूृतस्येति ।। 
विष्णोर्मुक्ताश्रयत्वे स्मृतिसूत्रसम्मतिमप्याह-- मुक्तेति ।। 


श्री.टी.-- अमृतस्यैष सेतुरित्यत्रामृतशब्दः क्षीरार्णवसञ्जातप्रसिद्धामृतपर 
इत्यन्यथाप्रतीतिनिरासायार्थमाह-- अमृतस्येति ।। अत्रैकवचनं समुदायपक्षम्‌। 
सेतुरिव सेतुराश्रयः प्राप्यः इति यावत्‌ । अत्रामृतशब्दोक्ता मुक्ता एवेत्यत्र 
ज्ञापकमाह-- मुक्तोपसूप्येति ।। भावप्रधानो निर्देशः । यस्मिन्द्यौरित्यादिवाक्ये 

द्युभ्वाद्यायतनत्वेनोक्तः परमात्मा तदन्ये एवेति संशयेऽन्ये एवेति प्रप्त द्युभ्वाद्यायतनं 
परमात्मैव नान्ये जीवादयः । कुतः अमृतस्येति वाक्ये मुक्तप्राप्यत्ववचनादिति 
सूत्रकृतैवोक्तत्वादित्यर्थः । स्यादिदं यदि मुक्तप्राप्यत्वस्य भगवहिङ्गत्वं स्यात्तदेव 
कुत इत्यतोऽत्र महाभारतसम्मतिमाह-- मुक्तानामिति ।। गम्यत इति गतिः 
गम्यत्वस्याचिरादिसाधारण्यात्परमेत्युक्तम्‌ । तथाच मुक्तानामिति कर्तरि षष्ठी । 
मुक्तैर्मुख्यप्राप्य इत्यर्थः । 


उ.टी.-- ननु भगवदुपासनमेव कर्तव्यं नान्यदेवतोपासनमित्येतत्कुत इत्यत 
आह-- अमृतस्येति ।। अत्र पीयूषममृतं सुधेति कोशोक्तामृताश्रयत्वमुच्यते । 
तच्चान्यदेवतोपासनं न कार्यमित्यत्र हेतुर्न भवतीत्यतो व्याचष्टे-- अमृतस्येति।। 
समुदायापेक्षमेकवचनं श्रुतौ भाष्ये च प्रयुक्तम्‌ । भगवतो मुक्ताश्रयत्वमेव कुतः 
येन मुक्तस्येति व्याख्यानमित्याशंक्य भगवतो मुक्ताश्रयत्वं सूत्रसहस्रनामवचनाभ्यां 
समर्थयते- मुक्तोपसृष्येत्यादिना ।  मुक्तोपसूप्यत्वेत्यर्थः । तथा चैषः दयुभ्वाद्याश्रय 
आत्मा अमृतस्य मुक्तवर्गस्य सेतुरिव सेतुः । वैकुण्ठादिलोकस्थभगवत्प्रापक 
इति मन्त्रार्थः । तथाच द्युभ्वाद्याश्रयतयोपासनं मोक्षफलार्थम्‌ । तच्च भगवतैव 
भवति । तस्यैव सर्वमुक्ताश्रयत्वेन मोक्षप्रदत्वसम्भवात्‌ । नचान्योपासनं मोक्ष- 


फलकम्‌ । तेषां मुक्ताश्रयत्वाभावेन मोक्षप्रदत्वासम्भवात्‌ । अतो भगवदुपासनमेव 
कार्यं नान्यदिति भावः ।। ६ ।। | 


उपनिषत्‌ 
अरा इव रथनाभौ संहता यत्र नाङ्यः । 
स एषोऽन्तश्चरते बहुधा जायमानः ।। ७ ।। 
व्या.टि.-- संहताः सम्बद्धाः विश्चादिरूपेण बहुधा जायमानः ।। ७ ।। 


ध.टि.-रथनाभो चक्रे अरा इव यत्र नाड्यस्संहताः स एषः सर्वजीव- 
नियामकत्वेन सर्वजीवहदयस्थितो विष्णुः स्वयमेक एव स्वेच्छया बहुधा जायमानः 

विश्वादिरूपेण बहुधा भवन्‌ शरीरान्तः चक्षुरादिस्थानेषु चरते चरति ।। ७ ।। 


वामन.टी.--मुक्तामुक्तजगदाश्रयत्वं विष्णोरेवेत्यत्र ब्रह्मसूत्रं स्मरति च 
प्रमाणमाह-- अथाध्यात्ममिति ।। स एव भगवान्सर्वधारणनियमनादि- 
कर्तत्याह- अरा इवेति ।। ७ ।। 


न.टी.- सदृष्टान्तं द्रासप्ततिसहस्रनाड्याश्रयत्वं सर्वनियामकत्वं चाह-- अरा 
इति ।। संहताः स एष भगवान्‌ हदये मनोनियामकतया अनिरुद्धाख्यैकरूपेण 
जाग्रदादिप्रवर्तकतया बहुधा विश्वादिरूपैः जायमानः स्वेच्छयाभिव्यज्यमानः 
चरते ।। ७ ।। 


रा.खं.--यत्र देहस्थे हरौ रथनाभौ रथचक्रे अरा इव नाड्यः संहतास्सम्बद्धास्स 
एष आत्मा बहुधा विश्चादिरूपेण जायमानः प्रादुर्भवन्‌ अन्तः शरीरान्तश्चरते 
सञ्चरति ।1 ७ ।। ` । 


व.टी.- ब्रह्मण एव ज्ञातव्यत्वसिद्धर्थं तस्यैव माहात्म्यान्तरमुच्यते-- अरा 
इव रथनाभावित्यादिना ।। ७ ।। 


श्री.टी.-- रथनाभौ अरा इव यत्र नाड्यः संहताः सम्बद्धाः स एष सर्वजीवनिया- 
मकत्वेन सर्वजीवहदयस्थितो विष्णुः स्वयमेक एव स्वेच्छयैव बहुधा जायमानो 
विश्चादिरूपेण बहुधा भवन्‌ शरीरान्तश्क्षुरादिस्थानेषु चरते चरतीत्यर्थः । यः 
सर्वज्ञः सर्वविदित्यक्तार्थम्‌ । यस्यैष महिमा भुवि भूरादिलोके प्रकटितः यस्तमसः 
परस्मात्‌ अज्ञानातीतः दु्गोत्तमो वा । तमात्मानं पराय उत्तमपुरुषार्थाय मोक्षार्थमिति 
यावत्‌ ।। ७ ।। 


उ.टी.- पूर्व धनुर्ृहीत्वेत्यादिना ध्यानं कर्तव्यमित्यक्तम्‌ । तच्च गुणान्तरोपसंहार- 
पूर्वकर्मोकारार्थगुणविशिष्टत्वेनैव कार्यमित्याह-- अरा इवेति ।। अत्र स इत्युक्तः 
कः । जायमान इत्यक्तोत्पत्तिश्चायुक्ता ।। तदयं मन्त्रार्थः नाभिशब्दो रथचक्र- 

द्युभ्वाद्यायतनत्वेनोक्तः परमात्मा तदन्ये एवेति संशयेऽन्ये एवेति प्राप्रे द्युभ्वाद्यायतनं 
परमात्मैव नान्ये जीवादयः । कुतः अमृतस्येति वाक्ये मुक्तप्राप्यत्ववचनादिति 
सूत्रकृतैवोक्तत्वादित्यर्थः । स्यादिदं यदि मुक्तप्राप्यत्वस्य भगविङ्गत्वं स्यात्तदेव 
कुत इत्यतोऽत्र महाभारतसम्मतिमाह-- मुक्तानामिति ।। गम्यत इति गतिः 
गम्यत्वस्याचिरादिसाधारण्यात्परमेत्युक्तम्‌ । तथाच मुक्तानामिति कर्तरि षष्टी । 
मुक्तैर्मुख्यप्राप्य इत्यर्थः । 


उ.टी.-- ननु भगवदुपासनमेव कर्तव्यं नान्यदेवतोपासनमित्येतत्कुत इत्यत 
आह-- अमूृतस्येति ।। अत्र पीयुषममृतं सुधेति कोशोक्तामृताश्रयत्वमुच्यते । 
तञ्चान्यदेवतोपासनं न कार्यमित्यत्र हेतुर्न भवतीत्यतो व्याचष्टे- अमृतस्येति।। 
समुदायपेक्षमेकवचनं श्रुतौ भाष्ये च प्रयुक्तम्‌ । भगवतो मुक्ताश्रयत्वमेव कुतः 
येन मुक्तस्येति व्याख्यानमित्याशंक्य भगवतो मुक्ताश्रयत्वं सूत्रसहसखरनामवचनाभ्यां 
समर्थयते-- मुक्तोपसूप्येत्यादिना । । मुक्तोपसुप्यत्वेत्यर्थः । तथा चैषः द्युभ्वाद्याश्रय 
आत्मा अमृतस्य मुक्तवर्गस्य सेतुरिव सेतुः । वैकुण्ठादिलोकस्थभगवत्प्रापक 
इति मन्त्रार्थः । तथाच द्युभ्वाद्याश्रयतयोपासनं मोक्षफलार्थम्‌ । तच्च भगवतैव 
भवति । तस्यैव सर्वमुक्ताश्रयत्वेन मोक्षप्रदत्वसम्भवात्‌ । नचान्योपासनं मोक्ष- 


फलकम्‌ । तेषां मुक्ताश्रयत्वाभावेन मोक्षप्रदत्वासम्भवात्‌ । अतो भगवदुपासनमेव 
कार्य नान्यदिति भावः ।। ६ ।। 


उपनिषत्‌ 
अरा इव रथनाभौ संहता यत्र नाड्यः । 
स एषोऽन्तश्चरते बहुधा जायमानः | ७ ।। 
व्या.टि.-- संहताः सम्बद्धाः विश्वादिरूपेण बहुधा जायमानः ।। ७ ।। 


ध.टि.--रथनाभो चक्रे अरा इव यत्र नाड्यस्संहताः स एषः सर्वजीव- 
नियामकत्वेन सर्वजीवहदयस्थितो विष्णुः स्वयमेक एव स्वेच्छया बहुधा जायमानः 

विश्वादिरूपेण बहुधा भवन्‌ शरीरान्तः चक्षुरादिस्थानेषु चरते चरति ।। ७ ।। 


वामन.टी.-- मुक्तामुक्तजगदाश्रयत्वं विष्णोरेवेत्यत्र ब्रह्मसूत्रं स्मृति च 
प्रमाणमाह- अथाध्यात्ममिति ।। स एव भगवान्सर्वधारणनियमनादि- 
कतंत्याह-- अरा इवेति ।। ७ ।। 


न.टी.- सदन्त द्रासप्ततिसहस्रनाड्याश्रयत्वं सर्वनियामकत्वं चाह-- अरा 
इति ।। संहताः स एष भगवान्‌ हदये मनोनियामकतया अनिरुद्धाख्यैकरूपेण 
जाग्रदादिप्रवर्तकतया बहुधा विश्चादिरूपैः जायमानः स्वेच्छयाभिव्यज्यमानः 
चरते ।। ७ ।। 


रा.खं.-- यत्र देहस्थे हरौ रथनाभौ रथचक्रे अरा इव नाड्यः संहतास्सम्बद्धास्स 
एष आत्मा बहुधा विश्वादिरूपेण जायमानः प्रादुर्भवन्‌ अन्तः शरीरान्तश्चरते 
सञ्चरति ।। ७ ।। 


व.टी.- ब्रह्मण एव ज्ञातव्यत्वसिद्धयर्थं तस्यैव माहात्म्यान्तरमुच्यते- अरा 
इव रथनाभावित्यादिना ।। ७ ।। 


श्री.टी.--रथनाभौ अरा इव यत्र नाड्यः संहताः सम्बद्धाः स एष सर्वजीवनिया- 
मकत्वेन सर्वजीवहदयस्थितो विष्णुः स्वयमेक एव स्वेच्छयैव बहुधा जायमानो 
विश्वादिरूपेण बहुधा भवन्‌ शरीरान्तश्चक्षुरादिस्थानेषु चरते चरतीत्यर्थः । यः 
सर्वज्ञः सर्वविदित्युक्तार्थम्‌ । यस्यैष महिमा भुवि भूरादिलोके प्रकटितः यस्तमसः 
परस्मात्‌ अज्ञानातीतः दुगोत्तमो वा । तमात्मानं पराय उत्तमपुरुषार्थाय मोक्षार्थमिति 
यावत्‌ ।। ७ ।। 


उ.टी.-- पूर्व धनुरगृहीत्वेत्यादिना ध्यानं कर्तव्यमित्युक्तम्‌ । तच्च गुणान्तरोपसंहार- 
पूर्वकर्मकारार्थगुणविषशिष्टत्वेनैव कार्यमित्याह-- अरा इवेति ।। अत्र स इत्युक्तः 
कः । जायमान इत्युक्तोत्पत्तिश्चायुक्ता ।। तदयं मन्त्रार्थः-- नाभिशब्दो रथचक्र- 

मध्यमावयववाची । पिण्डिकानाधिरिति कोशात्‌ । रथनाभौ रथचक्रमध्यमावयवे । 
अरा इव यत्र भगवति नाड्यः -ब्रह्मनाड्यादिप्रधाननाड्यः । द्रासप्ततिसहस्र- 
प्रतिशाखानाड्यश्च । संहताः सङ्गताः । सनाङ्याश्रयहदयस्थो विष्णुरेषः । 
व्यत्ययोऽयम्‌ । स्वेच्छया बहुधा जागरादिप्रदानार्थं विश्वादिनानारूपेण । एकधा 
सुप्तिकाठे विश्वाद्येकीभूतप्राज्ञरूपेण च । जायमानः प्रादुर्भवन्‌ सन्‌ । अन्तः 
नेतराद्यन्तः । चरते जागरादिप्रदानेन सर्वजीवनियमनार्थं सर्वदा चरति । एवम्भूत- 
गुणकं तमसः परस्तस्स्थितं अप्राकृतविग्रहं मृत्युरहितं चात्मानं हृदयस्थं विष्णुम्‌ । 
पराय परनब्रह्प्राप्यर्थमित्यर्थः ।। ७ ।। 


आ.टी.-- रथनाभौ अराः आश्रिता यथा तथा यत्र नाड्यः संहताः सम्बद्धा स 
एष परमात्मा विश्वादिरूपेण बहुधा जायमानः प्रादुभूतः शरीरेऽन्तश्चरते तमात्मानं 
उशमिति अधिकोच्गुणरूप इति ध्यायत ध्यानं कुरुत ।. तथा सति तमसः 
अज्ञानादेः परस्तादुपरि पाराय परतीराय वः स्वस्ति । अज्ञानादिनदीं तीर्त्वा 
परतीरं गतस्य सुखं स्यादित्यर्थः ।। ७ ।। 


गू-टी.--रथनाभौ रथाङ्गचक्रमध्ये अराः धारा यथाश्रितास्तथैव नाड्यो 


यस्मिन्संहताः सम्बद्धाः स एष हरिरविश्वादिरूपेण बहुधा जायमानोऽन्तःशरीरे 
च सर्वजीवनियामकत्वेन चरते ।। ७ ।। 


भाष्यम्‌ 
हदयस्थः सदा विष्णु्ब॑हुधा चैकधाभवत्‌ । 
चरति स्वेच्छयैवान्तः सर्वजीवात्नियामयन्‌ ।। 
--इति प्रवृत्ते ।। 


व्या.टी.--- परमात्मैव जाग्रत्स्वप्रसुषुप्यवस्थासु बहुधा जायमानो जीवः सन्‌ 
शरीरान्तश्चरतीति प्रतीति निवारयंस्तद्राक्यं व्याचष्टे-- हृदयस्थ इति ।। 


ध.टि.-- । । हृदयस्थ इतीति ।। अत्र सर्वजीवात्नियामयन्सन्‌ । अन्तर्यामि- 

रूपेणेति यावत्‌ । एकधा एकप्रकारेण सदा हदयस्थो जीवहदयस्थो विष्णुः 
स्वेच्छयैव बहुधा विश्वादिरूपेण भवन्‌ अन्तः शरीरान्तः चक्षुरादिस्थानेषु स्वेच्छयैव 
चरतीति योजना ।। 


वामन.टी.-- तदभिप्रायं हदयस्थं इत्यादिना प्रवृत्तवचनेन प्रवक्ति । नाना- 
नाडिभिः संहते जीवशरीरे नियामकत्वेन बहुधा व्यज्यमान: सञ्चरतीत्याह । । 


व.टी.-- तत्र परमेश्वरस्य बहुधा जननं नाम जीवभावेनेति प्रतीतिनिरासाय 
यथावव्याख्याति- हृदयस्थ इति ।। 


श्री.टी.--स एषोऽन्तश्चरते बहुधा जायमान इति वाक्यं स एष परमात्मा 
बहुधा जाग्रदाद्यवस्थासु बहुप्रकारेण जायमानो यो जीवस्तदात्मा सन्‌ शरीरान्तश्चरत 
इत्यन्यथाप्रतीतिनिरासाय प्रमाणेनैव व्याचष्ट- हृदयस्थ इति ।। सर्वजीवात्नि- 
यामयन्‌ सन्‌ अन्तर्यामिरूपेणेति यावत्‌ । एकधा एकप्रकारेण सदा हदयस्थो 
जीवहदयस्थो विष्णुः स्वेच्छयैव बहुधा विश्वादिरूपेण भवन्‌ अन्तः शरीरान्तः 
चक्षुरादिस्थानेषु स्वेच्छयैव चरतीति योजना ।। 


उ.टी.-- अन्तश्चरणं च व्यर्थमित्याशंकापरिहाराय मन्त्रं प्रमाणेनैव व्याचष्टे 
हदयस्थ इति ।। अनेन तच्छन्दपरामृश्यं दशितम्‌ । एकधेत्यनेन मन्त्रे बहुधेत्यत्र 
एकधेत्यपि ग्राह्ममिति सूचितम्‌ ।। भवत्निति ।। प्रादर्भवत्नित्यर्थः । अनेन 
जायमान इति व्याख्यातम्‌ ।। स्वेच्छयेति ।। अनेनैषणमेषः । इषु इच्छायां 
भावे घञ्‌ । सुपां सुलुगिति तृतीयायाः सुरिति सूचितम्‌ ।। सर्वजीवात्रियाम- 
यत्रिति ।। अनेनान्तश्चरणप्रयोजनमुक्तम्‌ । स्वप्रयोजनार्थं न चरति किन्तु 
परप्रयोजनार्थमिति । अत्र मन्त्रे ओमित्येवेत्येवकारेण उॐकारार्थगुणपूर्णत्वादि- 
प्रकारेणैव ध्यानं कार्यम्‌ । नतु निर्गुणत्वादिप्रकारान्तरेणेति सूचयति । फलेभ्यो 
यातीतिवत्परायेत्यत्र क्रियार्थोपपदस्य च कर्मणि स्थानिन इति चतुधीं । तथाच 
फलान्याहर्तुमितिवत्परं प्राघ्ुमित्यर्थः । तमसोऽव्यक्तात्परस्तादित्यनन्तरं स्थितमिति 

मध्यमावयववाची । पिण्डिकानौधिरिति कोशात्‌ । रथनाभौ रथचक्रमध्यमावयवे । 
अरा इव यत्र भगवति नाड्यः ब्रह्मनाङ्यादिप्रधाननाडङ्यः । द्वासप्ततिसहस्र- 
प्रतिशाखानाड्यश्च । संहताः सङ्गताः । सनाड्याश्रयहदयस्थो विष्णुरेष: । 
व्यत्ययोऽयम्‌ । स्वेच्छया बहुधा जागरादिप्रदानार्थं विश्वादिनानारूपेण । एकधा 
सुप्तिकाठे विश्चाद्येकोभूतप्राज्ञरूपेण च । जायमानः प्रादुर्भवन्‌ सन्‌ । अन्तः 
नेतराद्यन्तः । चरते जागरापिप्रदानेन सर्वजीवनियमनार्थं सर्वदा चरति । एवम्भूत- 
गुणकं तमसः परस्तास्स्थितं अप्राकृतविग्रहं मृत्युरहितं चात्मानं हदयस्थं विष्णुम्‌ । 
पराय परब्रह्प्रघ्यर्थमित्यर्थः ।। ७ ।। 


आ.टी.-- रथनाभौ अराः आश्रिता यथा तथा यत्र नाड्यः संहताः सम्बद्धा स 
एष परमात्मा विश्वादिरूपेण बहुधा जायमानः प्रादुभूतः शरीरेऽन्तश्चरते तमात्मानं 
उॐमिति अधिकोच्वगुणरूप इति ध्यायत ध्यानं कुरुत । तथा सति तमसः 


अज्ञानादेः परस्तादुपरि पाराय परतीराय वः स्वस्ति । अज्ञानादिनदीं तीर्त्वा 
परतीरं गतस्य सुखं स्यादित्यर्थः ।। ७ ।। 


गू.टी.---रथनाभौ रथाङ्गचक्रमध्ये अराः धारा यथाश्रितास्तथैव नाड्यो 


यस्मिन्संहताः सम्बद्धाः स एष हरिर्विश्वादिरूपेण बहुधा जायमानोऽन्तःशरीरे 
च सर्वजीवनियामकत्वेन चरते ।। ७ ।। 


भाष्यम्‌ 
हदयस्थः सदा विष्णुर्बहुधा चैकधाभवत्‌ । 
चरति स्वेच्छयैवान्तः सर्वजीवात्नियामयन्‌ ।। 
--इति प्रवृत्ते ।। 
व्या.टी.-- परमात्मैव जाग्रत्स्वप्रसुषुप्यवस्थासु बहुधा जायमानो जीवः सन्‌ 
शरीरान्तश्चरतीति प्रतीति निवारयंस्तद्राक्यं व्याचष्टे-- हृदयस्थ इति ।। 


ध.टि.-- ।। हृदयस्थ इतीति ।। अत्र सर्वजीवान्नियामयन्सन्‌ । अन्तर्यामि- 

रूपेणेति यावत्‌ । एकधा एकप्रकारेण सदा हृदयस्थो जीवहदयस्थो विष्णुः 
स्वेच्छयैव बहुधा विश्वादिरूपेण भवन्‌ अन्तः शरीरान्तः चकषुरादिस्थानेषु स्वेच्छयैव 
चरतीति योजना ।। 


वामन.टी.- तदभिप्रायं हदयस्थं इत्यादिना प्रवृत्तवचनेन प्रवक्ति । नाना- 
नाडिभिः संहते जीवशरीरे नियामकत्वेन बहुधा व्यज्यमानः सञ्चरतीत्याह । । 


व.टी.--- तत्र परमेश्वरस्य बहुधा जननं नाम जीवभावेनेति प्रतीतिनिरासाय 
यथावब्याख्याति- हृदयस्थ इति ।। 


श्री.टी.--स एषोऽन्तश्चरते बहुधा जायमान इति वाक्यं स एष परमात्मा 
बहुधा जाग्रदाद्यवस्थासु बहुप्रकारेण जायमानो यो जीवस्तदात्मा सन्‌ शरीरान्तश्चरत 
इत्यन्यथाप्रतीतिनिरासाय प्रमाणेनैव व्याचष्टे-- हृदयस्थ इति ।। सर्वजीवात्नि- 
यामयन्‌ सन्‌ अन्तर्यामिरूपेणेति यावत्‌ । एकधा एकप्रकारेण सदा हदयस्थो 
जीवहदयस्थो विष्णुः स्वेच्छयैव बहुधा विश्चादिरूपेण भवन्‌ अन्तः शरीरान्तः 
चक्षुरादिस्थानेषु स्वेच्छयैव चरतीति योजना ।। 


उ.टी.-- अन्तश्चरणं च व्यर्थमित्याशंकापरिहाराय मन्त्रं प्रमाणेनैव व्याचष्ट 
हदयस्थ इति ।। अनेन तच्छन्दपरामूश्यं दशितम्‌ । एकधेत्यनेन मन्त्रे बहुधेत्यत्र 
एकधेत्यपि ग्राह्यमिति सूचितम्‌ ।। भवत्निति ।। प्राुर्भवत्नित्र्थः । अनेन 
जायमान इति व्याख्यातम्‌ ।। स्वेच्छयेति ।। अनेनैषणमेषः । इषु इच्छायां 
भावे घञ्‌ । सुपां सुलुगिति तृतीयायाः सुरिति सूचितम्‌ ।। सर्वजीवात्नियाम- 
यत्रिति ।। अनेनान्तश्चरणप्रयोजनमुक्तम्‌ । स्वप्रयोजनार्थं न चरति किन्तु 
परप्रयोजनार्थमिति । अत्र मन्त्रे ओमित्येवेत्येवकारेण ञॐकारार्थगुणपूर्णत्वादि- 
प्रकारेणैव ध्यानं कार्यम्‌ । नतु निर्गुणत्वादिप्रकारान्तरेणेति सूचयति । फलेभ्यो 
यातीतिवत्परायेत्यत्र क्रियार्थोपपदस्य च कर्मणि स्थानिन इति चतुथी । तथाच 
फलान्याहर्तुमितिवत्परं प्ाुमित्यर्थः । तमसोऽव्यक्तात्परस्तादित्यनन्तरं स्थितमिति 

शेषः । तदुक्तं गीताभाष्ये “तमसः परस्तादित्यव्यक्तं वै तमः परस्ताद्धि स तत 
इति पिपपलादशाखायामिति” । तथाच तमसः परस्तास्स्थितं अप्राकृतविग्रहमित्यर्थः। 
यद्रा तमो मृत्युः । “मृत्युर्वै तमो ज्योतिरमृतमि "ति श्रुतेः । तथाच तमसः 
परस्तास्स्थितं मृत्युरहितमित्यर्थः ।। 


उपनिषत्‌ 
ओमित्येव ध्यायत आत्मानं 
स्वस्ति वः पराय तमसः परस्तात्‌ ।। ८।। 


व्या.रि.-- यस्य "यः सर्वज्ञ' इत्यादेरेष महिमा भुवि भूम्यादौ प्रकटितः । 
तमात्मानं ध्यायत । तथा सति तमसः परस्तात्पराय वः स्वस्ति ।। ८ ।। 


ध.टि.- जानथेत्यक्तन्ञानोपायमाह-- ओमित्येवमिति ।। आत्मानं अशेषगुणपूर्ण 
मुख्यया वृत्त्या ऋगादिसर्वशास्रवेद्यमित्येवं जानथ । तमसः परस्तात्पराय । 
ज्ञानोपलक्षणमेतत्‌ । जडप्रकृतिपरश्रीतत्त्वात्‌ परभूतपरमात्मज्ञानाय । तथा 
सति एवं ध्याने सति तज्ज्ञानं भवति । तेन च परात्परज्ञानेन वः युष्माकं 
स्वस्ति मङ्गं भवेदित्यर्थः ।। ८ ।। 


वामन.टी.-- भगवान्‌ ओंकारोदितगुणैरत्युञ्चो भगवानित्येवमेव परमात्मानं 
ध्यायत भवतां तमसः परस्तात्‌ स्वस्ति पाराय सन्ततसुखरूपाय मोक्षायेत्यर्थः। 
ओंकारोदितगुणाः सार्व्ञादय इत्यर्थः ।। ८ ।। 


न.टी.- तद्ध्यानं विधत्ते- उश्मिति ।। यस्य यः सर्वज्ञः सामान्याकारेण । 
सर्ववित्‌ विशेषाकारेणापि इत्यादि महिमा भुवि प्रकटितः । तमसः प्रकृतेः पर- 


स्तात्‌ पराय अतिशयेन प्रकृतिबन्धातिक्रमणं चास्ति स्वरूपानन्दाविर्भावलक्षण- 
मोक्षश्च स्यात्‌ ।। ८ ।।' 


रा.खं.--जानयथेत्युक्तज्ञानोपायमाह-- ओमित्येवेति ।। आत्मानमोम्‌ 
अशेषगुणपूर्णम्‌ । मुख्यवृत्त्या ऋगादिशास्रवेद्यमित्येव ध्यायत । किमर्थम्‌? तमसः 

परस्तात्‌ पराय, ज्ञानोपलक्षणं, जडप्रकृतिपरश्रीतत््वात्परभूतपरमात्मज्ञानाय । 
एवं ध्याने सति तज्ज्ञानं भवति । तेन च परात्परज्ञानेन वो युष्माकं स्वस्ति 
मङ्गटं भवतीत्यर्थः ।। ८ ।। 


श्री.टी.-- ओमित्येव ध्यायत गुणपूर्णत्वेन ध्यानं कुरुत । तथा सति वो 
भवतां स्वस्ति मोक्षादिरूपं मङ्गलं भविष्यतीत्यर्थः ।। ८ ।। 


उ.टी.-- अमिति अमिति मन्त्रेण ॐकारार्थगुणोपसंहारपूर्वकमिति यावत्‌ । 
निर्गुणत्वादिप्रकारव्यवच्छेदार्थमेवकारः । ध्यायत हे शिष्या इति योज्यम्‌ । 
ध्यानफलमाह-- स्वस्ति व इति ।। एवं सति वः नमःस्वस्तीति चतुथी । 
युष्मभ्यं स्वस्ति मङ्गलम्‌ । अशेषानिष्टनिवृत्तिविशिष्टस्वरूपानन्दाविभवरूपं 
स्यादिति ।। ८ ।। 


गू.टी.--एवं विश्वादिरूपमात्मानं ॐॐमित्योकारवाच्यं ध्यायत । तेन ध्यानेन 
तमसः परस्तात्‌ अज्ञानादि तीर्त्वा पाराय उपरि स्वस्ति सुखावस्थितिर्भवति 
इत्यर्थः ।। ८ ।। 


उपनिषत्‌ 
यः सर्वज्ञः सर्वविद्यस्यैष महिमा भुवि । 
दिव्ये ब्रह्मपुरे ह्येष व्यो््यात्मा प्रतिष्ठितः ।। ९ ।। 
व्या.टि.-- ध्यानस्थानमाह-- दिव्य इति ।। ब्रह्मपुरे देहे । दिव्ये शरीरकोशेऽपि 
स्थानविशेषमाह-- व्योप्नीति ।। व्योप्रि आकाशे ।। ९ ।। 


घ.टि.-- आत्मानं विशिनष्टि-- यः सर्वज्ञः सर्वविदिति ।। एषः सार्वजञादिरूपो 
यस्य महिमा भुवि भूम्यादौ प्रकटितस्तमात्मानमित्यर्थः । यद्रा "यः सर्वज्ञः स 
सर्ववित्‌" यस्यैष महिमा भुवि भृम्यादौ प्रकटितः यस्तमसः परस्तात्‌ अज्ञानातीतः 
दु्गोत्तमो वा तमात्मानं पराय उत्तमपुरुषार्थाय मोक्षार्थमिति यावत्‌ । ओमित्येव 
ध्यायत । तथा सति वो भवतां स्वस्ति मोक्षादिरूपं मङ्गलं भविष्यतीत्यर्थः । 


236 आथर्वणोपनिषत्‌ खं.-४, म॑.-९ 


रीकारीत्या तमसः परस्तात्परायेत्येतत्तमसोऽज्ञानात्परस्तात्परो मोक्षः तस्मा 
इत्यर्थकं प्रतिभाति- दिव्य इतीति ।। दिव्ये द्योतमाने ब्रह्मणः पुरे देहे तत्रापि 
व्योग्याकाशे एष आत्मा सम्प्रतिषठित इत्यर्थः ।। ९ ।। 


वामन.टी.- यः सर्वज्ञ इति ।। एष भगवान्‌ ब्रह्मपुरे जीवशरीरे हृदयाकाशे 
नित्यं प्रतिष्ठितो भवति ।। ९ ।। 

वा.टी.- ब्रह्मपुरे ह्येषः" इत्यत्र ब्रह्मपुरे परब्रह्मणः स्वस्य पुरस्थानीये जीवदेहे । 
स्वपरिवारैः सह यत्र स्थित्वा राजा राज्यं पालयति तद्धि पुरमिति भावः ।। ९ ।। 


न.री.--ध्यानस्थानमाह-- दिव्य इति ।। दिव्ये भगवत्क्रीडास्थाने ब्रह्मपुरे 
दह व्योप्रि आकाशे एष आत्मा परमात्मा सम्प्रतिष्ठितः । अन्ने शरीरे हदयं 
सन्निधाय अधिष्ठाय ।। ९ ।। 


रा.खं.--- आत्मानं विशिनष्टि- यस्सर्वज्ञः सर्वविदिति ।। एष सार्वज्यादिरूपो 
यस्य महिमा भुवि भूम्यादौ प्रकटितः तमात्मानमित्यर्थः । कुत्रत्य आत्मा ध्येय 
इत्यत आह-- दिव्य इति ।। ब्रह्मपुरे देहे दिवि भवे दिव्ये, व्यग्रो द्युसम्बन्धि- 
त्वादिव्य इत्युक्तिः, व्योम्नि देहस्थाकाशे एष आत्मा प्रतिष्ठितः ।। ९ ।। 


स.टी.-- अस्य यः सर्वज्ञ इत्याद्येष महिमा भुवि भुम्यादौ प्रकटितः । पराय 
मोक्षाय । स्वस्ति वः स्वस्ति वर्तयितारं स्वस्त्युपपदे "वृतु वर्तन 
इत्यस्माद्धातोरन्तणीतण्यर्थाडसिः । अथवा परमेश्वरस्वरूपं पूर्वमुपपाद्य तस्योपासनां 
विधत्त । तमसः परस्तात्प्रकृतेविलक्षणम्‌ । यश्च सर्वज्ञः यस्यायं महिमा भुवि 
प्रकटितः । तमात्मानं पराय मोक्षाय ध्यायत ओमित्येवं वः स्वस्ति । क च 
ध्यायेत्परमात्मानमित्यत उच्यते- दिव्य इति ।। ब्रह्मपुरे दहे व्या्रि एष 
आत्मा मनोमयः ज्ञानमयः प्राणशरीरनेता । अन्ते प्राणिनामुपजीवननिमित्तप्रतिष्टितः 
हदयं सन्निधाय अधिष्ठाय स्थितः ।। ९ ।। 


श्री.टी.- -तद्धयानस्थानमाह-- दिव्य इति ।। दिव्ये द्योतमाने ब्रह्मणः पुरे 

देहे तत्र हि व्योप्रि आकाशे एष आत्मा सम्प्रतिष्ठितः ।। ९ ।। 


उ.टी.-- ननु हृदयस्थो बहुधैकधा च भवंश्चरतीत्युक्तम्‌ । तत्कि कचित्प्रदेशे 
सम्यक्‌ स्थित्वैव प्रदेशान्तरे नानाभूतश्चरतीत्यत आह-- यः सर्वज्ञ इति ।। 
यः सर्वज्ञः सवैरविन्दतीति सर्ववित्‌ । "विद्लृ लाभ ' इत्यस्माद्विदभिदच्छिदेत्यादिना 
किप्‌ । प्राप्रसकलकामः । यस्य एषः जागरादिप्रदत्वरूपो महिमा । भुवि 
प्रसिद्धः । स्वर्गादिस्थानां स्वप्राद्यभावात्‌ । एष आत्मा विष्ुङ््रह्यपुरे देहे । 
तत्रापि दिव्ये दिवि भूताकाशे भवं दिव्यम्‌ । भूताकाशात्मकमिति यावत्‌ । 
दहरो ऽस्मिन्नन्तरा आकाश इत्यत्राकाशशब्देन भूताकाशो विवक्षित इति 
छान्दोग्यभाष्ये हदयाकाशस्य भूताकाशात्मकत्वाभिधानात्‌ । तस्मिन्‌ व्योप्नि 
आकाशे सम्प्रतिष्ठितः । सर्वदाविर्भूततया प्रतिष्ठित इत्यर्थः ।। ९ ।। 


आ.टी.--यस्यात्मनो जगत्सर्जनादिकारणमहिमा भूम्यादौ प्रकटितः यश्च सर्वज्ञः 
सर्वलाभवान्पर्णः स एषः परमात्मा ब्रह्माधिष्टानब्राह्मणादिशरीरे तत्रापि दिव्ये 
वायौ तत्रापि हदयाकशो वर्तते ।। ९ ।। 


गू.टी.-- तपसा चीयत इति यत्तपस्तज्ज्ञानमुक्तं तदस्तीत्याह-- य इति ।। 
यज्ञरूपो यदुज्ञानयुक्तः स सर्ववित्‌ सर्वदा विद्यमानः सर्वज्ञः सदा सर्वज्ञ इत्यर्थः। 
"विदि सत्तायाम' । यद्रा सामान्यविशेषाकाराभ्यां सर्वज्ञः सर्ववित्‌ स्वलाभवान्वा 
"विदल लाभे' । यस्य चैष पूर्वोक्तो महिमा भुवि दिवि च प्रकरितोऽस्ति । 
ध्यानस्थानमाह-- दिव्य इति ।। ९ ।। 


उपनिषत्‌ 
मनोमयः प्राणशरीरनेता 
प्रतिष्ठितोऽन्ने हदयं सत्रिधाय । 
तद्‌ विज्ञानेन परिपश्यन्ति धीरा 
आनन्दरूपममृतं यद्‌ विभाति ।। ९० ।। 

टीकारीत्या तमसः परस्तात्परायेत्येतत्तमसो ऽज्ञानात्परस्तात्परो मोक्षः तस्मा 
इत्यर्थकं प्रतिभाति- दिव्य इतीति ।। दिव्ये द्योतमाने ब्रह्मणः पुरे देहे तत्रापि 
व्योग्रयाकाशे एष आत्मा सम्प्रतिष्ठित इत्यर्थः ।। ९ ।। 


वामन.टी.--यः सर्वज्ञ इति ।। एष भगवान्‌ ब्रह्मपुरे जीवशरीरे हदयाकाशे 
नित्यं प्रतिष्ठितो भवति ।। ९ ।। 


वा.टी.-- ब्रह्मपुरे ह्येषः ' इत्यत्र ब्रह्मपुरे परन्रह्मणः स्वस्य पुरस्थानीये जीवदेहे । 
स्वपरिवारेः सह यत्र स्थित्वा राजा राज्यं पालयति तद्धि पुरमिति भावः ।। ९ ।। 


न.टी.---ध्यानस्थानमाह-- दिव्य इति ।। दिव्ये भगवत्क्रोडास्थाने ब्रह्मपुरे 
देहे व्योप्रि आकाशे एष आत्मा परमात्मा सम्प्रतिष्ठितः । अत्रे शरीरे हदयं 
सत्निधाय अधिष्ठाय ।। ९ ।। 


रा.खे.-- आत्मानं विशिनष्टि-- यस्सर्व्ञः सर्वविदिति ।। एष सार्वज्यादिरूपो 
यस्य महिमा भुवि भूम्यादौ प्रकटितः तमात्मानमित्यर्थः । कुत्रत्य आत्मा ध्येय 
इत्यत आह-- दिव्य इति ।। ब्रह्मपुरे देहे दिवि भवे दिव्ये, व्योम्नो द्युसम्बन्धि- 
त्वादिव्य इत्युक्तिः, व्योप्नि देहस्थाकाशो एष आत्मा प्रतिष्ठितः ।। ९ ।। 


स.टी.-- अस्य यः सर्वज्ञ इत्याद्येष महिमा भुवि भूम्यादौ प्रकटितः । पराय 
मोक्षाय । स्वस्ति वः स्वस्ति वर्तयितारं स्वस्त्युपपदे "वृतु वर्तन! 
इत्यस्माद्धातोरन्तणीतण्यथाडुसिः । अथवा परमेश्वरस्वरूपंपूर्वमुपपाद्य तस्योपासनां 
विधत्ते । तमसः परस्तात्प्रकृतेविलक्षणम्‌ । यश्च सर्वज्ञः यस्यायं महिमा भुवि 
प्रकटितः । तमात्मानं पराय मोक्षाय ध्यायत ओमित्येवं वः स्वस्ति । क्र च 
ध्यायेत्परमात्मानमित्यत उच्यते-- दिव्य इति ।। ब्रह्मपुरे देहे व्योप्रि एष 
आत्मा मनोमयः ज्ञानमयः प्राणशरीरनेता । अन्ते प्राणिनामुपजीवननिमित्तप्रतिषटितः 
हदयं सत्रिधाय अधिष्ठाय स्थितः ।। ९ ।। 


श्री.टी.- -तद्धयानस्थानमाह-- दिव्य इति ।। दिव्ये द्योतमाने ब्रह्मणः पुरे 

देहे तत्र हि व्योग्रि आकाशे एष आत्मा सम्प्रतिष्ठितः ।। ९ ।। 


उ.टी.-- ननु हदयस्थो बहुधैकधा च भवंश्चरतीत्यक्तम्‌ । तत्कि कचितपरदेशे 
सम्यक्‌ स्थित्वैव प्रदेशान्तरे नानाभूतश्चरतीत्यत आह-- यः सर्वज्ञ इति ।। 
यः सर्वज्ञः सर्वैविन्दतीति सर्ववित्‌ । "विदल लाभ ' इत्यस्माद्विदभिदच्छिदेत्यादिना 
किप्‌ । प्राप्तसकलकामः । यस्य एषः जागरादिप्रदत्वरूपो महिमा । भुवि 
प्रसिद्धः । स्वर्गादिस्थानां स्वप्राद्यभावात्‌ । एष आत्मा विष्णु््रह्यपुरे देहे । 
तत्रापि दिव्ये दिवि भूताकाशे भवं दिव्यम्‌ । भूताकाशात्मकमिति यावत्‌ । 
दहरो ऽस्मित्नन्तरा आकाश इत्यत्राकाशशब्देन भूताकाशो विवक्षित इति 
छान्दोग्यभाष्ये हदयाकाशस्य भूताकाशात्मकत्वाभिधानात्‌ । तस्मिन्‌ व्योग्नि 
आकाशे सम्प्रतिष्ठितः । सर्वदाविर्भूततया प्रतिष्ठित इत्यर्थः ।। ९ ।। 


आ.टी.--यस्यात्मनो जगत्सर्जनादिकारणमहिमा भूम्यादौ प्रकटितः यश्च सर्वज्ञः 
सर्वलाभवान्ूर्णः स एषः परमात्मा ब्रह्माधिष्टानब्राह्मणादिशरीरे तत्रापि दिव्ये 
वायौ तत्रापि हदयाकशे वर्तते ।। ९ ।। 


गू.टी.--- तपसा चीयत इति यत्तपस्तज्ज्ञानमुक्तं तदस्तीत्याह-- य इति ।। 
यज्ञरूपो यदुज्ञानयुक्तः स सर्ववित्‌ सर्वदा विद्यमानः सर्वज्ञः सदा सर्वज्ञ इत्यर्थः। 
“विदि सत्तायाम' । यद्वा सामान्यविशेषाकाराभ्यां सर्वज्ञः सर्ववित्‌ सर्वलाभवान्वा 
"विद्‌ लाभे' । यस्य चैष पूर्वोक्तो महिमा भुवि दिवि च प्रकरितोऽस्ति । 
ध्यानस्थानमाह-- दिव्य इति ।। ९ ।। 


उपनिषत्‌ 
मनोमयः प्राणशरीरनेता 
प्रतिष्ठितोऽन्ने हदयं सत्निधाय । 
तद्‌ विज्ञानेन परिपश्यन्ति धीरा 
आनन्दरूपममृतं यद्‌ विभाति ।। ९० ।। 

व्या.टी.- मनोमयो ज्ञानमय इति ।। अत्रे शरीरे । हदयं सत्निधाय अधिष्टाय 
स्थितः । तस्य दर्शनायोग्यत्वे तद्ध्यानं व्यर्थमिति न मन्तव्यमित्याह- तदिति 
|| १० ।। 


ध.टि.- मनोमयो ज्ञानमय इति अर्थं वदन्नेव प्रतीकं गृह्णाति । मनोमयः 
प्राणशरीरनेता इन्दियशरीरयो्नियामकोऽयमात्मा भगवान्‌ अन्ने अन्नविकारे शरीरे 
हदयं दहराकाशमधिष्टाय प्रतिष्टित इत्यनेन शारीराकाशविशेषहार्दाकाश- 
रूपस्थलोक्तिः ।। तदितीति ।। यदानन्दरूपमानन्दात्मकशरीरं यदमृतं यच्च 
सदा विभाति । स्वप्रकाशं सत्‌ वर्तते । तद्‌ ब्रह्म धीराः ध्यानपरिपाकवन्तो 
विज्ञानेन "विज्ञानमात्मयोग्यं स्यात्‌" इति वचनादात्मयोग्यज्ञानेन विज्ञानशब्द- 


वाच्यचतुर्मुखानुग्रहेणेति वा परिपश्यन्ति विषयीकुर्वन्ति । अपरोक्षीकुर्वन्ति 
चेत्यर्थः ।। १० ।। 


वामन.टी.--स एवान्ये प्रतिष्ठितो हदयं प्रविश्य प्राणादीन्‌ प्रवर्तयति ।। 


वा.टी.--देहस्थितजीववद्धगवतोऽज्ञानादिदोषलेपो नास्तीति भावेनोक्तम्‌ ।। 
मनोमय इति ।। सम्पूर्णज्ञान इत्यर्थः । कि प्रयोजनमित्यत उक्तम्‌ ।। 
प्राणशरीरनेतेति ।। प्राणैरिन्दरियैः करणैः सह जीवशरीरं श्रवणदर्शनस्पर्शनघ्राणना- 
स्वादनाभिलापग्रहणगमनरमणोत्सर्गाख्यव्यापारेषु नियन्तेत्यर्थः । अन्नेऽत्नरमये 
देहे हदयं मनस्सन्निधायाधिष्ठाय मनो यत्र तिष्ठति तत्र तिष्ठतीत्यर्थः । अन्नपदेन 
जीवभुक्तात्नपानादीनां च भगवानेव वैश्चानररूपेण पाचकः, तद्रसेन शरीरपोषकश्चेति 
सृचितम्‌ । विज्ञानेन "विः पक्षिपरमात्मनोः' इति वचनाद्विष्णुविषयकश्रवणमनन- 
ध्यानाख्यज्ञानेनेत्यर्थः। धीराः यमनियमप्राणायामादिना पापपुरुषनिर्दहने समर्थाः । 
परिपश्यन्ति ब्रह्माद्याः परितः सर्वत्र पश्यन्ति, अन्ये परितः अग्रौ, हदि, प्रतिमायां 
वा पश्यन्ति । कथं पश्यन्तीत्यत उक्तम्‌-- आनन्दरूपमिति ।। ज्ञानमयत्वस्य 
प्रागुक्तत्वाज्ज्ञानानन्दपदांपलक्षितस्वयोग्यगुणपृर्णतया अनाद्यनन्तकाठेष्वपि 
देहवियोगा्यमरणरहिततया च पश्यन्ति । तत्र विलक्षणदेहवत्वाख्योपपत्ति- 

सूचनायानन्दरूपमित्युक्तम्‌ । विभाति विशेषेण भातीत्यक्तयानन्तसूर्यसमदीपिमत्ं 
सूचितम्‌ ।। १० ।। 


न.टी.-- मनोमयः ज्ञानरूपः । प्राणशरीरनेता इन्द्रियदेहप्रवर्तकः सन्‌ प्रतिष्ठितः । 
तस्य दर्शनायोग्यत्वे कि ध्यानेनेत्यत आह-- तदिति ।। यत्‌ आनन्दरूपममृतं 
भगवत्स्वरूपं विभाति तत्‌ विज्ञानेन शास्रजन्यश्रवणादिना धीराः दटतत्त्वज्ञानाः 
परिपश्यन्ति ।। १० ।। 


रा.खं.--शरीराकाशेऽपि हदयरूपस्थलविशेषमाह-- मनोमय इति ।। ज्ञान- 
प्रचुरः पूर्णज्ञान इत्यर्थः । प्राणशरीरनेता प्राणानां पञ्चवायूनां सर्वंन्दियाणां च 
शरीरस्य च नेता प्रेरकः । एतेन देहे तस्य स्थितो कृत्यं दशितम्‌ । प्राणादिनेतृत्वं 
चाज्ञस्य न युक्तमित्यतो मनोमय इत्युक्तिः । अन्ने अन्नविकारे देहे, कार्यकारण- 
योरभेदोपचारात्‌ । हदयं सन्निधाय अधिष्ठाय प्रतिष्ठितः स्थितः । तस्य दर्शनायोग्यत्वे 
ध्यानं व्यर्थमित्यत आह-- तद्विज्ञानेनेति ।। यदानन्दरूपममृतं विभाति । 
"अतोऽनन्तेन तथाहि लिङ्गम्‌" इति सूत्रोक्तदिशाऽव्यक्तैकस्वभावमप्यचिन्त्या- 
द्ुतशक्तया विशेषेण भाति आविर्भवति । तद्रूपं धीराः पटुतरश्रवणमनन- 
निदिध्यासनवासनावासितान्तःकरणजन्येन विज्ञानेन परिपश्यन्ति विषयी- 
कुर्वन्तीत्यर्थः । तथाच सूरं "प्रकाशश्च कर्मण्यभ्यासात्‌' इति ।। १० ।। 


श्री.टी.--देहाकाशेऽपि स्थानविशेषमाह- मनोमय इति ।। ज्ञानमयः 
प्राणशरीरनेता इद्धियशरीरयो्नियामकोऽ यमात्मा भगवान्‌ अन्ने अत्नविकारे शरीरे 
हदयं देहाकाशं सम्यक्‌ निधाय अधिष्ठाय प्रतिष्ठितः प्रकषेण स्थितः । तस्य 
दर्शनायोग्यत्वात्तद्धयानं व्यर्थमिति नाशंकनीयमित्याह-- तदिति ।। यदानन्द- 
रूपमानन्दात्मकशरीरं यदमृतं यञ्च सदा विभाति । स्वप्रकाशं सद्र्तते । तद्‌ 
ब्रह्म धीराः ध्यानपरिपाकवन्तः विज्ञानेन विज्ञानमात्मयोग्यं स्यादिति वचना- 
दात्मयोग्यज्ञानेन परिपश्यन्ति विषयीकुर्वन्तीत्यर्थः । यद्रा विज्ञानशब्दवाच्य- 
चतुर्मुखेन तदनुगरहेणेति यावत्‌ । परिपश्यन्ति अपरोक्षीकुर्वन्तीत्यर्थः ।। १०।। 

उ.टी.-- नन्वेवं तहि विष्णुदेहे कस्मिश्चिदवकाशविशेषे वर्तत इति प्राप्तम्‌ । 
तथाच हदयस्थत्वथङ्ग इत्याशंकां परिहरन्‌ ध्यानेन ब्रह्मापरोक्षज्ञानं भवतीत्याह- 
- मनोमय इति ।। अत्र यत्तच्छन्दावध्याहायो । यो हदयं सत्निधाय सम्यगाश्ित्य 
मनोमयः मयतेऽसाविति मयः । अयवयपयमयेत्यादि दण्डकपठितान्मयते 
पचाद्यच्‌ । धातूनामनेकार्थत्वात्प्ररक इत्यर्थः । मनसो मयः मनोमयः । प्राणशरीर- 
नेता प्राणानामिन्द्रियाणां शरीरस्य च नेता प्रेरकः । सः हदयस्थो विष्णुः । 
हदयं सन्निधाय स्थिते व्योग्रीत्यनुवर्तते । हदयाकाशे । अन्नशब्दो मर्त्यवाची । 
यदन्नेनातिरोहतीति मन्त्रव्याख्याने तथैवोक्तेः । तथाच हदयावकाशस्थिते अत्रे 
मर्त्यं प्रतिष्ठित इति योजना । यथा मन्दिरे मञ्जुषा तत्र मालास्तीत्यभिप्रायेण 
म्दिरे मणिमाठेत्युच्यते । तथा हदयस्थव्योप्रि जीवः तत्र बिम्बरूपो विष्णुरस्ती- 
त्यभिप्रायेण व्योग्रयात्मा सम्प्रतिष्ठित इत्युक्तम्‌ । एवं हदये व्योम । तत्रोक्तरीत्या 
विष्णुरिति भावेन हदयस्थो विष्णुरुच्यत इति भावः । तदनेनोक्तशंकानिरासः 
।। तद्दिज्ञानेनेति ।। धिया रमन्त इति धीराः श्रवणमनन-पूर्णाः । विज्ञानेन 
स्वस्वयोग्यध्यानेन । यद्ब्रह्म आनन्दरूपं आनन्दात्मकाकारविशिष्टम्‌ । रूपं 
स्वभावे सौन्दयं आकारश्छेषयोरपीति रूपशब्दस्याकारवाचित्वावगमात्‌ । अत 
एवामृतं स्वरूपतो देहतश्च नाशरहितं विभाति स्वतः प्रकाशते । नित्याविभूत- 


रूपमिति यावत्‌ । तदुब्रह्म परिपश्यन्तीत्यन्वयः । अत्र साक्षात्कारविषयदर्शनार्थ- 
मानन्दरूपमित्यादयुक्तम्‌ ।। १० ।। | 


आ.दी.-- मनोमयः ज्ञानरूपः स्वेच्छाधीनप्रवृत्तिवा प्राणानां शरीराणां च नियामकः 
अन्नजन्यदेहे वा अन्ने तदर्थं तत्पाकार्थ हदयं प्राप्य वेश्चानररूपेण वर्तते । 
आनन्दरूपं आनन्दशरीरं नित्यं प्रकाशते । तदेतदुब्रह्म वज्ञानेन चतुर्मुखप्रसादेन 
ज्ञानिनस्सम्यक्पश्यन्ति ।। १० ।। 


गू-टी.-लोकविलक्षणे ब्रह्मपुरे वायुशरीरे व्योभ्रयाकाशे आत्मा सदा सन्निहितः । 
किञ्चात्रेऽ त्रजन्यमानुषशरीरं हदयं सन्निधाय मनोमयो ज्ञानरूपः प्राणशरीरनेता । 

तयोनियामकः सन्‌ तिष्टति । तस्य दर्शनायोग्यत्वे तद्ध्यानं व्यर्थमित्यत आह- 
- तदिति ।। आनन्दः रूपं शरीरं यस्य तदानन्दरूपमत एवामृतं नित्यं यञ्च 
विभाति प्रकाशते तद्ब्रह्म धीरा ध्यानस्था विज्ञानेनापरोक्षेण परिपश्यन्ति 
विषयीकुर्वन्ति ।। १० ।। 


उपनिषत्‌ 
भिद्यते हदयग्रन्थिश्छिदयन्ते सर्वसंशयाः । 
क्षीयन्ते चास्य कर्माणि तस्मिन्‌ दृष्टे परावरे ।। ९९ ।। 


व्या.टि.- तदर्शनेन कि भवतीत्यतः संसारकारणाविद्याग्रन्थ्यादिरपगच्छतीत्याह- 
- भिद्यत इति ।। ११ ।। ` 


ध.टि.-- ।। भिद्यत इतीति ।। परा उत्तमा ब्रह्माद्या अवरा यस्मादसौ परा- 
वरस्तस्मिन्भगवति दृष्टे सति अस्यापरोक्षज्ञानिनः कर्माणि अगप्रारब्धानि क्षीयन्ते 
भस्मीभवन्ति । पश्चात्‌ हदयग्रन्थिरविद्या लिङ्गशरीरमिति यावत्‌ । भिद्यते विदारणं 
भवति । नश्यतीति यावत्‌ । तत्प्रयुक्ताः सवं संशयाश्छिदयन्ते इत्यर्थः ।। ११।। 


वामन.टी.-- तस्मिच्विज्ञानेन परिच््टे हदयग्रन्थिशरीरं लिङ्ग भिद्यते । 
बन्धककर्माणि च तस्य क्षीयन्ते ।। ११ ।। 


वा.टी.-- तदर्शनफलमाह ।। भिद्यत इति ।। हदयग्रन्थिपदेन ग्रथि बन्धन 
इति धातोः चक्षुप्रवृत्तिप्रतिबन्धकपटलवदनादिकालमारभ्य परमात्मदर्शने जीवस्य 
स्वरूपदरशने च प्रतिबन्धकीभूतदर्शनकरणजीवमनोमालिन्यकत्री माया गृह्यते 
। भेदनं च परमात्मदर्शनप्रतिबन्धकमायाया अपसरणं, जीवस्वरूपप्रतिबन्धिकायाश्च 
नाशः । कर्माण्यप्रारब्धानि । अत एवात्र सर्वपदाप्रयोगः । परा ब्रह्माद्या अवरा 
यस्मात्सः परावरः । नतु परावरस्वरूप इति परकयोऽर्थः । नीचोञ्वभावस्यैक- 
स्मिन्नसम्भवेन विरोधात्‌ । सवौत्तमतया भगवदर्शनं च मोक्षहेतुः, न त्वैक्यज्ञानमिति 
भावः ।। १९१ ।। 

न.टी.- तेन जायमानफलमाह-- भिद्यत इति ।। श्रवणेन हद्रताविद्याग्रनिः 
भिद्यते अपगच्छति । मननेन सर्वसंशयाः छिद्यन्ते नश्यन्ति । ध्यानेन परा 
उत्तमा अवरा यस्य तस्मिन्‌ परावरे तस्मिन्परमात्मनि दष्टे अपरोक्षीकृते सति 
अस्य च अपरोक्षज्ञानिनस्तु सर्वकर्माणि क्षीयन्ते । संञ्चितागामिसर्वपापविनाशा- 
श्टेषवुपयान्ति ।। ११९ ।। 


रा-खं.--तदृषटेः फलमाह-- भिद्यत इति ।। परा अपि ब्रह्मादयोऽ बरा 
यस्मात्स परावरः तस्मिन्परावरे तस्मिन्सवोत्तमे तस्मित्नानन्दरूपे हरो दष्टे सति 
हृदयग्रन्थिः अविद्यातन्मूकरागद्रेषदुःखादिरूपो बन्धो भिद्यते अपयाति । 
अज्ञानमूलास्सन्देहविपर्ययाश्चापगच्छन्ति । अस्यापरोक्षज्ञानिनः कर्माणि 
सञ्चितागामीन्यप्रारब्धानि कर्माणि क्षीयन्ते । सञ्चितानां क्षयो नाशः । आगामिना- 
मश्छेषः । तथाच सूत्रं ' तदधिगम उत्तरपूर्वाघयोरश्छेषविनाशौ ' इति ।। १९ ।। 


स.टी.--तदर्शनस्य फलम्‌- भिद्यत इति ।। १९ ।। 


श्री.टी.- तदपरोक्षज्ञानजन्यं फटमाह-- भिद्यत इत्यादिना ।। परा उत्तमा 
ब्रह्माद्या अवरा यस्मादसौ परावरस्तस्मिन्भगवति दृष्टे सति । अस्यापरोक्षज्ञानिनः 
कर्माणि अप्रारब्धानि क्षीयन्ते भस्मीभवन्ति । पश्चाद्धूदयग्रन्थिरविद्या लिङ्गशरीरमिति 


यावत्‌ । भिद्यते विदीर्ण भवति नश्यतीति यावत्‌ । तत्प्रयुक्ताः सवं संशयाश्छिदयन्त 
इत्यर्थः ।। ११ ।। 


उ.टी---एवं ध्यानेन ब्रह्मसाक्षात्कारो भवतीत्युक्तम्‌ । ततः किं भवतीत्यत 
आह- भिद्यत इति ।। मन्त्रे भिद्यत इति कर्म कर्तरि लकारः । भिद्यते काष्ठं 
स्वयमेवेतिवत्‌ । एवं छिद्यन्ते क्षीयन्त इत्यत्रापि बोध्यम्‌ । हदयग्रन्थिरविद्या । 
अयतेऽ सावित्ययः । पचाद्यच्‌ । हदि अयः हदयः । सप्तमीति योगविभात्समासः। 
ततश्च जीवो विष्णुश्च तदर्थः । ग्रन्थिशब्दो बन्धकवाची । चौरादिकात्‌ ग्रन्थबन्धन 
इत्यस्मात्करणे ओणादिके इप्रत्यये कृते उक्तार्थलाभात्‌ । ततश्च हदयस्य जीवस्य 

विष्णोश्च ग्रन्थिः बन्धिकेति कृते हदयग्रनथिपदादविद्या लभ्यते । स्वभावाज्ञान- 
वादस्येत्यनुव्याख्यानसुधायामज्ञानस्य जीवेश्वरोभयावरकत्व.प्रतिपादनात्‌ । अत 
एव सुधायां हदयग्रन्थिरविद्येति व्याख्यातम्‌ । अविद्या नाम सत्त्वादिगुणविशिष्ट- 
मूलप्रकृतिः । द्रव्यं कर्म चेत्यनुव्याख्यानसुधायां गुणविशिष्टप्रकृतर्बिद्याविरोधित्वेना- 
विद्यात्वाभिधनात्‌ । तद्भेदो नाम तद्ध्वंसः । मूलप्रकृतेर्नित्यत्वेऽपि तस्याः 
उक्तो यो गुणविशिष्टाकारः तस्य श्रत्यादिबलेन ध्वंसाङ्गौकारे दोषाभावात्‌ । 
अत एव सुधायामनादेः कौटशो विनाशः इत्याशंक्य स्वरूपध्वंस एवेत्युक्तम्‌ । 
प्रागविद्याग्रन्थि विकिरतीत्यत्र जीवस्याविद्यया सह यो ग्रन्थिस्तस्य शिथिटीभाव- 
लक्षणो नाशः श्रवणेन भवतीत्युक्तम्‌ । अत्र त्वविद्याया एवापरोक्षज्ञानेन ध्वंसो 
भवतीत्युच्यत इति महान्‌ भेदः । संशया इत्यत्र संशयपदं बन्धार्थकम्‌ । 
संशयो न संशयः । संपूर्वाच्छीडो भावेऽजिति सूत्रेणाचुप्रत्ययः । धातूनामनेकार्थत्वा- 
च्छीडो बन्धार्थकत्वम्‌ । ततश्च संशया इत्यस्य बन्धा इत्यर्थः । ते च बहवः 
अविद्याबन्धः, लिङ्गदेहबन्धः, परमाच्छादकप्रकरतिबन्धः, कामक्रोधादिबन्धः, 
कर्मबन्धश्चेति । तत्राविद्याबन्धकर्मबन्धयोर्नाशस्यैतन्मन्त्र पृथगुच्यमानत्वात्‌ तदुभय- 
व्यतिरिक्तबन्धसंग्रहाय सवंति संशयविशेषणम्‌ । तस्मिन्दष्ट इत्यनेन दृष्या प्रसन्नः 
परमेश्वर एव सर्बान्बन्धान्विनाशयतीति सूच्यते । तच्चोक्तमनुव्याख्याने- 
यथा दृष्ट्या प्रसन्नः सन्‌ राजा बन्धापनोदकृत्‌ । 
एवं दृष्टः स भगवान्‌ कुर्यादरन्धविभेदनम्‌ ।। 

ततश्चायं मन्त्रार्थः परा उत्कृष्टा रमाद्याः अवरा अपकृष्टा यस्मात्स तथोक्तः । 
परावरे तसिमिन्नुक्तलक्षणे भगवति चे सति । अस्यापरोक्षज्ञानिनः हदयग्रन्थिरविद्या। 
भिद्यते विनश्यति ।। छिद्यन्ते सर्वसंशया इति ।। सवं सकलाः संशयाः 
लिङ्गदेहादिबन्धाः छिद्यन्ते विनश्यन्ति । कर्माणि च सञ्चितागामिप्रारब्धानि 
क्षीयन्ते । अत्र क्षयो नाम सञ्चितानां नाशः । आगामिनामश्छेषः । प्रारब्धानां 
तु फलहास इति विवेक्तव्यम्‌ । ब्रह्मसाक्षात्कारभोगाभ्यां सर्वकर्मक्षये सति 
ज्ञानिनोऽ चिरादिमार्गेण सान्तानिकलोकं प्रति गच्छन्ति । तदा मध्ये सवैरपि 


244 आथर्वणोपनिषत्‌ खं.-४, मं.-११ 


ज्ञानिभिः शिशुमारं नमस्कृत्यैवोत्तरत्र गन्तव्यम्‌ । तद्विश्वनाभि त्वभिपद्येत्युपक्रम्य 
नमस्कृतं ब्रह्मविदामुपैतीति द्वितीयस्कन्धोक्तेः । 

अशेषजगदाधारः शिशुमारो हरिः परः । 

सर्व ब्रह्मविदो नत्वा तं यान्ति परमं पदम्‌ ।। इति स्मृतेश्च ।। 
नमस्कारो नाम न करशिरःसंयोगादिकम्‌ । अतिप्रसङ्गात्‌ । किन्तु मनोवृत्त- 
स्तत्प्रवणता । “मनोवृत्तेस्तत्प्वणता हि वन्दनमि "ति सुधोक्तेः ।। ११९ ।। 


आ.री.- तत्फलमाह-- भिद्यत इति ।। पराः ब्रह्मादयो यस्मादवरा- 
स्तस्मिन्परावरे ब्रह्मणि साक्षात्कृते सति हदयग्रन्थिरविद्या तञ्जन्याः सर्वतततव- 


विषयाः संशया अस्य द्रष्टुः कर्माणि अप्रारब्धानि । भिदूठ्‌ विदारणे छिदिर्‌ 
द्ैधीकरणे, क्षि क्षये ।। १९ ।। 


गू.टी.--दर्शनफलमाह-- भिद्यत इति ।। परा ब्रह्मादयः अवरा यस्मात्स 
परावरः तस्मिन्हरौ चष्टे सति हदयग्रन्थिः मनोमूलमविद्या भिद्यते । परापर- 
तत्त्वविषयाः संशयाश्छिद्यन्ते । अस्य पूर्वकर्माणि क्षीयन्ते च ।। १९ ।। 


भाष्यम्‌ 
परा अप्यवरा यस्मात्स हि विष्णुः परावरः । 
व्या.टी.- ब्रह्याद्यात्मकत्वेन परेऽस्मदाद्यात्मकत्वेनावर इत्यन्यथाप्रतीति 
वारयंस्तत्पदं व्याच्टे-- परा इति ।। 
ध.टि.-- ।। परा इतीति ।। अत्र सर्वजीवोत्तमाः ब्रह्माद्याः जीवा अपीत्यर्थः 


वामन.टी--- अत्र परावर इति विशेषणं परा अपीत्यादिप्रवृत्तवाक्येनैव 
व्याख्याति ।। 


व.टी.-- परावर इत्यस्य ब्रह्माद्यात्मकत्वेन परे । जीवाद्यात्मकत्वेनावरे 
चेत्यन्यथार्थनिरासायार्थमाह-- परा इति ।। 

श्री.-टी.-- भिद्यत इति मन्त्रे तस्मिन्टष्टे परावर इत्येतदुब्रह्मादिदेवात्मकत्वेन 
परेऽस्मदाद्यात्मकतयाऽ वरे तस्मिन्‌ हरौ दृष्टेः सति अस्य कर्माणि क्षीयन्ते 
इत्यन्यथाप्रतीतिनिरासाय प्रमाणेनैव व्याचष्टे परा अपीति ।। सर्वजीवोत्तमा 
ब्रह्माद्या देवा अपीत्यर्थः ।। 


स.टी.-- परा अप्यवरा यस्मात्स हि विष्णुः परावरः तस्मिन्‌ ।। 


उ.टी.- अत्र मन्त्रे तस्मिन्द्ष्टे परावर इत्यनेन भगवतः परावरात्मकत्वमुच्यत 
इत्यन्यथाप्रतीतिनिरासाय परावरपदं व्याचषटे-- परा अपीति ।। रमाब्रह्मादय 
इत्यर्थः । हिशब्दः तस्मादित्यर्थं । नन्वत्र कोश इत्यभिव्यापकाधिकरणे सप्तमी । 
ततश्च ब्रह्माण्डव्यापिभगवद्रूपमुच्यत इति प्राप्तम्‌ । नच सवोपास्यम्‌ । सर्वेषां 
तदनधिकारात्‌ ।। 


उपनिषत्‌ 
हिरण्मये परे कोशे विरजं ब्रह्म निष्कलम्‌ ।. 
तच्छुभ्रं ज्योतिषां ज्योतिस्तद्यदात्मविदो विदुः ।। १२ ।। 


व्या.टि.--एवं शरीरे उपास्तिस्थलमुक्त्वा ब्रह्माण्डमध्यस्थितसूर्याख्योपास्ति- 
स्थलमाह-- हिरण्मय इति ।। कोशे ब्रह्माण्डे ।। १२ ।। 


ध.टि.-- ।। हिरण्मय इतीति ।। हिरण्मये कोशे ब्रह्माण्डे तन्मध्यस्थिते 
हिरण्मये तद्रत्पीतरूपोपेते सूर्यमण्डले स्थिते परे वरुणाद्युत्तमे सूर्यं स्थित्वा 
तपनक्रियां कुर्वाणमिति शेषः । यत्तद्ब्रह्म विरजं रजआदिगुणशून्यम्‌ । निष्कलं 
षोडशकलात्मकदेहरहितम्‌ । अत एव शुभ्रं शुद्धम्‌ । ज्योतिषां ज्योतिः ज्योतिष 
प्रदम्‌ । पूर्वे आत्मविदः सूर्यन्तर्गतभगवदुपास्तिप्रकारविदो ज्ञानिनो विदुः । 
यद्यस्मात्तत्तस्माद्धवद्धिः तत्र तथोपास्तिः कर्तव्येति भावः । टीकायां सूर्यादि- 
प्रकाशप्रकाश्यमित्यनन्तरं दृष्टमिति शेषः ।। १२ ।। 

वा.टी.- कोशे ब्रह्माण्डे तदन्तरित्यर्थः । परे हिरण्मये स्वर्णमये सूर्यमण्डले 
विरजः रजःपदोपलक्षितगुणत्रयविधुरं निष्कलं प्राकृतमनआदिषोडशकलाविधुरम्‌। 


न.टी.-एवं शरीरे हदये उपास्तिस्थलमुक्त्वा ब्रह्माण्डे सूये च भगवदुपास्ति- 
स्थलमाह- हिरण्मय इति ।। सुवर्णात्मके परे उत्तमे कोशे ब्रह्माण्डे ज्योतिषां 
ज्योतिः । सूर्यप्रकाशानां पदार्थप्रकाशकत्वशक्तिप्रदत्वेन सूयं विद्यमानं विरजमप्राकृतं 
निष्कलं जडमनआदिकलारहितम्‌ । शुभ्रं शुद्धम्‌ । तत्‌ वेदे प्रसिद्धम्‌ । यत्‌ 
परब्रह्म शासख्रतः परमात्मविदः विदुरुपासते ।। १२ ।। 


रा.खं.--एवं देहे भगवदुपासनास्थलमुक्त्वा ब्रह्माण्डमध्यस्थसूर्यरूपं 
चोपास्तिस्थलमाह-- हिरण्मय इति ।। हिरण्मये सुवर्णात्मके परे उत्तमे कोशे 
ब्रह्माण्डे विरजं विरजस्कं रजोगुणोपलक्षितसत्त्वादिगुणहीनं निष्कलं षोडशकलारहितं 
अत एव शुभ्रं शुद्धं ज्योतिषां तेजोरूपाणां ज्योतिः प्रकाशकत्वप्रदं, 
सर्वज्योतिरपेक्षयाऽतिशयितमहाप्रकाशरूपमिति वाऽर्थः “पवित्राणां पवित्रं यो 
मङ्गलानां च मङ्गटमि"'त्यादिवत्‌, आदित्यस्थं ब्रह्म आत्मविदो विदुः जानन्ति । 
अतस्तत्राऽऽत्मानं ध्यायीतेति भावः ।। १२ ।। 


स.टी.-- सूर्यमण्डलं चोपास्यस्थलमाह-- हिरण्मय इति ।। कोशे ब्रह्माण्डे 
स्थिते हिरण्मये सूर्यमण्डले ।। १२ ।। 


व.टी.--“स एषोऽन्तश्चरते बहुधा जायमान" इत्यनेन हदन्तर्ब्रह्मोपास्ति- 
मुक्त्वा सूर्यमण्डलेऽपि तदुपास्तिरुच्यते-- हिरण्मये परे कोश इति ।। 


श्री-टी.--एवं शरीरे उपासनास्थानमुक्त्वा ब्रह्माण्डमध्यस्थसूर्यमण्डतप्रन्तर्गते 
सूर्याख्यस्थाने चोपास्तिप्रकारमाह-- हिरण्मय इति । | हिरण्मये कोशे ब्रह्माण्डे 
तन्मध्यस्थिते हिरण्मये तद्रत्पीतरूपोपेते सूर्यमण्डले स्थिते परे वरुणादयत्तमे 
सूयं स्थित्वा तपनक्रियां कुर्वाणमिति शेषः । यत्तदुब्रह्म विरजं रजआदिगुणशुन्यं 
वर्णव्यत्यासेन विजरं जराशन्यमिति वा । निष्कलं षोडशकलात्मकदेहरहितं 

अत एव शुभ्रं शुद्धं ज्योतिषां सूर्यादिज्योतिषां ज्योतिष्प्रदं पूर्व आत्मविदः 
सूर्यान्तर्गतभगवदुपास्तिप्रकारविदो ज्ञानिनो विदुर्यस्मात्तस्माद्धवद्धिरपि तत्र 
तथोपास्तिः कर्तव्येति भावः ।। १२ ।। 


उ.टी.-- अतः शिशुमारे मनोवृत्तिप्रावण्यार्थ शिशुमारनिर्धारणाय तत्स्वरूपं 
वदन्नेव तज्ज्ञानं विधत्ते- हिरण्मय इति ।। ततश्चायं मन्त्रार्थः-- हिरण्मये 
सुवर्णविकारे । परे अत्युत्कृष्टे । कोशेऽण्डे । पेशी कोशो द्विहीनेऽण्डमित्यमरोक्तेः । 
ब्रह्माण्डमध्य इति यावत्‌ । विरजं दोषरहितम्‌ । आकारान्तोऽपि रजशब्दोऽस्ति 
विरजानदीमिति प्रयोगात्‌ । रजं तु रजसा सहेति द्विरूपकोशाच्च । तेन विरजमिति 
युक्तम्‌ । निष्कलं षोडशकठाविशिष्टशरीररहितं शिशुमाराख्यं ब्रह्म वर्तत इति 
शेषः । तत्‌ शिशुमाराख्यं ब्रह्म । शुभ्रं शुङ्कम्‌ । ज्योतिषां सूर्यादीनां ज्योतिः 
प्रकाशकम्‌ । एवं शिशुमारस्वरूपं निरूप्य तज्ज्ञानमवश्यं सम्पादनीयमिति 
सोपपत्तिकमाह-- तद्यदिति ।। यद्यस्मात्‌ पूर्वं आत्मविदः ब्रह्मापरोक्षज्ञानिनः 
शिशुमारं विदुर्ञातवन्तः । तत्तस्मादाधुनिका अप्यात्मविदः शिशुमारं विदुः 
विद्युरिति यावदिति । ततश्चायं मन््रार्थः-- तत्‌ परावरं ब्रह्म परे उत्कृष्टे हिरण्मये 
कोशे पात्रे सूर्यमण्डल इति यावत्‌ । स्थितमिति शेषः । अनेन ध्येयः सदा 
सवितृमण्डलमध्यवतीं नारायण इत्यादि गायत्रीमन््रनपाङ्गध्यानश्छोकोक्तसूर्यमण्डल- 
मध्यस्थत्वं संगृहीतम्‌ । विरजं निष्कलमिति प्राग्वद्रयाख्येयम्‌ ।। शुभ्रमिति।। 
शुभे समीचीने विरिञ्चे रमत इति शुभ्रम्‌ । अनेन सरसिजासनसन्निविष्ट इत्युक्तस्य 
संग्रहः । शुभैः केयूरादिविभूषणैः रमत इति कृते तु उत्तराधोक्तस्य संग्रहः । 
एवं सूर्यान्तर्गतब्रह्मणो ध्येयगुणानुक्त्वा इदानीमुक्तगुणविशिष्टत्वेन ध्यानं कार्यमिति 
सोपपत्तिकमाह-- तद्यदिति ।। यत्‌ यस्मात्‌ । आत्मविदः प्राचीनाः सूर्यान्त- 
गतनारायणज्ञानिनः तं विदुः सूर्यमण्डलमध्यस्थत्वादिना प्रकारेण ध्यातवन्तस्तत्त- 
स्मादिदानीन्तना अपि सूर्यमण्डलान्तर्गतनारायणं विदुः । ककारव्यत्ययः विद्युः । 
ध्यायेयुरिति यावत्‌ ।। १२ ।। 

आ.टी.-- शरीरे उपास्तिमुक्त्वा ब्रह्माण्डस्थितसूयं उपास्तिमाह-- हिरण्मय 
इति ।। स्वर्णमये ब्रह्माण्डकोशे तद्रूपे पुरे विरजं शुद्धं निष्कलं जडकलाहीनं 
शुभं शुद्धं स यो ज्योतिषां ज्योतिः प्रकाशनशक्तिप्रदं अस्तीत्यात्मज्ञानिनो जानन्ति ।। 


ग्‌.टी.--एवं शरीर उपास्यस्थलमुक्त्वा ब्रह्माण्डमध्यस्थिते सूर्यं चोपास्ति- 
स्थलमाह-- हिरण्मय इति । । स्वर्णमयकोशे कृमिकृतकोशसमे ब्रह्माण्डे पुरे 
देहनामके तत्रापि सूर्य ब्रह्मास्ति । विरजं रज आदिदोषदूरम्‌ । षोडशकलारूपशरीरो 
न भवतीतिनिष्कलम्‌ । शुद्धं सूर्यादिज्योतिषां ज्योतिःप्रकाशशक्तिप्रदम्‌ । एतद्य 
विदुस्त एवात्मविदः ।। १२ ।। 


भाष्यम्‌ 
ब्रह्माण्डमध्यगो नित्यं तपत्येष रवौ स्थितः ।। इति च ।। 


व्या.टी.--दिरण्मय इत्यत्र ज्योतिषां ज्योतिरिति सूचितं ब्रह्मोपास्तेरधिष्टानं 
किमित्यतस्तद्राक्यं व्याचष्टे- ब्रह्माण्डेति ।। 


घ.टि.-- ।। ब्रह्माण्डेतीति ।। अत्र ब्रह्माण्डमध्यगे सूर्यमण्डले स्थिते रवौ 
स्थितः सन्‌ नित्यं तपतीत्यन्वयः ।। तथाच हिरण्मये कोशे ब्रह्माण्डे तन्मध्ये 
स्थिते हिरण्मये तद्रत्पीतरूपोपेतसूर्यमण्डले स्थिते परे वरुणाद्युत्तमे सूयं स्थित्वा 


तपनक्रियां कुर्वाणमिति शेषः । तादशं ब्रह्म विदुरिति श्रुत्यथां द्रष्टव्य इत्युक्तं 
भवति ।। 


वामन.टी.-- हिरण्मये ब्रह्माण्डकोशे मध्यगो भगवान्‌ ज्योतिषो ज्योतिः ब्रह्म 
रवो स्थितस्तपति । भगवानित्यर्थः ।। 


व.टी.-- तस्याथों ब्रह्माण्डमध्यग इति ।। 


श्री-टी.---हिरण्मये परे कोश इत्यनेन ब्रह्मोपास्तौ किमधिष्टानमुक्तं स्यादित्यत- 
स्तदर्शयति-- ब्रह्माण्डेति ।। ब्रह्माण्डमध्यगे सूर्यमण्डले स्थिते रवौ स्थितः 

सत्नित्यं तपतीत्यन्वयः । एतादृशं ब्रह्म विदुरिति श्रुत्यर्थो द्रष्टव्यः । न तत्र सूर्यो 
भातीत्यादिकं सूर्यादयो ब्रह्माद्याधारत्वेन पथक्‌ न भान्ति । 


उ.टी.- आत्मविद इति निरंकुशेन बहुवचनेन सवषां ज्ञानिनां ब्रह्माण्डस्थ- 
भगवदुपासनप्रतीतेरतो मन्त्रतात्पर्य प्रमाणेनैवाह-- ब्रह्माण्डेति ।। अनेन कोश 
इति सप्तमी सर्वस्मिन्नात्मास्तीतिवन्नाभिव्यापकाधिकरणे । किन्तु कटे आस्त 
इतिवदौपश्छेषाधिकरणे । तेन ब्रह्माण्डमध्यग इति पर्यवस्यतीति सूचितम्‌ । 
ज्योतिषां ज्योतिरित्येतद्रयाचष्टे-- तपतीति ।। सूर्यादिकं प्रकाशयतीत्यर्थः । 
एवं शिशुमारश्रवणादिविधिपरत्वेन मन्त्रोऽयं व्याख्यातः । इदानीं ब्रह्मविद्याभ्यासा- 
ङ्गगायत्रीमन्त्रजपाङ्गत्वात्सूरयान्तर्गतनारायणश्रवणादिकमपि कार्यमित्यरथप्रति- 
पादकोऽयं मन्त्र इति भावेन हिरण्मये परे कोश इत्येतद्वयाचष्टे-- रवौ स्थित 
इति ।। रविमण्डले स्थित इत्यर्थः । अत्र रवावित्यनेन हिरण्मये कोशे इति 
व्याख्यातम्‌ । तथाहि--कोशशन्दः पात्रवाची । कोशोऽस््री कुड्मटे पेश्यां पत्र 
शब्दादिसंग्रहे । जातिकोशेऽर्थसङ्काते दिव्ये खड्गपिधानके इति तस्य नानार्थक- 
त्वावगमात्‌ । ततश्च हिरण्मये कोश इत्यस्य हिरण्मये पात्र इत्यर्थः । हिरण्मयपात्र 
च सूर्यमण्डलम्‌ । पात्रं हिरण्मयं सूर्यमण्डलं समुदाहतमितीशावास्यभाष्योक्तेः । 
स्थित इत्यनेन मन्त्रे स्थितमित्यध्याहार्यमिति सूचयति । ज्योतिषां ज्योतिरित्येतत्‌ 
तपतीति व्याख्यातम्‌ ।। 


उपनिषत्‌ 
न तत्र सूयां भाति न चन्द्रतारकं 
नेमा विद्युतो भान्ति कुतोऽयमथिः । 
तमेव भान्तमनुभाति सर्वं | 
तस्य भासा सर्वमिदं विभाति । | ९३ ।। 


व्या.टि.-- सर्वं सूर्यादिप्रकाशप्रकाश्यं ब्रह्मस्वरूपं तु कथमित्यतः स्वप्रकाश- 
मित्याह-- न तत्रेति ।। न केवलं सूर्यादितेजो न ब्रह्मप्रकाशकं किन्त्वन्यत्रापि 

प्रकाशकत्वं तदधीनमित्याह-- तमिति ।। सूर्यादीनां तदनुप्रकाशत्वं च न 
स्वातन््येणेत्याह-- तस्येति ।। १३ ।। 


ध.टि.- ब्रह्मस्वरूपं कोटृशमित्यत आह-- न तत्रेतीति ।। चन्द्रतारकमिति 
द्न्दरैकवद्धावः । सूर्यादयस्तत्र तद्विषये न भान्ति । तं भगवन्तं न भासयन्तीति 
यावत्‌ । "न तद्धासयते सूर्य' इत्यादि वचनात्‌ । भान्तं प्रकाशमानं तं भगवन्तमन्वेव 
सर्वं सूर्यचन्द्रादिकं भाति प्रकाशते । सर्वमिदं जगत्तस्य भगवतो भासा तदीयया 
सूर्यादिभासा चापि विभाति प्रकाश्यत इत्यर्थः ।। १३ ।। 


वा.टी.--तदर्शनं च घटादिवत्सोराद्यालोकसाचिव्यसपेक्ष नेत्याह- न तत्रेति ।। 
तत्र तद्विषये प्रकाशकतया सूर्यो न भाति । एवमन्यत्रापि । हदिस्यभगवदर्शने 
बाह्यसौरालोकादेरनुपकारित्वादिति भावः । तर्हि सूर्यादिप्रकाशोऽपि भगवतः 
प्रकाशानापेक्षं किम्‌ ? नेत्याह-- तमेवेति ।। सर्वं तेजोरूपं सूर्यचन्द्र-ताराविद्युदा- 
दिमण्डलं, न तत्र सूर्य इति पूर्वा सूर्यादीनामेव प्रस्तुतत्वात्‌, भान्तं तं परमात्मान- 
मनुभाति, अनुसृत्य भाति । अधुना सूर्यादीनां यद्धटादिप्रकाशकत्वं तदपि 
भगवत्प्रकाशाधीनमित्याह-- तस्येति ।। विभाति द्रष्टृणा चक्षुषि भाति दृश्यत 
इत्यर्थः ।। १३ ।। | 


न.टी.-- ब्रह्म अन्यवत्सूर्यप्रकाशं न भवति किन्तु स्वरूपप्रकाशमित्याह-- 
न तत्रेति ।। ब्रह्मविषये न भवति । प्रकाशको न भवतीत्यर्थः । न केवलं 
सूर्यादितेजो न ब्रह्यप्रकाशकम्‌ किन्तु तस्यान्यप्रकाशकत्वादिकं भगवदधीन- 
मित्याह-- तमेवेति ।। भान्तं प्रकाशमानं तं परमात्मानं अनुसृत्य सर्वं सूर्या- 
दितेजः भाति प्रकाशते । तस्य भगवतो भासा इदं सय॑ जगत्‌ भाति प्रकाश्यते। 
यद्रा तस्य भगवतः भासा अधीनसूर्यादिभासा इदं सर्व जगत्‌ भाति प्रकाश्यते । 


रा.ख.-- कथं सर्वज्योतिरपेक्षयाऽतिशयितमहाप्रकाशरूपत्वं हरेरित्यत आह- 
- न तत्रेति ।। तत्र ज्योतिषां ज्योतिरूपे हरौ, विषयसप्तमी । चन्द्रतारकमिति 

्रनद्रकवद्धावः । तत्र भगवद्विषये सूर्यचन्द्रादिकं न भाति । तदपेक्षयाऽल्पप्रकाश- 
रूपत्वात्सूयदिः महाप्रकाशं भगवन्तं दीपः सौरालोकमिव न भासयन्ति सूर्यादय- 
स्तमिति भावः । तथाच गीता "न तद्भासयते सूर्य ' इत्यादि । न केवलं सूयदि- 
स्तदप्रकाशकत्वम्‌ । किन्तु यत्प्रकाशमानत्वं स्वस्यास्ति तदपि ज्योतीरूपभगवद- 
धीनमित्याह-- तमेवेति ।। भान्तं प्रकाशमानं तं भगवन्तमनु, अनुर्लक्षणे, 
तदधीनं सत्पूर्वमनत्रे प्रकृतं सूर्यचन्द्रादि भाति प्रकाशते । विश्वप्रकाशकत्वमपि 
सूर्यादेः तत्तेजोऽधिष्टानत्वेनैवेत्याह-- तस्येति ।। तस्य भासा भगवद्धासा सर्वं 
जगद्धाति प्रकाशते । सूर्यादिप्रकाशद्वारेति भावः । तथाच गीता- 
यदादित्यगतं तेजो जगद्भासयतेऽखिलम्‌ । 
यच्चन्द्रमसि यच्चाग्नौ तत्तेजो विद्धि मामकम्‌ ।। इति ।। 
मामकं मदधीनं मदीयञ्चेत्यर्थः ।। १२३ ।। 


व.टी.--सूर्यमण्डलस्थस्य विष्णो्माहात्म्यन्तेरमुच्यते-- न तत्र सूर्या 
भातीत्यादिना ।। १२ ।। | 


श्री.टी.-- ज्योतिषां ज्योतिरित्युक्तं सूर्यादिभासकत्वं विशदयन्‌ सर्वं सूर्यादि 
प्रकाशप्रकाश्यं दृष्टं भगवत्स्वरूपं तु कथमित्याशंकां सूर्यादयप्रकाश्यप्रकाशवतत्व- 
रूपस्वप्रकाशत्वाख्यमहिमोक्तया परिहरति-- न तत्रेति ।। चनद्रतारकमिति 
दरन्दैकवद्धावः । सूर्यादयस्तत्र तद्विषये न भान्ति भगवन्तं न भासयन्तीति 
यावत्‌ । न तद्धासयते सूर्य इत्यादि वचनात्‌ । भान्तं प्रकाशमानं तं भगवन्तं 
तमन्वेव सर्वसूर्यचन्दरादि भाति प्रकाशयते सर्वमिदं जगत्‌ । तस्य भगवतो 
भासा तदीयया सूर्यादिभासा च विभाति प्रकाश्यत इत्यर्थः ।। १३ ।। 


उ.टी.-- प्राक्‌ तत्रतत्र सषटत्वादिरूपं भगवन्माहात्म्यमुक्तम्‌ । इदानीं ज्योतिषां 
ज्योतिरित्यक्तं विशदयन्बाह्यप्रकाशहेतुत्वरूपं तन्महिमान्तरमाह-- न तत्रेति ।। 
ततश्चायं मन्त्रर्थः-सूर्यस्तत्र तं प्रागुक्तं भगवन्तं । न भाति न भासयति । एवं 
चन्द्रतारकम्‌ । दरन््रैकवद्धावोऽयम्‌ । तं न भासयति । इमा विद्युतः तं न 

भान्ति न भासयन्ति । यदैवं लक्षयोजनाद्यन्तरे स्थित्वा प्रकाशका अपि सूर्यादयो 
न भगवन्तं प्रकाशयन्ति तदा हस्तवितस्त्यादिपरिमितदेशे प्रकाशकोऽयमग्रिः 
कुतो भगवन्तं भासयेदित्यर्थः । तदुक्तम्‌--“न तद्रासयते सूयो न शशांको न 
पावक " इति । ननु यथा सूर्यादीनां न भगवत्प्रकाशकत्वं तथा भगवतोऽपि 
सूर्यादिप्रकाशकत्वाभावेन महिमातिशयो नोपपद्यत इत्यत आह-- तमेवेति ।। 
सर्व सूर्यादिकं भान्तं भासयन्तं भगवन्तं अन्वेवानुसृत्यैव तदधीनतयैवेति यावत्‌ । 
भाति प्रकाशते । अनेन सूर्यादिसर्वतेजसां भगवत्प्रकाशाधीनप्रकाशकत्वमुक्तम्‌ । 
न केवलमेतावत्‌ । किन्त्विदं सर्व जगदपि तस्य भगवतो भासा तदधीनभासा 
तदीयभासा च विभाति प्रकाशते । जगदपि भगवत्प्रकाशप्रकाश्यं तदधीनसूर्यादि- 
प्रकाश्यं चेति यावत्‌ । तदुक्तम्‌- 

यदादित्यगतं तेनो जगद्रासयतेऽखिलम्‌ । 

यच्चन्द्रमसि यच्चाग्रौ तत्तेजो विद्धि मामकम्‌ ।। इति ।। 
मामकमित्यस्य मदीयं मदधीनं चेत्यर्थः ।। १३ ।। 


आ.टी.-- ब्रह्म स्वप्रकाशमेव नान्यप्रकाशाधीनमित्याह-- नेति ।। तत्र ब्रह्म- 
विषये । चन्द्रतारकमिति द््रैकवद्धावः । न केवलं सूर्यादितेजो ब्रह्मप्रकाशकं 
नेति किन्त्वन्यत्रापि सूरयादेः प्रकाशकत्वं तमनु इत्याह-- तमिति । । सर्वसूर्यादिकं 
भान्तं स्वप्रकाशं तं परमात्मानमनु अनुसृत्य भान्ति प्रकाशन्ते । इदं सर्वं सूर्या- 
दिप्रकाशेनप्रकाश्यं जगत्‌ तस्य परमात्मनः भासा प्रकाशेन भाति प्रकाशते ।। 


गू.टी.--तत्र ब्रह्मविषये सूर्यो न प्रकाशते । चन्द्रतारकमिति द्रन््रैकवद्धावः । 
अल्पप्रकाशकश्च कुतः । सूर्यादयो यथा घटादीन्‌ प्रकाशयन्ति न तथा ब्रह्म 
प्रकाशयन्तीत्यर्थः । सर्व सूर्यादिकं भान्तं तं स्वप्रकाशकं तं अन्वेव भाति 
प्रकाशकं भवति । इदं सर्वं सूर्यादिकं तस्य भासा ब्रह्माधीनप्रकाशेन भान्ति 


प्रकाशन्ते । ब्रह्मसूर्याद्यप्रकाश्यं सर्वजगतः प्रकाशकं सूयदिश्च प्रकाशकं 
प्रकाशकत्वप्रदं चेत्यर्थः ।। १३ ।। 

भाष्यम्‌ 
सूर्यादयस्तं न भासयन्ति ।। 
व्या.टी.--न तत्र सूर्यो भातीति सूर्यादयस्तदेकीभूतत्वात्पृथक्‌ न भान्तीति 
प्रतीति निवारयति-- सूर्यादय इति ।। 


ध.टि.-- । । सूर्यादय इतीति ।। अनेन तत्र तद्विषये ब्रह्मविषये सूर्यादयो न 
भान्ति सूर्यादयस्तं न भासयन्तीति यावदित्येवं सूर्यादयश्च प्रकाशत्वरूपं 
स्वप्रकाशत्वमेव तेनोच्यत इत्युक्तं भवति ।। 


वामन.टी.--न तत्र सूया भातीत्यादेरभिप्रायमाह-- सूर्यादयस्तत्न भासय- 
न्तीति ।। 


स.टी.-- सूर्यादिस्थो विष्णुरिति कुतः । कृष्ण भगवति प्रसिद्धसूर्यद्यप्रकाश्यत्वस्य 
न तत्र सूर्य इत्युत्तरवाक्यप्रतिपादनात्तदभाषत-- सूर्यादय इति ।। 


व.टी---तस्यार्थः-- सूर्यादय इति ।। 


श्री.टी.-- तदात्मकत्वादित्यन्यथाप्रतीतिनिरासाय स्वयं व्याचष्टे-- सूर्यादय 
इति ।। तथाच तत्र विषये ब्रह्मविषये सूर्यादयो न भान्ति । सूर्यादयस्तं न 
भासयन्तीति यावदिति सूर्यायप्रकाश्यप्रकाशव््वरूपं स्वप्रकाशत्वमेवानेनोच्यत 
इति भावः ।। 


उ.टी.-- ननु न तत्र सूर्यो भातीत्यादिना सूर्यादयो भगवति न प्रकाशन्त इत्युच्यते । 
नच तदयुक्तम्‌ । सूर्यादीनां स्वेषामपि भगवति स्थित्वैव प्रकाशकत्वादित्यत- 
स्तद्वयाचष्टे- सूर्यादय इति ।। सूर्यचनद्रादय इत्यर्थः । तमित्यनेन तत्रेति 
निपातः तमित्यर्थ इति सूचितम्‌ । भासयन्तीत्यनेन भाति भान्तीति पदद्वये 
भाधातुरन्तणीतण्यर्थ इति सूचितम्‌ ।। 

` उपनिषत्‌ 
ब्रह्मैवेदममृतं पुरस्तादुप्रह्य 
पश्चादुव्रह्म दक्षिणतश्चोत्तरेण ॥ 
अधश्चोर्ध्वं च प्रसृतं ब्रहै- 
वेदं विश्वमिदं वरिष्ठम्‌ ।। ९४ ।। 
।। इति चतुर्थः खण्डः ।। 
व्या.टी.--हदये सूयं च तिष्ठतीत्युक्तया परिच्छिन्नत्वं प्रतीयते तत्निवारयति- 


~ ब्रह्मेति ।। इदममृतं ब्रह्मैव पुरस्तादित्यादि पृथग्वाक्यतया योज्यम्‌ । 
ब्रह्मशब्दबाहुल्यात्‌ ।। १४ ।। 


ध.टि.-- ।। ब्रहयोतीति ।। इदं ब्रह्मातिसामीप्यादिति वचनादिदं हदयाकाश- 
स्थिततया सर्वसमीपस्थममूृतं ब्रह्मैव पुरस्तात्‌ प्राच्यां दिशि प्रसृतम्‌ । सपु 
गतौ । प्रकषंण गतं व्याप्तम्‌ । इदं ब्रह्मैव पश्चात्‌ पश्चिमस्यां दिशि प्रसृतं ब्रह्म 
दक्षिणतश्चोत्तरेण दक्षिणदिश्युत्तरदिशि च प्रसृतम्‌ । अधश्ो्ध्व॑ञ्च अधोदिगुत्तरदिशोः 


प्रसृतम्‌ । इदं ब्रहैव विश्वं पूर्णम्‌ । इदं ब्रह्म वरिष्ठं अतिशयेन वरं सवोंत्तममिति 
जानथेति शेषः ।। १४ ।। 


वामन.टी.-- ।। ब्रह्ैवेदममृमित्यादिना ।। परं ज्योतिर्ब्रह्म तत्र दिक्षु प्रसृत- 
मित्युच्यते ।। १४ ।। | 


वा.टी.- ब्रह्ैवेदममृतमित्यत्र ब्रह्मशब्दबाहुल्यादिदममृतं ब्रह्म पुरस्तात्पूर्वस्यां 
दिशि, इदममृतं ब्रह्म पश्चात्प्रतीच्यां दिशि, इदममृतं ब्रह्म दक्षिणतः, इदममृतं 
ब्रह्मत्तरतः, इदममृतं ब्रह्माधस्तादूध्वं च प्रसृतम्‌ । न्यथाऽमृतं ब्रह्य पुरस्ता- 
त्पश्चादक्षिणतश्चेत्यादिना योजनिकायामेकेकेन ब्रह्मरशब्देनेव पूर्तः ब्रह्मशब्दबाहुल्यं 
व्यर्थं स्यात्‌ । इत्थं विभज्य वदन्त्युपनिषत्‌ दीपालोकादिकं स्वसमीपे पुस्तकस्थ- 
वर्णरेखादीनामपि प्रकाशकं, न तथा दूरे । एवं ब्रह्म न, किन्तु सर्वत्रैकप्रकारतयेव 
प्रकाशकमिति ब्रह्मणि महिमातिशयमभिप्रेति । इदं ब्रह्मैव विश्वं, विश प्रवेशन 

इति धातोः अणुरेणुतृणकाष्टादिषु सर्वत्र प्रविष्टं व्याप्तमित्यर्थः । नतु विश्वात्मकम्‌ । 
बरिष्टपदविरोधात्‌ ।। १४ ।। 


न.टी.-- हदये सूयं तिष्ठतीत्युक्तया प्रतीतं परिच्छिन्नत्वं निवारयति ब्रह्मेति ।। 
इदममृतं ब्रह्मैव पुरस्तात्‌ । इदं ब्रह्मैव पश्चात्‌ । दक्षिणतः उत्तरेण च अध्व 
च प्रसृतं गतम्‌ । इदं ब्रह्मैव विश्वं पूर्णम्‌ । इदं ब्रहैव वरिष्ठं सर्वोत्तमम्‌ 
|| १४ ।। 


रा.ख.-- हदयं सत्रिधाय प्रतिष्ठित इति, हदये ज्योतिषां ज्योतिरिति सूर्य च 
ध्यानार्थं स्थित्यक्तया प्राप्तपरिच्छिन्नत्वशंकां निराह-- ब्रह्मैवेदमिति ।। इदममृतं 
ब्रह्मैव । पुरस्तात्पुरोदेशे प्रसृतं व्याप्तं ब्रह्म, पश्चात्पश्चिमदेशे ब्रह्म, दक्षिणतशचोत्तरेण 
दक्षिणदेशे उत्तरदेशे च प्रसृतमधश्ोर्ध्व चाधोदेशोत्तरदेशयोः प्रसृतमिदं ब्रह्मैव । 
विश्वं पूर्णमिदं ब्रह्मैव । वरिष्ठं सर्वोत्तमम्‌ । एवं सर्वदेशेषु व्याप्तस्यापि हरेः 
हदयाद्यल्पदेशेष्वस्थानं "निचाय्यत्वादेवं व्योमवच्च ' इति सूत्रोक्तदिशा युक्तमिति 
ध्येयम्‌ ।। १४ ।। 


स.टी.--हदयादिस्थत्वोक्तया परिच्छिन्नत्वप्राप्तेराह-- ब्रह्मैवेदमिति ॥ इदं 
ब्रह्मैव सर्वदिण्व्याप्तम्‌ । इदं ब्रह्मैव विश्वं पूर्णं इदमेव वरिष्ठं सवोंत्तमम्‌ ।। 


व.टी.-- नच सूर्यमण्डले स्थित इति विशेषोक्तया तस्य परिच्छित्तत्वं शंक- 
नीयमिति भावेनोच्यते-- ब्रह्मैवेदममृतं पुरस्तादित्यादि ।। १४ ।। 


श्री.टी.----हदयाकाशसूर्यरूपाधिष्ठानगतत्वोक्तया परिच्छिनत्वं भगवतः प्रतीयते| 
तत्निवारयति -- ब्रह्ैवेदमिति ।। इदं ब्रह्मातिसामीप्यादिति वचनादिदं 
हदयाकाशादिस्थिततया सर्वसमीपस्थममतं ब्रह्मैव पुरस्तात्पराच्यां पश्चात्पशचिमस्यां 
दक्षिणतो दक्षिणस्यां उत्तरेणोत्तरस्यां अधोऽधरायां ऊर्ध्वमूर््वायां च दिशि प्रसृतम्‌। 
सृप गतौ । प्रकर्षण गतं व्याप्तमित्यर्थः । इदं ब्रह्मैव विश्वं पूर्णमिदं ब्रह्मैव 
वरिष्टमतिशयेन वरं सर्वोत्तममित्यर्थः । इति जानथेति शेषः ।। १४ ।। 

उ.टी.-- ततश्चायं मन्त्रार्थः--अमृतं नित्यमुक्तम्‌ । इदं ब्रह्मैव । पुरस्तात्प्राच्यां 
दिशि । पुरस्तात्पूर्वदिश्यपीति कोशात्‌ । पश्चात्प्रतीच्यां दिशि । दक्षिणतः 
दक्षिणस्यां दिशि । उत्तरेणोत्तरस्यां दिशि । अधश्चाधो दिशि । ऊर्ध्व चोर्ध्वदिशि । 
प्रसृतं स्थितम्‌ । देशतो व्याप्तमिति यावत्‌ । न केवलमेतावत्‌ । किन्त्विदं 
ब्रह्मैव विश्वं पूर्णं कातो गुणतश्च व्याप्तमिति यावत्‌ । यस्मादेवं तस्मादिदं 
ब्रह्मैव वरिष्टमतिशयेन वरं सवोत्तममिति । तदुक्तम्‌- 

देशतः कालतश्चैव गुणतश्च त्रिधा ततिः । 

सा समस्ता हरेरेव... || इत्यादि ।। १४ ।। 


आ.टी---हदये सूये च तिष्ट तीत्युक्तया परिच्छिन्नत्वं प्रतीयते । तन्निवारयति- 
- ब्रहेति ।। इदभमृतं ब्रह्मैव पुरस्तात्‌ प्राच्यां पश्चात्‌ पश्चिमस्यां दक्षिणतः 
दक्षिणायां उत्तरेणोत्तरस्यां दिशि अधोदिशि ऊर्ध्वदिशि मध्ये च ब्रह्मैव प्रसृतं 
स्थितम्‌ । इदं ब्रह्मैव विश्वं पूर्णम्‌ । इदं ब्रह्मैव वरिष श्रेष्ठम्‌ ।। १४ ।। 


गू.टी.---हदये सूये च तिष्टतीत्युक्तया परिच्छिन्नत्वं प्रतीयते तत्निवारयति- 
ब्रह्मेति ।। इदममृतं ब्रह्मैव पुरस्तादित्यादि पृथग्वाक्यतया योज्यम्‌ । इदं ब्रह्म 
शब्दबाहल्यात्‌ परसृतं व्याप्तं विश्वं पूर्णं वरिष्ठं सवोत्तमं विश्वं ब्रह्मैव ब्रह्मधीनमिति 
वा ।। १४ ।। 


।। इति चतुर्थखण्डमन्त्रार्थः ।। 


भाष्यम्‌ 
इदं ब्रह्मैव विश्वं पूर्णम्‌ । इदमेव वरिष्टं सर्वोत्तमम्‌ । इदंशब्दानां 
बहुत्वादुन्रह्मविषय एवेदंशब्दः ।। 
व्या.टी.- ब्रह्मैवेदं विश्वमिदं बरिष्टमित्येतदुब्रह्मणो विश्चाकारत्वप्रतीति 
निवारयन्व्याचष्टे-- इदमिति ।। इदं विश्वं ब्रह्मैवेति इदंशब्दो जगत्पर एव 


कस्मान्न स्यादित्यत आह- इदंशब्दानामिति ।। जगत्परत्वे एकेनैव 
पूर्णत्वादितरवैयर्थ्यमिति भावः ।। ` 

ध.टि.-- इदमितीति ।। अत्र विश्वं समस्तं पूर्णं चेत्यभिधानादिति भावः 
।। इदं शब्दानामितीति ।। अनेन बहुत्वात्‌ त्रयाणां सत्वादित्यर्थः । तथाचेदममृतं 
ब्रहैव पुरस्तादित्यादि । इदं ब्रह्मैव विश्वं इदं ब्रह्मैव वरिष्टमिति वाक्यभेदेन 
योजना काय॑त्युक्तं भवति ।। 


वामन.टी.- ब्रह्मैवेदं विश्वमिदं वरिष्ठमिति वाक्यद्रयं व्याख्याति भाष्येण इदं 
ब्रह्मेव पूर्णं सर्वात्तमम्‌ । त्वं च अन्यदपूर्णमपरं चेत्यर्थः । इदं विश्वशब्दितं 
जगत्‌ ब्रह्मैवेति योजना किन्न स्यादित्यत आह-- इदं शब्दानामिति ।। 
ब्रह्प्रकरणे ब्रह्मणः परिपूर्णत्वादिबहुधर्मविधानार्थं धरमिग्राहकत्वेन वर्तमानाना- 
मिदंशब्दानां बहुत्वात्‌ ब्रह्मविषय एवायमिदंशब्दः । न जगद्विषयः । तस्य 
भासा सर्वमिदं विभातीति जगद्धर्मस्य पुरेवोक्तत्वात्‌ । तदधीनस्य तदेक्या- 
सम्भवाच्च ।। 


स.टी.--विश्वानुवादेन ब्रह्मत्वविधाने इदं शब्दद्वयस्य वैयर्थ्यम्‌ । ब्रह्मानुवादेन 
व्याप्तत्वादिविधाने तु अनुवादप्रदर्शनायेदं शब्दमपेक्षितम्‌ । अत एवाभाषिष्ट- 
- इदं ब्रह्मैवेति ।। 


व.टी.-- तत्र "ब्रह्मैवेदं विश्वमिदं बरिष्टमि "त्यनेन ब्रह्मणस्सर्वात्मकत्वमुच्यत 
इत्यन्यथाप्रतीतिनिरासाय व्याचष्टे-- इदमित्यादिना ।। ननु किमर्थमेवं 
व्याख्यानम्‌ । सर्वप्रपञ्चात्मकत्वमुच्यत इत्येवार्थः किन्न स्यादित्यत आह-- 
इदंशब्दानामिति ।। 


श्री.टी.- त्रह्ेवेदममृतमिति वाक्ये ब्रह्मैवेदं विश्वमिदं वरिष्टमित्येतत्‌ इदं 
वरिष्ठं विश्वं जगदव्रह्मैवेति परव्याख्याननिरासाय व्यौचष्टे-- इदं ब्रह्येवेति ।। 
विश्वं समस्तं पूर्ण चेत्यभिधानादिति भावः । वरिष्ठं अतिशयेनोत्तमम्‌ । तस्यैव 
विवरणं सर्वोत्तममिति । परोक्त एवार्थः किं न स्यादित्यतस्तत्र बाधकमाह-- 
इदं शब्दानामिति ।। बहुत्वात्‌ त्रयाणां सत्वादित्यर्थः । जगत्परत्वे एकेनेवेदंशब्देन 

पर्णत्वादितरयोर्वय्यर्थ्य स्यादिति भावः । तथा चेदममृतं ब्रह्मैव पुरस्तादित्यादि । 
इदं ब्रह्मैव विश्वमिदं ब्रह्मैव वरिष्ठमिति वाक्यभेदेन योजना कायंत्युक्तं भवति ।। 


उ.टी.--हदयं सन्निधाय प्रतिष्टित इति हदयस्थत्वोक्तया हिरण्मय इति मन्त्र 
ब्रह्माण्डमध्यस्थत्वसूर्यमण्डलस्थत्वोक्तया प्राप्तं परिच्छिन्नत्वशंकां निवारयन्नेव 
देशतः कालतो गुणतश्च व्याप्तत्वादु्रह्ैव सवोत्तममित्येवंरूपं महामाहात्म्यमाह- 
- ब्रह्मैवेति ।। अत्रेदं विश्वं ब्रह्मैवेत्यपव्याख्याननिरासाय ब्रह्मैवेदं 
विश्वमित्येतद्वयाचष्टे- इदमिति । | विश्वं पूर्णमित्यनेनायं विश्वशब्दो जगद्वाची । 
ब्रह्मणो जगदैक्यस्याप्रामाणिकत्वात्प्रमाणविरुद्धत्वाच्च । किन्तु विशति सर्वमिति 
व्युत्पत्त्या पूर्णत्वार्थ इति सूचितम्‌ । अत्रोदेश्यविधेयभावेन प्रत्येकमेवान्वयः । 
तेन भित्नान्येवैतानि वाक्यानीति सूचयितुमिदं वरिष्टमित्येतद्योजयति-- इदमेवेति ।। 
वरिष्टत्वं च न राजादिवदिति भावेनाह-- वरिष्ठं स्वांत्तममिति ।। 
वरमित्यनेनैवोत्तमत्वसिद्धया इषटन्प्रत्ययेन अतिशयेन वरत्वमुक्तम्‌ । तच्च सवो- 

त्तमत्वमेवेति भावः । न्विदं विश्वं ब्रह्मैवेति व्याख्याने को दोष इत्यत आह- 

- इदं शब्दानामिति । । ब्रह्मविषय एवेत्येवशब्देन नतु विश्चविषय इत्युक्तम्‌ । 

तेन विश्वविषयकत्वे बाधकं सूचितम्‌ । यदि ब्रह्ैवेदं विश्वमितीदंशब्दो विश्वविषयः 

स्यात्तदेतरावपीदंशब्दौ विश्चवविषयौ स्यातां सत्नियोगशिष्टानामिति न्यायात्‌ । 

तथाचेदममृतं मुक्तं विश्वं ब्रह्मैव । इदं विश्वमेव पुरस्तादित्यादि इदं विश्वमेव 

वरिष्ठमिति योजनीयं स्यात्‌ । नचैतचयुक्तम्‌ । विश्वस्य सर्वदिग्व्यापकत्वाभावा- 

त्सवोत्तमत्वाभावाच्च । अतो ब्रह्मविषय एवेदंशब्दः । तत्र च वाक्यभेदेन 

योजनायां न दोष इति भावः ।। 

इति चतुर्थखण्डभाष्या ५: 


अथ पञ्चमः खण्डः 


उपनिषत्‌ 
द्वा सुप्णां सयुजा सखाया 
समान वृक्षं परिषस्वजाते । 
तयोरन्यः पिप्पलं स्वाद्त्य- 
नश्रत्रन्यो अभिचाकशीति ।। ९ ।। 
व्या.टि.-- स एषोऽन्तश्चरते बहुधा जायमान इत्युक्तं बहुधा जायमानत्वं कि 
जीवात्मकत्वेन नेति भावेन तयोर्भदमाह-- देति ।। उपकायापकारकभाववत्तया 
परस्परमपरिहारेण वर्तमानौ सयुजौ ।। १ ।। 


ध.टि.-- ।। द्वा सुपर्णेति ।। सृष्॒ परमानन्दरूपत्वात्सुपर्णा सुपण पक्षिरूपाविति 
वा । सयुजा संयुक्तौ । अत एव सखाया सखायो द्रा द्रौ जीवेशौ । समानमेकं 
वृक्षं देहाख्यं परिषस्वजाते आकिलिङ्गतुः । तयोर्मध्ये अन्यो जीवः पिप्पलं 
अश्वत्थफलरूपं देहजनितकर्मफलम्‌ । स्वाद्रत्ति अस्वाद्रेव स्वादुत्वेनात्ति । 
अन्यः ईश्वरस्तदनश्रत्रेवाभितः चाकशीति प्रकाशते । नतु स्वस्थत्ये तदपेक्षते 
इत्यर्थः ।। १ ।। 


वामन.टी.- ननु ब्रह्मैवेदं विश्चमित्यादाविदमः शुक्तित्ववदस्य ब्रह्मत्वं हि 
विधीयते । तद्धतिरिक्तस्य तदध्यस्तत्वेन रजतवम्मिथ्यात्वात्‌ । तस्मादिदं 
जीवब्रह्मैक्यमतमेव भेदमताद्ररिष्ठमिति मन्दाशंकोच्छेदार्थं “द्रा सुपणं "त्यादि 
कमुपदिशति । अत्र सुष्टु परमानन्दत्वात्‌ तं धरमयतीति सुपर्णावीशजीवौ । 
पिप्पलं तत्कर्मफलं तयोरीशजीवयोः स्वातन्त्यपारतन््याभ्यां स्थित्यदनेन 
भेदोक्तेरिदं भेदमेवान्यस्माद्वरिष्टमित्युक्तम्‌ ।। १ ।। 


वा.टी.--एवं श्रुतिः सर्वसत्वेन सर्वनियामकत्वेन ज्ञानानन्दरूपत्वेनानाद्यनन्त- 
कालेष्वपि मरणरहितत्वेन सर्वव्याप्तत्वादिना स्पष्टं परावरं बरिष्टमित्यादिशबयैः 

विष्णोः सर्वात्तमत्वमनीदशसकरुजीवजडात्मकात्प्रपञ्चादत्यन्तभेदं चाभिधायाधुना 
परपक्षप्रतिक्षेपस्यावश्यकत्वात्‌ कुसमयप्राप्तं जीवेश्वरैक्यं सयुक्तिकं दूषयितुमाह 
-- द्वा सुपर्णेति ।। द्रा द्रौ सुपर्णा सुपर्णौ पक्षिणौ सयुजावेकस्मिन्‌ देहे सह 
उपजीव्योपजीवकतया संयुक्तौ सखायौ ब्रह्माद्युत्तमजीवापक्षया परस्परमनोनुकूलौ 
समानं वृक्षमाधारत्वेनोभयोः समानं देहाख्याश्चत्यवक्षं परिषस्वजाते परित आलिङ्गय 
तिष्ठतः । तयोः पक्षिणोर्मध्येऽन्यः परमात्मनो ऽत्यन्तभित्नः । सोऽयं न अयं स 
नेत्याकारेणान्योन्याभावाख्यभेदो ह्यन्यशब्दार्थः । तथाच कथं नात्यन्तभेदासिद्धिः। 
पिप्पलं देहाख्याश्चत्थवृक्षफलस्थानीयं प्रचुरदुःखमिश्रमीषत्सुखाख्यफलमत 
एवास्वाद्रपि स्वादु विषसम्पृक्तात्नमिव रागोद्रेकात्‌ स्वाद्वित्यभिमन्यमानः इति । 
तथाहि--अन्नरसास्वादनात्‌ यदीषत्सुखं तत्‌ काष्ठानयनतण्डुलयाचनतण्डुला- 
वहनकूपस्थनलोद्धरणभाण्डयाचनपाचनादिनादौ बहुदुःखभरितं, मध्ये च 
र्मजिह्वादनौदनचर्वणादिना, अन्ते आलस्याजीतिपाददाहमरणादिना दुःखभरिततया 
स्वेषामप्यनुभवसिद्धम्‌ । कि बहुना अतिबलवतां देवानामपि सुधारसास्वादनाय 
मन्दरगिरेरुद्धरणायाधःपातनबाहूदरमुखनासिकाच्छेदादिनादौ, मध्ये फणोत्पत्नेन 
विषवायुना कालकूटोष्मणा बहुभारभरितगिर्यावर्तनेन, अन्तेऽ सुरैः सह युद्धादिना 
बहुङकेशभरितमिति भागवतादिपुराणेष्वेव प्रपञ्चितम्‌ । किं चेयं श्रुतिः स्वयमेव 
अनीशया शोचति मुह्यमानः" इति वक्ष्यति । तस्मात््ायकोविदैरेवमेव श्रुतेरर्थो 
वक्तव्यः । भगवांस्तु तत्रापि टीलया वामेन करेण गिरिमुदधार । रुग्णान्‌ 
देवान्‌ स्वदृष्ट्या जीवयामास । मग्रं च पर्वतं लीरयैवोत्िन्ये । असुरांश लीलयैव 
जिगाय । सुरानेव सुधारसमपाययत्‌ । स्वयं तु न पपौ । अतो जीव एवास्वादु 
च स्वादुत्वेनात्ति । अन्ये जीवादन्यो भगवांस्तु ईदणं सुखमनश्रत्रभितश्चाकशीति 
अतिशयेन प्रकाशते । दुःखासम्भिननं स्वादुसुखमुक्तविधयाऽ सम्भवात्राश्राति । 
“तस्येदाहुः पिप्पलं स्वाद्वग्रे तत्नोत्रशद्यः पितरं न वेद' इति ओत्तरश्रतवाक्ये 
स्वादु केवलसुखमिदित्थमग्रे तस्य परमात्मन एवाहुः । तत्सुखं यः पितरं 
परमात्मानं न वेद जीवः स नोत्रशत्‌ नाशदिति स्पष्टं प्रतीयमानार्थपर्यारोचनायां 

च अस्वाद्रेव स्वादुत्वेनात्तीति सिद्धम्‌ । भगवांस्तु जीववदुःखोदर्कसुखानशन- 
वानेवानश्रतनित्युच्यते । उत्तरवाक्यार्थपर्यालोचनया च केवलं स्वादु सुखं स्वतन्त्रा 
ह्ीलया प्रयखमश्रातीति सिद्धम्‌ । एवं चान्यपदद्रयेन भेदस्यैव भासादत्तृत्वान्तत्व- 
द्वित्वसंयोगसहुन्याख्योपपत्तश्च जीवेश्वरयोरत्यन्तभेदे श्रतेर्महातात्पर्य चावगम्यते । 
नद्येकस्य द्वित्वं, नाप्येकस्य संयोगो, नवाप्येकस्यैव सहनया ्रापि षेति भावः । 
अतो बलवतीयं श्रौतयुक्तिः स्वर्णमणीनां माठेति ज्ञेयम्‌ ।। १९ ।। 


न.टी.-स एषोऽन्तश्चरते बहुधा जायमान इत्युक्तम्‌ । बहुधा जायमानत्वं न 
जीवात्मकत्वेनेति भावेन तयोभंदमाह-- देति ।। द्रौ सुपर्णा सुपरानन्दरूप- 
त्वात्सुपणौ सयुजौ परस्परमपरिहारेण विद्यमानो सखायौ परस्परोपकायोप- 
कारकभाववन्तौ जीवेश्वरौ समानमेकं वक्षं देहाख्यं परिषस्वजाते भआलिलिङ्गतुः । 
तयोरन्यो जीवः पिप्पलं अस्वादुकर्मफलं स्वादु यथा भवति तथा स्वादुत्वनेत्यर्थः । 
अत्ति भुङ्के । अन्यः जीवभित्न ईश्वरः । जीवाद्यमस्वाद्‌ अशुभं अनश्चन्‌ । 
अभिचाकशीति स्वतन्त्रः सन्‌ सम्यक्‌ प्रकाशते ।। १ ।। 


रा.खं.-- स एषोऽन्तश्चरते बहुधा जायमान इत्युक्तं हरेर्बहुधा जायमानत्वं 
जीवाभेदेनेति भ्रमनिरासाय तयोरभदमाह-- द्वा सुपर्णेति ।। सयुजौ संयुक्तो, 
सदा वियोगरहितौ, उपकार्योपकर्तृभावेन सखायौ द्रौ सुपर्णरूपौ जीवेशौ समानं 
वृक्षं देहाख्यमेकमश्वत्थवृक्षं परिषस्वजाते आलिलिङ्गतुः । तयोस्सुपर्णयोर्मध्येऽन्यो 
जीवः पिप्पलमश्वत्थफलरूपं देहजनितं कर्मफलमस्वाद्रेव स्वादुवदत्ति । अन्य 
ईश्वरोऽनश्रन्‌ जीवाद्यं कर्मफलमनश्त्रभि चाकशीति, काशृ दीप्तौ, यङ्लुगन्तं, 
प्रकाशते । स्वस्थित्यै न तदपेक्षत इति भावः । तदुक्तमेकादशस्कन्धे "एकस्तयोः 
खादति पिप्पलान्नमन्यो निरन्नोऽपि बलेन भूयान्‌" इति ।। १ ।। 


स.टी.-- ननु किं बहुधा जायमान इति जीवलि्गस्य विष्णुपरत्वप्रतिपादनायासेन । 
जीवस्येव चयुभ्वाद्यायतनत्वं स्यात्‌ । नचोक्तहेतुविरोधः । जीवेशभेदाभिप्रायेण 
जीवेऽप्यात्मशब्दादक्तिसम्भवात्‌ । न स्यादित्याह-- सुपर्णेति ।। सयुजौ 

सखायौ द्रा सुपर्णरूपो जीवेशौ देहाख्यपिप्पलमालिलिङ्गतुः । तयोः सुपर्णयोर्मध्ये 
यो जीवः अश्चत्यफलरूपदेहजनितं कर्मफलं अस्वाद्रेव स्वादुत्वेनात्ति । अन्य 
ईश्वरोऽनश्रन्रभिहितश्चाकशीति सम्यक्‌ प्रकाशते । नतु स्वस्थित्थै तदपेक्षत 
इति जीवेशयोः कर्मफलोपजीवनतद्रहितस्थानाभ्यां भेदस्यैवावगरतेर्न 
जीवेशाभेदमादायात्मशब्दोक्तिसम्भव इति भावः ।। १९ ।। 


व.टी.--स एषोऽन्तश्चरते बहुधा जायमान इत्युक्तम्‌ । तत्र शरीरान्तश्चरणं 
नाम कि जीवाभेदेन, कि वा ततो भेदेन इत्याशंकायां भेदेनैवेति भावेनोच्यते- 
- द्वा सुपर्णेत्यादि ।। ९ ।। 


श्री.टी.-- स एषोऽन्तश्चरते बहुधा जायमान इत्युक्तं विष्णोर्बहुधा जननं किं 
जीवात्मकत्वेनेति शंकां निराकर्तुं विरुद्धधर्मकथनपूर्वकं तयोभ॑दमाह-- द्वा 
सुपर्णेत्यादिना ।। सुष्टु परमानन्दरूपत्चात्सुपर्णा सुपण संयुक्तौ अत एव 
सखाया सखायौ दरा द्रौ जीवेशौ समानमेकं वृक्षं देहाख्यं परिषस्वजाते आलिलिङ्गतुः । 
तयोः सुपर्णयोर्मध्येऽन्यो जीवः पिप्पठं देहाख्याश्वत्थफलरूपं देहजनितकर्मफलं 
स्वाद्रत्ति । अस्वाद्रेव स्वादुत्वेनात्ति । अन्य ईश्वरस्तदनश्रत्रेवाभिचाकशीति 
अभितः प्रकाशते नतु स्वस्थित्यै तदपेक्षत इत्यर्थः ।। १९ ।। 


उ.टी.-- नन्विदं वरिष्ठमिति ब्रह्मणः सर्वजीवोत्तमत्वं यदुक्तं तदयुक्तम्‌ । जीव- 
ब्रह्मणोरभेदेन तयोनीचोञ्वभावायोगादित्याशंकानिरासाय सोपपत्तिकं तयोभदमाह- 
- द्वा सुपर्णंति ।। द्रा सुपर्णेत्यत्र सुपां सुलुगित्यादिना द्विवचनस्य डादेशः । 
सयुजा सखायेत्यत्रत्वाकारादेशः । अन्यथाडित्वाटिलोपापत्तेरिति ध्येयम्‌ । सयुजा 
सयुजौ संयुक्तो सदा वियोगरहितौ । सखाया उपः7र्योपकारकभावेन सखायौ । 
सुपणा सुपण सुपर्णसदृशो । द्रा द्रौ जीवेशौ । समानं एकं वृक्षं देहाख्याश्चत्थवृक्षम्‌। 
परिषस्वजाते आकिलिङ्गतुः । तयोः सुपर्णयोर्मध्ये । अन्यः एकः । भित्नार्थकत्वे 
अन्यारादिति पञ्चमीप्रसङ्गात्‌ । जीव इति यावत्‌ । पिप्पलं अश्चत्यफलरूपं 
देहजनितकर्मफलम्‌ । स्वादु स्वादुवत्‌ सर्वदा अन्ति । अस्वाद्रेव स्वादुत्वेनात्तीति 

यावत्‌ । यथोक्तं भागवततात्पये-- 

स्वादोरदनवद्धयत्ति जीवो स्वाद्रपि यत्सदा । 

अनारतं पारवबश्यात्स्वाद्रत्तीति ततः श्रुतिः ।। 
अन्य ईश्वरः अनशन्‌ पुण्यफलमध्ये असारभागम्‌ । पापफलं चेति शेषः । 
अभिचाकशीति पुनःपुनरतिशयेन वा प्रकाशते । नतु स्वस्थित्यै तदपेक्षते । 
अभिपूर्वस्य कश गतिशासनयोरिति धातार्यङ्लुकि सति रूपमेतत्‌ । 
अनेकार्थत्वाद्धातूनां प्रकाशार्थकत्वमपीति बोध्यम्‌ ।। १ ।। 


आ.टी.--य एषोऽन्तरत इत्यत्र ईश्वरो जीवरूपेणास्तीति प्रतीति निवारयं- 
स्तयोर्भदमाह-- द्वेति ।। सुपर्णा सुपणौ पक्षिणाविव । सुषु उत्तमसुखरूपौ 
वा । सयुजौ अवियोगिनौ अत एव सखायौ परस्परमुपकारिणौ प्रियो समानमेकं 
पिपपलमश्चत्थवृक्षं देहरूपं परिषस्वजाते । भृशमालिलिङ्गतुः । ष्वज सङ्गे । 
तयोर्जीवेश्वरपक्षिणोर्मध्येऽन्यः जीवः पिप्पलं पिप्पफलं फले लुक्‌ । देहरूपा- 
श्वत्थजन्यकर्मफलं स्वादु अस्वादु च बलाद्यर्थमुपजीव्यतया स्वादुवत्सदात्ति । 
नतु स्वाद्रेव । अन्य ईश्वरः अनश्रन्‌ अस्वादुस्वादभयरूपं कर्मफलं जीववद्रलाद्रथ 
न भुञ्चान एवाभितः सर्वतः चाकशीति देदीप्यते । 

प्रविविक्तभुग्यतो ह्यस्माच्छरीरात्पुरुषोत्तमः । 

अतोऽभोक्ता च भोक्ता च स्थूलाभोगात्सदेव तु ।। 

स्वातन्त्यणैव भोक्तृत्वा दुःखाभोगाच्य भोगाच्च सर्वदा । 

अभोक्ता चैव भोक्ता च भगवाच्विष्णुरव्ययः ।। 
“तस्येदाहुः पिप्पलं स्वाद्वग्रे" “शुभं पिबत्यसौ नित्यं ” शुभं सञ्जीवपेक्षया 
सुखकारि स्वादु प्रियं च जीवेन्धरियावेदयं यत्‌ तदेव भक्ते लीलया च । बलाद्र्थमस्वाद्‌ 
सर्वथा न भुक्ते इति तु सम्प्रदायः ।।१। ` 


गृ.टी.--य एषोऽन्तरिति शरीरान्तरस्थत्वोक्तया जातां जीवाभेदप्रतीतिं निवारयितुं 
जीवेश्वरयोर्भेदमाह-- देति ।। सखायो उपकारकभावोपेतौ सह वर्तमानौ सयुजौ 

द्रौ सुपर्णौ जीवेश्वराख्यो पक्षिणौ समानं वृक्षं देहरूपमेकमश्चत्थं वृक्षं परिषस्वजाते 
आलिलिङ्गतुः आश्रिताविति यावत्‌ । तयोजीवेश्वरयोर्मध्येऽन्यो जीवःपिप्पलं 
देहरूपाश्चत्थवृक्षजन्यफलपूर्वकर्मजन्यं विषयजातं सुखदुःखसाधनमपि स्वाद्‌ 
सुखसाधनमेवेदं विषयजातमिति मत्वा अत्त्यनुभवति । अन्यस्त्वीश्वरः अनश्वन्‌ 
जीवभोग्यं स्थूलं सुखं वा अभुञ्जान एवाभिचाकशीति सर्वतोऽतिशयेन प्रकाशते । 
जीवो बलन्ञानादिवृद्धयर्थं विषयं भुक्ते नेश्वरस्तथा । किन्तु लीलया भक्तप्रीत्यर्थ 
भुक्त इति भावः ।। १ ।। 


भाष्यम्‌ 
स्वादुवत्सर्वदात्ति । नतु स्वाद्वेव । ' तस्येदाहुः पिष्पलं स्वाद्वग्रे तत्नोत्रश्यः 
पितरं न वेद” इत्यज्ञानां स्वादुनिषेधात्‌ । जीवाद्यमेव नाश्राति भगवान्‌। 
नतु नाश्रात्येव । “तस्येदाहुः पिप्पलं स्वादु ' इत्युक्तत्वात्‌ । 

स्वातन्त्येणैव भोक्तृत्वादुःखाभोगाच्च सर्वदा । 

अभोक्ता चैव भोक्ता च भगवान्‌ विष्णुरव्ययः ।। 

- इति च तत्त्वसारे ।। 
व्या.टी.--तयोरन्यो जीवः स्वाद्रेव पिप्पलं देहाख्याश्चत्थवृक्षस्य पुण्यकर्म- 
फललक्षणं फलमत्ति नत्वस्वादु पापफलं दुःखमिति प्रतीति निवारयन्व्याचष्टे- 
- स्वादुवदिति ।। अस्वाद्रेव स्वादुवदत्ति । नतु स्वाद्रेवात्तीत्यर्थः । कुतो न 
जीवः स्वाद्रेवात्तीत्यत आह-- तस्येति ।। तस्यार्थः योऽग्रे श्रेष्टः । तस्यैव 
स्वादु पिप्पलमाहुः । यः उत्‌ उत्कृष्टम्‌ । पितरं न वेद । अत एव नशत्‌ नाश- 
वान्‌ तस्य तत्स्वादु पिप्पटं नेति । अनश्रत्निति सर्वथाऽ भोक्तेति प्रतीयते । तां 
निवारयति-- जीवाद्यं दुःखमिति ।। नतु नाश्रात्येवेति कुत इत्यत आह- 
तस्येति ।। तर्हि श्रुत्योविरोधः प्राप्त इत्यतो विरोधं परिहरति-- स्वातन्त्येणेति ।। 


ध.टि.-- ।। स्वादुवदितीति ।। अत्र भाष्ये अस्वाद्रेवेति शेषमभिप्ेत्योक्त- 
रीकायामस्वाद्रेवेति । स्वादुवत्‌ स्वादोरदनवत्‌ । यथोक्तं भागवततात्प्यं । 


खं.-५, मं.-१ पञ्चमः खण्डः 265 


स्वादोरदनवद्ध्यत्ति जीवोऽस्वाद्रपि यत्सदा । 
. अनारतं पारवश्यात्‌ स्वाद्रत्तीति ततः श्रुतिः ।। इति ।। 
अस्वादु स्वादुवद्धयत्ति जीवो नैवं जनार्दनः ।। इति ।। 

|| तस्येतीति ।। अत्र यस्मिन्‌ पक्षे मध्वदः सुपर्णाः निविशन्ते सुवते चाधिविश्व 
इति पूर्वार्धः । तदर्थस्तु देहाख्यवृक्षे स्थित्वा मध्वदः अमध्वेव मधुत्वेनात्तारो 
विश्वे सुपर्णाः जीवाः यस्मित्रनश्राति सुपण मुक्तो निविशन्तेऽधिसुवते चेयमुददिश्यैव 
सोमखण्डनादिकं कुर्वन्तीति । उत्तरार्धं व्याचष्टे-- तस्यार्थं इति ।। पितरमिति 
जगत्सष्टारं परमात्मानमित्यर्थः । अत्र कर्मफल्भोगो नाम कर्मानुसारेण प्राप्तविषय- 
भोग एव विवक्षितः । श्रोत्रं चक्षुः स्पर्शनं चे "त्याद्युक्त्वान्ते विषयानुपसेवत 
इत्युक्तत्वात्‌ ।। उक्तं च गीताभाष्ये “ सुखरूपस्य भोक्तत्वादि"ति । व्याख्यातं 
च टीकाकारः “ सुखकारणस्येत्यर्थः ” इति । भाष्ये अन्नानां जीवानां 
स्वादुनिषेधात्स्वाद्रतननिषेधादित्यर्थः ।। जीवाश्च दुःखमितीति ।। अत्र जीवेनाद्य 
अदनीयं यदूुःखं तदव नाश्नाति भगवानित्यर्थः । जीवाद्यमिति पाठे जीवस्य 
यदद्य पापं तञ्जन्यदुःखमिति यावत्‌ । तदेव नाश्रातीति व्याख्येयम्‌ । इत्यनश्चन्‌ 
श्रुतेरर्थं इति शेषः । इदमुपलक्षणं पारतच््येणाभोक्तृत्वमप्यनश्रन्‌ श्रुतेरर्थं इत्यपि 
द्रष्टव्यम्‌ ।। तस्येतीति ।। अत्र तथाच वाक्यशेषे भगवतः स्वाद्रशनोक्तया 
अनश्रन्नित्यस्य सर्वथा नाश्रातीति व्याख्याने तद्विरोधः स्यादित्यर्थः ।। स्वात- 
च्येणेतीति ।। अत्र पारतन््येण भोक्तत्वाभावादित्यर्थः । अभोक्ता चेत्यतरत्यश्चशब्दो 
भोक्तत्वादित्यनेन सम्बद्धयते । उभावपि निमित्तयोः परस्परसमुञ्चयाथौ । तृतीयो 
अप्यथ । नास्तीत्यत्रापि संश्रुत इत्येकादशतात्पर्यसमाख्यानात्‌ । तथाच भोक्तापि 
भगवान्‌ स्वातन््येणेव भोक्तत्वात्‌ पारतच्येण भोक्तत्वाभावादिति यावत्‌ । सर्वदा 
दुःखाभोगाच्च भोक्तेत्युच्यत इति योजना । एवशब्देन सर्वथा अनशनस्य निरासः । 

अत्र यथायोगं सम्बन्धमङ्गीकृत्य स्वातन््येणेति भोक्तृत्वे निमित्तकथनपर 
दुःखाभोक्तृत्वं चाभोक्तृत्व इति व्याख्याने तु स्ववशेनादनाद्विष्णुनत्तीत्यत्तापि 
संश्रुत इत्येकादशतात्पर्यविसंवादापततेः । तत्र स्ववशेनानदनस्यानच्ृत्वे निमित्त- 

तयोक्तत्वात्‌ । तत्रापि स्ववशेनादनादित्यस्य पारतन्व्येणादनाभावादित्येवार्थो 
वक्तव्य इति योजना ।। 


वामन.टी.-- स्वाद्रत्तीति स्वातन्त्यविलक्षणं जीवस्येत्यत आह-- स्वादु- 
वदिति ।। अस्वाद्पि स्वादुबदेव सर्वदा जीवोऽत्तीति । नतु स्वाद्रेवात्ति 
विपर्ययेणानुभवात्‌ । तस्येदाहूरित्यादौ वाक्यशेषेऽप्यज्ञानां स्वादुफलादन- 
निषेधात्‌ । एवं हि यस्मिन्‌ वृक्ष इत्यादि ऋगथं गम्यते । यस्मिन्‌ शरीराख्य- 
वृक्षे मध्वदो भगवद्रूपामृतरसास्वादेन जीवाख्यसुपर्णा निविशन्ते । ते पुनरधि- 
गम्यन्ते । शुभाख्यापत्यं सूयते । तस्य हस्ताख्यशाखाग्रात्‌ सञ्जातमेव कर्मा- 
ख्यपिष्पलं स्वाद्राहुः । एवं च ज्ञानिकृतकर्मण एव स्वादुत्वात्त एव तदश्रन्ती- 
त्यर्थः । अथ यो जगत्पितरं विष्णुं न वेद स तत्स्वादुफलं नाश्रातीति यज्ञानां 
स्वात्मनिषेधः । नन्वेवं सति ज्ञान्यज्ञानिनोः स्वाद्रस्वादुभोगविधानात्‌ तदन- 
श्रननित्युक्तेश्च न तस्य ऋतं पिबन्तावित्युक्तभोग इत्यत आह-- जीवेति ।। 
जीवाद्यमेव सर्वेश्वरो भगवानश्राति । नतु स्वयोग्यपूर्णसुखमिति नाश्रात्येव । 
स्वातन्त्यातिरेकात्‌ तस्येदाहुरित्यत्रैव साक्षात्स्वादुभोगस्यैवोक्तत्वात्‌ । तथाचात्र 
योजना । संसारहेतुत्वात्‌ स्वत एवावृतसुखचष्टत्वाच्च साक्षाद्‌ वृक्षशब्दितो 
नारायणः । यस्मिन्मुखत एव वृक्षाख्ये हरौ मध्वदः साक्षान्मोक्षसुखभोक्तारः 
सम्यक्पराणनात्‌ सुपर्णशब्दिता विशिष्टचेतना नित्यं निविशन्ते । यस्मिन्‌ 
स्थितास्ते पुनरधिशयमपि मानसयज्ञं कुर्वाणा अस्मा एव समानससोममधिकं 
संस्तुवन्ति । चशब्दात्‌ कदाचित्स्वेच्छया द्रव्ययज्ञमपि कुर्वाणा अधिकाय 
विष्णवे सोममप्यस्य विष्णोरेव हि पिप्पके मग्रे प्रथमं स्वाद्राहुः । पश्चात्तेन दत्त- 

मेव ह्यन्येषां स्वल्पमपि स्वादु भवेत्‌ । अत एव तदज्ञस्य तद्धोगासिद्धिः 

स्यात्‌ । योऽयं भगवतो भोगाभोगविभाग उक्तः तं तत्त्वसारवचनेन स्पष्टयति- 

- स्वातन्त्र्येणेति ।। 


स.टी.--अथास्वाद्रेव स्वादुबदिति व्याख्यानं कुतः? तस्येदाहुः पिप्पलं 
स्वाद्वित्यज्ञानां स्वादुनिषेधात्‌ । तदर्थस्त्वग्रे स्पष्टः । तस्यैव स्वादुपिप्पलमाहुः 

एष विद्वान्‌ अपरोक्षज्ञानी आत्मक्रीडः भगवद्िषयकक्रीडावान्‌ । आत्मरतिः 
भगवदर्शनजनितसंस्कारसन्तोषवान्‌ क्रियावानात्मविषयकसमस्तक्रियावान्यतो 
अतो ब्रह्म परोक्षतो जानतां सकाशादयं बरिष्ठ इत्यर्थः ।। ध्यानं साधनमुक्तमिति ।। 
ओमित्येवं ध्यायतेत्यनेनेत्यर्थः ।। ४ ।। 


वामंन.टी.--ईशदर्शनं जीवादन्यत्वेनेति यदुक्तं तच्नान्यत्वं चैत्रमत्रयोरिव न 
साक्षाद्धित्नत्वमात्रं किन्तु भोगवेलक्षण्यात्मकमेवेत्याह-- प्राणो ह्येष इति ।। 
एष भगवान्‌ सर्वप्रणेतृत्वात्तैः सह विभातीत्येतावदेव जानन्‌ ब्रह्मविदपि तस्या- 
त्यन्तवैलक्षण्याधिक्यवाची न जायते । अत्यन्तान्यनिरपेक्षयतया आत्सन्येवा- 
त्मना क्रोडते रमते चेत्यत्यन्तविलक्षणानन्तधर्मवानिति विजानन्‌ । नन्वेवाति- 
वादित्वेन ब्रह्मविदां वरिष्ठो जायते ।। ४ ।। 


न.टी.-- पश्यते इत्युक्तजीवन्मुक्तयवस्थामाह-- प्राण इति ।। हि यस्मात्‌ 
एष परमात्मा सर्वभूतैशचक्षुरादिभिः प्राणः दर्शनादिसर्वचेष्टाकर्ता सन्‌ विभाति । 
तस्मादेवं जानन्‌ विशेषेण जानन्‌ विद्रान्‌ अपरोक्षज्ञानी अतिवादी अहमेव द्रष्टा 
श्रोता इत्याद्यतिवादी न भवति । तर्हि कथं भवतीत्यत आह-- आत्मक्रीड 
इति ।। आत्मविषयकविचारलक्षणक्रीडा यस्य सः । आत्मरतिः परमात्मदर्शना- 
दिनिमित्तसुखः । क्रियावान्‌ मोक्षे अतिशयाधायकसत्कर्मवान्‌ । ब्रह्मविदां 
वरिष्ठ एव भवति ।। ४ ।। 


रा.खं.--विद्रानिति प्रकृतजीवन्मक्तस्य स्थितिप्रकारमाह-- प्राणो ह्येष इति ।। 
विद्रानतिवादी न भवते न भवति । कुतः? सर्वभूतैः सवेन्दियादिभिरेषः प्राण 
एव प्रकृष्टचेष्टको हरिरेव विभाति स्वतन्त्रो वर्तते, अहं त्वस्वतन्त्र इति विजानन्‌ 
हि यतो वर्तते अत इति योजना । अतिवादी न चेत्कथं त्यास्त इत्यत आह- 
- आत्मक्रीड इति ।। आत्मना भगवता क्रीडत इत्यात्मक्रीडः । आत्मदर्शनजं 
सुखं प्राप्त इत्यात्मरतिः । भगवदाराधनैकक्रियावान्‌ । ब्रह्मविदामेष वरिष्टः 
श्रेष्ठः ।। ४ ।। 

स.टी.-- तत्प्रकारमाह-- प्राणो हीति ।। यो विजानन्‌ विद्रानतिवादी न 
भवति । कि कारणम्‌ । सर्वभूतेरिद्दरियादिभिरेष प्राण एष विभाति अहमस्वतन्त् 
इति विजानन्यतः अतः । अतिवादी न चेत्कथं तिष्ठति । अत्रोत्तरं पठति- 
आत्मक्रोड इति ।। ४ ।। 


श्री.टी.--जीवन्मुक्तापरपर्यायस्यापरोक्षज्ञानिनः स्थितिमाह-- प्राणो हीत्या- 
दिना । विद्रानपरोक्षज्ञानी अतिवादी अहमेव ज्ञास्येऽहमेव करोमीत्येव स्वात्मान- 
मतिशयितत्वेन वदन्न भवते न भवति । कुतः यतोऽस्य ज्ञानिनः सर्वभूतैः 
सर्वभूतोपचितेस्तैनसाहंकारकारयैः सवद्रियैस्तञ्जन्यज्ञानादिकारणतयेति यावत्‌ । 
प्राण एव प्रकृष्टचेष्टको भगवानेव विभाति । यतश्चायं विजानन्रहमस्वतन्त्र इति 
ज्ञानवान्‌ तस्मादित्यर्थः । सवद्धियजन्यज्ञानकर्मादौ भगवत एव स्वातन्त्रयेण 
कारणत्वमात्मनश्चास्वातन्त्यं च जानन्कथमतिवादी भवेदिति भावः । एष विद्वान्‌ 
अपरोक्षन्ञानी आत्मक्रीडः भगवद्विषयकक्रीडावान्‌ । आत्मरतिर्भगवदर्शनजनित- 
सन्तोषवान्‌ । क्रियावानात्मविषयकसमस्तक्रियावान्यतोऽ तो ब्रह्मविदां ब्रह्मापरोक्षेण 
जानतां सकाशादयं वरिष्ठ इत्यर्थः ।। ४ ।। 


उ.टी.-पूर्वमन्र ्रह्यापरोक्षज्ञानेन सञ्चितागामिकर्मणां नाशश्छेषावुक्तो । प्रारब्ध- 
कर्मणां तु भोगेनैव क्षयः । यथोक्तम्‌ “ भोगेन त्वितरे क्षपयित्वे"ति । प्रारब्धभोगकाठे 
च ज्ञानी स्वविहितकर्मादिकं करोतीत्याह-- प्राणो ह्येष इति ।। अत्र क्रिया- 
वानित्यावर्तनीयम्‌ । तथाच क्रियावान्कर्मवान्‌ । प्रारब्धकर्मवानिति यावत्‌ । 
विद्रानपरोक्षज्ञानी । एषः प्रकृतो हरिरेव । सर्वभूतैः इन्द्राद्यभिमानिसर्वदेवैः । 
प्राणः प्रकृष्टचेष्टकः सन्‌ विभाति । सर्वजीवदेहेषु प्रकाशते । अतो नाहं स्वतन्त्र- 
कतां किन्तु हरिरेवेति विजानन्‌ सन्‌ । अतिवादी अहमेव कर्तत्या्द्यतिवादयुक्तो 
न भवत । व्यत्ययेनात्मनेपदम्‌ । न भवति । किन्त्वात्मक्रौडः आत्मनो भग- 
वतः क्रीडासृष््यादिक्रोडाध्येयत्वेन यस्य स॒ आत्मक्रीडः । सुष््यादकर्तृत्वेन 
भगवद्धयानवान्भवतीति यावत्‌ । एवं ज्ञानी सम्प्रज्ञातसमाधियुक्तो भवतीत्युक्त्वा 

कदाचिदसम्प्रज्ञातसमाधियुक्तोऽपि भवतीत्याह-- आत्मरतिरिति ।। आत्मदर्शन- 
निमित्ता रतिः स्वरूपसुखं यस्य सः आत्मरतिः असम्प्रज्ञातसमाधियुक्तो भवती- 
त्यर्थः । बाहर्थानुसन्धानं यत्र नास्ति स एवासम््रज्ञातसमाधिः । इतरस्तु सम्प्रज्ञात- 
समाधिरिति विवेकः । यदा त्वसम्परज्ञातसमाधिरनास्ति तदा सत्कर्माणि करोतीत्याह 
~ क्रियावानिति ।। भगवत्पूनात्मककर्मकर्तत्यर्थः । न केवलमेतावत्‌ । किन्तु 
भागवतशास्रव्याख्यानादिकर्मापि करोतीत्याह-- एष ब्रह्मविदां वरिष्ठ इति ।। 
एषः ब्रह्मापरोक्षज्ञानी ब्रह्मविदां स्वावरत्रह्मज्ञानिनाम्‌ । वरिष्ठः उपदेशकतया 
अतिशयेन वरः सच्छास्रोपदेष्टा भवतीत्यर्थः ।। ४ ।। ` 


आ.टी.-- निरञ्जन इति जीवन्मुक्तस्यावस्था सूचिता । तत्प्रकारमाह-- प्राण 
इति ।। हि यस्मादेषः प्राणः परमात्मैव सर्वभूतैस्तदिन्दियादिभिः प्रवर्तमानो 
विभातीति विजानन्वर्तते विद्वान्‌ अतो नातिवादी नाहंकारादिमान्‌ भवति । अति- 
वादी न चेत्कथं तिष्टतीत्यत आह-- आत्मेति ।। एष ब्रह्मविदां वरिष्ठः ब्रह्म- 
ज्ञन्युत्तमो जीवन्मुक्तः आत्मना क्रोडा यस्य स तथा परमात्मन्येव रतिर्यस्य स 
आत्मरतिः ब्रह्मैकनिष्ठस्सन्‌ शरीरयात्रार्थं यदच्छालब्ध भक्षणक्रियावांस्तिष्ठति ।। 


गू.टी.-- पुण्यपापे विधूय निरञ्जन इति पादाभ्यां भ जीवन्मुक्तयवस्था सूचिता 
तत्प्रकारमाह-- प्राण इति ।। विद्रानतिवादी भवते । कस्मात्‌ सर्वभूतै- 
रिन्दरियादिभिरेषः प्राण ईश्वर एव विभाति प्रवर्तते। अहमस्वतन्त्र इति विजानन्‌ 
हि यतो वर्तते अतः । अतिवादी न चेत्कथं तिष्ठति इत्यत आह-- आत्मक्रीड 
इति ।। लोकिकक्रियावानप्येष ब्रह्ज्ञानी परमात्मनैव क्रौडते । परमात्मन्येव 
रतियुक्तो भवति ।। ४ ।। 


उपनिषत्‌ 


सत्येन लभ्यस्तपसा होष 
आत्मा सम्यग्ज्ञानेन ब्रह्मचर्येष नित्यम्‌ । 


286 आथर्वणोपनिषत्‌ खं.-५, मं-५ 


अन्तःशरीरे ज्योतिर्मयो हि शुभ्रो 
यं पश्यन्ति यतयः क्षीणदोषाः | ५ ।। 


व्या.टी.- प्रकृतेश्वरप्राप्तः ज्ञानं साधनं ज्ञानस्य ध्यानं साधनमुक्तं तत्सहकारीण्याह- 
- सत्येनेति ।। ब्रह्मचर्येण गुहयद्धियनियमेन । क्षीणदोषत्वं च कारणान्तरमिति 
सूचयति-- क्षीणेति ।। ५ ।। 


ध.टि.-- ।। सत्येनेतीति ।। सत्येन सत्यवचनेन । तपसा सन्तापात्मककृच्छरा- 
दिरूपेण । मननरूपालोचनात्मकेन वा । सम्यज्ज्ञानेन श्रवणजनितेन ब्रह्मचर्य॑ण 
स्वन्द्रियाणां ब्रह्मणि चरणेन गुह्येद्धियनियमनेन वा । एतैः साधनैः नित्यं निय- 
मेन कथ्यः प्राप्यः । ध्यानविषयो भवतीति यावदित्यर्थः ।। क्षीणेतीति ।। 
क्षीणदोषाः जितकामाद्यरिषडवर्गाः यतयः श्रवणमननध्यानरूपप्रयलवन्तोऽधि- 
कारिणो भगवन्तं पश्यन्ति । यं पश्यन्ति तमन्तःशरीरे स्वरूपतः बाह्यशरीरान्तश्च । 
उपलक्षणमेतत्‌ । सर्वत्र च पश्यन्ति । स च ज्योतिर्मयो ज्ञानरूपः शुभ्रः शुद्धः 


जीववन्न शरीरप्रयुक्तदुःखादिभागित्यर्थः । सर्वथा भाव्यम्‌ । सत्यनिष्टत्वेनेति 
शेषः ।। ५ ।। 


वामन.टी.-- आत्मक्रोडादिमान्‌ भगवान्‌ केनोपायेन सुलभ इत्याकांक्षाया- 
माह-- सत्येनेत्यादि ।। सत्याख्यभगवत्प्रसादेन सत्यादिधर्मानुष्टानेन हि स 
एष आत्मा जीवे स्वशरीरे प्रत्यक्षतो रभ्यते ।। ५ ।। 


न.टी.--“ तद्विज्ञानेन परिपश्यन्ति धीरा ” इत्यपरोक्षज्ञानसाधनमुक्तम्‌ । तत्सह- 
कारीण्याह-- सत्येनेति ।। क्षीणरागादिदोषाः यतयः य॑ पश्यन्ति स एषः 
ज्योतिर्मय: शुभ्रः आत्मा हि साधुगुणत्वात्सत्यं त्रह्म । तेन तन्िष्टमनस्कत्वेन । 
तपसा शास्रावमर्शनेन सम्यक्‌ ज्ञानेन दृदन्ञानेन । नित्यं ब्रह्मचर्येण इन्द्ियनिग्रहेण 
अन्तःशरीरे रभ्य अपरोक्षविषयो भवति ।। ५ ।। 


रा.खं.--भगवदपरोक्षज्ञानाय ध्यानरूपं साधनमुक्तं ध्यायत आत्मानमित्यत्र 

तत्सहकारीण्याह-- सत्येनेति ।। सत्येन यथार्थवचनेन, तपसा वर्णाश्रमोचित- 

धर्मानुष्ठानपूर्व नित्यं भगवदनुचिन्तनेन, सम्यग्ज्ञानेन गुरूपदेशजन्यतत्त्वविषयक- 

सम्यग्ज्ञानेन, नित्यं सरवंन्दरियनियमनरूपब्रह्मचर्येणान्तःशरीरे शरीरान्तः ज्योतिर्मय: 

प्रचुरप्रकाशः, शुभ्रः शुद्धः जडामिश्रः एष आत्मा कभ्योऽपरोक्षविषयोऽ परोकषद्रारा 

प्राप्य इति वाऽर्थः । क्षीणदोषा यतयः प्रयलशीलाः यं पश्यन्ति एष आत्मेत्यन्वयः 
|| ५ ।। 


स.टी.- प्रकृतेश्वरज्ञानस्य ध्यानं साधनमुक्तं तत्सहकारीणि कानि । अत 
उत्तरं पठति-- सत्येनेति ।। ब्रह्मचर्येण गुहयद्धियनियमनेन । क्षीणदोषत्वं 
कारणान्तरम्‌। ध्यानं कारणं सत्यमुक्तम्‌ । तद्विपरीतानृततन्नियामकनिन्दनेन 
सत्यनियामकभगवन्नियतेन ।। ५ ।। 


श्री.टी.-- प्रकृतेश्वरापरोक्षज्ञानस्य ध्यानं साधनतयोक्तमिदानीं तत्सहकारीण्याह- 
- सत्येनेति ।। सत्येन सत्यवचनेन । तपसा सन्तापात्मककृच्छादिरूपेण । 
मननरूपालोचनात्मकेन वा । सम्यज्ज्ञानेन श्रवणजनितेन । ब्रह्मचर्येण सर्वन््ियाणां 
ब्रह्मणि चरणेन गुहयेन्दियनियमनेन वा । एतैः साधनैः एष आत्मा परमात्मा 
नित्यं नियमेन रभ्यो ध्यानप्राप्यः । ध्यानविषयो भवतीति यावत्‌ । क्षीणदोषत्व- 
मप्येकं ध्याने साधनमिति सूचयन्प्रकृतध्यानफलमपरोक्षज्ञानं तदधिकरणं च 
वदंस्तद्रिषयस्य भगवतः स्वरूपं चाह-- अन्तःशरीर इति ।। क्षीणदोषाः 
जितकामाद्यरिषड्वर्गाः यतयः श्रवणमननध्यानरूपप्रयलवन्तोऽधिकारिणो भगवन्तं 
पश्यन्ति । यं पश्यन्ति तमन्तः शरीरे स्वरूपशरीरान्तर्बाह्यशरीरान्तश्च । उपलक्षण- 
मेतत्‌ । सर्वत्र पश्यन्ति स च ज्योतिर्मयो ज्ञानरूपः स्वप्रकाश इति यावत्‌ । 
शुभ्रः शुद्धः । जीववन्न शरीरस्थितिप्रयुक्तदुःखादिभागित्यर्थः ।। ५ ।। 


उ.टी.--एवं ज्ञानिभिरपि कर्मादिकमनुष्टीयत इत्यक्तम्‌ । तथानुष्टानं कोक- 
संगरहर्धमेव नतु फलार्थमिति मतनिरासाय इदानीं तत्फलमाह-- सत्येनेति ।। 
अत्र नित्यमित्यस्य सत्येनेत्यादिनान्वयः । सत्येन । “यत्सतां हितमत्यन्तं 

तत्सत्यमिति कीर्तितम "त्यक्तसत्यवचनेन, तपसा "देवद्विजगुरुप्ाज्ञपूजनमि" 
त्यादयकतत्रिविधतपसा, सम्यज्ज्ञानेन परिपकापरोक्षज्ञानेन च, ब्रह्मचर्येण श्रवणादि- 
रूपवेदाभ्यासेन च, आत्मा स्वरूपभूतः एषः “ते ये शतं मानुषा आनन्दा" 
इत्यादिप्रमाणमितः पूर्णानन्दः लभ्यः प्राप्यः । ज्ञानोत्तरं कृतनिष्कामकर्मणा 
श्रवणादिना अपरोक्षज्ञानेन च यावत्स्वरूपानन्दाविर्भावो भवतीत्यर्थः । एतच्च 
प्रमाणसिद्धमिति सूचयितुं हीत्युक्तम्‌ । तदुक्तम्‌- 

सर्वदुःखनिवृत्तिश्च ज्ञानिनो निश्चितैव हि । 

उपासया कर्मभिश्च भक्तया चानन्दचित्रता ।। इति ।। 
ध्यानेनापरोक्षज्ञानं भवतीत्युक्तम्‌ । तस्य ध्यानस्य सहकारिजातं वदत्रेवापरोक्षज्ञानं 
यदधिष्ठाने भवति तदपि सूचयति-- सत्येनेति ।। क्षीणदोषाः यतयः श्रवणाद्य- 
नुकूलप्रयलवन्तः अन्तःशरीरे शरीरमध्ये यं पश्यन्ति । स एषः ज्योतिर्मयः 
प्रचुरप्रकाशः शुभ्रः शुद्धः जडामिश्रः आत्मा भगवान्‌ । सत्येन सत्यवचनेन । 
तपसा कायिकवाचिकमानसिकभेदात्‌ त्रिविधेन तपसा । सम्यज्ज्ञानेन माहात्म्य- 
ज्ञानेन । तत्सहितस्ेहरूपभक्तयेति यावत्‌ । नित्यं ब्रह्मचर्येण गुदयन्दियनियमनेन । 
यद्यपि तपोग्रहणेनैव लब्धमेतत्‌ । “ब्रह्मचर्यमहिसा च शारीरं तप उच्यत" 
इत्युक्तः । तथापि कुरुपाण्डवन्यायेन विशेषद्योतनार्थ पृथगुक्तिः । एवं सत्येनेत्या- 
दावपि द्रष्टव्यम्‌ । लभ्यः साक्षात्कर्तव्य इत्यर्थः । अत्र अन्तश्शरीर इत्यनेन 
देहमध्ये ब्रह्मदर्शनं भवतीति सूचितम्‌ । क्षीणदोषा इत्यादिना तु रागद्रेषाद्यभावः । 
श्रवणादिकं नित्यनैमित्तिकं कर्मानुष्ठानं भक्तादिकं च साक्षात्कारे जननीये 
ध्यानस्य सहकारीति सूचितमिति ज्ञातव्यम्‌ ।। ५ ।। 


आ.टी.- प्रकृतेश्वरप्रापर्ञानं साधनमुक्तं तत्सटकारीण्याह-- सत्येनेति ।। 
शरीरेऽन्तर्ज्योतिर्मयः शुद्ध आत्मा व्याप्त एष विष्णुः सत्येन सत्यस्य प्रसादेन 
तपसा आलोचनेन कायङ्कशेन ब्रह्मचर्येण एतेर्यक्तेन सम्यग्ज्ञानेन नित्यं नियमेन 
ठभ्यः प्राप्यः । यतयः प्रयलवन्तः क्षीणङ्कशाः प्रतिबन्धकपापहीना एव पश्यन्ति । 
स एषः प्राप्य इति पूर्वेणान्वयः ।। ५ ।। 

गू.टी.--ईश्वरापरोक्षे ध्यानं मुख्यकारणमपरं चाह-- सत्येनेति ।। नरैरमित्यं 
सत्यं तपः सम्यक्‌ परोक्षनिश्वयत्रह्मचर्येणैष ईश्वरो लक्ष्यो ध्येयो भवति । 
रागादिराहित्यं च कारणान्तरमिति सूचयति क्षीणेति ।। ये रागादिदोषश्‌न्या 
जितेद्धियाः ते यं पश्यन्ति सः शरीरान्तःप्रकाशरूपः शुद्धस्तिष्ठति ।। ५ ।। 


उपनिषत्‌ 
सत्यमेव जयति नानृतं 
सत्येन पन्था विततो देवयानः । 
येनाऽ ऽक्रमन्त्यषयो ह्याप्तकामा 
यत्र तत्सत्यस्य परमं निधानम्‌ ।। ६ ।। 


व्या.टी.-- तत्सर्वथा भाव्यं मुमुक्षोरित्याशयेन सत्यं स्तुवंस्तद्रावेऽ पीश्चर- 
बहिर्मुखस्य न मोक्ष इत्याह-- सत्यमिति ।। सत्यनिष्ठ इत्यर्थः । यत्र लोके 
सत्यस्य परमात्मनः परमं सत्निधानं तं लोकं प्रति येन पथा आप्तकामा ऋषयः 
आक्रमन्ति गच्छन्ति । अयं पन्थाः सत्येन विततः ।। £ ।। 


ध.टि.--तद्धावेऽपीति ।। इतरसाधनसद्धावेऽ पत्यर्थः । सत्यं सत्यः सहुण- 
त्वात्सत्यो भगवान्विष्णुः । अर्शाद्यजन्तत्वेन तद्रान्सत्य इत्यभिप्रेत्य व्याख्याति- 
- सत्यनिष्ठ इत्यर्थ इति ।। सत्यनिष्ठ एव पुमान्‌ तत्प्रसादेन जयति वेकुण्ठादि- 
दिव्यलोकानाप्रोति । अनृतं अनृतः । ऋत सत्यशब्दयोरेकार्थत्वात्सत्यनामक- 
भगवद्विरुद्धः अनृतः । असुर इति यावत्‌ । न लोकं जयतीत्यर्थः । कुत एवं 
सत्ये निष्ठस्य वैकुण्ठादिलोकप्रातिर्नान्यस्येत्यतस्तत्प्रा्तिमर्गस्य तदधीनत्वादित्याह- 
- सत्येनेति ।। तद्वाक्यं योजयति-- यत्रेति ।। विततो विस्तृतस्तदधीन इति 
यावत्‌ ।। ६ || 


वामन.टी.-- सत्यानुग्रहमपि तद्विरोध्यनृतं विघरयतीत्यत आह-- सत्य- 
मेवेति ।। अत्रायमभिसन्धिः । सत्यादिधर्मप्रवर्तकः सत्याख्यो भगवानेवानृता- 

तत्सत्यमिति को्तितमि "त्युक्तसत्यवचनेन, तपसा “देवद्विजगुरुप्राज्ञपूजनमि " 
त्याद्युक्तत्रिविघतपसा, सम्यज्ज्ञानेन परिपक्रापरोक्षज्ञानेन च, ब्रह्मचर्येण श्रवणादि- 
रूपवेदाभ्यासेन च, आत्मा स्वरूपभूतः एषः “ते ये शतं मानुषा आनन्दा" 
इत्यादिप्रमाणमितः पूर्णानन्दः लभ्यः प्राप्यः । ज्ञानोत्तरं कृतनिष्कामकर्मणा 
श्रवणादिना अपरोक्षज्ञानेन च यावत्स्वरूपानन्दाविर्भावो भवतीत्यर्थः । एतच्च 
प्रमाणसिद्धमिति सूचयितुं हीत्युक्तम्‌ । तदुक्तम्‌- 
सर्वदुःखनिवृत्तिश्च ज्ञानिनो निश्चितैव हि । 
उपासया कर्मभिश्च भक्तया चानन्दचित्रता ।। इति ।। 

ध्यानेनापरोक्षज्ञानं भवतीत्युक्तम्‌ । तस्य ध्यानस्य सहकारिजातं वदत्नेवापरोक्षज्ञानं 
यदधिष्ठाने भवति तदपि सुचयति- सत्येनेति ।। क्षीणदोषाः यतयः श्रवणाद्य- 
नुकूलप्रयलवन्तः अन्तःशरीरे शरीरमध्ये यं पश्यन्ति । स एषः ज्योतिर्मयः 
प्रचुरप्रकाशः शुभ्रः शुद्धः जडामिश्रः आत्मा भगवान्‌ । सत्येन सत्यवचनेन । 
तपसा कायिकवाचिकमानसिकभेदात्‌ त्रिविधेन तपसा । सम्यज्ज्ञानेन माहात्म्य- 
ज्ञानेन । तत्सहितस्ेहरूपभक्तयेति यावत्‌ । नित्यं ब्रह्मचर्यण गुहयेद्धरियनियमनेन । 
यद्यपि तपोग्रहणेनैव लब्धमेतत्‌ । “ब्रह्मचर्यमहिंसा च शारीरं तप उच्यत" 
इत्युक्तेः । तथापि कुरुपाण्डवन्यायेन विशेषद्योतनार्थ पृथगुक्तिः । एवं सत्येनेत्या- 
दावपि द्रष्टव्यम्‌ । भ्यः साक्षात्कर्तव्य इत्यर्थः । अत्र अन्तश्शरीर इत्यनेन 
देहमध्ये ब्रह्मदर्शनं भवतीति सूचितम्‌ । क्षीणदोषा इत्यादिना तु रागद्रेषाद्यभावः। 
श्रवणादिकं नित्यनैमित्तिकं कर्मानुष्ठानं भक्तयादिकं च साक्षात्कारे जननीये 
ध्यानस्य सहकारीति सूचितमिति ज्ञातव्यम्‌ ।। ५ ।। 


आ.टी.--प्रकृतेश्वरप्रापेज्ञानं साधनमुक्तं तत्सहकारीण्याह- सत्येनेति ।। 
शरीरेऽन्तज्योतिर्मयः शुद्ध आत्मा व्याप्त एष विष्णुः सत्येन सत्यस्य प्रसादेन 
तपसा आलोचनेन कायङ्कुशेन ब्रह्मचर्यण एतेरयक्तेन सम्यग्ज्ञानेन नित्यं नियमेन 
टभ्यः प्राप्यः । यतयः प्रयलवन्तः क्षीणङ्कुशाः प्रतिबन्धकपापहीना एव पश्यन्ति । 
स एषः प्राप्य इति पूवेणान्वयः ।। ५ ।। 

गू.टी.--ईश्वरापरोक्षे ध्यानं मुख्यकारणमपरं चाह-- सत्येनेति ।। नर्ित्य 
सत्यं तपः सम्यक्‌ परोक्षनिश्चयब्रह्मचर्येणैष ईश्वरो लक्ष्यो ध्येयो भवति । 
रागादिराहित्यं च कारणान्तरमिति सूचयति-- क्षीणेति ।। ये रागादिदोषशन्या 
जितेन्द्रियाः ते यं पश्यन्ति सः शरीरान्तःप्रकाशरूपः शृद्धस्तिष्ठति ।। ५ ।। 


उपनिषत्‌ 
सत्यमेव जयति नानृतं 
सत्येन पन्था विततो देवयानः । 
येनाऽऽक्रमन्त्यषयो ह्याप्रकामा 
यत्र तत्सत्यस्य परमं निधानम्‌ ।। ६ ।। 


व्या.टी.-- तत्सर्वथा भाव्यं मुमुक्षोरित्याशयेन सत्यं स्तुवंस्तद्धावेऽपीश्वर- 
बहिर्मुखस्य न मोक्ष इत्याह-- सत्यमिति ।। सत्यनिष्ठ इत्यर्थः । यत्र लोके 
सत्यस्य परमात्मनः परमं सन्निधानं तं लोकं प्रति येन पथा आप्तकामा ऋषयः 
आक्रमन्ति गच्छन्ति । अयं पन्थाः सत्येन विततः ।। ६ ।। 


ध.टि.-तद्धावेऽपीति ।। इतरसाधनसद्धावेऽ पीत्यर्थः । सत्यं सत्यः सदुण- 
त्वात्सत्यो भगवान्विष्णुः । अर्शाद्यजन्तत्वेन तद्रान्सत्य इत्यभिप्रेत्य व्याख्याति- 
- सत्यनिष्ठ इत्यर्थ इति ।। सत्यनिष्ठ एव पुमान्‌ तत्प्रसादेन जयति वकुण्ठादि- 
दिव्यलोकानाप्रोति । अनृतं अनृतः । ऋत सत्यशब्दयोरेकार्थत्वात्सत्यनामक- 
भगवद्विरुद्धः अनृतः । असुर इति यावत्‌ । न लोकं जयतीत्यर्थः । कुत एवं 
सत्ये निष्ठस्य वैकुण्ठादिलकप्रापि्नन्यस्येत्यतस्तत्परापिमर्गस्य तदधीनत्वादित्याह- 
- सत्येनेति ।। तद्वाक्यं योजयति-- यत्रेति ।। विततो विस्तृतस्तदधीन इति 
यावत्‌ ।। ६ ।। 


वामन.टी.--सत्यानुग्रहमपि तद्विरोध्यनृतं विघटयतीत्यत आह-- सत्य- 
मेवेति ।। अत्रायमभिसन्धिः । सत्यादिधर्मप्रवर्तकः सत्याख्यो भगवानेवानृता- 

ख्यानसुरान्‌ जयति न विपर्ययेण । नच ते वेकुण्ठगमनमार्गं रोद्धुमलम्‌ । 
तस्यापि पथस्तेनैव विततत्वात्‌ । तथाहि यस्मिन्प्रदेशे सत्यस्य विष्णोस्तत्परमं 
निधानं वैकुण्ठलोकः तं प्रदेशं येन पथा ब्रह्मटश ऋषय आक्रमन्ति । स हि 
देवयानः पन्थाः सत्येन विततः अतः सोऽपि सुगम एव ।। ६ ।। 


वा.टी.-- विद्वान्‌ साम्यमुपैतीत्युक्ते स्वशक्तया ज्ञानशक्त्या वा उपैतीति भ्रमो 
जायते । तत्परिहारायाह-- सत्यमिति ।। सत्यं सदुणविशिष्टत्वात्सत्यपदवाच्यं 
नारायणाख्यं परं ब्रह्मैव जयति संसारं जयति । सत्यपदापरपर्यायऋतपद- 
वाच्यहरिविरोधिभूतं कल्यादिराक्षसकुठं संसारं न जयतीति श्रुतेरभिमतोऽर्थः । 


उपलक्षणया सत्यवचनं संसारं जयति । अनृतपदोपलक्षितानृतवचनं च मुक्ति- 
विरोधीत्यपि ग्राह्यम्‌ ।। ६ ।। 


न.टी--- मुमुक्षोः सत्यनिष्ठत्वमावश्यकम्‌ । इतरसाधनसब्धावेऽपि तदभावे 
मोक्षो न भवतीत्याह-- सत्यमिति ।। सत्यमेव सत्यनामकभगवत्रिष्ट एव जयति 
मोक्षं प्राप्रोति । अनृतं भगवद्विरुद्धनिष्ठाः न जयन्ति । यत्र वैकुण्ठे सत्यस्य 
भगवतः परमं निधानं अभिव्यक्तत्वेनावस्थानम्‌ । तत्‌ वैकुण्ठस्थानं येन पथा 
आप्तकामा ऋषयः आक्रमन्ति प्राप्रुवन्ति । स देवयानः सत्येन भगवत्निष्ठत्वेनैव 
विततः प्राप्यतया सन्ततः ।1 ६ ।। 


रा.खं.--हरिभक्तस्यैव भगवत्परा्तिर्न तद्विमुखस्येत्याह-- सत्यमेवेति ।। 
सद्रुणत्वहेतुना सत्यमिति हरिरुच्यते । तन्निष्ठभक्तयतिशयेन तस्मित्रेव मग्रत्वहेतुना 
सत्यभक्तोऽपि सत्यपदेनात्र गृह्यते । तथाच सत्यं सत्याख्यभगवन्निष्टायुक्तमधिकारि- 
जीवजातमेव जयति प्राप्रोति । आत्मानमिति विपरिणामेनान्वयः । नानृतं 
ऋताख्यहरिविरुद्धत्वहेतुना अनृतपदाभिधेयमसुरजातं न जयत्यात्मानमित्यर्थः । 
कुत एवं सत्यनिष्ठ एव तमाप्नोति, नान्य इत्यतस्तत्प्राप्निमार्गस्य तदधीनत्वादाह- 
- सत्येनेति ।। योजना तु-- यत्र लोके सत्यस्य सद्रुणस्य हरेः परमं तत्निधानं 
प्रत्यक्षतया सन्निधानं तं वैकुण्ठलोकं येन पथा मार्गेण आप्तकामा ऋषयो 

ज्ञानिनः आक्रमन्ति गच्छन्ति अयं देवयानाख्यः पन्थाः सत्येन हरिणा विततो 
विस्तृतस्तदधीन इति यावत्‌ ।। ६ ।। 


स.टी.- सत्यं स्तौति- सत्यमेवेति ।। अथवा सत्यं ब्रह्ममीमांसा ।। ६।। 


व.टी.---यदा पश्यत्यन्यमीशमित्यत्र भगवज्ज्ञानान्मोक्षोऽस्तीत्यक्तम्‌ । तत्र 
यथा भगवद्ज्ञानान्मोक्षस्तथा तदन्यभजनादपि स॒ भवति किमित्यपेक्नाया- 
मुच्यते- सत्यमेव जयतीति ।। ६ ।। 


श्री.टी.--अवश्यमधिकारिणा भगवन्नष्टेन भाव्यम्‌ । नान्यथेत्याशयेन भगवव्नष्ठ 
स्तुवन्‌ तदनिष्टं निन्दयति-- सत्यमेवेति ।। सत्यं सत्यः सहुणत्वात्सत्यो 
भगवान्विष्णुः । अशं आद्यजन्तत्वेन तद्वान्सत्यः । तन्नष्ठ एवेति यावत्‌ । 
पुमान्‌ जयति । तत्प्रसादेन वैकुण्ठादिदिव्यलोकान्प्रप्रोति । अनृतं अनृतः । 
ऋतसत्यशब्दयोरेकार्थत्वात्सत्यनामकभगवद्विरुद्धः पूर्वावगतवत्सदा स्थितेर्वा 
ऋतं विष्णुस्तद्विरुद्धो नृतः । असुर इति यावत्‌ । न लोकं जयति । ननु कथ- 
मस्य सत्यनिष्टस्य वैकुण्ठादिलोकप्रा्निस्तत्परप्तिसाधनीभूतमाग्ञानादित्यत आह- 
- सत्येनेत्यादिना ।। यत्र लोके वैकुण्ठादौ सत्यस्य सद्रुणस्य विष्णोस्तत्प्रसिद्ध 
परमं निधानं सत्निधानमस्ति यत्र स्थिता ऋषयो ज्ञानिन आप्तकामा भवन्ति तं 
लोकं ऋषयो येन पथा आक्रमन्ति गच्छन्ति अयं देवयानस्तत्सच्जञकः पन्थाः 
सत्येन विष्णुनैव विततः प्रकाशितः । भगवानेव स्वाधिष्टितलोकप्राप्ति-साधनभूतं 
मार्गं प्रकाशयतीति भावः ।। ६ ।। 


उ.टी.--फलाध्यायोक्तो मोक्षश्चतुर्विधः । कर्मक्षय: चरमदेहक्षयः मागं भोगश्चति । 

तत्र “क्षीयन्ते चास्य कर्माणी "त्यादिना अपरोक्षज्ञानस्य कर्मक्षयफलकत्वमुक्तम्‌ । 

चरमदेहक्षयस्तु देवानां स्वोत्तमप्रवेशेन भवतीति वेदान्तविज्ञानेति मन्त्र सूचयिष्यते । 

द्वितीयेन मार्गेण परब्रह्मपरापि वक्तुमुत्तरो मन्त्रः । तत्र ज्ञानिनस्रिविधाः । 
सन्तस्तु त्रिविधा ज्ञेया उत्तमाधममध्यमाः । 

उत्तमा देवतास्तत्र ऋष्याद्या मध्यमा मताः ।। 

अधमा मानुषोत्कृष्टास्ते चापि त्रिविधा मताः ।। इत्युक्तेः ।। 
तत्राप्रतीकालम्बना उत्तमाः । व्याप्तदशित्वात्‌ । तेषां मध्ये देवव्यतिरिक्तानामुत्तमाना- 
मचिरादिमार्गण गम्यं दर्शयति-- सत्यमेव जयतीति ।। 
ततश्चायं मन्त्रार्थः-- यत्र लोके सत्यस्य विष्णोः परमं निधानं प्राकट्येन सन्निधानं 
तत्‌ वैकुण्ठलोकम्‌ । तत्स्थं परं ब्रह्मेति यावत्‌ । आप्तकामाः आप्तमहाज्ञानाः 
ऋषयः प्रत्येकं शतसह्ृन्याकाः ऋषिराजगन्धर्वाः । येन देवयानेन पथा आक्रमन्ति 
गच्छन्ति स देवयानः देवयानसंज्ञिकः पन्था अचिरादिमागो येन सत्येन विततः 
स्वप्राघ्यर्थं नमितः तं सत्यं विष्णुम्‌ । वैकुण्ठलोकस्थमिति शेषः । तेन न 
चतुर्थपादोक्तवेय्यर्थ्यम्‌ । देवयानेनेति शेषः । प्रकृतत्वात्‌ । एवं भगवदपरोक्षज्ञानेन 
जयति प्राप्रोति । आधुनिकोऽप्यप्रतीकालम्बन इति शेषः । नत्वनृतमसुरं 
पराप्रोतीति । ज्ञानस्य नानिष्टफलकत्वमिति दर्शयितुमिदमुक्तम्‌ । विष्णुनामका- 
प्र्टदेवव्यावृत्त्र्थमिदमुक्तमित्यप्याहुः । अत्र देवयाननामकाचिरादिमार्गेण भगवन्तं 
्राप्रोतीत्यथं मानमुच्यते । 

उत्क्रान्तस्तु शरीरात्स्वाद्रच्छत्यचिषमेव तु । 

ततो हि वायोः पुत्रं च योऽसौ नाभ्नातिवाहिकः ।। 

ततोऽहः पूर्वपक्षं चाप्युदक्संवत्सरं तथा । 

तटितं वरुणं चैव प्रजापं सूर्यमेव च ।। 

सोमं वैश्वानरं चेन्द्रं धरुवं देवीं दिवं तथा । 

ततो वायुं परं प्राप्य तेनेति पुरुषोत्तमम्‌ ।। इति ।। ६ ।। 


आ.टी.-- सत्येन लभ्य इत्युक्तस्य सत्यस्य माहात्म्यमाह-- सत्यमिति ।। 
सत्यं ब्रह्मैव जयति तद्भक्तो जयतीति यावत्‌ । अनृतं ब्रह्मविरोधि असुरत्रातेन 
जय इति । यत्र वैकुण्ठादिलोके सत्यस्य ब्रह्मणः परमनिधानं सत्निधानमस्ति तं 
लोकं येन पथा ब्रह्मयानेन प्रक्रामन्‌ ऋषयो ज्ञानिनः प्राप्रुवन्ति स यथा ब्रह्मयानः 
सत्येन ब्रह्मणा विततो व्याप्तः कृतः । स्वभक्तार्थमित्यर्थः ।। ६ ।। 

गू.टी.-- सर्वथा सत्यं भाव्यं मुमक्षोरित्याशयेन सत्यं स्तुवन्‌ तद्धावेऽपीश्वर- 
बहिर्मुखस्य न मोक्ष इत्याह-- सत्यमिति ।। सद्रुणवत्त्वात्सत्यनामा सत्यनिष्टो 
हरिर्जयत्युत्कृष्टो वर्तते । तज्ज्ञानी च जयति मुक्तो भवति । ऋतं ब्रह्म तद्विरुद्ध- 
मसुरजातमनृतं तन्न जयति नोध्वं गच्छति । किन्त्वध एव देवयानः पन्थाः 
सत्येन हरिणा विततः कृतः पालितश्च यत्र वैकुण्ठादिलोकः सत्यस्य परमात्मनः 
परमं सन्निधानं तं लोकं प्रति येन यथा आप्तकामा ऋषयः आक्रमन्ति गच्छन्ति 
स पन्था इति पूर्वेणान्वयः ।। ६ ।। 


भाष्यम्‌ 

सत्यो हि भगवान्‌ विष्णुः सहुणत्वात्प्रकीतितः । 

असुरास्तद्विरुद्धत्वादनृताः परिकीतिताः ।। 

तस्य विष्णोर्निधानं तु वैकुण्ठो लोक उत्तमः ।। इति च ।। 
व्या.टी.-- सत्यमेव जयति नानृतमित्येतत्प्रसिद्धसत्यानृतपरत्वप्रतीति निवारयन्‌ 
व्याचष्टे-- सत्य इति ।। 
ध.टि.-- ।। सत्य इतीति ।। तद्विरुद्धत्वादिति सत्यनामकभगवद्विरु्धत्वादित्यरथः 
|। ऋतसत्यशब्दयोरेकार्थत्वात्‌ । नश्च विरुद्धार्थत्वादिति भावः । यत्र तत्सत्यस्य 
परमं निधानमित्यस्यार्थं प्रमाणेन दर्शयति-- तस्येति ।। सत्यस्येत्यस्यार्थः ।। 
तस्य विष्णोरिति ।। निधीयते अत्रेति निधानं स्थानमित्यर्थः ।। 


वामन.री.-- अत्रापि सत्यो हि भगवानित्यादि ब्रह्मसारवचनमाह-- सत्य 
इति ।। 


स.टी.-- तदाभाषिष्ट-- सत्यो हीति ।। द्वितीयार्थ तलवकारभाष्येऽ वगन्तव्यः। 
व.टी.--तस्यार्थः-- सत्यो हीति ।। 


श्री.टी.-- सत्यमेव जयति नानृतमित्यत्र सत्यानृतशब्दौ प्रसिद्धसत्यानृतवचन- 
पराविति प्रतीतिनिरासाय तदर्थ प्रमाणेन दर्शयति-- सत्यो हीति ।। तद्विरुद्ध 

त्वादिति । सत्यनामकभगवद्विरुद्धत्वादित्यर्थः । ऋतसत्यशब्दयोरेकार्थत्वान्नजश्च 
विरुद्धार्थत्वादिति भावः । यत्र तत्सत्यस्य परमं निधानमित्यस्यार्थ प्रमाणशेषेण 
दर्शयति-- तस्येति ।। सत्यस्येत्यस्यार्थस्तस्य विष्णोरिति । निधीयतेऽत्रेति 
निधानं स्थानमित्यर्थः ।। 


उ.टी.-- तत्रान्यथाप्रतीतिनिरासाय सत्यानृतशब्दार्थप्रदर्शकं यत्र सत्यस्य परमं 
निधानमित्येतद्वयाख्यानरूपं च प्रमाणं पठति- सत्यो हीति ।। विष्णुनामकोऽप्य- 
पश्रष्टदेवोऽस्ति । तस्यापि ब्रह्मादिवद्यज्ञभागभोक्तत्वात्‌ । यज्ञभागभोक्तुणां चापभरष्ट- 
तदितरभेदेन द्वैविध्यस्यान्यत्रोक्तत्वात्तद्वयावृत्त्यर्थं भगवानित्युक्तम्‌ । विशेष्याव- 
धारणार्थं विष्णुरित्युक्तमित्याहुः ।। निधानमिति ।। निधीयते अत्र इत्यधिकरणे 
ल्युट्‌ सत्रिधानाधिकरणमित्यर्थः । अत्र मन्त्रे सत्यमित्येतत्‌ वैकुण्ठलोकस्थमिति 
विशेषणीयम्‌ । यत्र तत्सत्यस्येति वाक्यशेषानुरोधात्‌ । एवमित्यस्य भगवज्जञानेने- 
त्यर्थः । ऋषय इत्येवोक्तं मध्यमज्ञानिनामृषीणां प्रतीतिः स्यात्तत्निवृत्त्यर्थं आप्तकामा 
इत्युक्तम्‌ । काम्यत इति कामः । महाज्ञानम्‌ । तलक्षणं नित्यशो भगवद्रूपस्या- 
परोक्ष्येण दर्शनम्‌ । "मुहूर्तमात्रं ज्ञानं स्यान्महाज्ञानं ततोऽधिकमि "त्यन्यत्रोक्तम्‌ । 
तथाचाप्तकामाः आप्तः कामो महाज्ञानं यैस्ते आप्तकामाः । मध्यमज्ञानिनस्तु 
ऋषयो न महाज्ञानवन्तः । किन्तक्तलक्षणकज्ञानवन्त एव । ब्रह्मलोकगन्तृत्वात्‌ । 
तस्य चोक्तलक्षणज्ञानसाध्यत्वात्‌ । यथोक्तम्‌ “ज्ञानेन ब्रह्मलोकः स्यादि "ति । 
तावत्येवोक्ते देवानां प्रतीतिः स्यात्‌ तदर्थं ऋषय इत्युक्तम्‌ । 

अप्रतीका देवता हि ऋषीणां शतमेव च । 

राज्ञां च शतमुद्िष्टं गन्धर्वाणां शतं तथा ।। 

एतेऽधिकारिणो व्याप्तदशिनोऽन्यं नतु क्रचित्‌ ।। 
इति प्रमाणोक्ताः प्रत्येकं शतसंहुन्याकऋषिराजगन्धर्वाः ऋषिपदेनोपलक्षणया 
ग्राह्याः । तेषां चास्त्यवात्रोच्यमानं वेकुण्ठस्थं विष्णुगन्तृत्वम्‌ । महाज्ञाना- 
द्धरेर्गतिरिति। 

अप्रतीकाश्रया ये हि ते यान्ति हरिमेव तु ।। इति च ।। 

उपनिषत्‌ 
बृहद तद्‌ दिव्यमचिन्त्यरूपं 
सूक्ष्माच्च तत्‌ सूक्ष्मतरं विभाति । 
दूरात्सुदूरे तदिहान्तिके च 
पश्यस्स्विहैव निहितं गुहायाम्‌ ।। ७ ।। 
व्या.टी.-- सत्येन पन्था वितत इति सत्यं मोक्षदात्रित्युक्तं तस्य कोऽतिशयो 
येन मोक्षदातृत्वमित्यत आह-- बृहदिति ।। ७ ।। 


ध.टि.--बृहदितीति ।। तत्‌ सत्यशब्दोक्तभगवत्स्वरूपं बृहत्‌ देशतः कालतो 
गुणतश्च पूर्णम्‌ । दिव्यमलोकिकम्‌ । अचिन्त्यरूपं साकल्येनाचिन्त्यस्वरूपम्‌ । 
सृक्ष्मादप्यतिशयेन सृक्ष्मम्‌ । सूर्यादौ स्थित्वा विशेषेण भाति प्रकाशते । सः 
सत्यशब्दोक्तविष्णुः दूरादूरे तिष्ठति । यदूरादूरे तदेव ह तस्यैव विवरणं अन्तिके 
चास्ति । सर्वगतत्वादिति भावः ।। ७ ।। 


वामन.टी.-- अथापि ब्रह्मणो विलक्षणधर्मानाह-- बृहद्चेति ।। ७ ।। 


न.टी.-- सत्यस्य कोऽतिशयः येन मोक्षदातृत्वमित्यत आह-- बृहदिति ।। 
तत्‌ सत्यं सूक्ष्माच्च सूक्ष्मतरं स्वप्रकाशत्वं न भवति । सत्यशब्दोक्तः परमात्मा 
दूरादूरे अतिद्रे इहान्तिके अतिसमीपे च सर्वगत्वात्‌ । अन्तिक इत्युक्तं विशदयति- 
-- पश्यस्स्विति ।। पश्यतां इह शरीरे तत्रापि हदयगुहायां निहितम्‌ ।। ७ ।। 
रा.खं.-- सत्यस्य महिमानमाह-- बृहच तदित्यादिना ।। तत्सत्याख्यं वस्तु 
देशकालगुणैः बृहत्‌ ब्रंहितम्‌ । विशेषणसमुच्चये चशब्दः । दिव्यमद्भुतमत 
एवाचिन्त्यरूपम्‌ । सूक्ष्मात्‌ प्रकृत्यादेः तत्सत्यं सृक्ष्मतरं चात्यन्तमप्रतिघम्‌ 
अणोरणुतरं चेति वार्थः । विभाति विशेषेण प्रकाशमानमास्ते । भा दीप्ताविति 
धातोः । तत्सत्याख्यं ब्रह्म दूरात्सुदूरे इहान्तिके च । सर्वगत्वादिति भावः । 
पश्यत्सु पश्यतां ज्ञानिनामिहैव शरीरे हृदयगुहायां निहितं संस्थितम्‌ ।। ७ ।। 

सख.टी--- सत्यवचनादिप्रवर्तकस्य तत्नियामकस्य तथा सत्यशब्दाभिध- 
मीमांसाप्रवतकस्य तत्प्रतिपाद्यस्य महिमान्तरमाह-- बृहदिति ।। ७ ।। 


श्री.टी.-- सत्यशब्दोक्तविष्णुस्वरूपमेव पुननिरूपयति-- बृहदित्यादिना ।। 
तत्‌ सत्यशब्दोक्तभगवत्स्वरूपं बृहत्‌ देशतः कालतो गुणतश्च पूर्णम्‌ । दिव्य- 
मलौकिकम्‌ । ततत्वाद्रयापतत्वात्तदिति वा । साकल्येनाचिन्त्यस्वरूपम्‌ । सृक्ष्मा- 
ज्ीवस्वरूपादरतिशयेन सृक्ष्मम्‌ । सूर्यादौ स्थित्वा विशेषेण भाति प्रकाशते। 
यदादित्यगतं तेज इत्यादेः । स सत्यशन्दोक्तो विष्णुरदूरादूरे तिष्ठति । यदूरादूरे 
तदेव ह तस्यैव विवरणं अन्तिके चास्ति सर्वगतत्वादिति भावः । अन्तिके 
चेत्युक्तमेव विशदयति-- पश्यस्स्विति ।। पश्यत्सु ज्ञानवत्सु इह जीवेषु गुहायां 
हदयगुहायामेव दहराकाशे निहितं सत्रिहितमित्यर्थः ।। ७ ।। 


उ.टी.-- ननु सत्यमेवमित्यत्र ब्रह्मापरोक्षज्ञानेन परत्रह्यप्राप्तिरुक्ता । सम्पराप्यैनमिति 
वक्ष्यमाणमन्त्रे च कार्यब्रहयप्राप्तिरुच्यते । ग्रन्थान्तरे च महरादिलोकप्राप्तिः । 
तत्कथम्‌ । अपरोक्षज्ञानस्यावैचिव्रयेण तत्कार्यवैचित््यायोगात्‌ इत्याशंक्य अपरोक्ष- 
ज्ञानमपि विषयभेदाद्विचित्रमेव अतो नोक्तदोष इति भावेन विषयभेदं वदन्नेव 
मोक्षहेत्वपरोक्षज्ञानविषयमप्याह-- बृहद्चेति ।। ननु परममहत््वमध्यममहत्त्व- 
परमाणुत्वानि कथमेकस्यैव ब्रह्मण उच्यन्ते विरोधादित्याशंक्याचिन्त्यशक्तिबलेनोक्त- 
परिमाणत्रययोपयोगित्वान्न विरोध इति भावेनोक्तम्‌ ।। अचिन्त्यरूपमिति ।। 
अचिन्त्यं रूपं शक्तिर्यस्य तत्‌ अचिन्त्यरूपमित्यर्थः ।। 

तदयं मन्त्रार्थः-- अचिन्त्यरूपं दिव्यमलोकिकम्‌ । बृहत्‌ मध्यमपरिमाणोपेतम्‌ । 
परममहत्त्वस्योत्तरत्र वक्ष्यमाणत्वात्तदग्रहः । चशब्दात्‌ आनन्दरूपत्वादिपृवोक्त- 
विशेषणविशिष्टम्‌ । तदेवंरूपं परं ब्रह्म । विभाति प्रकाशते । मनुष्योत्तमानामिति 
शेषः । तेषामेव मानुषा एव बहिःप्रकाशा इत्यत्र दृष्ट्यैव ह्यवताराणामिति 
स्मृत्यनुसारेणावतारदशित्वरूपबहिःप्रकाशत्वाभिधानादिति । सूक्ष्मात्सृक्ष्मतरम्‌ । 
चशब्दात्पूवोक्तविशेषणविशिष्टं च । तत्‌ बिम्बरूपं ब्रह्मेति यावत्‌ । विभाति 

प्रकाशते । ऋष्याद्यधिकारिणामिति शेषः । ऋषयोऽन्तःप्रकाशा इति तेषामेव 
बिम्बदशित्वाव्यतिरिक्तान्तर्दशितोक्तया ऋष्यादिमध्यमाधिकारिणामन्तर्द्शित्व- 
मवगम्यते । तेन ऋषिपदं मध्यमाधिकारिणामुपलक्षणम्‌ । अतः ऋषय इति 
श्रुत्या सिद्धिरिति । दूरात्सुदूरे अत्यन्तदुरे । इह मध्ये अन्तिके च स्थितम्‌ । 
सर्वगतमिति यावत्‌ । चशब्दात्पवोक्तविशेषणविशिष्टं च । तत्‌ व्याप्त ब्रह्म 
विभाति । अप्रतीकालम्बनानामिति शेषः । अप्रतीकालम्बनस्वरूपं तेषां व्याप्तबरह्म- 
रूपदर्शनं च अप्रतीका देवता हीत्यादिस्मृतिसिद्धम्‌ । सा च स्मृतिः पूर्वमन्त्र- 
व्याख्यानावसरे उदाहतेति । एवमुत्तममध्यमाधमाधिकारिणामपरोक्षज्ञानविषया 
दशिताः । इदानीं तेषां सवंषामपि कालान्तरे जायमानं यदुब्रह्मापरोक्षज्ञानं 
तद्विषयमाह-- पश्यस्त्विति ।। स्वेषु ज्ञानिषु स्वस्वयोग्यं रूपं पश्यत्सु सत्स्वेव 
इह स्वदेहे । गुहायां हृदयगुहायां निहितं स्वबिम्बरूपमिति शेषः ।। विभातीति ।। 
सर्वेषां ज्ञानिनां स्वविम्बरूपदर्शनं च न सामान्यादप्युपलन्धेरिति सूत्रखण्डसिद्धम्‌ । 
तत्तवप्रकाशिकायां न भगवद्रूपाणां साम्येन सामान्यतो दर्शनेन सवषां मुक्तिः । 
किंनाम स्वदर्शनादेवेति तस्य व्याख्यातत्वादिति । अत्र ज्ञानिनां वेचित्रयमेवाक्तं 
नत्वस्य ज्ञानिनोऽनेन ज्ञानेनैत्लोकप्रा्तिरिति । तन्मानान्तरेण ज्ञातव्यम्‌ । तथाहि- 
-महरादिवेकुण्ठान्ताः लोकास्तावन्जञानप्राप्याः । " ईयुस्रीन्कर्मणा लोकान्ज्ञानेनैव 
तदुत्तरानि'ति स्मृतेः । तत्राप्रतीकालम्बनानां व्याप्तभगवद्रूपदर्शनेन वेकुण्ठस्थ- 
ब्रहमप्राप्निः । “ अप्रतीकाश्रया ये हि ते यान्ति हरिमेव तु" इति स्मृतेः । 
ऋष्यादिमध्यमाधिकारिणस्तु बिम्बरूपब्रहमदरशनेन हिरण्यगर्भलोक यान्ति । “स्वदेह 
ब्रह्म दष्ैव गच्छेद्‌ ब्रह्म सलोकतामि त्यक्तैः । अधमाधिकारिणो मनुष्योत्तमा- 
सिविधाः । “अधमा मानुषश्रेषठास्ते चापि त्रिविधा मता” इत्युक्तः । त्रिविधानां 
तेषामवतारदर्शनमपि त्रिविधम्‌ । पादयोगो योगस्तपश्चेति । तेन त्रिविधेन 
अवतारदर्शनेन तेषां महरादिलोकप्राप्तिः । 
पादयोगान्महर्रंको जनलोकस्तु योगतः । 
तपसस्तु तपोलोकः प्राप्यते नान्यथा कचित्‌ ।। इति स्मृतेः ।। 

त्रिविधानामपि तेषामधिकारिणां स्वबिम्बदर्शनेन मोक्षो भवति । “समोऽपि 
भगवान्स्वविम्बदरशन एवेनं मोचयंती "ति श्रुतेः । स्वनिम्बदर्शन एवेत्यवधारणेन 
सर्वेषामपि विम्बदर्शनादेव मोक्ष इत्यवगम्यते । एतेनाशेषानिष्टनिवृत्तिसहिता 
स्वरूपेण व्यवस्थितिरेव मोक्षः । “ मुक्तिहित्वान्यथारूपं स्वरूपेण व्यवस्थिति- 
रित्युक्तेः । तेन विचित्रो मोक्षः । निवृत्तौ वा स्वरूपेण व्यवस्थितौ वा 
वैचित््याभावात्‌ अपरोक्षज्ञानानि तु विचित्राणीत्युपपादितम्‌ । अतस्तेज्ञनिरविचित्रो 
मोक्षः कथं स्यात्‌ । सामग्रीवेचित्रये कार्यवैचित्र्यनियमादिति निरस्तम्‌ । उक्तै- 
विचिव्ैज्ञानैवैकुण्ठादिप्रापतिरूपविचित्रफलं भवति । अत्र विचित्रेण स्वविम्बदरशनेन 
विचित्रो मोक्षो भवतीत्युक्तत्वात्‌ । अत एव सूत्रभाष्ये “सामान्यदर्शनाल्लोका 
मुक्तियोग्यात्मदर्शनादि "त्युक्तम्‌ । तदिदं बिम्बदर्शनं हिरण्यगभोपदेशजन्यम्‌ । 
स एतस्माञ्जीवघनात्परात्परं पुरिशयं पुरुषमीक्षत इति श्रुतेः । तत्त्वप्रकाशिकायां 
जीवघनादित्यस्य जीवोत्तमहिरण्यगर्भोपदेशादिति व्याख्यातत्वेन प्रकृतसिद्धिः । 
किञ्च स्वविम्बदशशनस्य ब्रह्मोपदेशजन्यत्वं मोक्षजनकत्वं तमक्रतुः पश्यति वीतशोको 
धातुः प्रसादान्महिमानमात्मन इति काठश्रुतिसिद्धम्‌ । तस्यायमर्थः- अकारो 
ब्रह्मवाची । अः इति ब्रहेति श्रुतेः । क्रतुशब्दो ज्ञानवाची । क्रतुर्मतिर्मनीषेत्यक्तेः । 
अविषयः क्रतुरयस्येति बहुत्रीहिः । धातुः प्रसादादित्यत्र प्रसादपूर्वकोपदेशादित्यर्थः । 
“उपदेशो ब्रह्मणस्तु सर्वषामेव मुक्तय " इति ब्रह्मोपदेशस्योक्तत्वात्‌ । तथाच 
अक्रतुः ब्रह्मापरोक्षज्ञानी । धातुहिरण्यगर्भ॑स्य प्रसादात्तत्पूर्वकोपदेशात्‌ । “तं 
आत्मास्य जन्तोर्निहितो गुहायामि "ति पूवोक्तस्वनिम्बरूपं भगवन्तं पश्यति । 
तेन दर्शनेन वीतशोकः अशेषानिष्टनिवृत्तिमान्‌ भवतीति । चतुर्मुखप्रसादजन्य- 
विम्बदर्शनं च ऋषीणां बिम्बदशनवत्‌ सृक्ष्मात्सृष्ष्मतरत्वप्रकारकं न भवति । 
किन्तु जीवापक्षया महत्तरगुणपरिमाणयुक्तत्वप्रकारकमिति दर्शयितुं आत्मनो 
महिमानमित्युक्तम्‌ । अस्य तमित्यनेनान्वयः । आत्मशब्दो जीवार्थः । महिमच्छब्द- 
श्राश्चवकर्णादिशब्दवद्रूढया महत्तरगुणपरिमाणयुक्तार्थवाची । काठकभाष्ये- 
जीवाह्ुणपरीमाणं यस्माद्विष्णोर्महत्तरम्‌ । 

तस्माञ्जीवात्स महिमा विष्णुरित्युच्यते बुधैः ।। 
इति महिमच्छब्दार्थस्योक्तत्वात्‌ । तथाचात्मनो जीवात्‌ महिमानं महत्तरगुणपरिमाण- 
युक्तं तु बिम्बरूपं विष्णुं पश्यतीति योजना । एतेन ऋष्यादिमध्यमाधिकारिणां 
सृष्ष्मतरत्वप्रकारकबिम्बदर्शनसनद्धावेऽप्युक्तबिम्बदर्शनाभावात्‌ । चतुर्मुखप्रसाद- 
जन्यमुक्तस्वनिम्बदर्शनं मोक्षार्थमावश्यकमेव । तेन सर्वाधिकारिणां स्वबिम्ब- 
दर्शनादेव मोक्ष इति यदुक्तं तदयुक्तमेवेति ।। ७ ।। 


आ.टी.-- तदेव सत्यं बृहत्पूर्ण क्रीडादियुतम्‌ । सूक्ष्माच्च वस्तूनां सूक्ष्मतरमतीव 
सूष्ष्ममत एवाचिन्त्यशरीरम्‌ । सर्वगतत्वादेव दुराच्च सुदूरेऽस्ति तत्‌ अन्तिके 
चास्ति ।। ७ ।। 


गू.टी.--सत्यनाम्रो हरेर्माहात्म्यान्तरमाह-- बृहदिति ।। देशकालगुणैः पूर्ण 
दिव्यं लोकविलक्षणं सूष्ष्मादप्यतिशयेन सूक्ष्मं अत एवाचिन्त्यरूपं सर्वगत्वा- 
दूरतोऽप्यस्ति, इहान्तिके चास्ति । पश्यत्सु जीवेषु सत्सु इति वा इहैव हदुहायां 
सन्निहितं सत्प्रकाशते ।। ७ ।। 


भाष्यम्‌ 
सर्वंगत्वात्तदूरेऽन्तिके च । 
व्या.टी.--एकस्यैकदैव समीपस्थत्वदूरस्थत्वे कथं विरोधादित्यतस्तं विरोधं 
परिहरति-- सर्वंगत्वादिति ।। 
ध.टि.--सर्वगतत्वादितीति ।। अत्र अन्तिके च तिष्ठतीति शेषः ।। 
स.टी.--- अत्र दुरेऽन्तिके चेति कथं विरोधात्‌ । सर्वगतत्वात्‌ । तदभाषत 


- सर्वगत्वात्तदूरेऽन्तिके चेति ।। 


श्री.टी.--दूरात्स दूरे तदिहान्तिके चेति विरुद्धं प्रतीयतेऽ तस्तमुपपादकोक्तया 
परिहरति-- सर्वगत्वादिति ।। अन्तिके च तिष्ठतीति शेषः । न चक्षुषा गह्यते 

नापि वाचेत्यत्र चकषर्वाक्शब्दयोः प्रसिद्धचक्षुरादिपरत्वप्रतीति निराकरोति-- 
नान्येर्दवैरिति ।। | 


उ.टी.-- अत्र सुदूरे तदिहान्तिके चेत्येतद्रिरुद्धमित्यतस्तद्रयाचष्टे- सर्वगत्वा- 
दिति ।। ततश्च दुरे अन्तिके चेत्यनेन सर्वगतमित्युच्यते । अतो न विरोध इति 
भावः । वृहञ्चेति मन्त्रे परिपश्यन्ति धीराः आनन्दरूपं पश्यति रुग्मवर्णं कर्तार 
मित्यादयुक्तविशेषणसमुच्चयार्थश्चशब्दः । एवमग्रेऽपि ।। 


उपनिषत्‌ 
न चक्षुषा गृह्यते नापि वाचा 
नान्यैर्देवैस्तपसा कर्मणा वा । 
ज्ञानप्रसादेन विशुद्धसत्व- 
स्ततस्तु तं पश्यते निष्कलं ध्यायमानः ।। ८ ।। 


व्या.टि.-- चक्षुरादिदेबोपास्तिप्रभावाद्रगवज्ज्ञानं भवति किमित्यतो नेत्याह- 
- न चक्षुषेति ।। ८ ।। | 


ध.टि.- अन्तिके चेत्युक्तमेव विशदयति-- पश्यस्स्विति ।। पश्यत्सु ज्ञानवत्सु 
इह जीवेषु गुहायां हदयगुहायामेव दहराकाश निहितं सन्निहितमित्यर्थः ।। न 
चक्षुषेतीति ।। भगवा्च्षुषा तदधिमानिना सूर्येण । वाचा तदभिमानिनाग्निना । 
अन्यैस्तदतिरिक्तेदेवैः । तत्प्रसादेनेति यावत्‌ । तपसा कर्मणा तत्सामथ्येनेति 
यावत्‌ । न गृह्यते । नापरोक्षीक्रियते । तथा चक्षुरादीद्धियेण न गृह्यत इत्यथ 
द्रष्टव्यः । र्हि देवतानुग्रहस्य सर्वथा वैय्यर््य्मिति न मन्तव्यम्‌ । ततः परस्परतार- 
तम्यज्ञानेन प्रसत्रतत्त्वाभिमानिदेवतानुग्रहात्‌ । विशुद्धसत्त्व विशुद्धान्तःकरणो 
अधिकारी । निष्कलं षोडशकलात्मकशरीररहितम्‌ । तं विष्णुं ध्यायमानो 
भर्वति । तदनन्तरं ध्यानेन परिपश्यते पश्यति । ज्ञानप्रसादेन परमज्ञानरूपस्य 
विष्णोः तथा ज्ञानाभिमानिनश्चतुर्मुखस्य वायोश्च प्रसादेनैव नान्यथेत्यर्थः ।। 

वामन.टी.-- सुसूक्ष्मत्वादतीन्दियश्चायमित्याह-- न चक्षुषेति ।। ८ । 


न.टी.--चक्षुरादिदेवोपास्तिप्रभावाद्धगवज्ज्ञानं भवति किमित्यतो नेत्याह-- 
न चक्षुषेति ।। पश्यते ज्ञायते । अन्यैदैवर््राणादीन्दरियदेवैः । तहि केन तं 
पश्यतीत्यत आह-- ज्ञानप्रसादेनेति ।। विशुद्धसत्वः शुद्धान्तःकरणः । निष्कलं 
षोडशकलात्मकशरीररहितम्‌ । ज्ञानानन्दात्मकशरीरवन्तम्‌ । ध्यायमानः ततः 
ध्यानानन्तरं ज्ञानप्रसादेन ज्ञानरूपवायुप्रसादेन तु तं परमात्मानं पश्यते ।। 


रा.खं.--एवंविधस्य भगवतो ज्ञानं चक्षुरादिदेवतोपासनाबलाद्धवति किमित्यतो 
नेत्याह-- न चक्षुषेति ।। चक्षुरधिष्ठातृदेवताप्रसादेन न गृह्यते । गुहाशयां 
निहितं वस्त्वित्यनुषङ्गः । वाचा वाण्देवताप्रसादेनेत्यर्थः । अन्यैरिन्दियान्तरदेवैः, 

तपसाऽनशनादित्रतेन, कर्मणा वर्णाश्रमोचितधर्मण वा न गृह्यते । केन तहीत्यत 
आह-- ज्ञानेति ।। ज्ञानरूपस्य वायोश्चतुर्मुखस्य वै प्रसादेन, 'विज्ञान-शक्ति- 

रहमासमनन्तशक्तेः' इत्युक्तेः । "सत्यं ज्ञानमनन्तम्‌ ' इत्यादेज्ञानस्वरूपस्य हरेः 

प्रसादेनेति वार्थः । "अतोऽनन्तेन तथा हि लिङ्गम्‌ इति सूत्रात्‌ । वायवादिस्त्वनु- 

ज्ञप्रद इति ध्येयम्‌ । विशुद्धसत्त्वः रजस्तमोभ्याममिश्रितोद्रक्तसत्त्वगुणो भवति । 

ततस्तु विशुद्धसत्वादेव निष्करं षोडशककलात्मकदेहहीनं ध्यायमानो निरन्तरचिन्तां 

कुर्वन्‌ भगवन्तं पश्यते पश्यति ।। ८ ।। 


स.टी.--न चक्षुरादिदेवतोपास्तिप्रभावाद्वगवज्जञानं भवतीत्याह-- न चक्षुषेति ।। 
अत्र चक्ुर्वाकशब्दौ सूर्योमापरौ । तथाच सूर्योमाप्रसादेनान्यदेवताप्रसादेन वा न 
तं पश्यति । किन्तु ज्ञानरूपेण वायुना ब्रह्मणा प्रसादेन प्रसन्नेन परमज्ञानेन 
हरिणा तत्प्रसादेन प्रसत्नेनैव तेषां षोडशकलाशरीरो न भवतीति निष्कं यदा 
पश्यः पश्यते रु्मवर्णम्‌ । आनन्दरूपममृतं यद्विभातीत्युक्त्वा तं पश्यति ।। 


व.टी.- सत्येन लभ्यस्तपसा ह्येष आत्मेत्यत्र सत्यादीनां ज्ञानत्वमुक्तम्‌ । तत्न 
प्राधान्येन । प्राधान्येन ज्ञानसाधनत्वं तु भगवत्प्रसादस्यैवेत्युच्यते न चक्षुषेति ।। 

श्री.टी.-- एतादृशस्य हरेरपरोक्षज्ञानं न तपआदिसाधनसामथ्यन भवति नापि 
चतुर्मुखवाय्वन्यदेवताप्रसादेन किन्तु विष्णुचतुर्मुखवायुप्रसादादेवेत्याह-- न 
चक्षुषेत्यादिना ।। भगवान्‌ चक्षुषा तदभिमानिना सूयण । वाचा तदभिमानिना- 
प्रिनान्यैस्तदरिक्ैदवेस्तत्प्रसादेनेति यावत्‌ । तपसा कर्मणा वा तत्साध्यसामर्थ्यनेति 
यावत्‌ । न गृह्यते नापरोक्षीक्रियते तथा चक्षुरादीद्धियेण च न गृह्यत इत्यप्यरथो 
द्रष्टव्यः । तर्हि देवतानुग्रहस्य सर्वथा वैय्यर्थ्यमिति न मन्तव्यम्‌ । ततः परस्परं 
तारतम्यज्ञानेन प्रसत्नतत्त्वाभिमानिदेवतानुग्रहाद्िशुद्धसत्त्वो विशुद्धान्तःकरणोऽधि- 
कारी निष्कलं षोडशककठात्मकशरीररहितं विष्णुं ध्यायमानो भवति । तदनन्तरं 
ध्यानेन तं पश्येत्‌ पश्यति । पश्यतीति यत्‌ तत्‌ ज्ञानप्रसादेन परमज्ञानरूपस्य 
विष्णोस्तथा ज्ञानरूपस्य चतुर्मुखस्य वायोश्च प्रसादेनैव नान्यथेत्यर्थः । 
ब्रह्मवाय्वो्ञानरूपत्वं तदभिमानित्वादिति द्रष्टव्यम्‌ ।। ८ ।। 


उ.टी.- यदपरोक्षज्ञानं कर्मक्षयादिसाधनमुक्तं तदपरोक्षज्ञानं प्रति भगवत्प्रसाद 
एव मुख्यहेतुः । प्राक्‌ तद्विज्ञानेन परिपश्यन्तीत्यत्र तत्कारणत्वेनोक्तध्यानं 
तत्निमित्तमात्रमिति भावेनाह-- न चक्षुषेति ।। मन एव ब्रह्मापरोक्ष्ञाने करणमिति 
वक्तुं करणान्तरं प्रतिक्षिपति-- न चक्षुषेति ।। ८ ।। 


ततश्चायं मन्तरार्थः--चक्षुषाः करणेन ब्रह्म न गृह्यते न दृश्यते तहि शब्दादेवा- 
परोक्षधीरिति मतदर्शनात्‌ । आगमेन दृश्यते किम्‌ । नेत्याह-- नापि वाचेति ।। 
गृह्यत इत्यनेनान्वयः । आगमस्यापरोक्षज्ञानजननस्वाभाव्याभावादिति भावः 
।। नान्यैदेवेरिति ।। तत इति श्रवणाद्यत इति ग्राह्यम्‌ । यतः तपसा कायिकादि- 
त्रिविधतपसा । कर्मणा यज्ञादिकर्मणा । वाशब्दश्चशब्दार्थः । विशुद्धसत्त्वः 
शुद्धान्तःकरणः । ध्यायमानः ध्यानं कुर्वन्‌ । अधिकारी निष्कठं षोडशकलायुक्त- 
शरीररहितम्‌ । अन्यैदेवैरन्यदेवताप्रसादेन न पश्यति । ततः ज्ञानप्रसादेन 
ज्ञानरूपस्य वायोश्वतुर्मुखस्य च परमज्ञानरूपस्य हरेश्च । तुशब्दोऽवधारणे । 
प्रसादेन तु प्रसादेनैव पश्यते । योग्यकारणरूपे कर्मव्यतिहारे आत्मनेपदमेतत्‌ । 
स्वयोग्यदर्शनं करोतीत्यर्थः ।। ८ ।। 

आ.टी.-- कथं इह भुवि पश्यत्सु भूतेषु हदयगुहायां निहितम्‌ । तदुबरह् 
चक्षुषा न गृह्यते वाचापि न गृह्यते नान्यैरिन्द्रादिदेवैस्तदधिष्ठितैः श्रोत्रादिभिश्च 
तपसा वा कर्मणा वा न गृह्यते । विशुद्धसत्त्वः विशुद्धचित्तो ज्ञानी निष्कलं 
जडकलाहीनं ब्रह्म ध्यायमानस्सन्‌ ज्ञानप्रसादेन ज्ञानरूपपरत्रह्यप्रसादेन ज्ञानरूप- 
वायुप्रसादेन च पश्यते ।। ८ ।। | 


गू.टी.--नान्यदेवप्रसादैरिज्ानं भवतीत्याह-- न चक्षुषेति ।। गृह्यते प्राप्ते । 
वाय्वादिप्रसादेन भवतीत्याह-- ज्ञानेति ।। विशुद्धसत््वः शुद्धमनाः ध्यायमानः 
पुमान्‌ निष्कलं तं हरि ज्ञानप्रसादेन ज्ञानरूपस्य हरेरवायोर्विरिञ्चस्य च प्रसादेन 
तत एव च ध्यानात्पश्यति । चक्षुराद्यभिमानिनोऽनुज्ञाप्रदायिन इति भावः ।। 


भाष्यम्‌ 

नान्वैरेवैर्हरिं पश्येज््ञानरूपेण वायुना । 

ब्रह्मणा परमज्ञानरूपेण हरिणा तथा ।। 

प्रसत्रेनैव तं पश्येदन्येऽनुज्ञाप्रदायिनः ।। इति च ।। 
षोडशकल्माशरीरो न भवतीति निष्कलः । "यदा पश्यः पश्यते रु्मवर्णम्‌' 
आनन्दरूपममृतं यद्विभाति! इत्युक्तत्वात्‌ ।। 
व्या.टी.-- न चक्षुषा मृद्यते नापि वाचेत्येतञ्चकषुरादिप्रतीतिं निवारयन्व्याचष्ट- 
- नान्यैरिति ।। ज्ञानप्रसादेन मनसा च पश्यतीत्येतत्प्रसिद्धज्ञानमनःप्रतीतिं 
निवारयन्व्याचष्टे-- ज्ञानरूपेणेति ।। निष्कलमित्येतत्करचरणाद्यभावप्रतीति 
निवारयन्व्याचष्ट-- षोडशेति ।। करचरणादिराहित्यमेवार्थः किन्न स्यादित्यतो 
बाधकमाह-- यदेति ।। 


ध.टि.--नान्यैरितीति ।। अत्र न चक्षुषा गृह्यते नापि वाचा नान्यदेवरितयस्य 
सर्वस्यापि तात्पर्यकथनम्‌ । हरिचतर्मुखवायुव्यतिरिक्तचक्षुरादिदेवानुग्रहेण ५ 
न पश्यदित्यर्थः ।। मनसा च पश्यतीत्येतदिति ।। चेतसा वेदितव्य इत्येतदत्यर्थः । 

अवश्यं चैतदेवं विज्ञेयम्‌ । एतदुपनिषदि व्याख्येयस्य मनसा पश्यतीति वाक्य- 
स्याभावात्‌ । “यं यं लोकं मनसा. संविभाती "त्यत्रत्यमनःशब्दस्य प्रसिद्धमनः- 
परत्वाभ्युपगमात्‌ । मनश्चेतःशब्दयोः पर्यायत्वाञ्चेतसेति वक्तव्ये मनसेत्युक्तम्‌ 
। । ज्ञानरूपेणेतीति ।। अत्र ब्रह्मणा चतुर्मुखेन । ब्रह्मवाय्वोः हरेश्च ज्ञानरूपत्वं 
नैकप्रकारकमित्याशयेन परमज्ञानरूपेणत्युक्तम्‌ । ज्ञानस्य परमत्वं च स्वपरगता- 
खिलविशेषविषयकत्वरूपं द्रष्टव्यम्‌ । परमज्ञानरूपेणेत्येतच्चेतसा वेदितव्यं इत्यत्रत्य- 
चेतःपदव्याख्यानं चिती संज्ञान इति धातुनिष्पन्नचेतःशब्दस्य परमनज्ञानार्थत्वात्‌ । 
तथाच एष अणुरव्यक्तस्वभावोऽपि आत्मा परमात्मा अतोऽनन्तनेत्युक्तदिशा 
चेतसा भक्तयादिसाधनजातैः प्रसन्नेन परमज्ञानरूपेणाधिकारिचेतोनियामकेन 
परमात्मनैव प्रयोजकेन वैराग्यादिसाधनसाधितश्रवणमनननिदिध्यासनसंस्कृतेन 
चेतसा करणेन अधिकारिणा प्रयोज्येन कत्रा वेदितव्यः । साक्षात्कर्तव्य इति 
श्रुत्यर्थ उक्तो भवति । नन्वेवमन्यदेवतानुग्रहस्य व्यर्थत्व “देवांश्च तारतम्येन 
ज्ञात्वा मुक्तिर्नचान्यथे "त्यादि प्रमाणविरोध इत्यत आह-- अन्य इति ।। तर- 
तमभावज्ञानेन प्रसन्नाः सन्तो देवाः भगवदाराधनविषये सद्रद्धिप्रदानद्रारा 
अनुज्ञाप्रदायिन इत्यर्थः । यथोक्तम्‌- 
न देवा यष्टिमादाय रक्षन्ति पशुपालवत्‌ । 
यं हि रक्षितुमिच्छन्ति बुद्ध्या संयोजयन्ति तम्‌ ।। इति ।। 
अनेन विशुद्धसत्त्व इत्यस्य तात्पर्यमुक्तं वेदितव्यम्‌ ।। यदेतीति ।। शरीराभावे 
रुग्मवर्णत्वस्यायोगात्‌ । रु्मवणोक्तया शरीरश्रुतिः । आनन्दरूपं रूपशब्दः 
शरीरपरः । आनन्दात्मकशरीरमित्यर्थः । अशरीरत्वश्रुतिस्तु प्राकृतशरीराभाव- 
विषयेति द्रष्टव्यमिति भाष्यार्थः । 


वामन.टी.-- अस्यार्थं नान्यरदेवैरित्यादिब्रह्मसारवचनन व्याख्याति । ज्ञान- 
रूपेभ्योऽन्यदेवैः कोऽपि हरिं न पश्येत्‌ । तप॒ आदिना सोत्साहेनापि न 
पश्येत्‌ । ततः केबलनज्ञानप्रसादेनैव तं पश्यति । ज्ञानरूपयोर्ब्रह्यवाय्वोः परम- 
ज्ञानरूपस्य हरेश्च प्रसादेनैव तं प्रपश्यन्तीत्यर्थः । अन्ये सुद्रादयो द्रष्टुमनुज्ञा- 

प्रदायिनः । निष्कलस्य ध्यानमेव कथमित्यत आह-- यदेति ।। रुमवर्ण 
आनन्दरूपमित्यादौ विलक्षणरूपविधानेन दत्तोत्तरत्वात्‌ । 


स.टी.--अनुज्ञाप्रदायिनो देवाः । तदभाषत-- नान्ेरदेवैरिति ।। 


व.टी.--तत्र निष्कलमित्यनेन हरेः करचरणाचङ्गराहित्यमुच्यत इति प्रतीति- 
निरासायाह-- षोडशेति ।। ननु किमयमेवमङ्गीकर्तव्यं निराकारत्वादेव 
निष्कलत्वं कि न स्यादित्यत आह- यदा पश्य इत्यादि ।। 


श्री.टी.--न चक्षुषा गृह्यते नापि वाचा नान्यैरदवैरित्यस्य सर्वस्यापीदं तात्पर्य- 
कथनम्‌ । हरिचतुर्मुखवायुव्यतिरिक्तचक्षुरादिदेवानुग्रहमात्रे हरिं न पश्येदित्यर्थः। 
ज्ञानप्रसादेनेत्यत्र प्रसिद्धज्ञानानुग्रहेणैव पश्येदित्यन्यथाप्रतीतिनिरासाय ज्ञानशब्दा- 
्थमाह-- ज्ञानरूपेणेति।। ब्रह्मणा चतुर्मुखेन ब्रह्मवाय्वोहरेश्च ज्ञानरूपत्वं 
नैकप्रकारमित्याशयेन परमज्ञानरूपेणेत्युक्तम्‌ । ज्ञानस्य परमत्वं च स्वपरगता- 
शेषविशेषविषयकत्वरूपं दरषटव्यम्‌। नन्वेवमन्यदेवतानुग्रहस्य व्यर्थत्वे “देवांश्च 
तारतम्येन ज्ञात्वा मुक्तिर्नचान्यथे "ति प्रमाणविरोध इत्यत आह-- अन्य इति ।। 
तरतमभावज्ञानेन प्रसन्नाः सन्तो देवाः भगवदाराधनविषये सद्द्धिप्रदानद्राराऽनुनज्ञा- 
प्रदायिन इत्यर्थः । यथोक्त-- 

न देवा यष्टिमादाय रक्षन्ति पशुपालवत्‌ । 

यं हि रक्षितमुच्छन्ति बुद्ध्या संयोजयन्ति तम्‌ ।। इति ।। 
अनेन विशुद्धसत्त्व इत्यस्य तात्पर्यमुक्तं वेदितव्यम्‌ । निष्कलमित्येतत्परेण 
व्याख्यातं करचरणाद्यात्मकशरीरमत्र कलोच्यते तद्रहितम्‌ अशरीरत्वश्रुतेरिति । 
तदेतदपव्याख्यानमिति भावेन स्वयं व्याचष्टे षोडशेति ।। एकादशेन्दिय- 
पञ्चमहाभूतरूपषोडशकलत्मकशरीरो न भवतीत्यर्थः। परोक्त एवार्थः कि न 
स्यादित्यतस्तत्र बाधकमाह-- यदेति ।। शरीराभावे रुमवर्णत्वस्यायोगात्‌ । 
रुूमवणक्तया शरीरसिद्धिः । आनन्दरूपम्‌ । रूपशब्दः शरीरपरः । आनन्दात्मक- 
शरीरमित्यर्थः । तथाच श्रुतिभिरानन्दात्मकविग्रहस्योक्तत्वात्परव्याख्याने तद्विरोधः 

स्यादिति भावः । श्रुतिस्तु प्राकृतशरीराभावविषयेति द्रष्टव्यम्‌ । अर्थान्तरेप्रतीति- 
निरासाय निष्कलशब्दं व्याचष्टे-- ` षोडशेति ।। सजीवस्य शरीरस्य भागाः 
कलाः । ताश्च षोडश । मुख्यप्राणाभिमन्यमानो जीवः । आस्तिक्यनिष्टारूपा 
श्रद्धा । खं वायुर्ज्योतिरापः पृथिवीन्द्रियं मनोऽन्नं वीर्य तपो मन्त्राः ऋगादिवेदरूपाः। 
पुण्यपापरूपं कर्म । गोलकाः देवदत्तादिरूपं नाम इति । तत्र जीवस्य सजीवशरीर- 
भागत्वं प्रसिद्धमेव । श्रद्धायाः शरीरभागत्वं शरीरान्तर्गतवृत्तिरूपत्वात्‌ । आकाशा- 
दिपञ्चभूतानां शरीरोपादानत्वात्तद्धागत्वम्‌ । चक्षुरादीन्दियस्य शरीरप्रवृ्त्युपकरण- 
त्वात्तद्धागत्वम्‌ । मनसः प्रधानोपकरणत्वात्तत्वम्‌ । अन्नस्य शरीरस्थितिकारणत्वा- 
त्त्वम्‌ । वीर्यस्य शरीरहेतुत्वात्तत्वम्‌ । तपसो जीवं प्रति ज्ञानादिहेतुतया 
मुख्यकारणत्वात्ततत्वम्‌ । मन्त्राणां सम्यग्ज्ञानादिहेतुतया तत्त्वम्‌ । कर्मणः सुखादि- 
निमित्तत्वात्तत्तवम्‌ । गोककानामिन्दियाश्रयत्वात्ततत्वम्‌ । नाम्नस्तु शरीरे संकेतित- 
त्वात्ततत्वम्‌ । तदेवं याः षोडशकलाः तदयक्तशरीरो न भवतीति भगवात्निष्कल 
इत्युच्यत इत्यर्थः । ननु सोन्दर्याद्यभाव एव निष्कलशब्दार्थोऽस्तु । यद्रा 
करचरणात्मकं शरीरं कलोच्यते । तद्रहितं निष्कमिति परेण व्याख्यातत्वाच्छरीर- 
मात्राभाव एव तदथोऽस्तु । पिण्डजशरीरराहित्यार्थकत्वाङ्गीकारेणेत्यत आह- 
- यदेति ।। रुग्मवर्णमिति सौन्दर्यस्योक्तत्वात्तदभावो न निष्कलंशब्दार्थः । 
नापि शरीरमात्राभावस्तदर्थः । आनन्दरूपमिति आनन्दात्मककरचरणादिमत््व- 
स्योक्तत्वादित्यर्थः । नचानन्दरूपपदेन कथमानन्दात्मककरचरणादिमन्त्वं लभ्यत 
इति वाच्यम्‌ । रूपं स्वभावे सौन्दये आकारे श्छोकशब्दयोरिति नानार्थकोशानुसारेण 
रूपशब्दस्या-कारवाचकत्वेन तदुपपत्तेः । अत एव स्वगुणात्मकं रूपमित्यस्य 
शिरःपाणिपादा-त्मकमिष्यत इत्यनुव्याख्याने आनन्दाद्यात्मकशिरःपाण्यादिलक्षणं 
रूपं भगवतोऽभिहितमिति ।। 


उ.टी.---नान्यैदवैरित्यत्र गृह्यत इत्यस्य अनुकर्षं अन्यदेवकर्तृकविष्णुकर्मक- 
ज्ञानाभावः प्रतीयते । तत्प्रकृतानुपयुक्तमित्यतस्तद्राक्यमन्यथा व्याचष्टे-- नान्यै- 
देवैरिति ।। वक्ष्यमाणब्रह्मविष्णुभित्नदेवप्रसादेनेत्यर्थः । ज्ञानरूपेणेत्यादिनोक्तप्रसन्न- 

रूपत्वं नैकप्रकारमिति दर्शयितुं परमेति विशेषणम्‌ । तत्र मुख्यप्राणाधिष्ठाने 
विष्णोरभिव्यज्यमानत्वात्तत्प्रसादोऽपेक्षितः । ब्रह्मोपदेशेन मोक्षहेतुस्वविम्बा- 
परोक्षज्ञानं भवति । “स एतस्माञ्जीवघनात्परात्परं पुरिशयं पुरुषमीक्षत ” इति 
श्रुतेः । अतस्तत्प्रसादोऽपि हेतुरित्युक्तमिति ज्ञेयम्‌ । प्रसत्नेनेवेत्येवशब्देन मन्त्र 
तु शब्दोऽ ब-धारणार्थ इति सूचितम्‌ । तेन वाय्वादिप्रसादस्यैव मुख्यहेतुत्वं 
ध्यानस्य तु निमित्तत्वमात्रमिति सूचितम्‌ । तत्किमपरोक्षज्ञानं प्रति अन्यदेवानां 
सर्वथानुपयोग एव । तथात्वे अथ देवात्नमेतद्ूहुयादिति देवनमस्कारादिविधिरयुक्तः 
स्यात्‌ । वैय्यर्थ्यादित्यत आह-- अन्येऽनुज्ञाप्रदायिन इति ।। अनुपूर्वात्‌ 
ज्ञाधातोरातश्चोपसर्गं इति सूत्रेण भावेऽङ्‌ प्रत्ययः । अनुकूटं ज्ञानमनुज्ञा । 
तथा चान्ये देवाः इद्ियादिप्ररकत्वेन भगवदपरोक्षज्ञानानुकूलन्ञानोत्पादका इत्यर्थः । 
तेन देवान्नमेदित्यादिविध्यनुपपत्तर्नास्ति । भगवदपरोक्षज्ञानफलकश्रवणादिज्ञान- 
हेतुत्वेन देवनमनादेः सार्थक्यादिति भावः । 


।। इति पञ्चमखण्डभाष्यार्थः ।। 


उपनिषत्‌ 
एषोऽणुरात्मा चेतसा वेदितव्यो 
यस्मिन्ग्राणः पञ्चधा संविवेश । 
प्राणैश्चित्तं सर्वमोतं प्रजानां 
यस्मिच्विशुद्धे विभवत्येष आत्मा ।। ९ ।। 
व्या.टि.-- तं पश्यत इत्युक्तं चकषुरादिभिर्न पश्यति चेत्कथं तहि ज्ञानप्रसादेनत्यकतं 
मनसा चेत्याह-- एष इति ।। योजना तु प्रजानां सर्वं चिन्त प्राणैस्सह यस्मिन्‌ 
विशुद्धे प्राणे ओतं स एष आत्मा स्वामी प्राणो यस्मिन्‌ पञ्चधा संविवेश 
आश्रितस्तिष्ठति विभवति च । स एषोऽणुः परमात्मा चेतसा वेदितव्य इति 
181 

ध.टि.-- ।। योजना त्विति ।। प्रजानां सर्वं मनोबुद्धिरहंकारश्चत्तं चेतनेति 
पञ्चविधं चित्तमन्तःकरणम्‌ । प्राणैस्तदितरेन्रियैस्सह यस्मिन्‌ विशुद्धे प्राणे 
मुख्यप्राणे -ओतं इन्द्रियदेवताजातं यस्मिन्नाश्रितमिति यावत्‌ । स एष आत्मा 
सर्वदेवता स्वामी प्राणः पञ्चधा प्राणापानादिपञ्चरूपेण यस्मिन्संविवेश आश्रितः 
तिष्ठति यस्मादेव विभवति उत्पद्यते च । विभवयुक्तो भवतीति वा । एषोऽणुरात्मा 
मुख्यप्राणस्यापि स्वामी भगवान्‌ चेतसा ध्यानसंस्कृतेन मनसा करणेनैव वेदितव्यः 
साक्षात्कर्तव्य इत्यर्थः ।। ९ ।। 


वामन.टी.--विशुद्धसत््वो भगवन्तं पश्यतीति यदिहोक्तं तदेव पुनर्विशिनष्टि 
- एषोऽणुरिति ।। एष परमात्मा सूक्ष्मत्वात्‌ जीवस्य स्वरूपचैतन्येनैव 
वेदितव्यः न प्राकृतबुद्धया । यस्मिश्चेतसि प्राणः पञ्चधा संविवेश । तच्छोध- 
नार्थं यस्मिन्‌ चेतसि विशुद्धे तेन एष परमात्मा विस्पष्टं दृष्टो भवति । अथेतर- 
प्रजानामपि चित्तं प्राणैः प्रोतं भवति ।। ९ ।। 


न.टी.-- दर्शने हरिप्रसादस्य परमसाधनत्वमाह- एष इति ।। प्रजानां सर्वं 
मनोबुद्धिरहंकारचि्तं चेतनेति पञ्चविधं चित्तं मनोभिमानिरुद्रादिदैवं प्राणेरिन्दिया- 
भिमानिभिः सह विशुद्धे यस्मिन्‌ प्राणे ओतं प्रविष्टम्‌ । एष आत्मा परमात्मा च 
यस्मिन्‌ विशुद्धे प्राणे विभाति विशेषतः सन्निहितो वर्तते । स प्राणो यस्मिन्‌ 
पञ्चधा संविवेश आश्रितो वर्तते । स एषः अणुः परमः सूक्ष्मः आत्मा परमात्मा 
चेतसा चित्तस्थापरमज्ञानरूपपरमात्मप्रसादेन वेदितव्यः ।। ९ ।। 


रा.खं.--केनेद्धियेणेत्यत आह-- एषोऽणुरिति ।। एषोऽणुरूपेण सर्वप्राणिषु 

स्थित आत्मा चेतसा वेदितव्यो ज्ञातव्यः । एष इत्युक्तः क इत्यत आह-- 

यस्मित्रिति ।। प्रजानां सर्वं चित्त प्राणैरिन्रियैस्सह यस्मिन्‌ प्राणे मुख्यवायावोत- 

मारितं स प्राणो यस्मिन्विशुद्धे निष्कले हरौ पञ्चधा प्राणापानादिपञ्चरूपात्मना 

विवेश आश्रितस्तिष्टति, विभवति च विभवयुक्तश्च भवति एष आत्मेति योजना 
|| ९ ।। 

स.टी.--ज्ञानप्रसादेनेत्यक्तं मनसा चेत्याह-- एष इति ।। योजना तु प्रजानां 
स्वं चित्तं प्राणैः सह यस्मिन्विशुद्धमुख्यप्राणे ओतं स प्राणो यस्मिन्पञ्चधा 
संविवेश विभवति च । एष आत्मा चेतसा वेदितव्य इति ।। ९ ।। 


श्री.-टी.--भगवदपरोक्षज्ञानं चक्षुरादिना करणेन न भवतीत्युक्तं तहिं केन 
करणेन भवतीत्याशंकायामाह-- एष इति ।। प्रजानां सर्वं सप्रभेदं चित्तमन्तःकरणं 
प्राणेस्तदितरेन्दरियैः सह यस्मिन्विशुद्धप्राणे ओतं इद्धरियदेवताजातं यसिमित्नाशरितमिति 
यावत्‌ । स एष आत्मा सर्वदेवतास्वामी प्राणः । पञ्चधा प्राणापानादिपञ्चरूपेण 
यस्मिन्संविवेश आश्रितस्तिष्ठति यस्मादेव विभवति उत्पद्यते च एषोऽणुरात्मा 
मुख्यप्राणस्यापि स्वामी भगवान्‌ चेतसा ध्यानादिसंस्कृतेन मनसा करणेनैव 
वेदितव्यः साक्षात्कर्तव्य इत्यर्थः ।। ९ ।। 


उ.टी.-- ननु न चक्षुषा गृह्यते नापि वाचेति करणनिषेधः कृतः । तर्हि केनेद्धियेण 
परमात्मा साक्षात्कर्तव्य इत्यत आह- एषोऽणुरिति ।। उपलक्षणमेतत्‌ । 
मध्यमपरिमाणो व्याप्तश्ेत्यपि ग्राह्यम्‌ । तथाचाणुः मध्यमपरिमाणः व्याप्तश्च । 
एषः निष्कलः आत्मा परमात्मा । चेतसा वेदितव्यः साक्षात्कर्तव्य इत्यर्थः । 
ननु “यन्मनसा न मनुत " इति हरेर्मनोऽग्राह्यत्वनिषेधात्कथं चेतसा वेदितव्य 
इत्यक्तमित्यत आह-- यस्मिनविशुद्ध इति ।। यसिश्चेतसि विशुद्धे रागादिदोषरहिते 
सति । एषः आत्मा जीवः विभवति ब्रह्मश्रवणादिविविधव्यापारवान्‌ भवति । 
तेन चेतसेत्यन्वयः । तथाच यन्मनसेति श्रुतेरदष्टमनोविषयत्वान्न तद्विरोधः । 
अत एवोक्तमन्यत्र । मनसा तु विशुदधेनेतीति भावः । किञ्च मुख्यप्राणाननुगृहीत- 
मनोविषया श्रुतिः । तदनुगृहीतमनसा तु भगवान्साक्षत्कर्तुं शक्यत एवेति 
भावेनाह-- प्राणैरिति ।। सर्वं मनोबुद्धिरहंकारश्चित्तं चेतनमेव चेति पञ्चधा 
भिन्नं प्रजानां चित्तं प्राणैः प्राणापानादिभिरोतं प्रविष्टम्‌ । एतदेव विवृणोति । 
प्राणो मुख्यवायुः । पञधा प्राणापानादिपञ्चरूपेण । यस्मिन्पञ्चविधे मनसि 
संविवेश सम्यक्‌ विवेश । परब्रह्मापरोक्षज्ञानानुकूलसंकल्पनिश्चयादिशक्तया- 

धायकत्वेन प्रविष्टः तेन चेतसेत्यन्वयः । तथाच प्राणापानादिरूपो मुख्यप्राणः 
मुखनासिकादि-स्थानस्थितोऽपि चेतसि प्रविश्य ब्रह्मापरोक्षन्ञानानुकूलशक्तयाधायको 
भवति । तद्रञचेतो ब्रह्मापरोक्षज्ञानं जनयति । सहजशक्तया तु मनो ब्रह्मापरोक्ष- 
ज्ञानजनकं न भवतीत्येवंपरा श्रुतिरिति भावः ।। ९ ।। 


आ.टी.--ध्याने साधनं सथ्येयमाह-- एषोऽणुरिति ।। प्रजानां सर्वं चित्त 
प्राणैस्सह यस्मिन्विशुद्धे प्राणे स्थितं स एष प्राणश्च प्राणापानादिना पञ्चधा 
भूत्वा यस्मिन्‌ संविवेश श्रितः विशिष्टो भवति च । एष अणुभूतः परमात्मा 
चेतसा वेदितव्यो ध्यातव्य इति ।। ९ ।। 


गू-टी.-- चक्षुरादिभिर्न पश्यति चेत्कथं तहि ज्ञानप्रसादेन पश्यते इत्युक्त- 
मित्यतो मनसेत्याह-- एष इति ।। प्रजानां सर्व पञ्चविधे चित्ते प्राणैरिन्ियैः 
सह यस्मिन्विशुद्धे मुख्यप्राणे ओतं स एष प्राणः यस्मिन्‌ संविवेश आश्रितस्तिष्टति 
विभवति च एषोऽणुः परमात्मा वेदितव्यः ।। ९ ।। 


उपनिषत्‌ 
यं यं लोक मनसा संविभाति 
विशुद्धसत्त्वः कामयते यांश्च कामान्‌ । 
तं तं लोकं जयते तांश्च कामां- 
स्तस्मादात्मज्ञं हयर्चयेद्धूतिकामः ।। ९० ।। 
।। इति पञ्चमः खण्डः ।। 


व्या.टि.-- प्रकृतजीवन्मुक्तयवस्थाप्रकारमेवाह-- यं यमिति ।। संविभाति 
भावयतीच्छतीति यावत्‌ ।। १० ।। 


ध.टि.-- ।। यं यमितीति ।। विशुद्धसत्त्वो विशुद्धे भगवति सत्त्वमन्तः 
करणं यस्यासौ विशुद्धसत््वोऽपरोक्षज्ञानी । यं यं लोकं मनसा संविभाति 
भावयति इच्छतीति यावत्‌ । यांश्च कामान्‌ काम्यान्‌ कामयते । तं तं लोकं 

तांश्च कामान्‌ जयते प्राप्रोति । ज्ञानादेव स्वग ज्ञानादेवापवर्ग इति प्रमाणप्रसिद्धिमत्र 
हिशब्देन दर्शयति । तस्मादपरोक्षन्ञानिनः सत्यकामत्वादिरूपप्रभाववत्त्वादन्योऽपि 
भूतिकामः पुमानात्मज्ञं भगवदपरोक्षज्ञानिनमर्चयेदित्यर्थः । इदमपि प्रमाण- 
प्रसिद्धमिति हिशब्दः ।। १० ।। 


वामन.टी.-- स्वस्वयोग्यज्ञानादिसिद्धयर्थं एवं विशुद्धसत्त्वस्य ब्रह्मदृशः 
किमप्यशक्यं नास्तीत्याह-- यं यं लोकमिति ।। साक्षाद्धूतिकामो मुक्तिकाम 
एव ।। १० ॥। 


न.टी.- प्रकृतजीवन्मुक्तयवस्थाप्रकारमेवाह-- यं यमिति ।। विशुद्धसत्त्वः 
अपरोक्षज्ञानी यं यं लोकं मनसा संविभाति इच्छति तं तं लोकं जयते प्राप्रोति । 
यांश्च कामान्‌ कामयते तान्‌ कामांश्च जयते । तस्मादात्मज्ञस्यातिसमर्थत्वात्‌ । 
भूतिकामो हि आत्मज्ञमर्चयेत्‌ ।। १० ।। 


रा.खं.-- आत्मवेदिनो महिमानमाह-- यं यमिति ।। विशुद्धसत्त्व आत्मवेदी 

यं यं लोकं मनसा संविभाति भावयति, गच्छतीति यावत्‌ । यांश्च कामान्‌ 

काम्यमानान्‌ विषयान्‌ कामयते इच्छति । तं तं लोकं तांश्च कामान्‌ जयते 
प्राप्रोति । तस्मादात्मज्ञानिनो महत्त्वाद्भूतिकामो भाग्यकामः आत्मज्ञं भगवन्ज्ञानिन- 
मर्चयेत्पूजयेत्‌ । अर्च पूजायाम्‌ । हिशब्दः तदर्चनेन भूतिमान्भवतीति निश्चयार्थः 
|| १० ।। 


स.टी.-- प्रकृतजीवन्मुक्तयवस्थाप्रकारमाह-- यं यमिति ।। संविभाति इच्छति 
जयते प्राप्रोति ।। १० ।। 


श्री.टी.-- प्राणो ह्येष इति प्रकृतस्यापरोक्षज्ञानिनो जीवन्मुक्तयवस्थस्य 
महिमानमाह-- यं यमिति ।। विशुद्धसत्त्व विशुद्धे भगवति सत्त्वमन्तःकरणं 
यस्यासौ विशुद्धसत्त्वोऽपरोक्षज्ञानी यं यं लोकं मनसा संविभाति भावयति 
इच्छति यांश्च कामान्काम्यान्कामयते तं तं लोकं तांश्च कामाञ्जयते प्राप्रोति । 

ज्ञानादेव स्वगो ज्ञानादेवापवर्गं इत्यादिप्रमाणप्रसिद्धमत्र हिशब्देन दर्शयति । 
तस्मादपरोक्षज्ञानिनः सत्यकामत्वादिप्रभाववत््वादन्योऽपि भूतिकामः पुमानात्मज्ञं 
भगवदपरोक्षज्ञानिनमर्चयेदित्यर्थः । इदमपि प्रकरणप्रसिद्धमिति हिशब्दः ।। 


उ.टी.-भगवदपरोक्षज्ञानेन कर्मक्षयादिकं भवतीत्युक्तम्‌ । न केवलमेतावत्‌ । 
किन्तु स्वर्गदिसकलपुरुषार्थावाप्तिः अभीष्टसकलभोगश्च भवतीत्याह-- यं यमिति ।। 
विशुद्धसत््वो भगवदपरोक्षन्ञानी यं यं लोकं स्वर्गादिकं मनसा संविभाति विषयी- 
करोति इच्छतीति यावत्‌ । यांश्च कामान्‌ काम्यन्त इति कामाः विषयाः तान्‌ 
कामयते । तं तं तास्तान्कामांश्च जयते प्राप्रोति । तस्मादमोघसंकल्पत्वात्‌ । 
भूतिकामः पुरुषः आत्मज्ञं भगवदपरोक्षज्ञानिनम्‌ । अर्चयेत्‌ । प्रसन्नस्य भगवद- 
परोक्षज्ञानिनः भूतिप्रदानसामर्थ्यात्‌ । तत्प्रसादार्थं भूतिकामेन तत्पूजा कायंत्यर्थः 
|| १० ।। 


आ.टी.-- ज्ञानिनो माहात्म्यमाह-- यमिति ।। विशुद्धसत््वो निर्मलचित्तो 
ज्ञानी यं लोकं मनसा संविभाति भावयति इच्छति कामान्‌ विषयान्‌ इच्छति 
जयते प्राप्रोति । तस्मादेवं माहात्म्यव््वादात्मज्ञस्यान्योऽपि भूतिकामो ज्ञानादिकाम 
आत्मज्ञमर्चयेत्‌ ।। १० ।। 


गृटी.-- प्रकृतज्ञानिनो माहात्म्यमाह-- यं यमिति ।। शद्धसत्त्वो ज्ञानी लोकं 
भावयति मनसा इच्छति तं तं लोकं जयते प्राप्रोति । यांश्च कामान्कामयते 
इच्छति तांश्च कामान्प्राप्रोति तस्मादेवं ज्ञानिनो महत्त्वात्‌ तमात्मज्ञमन्योऽपि 
भूतिकामो हि यस्मात्तस्मादर्चयेदित्यन्वयः ।। १० ।। 


।। इति पञ्चमखण्डमन्त्रार्थः ! । 


अथ षष्टः खण्डः 


उपनिषत्‌ 
स वेदैतत्परमं ब्रह्मधाम 
यत्र विश्वं निहितं भाति शुभ्रम्‌ । 
उपासते पुरुषं ये ह्यकामा- 
स्ते शुक्रमेतदतिवर्तन्ति धीराः ।। ९ ।। 


व्या.टि.-- आत्मज्ञार्चकः भूतिमान्‌ भवतीत्युक्तां भूतिमेवाह-- स वेदैतदिति ।। 
अकामाः शुक्र गन्तुं अन्यत्‌ अतिवर्तन्ते ।। १ ।। 


ध.टि.-- ।। स वेदैतदितीति ।। स आत्मज्ञा्चकस्तदर्चनप्रभावात्‌ । एतत्परमं 
ब्रह्मणो धामभूतं प्राणं वेद । मुख्यप्राणज्ञानावाप्तिरेव तस्य भूतिरिति भावः । 
प्राणस्य ब्रह्माधारत्वं कुत इत्यत उक्तम्‌-- यत्रेति ।। यत्र प्राणे शुरं शुद्धं विश्वं 
पूर्ण ब्रह्म निहितं सद्धाति । अतस्तस्य ब्रह्मधामत्वमित्यर्थः । ये अकामास्सन्तः 
पुरुषमात्मज्ञमुपासते सेवन्ते । एतन्मुख्यप्राणस्थितं शुक्रं शोकरहितम्‌ । परं 
बरह्म प्रति गन्तुमन्यदिति शेषः । संसारजातमतिवर्तन्ति अतिवर्तन्ते परित्यजन्ति । 
तदुपदेशेनेत्यर्थः ।। १ ।। 


वामन.टी.- आत्मज्ञानार्चनं क्रमेण मुक्तिज्ञानं भवतीति यत्सुचितं तत्परपञ्च- 
यति-- स वेदेत्यादिना ।। १९ ।। 


न.टी.-- तां भूतिमेवाह-- स इति ।। स आत्मज्ञा्चकः । एतत्‌ परमं ब्रह्य 
धाम । मुख्यप्रतिमात्वेन प्रधानं परब्रह्मणो धाम वायुं वेद । विश्वं पूर्णम्‌ । शुभ्रं 
निर्दोषं ब्रह्म । यत्र वायो निहितं भवति । तदेतदित्यन्वयः । अनेन सर्व॑स्य 
बरह्मधामत्वेऽपि वायोः प्रथानधामत्वं उपपादितं भवति । आत्यज्ञार्चकस्य विभूति- 
फलमुक्त्वा साक्षादात्मोपासकस्य मोक्षं फलमाह-- उपासत इति ।। अकामाः 

विच्छिन्नविषयरागाः ये धीराः । परमपुरुषमुपासते त एतत्‌ शुक्रं शुद्धं ब्रह्म 
गन्तुं अन्यत्‌ संसारदुःखं अतिवर्तन्ति अतिक्रमन्ते ।। १ ।। 


रा.खं.-- आत्मन्ञार्चकस्य भूतिः कीटशीत्यतो वायुज्ञानद्रारा परमपुमर्थहेतुब्रह्म- 
ज्ञानाप्िरूपेत्याह-- स वेदैतदिति ।। योजना तु, यत्र यस्मिन्मुख्यवायौ विश्वं 
पूर्ण शुभ्रं शुद्धं ब्रह्म निहितं स्थितं सत्‌ भाति, वाय्वाविष्टजीवस्य वायुद्रारा 
ज्ञानदीपनं करोति एतत्परमं मुख्यं ब्रह्मधाम परब्रह्माधिष्ठानगृहं मुख्यवायुं स 
आत्मन्ञार्चकः वेद जानातीति । यस्त्वात्मज्ञमर्चयति स मुख्यवायुज्ञो भवति । 
तज्ज्ञाने च सति तत्रस्थो हरिस्तद्रारा तस्यात्मज्ञार्चकस्य विशेषतो भगवज्जञानवृद्धि 
करोतीति भावः । कथमेतज्ज्ञानस्य भूतित्वम्‌ ? सुखप्राप्तिदुःखनिरासयोरन्यतर- 
त्वाभावादित्यतो ब्रह्यप्राप्िहेतुत्वादित्याह-- उपासत इति ।। येऽ कामाः कामादि- 
दोषहीनाः पुरुषं पूर्णषड्गुणं ब्रह्मोपासते, श्रवणमननध्यानैर्जानन्ति तं शुक्रं 
शोकरहितमेतः्‌ ब्रह्म गन्तुमिति शेषः, अतिवर्तन्ति संसारङ्कशमतिक्रम्य वर्तन्ते, 
मुक्ता भवन्तीत्यर्थः । हिशब्दः प्रसिद्धिद्योतकः ।। १ ।। 


स.टी.-- आत्मज्ञार्चको भूतिमान्‌ भवतीत्युक्तम्‌ । भूतिमेवाह-- स इति ।। 
स आत्मज्ञा्चको ब्रह्मणो धाम प्राणः “प्रधानं धाम विष्णोस्तु प्राण एव प्रकीतित” 
इति वचनात्‌ तं प्राणं वेद । यत्र प्राणे विश्वं पूर्णं ब्रह्म निहितं भाति । आत्मज्ञा- 
चकं पुरुषं ये उपासते । तदुपदेशेन शुक्रं गन्तुमन्यदिति वर्तते । 

सर्व तीत्वा भवेच्छुक्रं प्रतिवृत्तिर्भवेत्पुनः । 

ज्ञानिनो सा हि मुक्तिः स्यात्तन्ैवात्येति कश्चन ।। इति वचनात्‌ ।। 


व.टी.-- तस्मादात्मज्ञं द्यर्चयेद्धूतिकाम इत्यक्तम्‌ । तत्रात्मज्ञार्चनेन किं फलं 
भवतीत्यत उच्यते- स वेदैतत्परमं ब्रह्मधामेति ।। १ ।। 


श्री.टी.-- आत्मज्ञा्चको भूतिमान्भवतीत्युक्तं तां भूतिमेवाह- स वेदै- 
तदित्यादिना ।। स आत्मज्ञार्चकस्तदर्चनप्रभावादब्रह्मधाम ब्रह्मणो धामभूतं 
प्राणं वेद । मुख्यप्राणज्ञानावाप्तिरेव तस्य भूतिरिति भावः । प्राणस्य ब्रह्मधामत्वं 

कुत इत्यत उक्तम्‌- यत्रेति ।। यत्र प्राणे शुभ्रं शुद्धं विश्व पूर्ण ब्रह्म निहितं 
सन्निहितं सद्धाति अतस्तस्य ब्रह्मधामत्वमित्यर्थः । ये अकामास्सन्तः पुरुषमात्म- 
ज्ञमुपासते सेवन्ते ते एतन्मुख्यप्राणस्थितं शुक्रं शोकरहितं परं ब्रहम प्रतिगन्तुं 
अन्यदिति शेषः । संसारजातमतिवर्तन्ति अतिवर्तन्ते परित्यजन्ति तदुपदेशेनेत्यर्थः।। 


उ.टी.-- आत्मज्ञार्चनेन भूतिर्भवतीत्युक्तम्‌ । सा च भृतिर्नाणिमादैशव्यम्‌ । 
अल्पफलठत्वात्‌ । किन्तु प्राणस्थब्रह्मोपासनाजन्यतत्स्थब्रह्मसाक्षात्कारद्रारा मोक्ष- 
प्राप्तिरेव महापुरुषार्थत्वादिति भावेनाह-- स वेदेति ।।` तदयं मन्त्रार्थः । वक्ष्य- 
माणहिशब्दस्यात्राकर्षः । स च हेत्वर्थः । यस्माद्विश्वं पूर्णं ब्रह्म । यत्र प्राणे । 
निहितं स्थितं स जगद्धारयति । यस्माच्रब्रह्प्राणाधिष्टाने भाति प्रकाशते तस्मात्सः 
प्राण एव परमं वैकुण्ठाद्यपेक्षया प्रधानम्‌ । ब्रह्मधाम विष्णोगंहम्‌ । अतः सः 
आत्मज्ञार्चकः । प्रथमं ब्रह्मणो धाम प्राणं वेद । अनन्तरं च एतत्‌ प्राणस्थं ब्रह्म 
वेद श्रवणाद्युपायैर्जानाति । ततो ब्रह्म तस्य प्राणाधिष्ठाने भाति आविर्भवति । 
ततो ब्रह्म शुभं मोक्षरूपशुभप्रदं भवतीत्यर्थः । अनेनात्मज्ञार्चकस्य प्राणस्थन्रह्मो- 
पासनादिमोक्षान्तभूतिरुक्ता भवतीति बोध्यम्‌ । न केवलमात्मज्ञार्चकस्यैवेषा 
भूतिः किन्तु प्राणस्थब्रह्मोपासकानां सवेषामपि भवतीति भावेनाह-- उपासत 
इति ।। अकामाः कामादिदोषरहिताः ये अधिकारिणः । पुरुषं पूर्णषड्गुणं 
प्राणस्थं विष्णुमुपासते । शृण्वन्ति मन्वते ध्यायन्ति च । ते धीराः मुख्यप्राणाधिषटाने 
बरह्मापरोक्षज्ञानिनो भूत्वेति शेषः । अन्यत्‌ अविद्यादिकम्‌ । अति अतिक्रम्य । 
शुक्रं शोकरटहितम्‌ । एतत्‌ ब्रह्म प्रतिवर्तन्ते । तेषां विष्णुसालोक्यादिमुक्तिरूपा 
हरिं प्रति वृत्तिर्भवेदित्यर्थः । पूर्व तत्र तत्रोपासनादिकमुक्तम्‌ । अत्र तत्सर्व 
संगृह्योच्यत इति वा । पूर्वं ब्रह्मोपासनादिकमेवाक्तम्‌ । अत्र तु प्राणस्थ- 
ब्रहमोपासनादिकमुक्त्वा तस्य पूर्वोक्तं तदधिकं च फलमुच्यत इति वा पू्वात्तरयोभद 
इति ।। १ ।। 


आ.टी.-- यत्र मुख्यप्राणे विश्वं पूर्णं शुभ्रं शुद्धं ब्रह्म निहितं स्थितं भाति 
तदेतत्‌ परमं श्रेष्ठं ब्रह्मधाम ब्रह्मणोऽधिष्ठानं मुख्यप्राणं स आत्मज्ञाचका वत्त 


३।6 आथर्वणोपनिषत्‌ खं.-६, मं.-९ 


तदुपदेशादिना धीरा ज्ञानिनः अकामाः सन्तः परमपुरुषमुपासते ते च शुक्रं 
शृद्धं ब्रह्म गन्तुं यदन्यत्संसारदुःखं 'तदेतदतिवर्तते ।। ९ ।। 


गू.टी.--ज्ञानिसेवनफलमाह-- स इति ।। यत्र यस्मिन्प्राणे विश्वं पूर्णं शुद्ध 
ब्रह्म सन्निहितं सत्प्रकाशते तदेतत्परमं ब्रह्मधाम ब्रह्मणो हरेर्धाम गृहरूपं प्राणं 
स आत्यज्ञार्चको वेत्ति । तदुपदेशादिनेत्यर्थः । ये धीराः अकामास्सन्तः शोकरहित- 


त्वाच्छुक्रं पुरुषं हरिमुपासते ते शुक्रं प्रति गन्तुं तदन्यदे तदुःखादिकमतिवर्तन्ते 
तरन्तीत्यर्थः ।। १ ।। 


भाष्यम्‌ 
स आत्मज्ञार्चको ब्रह्मणो धाम प्राणं वेद । यत्र विश्वं पूर्ण ब्रह्म 
निहितम्‌ । 

प्रधानं धाम विष्णोस्तु प्राण एव प्रकोतितः । 

उपायैयां विजानीयात्‌ प्राणस्थं परमेश्वरम्‌ ।। 


तस्य प्राणे हरिनित्यमाविष्टो भवति ध्रुवम्‌ । 
नित्यं प्राणे स्थितस्यैव विष्णोरावेश एव हि ।। 


प्राणद्वारेण यज्ज्ञानदीपनं ज्ञानिनः सदा । 
सत्रिधानं यथा प्राप्राः पिशाचाः पुरुषेष्वपि ।। 
तत्र स्थित्वापि भुञ्जन्त आविशेयुः पुनश्च ते । 
मन्त्रादिभिस्तथा विष्णुः सदा प्राणस्थितोऽपि सन्‌ ।। 
ज्ञानदीघ्यादिकं कु्याज्जञानिनः पुनरेव तु ।। इति च ।। 
एतच्छुक्र प्रत्यन्यदतिवर्तन्ते । 
सर्वं तीत्वां हरिं शुक्रं प्रति वतीं भवेत्पुनः । 
ज्ञानिनः सा हि मुक्तिः स्यात्तत्ेवात्येति कश्चन ।। 
-इति महावाराहे ।। 

व्या.टी.-- स वेदैतदित्यत्र तच्छब्दपरामृष्टः क इत्यत आह-- प्रधानमिति ।। 
आविष्टो भवतीत्युक्तमावेशमेव विशदमाह-- नित्यमिति ।। प्राणस्य प्रधानधाम- 
त्वात्प्राणद्रारा ज्ञानदातृत्वरूपत्वादावेशस्य नोक्तविरोध इति भावः । ननु पूर्व 
सत एव किञ्चिदतिशयकरणेनाविष्टव्यवहारगोचरत्वं कुत्र दृष्टमित्यत आह- 
सत्रिधानमिति ।। पूर्वाऽ पिरवधारणार्थः । तथा सति योजना । पुरुषेषु सन्निधानं 
प्रप्ता एव पिशाचाः स्वतःस्थित्वा विषयान्‌ भुञ्जाना अपि पुनश्च ते मन््रादिभि- 
राविशन्तीति यथा तथा विष्णुरित्यादि ।। एतच्छुक्रं शोकरहितं अतिक्रम्य 
वर्तत इत्यन्यथाप्रतीति निवारयति-- एतदिति ।। प्रति गन्तुमिति शेषः । 
शुक्रमति वर्तत इत्येवार्थः किन्न स्यादित्यतो बाधकमाह- सर्वमिति ।। 


ध.टि.-- अत्र तच्छब्दार्थः क इति न ज्ञायते अमुक इति न निर्णीयते, पूर्वत्र 
आत्मज्ञं यर्चयेद्धूतिकाम इति आत्मज्ञतदर्चकयोरुभयोः प्रस्तुतत्वात्‌ । ब्रह्मधाम 
च किमिति न ज्ञायते, विशिष्य कस्याप्यनुक्तत्वादित्यत आह-- स इति ।। 
यद्यपि स आत्मज्ञोऽपरोक्षज्ञानी यत्र विश्वं जगत्‌ निहितं अत एव धाम विश्वाश्रयं 
ब्रह्म वेदेति पररीत्या व्याख्यातुं शक्यम्‌ । तथाप्युत्तरत्र “ तस्यैष आत्मा विशते 
ब्रह्मधामे "त्यत्र धामभूतं ब्रह्म कर्त विशते इति व्याख्याने प्रवेशनक्रियायां 
कर्मानुक्तिदोषप्रसङ्गेन ब्रह्मधामेत्यस्यैवैकपदत्वेन कर्मसमर्पकतया वक्तव्यत्वेनात्रा- 
प्येकपदत्वमाश्रित्य व्याख्यानस्योचितत्वात्‌ । नच ब्रह्मधामेत्येतदेव द्वितीयान्तत्वेन 
कर्मसमर्पकमिति वाच्यम्‌ । " आत्मब्रह्मादयः शब्दास्तमृते विष्णुमव्ययमित्यक्त- 
रीत्या ब्रह्मपरत्वेन तेनाधिकारिग्रहणायोगात्‌ । तस्येत्यस्याधिकत्वाच्च । त्वन्मते 
मुक्तावेक्येन विशते इत्यक्तयुक्तियोगाञ्च नचात्मान इति वाच्यम्‌ । अस्मदुक्तरीत्या 
मुख्यर्थत्वे सम्भवति अमुख्यार्थग्रहणायोगात्‌ । अस्मत्पक्ष प्रधानं धाम विष्णोस्त्विति 
समाख्यानुगुण्याच्च । तथाचार्चयेदित्युक्तात्मज्ञा्चकपरामशंक एवायं तच्छब्दः । 
ब्रह्मधामेत्येकं पदमभिप्रेत्य तस्यार्थमाह-- ब्रह्माण इति ।। इति भाष्यार्थः ।। 
यत्रेतीति ।। यत्र प्राणो विश्वं समस्तं पूर्ण चेत्यभिधानाद्रिश्ं पर्णमित्ुकतं भाष्ये 

|| सर्वेषामपीति ।। ब्रह्मसत्निधानस्य सर्वत्राविशिष्टत्वादिति भावः ।। ।। 

प्रधानमितीति ।। अत्र प्रधानं धाम सुखसत्निधानपात्रम्‌ । उपायैः प्रवचनाद्युपायैः 
। यतत इत्यस्याथां विजानीयादिति । सदा ज्ञानिन इति वक्ष्यमाणत्वात्‌ । 
अत्रापि नित्यं विजानीयादित्यन्वयः । सर्वदा तज्ज्ञानाय यत्नं कुर्यात्‌ । एष 
आत्मेत्यस्यार्थो हरिरिति ।। तस्य ब्रह्मधाम विशते इत्यस्यार्थः । तस्य तदर्थ 
प्राणे आविष्टो भवतीति ।। विशदमाहेति ।। नित्यं हरेः प्राणे सन्निहितत्वात्‌ 
हरेः प्राणे आवेशो नाम क इत्यत उक्तं विवृणोति-- नित्यमितीति ।। अत्र 
सदा ज्ञानिनः प्रवचनाद्युपायैज्ञानार्थं यततोऽधिकारिणो यत्प्राणद्रारा ज्ञानदीपनं 
ज्ञानोदीपकरणं तत्राविर्भाव इति यावत्‌ । तदेव नित्यं प्राणे स्थितस्यैव विष्णोः 
आवेश इत्युक्तया प्राणे हि प्रसिद्धमित्यर्थः । अत्र विवक्षितमर्थं दर्शयति- 
प्राणस्य प्रधानत्वादिति ।। मन्त्रादिभिराविशन्तीति ।। वाग्व्यवहारकरणेन 
पुनः सत्निधानं प्राप्ता भवन्ति तदभिप्रायेण विशेयुरित्युच्यन्ते । इदानीमाविष्टा 
उच्यन्त इत्यर्थः ।। तथा विष्णुरित्यादीति ।। तथा विष्णुः सदा प्राणे स्थितोऽपि 
सन्‌ ज्ञानिनः पुनरेव ज्ञानद्वारा ज्ञानदीप्यादिकं ज्ञानोदीपनादिरूपमतिशयविशेषं 
कुर्यात्करोति वाय्वाविष्टजीवस्य वायुद्रारा ज्ञानदीपनं करोति । तदाविष्टप्राणरूपा- 
धिष्टाने आविर्भवतीति यावत्‌ । तदभिप्रायेण ब्रह्मधाम प्रविष्ट इत्युच्यत इति 
शेष इत्यर्थः ।। शुक्रं शोकरहितमिति ।। शुरं तच्छोकराहित्यादिति वचनादिति 
भावः ।। एतदितीति ।। अत्र एतत्‌ ब्रह्मधामशब्दोक्तमुख्यप्राणाच्च स्थितं शुक्रं 
प्रति । अन्यदिति श्रुतौ शेषोक्तिः । अन्यत्‌ संसारजातम्‌ । वृतु धातोर्नित्यात्मनेपदि- 

त्वादाह-- अतिवर्तन्त इति ।। परित्यजन्तीति यावदित्यर्थः ।। सर्वमितीति ।। 

अत्र शुक्रमित्यनृद्य हरिमिति व्याख्यातम्‌ । शुक्र प्रति गन्तुं सर्वं संसारजातं 

तीत्वा स्थितस्य ज्ञानिनः व्यावृत्तिर्भवेत्‌ । भगवत्समीप एव या अवस्थितिर्भवति 

सैव मुक्तिरिति प्रसिद्धमित्यर्थः । प्रतीतार्थ बाधकमाह-- तत्रैवेति ।। तं 

हरिमतिक्रम्य कोऽपि न गच्छतीत्यर्थः ।। 

स.टी.-- तस्य ज्ञानार्थं ब्रह्मधाम प्राणं आत्मनित्यं ध्रुवं आविष्टो भवति । 

नित्यमाविष्टस्य कोऽयमावशः । ज्ञानिनः प्राणद्रारेण सदायं ज्ञानदीपनं ददाती- 

त्यङ्गौकारात्‌ । पूर्वं सत एव किञ्चित्करणेनायं व्यवहारः क्र दृश्यते । यथा 
पुरुषेषु सन्निधानं प्राप्ता अपि पिशाचाः तत्र स्थित्वा भुञ्जन्तोऽपि मन््रादिभिः 
पुनस्तं आविशेयुः तथा विष्णुः प्राणस्थितोऽपि सन्‌ ज्ञानिनः पुनरेव ज्ञानदीप्यादिकं 
कुयदिव इदमेव तस्यावेशनम्‌ । तदिदमभाषिष्ट-- स आत्मज्ञार्चकः इत्यारभ्य 
महावराह इत्यन्तेन ।। 


वामन.टी.-- अस्य वाक्यस्यार्थं स आत्मज्ञार्चक इत्यादिभाष्येण व्याख्याति । 
मुख्यप्राण एव हि परब्रह्मणः परं गृहं नित्यनिवासयोग्यत्वात्‌ । अत्रापि प्रधानं 
धामेत्यादि ब्रह्मसारवाक्यमाह । उपायास्तु भक्तपूर्वकाः प्रवचनादयः । 
सत्रिधानं परदेहे गृढत्वेन स्थित्वा स्वेच्छया भोगादिकं मन््रौषधादिभिरावेशस्तु 
तत्र परकीय आद्युद्रोधनेन । तदशक्यात्मार्थव्यवहारः । तस्िन्ब्रह्मधाम्नि प्राणे 
ये जनाः पुरुषमुपासते ते तमेव प्राप्ुवन्ति । ननु नेयं सावयवप्राप्तिः केवल- 
मोक्षोऽभिप्रेतः किन्तु निर्गुणभावनया तदतिक्रम एव हि साक्षान्मोक्षो भवेदि- 
त्यत आह-- एतच्छुक्रं प्रतीति ।। अत्र प्रमाणमाह-- सर्वं तीत्वंति ।। 
शोकादिदोषराहित्याच्छुक्राख्यं हरिं प्रत्यन्यत्सर्व तीर्त्वा पुनस्तत्समीपवृत्तिरेव 
ज्ञानिनो भवेत्‌ । नापि तदैक्यं शंक्यम्‌ । सह ब्रह्मणेति श्रुतेः । अत एवाति- 
क्रमश्च न भवेत्‌ ।। 


व.टी.-- तब्याच्टे-- स इति ।। अत्रैव वचनान्तरसंवादं चाह-- प्रधान- 
मिति ।। ननु हरेः सर्वत्रापि सर्वदाविष्टत्वात्तस्याथ नित्याविष्टो भवतीति कि 
विशिष्याभिधीयत इत्यत आह- नित्यमिति ।। एतमेवार्थं दृष्टान्तेनोप- 
पादयति-- सत्रिधानमिति ।। “ते शुक्रमेतदतिवर्तन्ति धीरा” इत्यत्र शुक्र 
भगवन्तमतिक्रम्य गच्छन्तीत्यन्यथाप्रतीतिनिरासायाह-- एतच्छरुक्रमिति ।। 
अत्रैव समाख्यामाह-- सर्वमिति ।। 


श्री.टी.-- अत्र स इति तच्छब्देनात्मज्ञपदोक्तापरोक्ज्ञान्येव परामृश्यते । तथाच 
स आत्म्ञपदोक्तापरोक्षज्ञानी यत्र विश्वं जगत्‌ निहितमत एव धाम विश्वाश्रयं 

ब्रह्म वेदेति व्याख्यानमसदिति भावेन स्वयं व्याचष्टे- स इति ।। तथाचार्चये- 
दित्यक्तात्मज्ञार्चकपरामर्शक एवायं तच्छब्द इत्यर्थः । ब्रह्मधामेत्येकं पदमित्यभिप्रेत्य 
तस्यार्थमाह-- ब्रह्मण इति ।। धाम गृहम्‌ । ब्रह्मधामत्वस्यैव विवरणं यत्र 
विश्वमित्यादिकमित्यभिप्रेत्य व्याचष्टे- यत्रेति ।। यत्र प्राणे । विश्वं समस्तं 
पूर्णं चेत्यभिधानाद्िश्व पूर्णमित्युक्तम्‌ । ननु ब्रह्मधामशब्देन प्राण एवोच्यत इति 
कुतः? परब्रह्मसन्निधानस्य सर्वत्र विद्यमानत्वेन सवेषामपि ब्रह्मधामत्वादित्यतः 
प्राणस्यैव ब्रह्मधामशब्दवाच्यत्वे निमित्तं वदत्नेतेरुपायैरिति वाक्यमपि व्याचष्टे 
- प्रधानमिति ।। मुख्यसन्निधानपात्रमिति यावत्‌ । उपायैः प्रवचनाद्युपायैः । 
यतत इत्यस्या्थो विजानीयादिति । सदा ज्ञानिन इति वक्ष्यमाणत्वादत्रापि नित्यं 
विजानीयादित्यन्वयः । सर्वदा ज्ञानाय यनं कुर्यात्‌ । एष आत्मेत्यस्याथा-- 
हरिरिति ।। तस्य ब्रह्मधाम विशत इत्यस्यार्थस्तस्य तदं प्राणे आविष्टो भवतीति । 
नित्यं हरेः प्राणे सत्रिहितत्वादधिकारिनिमित्तं हरः प्राणे आवेशो नाम क इत्यत 
उक्तं विवृणोति-- नित्यमिति ।। सदा ज्ञानिनः प्रवचनादयुपायैज्ञानार्थं यततोऽधि- 
कारिणो यत्प्राणाद्रारा ज्ञानदीपनं ज्ञानोदीपनकरणं तत्राविर्भाव इति यावत्‌ । 
तदेव नित्यं प्राणस्थितस्यैव विष्णोः प्राण आवेश उच्यत इति प्रसिद्धमित्यर्थः । 
तथाच तस्यैष आत्मेत्यादः प्राणे स्थित्वा तदुद्राराधिकारिणो ज्ञानोदीपनं करोति । 
अधिकारिणां तत्राविर्भवतीति तात्पर्यार्थः । ननु पूर्वं विद्यमानस्यैव किञ्चिदतिशय- 
करणेनाविष्टव्यवहारगोचरत्वं कुत्र दृष्टमित्यत आह-- सन्निधानमिति ।। यथा 
पुरुषदेहेषु सन्निधानं प्राप्ता अपि ते पिशाचास्तत्र स्थित्वा विषयान्भुञ्जन्तोऽपि 
मन्त्रौषधादिभिर्पुनराविशेयुर्वाग्व्यवहारविशेषकरणेन पुनः सत्निधानं प्राप्ता भवन्ति 
तदभिप्रायेणाविशेयुरित्युच्यन्ते इदानीमाविष्टा जाता इत्युच्यन्ते तथा विष्णुः सदा 
प्राणस्थितोऽपि सज्ज्ञानिनः पुनरेव प्राणद्रारा ज्ञानदी््यादकं ज्ञानोदीपनादिरूपाति- 
शयविशेषं कुर्यात्करोति प्राणरूपेऽधिष्टाने आविर्भवतीति यावत्‌ । तदभिप्रायेण 
ब्रह्मधाम प्रविष्ट इच्युच्यत इति शेषः । “ते शुक्रमेतदतिवर्तन्ति धीरा ” इत्यत्र 
शोकरहितत्वाच्छुक्रं ब्रह्म अतिक्रम्य वर्तन्ते इत्यन्यथाप्रीतितिनिरासाय व्याचष्ट 

- एतदिति । । ब्रह्मधामशब्दोक्त-मुख्यप्राणावस्थितमित्यर्थः । शुक्र शोकरहितम्‌ । 
“शुक्रं तच्छोकराहित्यादि"ति वचनात्‌ । प्रतिगन्तुमिति शेषः । अन्यदिति श्रुतौ 
शेषोक्तिः । अन्यत्‌ संसारजातम्‌। वृतु धातोर्नित्यात्मनेपदित्वादाह-- अतिवर्तन्त 
इति ।। परित्यजन्तीति यावत्‌। ब्रह्मातिक्रम्य गच्छन्तीत्येवार्थः किन्न स्यादित्यतस्ततर 
बाधकमाह-- सर्वमिति | । शुक्रमित्यनृद्य हरिमिति व्याख्यातम्‌ । शुक्रं प्रतिगन्तुं 
सर्व संसारजातं तीर्त्वा स्थितस्य ज्ञानिनो या वृत्तिर्भवेद्धगवत्समीप एव या 
स्थितिर्भवति सैव मुक्तिरिति प्रसिद्धमित्यर्थः । प्रतीतार्थ बाधकमाह-- तं नैवेति ।। 
तमतिक्रम्य कोऽपि न गच्छतीत्यर्थः ।। 


उ.टी.- अत्र मन्त्रे यत्रेति सप्तम्न्तेन यदुच्यते तदेव स इत्यनेन परामृश्यत इति 
प्रतीतिं निवारयति-- स आत्मज्ञार्चक इति ।। ब्रह्मधामेत्येतत्‌ पदद्वयं ब्रह्मरूपं 
तेज इत्यर्थकमित्यन्यथाप्रतीतिनिरासायाह-- ब्रह्मणो धाम प्राणमिति ।। अनेन 
ब्रह्मधामेत्येकं पदम्‌ । ब्रह्मणो धामेति समासः  धामपदं गृहार्थकम्‌ । तस्य 
वेदेत्यनेनान्वय इत्युक्तं भवति । प्राणस्य ब्रह्मधामत्वमुपपादयितुं यत्र विश्वमित्या- 
द्युक्तम्‌ । तत्र विश्वशब्दस्य प्रसिद्धार्थताप्रतीतिनिरासायार्थं दर्शयति-- विश्वं 
पूर्णमिति ।। विश्वं समस्तं पूर्णं चेत्यभिधानादिति भावः । यत्रेत्यस्य निहितमित्य- 
नेनान्वयं दर्शयितुं यत्रेत्यस्यानुवादः । ब्रह्मेति विशेष्यमध्याहतम्‌ । यत्र निहित- 
मित्यन्वयः । यत्र प्राणे निहितं स्थितं सञ्जगद्धारयतीति शेषः । यथोक्तम्‌-- 
“वाक्प्राणमध्यगो नित्यं धारयत्यखिलं हरिः ” इति । यत्रेत्यस्येतदिति पूर्वेणान्वयः । 
तथाच यतः प्राणे स्थित्वा जगद्धारकं ब्रह्म अतः प्राणो ब्रह्मधामेत्यक्तं भवति । 
ननु वेकुण्ठादिकं परित्यज्य प्राण एव ब्रह्मधामपदेन कुतो ग्राह्य इत्यतोऽत्राथं 
प्रमाणमाह-- प्रधानं धामेति ।। परममित्यस्यार्थः प्रधानमिति । तथाच वेकुण्ठादे- 

रप्रधानत्वान्मुख्यप्राणस्यैव मुख्यधामत्वात्परमविशेषणबलेन ब्रह्मधामपदन प्राण 
एव गृह्यत इति भावः । अनेन “एतैरुपायैर्यतते यस्तु विद्रान्‌ तस्यैष आत्मा 
विशते ब्रह्मधामे "ति वक्ष्यमाणं मन्त्रगतो ब्रह्मधामशब्दोऽप्युक्तार्थः । तच्छरति- 

व्याख्यानन्यायेनैव स वेदैतदिति मन्त्रो व्याख्यातव्य इति भावेन समग्रमन्त्रार्थ- 

व्याख्यानरूपं प्रमाणं पठति-- `उपायैरिति । श्रवणाद्युपायैरित्यर्थः । अनेन 
एतैरुपायैर्यतत इत्यस्य यो विद्वान्‌ श्रवणादिभि्ब्रह्यसाक्ात्कारार्थं यतत इत्यर्थ 
उक्तः । ` तस्य प्राण इत्युत्तरा्धन तस्यैष आत्मा विशते ब्रह्मधामेति वाक्यं 
व्याख्यातम्‌ । नित्यमित्यस्य व्याख्यानं ध्रुवमिति । नियमेनेत्यर्थः । ननु हरिस्तस्य 
प्राण आविष्टो भवतीति कथम्‌ । मुख्यप्राणे हरिप्रवेशस्य नित्यसिद्धत्वादित्याशंक्य 
विवक्षितं हरेः प्राणप्रवेशशब्दार्थ दर्शयति- नित्यं प्राणे स्थितस्येति ।। आद्य 
एवकारोऽपिशन्दार्थः । द्वितीयस्तु ज्ञानदीपनमेवेत्यन्वेति । तथाच नित्यं 
प्राणस्थस्यापि विष्णोः । प्राणद्रारेण प्राणप्रसादद्वारेण । तदुक्तम्‌ “ ज्ञानरूपेण 
वायुना" "“प्रसत्रेनैव तं पश्येदि"ति । प्रसत्नमुख्यप्राणाधिष्ठानेनेति यावत्‌ । 
ज्ञानिनः प्राणस्थब्रह्मोपासकस्य सदा यज्ज्ञानदीपनं अपरोक्षज्ञानोत्पत्तिः तदभिवृद्धिश्च 
तदेवावेशः । नतु प्रसिद्धः । अतो नित्यं प्रविष्टस्य विष्णोः पुनस्तत्र प्रवेशोक्ति- 
नानुपपत्रत्यर्थः । पूरव प्रविष्टस्यापि पुनः प्रवेशोक्तिः पारिभाषिकप्रवेशाभिप्रायेणेत्यर्थं 
दृष्टान्तेनोपपादयति-- सत्निधानमिति ।। यथा पिशाचाः पुरुषेषु सन्निधानं 
पराप्ता अपि तत्र पुरुषेषु स्थित्वा भुञ्जन्तोऽपि मन्त्रादिभिर्मन्त्रौषधादिभि्निमित्तः 
पुनश्च पुनरप्याविशेयुः आविशन्तीत्युच्यन्ते अतिवक्ृत्वादिव्यापारबशात्‌ तथा 
विष्णुः सर्वदा प्राणे स्थितोऽपि सन्‌ प्राणाधिष्ठाने ज्ञानिनो ज्ञानदीप्यादिकं, उत्पन्नस्य 
ज्ञानस्याधिकविषयत्वं दीप्तिः । आदिपदेनानुत्पन्नस्योत्पत्तर््ाह्या । तथाच ज्ञानिनः 
उपासकस्य ज्ञानोत्पत्ति तदभिवृद्धि च पुनःपुनः कुयदिवं कुर्वश्च मुख्यप्राणाविष्ट 
इत्युच्यत इति योजना ।। एतच्छुक्रं शोकरहितं अतिक्रम्य वर्तन्त इत्यन्यथाप्रतीति 
निवारयति-- एतदिति ।। शक्र प्रतीत्यस्य वर्तन्त इत्यनेनान्वयः । एतच्च वृक्षं 
प्रतिविद्योतते विद्युदितिवद्योज्यम्‌ । तथाच शुक्रं ब्रह्म यत्रास्ति तत्र वर्तन्त 
इत्यर्थः ।। अन्यदतीति ।। अन्यत्कर्मादिकं अति अतिक्रम्य विनाश्येति यावत्‌ । 
प्रतीत एवार्थः कि न स्यादित्याशंकां निराकुर्वन्‌ स्वोक्ताथं प्रमाणमाह- सर्व 
तीरत्वेति ।। कर्मादिकं तीत्वेत्यर्थः । अनेनान्यदतिक्रम्येति प्रमापितम्‌ । शुक्रं 
शोकरहितम्‌ । शुक्रं तच्छोकराहित्यादित्युक्तेः । हरिं प्रति ज्ञानिनः पुनर्वृत्तिः 

पुनःपुनः स्थितिर्भवेदिति योजना । अनेन शुक्र प्रतिवर्तन्त इत्येतत्परमापितम्‌ । 
ननु हरि प्रति वृत्तिः कथं पुरुषार्थः नित्यसिद्धत्वादित्यत आह- सा हीति ।। 
सा क्षीराब्ध्यादौ हरिणा सह वृत्तिरेव मुक्तिः । सालोक्यादिरूपा मुक्तिः स्यात्‌ हि 
यस्मात्तस्मात्‌ हरि प्रति वृत्तिः पुरुषार्थं एव । तादृश्याः हरं प्रति वृत्तेः सर्वैरपि 
्ा्थनीयत्वादिति भावः । ते शुक्रमेतदिति वर्तन्तीत्यस्य प्रतीतार्थ एव कि न 
स्यादित्यत आह-- तत्रैवेति । । तस्य शुक्रमिति शोकराहित्यावगमात्‌ । कश्चन 
तत्रैवातिक्रम्य वर्तत इत्यर्थः ।। 


उपनिषत्‌ 
कामान्‌ यः कामयते मन्यमानः 
स कामभिर्जायते तत्र तत्र । 
पर्याप्तकामस्य कृतात्मनश्च । 
इहैव सर्वे प्रविलीयन्ति कामाः ।। २ ।। 


व्या.टी.-- अकामा इत्यस्य व्यावर्त्यमाह-- कामानिति ।। कामान्‌ भद्रान्‌ 
मन्यमानः ।। २ ।। 


ध.टि.-- ।। कामानितीति ।। यः पुमान्कामान्‌ । काम्यन्त इति कामान्‌ 
काम्यान्‌ भद्रान्मन्यमानः सन्कामयते । स कामभिः कामैः बद्धस्सन्‌ तत्र तत्र 
जायते । कृतात्मनः शुद्धबुद्धेः । अत एव पर्याप्तकामस्य सम्ूर्णकामस्य यथेष्टं 
विषयान्‌ भुक्तवतः इति यावत्‌ । इहैव जन्मनि लोके शरीरे वा । सवे कामाः 
प्रविलीयन्ति निवृत्ता भवन्तीत्यर्थः ।। २ ।। 


वामन.टी.-- अथ य उपासकः प्राकृतकामान्कामयते । तानैव नित्यं मन्य- 
मानः स नानायोनिषु तैरेव सहितो जायते न मुक्ति याति । अथ यः पर्या 
कामोऽपि तद्रतामनर्थसन्ततिमनुभूय ज्ञात्वा कृतात्मा शिक्षितबुद्धिभवेत्‌, तस्य 
त्चन्मन्येव प्रियकामा विहीयन्ते ।। २ ।। 


324 आथर्वणोपनिषत्‌ खं.-६, म॑.-र 


न.टी.-- अकामा इत्यस्य व्यावर्त्यमाह-- कामानिति ।। कामान्‌ विषयान्‌ 
भद्रान्‌ मन्यमानः सन्‌ यः कामयते.स कामभिः कामैः तत्र तत्र तत्तत्कामभोगार्ह- 
नानायोनिषु बद्धयते । पर्याप्तकामस्य संकुचितविषयरागस्य । कृतात्मनः भगवन्निष्ठ- 
मनस्कस्य च इहैव जीवन्मुक्तयवस्थायामेव स्वं कामाः भगवत्प्रसादविरुद्धेच्छाः । 
प्रविलीयन्ते विनष्टा भवन्ति ।। २ ।। 


रा.खं.-- अकामा इति किमर्थमित्यतस्सकामतयोपासने क्षयिष्णुलोकप्राप्तिरेव 
न नित्यलोकावाप्तिरित्याह-- कामानिति ।। यः कामान्विषयान्भद्रान्मन्यमानः 
कामयते इच्छति । विषयकामनया भगवन्तमुपास्त इति यावत्‌ । स पुमान्‌ 
कामभिविषयैस्सह तत्र तत्र लोके भाग्यपुरुषसन्ततौ वा जायते । अकामता 
तहि कथं भवतीत्यत आह-- पयपिति ।। यथेष्टं विषयान्‌ भुक्तवतोऽत एव 
कृतात्मनस्तृप्तमनस्कस्येहैव जन्मनि सवं कामाः कामनाः नानावस्तुविषयिण्य 
इच्छाः प्रविलीयन्ति निवृत्ता भवन्तीति ।। २ ।। 


स.टरी.- अकामा इत्यस्य व्यावर्त्यमाह- कामानिति ।। कामभिरित्यत्र 
बहुलं छन्दसीति वचनाद्धिस एेस्त्वाभावः ।। २ ।। 


श्री.टी.-- अकामा इत्यस्य व्यावर्त्यमाह-- कामानिति ।। यः पुमान्कामान्‌ 
काम्यन्त इति व्युत्पत्त्या काम्यान्‌ भद्रतया मन्यमानः सन्कामयते स कामभिः 
कामैर्बद्धः सन्‌ तत्र तत्र जायते । कृतात्मनः शुद्धबुद्धेः । अत एव पर्याप्तकामस्य 
सम्पूर्णकामस्य इहैव लोके शरीरे वा सवं कामाः प्रविटीयन्तीत्यर्थः ।। २ ।। 


उ.टी.- प्रागविद्यादिबन्धनिवृत्तिरपरोक्षज्ञानेन भवतीत्याह-- कामानिति ।। 
यः कामान्‌ विषयान्‌ भद्रान्‌ मन्यमानः सन्‌ कामयते । स कामभिः बहुलं 
छन्दसीति भिस एेस्त्वाभावः । कामैनिमित्तैस्तत्र तत्र नानायोनिषु जायते । एवं 
कामस्य बन्धकत्वमुक्त्वा इदानीं तत्निवृत्तिप्रकारमाह-- पर्याप्िकामस्येति । पर्याप्तः 
मोक्षार्थं पर्याप्तः कामो भगवद्रक्तयादिकामो यस्य स तथा । तस्य विषय- 
कामनात्यागवतः । चशब्दो विषयसमुञ्रये । एवम्भूतस्य ज्ञानिनः सवं कामाः 

मोक्षप्रतिबन्धकीभूतकामाः इहैवापरोक्षज्ञानजन्मन्येव प्रविलीयन्ति प्रविटीयन्ते । 
अपरोक्षज्ञानजन्मन्येव प्रविलीयन्त इत्युक्तया अपरोक्षज्ञानादेव सर्वकामप्रविलय 
इत्युक्तं वेदितव्यम्‌ ।। २ ।। 


आ.टी.--कामिनोऽनिष्टमाह-- कामानिति ।। कामान्विषयान्‌ सम्यक्‌ मन्यमानो 
यः पुमान्कामयते तानिच्छति । स कामभिः कामैरिच्छाधिस्तत्र तत्र स्वाभीष्टविषय- 
प्रदशरीरेषु लोकेषु च जायते । कृतात्मनष्शिक्षितुद्धेः पर्याप्तकामस्य परमात्म- 
प्रसादात्सम्पूर्णकामस्य ज्ञानिनः इहैव जन्मनि सर्वनिषिद्धकामाः प्रविलीयन्ति ।। 


गू.टी.- अकामा इत्यस्य व्यावर्त्यमाह-- कामानिति ।। हरिं बहु मन्यमानश्चेतनो 
यः काम्यान्कामयते स कामभिः कामेनिमित्तैः तान्भोक्तुमिति यावत्‌ । तत्र भूम्यादौ 
योनिषु च जायते । पर्याप्तकामस्य निवृत्तकामस्य कृतात्मनः। हरिप्रवणमनसः 
पुंसः सर्वे कामा इहैव प्रविलीयन्ते नश्यन्ति । जन्मान्तरं प्रापयन्तीत्यर्थः ।। 


उपनिषत्‌ 
नायमात्मा प्रवचनेन लभ्यो 
न मेधया न बहुना श्रुतेन । 
यमेवेष वृणुते तेन कभ्य- 
स्तस्यैष आत्मा विवृणुते तनू स्वाम्‌ ।। ३ ।। 
व्वा.टी.--न चक्षुषा पश्यतीत्यत्रान्यसामर्थ्याद्धगवन्तं न पश्यति किन्तु 
ज्ञानप्रसादेनेत्युक्तं विशदमाह-- नायमिति ।। ३ ।। 


ध.टि.-- ।। नायमितीति ।। अयमात्मा स भगवान्‌ प्रवचनेन । सावधारण- 
मेतत्‌ । व्याख्यानेन शास्राभ्यासरूपोपासनयेति यावत्‌ । मेधया प्रज्ञया तत्पूर्वक- 
विचारेण मननेनेति यावत्‌ । बहुना श्रुतेन श्रवणेन । एतत्साधनसामथ्यैनैव 
भ्यो ज्ञेयो न भवति । किन्त्वेष आत्मा प्रसन्नः सन्‌ मदीयोऽ यमिति य॑ भक्तं 
वृणुते स्वीकरोति । यस्मै प्रसीदतीति यावत्‌ । तेनैव प्रसादविषयेणैव लभ्यः । 

तदेव विवृणोति- तस्येति ।। एष आत्मा तस्य प्रसादविषयस्य अधिकारिणः 
स्वां तनुं विवृणुते स्वस्वरूपं प्रकाशयति । तस्यैवापरोक्षो भवतीत्यर्थः ।। 


वामन.टी.-एवं विरक्तस्यापि भक्तिहीनैरुपायैररभ्योऽयं भगवानित्याह- 
नायमात्मेति ।1 २ ।। 


न.टी.-- परमात्मप्रसादेनैव तं पश्यत इत्युक्तं विवृणोति-- नेति ।। अयं 
परमात्मा प्रवचनेन व्याख्यानेन कभ्यो न साक्षात्कारविषयः । मेधया प्रज्ञया न 
बहुना श्रुतेन श्रवणेन न । किन्तु एष परमात्मा यं वृणुते यस्मै प्रसीदति तेन 
ठभ्यः । एतदेव विशदयति-- तस्येति ।। तस्य स्वप्रसादविषयस्य एष परमात्मा 
स्वं स्वकोयां तदीयां तनुं रूपं विवृणुते प्रदर्शयति ।। ३ ।। 


रा.खं.---न चक्षुषा गृह्यत इत्यत्र देवतान्तरशक्तया हरिं न पश्यन्ति, किन्तु 
ज्ञानप्रसादादित्युक्त, तद्विशदयति-- नायमिति ।। मेधा प्रज्ञाविशेषः । अयमात्मा 
भक्तिहीनप्रवचनादिना न भ्यः न साक्षात्कर्तुं शक्यः, अपितु यं भक्तमेष आत्मा 
वृणुते स्वीकरोति, यस्मै प्रसीदतीति यावत्‌ 1 तेनैव प्रसादविषयेणैव लभ्यः । 
तद्रयनक्ति-- तस्य स्वप्रसादविषयस्यैष प्रसन्नः आत्मा स्वां तनूं विवृणुते 
प्रकाशयतीति । तस्यैवापरोक्षविषयो भवतीत्यर्थः ।। ३ ।। 


स.टी.--ज्ञानप्रसादेनेत्यक्तं विवृणुते- नायमिति ।। बलहीनेन श्रवणमननहीनेन । 
प्रजचनादिना लिङ्गात्प्रमाणानुक्ततपसोऽप्यलभ्यः ।। ३ ।। 


श्री.टी--- पूर्व ज्ञानप्रसादेनैव तं पश्यतीत्युक्तम्‌ । तदयुक्तम्‌ । प्रवचनादिनैव 
ज्ञानोत्पत््युपपत्तेरित्यत आह-- नायमात्मेति ।। अयमात्मा भगवान्प्रवचनेन 
सावधारणमेतत्‌ । व्याख्यानेन शास्राभ्यासरूपोपासनयेति यावत्‌ । मेधया 
प्रज्ञया तत्पूर्वकं विचारेण मननेनेति यावत्‌ । बहुना श्रुतेन श्रवणेन । एतत्साधन- 
सामथ्यनैव रभ्यो ज्ञेयो न भवति किन्तु एष आत्मा प्रसन्नः सन्मदीयोऽयमिति 
यं भक्तं वृणुते तेनैव लभ्यः । तदेव विवृणोति । एष आत्मा तस्याधिकारिणः 
स्वां तनुं विवृणुते स्वस्वरूपं प्रकाशयति अपरोक्षो भवतीत्यर्थः ।। ३ ।। 

उ.टी.- पूर्व ज्ञानप्रसादेनेत्यादिना अपरोक्षजञानं प्रति विष्णुप्रसादस्येव मुख्यदतुत्व- 
मित्युक्तम्‌ । इदानीं विष्णुभक्तेरपि अपरोक्षज्ञानं प्रति मुख्यहेतुत्वमस्तीति भावेनाह- 
- नायमात्मेति ।। अधिकारिनिष्टसाधनेषु भक्तेः प्राधान्यमिहाभिप्रेतम्‌ । 
विष्णुप्रसादस्तु नाधिकारिनिष्टः अतः प्राक्‌ तत्प्राधान्यस्योक्तत्वेऽपि न तद्विरोध 
इति ध्येयम्‌ । अयमात्मा विष्णुः प्रवचनेन सच्छास्लव्याख्यानेन । न लभ्यः न 
ज्ञेयः । मेधया "धीर्धारणावती मेधे ति कोशात्‌ धारणावत्या बुद्धया । मननेन 
ध्यानेन चेति यावत्‌ । बहुना विपुलेन । श्रुतेन श्रवणेन । अत्र श्रवणादीनां 
ज्ञानकारणत्वनिषेधः प्राधान्याभिप्रायेण । नतु सर्वथा । तथात्वे श्रवणादिविध्य- 
नुपपत्तिरित्यवगन्तव्यम्‌ । तर्हि अपरोक्षज्ञानं प्रति कि प्रधानं कारणमित्यत 
आह-- यमेवेति ।। एषः परमात्मा यं वृणुते भक्तत्वेन स्वीकरोति । तेनैव 
लभ्यः ज्ञेयः । तदेव विवृणोति-- तस्येति ।। भक्तस्येत्यर्थः । एषः आत्मा 
स्वां तनुं स्वस्वरूपं विवृणुते प्रकाशयति । भगवान्‌ भक्तस्य अपरोक्षज्ञानविषयो 
भवतीत्यर्थः ।। ३ ।। 


आ.टी.-- न चक्षुषा पश्यतीत्यादि विवृणोति- नेति ।। अयं परमात्मा 
प्रवचनेन वेदव्याख्यानेन मेधया स्मृत्या बहुवारं श्रवणेन न प्राप्यः । एषः परमा- 
त्मायं भक्तत्वेन वृणुते यस्य प्रसन्नो भवति तेनैव लभ्यः प्राप्यः कथम्‌ । एष 
परमात्मा तस्य भक्तस्यापरोक्षाय स्वां तनुं स्वस्वरूपं विवृणुते प्रकटीकरोति । 
ततश्च तस्य ज्ञानिनः स्वां तनुं स्वस्वरूपं लिष्गशरीरभङ्गेन प्रकटीकरोति ।। 


गू.टी.-- पुनिष्टसाधनैस्तहेवेर्वस्तर्वा न प्राप्यः किन्तु स्वप्रसादेनैव हरिः प्राप्य 
इत्युक्तं विशदयति-- नायमिति ।। बहुना श्रुतेन सर्ववेदारथश्रवणेन मेधया 
श्रवणजन्यज्ञानधारणया प्रवचनेन व्याख्यानेनाऽपि अयमात्मा हरिः न रभ्यः । 
एष हरिरयं वृणुते स्वीयत्वेन । यस्य श्रवणादिभिः प्रसन्नो भवतीति यावत्‌ । 
तेनैव लभ्यः प्राप्यो ध्येयः येन च ध्येयस्तस्य प्रसन्न आत्मा स्वां तनुं विवृणुते 
स्वस्वरूपं दर्शयति । ततः स्वापरोक्षज्ञानानन्तरं तस्य जीवस्य स्वां तनुं 
आविर्भावयतीत्यर्थः ।। ३ ।। 

उपनिषत्‌ 
नायमात्मा बलहीनेन लभ्यो 
नच प्रमादात्तपसो वाऽप्यलिङगत्‌ । 
एतैरुपायैर्यतते यस्तु विद्वा 
स्तस्यैष आत्मा विशते ब्रह्मधाम | ठ ।। 


व्या.टि.- तहि प्रवचनादेर्वैयर्थ्य किम्‌? नेत्याह-- नायमिति ।। बलहीनेन 
श्रवणमननबलहीनेन । अलिङ्गत्प्रमाणानुक्तात्‌ ।। ४ ।। 


घ.टि.-- ।। बलहीनेनेति ।। अयमात्मा बलहीनेन श्रवणमननभक्तयादिबल- 
हीनेन । प्रमादाद्धगवद्विस्मरणादिरूपात्‌ । दृ्टान्तार्थमेतदुक्तिः । अलिङ्गात्‌ 
“लिङ्गं स्वरूपमुदष्टं लिङ्गं ज्ञापकमेव चे त्यादि वचनात्‌ ज्ञापकशुन्यात्‌ । तदेतद- 
भिप्रेत्य टीकाया प्रमाणानुक्तादिति व्याख्यातम्‌ । तपसोऽ पीत्यर्थः । तस्माच्छरवणा- 
दिकमप्यावश्यकमिति भावः । यमेवैष इत्युक्तं विशदयति-- एतैरिति ।। यो 
विद्रानधिकारी एतैः प्रवचनाद्युपायैः यतते ज्ञानाय यतनं करोति । तस्याधिकारिणो 
ज्ञानदानार्थं एष आत्मा प्रसत्रस्सन्‌ ब्रह्मधाम मुख्यप्राणं विशते मुख्यप्राणद्रारा 
ज्ञानदीपनं करोति । अधिकारिणं तत्र नयतीत्यर्थः ।। ४ ।। 


वामन.टी.--बलहीनस्तु युक्तिहीनः । अलिङ्गं तपोदेवताविशेषस्मृतिहीनः । 


न.टी.-- नन्वेवं तहिं श्रवणादिवय्यर्ध्यमित्यतः परमात्मप्रसादानुगुणस्य 
सार्थकमित्याह-- नेति ।। अयमात्मा परमात्मा बलहीनेन श्रवणमननबल- 
हीनेन भ्यो न । प्रमादात्‌ परमात्मनि मनसो अनवधानात्‌ । ध्यानाभावा- 
दित्यर्थः । न च लभ्यः । अलिङ्गात्‌ प्रमाणानुक्तात्‌ भगवत्प्रसादाननुगुणात्‌ तपसो 
वान रुभ्यः । यस्तु विद्रान्‌ शास्रजन्यविष्णृत्कर्षज्ञानवान्‌ । एतैरुपायैः भगव- 
त्परसादानुगुणश्रक्णादिसाधनैः भगवदपरोक्षार्थं यतते । तस्य ब्रह्मधाम परत्रह्मावस्थानं 
हदयं एष आत्मा विशते । अपरोक्षज्ञानविषयो भवतीत्यर्थः ।। ४ ।। 

रा.खं.-- तहि प्रवचनादेरवयर्थ्यमित्यत आह- नायमिति ।। बलहीनेन श्रवण- 
मननभक्तयादिबलहीनेन । प्रमादाद्धगवद्विस्मरणादिरूपात्‌ । टष्टान्तार्थमेतदुक्तिः । 
अलिद्गालिद्गोपलक्षितप्रमाणानुक्तात्तपसोऽ पत्यर्थः । तर्हि केन लभ्य इत्यत आह- 
- एतैरिति ।। भक्तयाद्युपेतश्रवणादिरूपेरुपायैः विद्वान्‌ ज्ञानी यस्तु यतते 
साक्षात्काराय तस्यैष आत्मा ब्रह्मधाम प्रागुक्तदिशा मुख्यवायुं विशते प्रविशति । 
यस्त्वेतैरुपायैरिद्रान्भूत्वा पुनर्ब्रहयज्ञानाय यलवानास्ते तस्मिन्पुरुषे स्थितमुख्यवायौ 
विद्यमान एव भगवान्वायुद्रारा तस्य ज्ञानदीपनं करोतीति ज्ञानदीपनस्यागन्तुकत्वेन 
हेतुना तदपेक्षया तस्य ब्रह्मधाम वायुं विशत इत्युच्यते । यथा पिशाचाविष्टपुरुषे 
तस्मिन्सदा स्थितोऽपि मन्त्रादिभिराविष्टः पिशाच इति व्यवहारस्तथेति भावः 
|| ४ ।। 


स.टी.-- यमेवैष इति विवृणुते-- एतैरिति ।। य उपायैः प्रवचनादिभिः 
विद्रान्‌ प्राणस्थं परमेश्वरं जानीयात्‌ ।। ४ ।। 


श्री.टी.--ननु तर्हि श्रवणादीनां वैय्यर्थ्यं स्यादित्यत आह-- नायमिति ।। 
अयमात्मा बलहीनेन श्रवणमननबलहीनेन लभ्यो ज्ञेयो न भवति । वाशब्द 
उपमायाम्‌ । यथा प्रमादान्मिथ्याज्ञानात्‌ अलिङ्गात्‌ “लिङ्गं स्वरूपमुद्ष्टं लिङ्ग 
ज्ञापकमेव चे "ति वचनाज्ज्ञापकशून्यात्प्रमाणाुक्तादिति यावत्‌ । तपसश्च लभ्यो 
न तथेत्यर्थः । तस्माच्छरवणादिकमप्यावश्यकमिति भावः । यमेवेष इत्युक्तं 
विशदयति-- एतैरिति ।। यो विद्रानधिकारी एतैः प्रवचनाद्युपायैर्यतते ज्ञानाय 
यलं करोति तस्याधिकारिणो ज्ञानदानार्थं एष आत्मा प्रसन्नः सन्‌ ब्रह्मधाम 
मुख्यप्राणं विशते मुख्यप्राणद्रारा ज्ञानदीपनं करोति । अधिकारिणां 
तत्राविर्भवतीत्यर्थः ।। ४ ।। 


उ.टी.--भक्तिरेव साक्षात्कारहेतुः नतु श्रवणादिकमिति युक्तं तत्‌ भक्तेरधिकारि- 


निष्ठसाधनेषु श्रवणाद्येक्षया प्राधान्याभिप्रायेण । नतु श्रवणादीनां साक्षात्कारः 
जनकत्वं नास्तीत्यभिपर्येति भावेन श्रवणादीनामन्वयव्यतिरेकाभ्या बरहमदर्शनहेतुत्वं 

प्रतिपादयत्नेव वाय्वधिष्ठाने ब्रह्मसाक्षात्कारो भवतीत्याह-- नायमात्मा बलहीनेनेति 
|। अयमात्मा विष्णुः बलहीनेन श्रवणमननध्यानबलहीनेन । न लभ्यो न द्रष्टव्यः । 
प्रमादात्‌ अनवधानात्‌ । “प्रमादोऽनवधानते "त्यमरः । विष्णुभक्तिरूपावधानाभावा- 
दिति यावत्‌ । नच ठभ्यत इत्यन्वयः ।। तपसो वाप्यलिङ्गादिति ।। वाशब्द- 
श्रशब्दार्थः । तेन न लभ्य इत्यस्यात्राप्यनुकर्षः । लिङ्गपदेन तपसः सात्विकत्वज्ञापकं 
परमश्रद्धाज्ञापकं विवक्षितम्‌ । तथाच- 

श्रद्धया परया तप्तं तपस्तत्त्रिविधं नरैः । 

अफलाकांकषिभिरयक्तेः सात्विकं तत्प्रचक्षते ।। 
इति गीतोक्ततपसः सात्विकत्वापादकपरमश्रद्धाफलेच्छाविरहविष्णुविषयक- 
मनोयोगरूपं यत्तपसः सात्विकत्वे लिङ्गं तद्रहिता-त्तपसोऽपि देवद्विजगुस्पराज्ञपूजन- 
मित्यादित्रिविधतपसोऽपि विष्णुन द्रष्टव्य इत्यर्थः। किन्तु यो विद्रान्‌ श्रवणादिना 
ब्रह्मसाक्षात्कारो न भवतीति जानन्‌ । एतैः पुवोक्तैः श्रवणादिभिः तपोऽन्तेरुपायै- 
दर्शनार्थं यतते तस्य पुरुषस्याथ तैः प्रसन्न इति शेषः । एषः आत्मा परमात्मा 
ब्रह्मधाम वायुं विशते तत्र तस्याविर्भवतीति तत्त्वप्रकाशिकायामुक्तम्‌ । “उपायैयो 
विजानीयादि"ति भाष्यरीत्या तु विशते मुख्यप्राणाधिष्ठाने स्वसाक्षात्कारं जनयति । 
उत्पन्नं च स्वसाक्षात्कारं वर्धयतीति योज्यम्‌ ।। ४ ।। 


आ-टी.-- न चक्षुषा पश्यतीत्यादि विवृणोति-- नेति ।। अयं परमात्मा प्रव- 
चनेन वेदव्याख्यानेन मेधया स्मृत्या बहुवारं श्रवणेन न प्राप्यः । एष परमात्मायं 
भक्तत्वेन वृणुते यस्य प्रसत्रो भवति तेनैव लभ्यः प्राप्यः कथम्‌ । एष पर- 
मात्मा तस्य भक्तस्यापरोक्षाय स्वां तनुं स्वस्वरूपं विवृणुते प्रकटीकरोति । 
ततश्च तस्य ज्ञानिनः स्वां तनुं स्वस्वरूपं लिङ्गशरीरभङ्गेन प्रकटीकरोति 
किञ्चायमात्मा बलहीनेन श्रवणादिबलहीनेन प्रमादात्‌ मनस एकाग्रत्वाभावात्‌ 
अलिङ्गात्सात्विकतपोलक्षणहीनात्तपसश्च न प्राप्यः । किन्तु विद्रान्परमात्मन एव 
स्वातन््यादिकं ज्ञात्वा एतैः शाखत्रोक्तैः श्रवणाद्युपाये्ब्रह्यापरोक्षाय यतते । तस्या- 
परोक्षज्ञानं दातुमेष परमात्मा ब्रह्मधाम स्वाधिष्ठानं मुख्यप्राणं विशते । भूतावेशवत्‌ 
तत्र गतः स्वकार्य करोतीत्यर्थः ।। ४ ।। 

गू.टी.--श्रवणादिबलहीनेन अलिङ्गा प्रमाणानुक्तात्‌ तपसः । प्रमादात्‌ प्रमाद- 
पर्वकाच्च तपसः आरोचनादेश्च न प्राप्यः । उपायैः प्रमाणोक्तः भक्तपूर्वकश्रवणादि- 
साधनयो विद्वान्‌ अपरोक्षाय यतते तस्यापरोक्षं दातुमयमात्मा ब्रह्मणो धाम 
प्राणं विशते प्राणे स्थित्वापरोक्षज्ञानविषयो भवतीत्यर्थः । यो ज्ञानी श्रवणादिभिर्यतते 
तस्य सदा प्राणे स्थितो हरिस्तदा प्राणद्रारा पुनर्ञानदीपनं करोति । एष एव 
पुनरावेश इति भावः । तज्जञानफलमाह-- यमिति ।। यमेनं प्राणस्थं हरि 
प्राप्य तस्य ज्ञानेन तृप्ताः कृतात्मानः तन्मनस्का अत एव वीतरागाः गतरागादिदोषाः 
शमादियोगयुक्तमनसश्च ऋषयस्सर्वतो देहादेमक्तास्सन्तः सर्वगं व्याप्तं अत एव 
सर्व पूर्णं हरिमेवापियन्ति प्रविशन्ति ।। ४ ।। 


उपनिषत्‌ 
सम्प्राप्यैनमृषयो ज्ञानतृप्ताः 
कृतात्मानो वीतरागाः प्रशान्ताः । 
ते सर्वगं सर्वतः प्राप्य धीरा 
मुक्तात्मानः सर्वमेवापियन्ति ।। ५ ।। 


व्या.टी.---विशते ब्रह्मधामेति आत्मा ज्ञायत इत्युक्तं तज्ज्ञानमहिमानमाह-- 
सम्प्राप्येति ।। ५ ।। 


घ.टि.-- । । सम्प्राप्येतीति ।। आदौ निवृत्तकर्मणः कृतात्मानः शुद्धान्तःकरणाः 
पश्चद्रीतरागा वैराग्यवन्तो भवन्ति । “कर्मणा शुद्धसत्त्वस्य वैराग्यं जायते 
हदि” इति वचनाज्ज्ञानत्‌प्ताः श्रवणादिद्वारा जातेनापरोक्ज्ञानेन तृप्तस्सन्तो ऋषय 
एनं हरि सम्प्राप्य स्थिताः । प्रशान्ताः प्रकृष्टसुखवन्तो विषयोपरता इति शेषः । 
तस्यैव विवरणम्‌-- त इति ।। भगवत्येव युक्तात्मानो धीराः सर्वतो देहादर्मक्ता 
त्मानस्सन्त इत्यर्थः । सर्वगं सर्वस्थितं सर्व पूर्णं भगवन्तम्‌ । तत्समीपं पराप्यानन्तर- 
मेवापियन्ति तं प्रविश्यान्तर्बहिर्वा मोदन्ते इत्यर्थः ।। ५ ।। 

न.टी.-- तज्ज्ञानमहिमानमाह- सम्प्राप्येति ।। वीतरागाः प्रक्षीणविषय- 
रागाः । कृतात्मानः निगृहीतमनआदीन्दियाः प्रशान्ताः त्रिकारणेषु क्रौर्यरहिताः 
मुक्तात्मानः भगवति मनोयोगयुक्ताः धीराः सिद्धान्तज्ञानादचलाः ऋषयः ज्ञानतृप्ताः 
अपरोक्षज्ञानेनान्यत्रालम्बुद्धियुक्ताः सर्वतो देहादे्मुक्ताः सन्तः एनं परमात्मानं 
सम्प्राप्य तदनन्तरं ते ऋषयः सर्वगं व्याप्तं सर्वगुणपूर्णपरमात्मानमेवापियन्ति 
प्रविशन्ति । प्रविश्य तत्र वा बहिनिर्गत्य वा भोगान्‌ भुञ्जते ।। ५ ।। 


रा-खं.-- आत्मज्ञानमहिमानमाह- सम्प्राप्येनमिति । । ज्ञानतृप्ता ज्ञानेन तृप्ता 
ऋषयः एनं भगवन्तं सम्प्राप्य कृतात्मानः कृतकृत्या, वीतरागाः प्रशान्ताः 
विषयोपरता भवन्ति । न केवलमेतावदेव, किन्तु ते धीरास्सर्वतो देहादिबन्धा- 
न्मुक्तात्पानस्सन्तस्सर्वगं भगवन्तं प्राप्य सर्वमेव गुणपूर्णं भगवन्तमेवापियन्ति 
इतरैरज्ञेयतया प्रविशन्ति । प्रविश्य चेच्छयाऽन्तर्बहिस्सञ्चरन्तो भोगान्‌ भुञ्चाना 
आसत इत्यर्थः ।। ५ ।। | 


स.टी.-- भगवज्ज्ञानमहिमानमाह-- सम्प्रप्येति ।। सर्वतो देहादेर्मुक्ताः सन्तः 
सर्वं पूर्णं भगवन्तम्‌ । तमेवापियन्ति । देहादेः सर्वतो मुक्ताः सर्वगं पुरुषोत्तमं 
प्राप्य तस्मिन्प्रविश्याथ प्रविश्यान्तर्बहिस्तथेति वचनात्‌ ।। ५ ।। 


व.टी.-- आत्मज्ञानिनां फलमुच्यते-- सम्प्राप्यैनमिति ।। ५ ।। 


श्री.टी.--भगवज्जञानमहिमानमाह - सम्प्राप्येति।। आदौ निवृत्तकर्मणा 
कृतात्मानः शुद्धान्तःकरणाः पश्चद्रीतरागाः वैराग्यवन्तो भवन्ति । “कर्मणा 
शुद्धसत्त्वस्य वैराग्यं जायते हदी"ति वचनात्‌ । ज्ञानतृप्ताः श्रवणादिद्वारा 
जातेनापरोक्षज्ञानेन तृप्तास्सन्तो ऋषय एनं हरि सम्प्राप्य स्थिताः प्रशान्ताः 
प्रकृष्टसुखवन्तो भवन्तीति शेषः । तस्यैव विवरणम्‌ । तत्र भगवत्येव युक्तात्मानो 
धीराः सर्वतो देहादरमुक्तास्सन्त इति शेषः । सर्वगं सर्वत्र स्थितम्‌ । सर्वं पूर्ण 
भगवन्तं तत्समीपं प्राप्यानन्तरं तमेवापियन्ति प्रविशन्ति । प्रविश्य चान्तर्बहिर्वा 
मोदन्त इत्यर्थः ।। ५ ।। 

उ.टी.--प्राक्‌ सत्यमेव जयतीति मन्त्रे अप्रतीकाटम्बनानां वैकुण्ठस्थं विष्णुरूपं 
गम्यमुक्तम्‌ । इदानीं प्रतीकालम्बनानां ब्रह्माण्डान्तर्गम्यं वदन्नेव ब्रह्माण्डाद्हिः 
स्वेषामपि ज्ञानिनां गम्यमाह-- सम्प्राप्येति ।। 


ततश्चायं मन्त्रार्थः- 

वेराग्यतो भक्तिदा्र्यं तेनोपासा यदा भवेत्‌ । 

अपरोक्षतया विष्णो... || 
इत्यनुव्याख्यानानुसारेण वीतरागा इत्यादिकं योज्यम्‌ । ते वीतरागाः । अत 
एव प्रशान्ताः भक्तिदाढ्योपेता इति यावत्‌ । तत एव कृतात्मानः श्रबणमनन- 
ध्यानविषयीकृतपरमात्मानः । तेनैव हेतुना ज्ञानतृप्ताः यथायोगं बिम्बापरोक्षज्ञानेना- 
वतारापरोक्षज्ञानेन च युक्ताः । ऋषयः ऋषिचिरपितृदेवगन्धर्वमनुष्यगन्धर्वक्षितिप- 
मनुष्योत्तमाः । एनं वायुम्‌ । ब्रह्मधामेति प्रकृतत्वात्‌ । चतुर्मुखमिति तु पर- 
मार्थः । सम्प्राप्य तदुपदेशेन ज्ञानतृप्ताः स्वबिम्बापरोकषज्ञानपूर्णः भवन्तीति शेषः । 
अत्रायं विवेकः । ज्ञानिनस्रिविधाः । उत्तममध्यमाधमभेदात्‌ । तत्राप्रतीकालम्बना 
उत्तमाः व्याप्तदशित्वात्‌ । तेषां गम्यं सत्यमेवमिति मन्त्रऽभिहितम्‌ । प्रतीकालम्बनाः 
द्विविधाः । देहालम्बनाः प्रतिमालम्बनाश्चेति । तत्र ऋष्याद्याः क्षितिपान्ताः मध्यम- 
ज्ञानिनो देहालम्बनाः देहान्तर्दशित्वात्‌ । अधमज्ञानिनो मनुष्योत्तमास्तु प्रतिमा- 
लम्बनाः । देहाद्रहिः प्रतिमासु अवतारद्शित्वात्‌ । तत्र देहालम्बनाः अचिरादिमा्गेण 
सत्यलोकस्थव्रह्माणं प्राप्य तदुपदेशेन ज्ञानतृप्ताः भवन्ति । स्वविम्बापरोक्षज्ञानपूर्णा 
भवन्ति । मनुष्योत्तमा अपि त्रिविधाः । उत्तममध्यमाधमभेदात्‌ । यथोक्तम्‌- 
- “अधमा मानुषोत्कृष्टास्ते चापि त्रिविधा मताः” इति । 
तत्रोत्तमाः मानुषोत्कृष्टाः 

सदैवाखण्डितध्यानं तप इत्युच्यते बुधैः । 

अपरोक्षदृशा युक्तं नित्यं षण्मात्रकाल्या ।। 
इत्यक्तलक्षणतपोनामकसाधनेन तपोलोकं गच्छन्ति। “तपसस्तु तपोलोकः प्राप्य 
तेनान्यथा कचिदि "त्युक्ते: । मध्यमा मानुषोत्कृष्टाः 

अपरोक्षदटृशा नित्यमेकमात्रायुजा युतम्‌ । 

योगनाग्रा समुद्दिष्टं ध्यानं मित्यमखण्डितम्‌ ।। 
इत्युक्तलक्षणयोगाख्यसाधनेन जनलोकं गच्छन्ति । “जनलोकस्तु योगत ” इत्युक्तेः । 
अधमा मानुषोत्कृष्टास्तु 

तच्वतुर्भागया नित्यमपरोक्षटृशा युतम्‌ । 

पादयोगाख्यमुदिषटं ध्यानं नित्यमखण्डितम्‌ ।। 
इत्युक्तलक्षणपादयोगाख्यसाधनेन महलरौकं गच्छन्ति । “पादयोगान्महलक” 
इत्युक्तेः । एवं त्रिविधा अपि मनुष्योत्तमाः महरादिलोकत्रयं गत्वा कालान्तरे सत्य- 
लोकं प्राप्य तत्र ब्रह्मोपदेशेन ज्ञानतृप्ताः भवन्तीति । तदनेन मन्तरार्धन देहालम्बन- 
प्रतिमालम्बनभेदेन द्विविधानां प्रतीकालम्बनानां ब्रह्माण्डान्तः प्राप्यमुक्तम्‌ । इदानीं 
प्रतीकारम्बनानामप्रतीकालम्बनानां च ब्रह्माण्डाद्रहिर्गम्यं भगवद्रूपमाह-- ते 
सर्वगमिति ।। ये वैकुण्ठलोकं प्राप्ताः अप्रतीकारम्बनाः । ये च साक्षाघ्लोका- 
न्तरगमनद्रारेण वा सत्यलोकं प्राप्ताः ते सर्वेऽपि सर्वतो देहादेश्चरमदेहात्कर्म- 
बन्धात्कामबन्धाच्च मुक्तात्मानः । अनेन विशेषणेन देवव्यावृत्तिः । तेषामधुनापि 
चरमदेहसद्धावात्‌ । धीराः ज्ञानिनः । सर्वगं पृथिव्यादिगुण-त्रयान्ततत्त्वान्तर्गतं 
भगवन्तं पराप्य सर्व पूरण पृथिव्यादिरूपं भगवन्तमेवापियन्ति प्रविशन्ति । प्रविश्य 
च तदन्तस्तद्रहिरवा मोदन्त इत्यपि ग्राह्यम्‌ । तेन ज्ञानिनां प्रकृतिबन्धनिवृत्तेः 


प्रागपि सुखभोगोऽ स्तीति सूचितम्‌ । सालोक्यादिमोक्षानन्तरं विशेषाकारेण 
भोग इति ज्ञातव्यम्‌ ।। ५ ।। 


आ.टी.-- वायावाविष्ठब्रह्मज्ञानफलमाह-- यमिति ।। यमेनं वाय्वाविष्टं हरिं 
्राप्यापरोक्षतो ज्ञात्वा ज्ञानतृप्तास्तज्ज्ञानेनान्यत्रालबुद्धिभुक्ता कृतात्मानः पूर्णमनसः 
अत एवान्यत्र रागहीनाः भगवन्िष्ठा ऋषयो ज्ञानिनस्ते धीरा हरौ युक्तमनसो 
भूत्वा सर्वतो देहादेरमुक्तास्सन्तस्सर्वगं अत एव सर्वं पूर्णं ब्रह्म प्राप्य समीपं 
गत्वा तमेव परमात्मानमपियन्ति विशन्ति ।। ५ ।। 

सर्वतो देहादे्मुक्ताः सर्वगं भगवन्तं प्राप्य तमेवापियन्ति । 

देहादेः सर्वतो मुक्ताः सर्वगं पुरुषोत्तमम्‌ । 

प्राप्य तस्मिन्‌ प्रविश्याथ मोदन्तेऽन्तर्बहिस्तथा ।। 

-इति च ।। 

व्या.टी.-- ते सर्वगमिति वाक्यं अरथाप्रतीते्व्याचष्टे- सर्वत इति ।। अपियन्ति 
प्रविशन्ति । उक्तमर्थ प्रमाणेन द्रढयति-- देहादेरिति ।। 


ध.टि.-- ।। सर्वत इतीति ।। अत्र मुक्ता इति शेषोक्तिः । सर्व पूर्णम्‌ । 
“विश्वं समस्तं पूर्णं च सर्वमि"त्यभिधीयत इति वचनात्‌ । तत्समीपं प्राप्यानन्तरमपि 
यन्ति प्रविशन्ति । प्रविश्य मोदन्त इति शेषः । देहादेरितीति ।। अत्र सर्वत 
इत्यन्य देहादेरिति व्याख्यातम्‌ । प्रविश्याथेत्यादि श्रुतौ शेषोक्तिरित्यर्थः ।। 


वामन.टी.--एतैः प्रवचनाद्युपायैर्यतमानस्योक्तलक्षणस्याधिकारिणो हदये 
प्राणगः प्रकाशते भगवान्‌ सर्वगमिति वाक्यशेषं व्याख्याति-- सर्वतो 
देहादेरिति ।। ये ज्ञानतृप्ता ऋषयः ते प्राकृतदेहेद्धियादेः सर्वतो मुक्ताः परिपूर्ण 
भगवन्तं सम्प्राप्य तमेव प्रविशन्ति । अत्रापि देहेन्द्ियादेरित्यादिकं 
महावराहवचनमाह-- देहादेरित्यादिना ।। 


स.टी.- तदभाषत- सर्वत इति ।। 
व.टी.--तदूर्गमार्थत्वाद्याचष्टे- सर्वतो देहादेरिति ।। अस्मिन्नेव व्याख्याने 
वचनान्तरसंबादमाह-- देहादेरिति ।। 


श्री.टी.-- ते सर्वगमिति वाक्यमन्यथाप्रतीतिनिरासाय व्याचष्टे सर्वत इति।। 
मुक्ता इति शेषोक्तिः । सर्व पूर्णम्‌ । ' विश्वं समस्तं पूर्णं च सर्वमित्यभिधीयत' 
इति वचनात्‌ । तत्समीपं प्राप्याऽनन्तरमपियन्ति प्रविशन्ति । प्रविश्य मोदन्त 

इति शेषः । अत्र प्रमाणमाह-- देहादेरिति ।। सर्वत इत्यनूद्य देहादेरिति 
व्याख्यानम्‌ । प्रविश्याथेत्यादि श्रुतौ . शेषोक्तिः ।। 


उ.टी.- अत्र मन्त्रे सर्वत इत्यस्यान्वयं दर्शयन्व्याचष्टे- सर्वतो देहादेः मुक्ता- 
स्सन्त इति ।। देहशब्देन चरमदेहो ग्राह्यः । आदिपदेन कर्मबन्धकामाविद्याश्च 
ग्राह्याः । मुक्ता इत्येकदेशोत्कीर्तनेन मुक्तात्मान इति समग्रं ग्राह्यम्‌ । धीरा 
इत्यनेन देवानां प्राप्तौ तद्रयावृत््यर्थं देहादेरमुक्तात्मान इति व्याख्यातम्‌ । देवानां 
तु परान्ते चरमदेहक्षयः । नतु ततः पूर्वमिति तद्वयावृत्तिः । अनेन एकगुणोपासका- 
नामपि संग्रहः । तेषां विषशिष्टोत््रमणाभावेऽपि प्रबलरोगादिना देहे क्षीणे सति 
देहान्मुक्तत्वात्‌ । क्मादिबन्धमुक्तत्वाच्च । नचात्र ते सर्वगमिति तच्छब्देन 
वैकुण्ठपर्यन्तमागतानामेव ज्ञानिनां परामर्शः । एकगुणोपासकानां तु न वैकुण्ठ- 
पर्यन्तमागमनम्‌ । अतः कथं तच्छब्देन तत्परामर्शं इति वाच्यम्‌ । 

अचिरादिपथा वायुं प्राप्य तेन जनार्दनम्‌ । 

यान्त्युत्तमा नरोच्वाद्या ब्रह्मलोकात्सहामुना ।। 
इत्यणुभाष्ये मनुष्योत्तमादीनां अचिरादिमागेण कार्यब्रह्प्रप्ेः तेन सह कार्यब्रह्म- 
परप्शचोक्तत्वेनैकगुणोपासकानामपि वैकुण्ठपर्यन्तगमनसद्धावात्‌ । नचाणुभाष्ये 
नरोच्वपदेन कथमेकगुणोपासकानां ग्रहणमिति वाच्यम्‌ । तेषामपि मनुष्योत्तमत्वात्‌। 
“केचित्तु मानुषाः मुक्तिमनुतक्रम्यैव देहत " इति वचनबलेन विशिष्टोत्क्रमणशून्याना- 
मेकगुणोपासकानां मनुष्योत्तमत्वावगमात्‌ । नचाणुभाष्ये नरोच्चपदेन एकगुणो- 
पासकभित्ना एव मनुष्योत्तमा ग्राह्या इति वाच्यम्‌ । एकगुणोपासकानामचिरादि- 
मार्गादिकं नास्तीति विशेषवचनाभावेन सर्वेषामपि मनुष्योत्तमानां नरोञ्चपदेन 
ग्राह्यत्वात्‌। अपवादाभावे उत्सर्गस्य स्थितिरिति न्यायात्‌ । अत्रैव च स्थितिस्तेषा- 
मिति वचनं तु भोगार्थं नत्तत्रैव स्थितिरित्येवं परम्‌ । केचित्तु- 

मानुषा इत्युपक्रम्य दष्टा विष्णुमनुज्ञया । 

पुनरत्रैव तिष्ठन्ति नित्यानन्दैकभोगिनः ।। इत्युक्तत्वात्‌ ।। 
तस्मादेहादे्मुक्ता इति विशेषणेन एकगुणोपासकग्रहणे न किञ्चद्राधकम्‌ । अन्यथा 

एकगुणोपासकानां पृथिव्याद्यावरणगतभगवत्प्रवेशाभावेन अन्तिमावरणान्तस्थित- 
विरजानदीसनानाभावेन लिद्गभङ्गाद्ययोगादिति ध्येयम्‌ । सर्वगं प्राप्य सर्वमेवापि- 
यन्तीति पदानां व्यवहितत्वादन्वयं दर्शयन्नेव किञ्चिद्रयाचष्ट-- सर्वगमित्यादिना।। 
अत्र पृथिव्याद्यव्यक्तान्तततत्वगतमिति सर्वगमित्यस्या्थां बोध्यः । भगवन्तमिति 
भाष्यमध्याहतम्‌ । तमेवेत्यनेन सर्वमित्यस्यानन्तरं इत्यध्याहत्य तस्यैव शब्दान्वय 
इति सूचितम्‌ । ब्रह्मणा सहेति शेषः कर्तव्यः । ततश्च ब्रह्मणा सह सर्वम्‌ । 
"विश्वं समस्तं पूर्णं च सर्वमित्यभिधीयत' इति वचनात्पर्णम्‌ । तं सर्वगं 
पृथिव्यादिसर्वततत्वगतं भगवन्तमेवापियन्ति प्रविशन्तीत्यर्थः । तदुक्तम्‌- 

ज्ञानिनः प्रलये सर्वं ब्रह्मणा सह पार्थिवम्‌ । 

परमात्मानमाविश्य वारिस्थं तत्समाहिताः ।। 

अग्निस्थं परमात्मानं तद्युताश्चैव वायुगम्‌ । 

नभोगतं तेन नीताः मनस्स्थं तद्युतास्तथा ।। 

ततो बुद्धिस्थमीशेशं ततोऽहंकारगं हरिम्‌ । 

ततो विज्ञाननामानं महत्तत्त्वगतं हरिम्‌ ।। 

तत आनन्दनामानमव्यक्तस्थं जनार्दनम्‌ ।। 

प्राप्य नावृत्तिमायान्ति शान्तिभूता निरामयाः ।। इति ।। 
सर्वतो देहादेर्मक्ता इत्यादयुक्तव्याख्याने प्रमाणमाह-- देहादेरिति ।। सर्वगमिति ।। 
पृथिव्यादिसर्वतत्त्वगतमित्यर्थः ।। मोदन्तेऽन्तर्बहिस्तथेति ।। अनेन यदा 
ब्रह्माण्डान्तस्स्थो ज्ञानिवर्मः पृथिव्याद्यावरणगतं भगवन्तं प्रविशति तदा तद्धगव- 
देहान्तः तद्रहिवा आनन्दमनुभवतीति सूचितम्‌ । सम्प्राप्यैनमिति मन्त्रे एनमित्यस्य 
वायुमित्यर्थः । ब्रह्मधामेति तस्यैव प्रकृतत्वात्‌ । ततशचैनमित्यस्य ब्रह्माणमित्यर्थः 
पर्यवस्यति । मुक्तिप्रसङ्गे वायुवाचिशब्देन ब्रह्मा ग्राह्य इत्यनुव्याख्यानोक्तैः । 
एवं च एनं ब्रह्माणं सम्प्राप्य ज्ञानतृप्ता इति संयोज्यम्‌ । अत्र तृप्ता इत्यननेदं 
सुचितम्‌ । पूर्वं यथायोगं अवताराद्यपरोक्षयुक्ताः नतु स्वबिम्बदशनयुक्ताः । 
अतस्ते तृप्ताः न भवन्ति । हिरण्यगरभप्राप्यनन्तरं तु तदुपदेशेन मोक्षजनकं यत्स्व- 

इति शेषः । अत्र प्रमाणमाह-- देहादेरिति ।। सर्वत इत्यनूद्य देहादेरिति 
व्याख्यानम्‌ । प्रविश्याथेत्यादि श्रुतौ 'शेषोक्तिः ।। 


उ.टी--- अत्र मन्त्रे सर्वत इत्यस्यान्वयं दर्शयन्व्याचष्ट- सर्वतो देहादेः मुक्ता- 
स्सन्त इति ।। देहशब्देन चरमदेहो ग्राह्यः । आदिपदेन कर्मबन्धकामाविद्याश्च 
ग्राह्याः । मुक्ता इत्येकदेशोत्कीर्तनेन मुक्तात्मान इति समग्रं ग्राह्यम्‌ । धीरा 
इत्यनेन देवानां प्राप्तौ तद्वयावृत्त्यर्थं देहादे्मक्तात्मान इति व्याख्यातम्‌ । देवानां 
तु परान्ते चरमदेहक्षयः । नतु ततः पूर्वमिति तद्वयावृत्तिः । अनेन एकगुणोपासका- 
नामपि संग्रहः । तेषां विशिष्टोत््रमणाभावेऽपि प्रबलरोगादिना देहे क्षीणे सति 
देहान्मुक्तत्वात्‌ । कर्मादिबन्धमुक्तत्वाञ्च । नचात्र ते सर्वगमिति तच्छब्देन 
वैकुण्ठपर्यन्तमागतानामेव ज्ञानिनां परामर्शः । एकगुणोपासकानां तु न वैकुण्ठ- 
पर्यन्तमागमनम्‌ । अतः कथं तच्छब्देन तत्परामरशं इति वाच्यम्‌ । 

अचिरादिपथा वायुं प्राप्य तेन जनार्दनम्‌ । 

यान्त्युत्तमा नरोच्चाद्या ब्रह्मलोकात्सहामुना ।। 
इत्यणुभाष्ये मनुष्योत्तमादीनां अचिरादिमागंण कार्यब्रह्यप्राप्तेः तेन सह कार्यब्रह्य- 
प्राप्तश्ोक्तत्वेनैकगुणोपासकानामपि वैकुण्ठपर्यन्तगमनसद्धावात्‌ । नचाणुभाष्ये 
नरोच्पदेन कथमेकगुणोपासकानां ग्रहणमिति वाच्यम्‌ । तेषामपि मनुष्योत्तमत्वात्‌। 
“केचित्तु मानुषाः मुक्तिमनुतक्रम्यैव देहत " इति वचनबलेन विशिष्टोत््रमणशून्याना- 
मेकगुणोपासकानां मनुष्योत्तमत्वावगमात्‌ । नच्राणुभाष्ये नरोच्रपदेन एकगुणो- 
पासकभित्ना एव मनुष्योत्तमा ग्राह्या इति वाच्यम्‌ । एकगुणोपासकानामचिरादि- 
मा्गादिकं नास्तीति विशेषवचनाभावेन स्वेषामपि मनुष्योत्तमानां नरोच्पदेन 
ग्राह्यत्वात्‌। अपवादाभावे उत्सर्गस्य स्थितिरिति न्यायात्‌ । अत्रैव च स्थितिस्तेषा- 
मिति वचनं तु भोगार्थं नत्वत्रैव स्थितिरित्येवं परम्‌ । केचित्तु-- 

मानुषा इत्युपक्रम्य दृष्टा विष्णुमनुज्ञया । 

पुनरत्रैव तिष्ठन्ति नित्यानन्देकभोगिनः ।। इत्युक्तत्वात्‌ ।। 
तस्मादेहादरमुक्ता इति विशेषणेन एकगुणोपासक ग्रहणे न किञ्चिद्राधकम्‌ । अन्यथा 

एकगुणोपासकानां पृथिव्याद्यावरणगतभगवत्परवेशाभावेन अन्तिमावरणान्तस्थित- 
विरजानदीस्नानाभावेन लिद्गभङ्गाद्ययोगादिति ध्येयम्‌ । सर्वगं प्राप्य सर्वमेवापि- 
यन्तीति पदानां व्यवहितत्वादन्वयं दर्शयन्नेव किञ्चिद्रयाचष्ट-- सर्वगमित्यादिना || 
अत्र पृथिव्याद्यव्यक्तान्ततत्वगतमिति सर्वगमित्यस्याथो बोध्यः । भगवन्तमिति 
भाष्यमध्याहतम्‌ । तमेवेत्यनेन सर्वमित्यस्यानन्तरं इत्यध्याहत्य तस्यैव शब्दान्वय 
इति सूचितम्‌ । ब्रह्मणा सहेति शेषः कर्तव्यः । ततश्च ब्रह्मणा सह सर्वम्‌ । 
"विश्वं समस्तं पूर्णं च सर्वमित्यभिधीयत' इति वचनात्पूर्णम्‌ । तं सर्वगं 
पृथिव्यादिसर्वतत््वगतं भगवन्तमेवापियन्ति प्रविशन्तीत्यर्थः । तदुक्तम्‌- 

ज्ञानिनः प्रलये सर्व ब्रह्मणा सह पाथिवम्‌ । 

परमात्मानमाविश्य वारिस्थं तत्समाहिताः ।। 

अग्निस्थं परमात्मानं तद्युताश्चैव वायुगम्‌ । 

नभोगतं तेन नीताः मनस्स्थं तद्युतास्तथा ।। 

ततो बुद्धिस्थमीशेशं ततोऽहंकारगं हरिम्‌ । 

ततो विज्ञाननामानं महनत्तत्वगतं हरिम्‌ ।। 

तत आनन्दनामानमव्यक्तस्थं जनार्दनम्‌ ।। 

प्राप्य नावृत्तिमायान्ति शान्तिभूता निरामयाः ।। इति ।। 
सर्वतो देहादे्मुक्ता इत्याद्युक्तव्याख्याने प्रमाणमाह-- देहादेरिति ।। सर्वगमिति ।। 
पृथिव्यादिसर्वतत्वगतमित्यर्थः ।। मोदन्तेऽन्तर्बहिस्तथेति ।। अनेन यदा 
ब्रह्माण्डान्तस्स्थो ज्ञानिवर्मः पृथिव्याद्यावरणगतं भगवन्तं प्रविशति तदा तद्धगव- 
देहान्तः तद्रहिरवा आनन्दमनुभवतीति सूचितम्‌ । सम्प्राप्यैनमिति मन्त्रे एनमित्यस्य 
वायुमित्यर्थः । ब्रह्मधामेति तस्यैव प्रकृतत्वात्‌ । ततश्चैनमित्यस्य ब्रह्माणमित्यर्थः 
पर्यवस्यति । मुक्तिप्रसङ्गे वायुवाचिशब्देन ब्रह्मा ग्राह्य इत्यनुव्याख्यानोक्तेः । 
एवं च एनं ब्रह्माणं सम्प्राप्य ज्ञानतृप्ता इति संयोज्यम्‌ । अत्र तृप्ता इत्यनेनेदं 
सूचितम्‌ । पूर्वं यथायोगं अवताराद्यपरोक्षयुक्ताः नतु स्वबिम्बदर्शनयुक्ताः । 
अतस्ते तृप्ताः न भवन्ति । हिरण्यगर्भप्राप्यनन्तरं तु तदुपदेशेन मोक्षजनकं यत्स्व- 

बिम्बापरोक्षज्ञानं तेन तृप्ता इति । ततश्चैनं सम्प्राप्य ज्ञानतृप्ता इत्यस्य हिरण्य- 
गर्भ प्राप्य तदुपदेशेन स्वविम्बापरोक्षज्ञानपूर्णा इत्यर्थः । हिरण्यगभोपदेशेन स्वबिम्बा- 
परोक्षज्ञानं च श्रुत्यादिसिद्धम्‌.। स एतस्माज्जीवघनात्परात्परं पुरिशयं पुरुषमीक्षत 
इति श्रुतौ निम्बापरोक्षज्ञानस्य विशेषाकारेण ब्रह्मोपदेशजन्यत्वाभिधानात्‌ । 
प्रणवेन हरिं ध्यायन्‌ ब्रह्मलोकं समेत्य च । 
ज्ञानं चतुर्मुखात्प्राप्य.....-... || 


इति स्मृतौ ब्रह्माणमस्मान्मतिमाप्येत्यनुव्याख्यानसंवादलाभात्‌ । इत्यं च ऋषय 
इत्यनेन ऋष्याद्याः मनुष्योत्तमान्ताः प्रतीकालम्बना ग्राह्याः । तैरेव चतुर्मुखस्य 
प्राप्यत्वात्‌ । तथाच श्रुतिः । “सप्रतीकाश्चतुर्मुखम्‌ । अप्रतीकाः परमुहैते 
गच्छन्ती "ति । ननु ऋष्याद्याः क्षितिपान्ताः मध्यमाधिकारिण एव प्रतीकालम्बनाः। 
अन्तःप्रकाशत्वात्‌ । यथोक्तम्‌- 

प्रतीकं देह उदिष्टो येषां तत्रैव दर्शनम्‌ । 

नतु व्याप्ततया क्रापि प्रतीकालम्बनास्तु ते ।। इति ।। 


मनुष्योत्तमास्तु बहिःप्रकाशाः । “मानुषा एव बहिःप्रकाशा " इति श्रुतेः । अतस्ते 
न प्रतीकालम्बना इति चेत्‌ । उच्यते । ऋष्यादीनां मध्यमज्ञानिनां प्रतीकालम्बनत्वं 
प्रतीकं देह इत्यादिसूत्रभाष्यसिद्धम्‌ । मनुष्योत्तमास्तु प्रतिमाठम्बनाः । तेषां प्रतीका- 
ठम्बनत्वं तु प्रतीकं देहादिकं तद्रतमेव ये नराः । उपासत इत्यनुव्याख्यान- 
सिद्धम्‌ । तत्रादिपदेन प्रतिमां गृहीत्वा तस्याः प्रतीकत्वाभिधानात्‌ । ततश्च प्रतीका- 
ठम्बनाः द्विविधाः । देहाठम्बनाः प्रतिमाठम्बनाश्चेत्यभिप्रायेण मनुष्योत्तमानामपि 
प्रतीकालम्बनत्वोक्तौ न कश्चिददोष इति । ननु तथापि मनुष्योत्तमानां चतुर्मुखप्रा्िन 
युज्यते । प्रतिमालम्बनत्वात्‌ । देहालम्बनानामेव चतुर्मुखप्राप्तेः । यथोक्तम्‌- 
“स्वदेहे ब्रह्म दृष्टैव गच्छेदब्रह्मसलोकताम्‌' इति । सत्यम्‌ । तथापि 
प्रतिमालम्बनानामपि चतुर्मुखप्राप्निरस्त्येव । तदुक्तम्‌ प्रतीकं देहादिकं तद्रतमेव 
ये नराः । “उपासते ते पुरतः समाप्युत्रह्माणमि "ति । नचैवं स्वदेहे ब्रह्म 
द्टैवेत्यवधारणविरोधः । देहाटम्बनाः अचिरादिमार्गेण गत्वा लोकान्तरे स्थिति- 

मकृत्वैव चतुर्मुखं प्राप्रुवन्तीत्यभिप्रायेणावधारणोपपततेः । प्रतिमालम्बनास्तु नैवम्‌ । 
किन्तु महरादिलोके स्थित्वा कालान्तरे चतुर्मुखं प्रापरुवन्ति । एतञ् ते ब्रह्मलोकेषविति 
मन्तरव्याख्यानावसरे स्फुटीकरिष्यामः । नचैवमपि पुरतः समपतयुत्रह्माण- 
मित्यनुव्याख्यानं कथं घटते । देहालम्बनानां पूरव ब्रह्यप्राप्तावपि प्रतिमालम्बनानां 
महरादिलोके स्थित्यनन्तरमेव चतुरमुखप्रप्िरिति वाच्यम्‌ । वैकुण्ठस्थविष्णु- 
्र्निमपश््यानुव्याख्याने पूर्व चतुर्मुखप्राप्िरुक्तेत्यलम्‌ ।। 


` उपनिषत्‌ 
वेदान्तविज्ञानसुनिश्चितार्थाः 
सत्यासयोगाद्यतयः शुद्धसत्त्वाः । 
ते ब्रह्मलोकेषु परान्तकाले 
परामृतात्परिमुच्यन्ति स्वे ` || ६ ।। 
व्या.टी.-- मोक्षः किं ज्ञानान्तरमेव भवति नेत्याह-- वेदान्तेति ।। वेदानां 
अन्ताद्युक्तयनुसन्धानरूपाञ्चातविज्ञानेन सम्यग्विषयीकृतार्थाः । परामृतात्‌ प्रकृतेः 
| ६ || 


ध.टि.-- ।। वेदान्तेतीति ।। सम्यग्विषयीकृतार्थाः सारासारविवेकवन्तः 
सत्र्यासयोगात्काम्यकर्मपरित्यागरूपादुपायात्‌ शुद्धसत्त्वाः शुद्धान्तःकरणा यतयः 
श्रवणादिप्रयलवन्तोऽधिकारिणः । अपरोक्षज्ञानानन्तरं भोगेन क्षीणप्रारब्धकर्माणः 
प्रतीकालम्बनाश्च ब्रह्मलोके चतुर्मुखलोके सत्याख्ये स्थिता भवन्ति । पश्चात्ते 
सवं परान्तकाठे परब्रह्मायुस्तस्यान्तकाले महाप्रलये ब्रह्मणा सह विरजासनानेन 
परामृतात्‌ लिङ्गदेहरूपायाः प्रकृतेः परिमुच्यन्ति मुच्यन्ते । मुक्ता भवन्तीत्यर्थः । 


वा.टी.--'वेदान्तविज्ञानसुनिश्चितार्थाः ' इत्यत्र वेदान्तविज्ञानेन वेदान्तश्रवण- 
जनितज्ञानेन सुनिश्चितार्था सम्यक्‌ निश्चिततत्तवार्थाः यतयः, यती प्रयल इति 
धातोस्तदनन्तरं मनने ध्याने च कृतप्रयलाः, तेन चापरोक्षज्ञाने सति शुद्धसत्त्वाः 

शृद्धान्तःकरणाः एते ब्रह्मलोकेषु प्रतीकालम्बनाश्चचचतुर्मुखलोके, अप्रतीकालम्बना- 
चेत्परब्रह्मलोकेषु स्वयोग्यतानुसारेण स्थित्वा परान्तकाठे परामृतात्नित्यमुक्ता- 
न्नारायणात्‌ सवं परिमुच्यन्ति । ल्यनब्छोपनिमित्तेयं पञ्चमी । परमपुरुषं प्राप्य 
सवे परिमुच्यन्ति । परितः परमाच्छादिकमायायाः, स्वाच्छादिकमायायाः स्व- 
स्वरूपावरकलिङ्गदेहाच्च मुक्ता भवन्ति । नतु यतीनामेव मोक्ष इति नियमः । 
प्रियत्रतप्रुवजनकादिराजषीणां वनस्थानामपि मोक्षश्रवणात्‌ । अस्य वाक्यस्योक्त- 
विधया सावकाशत्वाञ्च ।। ६ ।। 


न.टी-- मोक्षः किं ज्ञानानन्तरमेव भवति नेत्याह-- वेदान्तेति ।। वेदान्तयुक्तय- 
नुसन्धानरूपोऽन्तो निर्णयस्तस्मात्‌ जातविज्ञानेन सुनिश्चिताः सम्यग्विषयीकृत- 
विष्ण्वाद्यर्थाः । सन््यासयोगात्‌ काम्यकर्मपरित्यागरूपोपायात्‌ । शुद्धसत्त्वाः 
शुद्धान्तःकरणाः ये यतयः अपरोक्ष्ञानप्रयलशीलाः ते सवं अपरोक्षज्ञानानन्तरं 
ब्रह्मलोके स्थित्वा तदुपदेशं प्राप्य परान्तकाले विरि्चायुःसमाप्तिकाले परामृतात्‌ 
प्रकृतेः परिमुच्यन्ति ।। ६ ।। 


रा.खं.--ज्ञानानन्तरमेव मुक्ता भवन्ति किमित्यतो नेत्याह-- वेदान्तेति ।। 
वेदानामन्तो निर्णयो यस्मात्तस्मान्मीमां साशाख्रजनितेन विज्ञानेन सुनिश्चितार्था 
सम्यद्निणीतार्था भगवति सर्वकर्मणां समर्पणाख्यसत््यासयोगादुपायाच्छुद्धसत्त्वा 
यतयः प्रयलशीलाः ये ते सरव ब्रह्मलोकेषु सत्यलोकेषु स्थित्वेति शेषः । स्थान- 
बाहुल्याद्रहुवचनम्‌ । परान्तकाले परेति ब्रह्मणः शतायुषो नाम, तस्यान्तकाठे 
परामृतात्प्रकृतिबन्धात्परिमुच्यन्ति परिमुच्यन्ते मुक्ता भवन्तीति । तदुक्तं सूत्र 
“कार्य बादरिरस्य गत्युपपत्तेः" इति । एतच्च प्रतीकेषु ब्रह्मध्यातृपरम्‌ । अप्रतीका- 
लम्बना ये व्याप्तदशिनस्ते तु वैकुण्ठादिलोकेऽमुक्तस्थाने स्थितं भगवन्तमेव 
प्राप्य तत्र स्थित्वा, परान्तकालसमये पुनः सत्यलोकं प्राप्य तेन सह मुच्यन्ते । 
तदाह सूत्रे परं जैमिनिर्मुख्यत्वात्‌' इति ।। ६ ।। 


स.टी.- मोक्षः किं परोक्षज्ञानानन्तरमेव भवति नेत्याह- वेदान्तेति ।। 

वेदान्तानि ब्रह्मसूत्राणि तञ्जन्येन ज्ञानेन ब्रह्मलोके स्थित्वा परान्तकाले परामृता- 
तप्रकृतेः। अन्यथाभावनियमोऽ नृतता कार्यकारण इति न्यायविवरणोदाहतवचनात्‌ 
परिमुच्यन्ति ।। ६ ।। 


व.टी.--ननु किं ज्ञानिनां ज्ञानोदयसमनन्तरमेव मोक्षः कि वा व्यवधान- 
मस्तीत्यपेक्षायामुच्यते- वेदान्तेति ।। ६ । | 


श्री.-दी.-- ननु मोक्षः किमपरोक्षज्ञानानन्तरमेव भवति नेत्याह-- वेदान्तेति 
।। वेदान्ता उपनिषदस्तच्छरवणजनितं यद्विज्ञानं तेन सुनिश्ितार्थाः सम्यग्विषयी- 
कृतभगवद्रपार्थाः । सत्र्यासयोगात्काम्यकर्मपरित्यागरूपादुपायच्छद्धसतत््वाः 
शुद्धान्तःकरणा यतयः एवं श्रवणादिप्रयलवन्तोऽधिकारिणोऽपरोक्षज्ञानानन्तरं 
भोगेन क्षीणप्रारब्धकर्माणः प्रतीकाठम्बनाश्चेदुब्रह्मलोके चतुर्मुखलोके सत्याख्ये 
स्थिता भवन्ति । अप्रतीकालम्बनाश्चेत्परब्रह्मलोके स्थिता भवन्ति । पश्चात्ते 
सवं परान्तकाले परं ब्रह्मायुस्तस्यां तत्काले महाप्रलये ब्रह्मणा सह विरजास्नानेन 
परामृता्िङ्गदेहरूपात्प्रकृतेः परिमुच्यन्ति मुच्यन्ते मुक्ता भवन्तीत्यर्थः ।। ६ ।। 


उ.टी.-ननु त्रिविधमनुष्योत्तमरूपाः प्रतिमालम्बनाः यथायथं महरादिलोकं 
गच्छन्ति । देहालम्बनास्तु सत्यलोकम्‌ । तत्र किन्ते प्रतिमारुम्बनादयः स्वगम्यं 
लोकं प्राप्य तत्र कतिपयकाले स्थित्वा ब्रह्माण्डाद्रहिरगच्छन्ति उत महरादिगमनानन्तरं 
काप्यस्थित्वाऽविठम्बेनैव गच्छन्ति । किञ्च गुणत्रयगतभगवत्प्राप्यनन्तरं ज्ञानिनां 
कि भवतीति तत्राह-- वेदान्तेति ।। ये यतयो निजितेद्धियसमूहाः । ये 
नि्जितेन्धियग्रामा यतिनो यतयश्च ते इति कोशात्‌ । सत््यासयोगात्‌ फलकामनादि- 
त्यागः सन्यासः । भगवदर्पणबुद्ध्या स्ववर्णाश्रमोचितकर्मानुष्टानं योगः । मध्यम- 
पदलोपी चात्र समासः । ततश्च सत्यासपूर्वकाद्योगात्‌ । शुद्धसत््वाः शुद्धान्तःकरणाः। 
कर्मणा शुद्धसत्त्वस्येति स्मृतेः । अत एव वेदान्तविज्ञानसुनिधितार्थाः । अन्तो 
निर्णयः । वेदान्तः सर्ववेदार्थनिर्णयः । श्रवणमिति यावत्‌ । तञ्जन्यं विज्ञानं 
मननं ध्यानं च । तेन सुनिश्चितोऽपरोक्षीकृतोऽर्थः परतत्त्वं यैस्ते तथा । ते सवं 

अप्रतीकालम्बनादयः । ब्रह्मलोकेषु वैकुण्ठादिमहर्लोकान्तलोकेषु स्थित्वा 
कतिपयकाठे उषित्वा । परान्तकाठे परस्य ब्राह्यवर्षशतस्यान्तकाले अन्तिमकाले 
व्षशतस्याष्टधा विभागे कृते योऽन्तिमभागः सार्धद्रादशरूपः तस्मिन्काल इति 
यावत्‌ । महरादिलोकमिति शेषः । परि परित्यज्य । इतः परमव्यक्ततत्त्वपर्यन्तं 
गत्वा । वर्षशतसमाप्तौ पुत्नामकत्रह्मणा सह विरजानदीस्रानेनेति शेषः । परामृता- 
त्ित्यमुक्तरक्ष््यभिमन्यमानप्रकृतिबन्धात्‌ । स्वमते विद्याविरोधित्वेन प्रकृतेरेवा- 
विद्याबन्धादिति परमार्थः । इदमुपलक्षणम्‌- लिङ्गदेहाञ्चेत्यपि ग्राह्यम्‌। मुच्यन्ति 
मुच्यन्ते । अत्यन्तमुक्ताः भवन्तीति । अत्रास्या: विरिञ्चदेहे लय इति ज्ञेयम्‌ । 
अथ गारुडमार्गं उच्यते । अग्रयवराणामन्यत्र प्रविष्टत्वेन अनुक्तानां सर्वदेवानामग्रौ 
प्रवेशः । तस्य सूयं । तस्य बृहस्पतौ । एवं विनायकाख्यदेवानां गणेशे ऋभूणां 
च पृथिव्यां प्रवेशः । गणेशपृथिव्योश्च बृहस्पतौ प्रवेशः । तस्याः सुपणे । तस्य 
सरस्वत्याम्‌ । तस्याः ब्रह्मणि इत्येवं देवानां स्वोत्तमप्रवेरोन चरमदेहलय इति। 
अयं च देवानां स्वोत्तमप्रवेशेन देहलयः पृथिव्यादि सर्वतत्वलयानन्तरं भवति । 
तथाहि- सर्गक्रमतो विपर्ययः मुक्तौ लये इत्यनुव्याख्याने सर्गक्रमवैपरीत्येन 
देवानां स्वोत्तमप्रवेशेन चरमदेहलय उक्तः । तत्र सृक्ष्मसुष्टौ देवानां सूक्ष्मोपादानक- 
देहयोगलक्षणोत्पत्तिरेव सर्गः । तत्त्वान्त्ेवानां देहोत्पत्ति-स््वनुसर्गः । तदुक्त 
तत््वप्रकाशिकायाम्‌-- आकाशः सम्भूत इत्यादौ जडानां मुख्योत्पत्तिरुच्यते । 
देवानां त्वनुसर्ग इति । अतो मुख्यामुख्ययोरमुख्ये सम्प्रत्यय इति न्यायेना- 
नुव्याख्यानगतसर्गशब्देन मुख्यस्यैव सर्गस्य ग्रहणम्‌ । तेन सर्वतत्त्वलयानन्तरं 
सूक्ष्मसूष्टौ यो देवानामुत्पत्तिक्रमः तद्रैपरीत्येनैव देवानां स्वोत्तमप्रवेशेन चरमदेहल्य 
इति सिद्धयतीति ।। ६ ।। 


आ.टी.--ब्रह्यज्ञानानन्तरमेव मुक्तिन भवतीत्याह-- वेदान्तेति ।। ये यतयः 
प्रयत्नवन्तः वेदानामन्तेन निर्णयेन ब्रह्ममीमांसोक्तरीत्या जातेन विशेषज्ञानेन 
सुनिश्चिता अर्था येषां ते तथा सत्र्यासयुक्तयोगात्काम्यकर्मादि त्यक्त्वा शुद्धमनसो 
ध्यानयोगं प्राप्य ब्रह्मलोके ब्रह्मापरोक्षे सति ते सवं ब्रह्मापरोक्षिणोऽचिरादिमागण 

प्राते ब्रह्मलोके यया योग्यया परापरब्रहमलोके स्थित्वा परान्तकाठे चतुर्मुख- 
शतवर्षानन्तरं ऋतं ब्रह्म तद्विरोधादनृतं बन्धः । परं च तदनृतं च परानूृतं 
तस्माद्िङ्गशरीरद्रन्धात्परिमुच्यन्ते ।। ६ ।। 


गू.टी.-- ज्ञानेन सत्यलोकादिगप्रपनद्रारा मोक्षो भवतीत्याह-- वेदान्तेति ।। 
वेदानामन्तात्‌ युक्तयनुसन्धानात्मकात्‌ निर्णयात्‌ जातेन विज्ञानेन सम्यण्विषयी- 
कृतार्थाः सर्वस्य त्यागरूपात्‌ योगादुपायात्‌ ये शुद्धमनसो यतयः ते सरव ब्रह्मलोके 
स्थित्वा परान्तकाले ब्रह्मप्रलये परनृतात्‌ अत्यन्तानृतादिकं यस्याः सकाशाद्धवति 
तस्याः प्रकृतेः परिमुच्यन्ति परामृता दिति पाठे नित्यप्रकृतेरित्यर्थः । चतुर्विध- 
नाशरहितहरिप्रसादादिति वा ।। ६ ।। 


भाष्यम्‌ 
ब्रह्मलोकेषु स्थित्वा परान्तकाले परिमुच्यन्ति ।। 
व्या.टी.--ते ब्रह्मलोकेषु मुच्यन्त इत्यन्यथाप्रतीतिं निवारयन्‌ व्याचष्े-- ब्रह्मति।। 


ध.टि.-- ।। ब्रह्मलोकेषु मुच्यन्ते इत्यन्यथाप्रतीतिमिति ।। ब्रह्मलोकप्राप्त 
सत्यां तदैव तत्रैव मुच्यते इत्यन्यथाप्रतीतिमित्यर्थः । तथात्वे परान्तकाले इत्यस्य 
वैय्र्थ्यापत्तः । विरजास्नानेन विरजायामेव मुक्तयङ्गीकाराच्च ।। ब्रह्मेतीति ।। 
अतत्र ब्रह्मलोक इति क्रचिदेकवचनान्तः पाठः । स्थानबाहुल्यात्‌ बहुवचनम्‌ । 
प्रतीकालम्बनाश्चेत्‌ अमुक्तस्थानब्रह्मलोकेषु सत्यलोकेषु अप्रतीकालम्बनाश्चेत्‌ 
परब्रह्मलोकेषु वैकुण्ठेषु अवस्थानं बोध्यम्‌ । परत्रह्मायुः परिमुच्यन्ति । परामृत- 
शब्दवाच्यलिङ्गशरीरादित्यर्थः ।। 

वामन.टी.-- पुनश्च ज्ञानिनां विशेषं फलं चाह-- ब्रह्मलोकेष्विति ।। भाष्य- 
स्यायमर्थः । सत्याख्ये ब्रह्मलोकेऽ भीषटदेशेषु च कञ्चित्काटं स्थित्वा परान्त- 
काले वैकुण्ठं प्राप्य परिमुच्यन्ति । अतो विरिञ्चलोक एव साक्षान्मोक्ष इति न 
शक्यम्‌ ।। 

स.टी.-- तदभाषत ब्रह्मलोकेषिति ।। 


व.टी.-- चतुर्मुखन्रह्मलोकेषु परिमुच्यन्तीत्यन्यथाप्रतीतिनिरासाय व्याकरोति 
-- ब्रह्मलोकेष्विति ।। 


श्री.री--- ते ब्रह्मलोके त्वित्यत्र परब्रह्मलोके परामृतालिङ्गशरीरान्मुच्यन्त 
इत्यन्यथाप्रतीतिनिरासाय व्याचष्टे ब्रह्मलोक इति ।। चतुर्मुखलोके सत्याख्ये 
परब्रह्मलोके वैकुण्ठे च स्थिता भवन्तीति शेषः । परं ब्रह्मायुः । परिमुच्यन्ति । 
परामृतशब्दवाच्यलिङ्गशरीरादित्यर्थः ।। 


उ.टी.-- अत्र मन्त्र ब्रह्मलोकेषु परामृतात्परिमुच्यन्तीत्यन्वयः प्रतीयते । अन्तिमा- 
वरणानन्तरस्थितविरजानदीस्नानेन पुत्रामकब्रह्मणा सह प्रकृतिबन्धमोक्षस्य प्रमित- 
त्वादित्यतोऽपेक्षिताध्याहारपूर्वकं तद्वाक्यं योजयति-- ब्रह्मलोकेष्वित्यादिना 
मुच्यन्तीत्यन्तेन ।। अत्र ब्रह्मलोकेषु स्थित्वेत्यनेनाद्प्रशरस्योत्तरमुक्तम्‌ । द्वितीयस्यो- 
त्तरलाभप्रकारं वक्ष्यामः । तत्र ब्रह्मलोकेष्वित्यस्य विष्णुलोकेष्वित्यर्थकत्वाद्रैकुण्ठ- 
सत्यतपोजनमहलकष्वित्यर्थः । एतेषां लोकानां विष्णुलोकत्वं च ददौ लोकान्‌ 
वैष्णवानिति भारततात्पर्यसिद्धम्‌ ।। परान्तकाल इति ।। परं ब्रह्मवर्षशतम्‌ । 
तस्याष्टधा विभक्तस्य अन्तः कालः सार्धदरादशवर्षरूपः तत्रेत्यर्थः । परीति पृथवपदं 
परित्यज्येत्यर्थकम्‌ । अत्र महलोकादिकमित्युपस्कर्तव्यम्‌ । तथाच परान्तकाले 
महलोकादिकं परित्यज्येत्यर्थः । इतः परमुत्तरोत्तरं अव्यक्ततत्त्वगतभगवत्प्राप्यर्थ 
पुत्रामकब्रह्मणा सह विरजानदीसरानेनेति शेषः । अनेन द्वितीयस्योत्तरं रब्धम्‌। 
मुच्यन्तीति परस्मैपदं छान्दसम्‌ । मुच्यन्ते । अस्य परामृतादित्यनेनान्वयः । 
परामृतादित्यस्य नित्यमुक्तलक्ष्म्यभिमन्यमानप्रकृतिबन्धादित्यर्थः । न्यायविवरणोक्त- 
परामृतादिशाखान्तरस्थपाटे प्रकरतिबन्धादित्यर्थः स्फुट एव । तथाहि प्रकृतिप्राकृतं 
अनृतं परिणाममाहुः । प्रकृतिप्राकृतं प्रोक्तमिति स्मृतेः। तत्र प्राकृतवारणाय 
परेति विशेषणम्‌ । तेन परामृतादित्यस्य प्रकृतिबन्धादित्यर्थकत्वात्तदनुसारेण 
परामृतादित्यस्यापि स एवार्थं इत्यवगन्तव्यम्‌ । एतच्चोपलक्षणम्‌ । लिङ्गदेहान्मुच्यन्त 

इत्यपि ग्राह्यम्‌ । इदं शरीरं निहत्य अविद्यां गमयित्वा अन्यत्नतरं कल्याणतरं 
रूपं तनुत इति श्रुत्यन्तरे प्रकृतिरूपाविद्यायाः लिङ्गशरीरस्य च सहैव 
निवृत््यभिधानादिति ध्येयम्‌ ।। 


उपनिषत्‌ 
गताः कलाः पञ्चदश प्रतिष्ठा 
देवाश्च सरव प्रतिदेवतासु । 
कर्माणि विज्ञानमयश्च आत्मा 
परेऽव्यये सर्वं एकीभवन्ति ।। ७ ।। 


व्या.-टी.--मुक्तिप्रकारं दर्शयति-- गता इति ।। ७ ।। 


ध.टि.-- ।। गता इतीति ।। प्रतिष्ठाः संसारिणां प्रतिष्ठाः नियामकाः । कलाः 
कलाभिमानिनः पञ्चदश देवाः । गताः मुक्ताः । यस्य जीवस्य संसारे नियामकतया 
स्थिताः ताः कलादेवताः तञ्जीवमुक्तयवसरे मुक्ताः सत्यो मुक्तस्यापि तस्य 
नियामका इति तात्पर्यार्थः । पञ्चदशकलास्तु "स प्राणमसृजत । प्राणाच्छ्रद्धां 
खं वायुज्यांतिरापः परथिवीद्धियमनोऽ न्नमत्ना्रर्य तपो मन्त्राः कर्म लोका लोकेषु 
नाम च" इति षटुप्रश्ोक्तदिशा कर्मव्यतिरिक्ता ध्येयाः । तदभिमानिदेवाश्च 'कमति 
पुष्करः प्रोक्त" इत्यादि षटूप्रश्रभाष्योक्तदिशा प्राणवाणीविनायकप्राणसुत- 
मरुत्पावकबुधशनीन्द्ररद्रचन्द्रवरुणवह्िस्वाहापर्जन्योषाः क्रमाज्जेयाः । तत्र प्राणः 
जीवाख्यकलाभिमानी बोध्यः । यद्यपि कर्माभिमानिना पुष्करेण सह षोडशकला- 
स्तथापि तस्य कर्माणीति पृथगुक्तेः पञ्चदशेत्युक्तिः । प्रथगुक्तिकृत्यं भाष्ये व्यक्तम्‌ । 
प्रतिदेवतासु देवताप्रतिबिम्बभूतासु प्रजासु प्रतिष्ठाः प्रति प्रति प्रत्येकं प्रत्येकं 
स्थिताः देहधारणादिना स्थितिहेतवः । कलाभिमानिदेवताव्यतिरिक्ताः मुक्तास्सवं 
देवास्तथा मुक्तानि कर्माणि तदभिमानी पुष्करः विज्ञानमय आत्मा जीवश्चेत्येते 
सवे अव्यये नाशहीने परे परमात्मनि एकीभवन्ति । तेन संग्छिष्टा भवन्ति । तं 

प्रविशन्तीति यावत्‌ । प्राण्विरुद्धमतयोऽधुना एेकमत्यं प्राप्रुवन्तीति वा । 
ईश्वरव्यक्तिस्थानापेक्षया एकस्थानस्थिता भवन्तीति वार्थः ।। ७ ।। 


वा.टी.--गताः मुक्ताः पञ्चदश मुक्ताः पञ्चदश कलाः प्राणश्रद्धारुदरनद्र 
सोमवरुणाग्रिविनायककोणवायुपावकाख्याग्रिकुमारपर्जन्यस्वाहानुधोषाशन्याख्याः 
कलाः कलाभिमानिनो ब्रह्मादिदेवाः प्रतिदेवतासु देवताः प्रति विद्यमानाः तासु 
प्रजासु प्रतिष्ठिताः बिम्बरूपेण प्रति प्रति स्थिताः । सवे देवाः पञ्चदशकाव्यतिरिक्ता 
देवाः शतगणस्थदेवाः पुष्करव्यतिरिक्ततदितरदेवाश्च कर्माणि कर्माभिमानि- 
पुष्कराख्यदेवः, बहुवचनमभिमन्यमानकर्मबाहुल्यविवक्षया, विज्ञानमयः, अपरोक्ष- 
ज्ञानी आत्मा उक्तदेवताजीवव्यतिरिक्तो जीवः, जातावेकवचनं, ऋष्यादिमनुष्योत्तम- 
पर्यन्तापरोक्षज्ञानिजीवा इत्यर्थः । एकीभवन्ति अविरोधाख्यैकीभावं प्राप्रुवन्ति । 
प्रागपि विद्यमानत्वेन पराभिमतैक्यस्य अभूततद्भावे कृभ्वस्तियोगे चिः' इति 
सूत्रोक्ताभूततद्धावार्थकचिप्रत्ययार्थत्वायोगात्‌ । प्रागविद्यमानस्यैवैक्यस्य प्रा्नस्तु 
भित्नयोर्घटपटयोः कदाप्यैक्यादर्शनेनासम्भावित एव । मल्स्यादिभगवदवताराणां 
मूलरूपेण क्रचिदेकोभावकथनेऽपि मूररूपाख्यविशेषेण संश्छेष एवैकीभावः, 

नत्वैक्यम्‌ । तस्य प्रागपि विद्यमानत्वेन च्विप्रत्ययार्थत्वायोगात्‌ । गता नष्टा 
भविष्यन्तीति परकीयार्थे भविष्यन्तीति पदाभावो दोषः । यथास्थितपदप्रयोग 
एवार्थसम्भवे अध्याहारोऽपि दोष एव । किञ्च देवाश्च सवं प्रतिदेवतासु गता 

इत्युक्तदेवतानामपि नाशप्रसङ्गात्‌ कर्माणीत्युक्तकर्मणामनष्टानामेवैकीभावकथन- 

विरोधाच्च ।। ७ ।। 


न.टी.--मुक्तिप्रकारमाह- गता इति ।। प्रतिदेवतासु प्रतिबिम्बभूतासु 
जीवप्रजासु प्रतिष्टा देहे स्थितिहेतुत्वेन विद्यमानाः पञ्चदशकलादेवाः 
तत्त्वाभिमानिदेवाः सर्वकर्माणि जीवानेककर्माभिमानी पुष्करः विज्ञानमयः 
स्वयोग्यसमग्रज्ञानः आत्मा मुच्यमानो जीवश्च परं मुक्तामुक्तविलक्षणत्वेनोत्तमे 
अव्यये चतुविधनाशरहिते परमात्मनि मुक्तिकाटे गताः मुक्ताः एकीभवन्ति । 
परमात्ममत्यविरुद्धमतयः निर्दुःखानन्दानुभवत्वेन तत्सदशाः तेन सहैकस्थान- 

निवासिनो भवन्ति । प्राणादिकलादिदेवेभ्यः कर्माभिमानिपुष्करस्य पृथगुक्तिः । 
तस्य प्रत्यवरत्वात्‌ ।। ७ ।। 


रा.खं.--मुक्तिप्रकारमाह-- गता इति ।। प्रतिष्ठाः संसारिणां प्रतिष्टा नियामकाः 
कलाः कलाभिमानिनः पञ्चदश देवाः गता मुक्ताः । यस्य जीवस्य संसारे 
नियामकतया स्थितास्ताः कलादेवतास्तञ्जीवमुक्तयवसरे मुक्ताः सत्यो मुक्तस्यापि 
तस्य नियामिका इति तात्पर्यार्थः । पञ्चदशकलास्तु, 'स प्राणमसृजत प्राणच्छधां 
खं वायुज्योतिरापः पृथिवीद्धियं मनोऽ त्नमन्ना्रीर्यं तपो मन्त्राः कर्म लोका लोकेषु 
नाम च' इति षटप्रश्रोक्तदिशा ध्येयाः । तदभिमानिदेवताश्च 'कमति पुष्करः 
प्रोक्तः" इत्यादि षटप्रश्रभाष्योक्तदिशा प्राणवाणीविनायकप्राणसुतमरुत्पावकबुध- 
शनीन्द्रसद्रचन्द्रवरुणवद्धिस्वाहापर्जन्योषाः क्रमाज्ज्ञेयाः । उक्तं हि "यत्र मूतिधराः 
कला इत्येकादशस्कन्धतात्पये सप्तदशाध्याये "कलाः प्राणाद्याः, स प्राणमसृजत 
प्ाणाच्छ्धां' इत्यादि । यद्यपि कर्माभिमानिना पुष्करेण सह षोडशकलाः, 
तथापि तस्य कर्माणीति पृथगुक्तेः पञ्चदशत्वम्‌ । पृथगुक्तिकृत्यं भाष्ये व्यक्तम्‌ । 
सवं देवाश्च कलदेवेभ्योऽन्ये सवं देवाश्च प्रतिदेवतासु देवताप्रतिबिम्बभूतासु 
प्रजासु स्थितास्तिष्टन्ति । कर्माणि कर्माभिमानी पुष्करः, विज्ञानमयो विज्ञानरूप 
आत्मा जीवश्च अव्यये नाशरहिते परे परमात्मनि, सवं षोडशकलादेवताः 
जीवाश्चेत्येते स्वे मुक्ताः सन्त एकीभवन्ति परमात्मानं प्रविश्य तेन सह 
एकस्थानस्थिता भवन्तीति वा, तदुद्धिविषयीकृतार्षविषयकबुद्धिमन्तो नतु 
तद्विरुदधार्थविषयकमतियुक्ता इति वार्थः ।। ७ ।। 


स.टी.--मुक्तिप्रकारं दर्शयति-- गता इति ।। ७ ।। 
व.टी.--परामृतात्परिमुच्यन्तीत्युक्तं मोक्षं निरूपयति-- गताः कला इत्या- 
दिना तत्रैकोभवन्तीत्यन्तेन ।। ७ ।। 


श्री.टी.--मुक्तिप्रकारमेव दर्शयति-- गता इति ।। गता मुक्ता इति वक्ष्यमाणानां 
स्वेषां विशेषणम्‌ । प्राणादिपञ्चदशकलाभिमानिदेवताः गताः मुक्ताः सत्यः 

तथा मुक्ताः कलाभिमानिदेवताव्यतिरिक्ताः प्रतिदेवतासु स्वप्रतिबिम्बभूतासु प्रजासु 
प्रतिष्ठाः प्रति प्रति प्रत्यकं प्रत्येकं स्थिता देहधारणादिना स्थितिहेतवः स्वे 
देवाः । तथा मुक्तानि कर्माणि तदभिमानिपुष्करो विज्ञानमय आत्मा मुक्तो 
जीवश्चत्येते सवं परेऽव्यये परमात्मनि एकीभवन्ति तेन संश्छि्टा भवन्ति तं 
प्रविशन्तीति यावत्‌ । यथोदके उदकान्तरस्य सं्छेषाभिप्रायेणैवैकीभावव्यवहार- 
स्तथेत्यर्थः । यद्रा प्राग्भगवद्विरुद्धमतयोऽधुना तेनैकमत्यं प्राप्रवन्ति । प्राण्विरुद्ध- 
मतयो ब्राह्मणा राजकुले एकीभवन्तीति यथेत्यर्थः । अथवा प्रागीश्वरव्यक्तिस्थाना- 
पेक्षयान्यत्रेतस्ततः स्थितास्तत्र मिलिता भवन्ति । अद्वीतस्ततः स्थिता गावः 
सायं गोष्टे एकीभवन्तीति यथेत्यर्थः । कर्मणां कलात्वेऽपि ताभ्यः पृथगुक्तिरत्यन्त- 
नीचताज्ञापनार्थति ज्ञातव्यम्‌ ।। ७ ।। 


उ.टी.-- एवं सर्वज्ञानिनां कर्मक्षयादिप्रकृतिबन्धध्वंसान्तो मोक्षो ज्ञानेन भवतीति 
तत्र तत्र प्रागुक्तम्‌ । इदानीं प्रकृतिबन्धध्वंसानन्तरं भाविनी वासुदेवप्रवेशरूपां 
तदनन्तरभाविनीं सालोक्यादिरूपामपरामपि मुक्ति दर्शयति-- गता इति ।। 
ततश्चायं मन्त्रार्थः-- गताः प्रकृतिबन्धान्मुक्ता इति वक्ष्यमाणानां स्वेषां विशेषणम्‌ । 
प्रतिदेवतासु देवताप्रतिबिम्बभूतासु मुक्तप्रजासु । प्रतिष्ठाः प्रतिप्रतिनियामकत्वेन 
स्थिताः प्राणाद्याः पञ्चदशकलादेवास्तदन्यसर्वदेवाश्च । कर्माणि कर्माभिमानिदेवता 
च । विज्ञानमय आत्मा जीवश्चत्येते सर्वे परेऽव्यये परमात्मनि चतु्वयूहगतवासुदेव- 
नामके प्रविशन्ति । इतःपरं महाप्रलयसमाप्तिपर्यन्तं विष्णौ स्थित्वा सृष्टौ जातायां 
परमात्मनो बहिर्मिर्गत्य श्वेतद्रीपं गत्वा तत्र श्वेतद्रीपपति दृष्ट्रा तदाज्ञयेति 
वाक्यमध्याहार्यम्‌ । तदुक्तम्‌- 
सवैऽपि ते मुक्तगणा अमन्दसान्द्रनिजानन्दमशेषतोऽपि । 
भुञ्जन्त एवासत ईशदेहे लयेऽथ सगे बहिरेव यान्ति ।। इति ।। 
श्वेतद्रीपं ततो गत्वा दृष्टा विष्णुं च चेतनाः । 
अनुज्ञाताः प्रमोदन्ते निरदुःखाश्च धरादिषु ।। इति ।। 
।। एकीभवन्तीति ।। प्रकृताः सर्वेऽपि मुक्ताः प्राण्विभिन्नमतयोऽ धुनैकविषयक- 

मतिकाः भवन्ति । यथा प्राण्विमतयो ब्राह्मणाः राजकुल एकीभवन्ति तद्रत्‌ । 
तत्रापि सायुज्यमुक्तियोग्याः भगवन्चक्षुरादिमतिकाः तद्धस्तादिप्रयोज्यक्रियाः भवन्ति । 
साष्टिसारूप्ययोग्यास्तु सादृश्यं प्रपरुवन्ति । यथा कीटाः भ्रमरैरेकीभूतास्तदरत्‌ । 
सालोक्यसामीप्ययोग्यास्तु क्षीराब्ध्यादिस्थितभगवद्रूपापेक्षया एकस्थानस्थितिकाः 
भवन्ति ।अतः एकीभवन्तीति युज्यते । यथाहनि इतस्ततः स्थिताः गावः सायं 
गोष्ठ एकीभवन्तीत्यक्तिस्तद्रत्‌ । अत्र सालोक्ययोग्यानां किञ्चिदूर स्थानैक्यम्‌ । 
सामीप्यभाजां तु भगवत्समीप इति विवेक्तव्यमिति ।। ७ ।। 


आ.टी.-मुक्तिप्रकारमाह-- गता इति ।। प्रतिदेवतासु देवताप्रतिबिम्ब- 
भूतासु प्रजासु प्रति प्रति स्थिताः ब्रह्मसरस्वतीउमाहप्राणवृहस्पतिप्राणापानादयः 
प्रत्येकं नियामकत्वेन स्थिताः देवाः गताः मुक्ताः । तथा कला प्राणः श्रद्धा मन 
इन्धियं तपो मन्त्रलोकनामभूतपञ्चकमिति पञ्चदशकलाः । प्राणभारतीरुद्रशेषगरुड- 
कामानिरुद्धन्दियेशास्सूर्याद्याः सोमवरुणवद्धिस्वाहाप्न्यउषापुष्करपञ्चभूतेशा 
विघ्ेशाद्याः । प्राणादिकलादेवाश्च गता मुक्तास्सन्तः कर्माणि कर्माभिमानिदेवाश्च 
विज्ञानमय आत्मा मनुष्यादिजीवोऽप्येते सवं मुक्तास्सन्तः परेऽव्यये नित्ये 
परमात्मनि एकीभवन्ति । स्थानैक्यादिकं प्राप्रुवन्ति ।। ७ ।। 


गू.टी.--मुक्तिप्रकारं दर्शयति-- गता इति ।। प्राणादिपञ्चदशकला-भिमानिनो 
देवाः अन्ये च देवाः प्रतिदेवतासु देवताप्रतिबिम्बभूतासु प्रजासु प्रति प्रति 
स्थिताः संसारे मुक्तौ च नियामकाः ते सवं देवाः तथा कर्माणि कर्माभिमानी च 
विज्ञानमय आत्मा जीवश्च गताः मुक्तास्सन्तः अव्यये नाशरहिते परे परमात्मनि 
एकीभवन्ति प्रविशन्तीत्यर्थः अविरुद्धा एकस्थाना वा ।। ७ ।। 


भाष्यम्‌ 
अविरोधश्च साट्रश्यमेकदेशस्थितिस्तथा । 
एकीभावस्तरिधा प्रोक्तो नैकीभावः स्वरूपयोः ।। 

कुतोऽभूतस्य भवनं स्वरूपस्यैक्यमेव हि । 
अतो नदीनां जीवानां विरुद्धानां नृणामपि ।। 


अब्धिना हरिणा चैव तथैव च नरान्तरे: । 
एकीभावस्तु संश्छेषो विरोधस्य च वर्जनम्‌ ।। 


स्वरूपैक्यं कुतस्तेषां नित्यभिन्नस्वरूपिणाम्‌ । 
हरेरपि स्वरूपाणामेकीभावो यदोच्यते । 
संश्लेष एव सिद्धत्वात्‌ स्वरूपैक्यस्य नो भवः ।। 
-इति च ।। 
गताः मुक्ताः । प्राणादिपञ्चदशकलारूपाः देवताः अन्ये च देवाः सरवे 
प्रतिदेवतासु देवताप्रतिबिम्बभूतासु प्रजासु प्रति प्रति स्थिताः कर्माणि 
विज्ञानमयो जीवश्च परमात्मनि प्रविशन्ति । 
प्रतिबिम्बो हरेः प्राणस्तस्य चान्याः कलाः क्रमात्‌ । 
कलानां देवता अन्या देवतानां नरा अपि ।। 


तस्मात्सर्वेषु मुक्तेषु नरेष्वपि नियामकाः । 
तिष्ठन्ति नात्र सन्देहः परमात्मनि चाखिलाः ।। 
-- इति मुक्तविवेके ।। 


कलाभ्यश्चान्यदेवेभ्यः कमं प्रत्यवरं यतः । 

कलाभ्यः पृथगुक्तं तत्‌ पुष्करः कम॑ चोच्यते ।। इति ।। 
अन्यथा गता भविष्यन्तीत्यध्याहारो दोषः । नच मूलरूपाणि प्रतिदेवता 
इत्युच्यन्ते देवानाम्‌ । प्रतिरूपशब्दवद्धि प्रतिदेवताशब्दः । विज्ञानात्मा 
सह देवैश्च सर्वैः प्राणा भूतानि सम्प्रतिष्ठन्ति यत्र' “इमाः षोडशकलाः 
पुरुषायणाः पुरुषं प्राप्यास्तं गच्छन्ति' "यथा सोम्येमाः समुद्रायणाः ' 

इति नदीदृष्टान्तपूर्वकं पुरुषप्रापिकथनाच्च मुक्ता देवता एवोच्यन्ते । 
"स प्राणमसृजत" इत्यादेश्च पुरुषो भगवान्‌ । 

व्या-दी.--एकीभवन्त्येतदैक्यप्रतीति निवारयन्‌ व्याचष्टे अविरोध इति 
|। कुतः स्वरूपयो-नैकीभावोऽर्थं इत्यतः चिप्रत्ययलब्धामुपपत्तिमाह-- कुत 
इति ।। प्रागेकत्वेनाभूतस्य पश्चादेकत्वभवनं कुतः स्यात्न कुतोऽपीत्यर्थः । 
नन्वनेनोत्तरत्रापि जीवः परमात्मनो भिन्नः पूर्व ततो भित्नत्वादित्युक्तं भवति । 
तस्येश्चररूपेष्वनैकान्त्य-मित्यतस्तत्परिहरति-- स्वरूपस्यैक्यमेव हीति ।। 
पूर्वमपि तेषां स्वरूपैक्यमेव हि । अतस्तत्र नोक्तहेतुवृत्तिरिति भावः । त्की. 
भाववाक्यानां का गतिरित्यतोऽविरोधादिरित्युक्तं दृष्टन्ताभ्यामाह-- अत इति ।। 
पूर्वं भिन्नस्य पश्चादैक्यायोगात्नदीनां अब्धिना जीवानां हरिणा चैकौभावस्तु संश्टेषः । 
परस्परविरुद्धानां नरान्तरैरेकीभावो विरोधस्य वर्जनमित्यर्थः । हेतुमेव विवरितुमाह- 
~ स्वरूपैक्यमिति ।। पूर्व नित्यभिन्नस्वरूपिणाम्‌ । नन्वेकीभावो नाम संश्छेष 
एव नत्वैक्यमिति न युक्तम्‌। हरे रूपाणां एकौभावोक्तेरेक्यार्थत्वस्याङ्गी- 
कर्तव्यत्वादित्यत आह-- हरेरपीति।। हरे रूपाणामेकीभावो यदोच्यते तत्रापि 
संश्छेष एवोच्यते । नत्वैक्यमिति कुत इत्यत आह-- सिद्धत्वादिति ।। पूर्वमेव 
तेषां स्वरूपैक्यस्य सिद्धत्वात्पश्चात्स्वरूपैक्यस्य नो भवः । अतः संश्छेष एव 
भगवद्रूपाणां एकीभावोक्तेरर्थ इत्यर्थः ।। गताः प्राप्ता इत्यन्यथाप्रतीति निवारय॑स्तस्य 
वाक्यस्य योजनाप्रकारं दर्शयति-- गता इति ।। कलदेवादिदेवाः संसारिणः 
प्रतिष्ठाः नियामकाः सन्तः तन्मुक्तयवसरे मुक्तास्सन्तः मुक्तस्यापि तस्य नियामका- 
स्तिष्ठन्तीति भावार्थः । वाक्यार्थ प्रमाणेन द्रटयति-- प्रतिबिम्ब इति ।। 
कलाः कलादेवताः । मुक्तेष्वपीत्युत्तरत्रापिशब्दसम्बन्धः । ननु कर्मणोऽपि कलत्वात्‌ 
षोडशेत्यनुक्त्वा पञ्चदशेत्युक्तिः कस्मादित्यत आह-- कलाभ्य इति ।। गता 
मुक्ता इति स्वव्याख्या ।। अन्येषां तु कला जडरूपाः जीवेभ्यः मुक्तयवसरे 
गता भविष्यन्ति। सर्वदेवाश्च प्रतिदेवतासु स्वमूकरूपेषु गता भविष्यन्तीति । तां 
दूषयति-- अन्यथा इति ।। प्रतिदेवतास्वित्यस्य प्रतिबिम्बभूतास्विति स्वव्याख्यानं 

कथमित्याह-- प्रतिरूपेति ।। कलादेवा इति कुतोऽवगतमित्यत आह- 
विज्ञानेति ।। स प्राणमसृजतेत्यादिना भगवदुत्पत्नासु कलासु विज्ञानात्मा स ह 
देवैश्च सर्वैरिति देवशब्दप्रयोगादित्यर्थः । यथा सोम्येमाः समुद्रायणाः समुद्र प्राप्येति 
नदीदृष्टान्तपूर्वकं इमाः षोडशकलाः पुरुषायणाः पुरुषं प्राप्यास्तं गच्छन्तीति 
जडेऽनुपपत्नपुरुषप्राप्िलक्षणमुक्तिकथनाच्च गताः कला इति मुक्तदेवा एवोच्यन्त 
इत्यर्थः । पुरुषं प्राप्येत्यक्तेः पुरुषो जीवश्चेत्कथं तं प्राप्तानां मुक्तत्वमित्यत 
आह-- स इति ।। स प्राणमसृजतेत्यादेर्वाक्यात्पुरुषस्य प्राणादिसष्टृत्वावगमात्‌ 
पुरुषो भगवान्‌ ।। 


ध.टि.- अविरोध इतीति ।। अत्राविरोधो मत्यैक्यं एकविषयकमतिमत्त्वमिति 
यावत्‌ । प्राण्विरुद्धमतयो ब्राह्मणाः राजकुले एकीभवन्तीति वचनादेव । प्राण्विरुद्ध- 
मतयोऽधुना तेनैकमत्यं प्रप्रुवन्तीत्यर्थः । अत्र विषयैक्यान्मत्यैक्यम्‌ । मत्यैक्या- 
न्मतिमतामैक्यं व्यपदिश्यते इति द्रष्टव्यम्‌ । अत्रैकपदस्य लक्षणेति ज्ञातव्यम्‌ । 
सादृश्यं संश्छेषः । अत एवैकीभावस्तु संश्छेषो विरोधस्य च वर्जनमित्युत्तरत् 
संश्छेषग्रहणमिति ज्ञेयम्‌ । यथोदके उदकान्तरस्य संश्छेषाभिप्रायेण एकीभाव- 
व्यवहारः । एवं परमात्मनि स्वं एकीभवन्ति तेन संश्छिष्टा भवन्ति । तं 
प्रविशन्तीति यावदित्यर्थः । एकदेशस्थितिः स्थानैक्यम्‌ । अह्नि इतस्ततः स्थिताः 
गावः सायं गोष्टे एकीभवन्तीतिवत्‌ । प्रागीश्वरव्यक्तिस्थानापक्षयाऽन्यत्र इतस्ततः 
स्थितास्तत्र मिलिता भवन्तीत्यर्थः । अत इत्यस्य व्याख्यानम्‌-- पूर्व भिन्नस्य 
पश्चादैक्यायोगादिति ।। अत्र भाष्ये विरोधस्य च वर्जनमित्यत्रत्येन चशब्देन 
स्थानैक्यसंग्रहः । एवशब्दयोः संश्छेषो विरोधस्य च वर्जनमित्येताभ्यां सम्बन्धः । 
यथेत्यध्याहार्यम्‌ । तथाचैवं योजना-- यथा नदीनां अब्धिना समुद्रेणैकीभावो 
नाम स्थानैक्यसंश्लेषावेव । यथा वा परस्परविरुद्धानां नृणामपि नरान्तरैरेकीभावो 
नाम विरोधस्य वर्जनमेव न स्वरूपैक्यमिति । तथैव जीवानां हरिणा एकीभावो 
नाम स्थानैक्यं संश्छेषः । विरोधस्य च वर्जनमेव न स्वरूपैक्यर्मिति । तदेतद- 
भिप्रेत्याह- नदीनामित्यादिना ।। संशछेष इत्युपलक्षणम्‌ । स्थानैक्यमित्यपि 

बोध्यम्‌ ।। स्वरूपैक्यमितीति ।। अत्र तेषां नद्यादीनाम्‌ । भिन्नस्वरूपिणामिति 
कर्मधारयादिनि इति बोध्यम्‌ । स्वरूपैक्यमितीति ।। हरे रूपाणामेकीभावोक्ते- 
रितीति ।। एतन्नानावताराणां निधानं बीजमव्ययमित्याद्यक्तेरित्यर्थः । निधानं 
अत्रैकीभवन्तीत्यर्थ इति तात्पर्यव्याख्यातत्वात्‌ । स्वरूपैकयस्येत्येतत्‌ पूर्वोत्तराभ्यां 
सम्बद्धयत इत्यभिप्रेत्य व्याख्याति-- पूर्वमेवेति ।। पूर्वमेवेत्यध्याहारः । विश्छेष- 
दशायामपीति तदर्थः । स्वरूपाणां रामकृष्णाद्यवताराणामित्यस्यात्रानुवृत्तिमभि- 
रत्योक्तम्‌ ।। तेषामिति ।। स्वरूपैक्यस्य अत्यन्ताभेदस्य भवो भवनम्‌ । 
एकोभावशब्दा्थ नो नैव भवति । अभूततद्धावार्थकचिप्रत्ययबाधादित्यर्थः 
।। गता इतीति ।। गता मुक्ता इति वक्ष्यमाणानां पञ्चदशकला-देवतातदन्यदेव- 
कर्मविज्ञानमयात्मनां सर्वेषां विशेषणम्‌ । कला एव रूपं प्रतिमा यासां तास्तद- 
भिमानिन्य इत्यर्थः । कलाश्च स प्राणमसुजतेत्यादिना षटप्रश्रोपनिषदुक्ताः कर्मव्यति- 
रिक्ताः ज्ञातव्याः । तदेवताश्च विष्णोः प्राणस्ततः `श्रद्धेत्यादिना तद्धाष्योक्ताः 
प्राणवाणीविनायकप्राणसुतमरुत्पावकबुधशनीन्दररद्रचन्द्रवरुणवद्विस्वाहापर्जन्योषाः 
क्रमाज्ज्ञातव्याः । अन्ये पञ्चदशकलाव्यतिरिक्ताः । प्रतिष्टा इत्यस्यार्थः प्रति 
प्रति स्थिता इति । प्रत्येकं प्रत्येकं स्थिताः देहधारणादिना स्थितिहेतव इत्यर्थः । 
एकीभवन्तीत्यस्यार्थः प्रविशन्तीति । संश्छिष्टा भवन्तीत्यर्थः । मत्यैक्यादेरुपलक्षण- 
मेतदिति भाष्यं व्याख्येयम्‌ । एतद्धाष्याभिप्रायमाह-- कलादेवादिदेवा इति 
। । प्रतिबिम्ब इतीति ।। अत्र प्रतिबिम्बः तदधीनः तत्सदशश्च । अन्याः श्रद्धाद्याः । 
चेतनप्रकरणे जडानां ग्रहणमयुक्तमित्यतः कलाः कलादेवा वाण्यादय इति 
व्याख्यातम्‌ । प्रतिबिम्ब इति वचनव्यत्ययेनानुवतंते । अन्या देवताः । कलानां 
कर्मातिरिक्तकलानां प्रतिबिम्बा: । देवतानां कला प्रतिबिम्बभूतानां अन्यासां 
देवतानाम्‌ । नराः प्रतिनिम्बाः । नरा अपीत्यत्र विद्यमानस्यापिशब्दस्योत्तरत्र 
विद्यमानमुक्तेषु इत्यनेनान्वयमाह-- मुक्तेष्ितीति ।। अपि सम्बन्ध इति अपेः 
सम्बन्ध इत्यर्थः । तस्मात्संसारे बिम्बप्रतिबिम्बभावेन नियम्यनियामकभावस्य 
सद्धावात्‌ । स्वयं मुक्तास्सन्त इति शेषः । मुक्तेषु नरेष्वपि नियामका इति । 

इदं च नियामकत्वं बहिरेव । न स्वरूपदेहान्तरिति ज्ञातव्यम्‌ । मुक्तौ कलारूप- 
तत्त्वानां परर्यभूतानामेवाभावे न तदभिमानिनामप्यभावात्‌ ।। यथोक्तं छान्दोग्यभाष्ये 
पञ्चमाध्याये- 

तुरीयायामवस्थायां प्राणादेव विबोधनम्‌ । 

तथापि संस्मृतिस्तत्र प्राणवश्यतया भवेत्‌ ।। इति ।। 


व्याख्यातं चैतत्पदार्थकोमुद्यां वेदेशतीर्थश्रीमञ्चरणैः । स्थलान्तरे प्राणस्येतरनिरपेक्ष- 
कर्तृत्वं समर्थयते- तुरीयायामिति ।। मोक्षावस्थायां इद्दियाणामेवाभावेन 
तदा अन्यव्यापाराभावादिति भावः । ननु मोक्षावस्थायां प्राणादेव स्वरूपेन्दिय- 
नियामकात्‌ बोधश्वत्तहिं संसारे अनुभूतस्य तदानीं स्मृतिर्न स्यात्‌ । पुर्व मनआदि- 
प्रवर्तकानां तदा स्वाभिमन्यमानाभावेनाप्रवर्तकत्वात्‌ । नच तदानीं संसारे 
स्मृतिरेव नास्तीति वाच्यम्‌ । “ आजन्ममरणं स्मृत्वा मुक्ता हर्षमवाप्रुयुरि"ति 
षष्ठाध्यायोदाहतप्रमाणविरोधापत्तेरित्यत आह-- तथापीति ।। तत्र तुरीयाया- 
मवस्थायामितरदेवताव्यापाराभावेऽपि प्राणस्य भक्तया स्ववश्यतया तत्प्रसादा- 
त्संसारस्मृतिर्धटत इत्यरथः । मुक्तस्वकीयावरयन्तृतास्ति मुक्तावपि ब्रह्मपुरःसराणा- 
मित्यनुव्याख्यानस्यापि ब्रह्मणो ऽन्तःप्ररकत्वं अन्येषां तु बहिरेवेत्यभिप्रायो द्रष्टव्य 
इति । एते चाखिलाः परमात्मनि तिष्ठन्तीति भाष्यार्थः ।। कलाभ्य इतीति ।। 
अत्र कलाभ्यः कलादेवताभ्यः अन्यदेवेभ्यः कलदेवताभित्नदेवेभ्यः । कर्म 
प्रत्यवरम्‌ । अतिनीचम्‌ । तत्तस्मात्‌ । किन्तत्कमेत्यत आह-- पुष्कर इति ।। 
अभिमन्यमानशब्दस्य अभिमानिन्येव मुख्यत्वस्य अभिमान्यधिकरणन्याय- 
सिद्धत्वादित्यर्थः । नच मूलरूपाणीति भाष्ये देवानां मूकरूपाणीति सम्बन्धो 
द्रष्टव्यः ।। प्रतिरूपेतीति ।। अत्र यथा “रूपं रूपं प्रतिरूपो बभूवे "त्यादौ 
प्रतिरूपशब्दः प्रतिबिम्बवाची । तथा प्रतिदेवताशब्दोऽपि प्रतिबिम्बवाचीत्यर्थः 
।। विज्ञानेतीति ।। अत्र यत्रेत्यस्य तदेतदक्षरं वेदयत यस्तु सोम्येत्यत्तरेणान्वयः । 
यथा सोम्येति दृष्टान्तवाक्यम्‌ । इमाः षोडशकला इति दार्टन्तिकवाक्यात्पूर्व 
द्रष्टव्यम्‌ । यथा सोम्येमा इति वाक्यैकदेशानुवादः । यथेमाः नद्यः स्यन्दमानाः 

समुद्रायणाः समुद्र प्राप्यास्तं गच्छन्तीत्याद्युक्त्वा एवमेवास्य परिद्रष्टुरिमाः षोडशकला 
इति वाक्यमुक्तम्‌ । तत्र सोम्येत्यस्यानुवृत्तिमभिप्रेत्य यथा सोम्येति भाष्ये पठितम्‌ । 
शाखान्तरपाठो वा इति द्रष्टव्यम्‌ । एतद्रयाचष्ट- स प्राणमसुजतेत्यादिनेति ।। 
उत्पत्नासु उत्पन्नत्वेन कथितासु । विज्ञानात्मा सह देवैश्च सर्वैरित्यस्मिन्‌ षटटप्रश्रीय- 
मन्त्रे । विज्ञानात्मा विज्ञानस्वरूपो जीवः प्राणाः प्राणाश्वाः । पञ्चदशकलाः 
चक्षुरादयो तद्विषयाश्च तद्रूपादयो भूतानि पृथिव्यादीनि तन्मात्राश्च सर्वदेवैः 
प्राणादिकलाद्यभिमानिभिः सह यत्र यस्मिन्नक्षरे ब्रह्मणि सम्प्रतिष्टन्ति तदेतदक्षरं 
वेदयते यस्तु सोम्येत्येवं देवशब्दप्रयोगादित्यर्थः । । मुक्तिकथनाञ्चेति ।। तथाच 
षट्‌प्रश्रीयसमाख्याबलद्रताः कला इत्यस्मिन्वाक्येऽपि कलाशब्देन मुक्ता देवा 
एवोच्यन्त इत्यर्थः । पुरुषस्य भगवत््वे स प्राणमसृजतेत्यादिवाक्यस्याहेतुत्वेन 
पञ्चम्यनुपपत्तिमाशंक्याह-- वाक्यात्युरुषस्य स्ष्टूत्वावगमादिति ।। भरद्राजपुत्रेण 
सुकेशनामकेन तन्त्वा पृच्छामि क्रासौ पुरुष इत्येवं पिप्पलादं प्रति पृष्टे तस्मै स 
होवाच । इहैवान्तःशरीरे सोम्ये स पुरुषो यस्मित्रेताः षोडशकलाः प्रभवन्तीत्युक्त्वा 
स पुरुषः ईक्षाञ्चक्रे । स प्राणमसृजतेत्येवं प्राणः सखष्टतयोक्त एव पुरुषः पुरुषं 
प्राप्येति वाक्ये पुरुषशब्देन उच्यते । अतः पुरुषशब्दवाच्यो भगवानेवेति तत्प्राप्तानां 
प्राणादिकलादेवानां मुक्तत्वं युक्तमिति भावः ।। 


वामन.टी.-- गताः कला इत्यादिना मुक्तजीवानां परमात्मना स्वरूपैक्योक्ति- 
माशंक्य परिहरति अविरोधश्चत्यादिना महावराहवचनेन । इह जीवेशयो- 
विधीयमान एकीभावस्त्वविरोधादिरूपेण त्रिधा प्रोक्तः । नहि तत्स्वरूपयोरेको- 
भावो युक्तः । अनुभवादिविरोधात्‌ । इदानीं भेदानुभवेऽपि मुक्तावभेदः 
स्यादिति चेत्‌ सतोऽ सत्त्वमपि तद्रत्स्यात्‌ मानाभावसाम्यात्‌ । अथ पूर्वमपि 
परेणैकीभूत एव जीवो मुक्तावप्येकीभवतीति ब्रूम इति चेत्‌ । मैवम्‌ । कुतो 
भूतस्य भवनं मृतस्य मरणं वा सम्भाव्ये तत्स्वरूपस्य स्वेनैक्यमित्येवोच्यत 
इति चेत्‌ भवतु नाम किन्न छिन्नं स्वरूपस्यैक्यमेव हीति वचनात्रहि देवादि- 
जीवानां परमात्मस्वरूपत्वे किञ्चिन्मानम्‌ । नचेयमेव श्रुतिरत्र प्रमाणम्‌ । परे 

अव्यय इति व्यधिकरणत्वेन ` भेदोक्तेः । अन्यथा देवादयः परा भवन्तीति 
सामानाधिकरण्येन श्रुत्युक्तः स्यात्‌ । अतो नदीनामित्यादिना श्रुत्यभिप्रेतार्थ 
दृष्टान्तप्रकटनपूर्वकं निगमयति । अतः स्वरूपैक्यासिद्धेः नदीनामन्धीना 
जीवानां हरिणा विरुद्धानां नृणां नरान्तरैश्चैकीभावो नाम संश्छोषो विरोधवर्जनं 
चेत्येतदेव स्वरूपैक्यस्य भूतस्यापि भवनं भगवद्ूपेषु दृष्टं हीत्यत आह- 
हरेरपीति ।। अनुभूतस्यैव भवनमित्यङ्गौकारे खपुष्पाद्युत्पत्तिः तेन निवार्यत 
इति चेत्‌ कारणराहित्यादित्यविरोधः । कारणादेव हि कायोत्पत्तिः दष्टा । नच 
जीवब्रह्मैक्योत्पत्तौ करणं निरूपणीयं द्वैतापत्तेः । अथ गता इत्यादि भाष्येण 
श्रुतेरन्वयं दर्शयति । ये प्राणादिपञ्चदशकलारूपदेवा स्वं स्वं पदमनुभूय परं 
विष्णुं गताः प्राप्ताः मुक्ता इति भावः । ये पुनस्तदन्ये च प्रतिदेवतासु प्रतिष्टा 
देवतास्वित्यन्वयः । अयं भावः । देवतानां प्रतिबिम्बभूतासु प्रजास्विन्दरिया- 
दिनियामकत्वेन प्रति प्रतिस्थिताः सूर्यादिदेवता इति त उभयेऽपि कर्मदेवाश्च 
विज्ञानमयो जीवश्च तैः सर्वेऽपि परमात्मन्यव्यय एकीभवन्ति प्रविशन्तीत्यर्थः । 
प्रतिबिम्बो हरेरित्यादिना मुक्तिविवेकवाक्येन तेषां विशेषकं दर्शयति । कर्म- 
कला प्राणादिभ्यः किमिति प्रथगुक्तेत्यत आह-- कलादिभ्यश्चेति ।। कला- 
दिभ्यः प्रत्येकमप्यवरं कर्म पुष्कराख्यो वरुणपुत्रः तदेवता । अत्र पुनः पर- 
कीययोजनां द्षयति-- अन्यथेति ।। कलानां निवृत्तिर्भवेदित्य्थाङ्गीकारे गता 
भवन्ति इति वृथाध्याहारो नाम दोषः स्यात्‌ । अध्याहारकारणाच्ेः । तासु 
प्रतिष्ठिता देवताश्च स्वस्वमूलरूपे गता भवन्तीत्यत्रान्योऽपि दोषः स्यादित्याह- 
- नचेति ।। नच देवतानां मूलरूपाणि प्रतिदेवता इत्युच्यन्ते । अर्थान्तर 
त्वापत्तेः । प्रतिरूपशब्दवत्‌ प्रतिबिम्बवाचको हि देवतानां प्रतिदेवताशब्दः । 
मूलरूपेषु प्रत्येकर्मिति वक्तु प्रतिशब्द इति चेत्‌ एकस्यापि दवस्यापि मूल 
रूपाणि बहूनि सन्तीत्यनिष्टापत्तिरेव स्यात्‌ । नहि स्वस्वमृलरूपेष्वित्युक्तं 
भवतीत्यर्थः । अतः प्रतिदेवतास्वित्युक्तं दवताप्रतिनिम्बभूताः स्युरित्येवाथौ 
निश्चीयत । एवमत्र कलाशब्देन मुक्तियोग्या देवा एवोच्यन्ते । न जडा इति 

सिद्धम्‌ । विज्ञानात्मेत्यादि श्रुत्यन्तरैरप्येतदेव द्रढयति । कलानां पञ्चदशत्वं 
षोडशत्वं च सह्क्यानभेदाद्युज्यते षोडशकलाः पुरुषं प्राप्य इति भगवत्परा्ति- 
कथनाच् मुच्यमानदेवता एवैता इति गम्यते । नन्विमाः कलाः पुरुषं संसारि- 
जीवं प्राप्य तच्छरीरमाश्चित्य स्थित्वा तत्नाशे पुनरवगच्छन्ति देवानां तु स्वमूल- 
रूपं गत्वा परमात्मनैकीभावोपपत्तेरित्यत आह-- स प्राणमित्यादि ।। स 
ईक्षाञ्चक्र॒इत्याद्युक्ता स प्राणमसृजतेत्यादि वचनाच्च सर्वषः परस्यैव 
प्रकरणत्वात्‌ पुरुषो भगवानेव ।। 


स.टी.- यदभ्यधाः स्वरूपैक्यं यदि सिद्धं स्यात्‌ । तदाभूतस्य भवनायोगा- 
च्िप्रत्ययानुपपत्तिरिति । तदसत्‌ । मत्स्यादय एकीभवन्तीति व्यवहारोपलम्भात्‌ । 
नैष दोषः । तत्रापि पूर्वमैक्यस्यासिद्धत्वेन न भवनासम्भवेन संश्छेषार्थत्वस्यैव 
वक्तव्यत्वेन व्यभिचारचोदनासम्भवात्‌ । तदिदमभाषत-- अविरोधश्च साटृश्यमि- 
त्यादिना ।। गताः मुक्ताः इत्येतद्रक्ष्यमाणानां पञ्चदशकलादेवता- 
तदन्यदेबकर्मविज्ञानमयानां सर्वेषां विशेषणम्‌ । कला एव रूपं प्रतिमा यासां 
तास्तदभिमानिन्य इत्यर्थः । कलाश्च स प्राणमसृजत प्राणच्छरद्धा खं वायुज्योतिरापः 
पृथिवीमिन्दियमनोऽन्नमत्रा्रीर्यं तपो मन्त्राः कर्म लोकाः लोकेषु नाम चेति 
षट्‌प्रश्रोपनिषदुक्ताः कर्मव्यतिरिक्ताः ज्ञातव्याः । तदेवताश्च- 

विष्णोः प्राणस्ततः श्रद्धा तस्य रुद्रो मनोऽभिधः । 

तस्मादिन्द्रस्त्विन्दरियात्मा मनसस्त्वेव देवता । 

ततश्च वरुणः श्रेष्टः तस्मादग्निस्ततोऽ वरः । 

आकाशदेवता विघ्रस्ततो वायोः सुतो मरुत्‌ । 

तस्मादग्निः पावकाख्यः प्रथमोऽग्रेः सुतस्ततः । 

ततः पर्जन्य उद्धूतः स्वाहातो मन्त्रदेवता । 

उदकात्मको बुधस्तस्या उषा नामात्मिका ततः । 

ततः शनिः पृथिव्यात्मा कर्मात्मा पुष्करस्ततः ।। 
इति भाष्ये ज्ञातव्याः । अयं भावः--कलादिदेवाः संसारिणः नियामकाः 

सन्तस्तन्मुक्तयवसरे मुक्ताः तस्य नियामकास्तिष्ठन्ति । अत एवाभाषिष्ट- 
प्रतिबिम्बो हरेः प्राणस्तस्य चान्याः कलाः क्रमात्‌ । 
कलानां देवता अन्याः देवतानन्तरा अपि ।। 
तस्मात्सवेषु मुक्तेषु नरेष्वपि नियामकाः । 
तिष्ठन्ति नात्र सन्देहः परमात्मनि चाखिलाः ।। 


इति मुक्तविवेक इति । ननु कर्मणोऽपि कलात्वात्पृथगुक्तिः कुतः । प्रत्यवरत्व- 
ज्ञापनार्थं यदि गता इत्यस्य निवृत्ता इत्यर्थः स्यात्‌ तर्हि भविष्यतीत्यध्याहारः 
स्यात्‌ । यदत्रोक्तं देवाश्च सवे प्रतिदेवतासु स्वमूटेषु गता इति तदसत्‌ । प्रति- 
देवताशब्दस्य प्रतिरूपशब्दवत्‌ प्रतिबिम्बार्थत्वात्‌ । किञ्च स प्राणमसृजतेत्यादिना 
भगवत उत्पत्नासु कलासु विज्ञानात्मा सह देवैश्च सर्वैरिति देवताशब्दप्रयोगात्कला 
मुक्ता एव देवता उच्यन्ते । अपिच सोम्येमाः समुद्रायणाः समुद्र प्राप्येति नदी- 
दृष्टान्तकथनपूर्वकं इमाः षोडशकलाः पुरुषायणाः पुरुषं प्राप्यास्तं गच्छन्ति । 
जडे अनुपपत्रपुरुषप्राप्तिलक्षणमुक्तिकथनाच्च । गता कला इति मुक्ता देवा एव 
उच्यन्ते । नच पुरुषं प्रापयेत्युक्ते पुरुषो जीवश्चेत्कथं तत्प्राणं उक्तस्वरूपं अभिदध्याः । 
स प्राणमसुजतेत्यादेः श्रुत्यन्तराच्च पुरुषशब्दस्य भगवत्परत्वात्‌ । 


व.टी.--सर्वेषामेकत्वमुच्यत इत्यन्यथाप्रतीतिनिरासाय मन्त्राभिप्रायं स्मृत्यैव 
दर्शयति-- अविरोध इति ।। स्वरूपयोरेकीभावः कुतो नेत्यत आह-- कुत 
इति ।। पूवं संसारावस्थायामभूतस्य स्वरूपैक्यस्य पश्चान्मोक्षावस्थायां भवनं 
कुतः स्यात्‌ । न कुर्तश्चदपि स्यादित्यर्थः । ननु पूर्व भिन्नानां पश्चादभेदो न 
भविष्यतीति न युज्यते । कृष्णादिरूपाणां पूर्व भिन्नानामपि पश्चान्मूलरूपेणा- 
भेददर्शनादित्यतस्तेषु पूर्वमप्यभेद एवेत्याह-- स्वरूपस्येति ।। नन्वेवं सति 
तत्र तत्र जीवे एेक्यादिव्यपदेशस्य कोऽभिप्राय इत्यत आह-- अत इति ।। 
ननु किमर्थमेवम्‌ । स्वरूपैक्यमेव किं न स्यादित्यत आह-- स्वरूपैक्य- 
मिति ।। ननु सर्वत्राप्येकीभाववचनस्य संश्छेष एवार्थ इति नोपपद्यते । 
“एकीभूय पुनः शेते निर्दोषो हरिरादिकृदि "त्यादौ हरिरूपाणामेकौभाववचनस्य 

स्वरूपैक्यार्थत्वादित्यत आह-- हररपीति ।। यत्र॒ हरिरूपाणामेकीभावो 
विधीयते तत्राप्येकीौभावशब्दस्य संश्छेष एवार्था न स्वरूपैक्यं हरिरूपाणां 
स्वरूपैक्यस्य पूर्वमपि सिद्धत्वेन कारणेन पश्चादैक्यं प्राप्त इत्यैक्यव्यपदेशस्या- 
सम्भवात्‌ । संश्छेषस्य तु पूर्वमसत््वेन पश्चाततदुत्पत्तिसम्भवात्‌ । संश्छेषं प्राप्त 
इति निदेशे विरोधाभावादित्यर्थः । एवमेकीभावशब्दितस्य विवक्षितार्थ- 
मभिधायेदानीं समग्रवाक्यं व्याचष्टे-- गता इति ।। प्रजानां देवताप्रतिबिम्बत्वे 
तासु देवानां प्रतिष्ठितत्वे च प्रमाणमाह-- प्रतिबिम्ब इति ।। ननु कर्मणोऽपि 
पञ्चदशकलास्वन्तर्भावात्‌ किमर्थं कर्माणि विज्ञानमयश्चत्यत्र पृथक्र्मोच्यत 
इत्यत आह-- कलाभ्य इति ।। मायावादी तु गताः कला इत्येतद्राक्यमेवं 
व्याचष्टे । पुरुषाः श्रिताः पञ्चदश कलागताः मुक्तिकाठे निवृत्ता भविष्यन्तीति 
पुरुषाश्रिता सवे देवाश्च प्रतिदेवतासु स्वस्वमूलरूपेषु प्रविष्टा भविष्यन्ति 
मुक्तयवस्थायां कर्माणि विज्ञानमयो जीवश्च परे ब्रह्मण्यैक्यं प्राप्रुवन्तीति । 
तदेतन्निराच्ष्टे-- अन्यथेत्यादिना ।। देवानां मूटरूपाणि प्रतिदेवता इति 
पदेनोच्यते इत्युक्तम्‌ । किं तर्हीत्यत आह- प्रतिरूपवदिति ।। ननु भव- 
त्पक्षेऽपि कलाशब्दस्य देवतार्थत्वं कुत इत्यत आह-- विज्ञानात्मेत्यादिना ।। 
अत्र सः प्राणमसुजतेत्यादिना प्रोक्तासु कलासु देवताशन्दप्रयोगात्‌ कलशब्दो 
देवतार्थं इत्यभिप्रायः । नन्वत्र पुरुषशब्दस्य भगवदर्थत्वे कलारूपदेवानां मुक्तौ 
भगवत्प्ा्निरस्तीत्यङ्गीकर्तुं शक्यते । तदेव कुत इत्यत आह-- स प्राण- 
मिति ।। प्राणाद्यधिकदेवतासष्टत्वादत्र पुरुषो हरिरेवेत्यर्थः ।। 


श्री.टी.-- अत्र केचित्‌ कुसूले धान्यानामिव मूलरूपभगवच्छरीरतद्रूपाणां 
समुदितानामेवावस्थानं संश्छेष इत्याहुस्तदसाम्प्रदायिकमिति मन्तव्यम्‌ । गताः 
कला इति वाक्यं परेणेत्थं व्याख्यातम्‌ । तथाहि । मुक्तिकाठे विदुषो दहांशभूताः 
प्राणाद्याः पञ्चदशकलाः जडपूताः प्रतिष्ठाः स्वकारणानि प्रतिगता भविष्यन्ति । 
देवाश्च सर्वे प्रतिदेवतासु स्वमूटरूपेषु गता भविष्यन्ति । कर्माणि विदुषा 
कृतानि निवृत्तकर्माणि विज्ञानमयश्चायमात्मा विद्वान्‌ जीवः परेऽव्यये परमात्मनि 

सर्व एकीभवन्तीति चिन्तनीयमिति । तामिमामपव्याख्यां प्रत्याख्यातुं आदौ 
तावत्स्वयं व्याचष्ट गता इति ।। गता मुक्ता इति वक्ष्यमाणानां पञ्चदशकलदेवता 
तदन्यदेव । कर्म । विज्ञानमयात्मनां स्वेषां विशेषणम्‌ । कला एव रूपं 
प्रतिमा यासां तास्तदभिमानिन्य इत्यर्थः । कलाश्च स प्राणमसृजत प्राणाच्छद्धां 
खं वायुज्योतिरापः पृथिवीन्द्रियं मनोऽन्नमत्नाद्रीर्यं तपो मन्त्राः कर्म लोकाः लोकेषु 
नाम चेति षट्‌प्रश्रोपनिषदुक्ताः कर्मव्यतिरिक्ता ज्ञातव्याः । तदेवताश्च-- 

विष्णोः प्राणस्ततः श्रद्धा तस्या रुद्रो मनोऽभिधः । 

तस्मादिन्द्रस्त्वि्दियात्मा तस्य सोमोऽन्नदेवता ।। 

ततश्च वरुणः सृष्टस्तस्मादग्रिस्ततोऽ वरः । 

आकाशदेवता विघ्रस्ततो वायोः सुतो मरुत्‌ ।। 

तस्मादग्निः पावकाख्यः प्रथमोऽग्रेः सुतस्ततः । 

ततः पर्जन्य उद्धूतः स्वाहातो मन्त्रदेवता ।। 

उदकात्मको बुधस्तस्या उषानामात्मिका ततः । 

ततः शनिः पृथिव्यात्मा कर्मात्मा पुष्करस्ततः ।। 
इति तद्धाष्योक्ता ज्ञातव्याः । अन्ये पञ्चदशकलाव्यतिरिक्ताः । प्रतिष्टा इत्यस्यार्थः 
प्रति प्रति स्थिता इक्नि । प्रत्येकं प्रत्येकं स्थिता देहधारणादिना स्थितिहेतव 
इत्यर्थः ।। एकीभवन्तीत्येतत्प्रविशन्तीति व्याख्यातम्‌ । तदयुक्तम्‌ । मुक्तावेते 
कलादेवताद्याः परमात्मनि तिष्टन्तीत्यत्र प्रमाणाभावादित्यत आह-- प्रतिबिम्ब 
इति ।। तदधीनस्तत्सदशेत्यर्थः । अन्याः श्रद्धाद्याः । कलाः कलादेवताः । 
प्रतिबिम्बा इति वचनं व्यत्ययेनानुवर्तते । अन्या देवताः कलानां कर्मातिरिक्तं 
देवानां प्रतिबिम्बाः । देवतानां कलप्रतिबिम्बभूतानामन्यासां देवतानाम्‌ । तस्मात्‌। 
संसारे बिम्बप्रतिनिम्बभावेन नियम्यनियामकभावस्य सद्भावात्‌ । स्वयं मुक्ताः 
सन्त इति शेषः । मुक्तेषु नरेष्वपि नियामका इति । इदं च नियामकत्वं बहिरेव 
न स्वरूपदेहान्तरिति द्रष्टव्यम्‌ । मुक्तो कलारूपतत््वानां प्रर्यभूतानामेव भावेन 
तदभिमानिनामप्यभावात्‌ । यथोक्तं छान्दोग्यभाष्ये पञ्चमाध्याये 

 तुरीयायामवस्थायां प्राणादेव विबोधनम्‌ । 
तथापि संस्मृतिस्तत्र प्राणवश्यतया भवेत्‌ ।। इति ।। 


व्याख्यातं चैतत्पदार्थकोमुद्यां वेदेशतीर्थश्रीमच्वरणैः । स्थलान्तरे प्राणस्येतर- 
निरपेक्षकर्तृत्वं समर्थयते-- तुरीयायामिति ।। मोक्षावस्थायामिद्धियाणामेवाभावेन 
तदान्यव्यापाराभावादिति भावः । ननु मोक्षावस्थायां प्राणादेव स्वरूपेद्धिय- 
नियामकाद्रोधशचत्तहि संसारे ऽनुभूतस्य तदानी स्मृतिर्न स्यात्‌ । पूर्वं मनआदि- 
प्रवर्तकानां तदास्माभिर्मन्यमानाभावेनाप्रवर्तकत्वात्‌ । नच तदानीं संसारस्मृतिरेव 
नास्तीति वाच्यम्‌ । आजन्ममरणं स्मृत्वा मुक्ता हर्षमेव प्राप्युरिति षषटाध्यायोदाहत- 
प्रमाणविरोधापत्तेरित्यत आह-- तथापीति ।। तत्र तुरीयायामवस्थायामितरदेवता- 
व्यापाराभावेऽपि प्राणस्य भक्तया स्ववश्यतया तत्प्रसादात्संसारस्मृतिर्घटत इत्यर्थ 
इति मुक्तस्वकीयावरयन्तृतास्ति मुक्तावपि ब्रह्मपुरःसराणामित्यनुव्याख्यानस्यापि 
ब्रह्मणोऽन्तःप्ररकत्वमन्येषां तु बहिरेवेत्यभिप्रायो द्रष्टव्यः । एते चाखिलाः परमात्मनि 
तिष्टन्तीत्यर्थः ।। ननु कर्मणोऽपि कलात्वाद्रताः कला षोडशेत्यनुक्त्वा 
पञ्चदशेत्यभिधाय कर्माणीति कर्मरूपकलायाः पार्थक्योक्तो कि निमित्तमित्याशंक्य 
प्रमाणेनैव तदर्शयति-- कलाभ्यश्चेति ।। कलादेवताभ्यः । अन्यदेवेभ्यः 
कलादेवताभित्रदेवेभ्यः । प्रत्यवरमतिनीचम्‌ । तत्तस्मात्‌ । कि तत्कर्मत्यत 
आह-- पुष्कर इति ।। अभथिमन्यमानशब्दस्याभिमानिन्येव मुख्यत्वस्याभिमान्य- 
धिकरणन्यायसिद्धत्वादिति भावः ।। परव्याख्याने बाधकमाह-- अन्यथेति 
।। प्रतिदेवतासु स्वमूलरूपेष्विति व्याख्यातं तदूषयति-- नचेति ।। देवानां 
मूलरूपाणीति सम्बन्धः । ननु भवद्धिरपि प्रतिदेवतासु प्रतिबिम्बभूतास्विति 
कथं व्याख्यातम्‌ । प्रतिदेवताशब्दस्य प्रतिबिम्बवाचित्वाभावादित्यतस्तदुपपादयति- 
- प्रतिरूपशब्दवदिति।। यथा “रूपं रूपं प्रतिरूपो बभूवे" त्यादौ प्रतिरूपशब्दः 
प्रतिबिम्बवाची, तथा प्रतदिवताशब्दोऽपि प्रतिविम्बवाचीत्यर्थः । नन्वेताः प्राणाद्याः 
कला जडा एवात्रोच्यन्त इति किन्न स्यात्‌ । देवतात्वज्ञापकाभावानमुक्तत्वज्ञापका- 
भावाच्ेत्यतः षटुप्रश्रे समाख्यामाह-- विज्ञानात्मेत्यादिना ।। यत्रेत्यस्य तदेतदक्षरं 


362 आथर्वणोपनिषत्‌ खं.-६, म॑.-७ 


वेदयते यस्तु सोम्येत्युत्तरेणान्वयः । यथा सोम्येति दृष्टान्तवाक्यं इमा इति 
दार्टन्तिक-वाक्यात्पू्व द्रष्टव्यम्‌ ` । यथा सोम्येमा इति वाक्यैकदेशानुवादः । 
यथेमाः स्यन्दमानाः समुद्रायणाः समुद्रं प्राप्यास्तं गच्छन्तीत्यादयुक्त्वा एवमेवास्य 
परिद्रष्टुरिमाः षोडश कला इति हि वाक्यम्‌ । तत्र सोम्येत्यस्यानुवृत्तिमभिप्रेत्य 
सोम्येति भाष्ये पठितम्‌। शाखान्तरपाठो वा । तथाचायमर्थः । विज्ञानात्मा 
विज्ञानस्वरूपो जीवः प्राणाः प्राणाद्याः कलाश्चक्षुरादयस्तद्विषयाश्च रूपादयो भूतानि 
पृथिव्यादीनि तन्मात्राश्च सर्वैः देवैः प्राणादिकलाद्यभिमानिभिः सह यत्र यस्मिन्नक्षरे 
ब्रह्मणि सम्प्रतिष्ठन्ति तदेतदक्षरं वेद ते यस्तु सोम्येत्येवं स प्राणमसृजतेत्यादिना 
भगवत उत्पत्रत्वेन कथितासु कलासु विज्ञानात्मा सह देवैश्च सर्वैरिति 
देवताशब्दप्रयोगात्‌ तथा यथा सोम्येमाः समुद्रायणाः समुद्रं प्राप्यास्तमदर्शनं 
गच्छन्ति एवमेवास्य परिद्रष्टुजीवस्य मोक्षकाले इमाः मुक्ताः षोडशकलाः पुरुषाश्रयाः 
पुरुषं प्राप्यास्तमदर्शनं गच्छन्तीति नदीट्टान्तपूर्वकं पुरुषप्रा्तिलक्षणमुक्तिकथनाञ्जड- 
विवक्षायामस्यानुपपत्तेर्गताः कला इति वाक्ये कलाशब्देन मुक्ता देवा एवोच्यन्ते 
न जडा इति । नन्वत्र पुरुषं प्राप्यास्तं गच्छन्तीति वाक्ये पुरुषं जीवं प्राप्येति 
जीवप्राप्युक्तेजींवं प्राप्तानां प्राणादिकलदेवानां कथं मुक्तत्वं युक्तम्‌ । नहि 
जीवप्रप्िर्मक्तिरित्यत आह-- स प्राणमिति ।। भरद्राजपुत्रेण सुकेशनामकेन 
तं त्वा पृच्छामि क्रासौ पुरुष इति पिप्पलादं प्रति पृष्टस्तस्मै स होवाच इहेवान्तः 
शरीरे सोम्य पुरुषो यस्मित्नेताः षोडशकलाः प्रभवन्तीत्युक्त्वा स पुरुष ईक्षाञ्चक्रे 
स प्राणमसृजतेत्येवं प्राणादिसष्टतयोक्त एव पुरुषः पुरुषं प्राप्येति वाक्ये 
पुरुषशब्देनोच्यतेऽ तः पुरुषशब्दवाच्यो भगवानेवेति तं प्राप्तानां प्राणादिकलदेवतानां 
मुक्तत्वं युक्तमित्यर्थः ।। 


उ.टी.-- अत्र मन्त्रे अव्यये प्रविशन्तीत्यनेन महाप्रलये नरोत्तमादिदेवतान्तानां 
विष्णौ प्रवेशमुक्त्वा महाप्रल्यसमा्यनन्तरं तेषामेव सालोक्यसाटिसारूप्यसामीप्यै- 
कत्वमित्युतेति भगवतोक्तसालोक्यादिपञ्चविधमुक्ति दर्शयितुं एकीभवन्तीत्युक्तम्‌ । 
तेन स्वरूपैक्यं नोच्यते । किन्तु पारिभाषिक एवैकौभाव इति प्रमाणेनैवाह-- 

- अविरोध इति ।। अविरुद्धमतिकत्वमित्यर्थः । एकविषयकमतिकत्वमिति 
परमार्थः । तत्र ब्राह्मणा राजकु एकीभवन्तीत्यादौ यथाश्रुतमेव । मुक्तानां तु 
द्रेधा । ब्रह्मत्यनुकूलमतिकत्वं ब्रह्मचक्षुरादिप्रयोज्य-मतिकत्वं चेति । तत्राद्यं 
सर्वमुक्तसाधारणम्‌ । द्वितीयं तु सायुज्ययोग्यमुक्तमात्रनिष्ठम्‌ । अत एवोक्तम्‌, 
आदत्ते हरिहस्तेन हरिदृ्यैव पश्यति । 
गच्छेच्च हरिपादाभ्यां मुक्तस्यैषा स्थितिर्भवेत्‌ ।। इति ।। 


अनेन सायुज्यं नाम तच्क्षुरादिप्रयोज्यमतिकत्वं तद्धस्तादिप्रयोज्यक्रियावत्त्वं 
च । तदेकोभवन्तीत्यनेनोच्यत इत्युक्तं भवति । अस्मिन्पक्षे एकशब्दस्य मतौ 
लक्षणा । तद्विषयकत्वं च शक्यसम्बन्धः । ततो मतिमत्सु लक्षणेति लक्षित- 
लक्षणेषा । शक्यपरम्परासम्बन्धो लक्षितलक्षणेति तह्वक्षणलाभात्‌ । ततश्चैकी- 
भवन्तीत्यस्यैकविषयकमतिका भवन्तीत्य लक्ष्यत इति बोध्यम्‌ । चतथाशब्दौ 
परस्परसमुच्चयाथौ ।। सादृश्यमिति ।। इदं च कीटो भ्रमरेणैकोभूत इत्यादौ 
यथाश्रुतमेव । मुक्तेषु समानैश्र्यरूपा सा्टिः । चतुर्भुजत्वादिरूपं सारूप्यं चेति 
बोध्यम्‌ । इदं च सा्टिसारूप्यं योग्यानभिप्रत्योक्तम्‌ । अत्र पक्षे सादृश्यमेकपद- 
वाच्यमेव । 

एकोऽन्याथं प्रधाने च प्रथमे केवले परे । 

साधारणे समानेऽल्पे सह्ल्यायां च प्रयुज्यते ।। 
इत्येकशब्दस्य नानार्थकत्वोक्तेरिति ध्येयम्‌ ।। एकदेशस्थितिरिति ।। एक- 
स्थानस्थितिकत्वमित्यर्थः । इदं च गावः सायं गोष्टे एकीभवन्तीत्यादौ यथाश्रुतमेव । 
मुक्तेषु तु भगवान्व्यक्तरूपेण भूम्यादिश्वेतदीपान्ते यत्र तिष्ठति तललोकस्थितिकत्वम्‌ । 
अत्रैव च स्थितिस्तेषामित्याद्यक्तेः । प्रमोदन्ते निर्दुःखाश्च धरादिष्वित्यक्तेः । 
सामीप्ययोग्यानां तु भगवत्समीपे तछ्लोकस्थितिकत्वम्‌ । तत्रापि क्रमयोगेन ज्ञाना 
धिक्यात्समीपगा इत्युक्तेरिति । अत्र पक्षे एकशब्दस्य तत्स्थे लक्षणा । देशश्च 
योग्यतया लभ्यते । ततश्च एकीभवन्तीत्यस्य एकदेशस्थिताः भवन्तीत्यर्थं इति 
वक्तव्यम्‌ । अनेन सालोक्यादिपञ्चविधमुक्तिरेकीभवन्तीत्यस्यार्थ इति लभ्यते । 

तथाशब्दानन्तरमितिशब्दोऽध्याहार्यः । एकीभवन्तीत्युक्तया स्वरूपैक्यमेवैकीभावः 
किन्न स्यादित्यत आह-- नैकीभाव इति ।। स्वरूपयोरैक्यमेकोभावो न 
भवतीत्यर्थः । कुत इत्यत आह-- कुतोऽ भूतस्येति ।। किंशब्द आक्षेपे । 
तेन नास्तीति लभ्यते । एवशब्दस्याध्याहतेन सिद्धमित्यनेनान्वयः । हिशब्दो 
हेतौ । यस्मात्स्वरूपैक्यं सिद्धमेव नतु साध्यं अतो भूतस्य भवनं नास्तीत्यर्थः । 
अयमाशयः-एकोभवन्तीत्यत्र चिप्रत्ययो अस्ति । स॒ प्रकृत्यर्थस्याभूत- 
तद्धावमाचष्टे । अभूततद्धावे कृभ्वस्तियोगे सम्पद्य कर्तरि च्िरिति पाणिनिस्मृतेः । 
नचात्रैकशब्दवाच्यं स्वरूपैक्यं प्रागभूतं पश्चाद्भवति । जीवनब्रह्यैक्यस्या- 
नादिब्रह्मस्वरूपत्वेन प्रागपि विद्यमानत्वात्‌ । तथाच यस्मात्स्वरूपैक्यं प्राक्‌ 
सिद्धमेव । नत्वभूतम्‌ । तस्मात्प्रकृते भूतस्य भवनं नास्ति । अतश्चिप्रत्ययार्थ- 
बाधात्स्वरूपयोरैक्यमेकीभावो न भवति । यदर्थमेकीभावो विविच्योक्तस्तदिदानी- 
माह-- अत इति ।। जीवानां हरिणा सह संश्छेष एकीभावो नतु स्वरूपैक्यम्‌ । 
यथा नदीनां अब्धिना सह संश्छेष एव एकस्थानस्थितत्वमेवैकौभावो नतु 
स्वरूपैक्यम्‌ । नित्यभिन्नस्वरूपात्‌ । एवं प्राण्विमतयो ब्राह्मणा राजकुलं 
एकीभवन्तीत्यत्र यथा विरुद्धानां प्राण्विरुद्धमतिकानां नृणां नरान्तरैस्सह विरोधस्य 
वर्जनं एकविषयमतिकत्वमिति यावत्‌ एकीभाव नतु स्वरूपैक्यम्‌ । अन्योन्य- 
भिन्नत्वेन प्रमितत्वात्‌ । तथा जीवानां हरिणा सह मत्यैक्यमेकीभावो नतु 
स्वरूपैक्यमिति योज्यम्‌ । अपिचशब्दाः परस्परसमुच्रयार्थाः । आद्य एवशब्दः 
संश्छेष इत्यनेन सम्बद्धयते । द्वितीयस्तु वर्जनमित्यनेन । तथाशब्द उपमायाम्‌ । 
तुशब्दो विशेषार्थः । स्थानविशेषे संश्ेष इत्यन्वयः । स्वरूपैक्यं कुत इत्यत्र 
हेतुगर्भविशेषणं नित्यथित्नस्वरूपिणमिति । तद्यकीभावोक्तिरयुक्ता स्यादित्याशंक्य 
तत्राप्येकीभावः पारिभाषिक एव । अन्यथा च्िप्रत्ययार्थवाधप्रसङ्गादिति भावेनाह- 
- हरेरपीति ।। पुरुषं प्रापयेत्युक्तः पुरुषो जीवश्चेत्कथं तं प्राप्तानां तु मुक्तत्वमित्यत 
आह-- स इति ।। प्राणमसृजतेत्युपक्रमवाक्योक्तस्तावद्धगवानेव । मुख्यप्राणादि- 
सषटत्वलिङ्गात्‌ । अतः उपक्रमानुसारेण पुरुषं प्रापयेत्युपसंहारोक्तः पुरुषो भगवानेवे- 

त्यङ्गीकार्यम्‌ । अन्यथोपक्रमोपसंहारयो्विरोधग्रसङ्गात्‌ । यद्यप्युक्रमादुपसंहारः 
प्रबलः व्याख्यानरूपत्वात्परत्वाच्च । तथापि यदोपक्रमो निरवकाशः तदोपसंहारादपि 
प्रबल एवेत्यन्यत्रोक्तम्‌ । अतः उपक्रमानुसारेणोपसंहारस्यार्थन्तरकथनं युक्तमेवेति 
भावः ।। “परेऽव्यये सर्व एकीभवन्ती "ति वाक्यमन्यथाप्रतीतिनिरासाय व्याचष्ट 
- अविरोध इति ।। मत्यैक्यमित्यर्थः । एकविषयकमतिमत््वमिति यावत्‌ । 
प्राग्विरुद्धमतयो ब्राह्मणा राजकुले एकीभवन्तीतिवत्प्राग्भवद्विरुद्धमतयोऽधुना 
तेनैकमत्यं प्राप्रुवन्तीत्यर्थः। अत्र विषयैक्यान्मत्यैक्यं मत्यैक्यान्मतिमतामैक्यं 
व्यपदिश्यत इति द्रष्टव्यम्‌ । अत्र सर्वपदस्य लक्षणेति ज्ञातव्यम्‌ । सादृश्यं 
संश्छेषः । यथोदके उदकान्तरस्य संश्छेषाभिप्रायेणेकीभावव्यवहार एवं परमात्मनि 
सवं एकौभावन्ति तेन संश्छिष्टा भवन्ति तं प्रविशन्तीति यावदित्यर्थः । 
एकदेशस्थितिः स्थानैक्यम्‌ । अहीतस्ततः स्थिता गावः सायं गोष्टे एकीभवन्तीति- 
वत्प्रागीश्वरव्यक्तिस्थानापेक्षयान्यत्रेतस्ततः स्थितास्तत्र मिलिता भवन्तीत्यर्थः । 
प्रतीतार्थ बाधकमाह-- नैकीभाव इति।। ननु स्वरूपयोरेकीभाव एवार्थः कुतो 
न स्यादित्यतोऽभूततद्धावार्थकचिप्रत्ययानुपपत्तिरित्यभिप्रेत्य तलब्धां युक्ति दर्शयति- 
- कुत इति ।। अभूतस्य प्रागेकत्वेनाविद्यमानस्य भवनं एकत्वेन भवनं कुतो 
न कुतोऽपीत्यर्थः । अनेन जीवः परमात्मना मुक्तावेक्यं न प्राप्यते प्राक्‌ 
ततोऽत्यन्तभित्नत्वाते यद्यतः प्रागत्यन्तभित्नं तत्ततो न कालान्तरेऽप्यैक्यं प्राप्यते 
यथा घटो घटेनेत्यनुमानमुक्तं भवतीति ज्ञातव्यम्‌ । यथोक्तमनुव्याख्याने, 
कथं च यः पूर्वमसौ न पश्चाद्धवेत्‌ स एवेत्यपि युक्तिमेति । 
यतो न दष्टं यदभूत्र पूर्व पश्चात्तदा सेति कुतश्च किञ्चिदिति ।। 

ननु प्राङ्मूलरूपिणो भगवतोऽत्यन्तभिन्नत्वेन दृष्टानां रामकृष्णादिरूपाणां 
पश्चात्तेनैक्यस्यैव दर्शनाद्रयभिचार इत्यत आह-- स्वरूपस्येति ।। रामकृष्णादि- 

स्वरूपस्य मूलरूपिणा भगवतैक्यमेव सर्वदा सर्वप्रमाणैः प्रसिद्धं न भेद इत्यर्थः । 

तथाच तत्र हेतोरेवाभावान्न व्यभिचार इति भावः । ननु तह्यकोभाववाक्यानां 

कोऽर्थ इत्यतोऽविरोधश्चेत्यादिनोक्तमेवार्थ दृष्टान्तकथनपूर्वकं विवृणोति-- अत 

इति। । प्राग्भित्नस्य पश्चादैक्यायोगादित्यर्थः । विरोधस्य च वर्जनमित्यत्रत्येन 
चशब्देन स्थानैक्यसंग्रहः । एवशब्दस्य संश्छेषो विरोधस्य वर्जनमित्येताभ्यां 
सम्बन्धः । यथेत्यध्याहार्यम्‌ । तथाचैवं योजना । यथा नदीनामब्धिना समुद्रेणैकी- 
भावो नाम स्थानैक्यं संशछेषावेव यथा वा परस्परविरुद्धानां नृणामपि नरान्तैश्ैकी- 
भावो नाम विरोधस्य वर्जनमेव न स्वरूपैक्यं तथैव जीवानां हरिणैकोभावो 
नाम स्थानैकयं संश्छेषो विरोधस्य वर्जनमेव न स्वरूपैक्यमिति । तथाच चिप्रत्ययो 
मुख्यार्थ एवेति भावः । ननु सर्वत्रापि स्वरूपैक्यमेवार्थः कस्मान्न स्यादित्याशंक्य 
कुतोऽ भूतस्य भवनमित्युक्तं विवृणोति-- स्वरूपैक्यमिति ।। तेषां नद्यादीनाम्‌ । 
भित्नस्वरूपिणार्मिति कर्मधारयादिनिः । यदुक्तं स्वरूपस्यैक्यमेव हीति भगवद्रूपा- 
णामपि प्राक्स्वरूपैक्यमेवास्तीति तदयुक्तम्‌ । तथात्वे भगवद्रूपाणामन्ते भगवतैकी- 
भावप्रतिपादकाना^ मेतत्नानावताराणां निधानं बीज "मित्याद्युक्तनां वैय्यर्थप्रसङ्गात्‌ । 
अत्रैकीभवन्त्यन्तत इति तात्य व्याख्यातत्वादित्याशंक्य तत्राप्येकौभावो नाम 
संश्छेष एव न स्वरूपैक्यमित्याह-- हरेरपीति ।। स्वरूपाणां रामकृष्णाद्यवतार- 
रूपाणां एकीभावो हरिणा । यदा यत्र वाक्ये तत्रेति शेषः । संश्छेष एवेति । 
अत्र संश्छेषो नाम रूपाणामैक्यम्‌ । कुतो न स्वरूपैक्यं तत्रेकीभावशब्दार्थ 
इत्यत आह- सिद्धत्वादिति ।  स्वरूपैक्यस्येत्येतत्पूवोत्तराभ्यां ` सम्बद्धयते । 
स्वरूपैक्यस्य विश्छेषदशायामपि सिद्धत्वेन च्विप्रत्ययानुपपत्त्या स्वरूपैक्यस्या- 

त्यन्ताभेदस्य भवो भवनमेकीभावशब्दाथो नो नैव भवतीत्यर्थः । ननु भगवद्रूपाणां 
प्रागविद्यमानस्वरूपैक्यं पश्चाद्धवतीत्येवार्थः किन्न स्यादित्यत आह-- सिद्धत्वा- 

दिति ।। भगवद्रूपाणां स्वरूपैक्यस्य सिद्धत्वादनादिसिद्धत्वात्‌ । भव उत्पत्तिः 

नो नास्ति । अतश्चिप्रत्ययार्थनाधादुक्त एवाथ युक्त इति भावः । प्रसिद्धार्थतां 
निराकर्तुं गता इत्येतद्रयाकुर्वत्नैवान्वयमपि दर्शयति-- गताः मुक्ता इति ।। 

प्रकृतिबन्धान्मुक्ता इत्यर्थः । शृङ्गिग्राहकतया कलाप्रदर्शनार्थं प्राणादीत्युक्तम्‌ । 

कर्माणीति पृथगभिधानेन पञ्चदशेति । जडकलाव्यावृत््र्थं कलारूपदेवता इति । 

सजीवस्य णरीरस्य भागः कला सा रूपमभिमन्यमानं याभिस्ताः कलारूपा 

प्राणः श्रद्धा खं वायुज्यातिरापः पृथिवीद्धियं मनः अन्नं वीर्य तपो मन्त्राः गोका 
नाम इत्येवं याः पञ्चदशकलाः तदभिमानिदेवता इत्यर्थः । ततश्चान्यत्रोक्ता 

विष्णोः प्राणस्ततः श्रद्धा तस्या रुद्रो मनोऽभिधः । 

तस्मादिन्द्रस्त्विन्दरियात्मा तस्य सोमोऽत्रदेवता ।। 

ततश्च वरुणः सृष्टस्तस्मादग्निस्ततोऽ वरः । 

आकाशदेवता विघ्रस्ततो वायोः सुतो मरुत्‌ ।। 

` तस्मादग्निः पावकाख्यः प्रथमाग्रेः सुतस्ततः । 

ततः पर्जन्य उद्धूतः स्वाहातो मन्त्रदेवता ।। 

उदकात्मको बुधस्तस्या उषानामात्मिका ततः । 

ततः शनिः पृथिव्यात्मा कर्मात्मा पुष्करस्ततः ।। इति ।। 


देवाश्च सर्वं इत्यनेनैव कलादेवतानां लाभात्पृथगुक्तिरयुक्तेत्याशंक्य देवास्सर्व 
इत्येतद्विशिनष्टि-- अन्ये च देवास्सर्व इति ।। कलठदेवेभ्योऽन्ये सवं देवाश्चेत्य- 
न्वयः । कलादेवतानां तदन्यदेवानां च प्रतिदेवतासु प्रतिष्ठा इति विशेषणम्‌ । 
ततः प्रतिदेवतास्वित्येतदनूद्य व्याचषटे-- प्रतिदेवतासु प्रतिबिम्बभूतास्विति ।। 
देवताः प्रतिगताः प्रतिदेवताः अत्यादयः क्रान्ताद्य्थ द्वितीययेति समासः । 
प्रतिबिम्बानामेव च बिम्बानि प्रतिगतत्वमिति प्रतिबिम्बभूतास्विति व्याख्यानं 
युक्तम्‌ । अत्रोचितं विशेष्यमाह-- प्रजास्विति ।। प्रति तिष्ठन्तीति प्रतिष्ठाः । 
इगुपधज्ञाप्रीकिरः क इत्यस्मात्क इत्यनुवृत्तौ आतश्चोपसर्ग इति सूत्रात्क इति 
भावेन प्रतिष्टाशब्दार्थमाह-- प्रति प्रति स्थिता इति ।। अत्र प्रतिष्ठा इत्यस्यार्थकथनं 
स्थिता इति । प्रति प्रतीत्यत्र प्रथमस्य प्रत्येकमित्यर्थः । द्वितीयस्य तु नियामकत्वे- 
नेति । नतु द्िर्वचनमेतत्‌ । अनुशासनाभावादिति बोध्यम्‌ । “कर्माणि विज्ञानमयश्च 
आत्मा परेऽव्यय" इति पदानि योजयति-- कर्माणि विज्ञानमयो जीवश्च 
परमात्मनि प्रवशन्तीति ।। अत्र जीवश्चेत्यनेन आत्मशब्दो जीवार्थः । 
चशब्दस्तदन्वित इति सूचयति । अत्र परमात्मनि प्रविशन्तीत्यनेन परेऽव्यय 
इति पदद्रयं परमात्मपरम्‌ । प्रविशन्तीति चाध्याहर्तव्यमिति सूचयति । अत्र 

परेऽव्यय इत्युक्तः परमात्मा चतु्व्यूहगतवासुदेव एव । तस्यैव लिङ्गदेह- 
प्रकृतिबन्धाभ्यामत्यन्तमोक्षानन्तरप्राप्यत्वात्‌ । यथोक्तम्‌- 

विरजायां कृतस्नाना ब्रह्मणा सह सर्वशः । 

त्यक्तलिङ्गास्ततः सवं स्वरूपेणैक्यवत्स्थिताः ।। 

ततो दृष्टा शिशुमारं श्वेतद्रीपं निरीक्ष्य च । 

विशन्ति वासुदेवाख्यं हरे रूपं चतुर्थकम्‌ ।। इति ।। 


अत्र ततो ष्ट्रा शिशुमारमित्याद्यक्तं शिशुमारदर्शनादिकं विरजानदीसखरानानन्तरं 
तत्तीरस्थितानामेव । नतु शिशुमारादिलोकं गतानाम्‌ । तदा ब्रह्माण्डस्य 
तदन्तःस्थलोकानां च संकर्षणमुखाग्रिना दग्धत्वादिति ध्येयम्‌ ।। प्रतिदेवतासु 
प्रतिष्टा इत्यनेन कलादेवानां तद्धित्नदेवानां च यदुक्तं प्रजासु नियामकत्वेन 
स्थितत्वं यच्च परेऽव्यये प्रविशन्तीत्युक्तं तदुभयं प्रमाणेनैव विवेचयति प्रतिबिम्बो 
हरेः प्राण इति ।। मुख्यप्राण इत्यर्थः ।। अन्याः कला इति ।। श्रद्धादिकलदेवता 
भारत्याद्या इत्यर्थः । । क्रमादिति ।। उत्तरोत्तराः कलदेवताः पूरवपूर्वकलदेवतानां 
तारतम्यक्रमेण प्रतिबिम्बा इत्यर्थः ।। कल्ानामिति ।। अन्या देवताः कलादेवतानां 
प्रतिबिम्बा इत्यर्थः । नराः नरादयः देवतानां प्रति-बिम्बा इत्यर्थः ।। तस्मादिति ।। 
यत एवं प्राणादिदेवानां देवेतरजीवानां च पूर्वपूर्वप्रतिबिम्बत्वम्‌ । प्रतिबिम्बत्वं च 
तदधीनत्वे सति तत्सदृशत्वम्‌ । तस्मादुत्तरोत्तरेषां पूर्वपूर्वाधीनत्वादित्यर्थः । 

नरेषु चेति चशब्देन देवेष्विति समुच्चीयते । अखिलाः प्राणादिसवे देवाः स्वेषु 
मुक्तेषु नरेषु स्वावरदेवेषु च नियामकास्सन्तः तिष्ठन्तीत्यनेन प्रतिदेवतासु प्रतिष्ठा 
इत्येतत्प्रमापितम्‌ । एवं परमात्मनि च तिष्ठन्तीत्यनेन परेऽव्यये प्राविशन्तीत्येत- 

त्प्रमापितम्‌ । नात्र सन्देह इत्यनेन मुक्तेषु देवानां कथं नियामकत्वं तत्नियम्येन्द्रिया- 

भावादिति निरस्तम्‌ । जडन्दियाद्यभावेन तत्नियामकत्वाभावेऽपि स्वरूपेन्द्रियादि- 

नियामकत्वोपपत्तेः । तदुक्तमनुव्याख्याने-“ मुक्तस्वकीयावरयन्तृतास्ति मुक्तावपि 

ब्रह्मपुरस्सराणामि "ति । अन्ये तु ब्रह्मणोऽन्तनियामकत्वं तदन्यदेवानां 

बहिर्नियामकत्वमेव । तदुक्तं छान्दोग्यभाष्ये- 

तुरीयायामवस्थायां प्राणादेव विबोधनम्‌ । 
तथाच संसृतिस्तत्र प्राणवश्यतया भवेत्‌ ।। इति ।। 
अतस्तस्मात्सवषु मुक्तेषु नरेषु च नियामका इत्युक्तम्‌ । प्राणान्यदेवानां मुक्तनिया- 
मकत्वं बहिस्स्थित्वा प्रेरकत्वेनैवेत्याहुः ।। ननु कर्मणामपि कलात्वात्‌ कला 
इत्यनेनैव तद्रहणसम्भवात्पृथगुक्तिर्व्य्थत्यारंकां प्रमाणेनैव परिहरति-- कलाभ्य 
इति ।। कर्मं प्रत्यवरमिति ।। कर्माभिमानिदेवोऽत्यन्तावरं इत्यर्थः । कलाभ्य 
इत्युपलक्षणम्‌ । अन्यदेवेभ्य-शचेत्यपि ग्राह्यम्‌ ।। तदिति कर्म॑त्यर्थः । कः 
कर्माभिमानिदेव इत्यत आह-- पुष्कर इति ।। चोऽवधारणे । पुष्कर एव 
कमंत्युच्यत इति योज्यम्‌ । अद्रैतवादिनस्तु कलाः मुक्तिकाठे विदुषो देहारम्भकाः 
प्राणाद्याः पञ्चदशकलपरः प्रतिष्ठाः स्वकारणानि प्रति गताः भविष्यन्ति । तदभिमानिनः 
सवं देवाश्च प्रतिदेवतासु स्वमूलरूपेषु गताः भविष्यन्तीति व्याचक्षते । तान्दुषयति- 
- अन्यथेति ।। परव्याख्यान इत्यर्थः । यञ्च प्रतिदेवताशब्दव्याख्यानं तदपि 
दूषयति- नचेति ।। देवानां मूलरूपाणि प्रतिदेवता इति नोच्यन्ते । अनुशासना- 
द्यभावात्‌ । अतश्च परव्याख्यानमयुक्तमित्यर्थः । ननु प्रतिदेवतास्वित्यस्य प्रतिबिम्ब- 
भूतास्विति भवद्वयाख्यानमप्ययुक्तम्‌ । अपदार्थत्वादवाक्यार्थत्वा्चेत्यत आह- 
- प्रतिरूपशब्दवद्धि प्रतिदेवताशब्द इति ।। यथारूपं प्रतिगतं प्रतिरूपमिति । 
प्रादिसमासे कृते देवतासदृशास्तदधीनाश्च प्रतिदेवताशब्देनोच्यन्ते । तदधीनत्वे 
सति तत्सदृशत्वमेव च प्रतिबिम्बत्वम्‌ । अतः प्रतिदेवताशब्देन वाक्यार्थविधया 
देवताप्रतििम्बावगमसम्भवादयुक्तमस्मद्रयाख्यानमिति । ननु तथापि पञ्चदशकला 
इत्यस्य तदभिमानिदेवा इति गता इत्यस्य च मुक्ता इति व्याख्यानमयुक्तम्‌ । 
निर्मूलत्वात्परतीतार्थं बाधकाभावाञ्चेत्यत आह-- विज्ञानेत्यादिना देवता एवोच्यन्त 
इत्यन्तेन ।। गताः कला इति मन्त्रे कलाभिमानिनो मुक्ता देवा एवोच्यन्ते । 
इमाः षोडश कलाः इत्याथर्वणब्राह्मणो-पनिषत्समाख्यानात्‌ । इमाः षोडश 
कलाः पुरुषायणाः पुरुषं प्राप्येति ।। यथा सोम्येमाः समुद्रायणा इति नदी्न्तपू्वकं 
पुरुषप्राप्निकथनादिति । यथा प्राक्‌ समुद्रमप्रप्तानां नदीनां पश्चात्समुद्रपरा्िः तथा 


372 आथर्वणोपनिषत्‌ खं.-६, म॑.-८ 


स्वकीयं गङ्गागोदावर्यादि नाम गङ्गादिरूपं चाविहाय अत्यक्त्वा, मणीवेत्यादाविवा- 
प्रगृह्यत्वम्‌ । यद्रा साधारणचेतनैरज्ञेयनामरूपत्वात्नामरूपे विहायेति वा । अस्तम- 
दर्शनं गच्छन्ति यथा तथा विद्रान्‌ ब्रह्मज्ञानी नामरूपाद्विमुक्तोऽ मुक्तः नामरूपयुक्त 
एव, विप्रियमित्यत्रेव विशब्दोऽत्र निषेधार्थः । यद्वा, संसारिभिरज्ञेयनामरूपत्वा- 
द्विमुक्तो वियुक्त इव स्थितः परात्परं सवोत्तमं दिव्यमद्धुतं पुरुषं भगवन्तमुपैति 
प्राप्रोति ।। ८ ।। 


स.टी.--एकीभवनप्रकारमेव दृष्टान्तत्वेनाह- यथा नद्य इति ।। 
अत्रैकीभवन्तीत्यस्य स्वरूपैक्यमर्थः । किन्त्वविरोधः सादृश्य एकदेशस्थितिश्चेति 
त्रिधा । शुद्धैकीभावोऽर्थश्चेत्‌ अनुपपत्तिरेव । भिन्नानामभिन्नव्यवहारस्य रोके 
अदर्शनात्‌ । किञ्च स्वरूपैक्यमेव जीवानामङ्गीकुरुषे तदा स्वरूपैक्यस्य 
सिद्धत्वाद्धृतस्य भवनानुपपत्तेः । भूतभवनप्रसङ्गेनाभूततद्धावार्थकत्वेऽनुपपत्तिः। 
अतो नदीनामब्धिना संश्छेषेणेक्यव्यपदेशवन्रृणां चाविरोधे एेक्यव्यपदेशवच्च 
हरिणेकयव्यपदेशः । किञ्च जीवाः न परमेश्वरेणेकीभवन्ति । ततोऽ त्यन्तभित्नत्वात्‌। 
अनिलानलवत्‌ ।1 ८ ।। 


व.टी.-- परेऽव्यये सर्वं एकीभवन्तीत्युक्तं दृष्टान्तेनोपपाद्यते- यथा नद्य 
इति ।। ८ ।। 


श्री.टी.--एकीभावप्रकारमेव सदृष्टान्तमाह-- यथेति ।। स दृष्टान्तो यथा 
स्यन्दमानाः प्रस्रवमाणा नद्यः नामरूपेऽ विहायापरित्यज्य समुद्रे समुद्र 
प्राप्यास्तमदर्शनं गच्छन्ति साधारणपुरुषेन ज्ञायन्ते तथा विद्रात्नामसहितादूपाद्िमुक्तः । 
विप्रिय इतिवत्‌ । विशब्दो निषेधवाची । विनिषेधपृथग्भाव इति वचनात्‌ । 
अमुक्तः अपरित्यजन्‌ सन्‌ परात्परं दिव्यं पुरुषमुपैति तं प्राप्य -चामुक्तैर्न ज्ञायत 
इत्यर्थः । यद्रा नामरूपे विहायेत्येव पदच्छेदः । तथाच समुद्रस्थितानां नदीनां 
नामरूपयोर्वाय्वादिभिर्महद्धिर्ञायमानत्वेन सामान्यपुरुषाज्ञेयनामरूपवत्त्वात्नामरूप- 

विहीनत्वोक्तिरेवमेव मुक्तानां नामरूपयोरमुक्तैरज्ञायमानत्वात्नामरूपाद्विमुक्त इति 
तदुभयपरित्यागोक्तिरित्यर्थः ।। ८ ।। 


उ.टी.-- परेऽव्यय इत्यनेनोक्तं भगवत्प्वेशरूपं मोक्षं दृष्टान्तकथनपूर्वकं विवृणोति 
वेदपुरुषः-- यथा नद्य इति ।। ततश्चायं मन्त्रार्थः--यथा समुद्रायणाः समुद्रो 
अयनं आश्रयो यासां ताः समुद्रायणाः । णत्वं छन्दसम्‌ । चटानुविधिहि संज्ञा छन्दसो- 
रिष्यत इत्यभियुक्तोक्तेः । स्यन्दमानाः खवन्त्यः । स्यन्द्‌ प्रस्रवण इत्युक्तेः। 
नद्यः समुद्रं प्राप्य । नामरूपे अविहाय । अस्तं सामान्यजीवादर्शनविषयतां 
गच्छन्ति । तथा विद्वान्‌ नामरूपाद्विमुक्तः अमृतपुरुषागम्यनामरूपयुक्त इति 
यावत्‌ । यद्रा नामरूपाद्विमुक्तः अमुक्तः सन्‌ । परात्परं दिव्यपुरुषं भगवन्तमुपैति 
प्रविशतीति ।। ८ ।। 


आ.टी.-- तदेव सदृष्टान्तं विविच्याह-- यथेति ।। समुद्रायणाः मेघद्वारा 
समुद्रोत्पन्ना प्राच्यादिषु स्यन्दमाना गङ्गादिनद्यस्समुद्रं प्राप्य प्राकृतजनापेक्षया 
गङ्गादिनामरूपे विहाय मूर्खजनव्यवहाराभावात्‌ अस्तमदर्शनं गच्छन्ति । तथा 
विद्वान्‌ ज्ञानी अज्ञानिजनव्यवहाराभावात्‌ नामरूपात्‌ नामरूपाभ्यां विमुक्तस्सन्‌ 
दिव्यं परमपुरुषं प्राप्रोति । ज्ञान्यपेक्षया अविहाय विमुक्तविगतमुक्तत्व इति 
व्याख्येयम्‌ ।। ८ ।। 


गू.टी.--एकीभवनप्रकारमेव दुष्टान्तेनाह-- यथा नद्य इति ।। समुद्रायणाः 
आसमुद्रायणाः मेघादिद्रारा समुदरादुत्पन्नाः नद्यः स्यन्दमानाः नामरूपे विहाय 
यथाऽज्ञानां स्वकीयनामरूपज्ञानं न भवति तथा नामरूपे विहाय । अविहाय 
अत्यक्त्वेति वा । समुद्रं प्रप्यास्तमदर्शनं गच्छन्ति । अन्येषामियं गङ्गेत्यादि 
नामरूपन्ञानं न भवतीत्यर्थः । वाय्वादिज्ञानिनां भवत्येव नामरूपन्ञानम्‌ । 
तथा विद्रानपि अज्ञप्रतीत्या नामरूपरहितः वस्तुगत्या नामरूपारहितः सन्‌ 
परान्परं दिव्यं पुरुषं हरिमुपैतीत्यर्थः ।। ८ ।। 


374 आथर्वणोपनिषत्‌ खं.-६, म॑.-८ 


` भाष्यम्‌ 
अगम्यनामरूपत्वादमुक्तर्मक्तिगा नराः । 
विहीननामरूपास्तु नहि तद्रहितत्वतः ।। 


अशरीरो यथा वायुः सामान्यागम्यदेहतः । 
एवं नद्यः समुद्रस्थाः सामान्यागम्यरूपतः ।। इति च ।। 


स्वकोयमुदकं नद्यः समुद्रे नैव जानते । 
वायुस्तु तत्‌ पृथज्जञात्वा मेघे कृत्वा प्रवर्षति ।। 


-इति च ।। 
विमुक्त इत्यमुक्त इत्यर्थः । विप्रिय इतिवत्‌ । अविहायेति च । 
"अनन्तं वै नाम" इति च श्रुतेः । 
व्या.टी.-- नद्यः समुद्र प्राप्यास्तं गच्छन्ति नामरूपे विहाय तथा नामरूपाद्विमुक्त 
इत्येतत्समुद्ं प्राप्तानां नदीनां भगवन्तं प्राप्तानां मुक्तानां च नामरूपाभावप्रतीति 
निवारयन्‌ व्याचषटे-- अगम्येति ।। समुद्रं प्राप्तानां नदीनां नामरूपयोः महद्धि- 
ज्ायमानत्वाच्च न नामरूपाभावस्तासामित्याह-- स्वकीयमुदकं नद्य इति ।। 
प्रकारान्तरेण विमुक्तपदं व्याकरोति-- विमुक्त इति ।। वीत्युपसर्गस्य निषेधार्थत्वं 
क्रोपठब्धमित्यतः प्रयोगं दर्शयति- विप्रिय इतिवदिति ।। नामरूपे विहायेत्यस्य 
पदविभागप्रदर्शनन च नामरूपराहित्याभावमर्थमाह-- अविहायेति चेति ।। 
ननु नामरूपे इत्यस्य प्रगृह्यत्वेन प्रकृतिभावावश्यम्भावात्सन्ध्यभावात्कथमविहायेति 
पदविभाग इति चेत्न । मणीवादिवदुपपत्तेः । मुक्तानां नामवत्तवं श्रुत्या समर्थयते- 


- अनन्तमिति ।। मुक्तानां नाम अनन्तमविनाशीति श्रुतिभावाच्च न मुक्तानां 
नामाभाव इत्यर्थः ।। 


ध.टि.-- ।। अगम्येतीति ।। अत्राजञैरिति शेषः । तुशब्दोऽवधारणे । इत्युच्यन्त 
इति शेषः । मुक्तिगाः नराः अज्ञैरमुक्तैरगम्यनामरूपत्वादेव विहीननामरूपा 

इत्युच्यन्त इत्यर्थः । अवधारणव्यावर्त्यमाह-- नहीति ।। अनन्तं वे नामेति वक्षय- 
माणश्ुतिप्रसिद्धि हिशब्देन दर्शयति । अत्र दृष्टान्तः ।। अशरीरश्रुतौ इति ।। 
अशरीरो वायुरभ्रमिति श्रुतौ यथा वायुरशरीर उच्यत इति शेषः । तत्र हेतुः 
सामान्येति । भावप्रधानोऽयं निदेशः । साधारणपुरुषाज्ञेयदेहवत्वादित्यर्थः । 
सामान्यागम्यरूपत इत्यत्र रूपपदं नाम्रोऽप्युपलक्षकम्‌ । साधारणपुरुषाज्ञेय- 
नामरूपवत्त्वाद्विहीननानारूपा इत्युच्यन्त इत्यर्थः ।। स्वकीयमितीति ।। अत्र 
स्वकीयं स्वाभिमन्यमानम्‌ । समुद्रे प्रविष्टनद्यस्तदभिमानिन्यो देवताः । 
वायुर्मुख्यप्राणः । तदुदकं मुख्यप्राणो मेघे स्थित्वा समुद्रे प्रविष्टं गङ्गागोदादि- 
नद्युदकमेव विविच्य गृहीत्वा मेघे कृत्वा स्थापयित्वा गङ्गादिसमीपस्थेषु देशेषु 
वर्षतीत्यर्थः । तथाच वाय्वादिभिः महात्मभिः नदीनां नामरूपयोज्ञायमानत्वात्न 
सर्वथा नामरूपशुन्यत्वं नदीनामिति भावः ।। 


वामन.टी.-- अस्य वाक्यस्याभिप्रायमगम्यनामरूपत्वादिना मुक्तिविवेक- 
वाक्येन स्पष्टीकरोति । मुक्तानां नदीनां च विलक्षणं विलक्षणनामरूपे वायुदेह- 
मिवेतरे न जानन्तीत्यत्रोक्तम्‌ । अथ यद्यपि मुक्तस्य सार्वज्ञात्स्वकोयं नाम- 
रूपादिकं सम्यग्जानन्ति तथाप्येता नद्यः स्वं स्वमुदकं स्वयं न जानन्तीत्याह- 
- स्वकीयमुदकमिति ।। नामरूपाभ्यां विमुक्तिमेव हि विमुक्तानां स्पष्टोक्ते- 
रित्याशंक्याह-- विमुक्त इत्यादि ।। अत्र तु विमुक्त इत्यमुक्त उच्यते । वीत्यु- 
पसर्गस्य विप्रिय इत्यादिवत्निषेधार्थत्वात्‌ । नच नामरूपे विहायेति दृष्टान्तोक्ति- 
विरोधः । तत्राप्यविहायेत्येवाभिप्रेतत्वात्‌ । अत्र ग्रहस्तु पृथगभिमानविधान- 
ज्ञापनार्थः । एवं च स्थूलस्यैव नामरूपादे्विहानं न सूक्षमस्येत्यर्थः । अत्रानन्त- 
्रुतिमित्यादि श्रुतिमप्याह । नामादेरविनाशित्वं ह्यनन्तत्वम्‌ ।। विमुक्त इतीति 
|| अत्र विर्निषेधे पृथग्भाव इति वचनाद्ीत्युपसगो निषेधार्थकः । तथाच नाम- 
रूपाद्रिमुक्तः अमुक्तः तदपरित्यागवान्‌ तत्सहित इति यावदित्यर्थः ।। विप्रिय 
इति वदतीति ।। “कृष्णस्य विप्रियो राजा धार्तरष्टुः सहानुज ” इति भारते 
विप्रिय इति यथेत्यर्थः । ननु तर्हि दृष्टान्तवाक्यासङ्गतिः । तत्र नामरूपे 

विहायेति नदीनां नामरूपविहीनत्वोक्तेरित्याशंक्येति नामरूपे विहायेत्यस्येत्यतः 
पूर्व पूरणीयम्‌ ।। अविहायेतीति ।। अत्र व्याख्यानान्तरसमुञ्चायकश्चशब्दः । 
मणीवादेनेति मणीवादिगणे प्रकृतिभावशब्दितसन्ध्यभावनिषेधादस्यापि तद्रण- 
स्थत्वादित्यर्थः ।। अनन्तमितीति ।। अत्र अनन्ता विश्वेदेवा इति रूपा- 
नन्त्येऽपि श्रुतिद्रष्टव्या ।। 


स.टी--- ननु समुद्रं प्राप्यास्तं गच्छन्ति नामरूपे विहाय । तथा विद्रान्नाम- 
रूपाद्विमुक्त इति । नामरूपविमुक्तिगाः अभिधानानि गुणप्राप्तिरेवात्रोच्यते । नैष 
दोषः । अगम्यनामरूपेत्यादि प्रमाणानुसारेण नामरूपशब्दस्यागम्यनामरूपा- 
थत्वोपपत्तेः । यच्चाभ्यधाः समुद्रप्रविष्टानामभाव इति तदितोऽप्यसत्‌ । अत 
एवास्मारि- स्वकीयमिति ।। अथवा विमुक्त इत्यमुक्त इत्यर्थः । टष्टान्तेऽ- 
प्यविहायेति पदच्छेदः । अतो न निर्गुणब्रह्मभावोऽत्रार्थः । अपिच मुक्तानां 
नामरूपत्वं अनन्तं वै नामेति श्रुत्या ।। 


व.टी.--तत्र मुक्तस्य नामरूपराहित्यमुच्यत इत्यन्यथाप्रतीतिनिरासायाह-- 
अगम्येति ।। अन्यैरगम्यनामरूपत्वात्तत्रामरूपाभावाभिधाने दृष्टान्तमाह-- 
अशरीर इति ।। विद्रद्धिज्ञायमाननामरूपत्वाच्च न समुद्रं प्रविष्टानां नद्यादीनां 
नामरूपाभाव इत्याह-- स्वकीयमिति ।। तथा विद्रात्नामरूपाद्विमुक्त 
इत्येतत्प्रकारान्तरेण व्याचष्टे विमुक्त इति ।। वीत्युपसर्गस्य निषेधार्थत्वं 
कुत्र दृष्टमित्यत आह-- विप्रिय इतीति ।। नन्वेवं सति नामरूपे विहायेति 
दृष्टान्ताननुगुण्ये स्यादित्यत आह-- अविहायेति ।। मुक्तस्य नामरूपसद्धावे 
प्रमाणान्तरं चाह-- अनन्तमिति ।। यावद्रस्तुभावीत्यर्थः । 


श्री-टी.---यथा नद्य इति वाक्ये समुद्र प्राप्तानां नदीनां यथा नामरूपविहीनत्वमेवं 
भगवन्तं प्राप्तानामपि मुक्तानां नामरूपविहीनत्वमुच्यत इत्यन्यथाप्रतीतिनिरासाय 
दृष्टान्तदा्टन्तिकयोर्नामरूपविहीनत्वोक्तेरभिप्रायं सदृष्टान्तं प्रमाणेन दर्शयति-- 
अगम्येति ।। अज्ञेोत्यर्भः । तुशन्दोऽ वधारणे । इत्युच्यन्त इति शेषः । 

मुक्तिगाः नराः अमुक्तैरगम्यनामरूपत्वादेव विहीननामरूपा इत्युच्यन्त इत्यर्थः । 
अवधारणव्यावर्त्यमाह-- नहीति ।। “अनन्तं वै नामे"ति वक््यमाणश्रुतिप्रसिद्धि 
हिशब्देन दर्शयति । अत्र दृष्टान्तः ।। अशरीर इति ।। अशरीरो वायुरभ्रमिति 
श्रुतौ यथा वायुरशरीर उच्यत इति शेषः ।। सामान्येति ।। उत्र रूपपदं 
नाम्रोऽप्युपलक्षकम्‌ । भावप्रधानो निदेशः । साधारणपुरुषाज्ञेयनामरूपवत््वा- 
द्विहीननामरूपा इत्युच्यन्त इति सम्बन्धः । ननु समुद्र प्राप्तानां नदीनां सर्वथा 
नामरूपाभाव एव किन्न स्यादित्यत आह-- स्वकोयमिति । | स्वाभिमन्यमान- 
मित्यर्थः । समुद्रे प्रविष्टाः नद्यः वायुर्मु्यप्राणः । तत्‌ उदकम्‌ । मुख्यप्राणो 
मेघे स्थित्वा समुद्रप्रविष्टं कृष्णवेण्यादिनद्युदकमेव विविच्य गृहीत्वा मेघे कृत्वा 
स्थापयित्वा कृष्णवेण्यादिसमीपस्थेषु देशेषु वर्षतीत्र्थः । तथाच वाय्वादिभि- 
्महात्मभिर्नदीनां नामरूपयोर्ञायमानत्वान्न सर्वाथा नामशुन्यत्वं नदीनामिति भावः। 
तथा विद्वात्नामरूपाद्विमक्त इति दार्टन्तिकवाक्यस्थं विमुक्तपदमनृद्य प्रकारान्तरेण 
व्याचष्टे विमुक्त इतीति ।। “विर्निषेधे पृथग्भाव ” इति वचनाद्रीत्युपसगो 
निषेधार्थः । वीत्युपसर्गस्य निषेधार्थत्वे “कृष्णस्य विप्रियो राजा धार्तराष्ट 

सहानुज ” इति भारतोक्तमुदाहरणमाह-- विप्रिय इति ।। अप्रिय इत्यर्थः । 

ननु तर्हि चष्टान्तवाक्यासङ्गतिस्तत्र नामरूपे विहायेति नदीनां नामरूपविहीनत्वोक्त- 

रित्यतस्तत्राप्यविहायेत्यकारप्रश्छेषेण पदविभागकरणात्नासङ्गतिरित्याशयेनाह- 

- अविहायेति चेति ।। व्याख्यानान्तरसमुच्चायकश्चशब्दः। नन्वविहायेति 
पदविभागकरणमनुपपन्नं तथात्वे नामरूपे अविहायेति सन्ध्यभावे एव स्यान्नतु 
नामरूपे विहायेति सन्धिः 'ईदूदेदिद्रवचनं प्रगृह्यमिति एदन्तत्वा-त््गृ्यसंज्ञायां 
'ुतपरगृह्या अची "ति प्रकृतिभावविधानादिति चेत । मणीवादेनेति मणीवादिगणोपरि 
्रकृतिभावनिषेादस्यापि तद्रणस्थत्वादिति ज्ञातव्यम्‌ । मुक्तानां नामरूपयोनाशा- 

भावस्य श्रुतिसिद्धत्वाच्च नामरूपाद्रिमुक्त इत्येतदविमुक्त इत्येव व्याख्येयमिति 

भावेनाह-- अनन्तं वै नामेति ।। नाम अनन्तम्‌ । नाशशून्यमिति वै 

प्रसिद्धमित्यर्थः । अनन्ता विश्वेदेवा इति रूपानन्त्येऽपि श्रतिद्रष्टव्या ।। 

उ.टी.-- अत्र मन्त्रे नामरूपे विहाय नामरूपाद्विमुक्त इति च नामरूपत्याग 
एवोच्यत इति प्रतीतिनिरासाय तद्राक्यद्रयं प्रमाणेनैव व्याचष्टे-- अगम्येति ।। 
मुक्तिगाः नराः जीवाः अमुक्तैरगम्यनामरूपत्वाद्विहीननामरूपा इत्युच्यन्त इति 
शेषः । नतु तद्रहितत्वात्‌ । अन्यथा बहुप्रमाणविरोधत्वादिति हिशब्दार्थः । 
अनेन नामरूपाद्विमुक्त इति वाक्यं विवृतम्‌ । अगम्यनामरूपत्वेन नामरूप- 
राहित्योक्तौ चष्टन्तमाह- अशरीर इति ।। यथा वायुः सामान्यपुरुषागम्यत्वादशरीर 
उच्यते तथेत्यर्थः । एवं नामरूपाद्विमुक्त इति दृष्टान्तवाक्यं व्याख्यायेदानीं नाम- 
रूपे विहायेति दार्टन्तिकवाक्यमपि व्याख्याति-- एवं नद्य इति ।। समुद्रस्थाः 
नद्यः सामान्यागम्यरूपतः । भावप्रधानो निदंशः । रूपपदं चोपलक्षणम्‌ । 
सामान्यागम्यनामरूपत्वान्नामरूपे विहायास्तं गच्छन्तीत्युच्यन्त इत्यर्थः । ननु समुद्र 
प्राप्तानां नदीनां सामान्यागम्यनामरूपत्वं सिद्धम्‌ । अतस्तेन निमित्तेन कथं 
नामरूपे विहायेत्याद्क्तमित्याशंकां स्मृत्यैव परिहरति-- स्वकीयमिति । । अनेन 
नदीदेवतानां स्वकीयनामरूपन्ञानं नास्ति । प्रधानवायोस्तु तदस्तीत्युच्यते। तेन 
प्रधानवाय्वाद्यगम्यनामरूपत्वाभावेऽपि नदीदेवतारूपसामान्यजीवागम्यनाम- 
रूपत्वमस्त्येव अतस्तेन निमित्तेन नामरूपराहित्योक्तिर्युज्यत इति भावः । एवं 
नामरूपराहित्यकथनमङ्गीकृत्य वाक्यद्वयं व्याख्यातम्‌ । इदानीन्तु तदेव नास्तीति 
भावेन विमुक्त इत्येतदनुद्य व्याचष्टे- विमुक्त इत्यमुक्त इत्यर्थं इति । । विमुक्त 
इति पदस्य अमुक्त इत्यर्थः । विर्मिषेधे पृथग्भावे इति वचनबलेन वीत्युपसर्गस्या- 
भावार्थत्वं प्रयोगं च दर्शयति- विप्रिय इतिवदिति ।। इदमुपलक्षणम्‌ । 
निपातश्चोपसर्गश्च धातवश्चेति ते त्रयः । 
अनेकार्थाः स्मृतास्सवे पाठस्तेषां निदर्शनम्‌ ।। 

इत्युपसर्गाणामनेकार्थत्वाभिधानात्‌ । वीत्युपसर्गस्यानेकार्थत्वं युक्तमित्यपि ग्राह्यम्‌ । 
विमुक्तो विप्रिय इत्युभयत्रापि प्रादिग्रहणस्य गत्यर्थत्वन कुगतिप्रादय इति सूत्रेण 
सुप्सुपेति वा समासः । तेन न समासानुपपत्तिशंकति ध्येयम्‌ । एवं नामरूपाद्रिमुक्त 
इत्यत्र नामरूपराहित्यं नोच्यते । किन्तु तत्साहित्यमेवेत्युक्तम्‌। नन्वेवं सति 

पूर्वाधाोक्तदृष्टान्तविरोधः स्यात्‌ । तत्र नामरूपे विहायेति तद्धानस्योक्त- 
त्वादित्याशंकापरिहाराय इदानीं नामरूपे विहायेत्यत्रापि नामरूपसाहित्यमेवोच्यत 
इति भावेन पदघटुरूपं व्याख्यानं करोति-- अविहायेति चेति ।। ननु नामरूपे 
इत्यस्य द्विवचनान्तत्वादेकारान्तत्वाच्च प्रगृयत्वं परप्रोति । ईदुदेदिद्रिवचनं प्रगृह्यमिति 
परगृह्यसंज्ञाविधानात्‌ । ततश्च पुतप्रगृह्या अचि नित्यमिति सूत्रेण प्रगृह्यस्य प्रकृतिभावे 
नामरूपे अविहायेति सन्ध्यभाव एव स्यात्‌ । गङ्गे अमू इत्यादिवत्‌ । नामरूपे 
विहायेति सन्धिस्तु कथमिति चेत्‌ । उच्यते । षष्ठीयुक्तः छन्दसि वेति सूत्रे वेति 
योगं विभज्य छन्दसि सवं विधयो वा भवन्तीति व्याख्यातं शाब्दिकैः । तेन 
सवं विधयश्छन्दसि विकल्प्यन्त इति परिभाषायाः सिद्धत्वात्‌ । वेति योगविभागेन 
वा परिभाषया वा नामरूपे इत्यत्र प्रगृहयत्वं न भवति । ततश्च एङः पदान्तादती ति 
सूत्रेण पूर्वरूपे सति दम्पती वेत्यादिवन्नामरूपे विहायेति सन्धिर्यक्त एवेत्येषा 
दिक्‌ । स्यादेतदेवं पूवोत्तरार्धयोर्व्याख्यानम्‌ । यदि नामरूपविनाशाभावः प्रमितः 
स्यात्‌ । तदेव कुत इत्यत आह-- अनन्तमिति ।। अनन्तं वै नाम अनन्ता वै 
विश्वेदेवता इति श्रुतेरित्यर्थः । नाम अनन्तं वै । विनाशशून्यमेव । अनन्ताविना- 
शशन्या एवेति श्रुतेः नामरूपं चाविनाशीत्यङ्गीकार्यम्‌ । “अनन्ता वे विश्वेदेवा” 
इति रूपाविनाशेक्तेरिति भावः । अग्रेश्वरवुद्धयुपाधिक्रमविशिष्टस्य नाम्नः स्वरूपेणैव 
नाशो नास्ति । उपाधिभूतेश्वरवुद्धर्नाशाभावात्‌ । अस्मदादिबुद्धयुपाधिक्रमविशेष- 
विशिष्टनाम्रस्स्वरूपे नाशेऽपि प्रवाहरूपेण न नाश इत्यभिप्रेत्य अनन्तं वे नामेति 
श्रुतावुक्तमित्यबगन्तव्यम्‌ ।। 


उपनिषत्‌ 
स यो ह वै तत्परमं ब्रह्म वेद ब्रह्मैव भवति । नास्याब्रह्मवित्कुले 
भवति । तरति शोकं तरति पाप्मानं गुहाग्रन्थिभ्यो विमुक्तोऽमृतो 
भवति ।। ९ ।। 
व्या.टि.--एतदुपनिषद्रततुः फलमाह-- स य इति ।। ब्रह्मैव भवतीत्युक्तं 
ब्रह्मभवनमेव विशदमाह-- तरतीत्यादिना ।। ९ ।। 

घ.रि.-- ।। स य इतीति ।। योऽधिकारी एतत्परमं ब्रह्म वेद । स ब्रह्मैव 
भवति । ज्ञानानन्दादिस्वोचितगुणैः बृंहित एव भवति । न परत्रह्त्वमाप्ोतीत्यवार्थः। 
अस्य कुठे अब्रह्मवित्‌ पुत्रो न भवति । ज्ञानिपुत्रको भवतीत्यर्थः । इदञ्च 
कार्तयुगदेवतासन्ततिपरं ज्ञातव्यम्‌ ।। तरतीत्यादिनेति । । गुहाग्रन्थिभ्यो हदयस्था- 
विद्याकामकर्ममिथ्याज्ञानसंशयेभ्यो विमुक्तः अमृतः मुक्तो भवतीत्यर्थः ।। 


वा.टी---यः ब्रह्म वेद स ब्रह्म स्वयोग्यतानुसारेण ज्ञानानन्दादिना बृंहित एव 
भवति, नतु साक्षात्‌ परं ब्रह्मैव भवतीत्येवकारार्थः । कर्तृकर्मणोरेकतामनङ्गकुर्वता 
परेणापि वेदनकर्तुजीवस्य विषयतया वेदनकर्मणो ब्रह्मणश्चैक्यकथनायोगाद- 
स्मदुक्तविधयैवाथां वक्तव्यः । किञ्च समाख्यारूपेण वक्ष्यमाणश्छोके ब्रह्मप्राप्ति- 
रूपैक्यस्याश्रवणाज्ज्ञानिनामेव श्रवणाच्चोक्तरीत्या ज्ञानिविषयतयेव योजना कार्या । 
अन्यथा समाख्याया विषमाख्यात्वप्रसङ्गात्‌ । अपिच ब्रह्मविदाप्नोति परमिति 
समाख्याश्रुतिबलात्‌, भू प्राप्ताविति धातोश्च यो ब्रह्म स ब्रह्मैव भवति प्राप्रोतीति 
योग्यार्थलाभे किमर्थमियमदृष्टार्थकल्पना । नहि लोके यो हि यद्रेद स तदेव 
भवतीति क्रापि दृष्टम्‌ । भ्रमरं ध्यायन्‌ कीटोऽपि तदनुयायी भ्रमरान्तरमेव 
भवति । नतु तदेव भवति । अदृष्टमपीदं श्रुतिबलात्‌ कल्प्यते इति चेत्न । 
श्रुतेरपि प्रबलप्रत्यक्षप्रमितार्थविरुद्धप्रमेयकल्पनायां शक्त्यभावात्‌ । न ह्यन्धो 
मणि पश्यति । नापि माणवकोऽग्रिभवति । नवा यूप आदित्यो भवति । अतो 
यत्किञ्चिदेतत्‌ ।। ९ ।। 


इत्याथर्वणापनिषद्धाष्यरीका प्रकाशिका(वादिराजीया) समाप्ता 


न.टी---एतदुपनिषदर्थवेत्तुः फलमाह-- स इति ।। य एतत्‌ ब्रह्म परमं 
सर्वोत्तमं वेद `| स ब्रह्मैव स्वयोग्यगुणवृंहित एव भवति । अस्य कुल प्रयाशः 
अब्रह्मवित्‌ न भवति । उक्तब्रह्मभवनं विशदयति-- तरतीति ।। ब्रह्मप्राप्तः 
शोकं दुःखं तरति परिहरति । पाप्मानं तत्साधनं पापं च तरति । गृहाग्रन्थिभ्यः 
अज्ञानमिथ्याज्ञानसंशयेभ्यः विमुक्तः अग्रतः स्वरूपानन्दानुभववान्‌ भर्वात ।। 

रा.ख.--एतदुपनिषदर्थज्ञानिनः फलमाह-- स य इति ।। योऽधिकारी 
एतत्परमं ब्रह्म वेद स ब्रह्मैव ज्ञानानन्दादिस्वोचितगुणैर्बृहित एव भवति, न 
परब्रह्मतामाप्रोति । अस्य कुलेऽब्रह्मविद्ब्रह्मानभिज्ञो न भवति । तरति शोकं 
तरति पाप्मानम्‌ । गुहाग्रन्थिभ्यः हदयस्थाविद्याकामकर्मादिवन्धाद्रिमुक्तो-ऽमृतो 
भवति ।। ९ ।। 


स.टी.-- ननु एतदुपनिषद्रततुः फलकथनवेलायां स यो ह तत्परमं ब्रह्म वेद 
ब्रह्मैव भवतीति जीवव्रह्माभेदप्रतिपादनात्‌ । एकीभवन्तीत्यादो अपि एेवयप्रतिपादन- 
परत्वमेवोच्यते । नैष दोषः । परं ब्रह्म विदित्वेति प्रमाणानुसारेण परत्रह्मवेदितुः 
स्वयोग्यगुणपू्त्यर्थत्वोपपत्तेः । किञ्च ब्रह्मत्वमिति स्कान्दवचने ब्रह्मशब्दार्थकथन- 
पूर्वकमैक्यनिषेधात्‌ । यात्रामृतः अमृतस्य शरवत्‌ । ब्रह्म तदक्षयं साम्यमुपैती- 
त्यादिनेह भेदस्यैवोक्तेः । सर्वान्‌ कामानाप्वामृतः समभवदिति श्रुतेरजगत्सृष्ट्यादि- 
व्यापारानाप्रवन्ति-- मुक्ता इति ।। पूर्वपक्षं प्रापय्य जगद्रयापारवर्जमिति 
जगद्वयापारातिरेकेणैव सर्वकामावाप्तिरित्यसिसिद्धान्तत्‌ । वर्जमिति द्वितीयायां 
चेति णमुल्‌ । ततः कुतः श्रुतसमम्‌ । कुत इत्याप्तपरिजिहीर्षया प्रकरणादिति 
सूत्रं प्रावीवृतत्‌ । स अत्र जीवस्यैवोच्यमानत्वात्‌ । अस्य जौवप्रकरणत्वेन 
तदवगमात्‌ । शरीरभेदादूर््वमुत्क्रम्येति श्रवणात्‌ । जीवानां च जगद्वयापारे 
सामर्ध्याभावात्‌ । इत्थं च सूत्रकृता भेदस्यैवोक्तेशच मुक्तोपसृप्यत्वोक्तेश्च । “नते 
महित्वं ” “सोऽश्रुते " “ब्रह्मशानादिभिः ” “पुक्तेभ्योऽपि” “मनुष्येभ्य ” इत्यादि 
्रतिस्मृतिभिर्भदतरतमभावावगतेश्च ।। एतदुपनिष््रेदितुः फलमुच्यते- नास्येति।। 
देवानां नराणां तत्सन्ततौ जनाः कृते प्रायशो ज्ञानिनः बल्वद्धेतुतोऽन्ये च । 
अन्ययुगे ह्यनियमः ।। ९ ।। 


व.टी.--एतदुपनिषदर्थविज्ञानफलमुच्यते-- स यो ह वै तत्परमं ब्रह्म वेद 
ब्रहीव भवतीति ।। ९ ।। 

श्री.टी.---एतदुपनिषदर्थवेततुः फलमाह-- स य इति ।। स प्रसिद्धो योऽधिकारी 

एतदुपनिषत्प्रतिपाद्यं परमं ब्रह्य वेद चेत्ता स्वयमपि ब्रह्मैव भवति स्वयोग्यता- 

नुसारेण पूणो भवतीत्यर्थः । ह वा इति निपातद्रयं प्रमाणप्रसिद्धिद्योतकम्‌ । 
अस्य ज्ञानिनः कुठेऽब्रह्मवित्पुत्रो न भवति । ज्ञानिपुत्रको भवतीत्यर्थः । इदं च 

कार्तयुगदेवतासन्ततिपरं ज्ञातव्यम्‌ । ब्रह्मैव भवतीत्युक्ते पूर्णत्वे निमित्तमाह - 
- तरति शोकं तरति पाप्मानमिति ।। गुहाग्रन्यिभ्योऽज्ञानसंशयादिभ्यः 
|| ९ | 


उ.टी.--- वेदपुरुषः स्वोक्तार्थ तात्पर्यद्योतनाय एतदुपनिषदुक्तप्रकारेण भगवज्ज्ञानिनः 
फलमाह-- स य इति ।। ततश्चायं मन्त्रार्थः-- यः एतत्‌ तदेतत्सत्यमित्यादिनोक्तं 
परमं ब्रह्म वेद सः ब्रह्मैव स्वयोग्यतानुसारेण बंहित एव भवति । नतु ब्रह्मात्मकः। 
अस्य ब्रह्मज्ञानिनः कुठे अब्रह्मवित्‌ ब्रह्मज्ञानशून्यो न भवति । किन्तु देवपक्षे 
प्रायेण ब्रह्यज्ञानिन एव भवन्ति । मनुष्यपक्षे तु कदाचित्‌ ब्रह्मज्ञानी भवति । शोकं 
दुःखं तरति । पाप्मानं तरति । गृहाग्रन्थिभ्यः मूलप्रकृतिसत्त्वादिगुणत्रयबन्धलिद्ग- 
शरीरेभ्यो विमुक्तः अमृतः स्वरूपसुखाविरभावरूपमुक्तिविशिष्टश्च भवतीति ।। 


आ.टी---एतदुपनिषद्ततुः फलमाह-- स य इति ।। य एवमेतदप्रनिषत्प्रतिपाद्यं 
परं ब्रह्म वेद स ब्रह्मैव भवति प्राप्रोति । नद्योऽपि ज्ञान्यपेक्षया नामरूपयुक्ता 
इत्यर्थः । प्राप्ताविति धातोः । यद्रा ब्रह्मैव भवति यथायोग्यज्ञानानन्दादिपूणों 
भवति । यद्यपि परं ब्रह्म वेद तथापि ब्रह्मैव भवति जीव एव भवति । ब्रह्मणि 
जीवास्सर्वेऽ पीति वचनात्नैक्यमाप्रोतीत्यर्थः । ब्रह्मप्राप्या भवत्फलमाह-- नेति।। 
अस्य ज्ञानिनः कुठे सन्ततो अब्रह्मज्ञानी प्रायो न भवति । शोकं पापं च तरति 
त्यजति । गृहाग्रन्यिभ्योऽविद्यादिभ्यः विमुक्तः अमृतः अं ब्रह्म पूर्णमानन्दं ऋतः 
प्राप्तो भवतीति ।। ९ ।। 


गू.टी.-एतदुपनिषद्रे्तुः फलमाह-- स य इति ।। यस्त्वेतदुपनिषदर्थ परमं 
ब्रह्म वेद स स्वयोग्यतो ब्रह्मैव पूर्णं एव भवतीत्यर्थः । अस्यककठे देरवादिरूप 

शानिनःकुठे अब्रह्माविदव्रह्माशानि न भवति । ब्रहैव भवतीत्युक्तम्‌ । ब्रह्य 
भवन्मेव विशदमाह-- तरतीति ।। शोकादि तीर्त्वा गूहितजीवबन्धका-विद्यादिभ्यो 
विमुक्तः अमृतो भवति । आनन्दं गच्छतीति वा ।। ९ ।। 


भाष्यम्‌ 
पर ब्रह्म विदित्वा तु बृंहितः स्यात्स्वयोग्यतः । 
नायोग्यं किञ्चिदाप्रोति कुत एव हरेर्गुणान्‌ ।। इति च ।। 


ब्रह्मत्वं बृंहितत्वं स्याञ्जीवानां न परात्मता । 

अस्वतन्त्रस्य जीवस्य कुतो नित्यस्वतन्त्रता ।। इति स्कान्दे ।। 
“यत्रामृतः स पुरुषो ह्यव्ययात्मा" “यत्र तत्सत्यस्य परमं निधानम्‌! 
"अमृतस्येष सेतुः ' “शरवत्तन्मयो भवेत्‌' "व्रह्म तदक्ष्यमुच्यते' । "निरञ्जनः 
परमं साम्यमुपैति इत्यादिना मुक्तस्य सर्वत्र भगवत्सकाशाद्धेदस्येवो- 
क्तत्वाञ्च । “मुक्तोपसृप्यव्यपदेशात्‌' “जगद्वयापारवर्ज॑म्‌' प्रकरणाद- 
सत्निहितत्वाञ्च' इत्यादिना भगवतापि सर्वत्र भेदस्यैव सूचितत्वात्‌ । 
नते महित्वमन्वश्चुवन्ति । 

सोऽश्रुते सर्वान्‌ कामान्‌ सह ब्रह्मणा विपश्चिता । 

ब्रह्मशानादिभिरदेवेर्यत्प्रप्रुं नैव शक्यते । 

तद्यत्स्वभावः कैवल्यं स भवान्‌ केवलो हरे ।। इत्यादेश्च ।। 


मुक्तेभ्योऽपि मनुष्येभ्यो देवा एव गुणाधिकाः । 
तेभ्यो वायुस्ततो विष्णुः परिपूर्णगुणः सदा ।। 


ये त्वेतदन्यथा विद्युस्ते हि यान्त्यधरं तमः । 
ये त्वेतदेवं जानन्ति ते यान्ति परमं हरिम्‌ ।। इति च ।। 


देवानां सन्ततौ जाताः प्रायशो ज्ञानिनः कृते । 

बलवद्धेतुतश्चान्ये यस्मादुब्रह्मविदः सुराः ।। 
न सन्ततौ ब्रह्मविदो नराणां ज्ञानिनामपि । 
प्रायशः स्युः सुराणां च नियमोऽयं कृते युगे ।। 


व्या.टी.-- ब्रह्म वेद ब्रह्मैव भवति परनब्रह्मैव भवतीत्यन्यथाप्रतीति निवारयन्‌ 
व्याचष्ट-- परं ब्रहेति ।। स्वयोग्यतोपवृंहितत्वमेव जीवस्य ब्रह्मत्वमित्यत्र 
प्रमाणान्तरं पठति-- ब्रह्मत्वमिति ।। उपक्रमानुगुणश्चायमेवार्थ इत्याह-- यत्रेति।। 
सूत्रानुसारित्वाच्चायमेवार्थं इति भेदसूचकानि सूत्राणि पठति-- ॐ मुक्तोपसृप्येति 
। । मुक्तस्य ब्रह्मणो भदे श्रुतिस्मृती पठति-- न ते इति ।। मुक्तानां तारतम्यभावाञ्च 
मुक्तेश्वरयोभद एवेति भावेन मुक्तानां तारतम्यप्रतिपादकं वाक्यं पठति-- मुक्तेभ्य 
इति ।। मुक्तस्य ब्रह्यैक्ये बाधकान्तराणि चाह-- ये त्वित्यादिना ।। नास्या 
ब्रह्मवित्कुले भवतीत्येतत्‌ यस्य कस्यापि ब्रह्मविदः कुले ब्रह्मविदेव भवतीति 
प्रतीति निवारयन्‌ व्याचष्टे-- देवानामिति ।। अत्र हेतुमाह-- यस्मादिति ।। 
प्रायश इत्युक्तं विवरीतुमुक्तम्‌ ।। बलवदिति ।। अन्ये च केचित्‌ बलवद्धेतुतो 
ज्ञानिनो भवन्तीत्यर्थः । सुराणां कुठे प्रायशो ज्ञानिन एव भवन्तीत्येतत्कृत- 
युगनिष्टमेवेत्याह-- सुराणामिति ।। तस्माद्भगवज्ज्ञानस्यैवंमहिमत्वात्‌ ।। 


घ.टि.-- ।। परं ब्रह्मेतीति ।। अत्रावधारणार्थस्य तुशब्दः स्वयोग्यत इत्यनेन 
सम्बन्धः । स्वयोग्यतो योग्यतानुसारेण । बृंहितः पूर्णः घटशरावोदञ्चनादिषु 
जलपूर्णतायां तारतम्यं दृष्टमेवेति भावः । ननु स्वयोग्य इति किमर्थमुच्यते । 
निरवधिकपूर्णत्वमेव किन्न स्यादित्यत आह-- नेति ।। निरवधिकपूर्णत्वस्य 
भगवत्येव योग्यत्वादिति भावः ।। ब्रह्मत्वमिति ।। अत्र जीवानां ब्रह्मत्वं नाम 
वृंहितत्चं पूर्णत्वमेव स्यात्‌ । न परमात्मतेत्यर्थः ।। ननु कुत एवं व्याख्यायते । 
जीवस्य परमात्मतैवार्थः कि न स्यादित्यतो विरुद्धधर्माधिकरणत्वादित्याह-- 
अस्वतन्त्रस्येति ।। कुतो नित्यस्वतन्त्रतेति ।। परनब्रह्माभेदे नित्यस्वातन््यस्यैव 
प्राप्हिताकरणमहितकरणं च न स्यादिति भावः ।। यत्रेतीति ।। अत्र भाष्ये 

यत्र लोके अमृतः पुरुषो भगवानस्ति तं लोकं विरजा विद्वांसः सूर्यद्रारेण 
प्रयान्तीति वैकुण्ठादिलोके जीवनब्रह्मणोरवस्थानोक्तया भेदसिद्धिः । यत्र 
तत्सत्यस्येत्यत्रापि यत्र लोके सत्यस्य विष्णोः सत्रिधानमस्ति तं लोकं ऋषयो 
येन पथा आक्रमन्ति गच्छन्ति स देव यानसंज्ञकः पन्थाः । ज्ञानिनः प्रति 
भगवता विततः प्रकाशितो भवतीति भेद एवोक्तः । अमृतस्येति वाक्ये 
मुख्याश्रयत्वोक्तया स्पष्ट एव भेदः । शरवदित्यादिवाक्ये जीवस्य शरवत्तत्र 
सद्ग्रचित्तत्वोक्तया ब्रह्मणश्च लक्ष्यत्वेन ध्येयत्वरूपवेद्यत्वोक्तया च स्पष्ट एव 
भेदः । निरञ्जन इत्यत्रापि साम्योक्तया भेद एवोक्तः । तस्य भेदव्याप्तत्वात्‌ 
इत्यर्थ ध्येयः ।। मुक्तोपसृप्येतीति ।। अत्र भाष्ये अस्मिन्‌ सूत्रे ब्रह्मणो 
मुक्तप्राप्यत्वोक्तया जगद्भयापारवर्जमित्यधिकरणे सर्वान्कामानाघ्वामृतः समभव- 
दित्युच्यते । तत्र सृष्ट्यादिभ्योऽन्यान्‌ व्यापारानाप्रोति । कुतः जीवप्रकरणत्वात्‌ । 
जीवानां तादक्सामर्थ्यविदूरत्वाच्चेति मुक्तस्येश्वर्यमर्यादोक्तया च भगवता बादरायणेन 
भेद एव सचितः । विरुद्धधर्माधिकरणत्वस्य भेदव्याप्तत्वादित्यर्थः । न त 
इतीति ।। अत्र ते महित्वं महिमानं केऽपि नाश्ुवन्तीति स्पष्टो भेदः । सोऽश्रुत 
इत्यत्रापि ब्रह्मणा सहेति भेदोक्तिः । हे हरे ब्रह्मेशानादिभिर्दवेः यत्केवल्यं सवोत्तमत्वं 
प्रापु नैव शक्यते । तत्कैवल्यं यत्स्वभावः तस्य नैसर्गिकं रूपं स केवलो 
भगवानेवेति स्मृतौ च स्पष्ट एव भेद इति भाष्यार्थः ।। मुक्तेभ्य इतीति ।। 
अत्र वायुः ब्रह्मा । मुक्तानां तारतम्यकथनपूर्वकं विष्णोस्तदुत्तमत्वस्य ज्ञानिनां 
भगवत्परापतिरूपमोक्षस्य चोक्तेरेतद्विपरीतज्ञानिनां अन्धन्तमःप्रा्यु्तेश्च न जीवब्रह्मा- 
भेदोऽस्य वाक्यस्यार्थं इत्याशयः ।। यत्रामृत इत्यादिवाक्यानि विवक्षितभेदसाधक- 
तया व्याख्याय मुक्तस्य ब्रह्यैक्यबाधकप्रतिपादकतयापि व्याचष्टे मुक्तस्य ब्रहैक्य 
इति ।। अत्र हेतुमाह-- यस्मादितीति ।। व्युत्क्रमेण व्याख्यानम्‌ । आकक्षा- 
क्रमानुसारेणेति ज्ञेयम्‌ । चान्ये भन्ये चेत्यन्वयमभिप्रेत्य केचिदित्यध्याहायं 
व्याचष्ट-- अन्ये चेति ।। केचिदिति ।। कृतयुगे देवानां सन्ततौ जाता अपि 
केचिदित्यर्थः । अन्ये चेत्यस्यार्थः ।। अज्ञानिन इति ।। ननु कुत इदं वाक्यं 

कृतयुगोत्पत्रदेवताविषयं व्याख्यायते ज्ञानिमात्रविषयं किन्न स्यादित्यत उक्तं 
भाष्ये ।। न सन्तताविति ।। ज्ञानिनामपि नराणां सन्ततौ ब्रह्मविदः पुत्राः न 
स्युरित्यर्थः । क्रचिज्ज्ञानिनां नराणामपि पुण्यवशेन ज्ञानिपुत्रकत्वदर्शनात्प्रायश 
इत्युक्तम्‌ ।। सुराणामितीति ।। तत्र सुराणां चेति चशब्दो अवधारणार्थः । 
कृते युगे चेत्यन्वितो भवतीत्याशयः ।। 


(| 


वामन.टी.-स यो ह वे तदित्यत्र ब्रह्मविदः तद्धावोक्तिमाशंक्य "परं 
ब्र्ेत्यादिना' मुक्तिविवेकवाक्येनैव नहि घटादिज्ञानी तदद्रष्टा श्रोता वक्ता वा 
तद्धावमाप्रोतीत्यभिप्रायेण नायोग्यं किञ्चिदाप्रोतीत्याह । परब्रह्यवित्तं जानन्‌ 
तत्प्रसादाद्यप्यायोग्यं बृंहित एव भवेदित्यर्थः । अत्रापि यत्रामृतः स पुरुष 
इत्यादि बहुवाक्ये मुक्तजीवस्य सर्वत्र भगवत्सकाशात्‌ देहस्येवोक्तत्वाञ्च । 
नास्य परब्रह्यत्वं मुक्तोपसृप्यव्यपदेशात्‌ इत्यादिना बादरायणेन भगवताप्य- 
नयोर्भदस्यैव सूचितत्वाच्च न भेदो शंक्यः । न ते महित्वमित्यादि श्रुतिभ्यश्च 
मुक्तानां भेदे सत्यपि तारतम्यं नास्तीत्याशंक्याह-- मुक्तेभ्योऽपीति ।। 
मुक्तानामभेदं साम्यं वा जानन्तस्तम एव यान्ति । सम्यज्ज्ञानिनो मुक्तिमेव 
यान्ति एतदपि स्कान्दे प्रोक्तम्‌ । देवानां सन्ततावित्यादिना । नास्य ब्रह्मविदि- 
त्यस्यार्थमाह । परस्वीकारादिबलवद्धेतुतश्च केचिज्ज्ञानिनो भवन्ति । देवानां 
मुख्यतो ब्रह्मवित्त्वात्‌ तत्सन्ततावनब्रह्मविदो न स्युः ।। 


स.टी.- तदभाष्िष्ट-- देवानां सन्तताविति ।। 


व.टी.-- तत्र ब्रह्मज्ञानिनो ब्र्यैक्यमत्रोच्यते । भेदस्यैव तत्र तत्र प्रतिपादित- 
त्वादित्याह-- यत्रेत्यादिना ।। वेदान्तसूत्रविरोधाच्च न मुक्तस्य ब्रह्मैक्य- 
मित्याह-- मुक्तोपसृप्य इत्यादिना ।। मुक्तजीवस्य ब्रह्मभेदप्रमाणान्तराण्यपि 
दर्शयति- नेत्यादिना ।। मुक्तानां तारतम्यप्रमाणाच्च न ब्रह्मैक्यं तत्र विव- 
क्षितमित्याह-- मुक्तेभ्य इति ।। "नास्याब्रह्मवित्कुले भवती त्येतत्फं न 
सर्वसाधारणमिति भावेन व्याख्याति- देवानामिति ।। 

श्री.टी.-- परमं ब्रह्म वेद ब्रह्मैव भवतीति वाक्यं परब्रहमवेत्रमुक्तौ ब्रह्मत्वमेव 
भवतीत्यन्यथाप्रतीतिनिरासाय प्रमाणेन व्याचष्टे-- परं ब्रह्मेति ।। अवधारणार्थस्य 
तशब्दस्य स्वयोग्यत एवेति सम्बन्धः । योग्यतो योग्यतानुसारेण । बृंहितः 
पूर्णः । घटशरावोदञ्चनादिषु जलपूर्णतायां तारतम्यं चष्टमेवेति भावः । ननु 
स्वयोग्यत इति किमर्थमुच्यते निरवधिकपूर्णत्वमेव किन्न स्यादित्यत आह- 
नेति ।। निरवधिकपूर्णत्वस्य भगवत्येव योग्यत्वादिति भावः । अत्रैव प्रमाणा- 
न्तरमाह-- ब्रह्मत्वमिति ।। जीवानां ब्रह्मत्वं नाम बृंहितत्वं पूर्णत्वमेव स्यात्न 
परमात्मतेत्यर्थः । ननु कुत एवं व्याख्यायते जीवस्य परमात्मतैवार्थः किन्न 
स्यादित्यतो विरुद्धधर्माधिकरणत्वादित्याह-- अस्वतन्त्रस्येति ।। कुतो 
नित्यस्वतन्त्रतेति । परब्रह्माभेदे नित्यस्वतन््रत्वस्यैव प्रापरेरित्यर्थः । तथा सति 
हिताकरणमहितकरणं च न स्यादिति भावः । पूर्ववाक्यपर्यालोचनया 
जीवन्रह्मणोर्भदस्यैव स्पष्टमवगमान्नातर मुक्तजीवस्य परनब्रह्माभेदोऽर्थ इत्याशयवानाह 
- यत्रामृत इत्यादिना ।। यत्र लोके अमृतः पुरुषो भगवानस्ति तं लोकं 
विरजा विद्वांसः सूर्यद्वारेण प्रयान्तीति वैकुण्ठादिलोके जीवब्रह्मणोरवस्थानोक्तया 
भेदसिद्धिः । यत्र सत्यस्येत्यत्रापि यत्र लोके सत्यस्य विष्णोः सत्रिधानमस्ति तं 
लोकं ऋषयो येन पथा आक्रमन्ति गच्छन्ति स देवयानसंज्ञकः पन्था ज्ञानिनः 
प्रति भगवता विततः प्रकाशितो भवतीति भेद एवोक्तः । अमृतस्येति वाक्ये 
मुक्ताश्रयत्वोक्तया भेदः स्पष्टः । शरवदित्यादिवाक्ये जीवस्य शरवत्तत्र सहग्र 
चित्तत्वोक्तया ब्रह्मणश्च लक्ष्यत्वेन ध्येयत्वरूपवेध्यत्वोक्तया च स्पष्ट एव भेदः । 
निरञ्जन इत्यत्रापि साम्योक्तया भेद एवोक्तः । तस्य भेदव्याप्तत्वात्‌ । इतोऽपि 
नात्र मुक्तजीवस्य ब्रह्मभवनमर्थः सूत्रविरोधादित्याह-- मुक्तोपसृष्येति ।। अत्र 
मुक्तप्राप्यत्वोक्तया जगद्वयापार-वर्जमित्यधिकरणे एेश्वर्यमर्यादोक्तया च भगवता 
बादरायणेन भेद एव सूचितः। विरुद्धधर्माधिकरणत्वस्य भेदव्याप्तत्वादित्यर्थः। 
्रतिस्मृतिविरोधाच्च न जीवस्य ब्रह्मभावोऽर्थं इत्याह-- नते महित्वमिति ।। 
ते महित्वं केऽपि न प्राप्रुवन्तीति स्पष्टो भेदः । सोऽश्नुत इत्यत्रापि ब्रह्मणा 

सहेति भेदोक्तिः । हे हरे ब्रह्मेशानादिभिर्दवैर्यत्कैवल्यं सर्वोत्तमत्वं प्रापतं नैव 
शक्यते तत्केवल्यं यत्स्वभावो' यस्य नैसमिकं रूपं स भवान्केवलो जडामिश्र 
इति स्मृतौ च स्पष्ट एव भेदः मुक्तानां परस्परतारतम्यकथनपूर्वकं विष्णो- 
स्तदुत्तमत्वस्य ज्ञानिनां भगवत्प्राप्िरूपमोक्षस्य चोक्तेरेतद्विपरीतज्ञानिनामन्धन्तमः- 
प्रा्यक्तेश्च न जीवब्रह्माभेदोऽस्य वाक्यस्यार्थं इत्याशयेनाह-- गुक्तेभ्योऽपीति ।। 
वायुत्रह्मा । नास्यान्रह्मवित्कुले भवतीति वाक्ये ब्रह्मविदो मनुष्यस्यापि कुले 
ब्रह्मविदेव पुत्रो भवतीति प्रतीतिनिरासाय प्रमाणेनैव विशेषमाह-- देवानामिति ।। 
कृते युगे देवानां सन्ततौ जाता इति सम्बन्धः । प्रायश इत्यस्य व्यावर्त्यमाह- 
- बलवदिति।। कृते युगे देवानां सन्ततौ जाता अपि बलवत्कारणवशात्‌ 
अन्ये अज्ञानिनो भवन्तीत्यर्थः । देवानां ज्ञानिसन्ततिकत्वे हेतुमाह-- यस्मादिति ।। 
तस्मादिदं फलं तेषां युक्तमिति भावः । ननु कुत इदं वाक्यं कृतयुगोत्पन्नदेवताविषयं 
व्याख्यायते ज्ञानिमात्रविषयं किन्न स्यादित्यत आह-- नेति ।। ज्ञानिनामपि 
नराणां सन्ततौ ब्रह्मविदः पुत्रा न स्युरित्यर्थः । कचिदज्ञानिनां नराणामपि 
पुण्यवशेन ज्ञानिपुत्रकत्वदरशनात्प्रायश इत्युक्तम्‌ । ननु ज्ञानिनां देवानां नराणां 
च ज्ञानिसन्ततिकत्वे समाने कि विशिष्य देवतासन्ततिपरत्वेनेदं वाक्यं व्याख्यायत 
इति मन्दाशंकानिरासार्थमाह - सुराणां चेति ।। कृते युगे ज्ञानिसन्ततिकत्व- 
रूपोऽयं नियमः सुराणामेवेत्यर्थः । तथाच सुराणां ज्ञानिसन्ततिकत्वं नियत- 
मज्ञानिसन्ततिकत्वं तु प्रायिकम्‌ । नराणां त्वज्ञानिसन्ततिकत्वमेव नियतं ज्ञानि- 
सन्ततिकत्वं तु प्रायिकमिति विशेषसद्धरावादेवतासन्ततिपरमेवेदं वाक्यमिति 
भावः ।। 


उ.टी.-- अत्र परमं व्रह्म वेद ब्रह्मैव भवतीति वाक्यं एेक्यार्थकत्वप्रतीतिनिरासाय 
प्रमाणेनैव व्याचष्टे-- परं ब्रह्मेति ।। एेक्यार्थत्वे परमितिविशेषणमनुपपन्नम्‌ । 
अद्वैतमते मुक्तो परापरभेदाभावादिति ज्ञापयितुं परमिति विशेषणम्‌ । अवधारणा- 
त्मकतुशब्दस्य बृंहित एवेत्यन्वयः । तथाच पुरुषः परं ब्रह्म विदित्वा स्वयोग्यतः 
भावप्रधान निर्दशः । स्वयोग्यतानुसारेण पूर्ण एव भवति नतु ब्रह्यात्मकः । 

अन्यथान्यज्ज्ञातं अन्याभावः स्वस्य प्राप्त इति यावत्‌ । चेष्टापत्तिः । यदुब्रह्म 
ज्ञायते तद्भाव एव मुक्तौ भवतीत्यङ्गीकारे विरोधादित्यवं श्रुतिर्व्याख्यातेति जञेयम्‌। 
स्वयोग्यत इति किमर्थ वक्तव्यमित्यत आह-- नायोग्यमिति ।। एवं वेद 
ब्रह्मैव भवतीत्यस्यार्थान्तरपरत्वे प्रमाणमुक्तम्‌ । इदानीमैक्यपरत्वाभावेऽपि प्रमाणं 
पठति-- ब्रह्मत्वमिति ।। जीवानां ब्रह्मत्वं वंहितत्वं पूर्णत्वमेव स्यात्‌ । न 
परमात्मतेत्यर्थः । कुत इत्यत आह-- अस्वतन्त्रस्येति ।। ननु ब्रह्म वेद 
ब्रह्मैव भवतीत्यस्य मुकतब्रह्मभेदपरत्वं न वेद पुरुषाभिप्रेतम्‌ । अतो नेदं व्याख्यानं 
युक्तमित्याशंक्य बेदपुरुषेणैव मुक्तब्रह्मभेदस्यासकृदभिहितत्वात्तदभिप्रतमेतदिति 
भावेनाह-- यत्रामृत इत्यादिना ।। यत्रामृत इति वाक्ये सूर्यद्रारेण विरजाः ते 
यत्र अमृतः पुरुषः तं लोकं प्रयान्तीति गन्तृगम्यभावोक्तया मुक्तत्रह्मणोभंदसिद्धिः। 
यत्र तत्सत्यस्येति वाक्येऽपि सत्यमेव जयतीति पूर्वभागेन गन्तृगम्यभावोक्तया 
तत्सिद्धिः । अमृतस्येति वाक्ये मुक्ताश्रयत्वोक्तया । शरवत्तनमयो भवेदित्यत्र 
जीवस्य ब्रहमैकाग्रत्वोक्तया ब्रह्म तहक्ष्यमित्यत्र जीवव्रह्मणोरटक्ष्यवेधकत्वलक्ष्य- 
त्वोक्तया, निरञ्जन इत्यत्र साम्योक्तया मुक्तब्रह्मभेदसिद्धिरिति ज्ञेयम्‌ । न केवलमिदं 
व्याख्यानं वेदपुरुषस्याभिप्रेतम्‌ । किन्तु सकलवेदार्थनिर्णायकन्यायग्रथनात्मकत्रह्य- 
सूत्रकर्तुः भगवतो बादरायणस्याप्यभिप्रेतमेव । तेनापि मुक्तब्रह्मभेदस्यासकृदु- 
क्तत्वादिति भावेनाह-- मुक्तोपसृप्येति ।। न विष्णोरन्यस्य यसिमन्द्यौरित्यादि- 
श्रत्यक्तद्युभ्वाद्यायतनस्यामृतस्यैष सेतुरिति वाक्यशेषेण मुक्तप्राप्यत्वाभिधानात्‌ । 
तस्य च मुक्तानां परमा गतिरित्यादिना विष्ण्वेकनिषठत्वावगमादित्र्थः ।। जग- 
द्वयापारवर्जमिति ।। मुक्तानां न जगत्सष्टुत्वादिव्यापारः किन्तु तद्वयतिरिक्त- 
कामावाप्निरेव । ननु “सर्वान्‌ कामानाप्वा अमृतः समभवदि "त्यादि श्रुतौ मुक्तानां 
सर्वकामावाप्निरुच्यत इति चेत्‌ । सत्यम्‌ । तत्रापि जगद्वयापारवर्जमेव सर्वा 
न्कामानाप्वेत्यर्थापपत्तेरित्यर्थः । कुतः श्रुतेर्थसंकोच इत्यत आह-- प्रकरणाद- 
सननिहितत्वाञ्चेति ।। युक्त एव सर्वानिति श्रुतेः संकोचः । अत्र जीवस्योच्य- 
मानत्वात्‌ । अस्य जीवप्रकरणत्वेन तदवगमात्‌ । शरीरभेदादत्क्रम्येति श्रवणात्‌। 

जीवानां च जगद्रयापारशक्तिविरहितत्वात्‌ । बाधकवशात्सामान्यश्रुतेः संकोचस्य 
न्याय्यत्वादिति भावः । तदयं प्रयोगः-- न मुक्तो जगद्रयापारशक्तिमान्‌ 
जीवत्वात्सम्मतवदिति । किञ्च श्रुतिषु मुक्तप्रभेद एवोच्यते । अतस्तद्विरोधाद्‌ 
ब्रह्म वेदेत्यादिकं न मुक्तब्रह्मैक्यपरमिति भावेनाह-- न त इति ।। “परो 
मात्रया तन्वा वृधान न ते महित्वमन्वश्रुवन्ती "ति श्रुतेरयमर्थः । कर्तृविशेषानुकतर्मक्ता 
अमुक्ताश्चेति शेषः । तन्वा स्वरूपेण वृधान पूर्ण । हे विष्णो त्वं मात्रया 
मात्रायाः मितेः परोऽसीति शेषः ।। एवं भूतस्य ते महित्वं मुक्ता अमुक्ताश्च 
नान्वश्रुवन्ति न प्राप्रवन्तीत्यर्थः ।। सोऽश्रुत इति ।। यो वेद निहितं गुहायां 
परमे व्योमन्‌ सोऽश्रुत इत्यन्वयः । अत्र स हेत्यनेन मुक्तब्रह्मभेदो ज्ञायते ।। 
ब्रह्मेशानादिभिरिति ।। ब्रह्मेशानादिभिरदेवेर्मुक्तैरमुक्तेश्च यत्‌ कैवल्यं प्रापतं नैव 
शक्यते । तत्कैवल्यं सर्वोत्तमत्वं यत्स्वभावः यस्य नैसर्गिकम्‌ । हे हरे स 
केवलः नैस्गिकसर्वोत्तमत्वविशिष्टो भवानेवेत्यर्थः । ननु यत्रेत्यादिवाक्ये मुक्तोप- 
सुप्यसूत्रे न ते महित्वमित्यादिश्रुतौ मुक्तस्य भगवद्धेद एवोच्यते । ब्रह्म च 
विष्ण्वादिरूपाद्धगवतोऽन्यदेव । भगवतः सगुणत्वात्सशरीरत्वाञ्च । ब्रह्म तु 
निर्गुणमशरीरं च । अतो मुक्तब्रह्मभेदपरत्वेन ब्रह्म वेदेत्यादिश्रुतिव्याख्याने 
नोक्तदोष इत्यत आह-- मूक्तेभ्योऽपीति ।। अत्र विष्णोस्सवपिक्षया गुणाधिकत्व- 
मुक्त्वा तस्यान्यथाज्ञानेऽनर्थस्य यथावज्ज्ञानफलस्य चोक्तत्वाद्विष्णोरन्यदव्रह्म 
नास्त्येवेत्यवगम्यते । अतो मुक्तब्रह्मैक्यपरतयोक्तश्रुतिर्न व्याख्यातुं शक्यत इति 
भावः । यस्य कस्यापि ब्रह्मविदः कुले ब्रह्ज्ञानशुन्यो न जायत इत्यर्थप्रतीतिं 
निवारयितुं नास्याब्रह्मवित्कुले भवतीति वाक्याभिप्रायं प्रमाणेनैवाह-- देवाना- 
मिति ।। प्रायश इत्यस्य व्यावर्त्यमाह- बलवदिति ।। अन्ये ब्रह्मज्ञानशून्या 
इत्यर्थः । देवानां कुले ब्रह्मज्ञानिन एव जायन्त इत्येतत्कुत इत्यत आह- 
यस्मादिति ।। शापादिबलवद्धेतुतस्ते अन्ये ब्रद्य्ञानशुन्या अपि जायन्त इति 
श्छोकार्थः । देवानामिति किमर्थमुक्तमित्यत आह-- न सन्तताविति ।। 
ज्ञानिनामीि नराणां सन्ततौ प्रायशो ब्रह्मविदो न स्युः न जायेरन्‌ ते कदाचित्‌ 

ब्रह्मविदो जायन्त इति ज्ञापयितुं प्रायश इत्यक्तम्‌ । ननु देवानां सन्ततौ प्रायशो 
ब्रह्मविदो जायन्ते । नतु ज्ञानिनां नराणामित्येतत्कुत इत्यत आह-- सुराणामिति ।। 
कर्तरि षष्ठी । यस्मात्कृते युगे सुराणां नियमः । एवं सुरर्मियमः कृतः तस्मादेवाना- 
मित्यादिकं युक्तमिति ।। तस्मादिति ।। यस्माद्‌ ब्रह्मविदां कुले ब्रह्मविदो 
जायन्ते तस्मात्‌ ब्रह्मवित्पत्रपौत्रादिफलजनकत्वात्‌ यो भगवत्त्वादिविशेषणविशिष्ट 
स विष्णुज्ञेय इत्यन्वयः ।। 


उपनिषत्‌ 
तदेष श्ोकः । 
क्रियावन्तः श्रोत्रिया ब्रह्मनिष्ठाः 
स्वयं जुहत एकषीञ्छरद्धयन्तः । 
तेषामेवेतां ब्रह्मविद्यां वदेत 
शिरोव्रतं विधिवद्यैस्तु चीर्णम्‌ ।। ९० ।। 


व्या.टि.--अस्यामुपनिषदि कोऽधिकारीत्यतः श्छोकेऽनुवदन्नाह-- तदेष श्लोक 
इति ।। श्रद्धयन्तः । एकप्रकारेण श्रद्धापूर्वमर्चयन्तः ।। १० ।। 


ध.टि.-- ।। तदेष श्छोक इतीति ।। तत्रेतदुपनिषदधिकारिनिरूपणविषये 
एषः वक्ष्यमाणः शोकः । भवतीति शेषः । तमेव शोकं पठति-- क्रियावन्त 
इति ।। ये क्रियावन्तो विहितकर्मानुष्ठानवन्तः श्रोत्रियाः वेदाध्ययनसम्पन्नाः । 
ब्रह्मनिष्ठाः परब्रह्मणि स्थितमनसः स्वयं जुहतः अग्निहोत्रादिकमनुतिष्ठन्तः । 
एकषीन्‌ स्वतन्त्रादेको भगवान्‌ "ऋष ज्ञाने" इति धातोस्तद्विषयकनज्ञानवन्तः । 
एतान्‌ श्रद्धयन्तः श्रद्धापूर्वकमर्चयन्तः । एकप्रकारेणेत्यादिटीकायां व्याख्यानान्तरम्‌ । 
यैश्च विधिवत्‌ विध्युक्तप्रकारेण । शिरोव्रतं चौलोपनयनरूपं कर्म चीर्णमाचरितम्‌ । 
अत्र शिरोत्रतमित्युपलक्षणम्‌ । स्वस्वशाखोक्तत्रतमित्यपि द्रष्टव्यम्‌ । ^स्ववेद- 
व्रतयुक्तस्ये "ति भाष्ये वक्ष्यमाणत्वात्‌ । तेषामेवैतां ब्रह्मविद्यां ब्र्यजञप्नहतुभूता- 
मुपनिषदं वदेत । आविष्कारेण वदेत्‌ । स्पष्टमुपदिशेदित्यर्थः ।। १० ।। 

न.टी.- अस्यामुपनिषदि कोऽधिकारीत्यतः शछकेन वदन्नाह-- तदेष इति 

।। स्वविहितक्रियानुष्ठानवन्तः, श्रोत्रियाः वेदवेदार्थविचारपराः, ब्रह्मनिष्टमनस्काः 
स्वयं जुहतः यजमानतया होमकर्तारः, एक ऋषीन्‌ श्रद्धयन्तः स्वोत्तमज्ञानिमुनीन्‌ 
श्रद्धापूर्वमर्चयन्तः ये विधिवद्यैस्तु शिरोव्रतं चौलोपनयनादित्रतं चीर्णं भवति 
तेषामेवेतां ब्रह्मविद्यां वदेत ।। १० ।। 


रा.खं.-- अस्याः उपनिषदः कोऽधिकारीत्यतस्तं श्छोकोदाहरणेनाह-- तदेष 
श्लोक इति ।। तत्रैतद्विद्याधिकारविषये वक्ष्यमाणश्छोको भवतीत्यर्थः । श्रोत्रियाः 
छन्दोऽध्येतारः। ब्रह्मनिष्ठाः ब्रह्मणि भक्तिमन्तः । स्वयं जहतः अग्निहोत्रादिक- 
मनुतिष्ठन्तः । एक ऋषीन्‌ प्रधानऋषीन्‌ श्रद्धयन्तः श्रद्धापूर्वकमर्चयन्तः । यैस्तु 
शिरोव्रतं विधिवच्चीर्ण, शिरोव्रतं नाम व्रतविशेषः । तेषामेवेतां ब्रह्मविद्यां ब्रह्मज्ञपति- 
हेतुभूतामुपनिषदं वदेत आविष्कारेण वदेत स्पष्टमुपदिशेदित्यर्थः । भासनोप- 
सम्भाषाज्ञानयलविमत्युपमन्त्रणेषु वद इति भासना्थे आत्मनेपदम्‌ ।। १० ।। 


श्री.टी.--- अस्यामुपनिषदि कऽधिकारिण इत्यतस्तां श्छोकेनाह-- तदेष इति ।। 
तत्तत्रेतदुपनिषदधिकारिनिरूपणविषये एष वक्ष्यमाणः श्छोको भवतीति शेषः । 
तमेव श्छोकं पठति-- क्रियावन्त इति ।। ये क्रियावन्तो विहितंकर्मानुष्टान- 
वन्तः श्रोत्रियाः वेदाध्ययनसम्पत्नाः ब्रह्मनिष्ठाः परब्रह्मणि मनसः स्थितियुक्ताः 
स्वयं जुह्वतो होमादिकं कुर्वत एकषीन्स्वतन्त्रत्वादेको भगवान्‌ । ऋष ज्ञानइति 
धातोस्तद्विषयकन्ञानवन्तो ये तान्‌ श्रद्धयन्तः श्रद्धापूर्वकमर्चयन्तस्तेषामेवेतां 
ब्रह्मविद्यां वदेत पुनः केषामित्यत उक्तम्‌ ।। शिरोव्रतमिति। । विधिवद्विध्युक्त- 
प्रकारेण शिरोव्रतं चौलोपनयनरूपकर्म यैश्चीर्णमाचरितं तेषामेवेत्यर्थः । अत्र 
शिरोत्रतमित्युपलक्षणत्वेनोक्तम्‌ । स्वस्वशाखोक्त व्रतं यस्तु चीर्णमित्येव द्रष्टव्यम्‌। 
स्ववेदव्रतयुक्तस्येति पूर्वमुक्तत्वात्‌ ।। १० ।। 


उ.टी.--उक्तब्रह्मविद्यायां न यः कश्चिदधिकारी । किन्तु पुरुषविशेष एवेति 
वक्तु प्रतिजानीते-- तदेष इति ।। तत्‌ तत्र । पुरुषविशेष एव ब्रह्मविद्या- 

धिकारीत्यरथैः। एषः वक्ष्यमाणः श्लोको मन्त्रः प्रमाणं भवतीत्यर्थः । तं मन्त्रमुदा- 
हरति-- क्रियावन्त इति ।। ये क्रियावन्तः कामादिवर्जनपूर्वकं ईश्वरार्पणबुद्धया 
स्ववर्णाश्रमोचितकर्मनिष्ठाः श्रोत्रियाः वेदाध्ययनशीलाः ब्रह्मनिष्ठाः भगवद्धक्ताः 
स्वयं स्वतन्त्रं भगवन्तमुदिश्य जुहतः अग्निहोत्रादिहोमं कुर्वाणाः । क्रियावन्त 
इत्युक्तावपि कुरुपाण्डवन्यायेन पृथगुक्तिः । यद्रा जुहतः होमं कुर्वन्तः । क्रियावन्तः 
होमेतरक्रियावन्त इति व्याख्येयम्‌ । एकऋषीन्‌ । ऋत्यक इति प्रकृतिभावान्न 
सन्धिः । प्रधानषीन्‌ । ब्रह्मविद्यासम्प्रदायप्रवर्तकान्‌ । श्रद्धयन्तः श्रद्धापूर्वकमर्चयन्तः 
यैश्च विधिवत्‌ शिरोव्रतं तत्नामकत्रतविशेषः चीर्णं कृतम्‌ । तेषामेव एतां पृवोक्तां 
ब्रह्मविद्यां तु विशेषेण वदेत अर्थप्रकाशनपूर्वकं वदेदित्यर्थः । भासनोपसम्भाषेति 
सूत्रेण भासनार्थे वदतेरात्मनेपदमिति ज्ञातव्यम्‌ ।। १० ।। 


आ.टी.--एतदुपनिषदधिकारं श्लोकेन वक्तुमुपोद्धातमाह-- तदिति ।। तत्तत्र 
वक्ष्यमाणे अधिकारविषये एष वक्ष्यमाणः श्छोको मन्त्रः प्रमाणत्वेन वर्तते । 
अग्निहोत्रादिक्रियावन्तः वेदाद्यध्ययनयुक्ताः तद्ेदय्रह्मनिष्ठाः स्वयं जुहतः वेश्वदेवादि- 
होमं कुर्वतः एकर्षीन्‌ आथर्वणवेदप्रवर्तकान्‌ तत्नामककऋषीन्‌ एकप्रकारेण ऋषीन्‌ 
श्रद्धयाऽन्तःश्रद्धापूर्वकमर्चयन्तः विधिवद्विध्यक्तप्रकारेण शिरोव्रतं शिरोमुण्डना- 
द्युत्तमव्रतं यैश्ीर्णं कृतं तेषां वै तामाथर्वणोऽपनिषदाख्यब्रह्मविद्यां वदेत । 
नान्येषामित्यर्थः ।। १० ।। 


उपनिषत्‌ 
तदेतत्सत्यमृषिरद्धिराः पुरोवाच । नैतदचीर्णव्रतोऽ धीते ।। 
नमः परमक्षिभ्यो नमः परमऋषिभ्यः ।। ९९ ।। 
इत्याथर्वणोपनिषत्‌ समाप्ता 
व्या.टी.-- स्वोक्तमृषिणोक्तमित्याह-- तदेतदिति ।। तदेतदृष्ुक्तं सत्यमित्यर्थः । 
वेदपुरुषः उपनिषदं ऋषिप्रणामेन समापयति-- नम इति ।। ११ ।। 

ध.टि.- वेदपुरुषः शिरोत्रतमित्यादयक्तं ऋषिणाप्युक्तमित्याह-- तदेतदिति।। 
तदेतदङ्गिरा ऋषिः । पुरा पूर्वम्‌ । एतदेतामुपनिषदम्‌ । अचीर्णव्रतः अचीर्णशिरो- 
व्रतः । स्वस्वशाखोक्तत्रतानुष्ठानशुन्यो । नाधीते अध्ययनं न करोति न कुर्यादिति 
शोनकायोवाच यतोऽतः एतत्प्रमेयं सत्यं यथार्थं प्रतिपत्तव्यमित्यर्थः । टीकायां 
तदेतत्सत्यमिति व्याख्यातम्‌ । तत्पक्षे ऋष्युक्तमाह-- ऋषिरङ्गिरा इति ।। 
इति व्याख्येयम्‌ ।। नम इतीति ।। परमक्रषिभ्योऽङ्गिरःप्रभृतिभ्य इत्यर्थः । 
उपनिषदर्थस्य सर्वस्यावधारणार्था अन्ते द्विरुक्तिः । यथोक्तं भगवत्पादेः-- 

अध्यायान्ते द्विरुक्तिः स्याद्रेदे वा वैदिकेऽपि वा । 

विचारो यत्र सज्येत पूर्वाक्तस्यावधारणे ।। इति ।। १९ ।। 


न.टी.--स्वोक्तमृषिणोक्तमित्याह-- तदिति ।। तदेतत्‌ ऋष्युक्तं सत्यम्‌ । 
ऋष्युक्तमाह- ऋषिरिति ।। अद्गिरा ऋषिः । एतत्‌ अचीर्णब्रतो नाधीते 
नाभ्यसेदिति पुरोवाच । वेदपुरुषः उपनिषदं ऋषिप्रणामेन समापयति-- नम 
इति ।। द्विरुक्तिः ।। ११ ।। 
विद्याधीशार्यशिष्येण नारसिहेति भिक्षुणा । 
रचिता श्रीशसन्तुषटये श्रुतिभावप्रकाशिका ।। 
इति श्रीविद्याधीशार्यशिष्यनरसिहभिक्षुविरचिता ्रुतिभावप्रकाशिका समापा 


रा.खं.-- स्वोक्तं प्रमेयमृषिणाप्युक्तमित्याह-- तदेतदिति ।। अङ्किरा ऋषिः 
एतन्मयोपदिष्टं प्रमेयमचीर्णत्रतः पुमान्‌ नाधीते नावधारयेत्‌ इति पुरोवाच । 
तदेतदृषिणोक्तं सत्यं यथार्थमित्यर्थः । वेदपुरुषः उपनिषदं प्रागुक्तानेकतऋषिप्रणामेन 
समापयति-- नम इति ।। आदराद्‌ द्विरुक्तिः ।। ११ ।। 

समस्तगुणपूर्णाय दोषदूराय विष्णवे । 

नमः श्रीप्राणनाथाय भक्ताभीषटप्रदायिने ।। 

आथर्वणोपनिषदो भाष्याद्युक्तार्थसंग्रहः । 

राघवेन्द्रेण यतिना कृतो माधवतुष्टये ।। 


इति श्रीराघवेन्द्रयतिविरचितः आधथर्वणखण्डार्थः समाप्तः 

श्री.टी.--वेदपुरुषः शिरोत्रतमित्याचयक्तं प्रमेयं ऋषिणा्यक्तमित्याह-- तदेतदिति 
।। तत्‌ तदङ्गिराः ऋषिः पुरा पूर्व तत्‌ एतामुपनिषदं अचीर्णव्रतः अचीर्णशिरोत्रतः 
स्वस्वशाखोक्तत्रतानुष्टानशून्यो नाधीतेऽध्ययनं न करोति न कुर्यादिति यावदिति 
शौनकायोवाच यतोऽत एतत्प्रमेयं सत्यं यथार्थं प्रतिपत्तव्यमित्यर्थः । वेदपुरुष 
उपनिषदं ऋषिप्रणामेन समापयति -- नमः परमऋषिभ्य इति ।। अङ्गिर- 
स्प्रभृतिभ्य इत्यर्थः । उपनिषदर्थस्य सर्वस्याप्यवधारणायान्ते द्विरुक्तिः । यथोक्तं 
भगवत्पादेः-- 

अध्यायान्ते द्विरुक्तिः स्याद्रेदे वा वैदिकेऽपि वा । 

विचारो यत्र सञ्चेत पूरवोक्तस्यावधारणे ।। इति ।। 


उ.टी.-एवं वेदपुरुषः उपसत्नं शिष्यं प्रति गुरोः ब्रह्मविद्योपदेशप्रकारमुक्त्वा 
उपसंहतवान्‌ । इदानीमङ्गिराः शौनकं प्रति उक्तमर्थमुपसंहरति- तदेतदिति ।। 
ऋषिः अङ्गिराः । तत्‌ । पदसमन्वयवाक्यसमन्वयाथ्यां परापरविद्यागम्यम्‌। 
एतञ्जगत्सष्टत्वादिगुणविषशिष्टं सत्यं भगवन्तं पुरा शोनकायोवाच । एतत्‌ पक्त 
ब्रह्म अचीर्णत्रतो नाधीते । नाधीयीतेत्यर्थः । एवं उपनिषदं समाप्य वेदपुरुषो 
मङ्गटं निबध्राति- ॐ नम इति ।। परमऋषिभ्य इत्यत्र ऋत्यक इति 
परकृतिभावादाद्रुण इति न गुणः । आदरादि्ररुक्तिः ।। ११ ।। 


आ.टी.--एतदुपनिषत्प्रमेयं अचीर्णत्रतः अकृतवेदत्रतचतुष्टयः अकृतशिरो- 
व्रतवान्‌ नरो नाधीते । इत्येतदुपनिषत्प्मेयं अङ्गिरा ऋषिः पुरा शौनकायोवाच। 
एवमेतदरुरुपरम्परप्राप्तत्वात्सत्यमेव । न स्वकपोलकल्पितत्वेन मिथ्याशंका 
कार्येत्यर्थः ।। वेदपुरुषः शिष्यशिक्षणाय ऋषिप्रमाणरूपमङ्गटेन समापयति- 
- नम इति ।। अथव्गीर्भारद्राजाङ्गिरःशोनकादिभ्यः परमऋषिभ्यो नमः । सर्व 
स्योक्तस्य प्रामाणिकत्वेनावधारणायाध्यायसमाप्तौ द्विरुक्तिः । इत्यशेषमतिमङ्गलम्‌ ।। 
आथर्वणोपनिषन्मन्त्रव्याख्या नृहरिणा कृता । 
भाष्यटीकाकृतोरन्तःस्थिताय हरयेऽपिता ।। 

आयीनरहरिसत्यराजहत्कमलस्थितः । 
व्यासो मध्वगतो भूत्यै भूयाद्रिदलनामकः ।। 
इति आयीनरहरिकृतं श्री आधर्वोपनिषद्विषमवाक्यार्थकथनं समाप्तम्‌ । 


गू.टी.-एतदुपनिषदधिकारिणः श्छोकेनाह-- तदेष इति ।। शिरोव्रतं 
चौलादिकम्‌ । निषेकादि संस्काराः यैः सम्पादिताः सत्कर्मवतः ज्ञानिनः 
हरिभक्ताः काठ एक ऋषिप्रभृतीन्‌ ऋषीन्‌ श्रद्धापूर्वकं पूजयन्तः ये तेषां एवैतां 
ब्रह्मविद्यां वदेत । अङ्गिरा ऋषिः शौनकाय पुरा उवाच एतत्‌ एतां अचीर्णत्रतो 
अकृतसंस्कारो नाधीयते । तदेतदृषिणोक्तं सत्यमिति वेदपुरुष आह । स 
एवमुपनिषदमृषिनमस्कारेण समापयति-- नम इति ।। परमऋषिभ्यो नमः । 

यः सत्कर्माचितो दद्याद्‌ ज्ञानतो बन्धभेदनम्‌ । 

कृत्वा मुक्ति नरहरिस्तं वन्दे मध्ववह्लभम्‌ । 

इत्याथर्वणोपनिषत्खण्डार्थकथनं सम्पूर्णम्‌ ।। 


भाष्यम्‌ 


तस्मात्स भगवान्‌ विष्णुङ्ञेयः सवांत्तमोत्तमः । | 
सदा सर्वगुणैः पूर्णो योऽनन्तः पुरुषोत्तमः ।। इति च ।। 


ध.टि.- स भगवान्विष्णुरित्यदेः सवात्तमोत्तमः सर्वलोकातीततया सवोत्तमा 
मुक्तास्तभ्य उत्तमः यश्च सर्वगुणैः पूर्णः । अनन्तः देशतः कालतश्च क्षराक्षर- 
पुरुषाभ्यामुत्तमः स भगवान्विष्णुः सदा उक्तविशेषणविशिष्टतया सर्वज्ञेय इत्यर्थः ।। 


व.टी.-- प्रधानप्रमेयमुपसंहरति-- तस्मादिति ।। 


श्री-टी.--उपसंहरति-- तस्मादिति ।। भगवज्ज्ञानस्य ज्ञानिसन्ततिकत्वा- 
पादकत्वस्वाभाव्यादिति भावः । यः सवत्तमोत्तमः सर्वलोकातीततया सवात्तमा 
मुक्तास्तेभ्य उत्तमः यश्च सर्वगुणैः पूर्णोऽनन्तो देशतः काठतश्च यश्च क्षराक्षर- 
पुरुषाभ्यामुत्तमः स भगवान्विष्णुः सदोक्तविशेषणविशिष्टतया स्वेज्ञंय इत्यर्थः|| 

उ.टी.-- तस्मादिति ।। यस्माद्‌ ब्रह्मविदां कुले ब्रह्मविदो जायन्ते तस्मात्‌ 
्रह्मवित्पुत्रपौत्रादिफलजनकत्वात्‌ यो भगवत्त्वादिविशेषणविशिष्टः स विष्णङ्ञेय 
इत्यन्वयः ।। 


भाष्यम्‌ 
प्रीयतां भगवान्‌ महयं प्रष्टपरष्ठतमः सदा । 
मम नित्यं नमाम्येनं परमोदारसहुणम्‌ ।। 


व्या.टी.--समापितभाष्यो भगवानानन्दतीर्थमुनिः भाष्यकरणप्रयोजनं सूचयन्‌ 
भाष्यान्ते प्रणमति-- प्रीयतामिति ।। 


आथर्वणभाष्यटीका श्रीमञ्जयतीर्थशिष्यव्यासतीर्थयतिकृता समाप्ता 


ध.टि.-- ।। प्रीयतामितीति ।। अत्र यो मम प्रेष्ठादतिशयेन प्रीत्यास्पदादपि 
सदा प्रष्ठतमो अतिशयेन प्रीत्यास्पदस्तमेनं परमोदौरसद्रणं भगवन्तं नित्यं सर्वदा 
नमामि । नित्यमित्यनेन न मम भगवद्रन्दनं प्रचयगमनादिप्रयोजनोदेशेन किन्तु 
स्वभावत एवेत्याचष्टे । स च भगवान्‌ मह्यमनेन ग्रनथकरणेन प्रीयतामित्यर्थः । 
“ तस्यैष आत्मा विशते ब्रह्मधामे"ति वायोर्भगवत्पियत्वोक्तया वाय्ववतारभूतं 
स्वं प्रत्यपि प्रेष्ठतमत्वमुक्तमेव । तदेतत्सत्यं यत्र “तत्सत्यस्य परमं निधानमि "त्यत्र 
सत्यशब्देन परमोदारसद्रुणत्वं चोक्तमित्यर्थः ।। कचित्पुस्तकेषु 

यां ब्रह्मादेरथर्वाद्या विद्यामप्यवरावराम्‌ । 

सुनिष्टिताश्च या विष्णुविषयाहं नमामि ताम्‌ ।। 
इति पद्यमस्ति । तदुग्रन्थकारीयमङ्गलरूपतया व्याख्येयमित्यशेषमतिमङ्गलम्‌।। 

आथर्वणोपनिषदो भाष्यटीकाप्रकाशिका । 


सञ्जनाह्ाददात्री स्यात्तथा मध्वेशतुष्टिदा ।। 
इति मंकालिधर्माचार्यविरचितं 
आथर्वणोपनिषद्धाष्यव्यासतीर्थीयटीकाविवरणं समाप्तम्‌ 

वामन.टी.- अथेदानीं ग्रन्थावसानेऽप्यनेन कृतेन प्रीयतां नारायण इति 
प्रार्थयन्‌ तं नमस्करोति ।। 
प्रीयतां भगवान्‌ विष्णुः मह्यं सर्वेश्वरेश्वरः । 
भूतभव्यात्समस्तान्मे प्रषटप्रष्टतमस्सदा ।। 
एनं नारायणं नित्यं नमामि रमया युतम्‌ । 
परमोदारनिदांषचित्सुखाय गुणार्णवम्‌ ।। 
यस्य ब्रीण्युदितानि वायोर्वेदे बलज्ञानवतो बलादौ । 
दशप्रमत्याख्यतृतीयमूतिराथर्वणीं भाष्यमजे चकार ।। 
आधर्वणोपनिषदो यदिदं सुभाष्यं 
व्याख्याममुष्य विरचय्य यथाबबोधम्‌ । 
नारायणार्यवरशिष्य इमां रमेशे 
श्रीमध्वपूज्यचरणेऽर्पयदर्पणीया ।। 
नमो नमो रमेशाय श्रीमध्वाय नमो नमः । 
नमच्रिविक्रमार्यभ्यस्तच्छिष्येभ्यो नमो नमः ।। 


इति वामनपण्डिताचार्यविरचिता आथर्वणोपनिषद्धाष्यटीका समाप्ता 


स.टी.---एवं समापितभाष्यो भगवाचार्यः मङ्गलादीनि मङ्गलमध्यानि मङ्गलान्तानि 
शास्राणि प्रथते वीरपुरुषकाणि भवन्ति आयुष्मत्पुरुषकाणि च ।. अध्येतारश्च 
मद्गटगयुक्ता यथा स्युरिति भुवादिसूत्रे भाषणादन्तेऽपि प्रीतिप्रार्थननमनरूपमङ्गल- 
माचरति-- प्रीयतामिति ।। प्रीट प्रीतो दिवादिः । प्रियशब्दादिष्ठनि प्रियस्थिर- 
रस्फिरोरुबहुलगुरुवृद्धतृप्तवीर्घवृन्दारकाणां प्रस्थस्फवर्बहिगर्वषित्रष््राधिवृन्दाः इति 
सूत्रेण । प्रकृत्यैकाजिति टिलोपाभावः । एवं नमामीति कर्तुरीप्सिततमत्वात्‌ ।। 

तोयसम्भृतजीमूतनिभं सुन्दरिग्रहम्‌ । 

सीताकराम्बुनलसत्पदं श्रीराममाश्रय ।। 

चर्करीत स्थलं वेदस्त्वत्र चर्कृतमस्ति नः । 

भाषायां ज्ञापकं तत्स्यात्सेटकं तत्निष्प्रमाणकम्‌ ।। 

भाष्यकारस्य वेदस्य सत्यवर्यस्य चैकता । 
इडभावे तदन्येषां मूर्खाणामिड्‌ व्यवस्थितिः ।। 
असंसील्य महाभाष्यमविचार्य च मञ्जरीम्‌ । 
इच्विति कथं भटोजिवाचमूचिवान्‌ ।। 
इति आधर्वणभाष्यटीका श्रीसत्यप्रियमुनिविरचिता समाप्ता 


व.टी.-एवं समापितग्रन्थो भगवानाचार्योऽन्तेपि भगवन्तं नमस्कारेण 
प्रीणयति प्रीयतामिति ।। 


व.टी.-- अथ क्चित्कचिद्धाष्यसिद्धोऽर्थः प्रदर्श्यते । तत्र प्रथममष्यादिज्ञान- 
मन्तरेणाध्ययनादेरनर्थकारणत्वश्रवणादुपनिषत्प्रनचनादावृष्यादिकमवश्यं 
ज्ञातव्यमेवेति भावेन तदषिपरम्परा निरूप्यते-- ब्रह्मा देवानामित्यादिना ।। 
छन्दस्तु गाथारूपवाक्येऽक्षरपरिसंख्याविज्ञेयं देतास्तु अदृश्यत्वादिगुणको 
हरिरेवेति विस्पष्टं विज्ञायत एवेति भावः । तत्रायं प्रथममन्त्रार्थः । ब्रह्मा 
चतुराननः देवानां प्रथमः सर्वदेवानां सकाशादपि प्रथममुत्पत्नो बभूव । 
कथम्भूतः विश्वस्य भुवनस्य सर्वस्य प्रपञ्चस्य कर्ता भोक्ता च । एवम्भूतोऽसौ 
ब्रह्मा एतदुपनिषदात्मिकां ब्रह्मविद्यामथर्वाय अथर्वनामकाय ज्येषठपुत्रायो- 
पदिष्टवान्‌ । कथम्भूतां ब्रह्मविद्यां सर्वविद्यप्रतिष्ं सर्वाः कर्मादिविषयविद्याः 
प्रतितिष्ठन्त्यत्र भवन्त्यस्यामिति सर्वविद्याप्रतिष्ठानामित्यर्थः । सर्वविद्यानां ब्रह्म 
विद्यायामन्तर्भावश्च तत्र द्विधा फलानां ब्रह्मविद्याफलेऽन्तभाविनेति ज्ञातव्यम्‌ । 
अथास्यैव नामान्तरमथर्वा इति । तस्य चतुर्थी अथर्वण इति तस्मै अथर्वणे यां 
ब्रह्मविद्यां ब्रह्मा प्रवदेत प्रावदत्‌ । अथर्वा तां ब्रह्मविद्यां पुरा पूर्वं अङ्गिरे 
अङ्गिरनामकाय ऋषये उवाच । स अङ्गिरास्तु तां ब्रह्मविद्यां भरद्राजस्या- 
पत्यत्वात्‌ भारद्वाजाय नामतः सत्यवहाय । स भारद्राजस्तु तां परावरं 
वक्ष्यमाणप्रकारेण परावररूपां विद्यामङ्गिरसे प्राह । “अङ्गिराः अपीमां विद्यां 
अन्यस्मै प्रतिपादितवान्‌ । अत सोऽप्थास्याविद्याभा विद्याय ऋषिरिति" 
भावेनाह-- शौनक इत्यादिना ।। अत्रायं प्शनर्थः । यदि कर्मदेवतादिरूपं 

सर्वं॑वस्तु सर्वलोकावगतं तत्रतावदनन्यार्थत्वेन ज्ञातं न पुरुषार्थकरं तस्य 
जडत्वात्‌ । देवानां चास्वतन्त्रत्वात्‌ । अतोऽन्यार्थमेव कर्मादिकं वेदैकदेशा- 
दिना ज्ञाप्यत इत्यङ्गीकर्तव्यम्‌ । यथा कृषीवलस्य क्षेत्रकर्षणादिकर्म नान्यार्थ- 
त्वन ज्ञायते । किन्नाम धान्यादिलाभादयर्थत्वेनैव । अतः कस्यार्थत्वेन ज्ञातमेत- 
त्कर्मादिकं सफलं भवेत्‌ । स क इति । शिक्षा नाम वणँच्वारणानुगुण-स्थान- 
प्रयलाद्यनुशासनग्रन्थः । कल्पस्तु मन्त्राणां कर्मणि विनियोगप्रतिपादको ग्रन्थः। 
भूतयोनित्वमेवोपपादयति- यथोर्णनाभिरिति ।। अत्रोर्णनाभि-दृष्टान्तग्रहण- 
मुपादानत्वनिवारणार्थम्‌ । न केवलमीश्वरस्य स्त्वमेव संह्तृत्वं चास्तीति 
ज्ञापनार्थं च । द्वितीयदृष्टान्तस्तु नानारूपजगत्सर्जने । तृतीयस्तु जगत्सर्जने 
क्रैशो नास्तीति ज्ञापयितुं अक्षरस्य जगत्सषटुत्वं च निमित्त कारणत्वेनैव नतूपा- 
दानत्वेत्युच्यते-- तपसेति ।। विचारपूर्वकं॒सृष्टिकर्तृत्वश्रवणान्नोपादान- 
कारणमित्यर्थः । ननु ब्रह्मणः आलोचनास्तीति चेत्तस्यासर्वज्ञं स्यादित्यत 
आह-- यः सर्वज्ञ इति ।। तान्याचरथ नियतं सत्यकामा इत्यनेन ब्रह्यार्थत्वेन 
कर्माणि कुर्यादित्युक्तम्‌ । तत्र॒ कर्मस्वरूपं निरूपयति-- यदा लेल्ायत 
इत्यादिना ।। ठेलायते चञ्चला भवति । एतेषु यश्चरते भ्राजमान इत्यस्याय- 
मर्थः । एतासु भ्राजमानासु सप्तजिह्वासु यथाकालं काठमनतिक्रम्य आहुतय 
आहुतीः आददायन्‌ आददद्यो यजमानश्चरते होमादिकं करोति । तं यजमानं 
एताः सूर्यस्य रश्मयः एतेषु सूर्यस्य रश्मिषु स्थिता देवाः स्वीकृताहुतय इति 
यावत्‌ । यत्र देवानां पतिरास्ते तत्र नयन्ति । अष्टादशोक्तमिति षोडशत्विजः 
यजमानः सदस्यश्चेति अष्टादशजनानामवरमधमं कर्म येष्वदृढ्ुवरूपयज्ञेषु 
उक्तम्‌ । त इत्यर्थः । जङ्खन्यमानाः वक्रगतिमन्तः अविद्यावेष्टितत्वं चानेक- 
प्रकारेणेत्याह-- अविद्यायां बहुधेति ।। नास्त्यकृतः कृतेनेति । अकृतो 
मोक्षः कृतेन कर्मणा नास्तीत्यर्थः । तद्विज्ञानार्थं तत्तस्माद्विशिष्टज्ञानार्थं स 
मुमुक्षुः गुरुमेवाभिगच्छेत्‌ । गुरं प्राप्नुयात्‌ । येनोपदिष्टप्रकारेणाक्षरं विष्णुं वेद 
जानात्युपासकः तां ब्रह्मविद्यां गुरूः शिष्याय प्रोवाच प्रन्रूयादित्यर्थः । कथ- 

म्भूतासौ ब्रह्मविद्येत्यतस्तत्निरूप-यति-- तदेतत्सत्यमित्यादिना ।। तदेत- 
त्सत्यमिति वक्ष्यमाणं प्रमेयं सत्यमित्यर्थः । सर्वरूपा नानादिक्षु स्रवन्त्यः । 
रसश्च मधुरादिः । तस्मादेव जातः एष आत्मा अयं जीवः येन रसेन भूतः 
प्रभूतः सन्‌ अन्तःशरीरान्तस्तिष्ठति । स इत्यर्थः । आविः सत्रिहितमिति ।। 
ब्रह्मणो माहात्म्यान्तरमुच्यते । ज्ञानिनां प्रत्यक्षत्वादाविः । नाम प्रसिद्धः । 
महद्च तत्पदनीयं चेति । महत्पदमित्यर्थः । अत्र यद्यप्येनतः परमेश्वरा- 
धीनत्वोक्तयैव प्राणदो निमेषतश्च तदधीनत्वं सिद्धयति । तथाच तद्वचनं प्राण- 
निमेषणादिव्यापाराणामपि तदधीनत्वज्ञापनार्थं तद्रोद्धव्यम्‌ । सौम्य विद्धीत्येत- 
देव विवृणोति- धनुरिति ।। अक्षरवेधे कः शर इत्यत आह-- प्रणव इति 
| अपरोक्षज्ञानिनोऽवस्था निरूप्यते- प्राणो ह्येष इति ।। एष प्राणो 
मुख्यप्राण एव हि सर्वैर्भूतैः सह विभाति । सर्वभूतप्रवर्तकत्वेन वर्तत इति 
विजानन्‌ विद्वान्‌ अपरोक्षज्ञानी अतिवादी भवेत्‌ । अहमेव देहादिप्रवर्तक इति 
स्वात्मन्यविद्यमानमाहात्म्यवादी न भवेदित्यर्थः । किन्तु आत्मक्रोडादिमानेव 
भवतीत्याह-- आत्मक्रीड इति ।। तस्य ज्ञानसाधनान्याह-- सत्येनेति ।। यं 
पश्यन्ति यतयः क्षीणदोषा इत्यनेन दोषक्षयोऽपि दर्शनसाधनमित्युक्तम्‌ । परमं 
निधानं स परमं सत्रिधानं पुरुषं ये ह्यकामा इत्यनेन विषयकामना न कर्तव्यै- 
त्यक्तम्‌ । तत्करणे दोषमाह-- कामानिति।। नायमात्मा बलहीनेन रभ्य इति 
युक्तयनुसन्धानात्मकबलहीनेन न रभ्य इत्यर्थः । अलिङ्गं तपः अशास्रीयम्‌ । 
अस्यां विद्यायां अधिकारिणमाह-- तदेष श्लोक इति . ।। अङ्गिरा 
विद्यासमाप्तौ स्वगुरुभ्यो नमस्करोति । 
रमाकरवराम्भोजसमाराध्योऽपि माधवः । 
पूजितोऽस्तु शतप्रीति मया वाक्पुष्पमाल्या ।1 


इत्याथर्वणोपनिषद्धाष्यविवरणं वरदतीर्थभिक्षुविरचितं समाप्तम्‌ 
श्री.टी.--एवं समापितभाष्यो भगवानाचार्य एतदुपनिषदुक्तगुणविशिष्टभगव- 
त्रमनमन्तेऽपि कुर्वन्‌ तत्प्रीतिमेवाशास्ते-- प्रीयतामिति ।। यो मम ्ष्टादतिशयेन 

्रीत्यास्पदादपि सदा प्रष्टतमोऽत्यतिशयेन प्रीत्यास्पदस्तमेनं परमोदारसहुणं भगवन्तं 
नित्यं सर्वदा नमामि । नित्यमित्यनेन 'न मम भगवद्रन्दनं प्रचयगमनादिप्रयोजनोदेशेन 
किन्तु स्वभावत एवेत्याचष्टे । स च भगवान्मह्यमनेन ग्रन्थकरणेन प्रीयतामित्यर्थः। 
तस्यैष आत्मा विशते ब्रह्मधामेति वायो्भगवत्म्रियत्वोक्तया वाय्ववतारभूतं स्वं 
प्रत्यपि प्रष्टतमत्वमुक्तमेव । तदेतत्सत्यम्‌ । यत्र तत्सत्यस्य परमं निधानमित्यत्र 
सत्यशब्देन परमोदारसदरुणत्वं चोक्तमित्यशेषमतिमङ्गलम्‌ ।। 

योऽध्यात्मदेवान्सम्पररय कारयामास सत्कृतिम्‌ । 

तया प्रीतोऽभीष्टदोऽस्तु भगवान्बादरायणः ।। 

श्रीमदानन्दतीथार्याञ्जयार्यादश्च सन्मुनीन्‌ । 

नमामि परया भक्तया स्मृत्या सर्वेष्टदानहम्‌ ।। 

यादवार्यान्गुरूज्ौमि वेदेशमुनिसेवकान्‌ । 

श्रीमध्वशास्रव्याख्योत्थविनिर्मलमतीनहम्‌ ।। 

आथर्वणोपनिषदो भाष्यस्य विवृतिस्त्वियम्‌ । 

श्रीनिवासेन रचिता भूयाद्वयाख्योपकारिणी ।। 


इति श्रीमद्यदुपत्याचार्यपूज्यपादाराधकेन श्रीनिवासेन 
रचिताथर्वणोपनिषद्धाष्यविवृतिः पदार्थदीपिकानाघ्नी समाप्ता 


उ.टी.---एवं समापितभाष्यो भगवानाचार्यवयों ऽन्तेऽपि भगवत्प्रीत्याशासनरूपं 

तत्नतिस्तुतिरूपं च मङ्गलं निबध्राति-- प्रीयतामिति ।। अहं परमोदारसद्रणम्‌। 

एनं उक्तोपनिषत्प्रतिपाद्यं भगवन्तं नमामि । स भगवान्‌ महयं प्रीयताम्‌ । प्राग- 

प्रीतः प्रीयतामिति न प्रार्थ्यते । किन्तु नित्यमतिशयेन प्रीत इति भावेनोक्तं मम 

सदा प्ष्टप्रेष्टतम इति । अतिशयेन प्रीतः प्रष्ठः अतिशयेन प्रेष प्रे्टतमः प्रेष्टात्परेष्टतमः 

निरतिशयप्रिय इत्यर्थ इत्यशेषमतिमङ्गलम्‌ ।। 
तातश्रीतिर्मलाचार्यगुसुप्रोक्तोऽ यमाशयः । 
आथर्वणोपनिषदस्तद्धाष्यस्यापि दशितः ।। 

इति श्रीकृष्णाचार्यसूरिविरचितं श्रीमदाथर्वणोपनिषद्धाष्यविवरणं सम्पूर्णम्‌ 


द्रा सुपणां सयुजा सखाया 
समानं वृक्षं परिषस्वजाते । 
तयोरन्यः पिप्पलं स्वाद्त्ति 
अनश्रन्नन्यो अभिचाकशीति ।। 


दण्८न्ठ, श्वद्ग् ९००८ च्ण्ठव्ल च र्ठ, 

